
༈ ཕྱི་ལོ་ ༢༠༠༦ ཟླ་བ་ ༡༢ ཚེས་ -༡༠ ༧གོང་ས་མཆོག་གིས་འཛམ་གླིང་ཞི་བདེའི་ 
གཟེངས་རྟགས་བཞེས་པའི་དུས་ཆེན་ཉིན་དེབ་ཕྲེང་ཉི་ཤུ་རྩ་གསུམ་པ་པར་ཐེངས་དང་པོར་དེབ་གྲངས་ 


༡༠༠༠ ཊྨཔ་ཁྲར་དུ་བསྐྲུན། 


ཀེ 
དཔེ་བསྐྲུན་གསལ་བཤད། 


༄༅། །དུས་རབས་འདི་ཡི་ལྟེབ་གཉེར་གྱི་གས་ཁ་ལས་ཐོན་བཞིན་པ་ནི། ཡངས་པའི་གོ་ལ་ 
ཧྲིལ་པོ་འདི་ཡི་ཐོག་འཚོ་གནས་བྱེད་བཞིན་པའི་འགྲོ་བ་མི་རྣམས་ཀྱི་ལྷན་སྐྱེས་ཀྱི་བྲང་ཁོག་དམར་ 
པོར་དྲག་ཏུ་ཁོལ་བཞིན་པའི་བདེ་སྐྱིད་ཀྱི་ཟིན་རིས་ཕྲ་མོ་འདི་བཞིན། འདི་སྣང་བྱ་བཞག་གི་བཀོད་ 
སྒྲིག་ཁོ་ནའི་ཕྱོགས་སུ་ཕབས་བཞིན་པ་ལས། དེ་ཡི་ལྡོག་འབྲས་སུ་སྨིན་པའི་ཁྲག་དང་། མིག་ 
ཆུས་ཚོས་པའི་ཡ་ང་བའི་གནས་ཚུལ་དག་རྒྱ་མཚོའི་རླབས་གཉེར་ལྟར་གཅིག་མཇུག་གཉིས་མཐུད་ 
ནས་ཡོང་བཞིན་པ་འདི་རེད། 

ཕྱི་ཡི་འཕྲུལ་རིགས་ཀྱི་འདུ་འགོད་ཕུན་སུམ་ཚོགས་ཤིང་སྲིད་འབྱོར་གྱི་དཔལ་ཡོན་བླ་ 
ན་རྩེན་བཞིན་པའི་དུས་རབས་འདི་ཡི་བར་མཚམས་ནས། འཛམ་གླི ང་ཕྱི་ནང་གི་བསམ་བློ་བ་དུ་ 
མས་རེ་དོག་གི་སྟོང་བསམ་འཕར་མ་འདི་ཡི་འོག་དུག་གསུམ་རླུང་འཚུབ་ཀྱི་རྗེས་སུ་བསྟེགས་ 
པའི་འགྲོ་བ་མི་རྣམས་ཀྱི་མིག་མདུན་དུ་མངོན་བཞིན་པའི་སེམས་ཚོར་གྱི་སྡུག་བསྔལ་འདི་དག་ 
ནི་ཕྱི་ཡི་ཆབ་སྲིད་དང་། དཔལ་འབྱོར། དམག་དོན་སོགས་གཅིག་པུའི་སྒོ་ནས་བསལ་བའི་ 
ཐབས་ལམ་ཞིག་ཡེ་ནས་མེད་པར་གོ་ཚོར་བྱུང་ནས། གོང་གསལ་མི་རྣམས་ཀྱི་སེམས་ཚོར་གྲི་ 
སྡུག་བསྔལ་བསལ་ཐབས་ཀྱི་ཐབས་ལམ་གསར་པ་ཞིག་འཚོལ་སྒྲུག་གི་གོམ་ཁ་མངོན་དུ་ཕྱོགས་ 
, བཞིན་པའི་དུས་སྐབས་འདིར། 

རང་ཅག་ཁ་བ་རི་པ་རྣམས་ཀྱི་ལྟ་བའི་མིག་དང་། ཁོག་པའི་སྟིང་དུ་གྱུར་པའི་༧རྒྱལ་ 
དབང་དོན་གྱི་བདག་པོ་༧གོང་ས་ལྷ་མིའི་རྣམ་འདྲེན་སྐྱབས་མགོན་རྒྱལ་བའི་དབང་པོ་ཐམས་ཅད་ 
མཁྱེན་པ་མཆོག་གི་མྨད་བྱུང་གོམས་པའི་འབྲས་བཟང་དུས་སུ་སྨིན་པའི་ཐུགས་རྗེའི་གཟིགས་རྲབས་ ¡ 


ལེ 
གྲ་ན་མེད་པ་འདི་ཡི་འོག་ནས། དངོས་ཡོད་བདེན་འཚོལ་གྱི་ལྟ་གྲུབ་རྨང་གཞི་ཐོག ཚུལ་གསུམ་ 


རིགས་པས་གཏན་ལ་ཕབས་པའི་ནང་པ་སངས་རྒྱས་པའི་ཆོཿ ས་ཚུལ་ཟབ་མོ་འདི་ཉིད། ས་སྟེང་ 


མི་རྣམས་ཀྱིས་ཞེ་ཕུགས་སུ་སྒོམ་བཞིན་པའི་ནང་སེམས་རྒྱུད་ཀྱི་སྡུག་བསྔལ་བསལ་བའི་ཐབས་ 
ལམ་མཆོག་ཏུ་གྱུར་པ་ཞིག་ཏུ་ད་གཟོད་ཤེས་རྟོགས་བྱུང་ཡོད་པ་རེད། དེར་བརྟེན་དེང་གི་ཆར་ 
རྒྱ་བོད་ཀྱི་མཁས་ཤིང་གྲུབ་པའི་སྐྱེས་བུ་དམ་པ་རྣམས་ཀྱིས་མཛད་པའི་རྨད་དུ་བྱུང་བའི་ལེགས་པར་ 
བཤད་པ་དག་ནི་ཡངས་པའི་ས་ཆེན་འདི་ཡི་སྟེང་འཚོ་གནས་བྱེད་བཞིན་པའི་མི་རྣམས་ཀྱི་འཚོ་བའི་ 
ཁ་ཕྱོགས་ཁྲོད་དོ་སྣང་ཤིན་ཏུ་བྱ་ཡུལ་ཞིག་ཏུ་གྱུར་ནས། 
མངར་ཁའི་དྲི་བསུང་ཕྱོགས་སུ་ཐོལ་བའི་པད་མའི་བཞིན་ལ་རྐང་པ་དྲུག་པས་བྲོ་གར་གཉེར་ 
པ་བཞིན་གྱུར་ཡོད་པར་ཏེན། འདི་ག་དཔེ་མཛོད་ཁང་ནས་ཀྱང་༧གོང་ས་༧སྐྱབས་མགོན་ཆེན་ 
པོ་མཆོག་གིསྤ་བ་ན་མེད་པའི་བསྟན་དོན་ཐད་ལྷ་དགོངས་ཟབ་བཞེད་ཀྱིས་ལུས་ཅན་ཡོངས་ཀྱི་ཕན་ 
དང་བདེ་བའི་གཞི་མ་ནང་བསྟན་འཛིན་སྐྱོང་སྤེལ་གསུམ་དགོས་གལ་གྱི་བཀའ་སློབ་རིན་པོ་ཆེ་ཡིད་ 
ལ་བཅངས་ནས་མགོན་པོ་གང་གི་རྲབས་ཆེན་གྱི་དགོངས་བཞེད་ཟབ་མོ་ལྷུན་གྱི་འགྲུབ་རེའི་ཆ་ཤས་ 
ཤིག་དང་། འཛམ་གླིང་ཕྱི་ནང་གི་ནང་ཆོས་དོན་གཉེར་ཅན་རྣམས་ཀྱི་རེ་འདུན་བསྐང་ཐུབ་པའི་ 
རེ་བ་དང་། 
ལྷག་པར་དུ་རྒྱ་བོད་པར་གྱུབ་རྣམས་ཀྱི་ལེགས་པར་བཤད་པའི་གསུང་རབ་དབྱར་གྱི་ཆུ་གཏེར་ 
རྒྱས་པའི་དཀྱིལ་འཁོར་ཆེ་ལ་ཉིན་མཚན་དུས་དྲུག་ཏུ་གུས་རྟག་བརྩོན་པའི་འདབ་ཟུང་མངོན་པར་ 
བསྐྱོད་བཞིན། ཟབ་རྒྱས་གཞུང་དོན་ནོར་བུའི་དཔལ་ཡོན་ལ་ཐུགས་ཡིད་རབ་ཏུ་འཕྲོག་པའི་གདན་ 
ས་ཆེན་པོ་རྣམས་ཀྱིས་མཚོན་པའི་དགོན་སྡེ་ཁག་གི་སློབ་གཉེར་བ་ཡོངས་ལ་དགོས་ངེས་ཀྱི་ཐུགས་ 
རེ་བསྐང་ཐུབ་པ་བཅས་ལ་དམིགས་ནས། འདི་ག་དཔེ་མཛོད་ཁང་ (དགའ་བྱང་དཔེ་མཛོད་ 


ག་ 
མཛུབ་གནོན་གློག་འཕྲུལ་སྡེ་ཚན་) ནས་རང་ཅག་རྣམས་ཀྱི་༧སྐྱབས་གནས་མཁན་རིན་པོ་ཆེ་ 
མཆོག་གིས་མཚོན་པའི་ཕྱི་ཡི་ཡུལ་གྲུ་ཁག་ཏུ་བཞུགས་པའི་དགེ་བའི་བཤེས་གཉེན་རྣམ་པའི་རོག་ 
མགོན་ལམ་སྟོཿ ན་འོག་ནང་བསྟན་གསུང་རབ་གང་མང་ཞིག་པར་དུ་བསྐྲུན་ཟིན་པ་བཞིན། ད་ལམ་ 
ཡང་༧གོང་ས་ལྔ་པ་ཆེན་པོ་ངག་དཔང་བློ་བཟང་རྒྱ་མཚོས་མཛད་པའི་ (ཕར་ཕྱིན་བློ་བཟང་དགོངས་ 
རྒྱན་) འདི་ཉིད་འདི་ག་དཔེ་མཛོད་རང་ནས་འགྲོ་གྲོན་བཏང་ཏེ་དཔྱོད་ལྡན་ཀློག་པ་པོ་རྣམས་ 
ཀྱི ་སྤྱན་ལམ་དུ་འབུ་ ལ་ཐུབ་པར་དགའ་སྤེབས་དང་བཅས། 
གསུང་རྩོམ་འདི་ཉིད་ཐོག་མར་པར་རྩ་བསྒྲིགས་སྐབས་ནས་བཟུང་མ་དཔེ་རང་དང་ཞིབ་ 
བསྡུར་བྱས་ཁུལ་དང་། རྗེས་སུ་ཞུ་དག་སོགས་ཀྱི་སྐབས་སུའང་སྦྱོར་དངོས་མཇུག་གསུམ་ནས་ 
ཡིད་གཟབ་གང་ཡོང་བྱས་ཁུལ་བྱེད་ཀྱང་། ད་དུང་ཡང་ནོར་སྐྱོན་གྱི་ཆ་ཤས་གང་མང་ཞིག་ལྷག་ 
ཡོད་ཤས་ཆེ་བས། གཞུང་འདི་ཉིད་ལ་དྭངས་བབླ་ན་རྩེན་པའི་དཔྱོད་ལྡན་མཁས་དབང་རྣམ་པས་ 
ལམ་སྟོན་བཀའ་སློབ་བསྩལ་གནང་ཡོ༔ ང་བའི་རེ་འདུན་དང་བཅས། 


དགའ་ལྡན་བྱང་རྩེ་འི་དཔེ་མཛོད་ཁང་ནས་བོད་རྒྱལ་ལོ་ ༢༡༣༣ ཟླ་བ་ ༡༠ ཚེས་ ༢༡ 


ཕྱི་ལོ་ ༢༠༠༦ ཟླ་བ་ ༡༢ ཚེས་ ༡༠ ལ།། 

ཀླད་ཀྱི་དོན། ! 
༄༅། །བསྟན་བཅོས་མངོན་རྟོགས་རྒྱན་རྩ་འགྲེལ་རྣམས་གསལ་ 
བར་བྱེད་པ་བློ་ ་བཟང་དགོངས་རྒྱན་གདོང་ལྔའི་ 
དབང་པོའི་སྒྲ་དབྱངས་ཞེ ས་བྱ་བ་ 
བཞུགས་སོ། །། 


ཀླད་ཀྱི་དོན། 


མཆོད་པར་བརྗོད། 


༄༅། །ཕུལ་དུ་བྱུང་བའི་མཐའ་བྲལ་བསོད་ནམས་མཆོག་གི་ཟླ་བའི་མ་མ་གང་། །བླ་ 
ན་མེད་པའི་ཡེ་ཤེས་ས་འཛིན་དབང་པོ་དག་གི་ཟློས་གར་ལས། །སྐུ་གསུམ་འཁོར་ལོ་ 
ཡོངས་སུ་རྫོགས་པའི་ཟས་གཙང་སྲས་པོ་བསིལ་ཟེར་ཅན། །ཕན་དང་བདེ་བའི་ཨུཏྟལ་ 
དཀར་པོ་རབ་ཏུ་རྒྱས་པའི་དགེ་ལེགས་སྩོལ། །ཤེལ་དཀར་རྡུལ་བརྩེ་གས་རྟ་ལྗང་དབང་ 
པོ་ཡིས། །ལན་བརྒྱར་འཁྱུད་ལ་སྒེག་མོའི་གཟུགས་ལྡན་ན། །མཛེས་སྡུག་ཁྱོད་སྐུའི་ 
དཔེར་བསྟན་ཚངས་སྲས་མ། །ངག་གི་དབང་ཕྱུག་ཐམས་ཅད་རབ་སྦྱིན་ཀྱེ། །རྟོགས་ 
པར་དཀའ་བའི་རྒྱལ་ཡུམ་དོན། །ལེགས་པར་སྟོན་པའི་སྔོན་མེད་རྒྱན། །ཕྱོགས་འདིའི་ 
ཤིང་རྟ་ཆེན་པོ་ཡི། །མགྲིན་པར་འཆང་མཛད་མི་ཕམ་པ། །མི་དམན་བརྩོན་འགྲུས་རྡུལ་ 
གྱི་རྒྱལ་མཚན་གྱིས། །སྦས་དོན་མངོན་པར་རྟོགས་པའི་དྲི་བསུང་ཅན། །དགའ་ལྡན་ 
མ་ལ་ཡ་ནས་ལེན་མཛད་པའི། །ཐོགས་མེད་དཔྱིད་ཀྱི་ཕོ་ཉ་ཕྱག་གི་ཡུལ། །མཐའ་ཡས་ 
ཤེས་བྱའི་ཚིག་དོན་རྩལ་གསུམ་ཀུན། །ཡོངས་རྫོགས་ལེགས་བཤད་སེང་གེའི་ང་རོའི་ 


༧ ཀླད་ཀྱི་དོན། 
སྒྲས། །རྒོལ་ངན་གཉིས་འཐུང་སྐྲག་པའི་མཛད་བཟང་དཔལ། །རྣམ་འདྲེན་ཉི་མའི་གཉེན་ 
གྱི་བསྟན་ལ་འཇེབས། །མདོ་རྒྱན་འགྲེལ་པར་བཅས་པའི་ཡིད་བཞིན་ནོར། །འཕགས་ 
ཡུལ་རིན་ཆེན་གླིང་ནས་འདྲེན་མཁས་པའི། །འཇྲིག་རྟེན་མིག་གཅིག་སྐད་གཉིས་ (བན་ 
དྷེ་དཔལ་བརྩེགས། བྲོ་ལྡན་ཤེས་རབ་སོགས།) སྨྲ་བའི་དྲིན། །ཀུན་གསལ་མཛེས་ 
མའི་མཐུས་ཀྱང་གཞལ་དུ་ཅི། །འཇམ་མགོན་སྒྱུ་འཕྲུལ་དྲ་བའི་རོལ་གར་འཆི་མེད་དབང་ 


པོའི་དགའ་བའི་ཚལ་རབ་ཡངས་པ་ལས། །གསེར་མངལ་ཅན་སོགས་ནན་པོ་ཀུན་ཀྱི་སྟེམས་ 
པ་འཕྲོག་བྱེད་རྨད་བྱུང་ཐྲོ་གྲོས་ཡོངས་འདུའི་ལྫོན། །མཁས་པའི་ལྕུག་ཕྲན་གཞོན་ནུའི་ 
ཕོན་པོ་ལྡེམ་ལྡེམ་རབ་གཡོ་བཙུན་པའི་དྲི་བསུང་ཆེས་ཆེར་འཕྲོ། །བཟང་པོའི་འབྲས་བུ་ 
ཁུར་དུ་རབ་དུད་གྲགས་སྟན་རོ་བརྒྱ་དཔྱོད་ལྡན་ལེགས་བྲིས་འདོད་འཇོའི་དཔྱིད། །རྣ་བ་ 
བརྒྱད་པའི་ཐོད་ལྟར་ཕ་མཐའ་ཡོངས་བྲལ་རྒྱལ་བའི་གསུང་རབ་ཆུ་ཀླུང་ཆེ། །འཇམ་དབྱངས་ 
ཟླ་མ་སྐལ་ལྡན་ཤིང་རྟས་རབ་དྲངས་ལེགས་བཤད་ཡན་ལག་བརྒྱད་ལྡན་ཆབ། །རྣམ་དཔྱོད་ 
ཧུབ་ཀྱིས་ཅིག་ཅར་འཐུངས་ལ་སྟོབས་ལྡན་དར་མ་རིན་ཆེན་ཇྡ་ཅྷུས། །སླར་སྐྱུགས་གསུང་ 
རབ་ཡང་སྟིང་ནོར་བུའི་འཕྲེང་འདི ་ཐུབ་བསྟན་ལུས་ཕྲའི་རྒྱན་དུ་མཚར། །རྗེ་བོའི་སྟོབས་ 
དང་ནོར་ལྡན་སྤྱོད་ཚུལ་ཙམ། །སྐྱབས་སུ་བསྟེན་མིན་བརྒྱ་ཕྲག་གཞུང་ལུགས་ལ། །བརྒལ་ 
བརྟག་དཔྱད་བཟོད་ཚུལ་འདིའི་གསལ་བྱེད་ཅན། །ཀུན་ལ་དང་བའི་སྤྲོ་བ་ཅིས་མི་འཕེལ།། 
རྒྱ་བོད་མཁས་པའི་ཞལ་སྐྱིན་བདུད་རྩིས་ཐུགས་ཀྱི་ཟ་མ་ཏོག་གཏམས་ལས། །སྲིད་འདིར་ 
ཡོངས་དཀོན་དྲང་ངེས་འབྱེད་པའི་མཁྱེན་རབ་གསེར་ (ཆོས་རྗེ་ལེགས་ཆོས་པ། ཆོས་ 
རྗེ་བསོད་གྲགས། ཆོས་རྗེ་རྗེ་བཙུན་པ་སོགས།) སྐྱོགས་ཀྱིས་བཅུས་པའི། །ལེགས་ 


༩ 


བཤད་ཟིལ་མངར་དགའ་སྟོན་མཆོག་གིས་ཤེས་ལྡན་སྐབས་གསུམ་བདེ་བ་ཡིས། །ཆོས་ 


ཀླད་ཀྱི་དོན། 3 
ཀུན་འབྱེད་པའི་ཤེས་རབ་འཕེལ་མཛད་ཡོ། ངས་འཛིན་ཞབས་པད་གཙུག་ཏུ 'བསྟེན། །ཨེ་ 
མ་ཟུར་ཕུད་ལྔ་པ་གང་། །ཆགས་བྲལ་ངུར་སྨྲིག་འཆང་བ་ཡི། །སྒྱུ་འཕྲུལ་སྨིན་མའི་ 
གར་མཁན་མ། །མཁས་དབང་གང་དེའི་བཀའ་དྲིན་ལས། །ལྷ་ཡི་ལམ་ལྟར་ཕ་མཐའི་ 
ཚད། །གཞལ་བ་ལས་འགོངས་རྒྱལ་ཡུམ་དོན། །བདག་ལྟའི་དམན་བློའི་ལུས་འདེགས་ 
ཀྱིས། །ཅུང་ཟད་སྤྱོད་པའི་སྐལ་བ་ཐོབ། །དེ་ཕྱིར་རྒྱལ་དབང་ཙོང་ཁ་པ། །སྲས་བཅས་ 
དགོངས་དོན་ཡོངས་འཛིན་རྗེའི། །གསུང་ལས་ཐོས་པའི་ཚིག་གི་འཕྲེང་། །བློ་བཟང་ 
དགོངས་རྒྱན་འདི་ན་སྤྲོ། །གང་ཞིག་མངོན་སུམ་རྗེས་དཔག་ཚད་མ་ཡིས། །གཞལ་ 
ནུས་གསུང་རབ་དོན་ལ་ལྟར་རྨོངས་ཀྱང་། །ལྐོག་ཏུ 'གྱུར་སོགས་ཆོས་ཀུན་མ་ལུས་པ།། 
མཁྱེན་པར་ཆློམ་པ་གངས་ཅན་འདི་ན་མང་། །མི་བསྲུན་བཟོད་དཀའི་ཉོན་མོངས་མེ་འོབས་ 


དོང་། །ཚུལ་འཆོས་ཐལ་བས་གཡོགས་པའི་སྣང་ཚུལ་གྱིས། །སྤྲིབ་བྲལ་རྒྱལ་བའི་ 
མཚན་ལ་བདག་གིར་ཅན། །མགྲིན་བཟང་གཟིག་ལྦགས་གྱོན་པས་བོད་འདི་གང་། །ཀྱེ་ 
མ་ལུང་རིགས་སྨྲ་བའི་འབབ་སྟེ གས་དང་། །བྲལ་བའི་དྲེགས་ལྡན་མཐའ་དག་ཚུལ་འདི་ 
ལ། །རྟོག་དཔྱོད་ངལ་བ་སྤངས་ཏེ་མཐོན་པོའི་ཁྲིར། །བག་མེད་གཉིད་ཀྱི་དགའ་སྟོན་ 
ལྷུར་བྱོས་ཤིག །བི་ཌྷུར་མཐིང་ཁ་མཁྱིལ་འདྲའི་རྫིང་བུ་ལ། །འཁོར་ལོའི་ཡན་ལག་ 
ཅན་ཀུན་འདུ་བ་ལྟར། །ཐེག་ཆེན་ལམ་འདིར་བཟང་པོའི་བག་ཆགས་དག །སད་པའི་ 
ཟྲོ་གསལ་མཐའ་དག་རྣ་བ་བློགས། ། 
དེ་ལྟར་ལེགས་བྱས་ཀྱི་དངོས་པོ་མཐའ་ཀླས་པར་བསྐྲུན་པའི་ཡུལ་ཁྱད་པར་ཅན་ 
རྣམས་ལ་ཆེད་དུ་བརྗོད་པའི་དབྱངས་ཀྱི་ང་རོ་འཕང་འགྲོའི་རྒྱུད་ལས་ཉེ ་བར་དྲངས་ཏེ། རང་ 


ཅག་རྣམས་ཀྱིས་འཇལ་བར་དཀའ་བ་སྒྲོན་མེའི་བསྐལ་པ་རྣམས་ཀྱི་ནང་ནས། ལྷ་རྣམས་ 


4 ཀླད་ཀྱ་དན། 
ཀྱིས་བསྟོད་བསྔགས་ཀྱི་འཕྲེང་བས་བཟང་པོའི་བསྐལ་པར་གྲགས་པ་འདི་ལ། སྟོབས་ 
བཅུ་མངའ་བ་སྟོང་གི་ནང་ནས། སྟིང་སྟོ། བས་ཀྱི་གོ་ཆ་བཙན་པོ་མ་སྨད་པ་གྱོན་པའི་སྐྱེས་ 
མཆོག མ་ལུས་པར་སྤངས་པ། ལེགས་པར་རྟོགས་པ། བརྩེ་ཆེན་ཐུགས་རྗེའི་བདག་ 
ཉིད་དུ་གྱུར་པ། སྙིགས་མ་ལྔ་བདོ་བའི་སེམས་ཅན་བློ་མ་སྦྱངས་བ། དབང་པོ་མཐའ་ 
དག་ཉོན་མོངས་པའི་ཕྱོགས་སུ་རྟས་པ་རྣམས་ལ་སྟིང་རྗེས་ལྷག་པར་བརྲན་པ། སྟོན་པ་ 
བུ་རམ་ཤིང་པའི་བསྟན་པ་རིན་པོ་ཆེ་དང་མཇལ། ཆེས་ཤེན་ཏུ '་རྙེད་པར་དཀའ་བའི་དལ་ 
བའི་རྟེན་བཟང་པོ་ཐོབ་པའི་དུས་འདིར། དེ་དོན་ལྡན་དུ་བྱེད་པའི་ཐབས་དམ་པ། མཆོག་ 
དམན་གྱི་འགྲོ་བའི་བློ་ངོ་དང་འཚམ་པར། རྒྱལ་བས་ཆོས་ཀྱི་ཕུང་པོ་རྡི་སྟེད་ཅིག་གསུངས་ 
པ་རྣམས་ཀྱི་ཚིག་དོན་ཐོས་བསམ་སྒོམ་པས་གཏན་ལ་འབེབས་པ་ལས་ཆེས་ལྷག་པ་མ་མཆིས་ 
ལ། ཁུད་པར་དུ་ཕྲ་ཞིང་རྟོགས་པར་དཀའ་བའི་སྦས་དོན་མངོན་རྟོགས་ཀྱི་དོན་གསལ་ 
བར་མཛད་པ་ལ་འགྲན་ཟླ་མེད་པའི་ཤིང་རྟ་ཆེན་པོར་རྒྱལ་བས་ལུང་བསྟན་པའི་འཕགས་པ་ 
ཐོགས་མེད་ཀྱི་བཀའ་སྲོལ་ཕྱིན་ི་མ་ལོག་པ་རྡོད་བྱེད་ཀྱི་ཚིག་ཞུང་ཞིང་བརྔོད་བྱའི་དོན་ 
ཚང་བར་འགྲེལ་ནུས་པའི་སློབ་དཔོན་སེང་གེ་བཟང་པོའི་རིང་ལུགས་འཁྲུལ་པ་དང་བྲལ་ 
བ། གངས་རིའི་རྭ་བས་བསྐོར་བའི་ལྗོངས་འདིར་གསལ་བར་སྟོཿ ན་པའི་སྟི གས་དུས་ཀྱི་ 
རྒྱལ་བ་གཉིས་པ་ཡབ་སྲས་ཀྱི་གསུང་རབ་རིན་པོ་ཆེར། བློ་ 'གྲོས་ཀྱི་བགོ་སྐལ་ཅི་མཆིས་ 
པས་སྤྱོད་པ་ནི་རྙེད་པའི་མཆོག་ཡིན་པའི་ཕྱིར་ན་གཏན་ལ་འབེབས་པར་བྱའོ།། 


སྐབས་དང་པོ། ངྱ 


གཞུང་གི་དོན། 
བསྟན་བཅོས་ཀྱི་ལུས་དངོས་བཤད་པ། 


དེ་ལ་གསུམ། མཚན་གྱི་དོན། གཞུང་གི་དོན། མཇུག་གི་དོན་ནོ། དང་པོ་ལ། 
དངོས་དང་། ཞར་བྱུང་གཉིས་ལས། དང་པོ་ལ། མཚན་བསྒྱུར་བ་དང་། མཚན་བཤད་ 
པའོ། །དང་པོ་ནི། རྒྱ་གར་སྐད་དུ་ཞེས་པ་ནས། འགྲེལ་པ་ཞེས་བའི་བར་བྱུང་། སྦྱོར་ 
ངག་ཏུ་དྲིལ་ན། ཤེས་བྱ་ཆོས་ཅན། རྒྱ་གར་གྱི་སྐད་དུ། བསྟན་བཅོས་འདིའི་མཚན་ལ་ 
ཨ་བྷི་ཞེས་སོགས། བོད་ཡུལ་གྱི་སྐད་དུ་བསྒྱུར་ན། ཤེས་རབ་ཅེས་སོགས་ལ་འཇུག་ 
པ་ཡིན་ཏེ། ཨ་བྷི་ས་མ་ཡ་མངོན་པར་རྟོགས་པ། ཨ་ལཾ་ཀཱ་ར་རྒྱན། ནཱ་མ་ཞེས་བྱ་བ། 
པྲནྡཱ་ཤེས་རབ། པཱ་ར་མི་ཏ་ཕ་རོལ་ཏུ་ཕྱིན་པ། ཨུ་པ་དེ་ཤ་མན་ངག ཤཱསྣ་བསྟན་བཅོས། 
བི་ཏི་འགྲེལ་བར་སྐད་ཤན་སྦྱོར་རིགས་པའི་ཕྱིར། དེས་ན་སློབ་དཔོན་ཆཱིས། ངག་གི་ 
རང་བཞིན་དེ་དག་ཀྱང་། །ལེགས་སྦྱར་དེ་བཞིན་རང་བཞིན་དང་། །ཟུར་ཆག་འདྲེས་མ་ 
ཞེས་བྱ་སྟེ། །རྣམ་པ་བཞི་རུ་མཁས་པས་གསུངས། །ཞེས་སྐད་རིགས་བཞིར་བཤད་པ་ 
ལས། འདི་ནི་ལེགས་པར་སྦྱར་བ་ལྷའི་སྐད་དེ། རྒྱལ་བའི་གསུང་རབ་དང་དེའི་དགོངས་ 
འགྲེལ་ཚད་ལྡན་ཕལ་ཆེར་ལེགས་སྦྱར་གྱི་སྐད་དུ་བརྔོད་པས་སོ། ། །དེའི་རྒྱུ་མཚན་གྱིས། 
མཁས་པའི་དབང་པོ་སྟག་ཚང་ལོ་ཙཱ་བས། རྒྱལ་བའི་གསུང་རབ་ཐམས་ཅད་སུཔྲ་དང་ནི།། 
ཏིང་གི་མཐའ་ཅན་ལེགས་སྦྱར་ལྷ་ཡི་སྐད། །བྱིངས་དང་རྣམ་འགྱུར་རྐྱེན་གྱི་རང་བཞིན་ 
དུ། །གནས་ཕྱིར་འཕགས་ཡུལ་མཁས་རྣམས་ཚུལ་འདིར་རོལ། །ཞེས་གསུངས་པ་ 


ལྟར་རོ། སྤྱིར་སྒྲ་བསྒྱུར་བ་ལ། བརྒྱུད་དེ་བསྒྱུར་བ། ཡན་ལག་བསྒྱུར་བ། རྣམ་ 


སྐབས་དང་པོ། 

གྲངས་བསྒྱུར་བ། རང་ཐད་བསྒྱུར་བ་བཞིར། གནས་བརྒྱད་ཆེན་མོའི་རྩ་བ་ལས་གསུངས་ 
པའི་དང་པོ་ནི་གོ་ལུ་ཞེས་པའི་སྒྲ་ལས་བརྒྱུད་པས། འཛམ་བུའི་འབྲས་བུ་སྨིན་པ་ནི། །དྲི་ 
མ་མེད་པའི་ཆུ་ལ་ལྷུང་། །ཉ་ཡིས་ཟ་བའི་ཆེད་དུ་ནི། །གུ་ལུ་གུ་ལུ་ཞེས་སུ་སྨྲ། །ཞེས་ 
བསྒྱུར་བ་ལྟ་བུ་དང་། གཉིས་པ་ནི། ཨ་ཕྲ་ཤིཀ་ཞེས་པ་སོ་སོར་ཕྲལ་བས། སྟིང་དང་ 
འདྲ་བའི་གྲོགས་པོ་འདིས། །དབེན་པའི་གནས་སུ་བདག་བཟུང་སྟེ། །རྐང་པས་མགོ་ 
བོ་མནན་བྱས་ནས། །རལ་གྲིས་མགོ་བོ་ཉེ་བར་བཅད། །ཅེས་བསྒྱུར་བ་ལྟ་བུའོ། །གསུམ་ 
པ་ནི། ཀོ་ཤི་ཀ་ཞེས་པ་བརྒྱ་བྱིན། མཁས་པ། ག་གུལཝ། ཅུ་སཔ། ཀུ་ཤ་ཐོགས་པ། 
མཛོད་ལྡན་རྣམས་ལ་འཇུག་པ་སྐབས་ཐོབ་ཀྱིས་བསྒྱུར་བ་ལྟ་བུ། བཞི་པ་ནི། དེ་དག་ 
ལས་ལོགས་སུ་བསྒྱུར་བ་རྣམས་ཡིན་པས་འཆད་ཚུལ་མཐའ་ཡས་ལ། དེ་ལྟ་ན་ཡང་རྒྱ་ 
གར་མཁས་པའི་གཞུང་བོད་སྐད་དུ་བསྒྱུར་བ་ལ་དགོས་པའི་གཙོ་བོ་ནི། དཔང་ལོ་ཆེན་ 
པོས། རང་བཞིན་རྐྱེན་དང་རྣམ་འགྱུར་གསུམ། །བརྡ་སྤྲོད་གཞུང་གི་བརྗོད་བྱ་ཡིན། །ཞེས་ 
པ་ལྟར། བྱིངས་ལ་རྐྱེན་དང་། རྟགས་ལ་རྣམ་དབྱེ་སྟེར་ཚུལ་འདི་ཉིད་གཙོ་བོ་ཡིན་ཀྱང་། 
སྐབས་འདིར་བྱིངས་སྒྲུབ་སོགས་ཀྱི་སྤྲོས་པ་བྱས་ཆེ། ཕྱོགས་འདི་ལ་བརྡ་མ་བྱང་བ་རྣམས་ 
ཀྱིས་དོན་ལྟ་ཞོག ཚིག་ཙམ་ཡང་ཚུལ་བཞིན་དུ་བརྗོད་པར་དཀའ་བས་མི་འཆད་ལ། 
སྐད་ཤན་སྦྱར་བ་ཙམ་ནི་གོང་དུ་སྦྱོར་ངག་གི་སྐབས་སུ་སྨོས་ཟིན་ཏོ། །དེ་ཡང་ལོ་ཊཱ་བས་ 
རྒྱ་སྐད་སྨོས་པའི་རྒྱུ་མཚན། རྒྱ་གར་གྱི་ཡུལ་དེ་དུས་གསུམ་གྱི་སངས་རྒྱས་རྣམས་བལྟམས་ 
པ་དང་། འཚང་རྒྱ་ཚུལ་བསྟན། ཆོས་གསུངས་ཤིང་མྱ་ངན་ལས་འདས་པའི་མཛད་པ་ 
རྣམས་བསྟན་ཅིང་། སྟོན་པར་འགྱུར་བའི་ཡོན་ཏན་ཁྱད་འཕགས་དང་ལྡན་པས། དམ་ 
པའི་ཆོས་ཀྱི་འབྱུང་ཁུངས་ཡིན་པའི་ཕྱིར་ན། ཁུངས་བཙུན་པའི་ཆེད་དུ་ཡིན་ལ། འགའ་ 

ཞིག་རྒྱ་གར་ཞེས་པ་ལ་སྒྲ་བཤད་པར་བྱེད་ནའང་། འདི་ནི་འདོད་རྒྱལ་བར་མཁས་པ་ཚད་ 
ཐུབ་ཕལ་ཆེར་བཞེད་ཅིང་། བློ་ཆུང་ལ་ལ་དག སྒྲ་བཤད་དུ་མེད་ན་དོན་རྟོགས་མི་ནུས་ 
སྟམ་པ་ནི་བློཿ ཤིན་ཏུ་དམན་ཏེ། རྣམ་འགྲེལ་ལས། གྲགས་པ་བརྡ་ཡི་རྗེས་འགྲོ་ཅན། །དེ་ 
ཡང་བརྗོད་འདོད་རྗེས་འགྲོ་ཅན། །ཐ་སྙད་དོན་དུ་བྱས་པ་སྟེ། །སྡེབ་སྦྱོར་མིང་དང་སྒྲ་ 
ཆ་བཞིན། །ཞེས་པའི་ཚིག་ཙམ་ཡང་ནྣ་བར་མ་ཐོས་པའི་སྐྱོན་ནོ། །མཁས་རློམ་ཁ་ཅིག་ 
གིས་རྒྱ་གར་གྱི་ཡུལ་དབུས་མ་ག་དྷ་ཞེས་པ་མང་པོས་བཀུར་བའི་རྒྱལ་རིགས་མཾ་གྷས་བཟུང་ 
བའི་ཡུལ་ཡིན་པས་དེ་ལྟར་གྲགས་ཞེས་སྨྲ་བ་ནི། མ་དྷྷུ་ག་ཏ་དྷ་ར་ལ་ཙནྡྲ་པའི་དགོངས་ 
པ་ལྟར། བྲཾ་ཏེ་དྷ་རའི་བསྡུ་བ་བྱས་པ། བོད་སྐད་དུ་དབུས་འགྱུར་འཆང་ཡིན་པ་སོགས་ 
མ་ཐོས་པའི་གཏམ་ཡིན་ཞིང་། འདི་འདྲའི་རིགས་ཀྱི་བརྔོད་བྱ། བཀའ་བརྒྱུད་པ་རྣམས་ 
ཀྱིས་ནཱ་རོ་པའི་སྒྲ་བཤད་བྱེད་པ་ལྟ་བུའི་བླུན་གཏམ་ལ་བོད་ཡུལ་འདིར་ཐད་པ་མེད་པའི་ཕྱིར་ 
དགག་གཞག་གི་སྤྲོས་པ་བསྐྱུངས་ཏེ་དཀྱུས་ལ་འཇུག་པར་བྱེད་དོ། །གཉིས་པ་ནི། གདུལ་ 
བྱའི་ཤེས་རྒྱུད་ཉོན་མོངས་པ་ལས་འཆོས་ཤིང་། ངན་འགྲོ་དང་སྲིད་པའི་འཇིགས་པ་ལས་ 
སྐྱོབ་པའི་བསྟན་བཅོས་མངོན་པར་རྟོགས་པའི་རྒྱན་ཆོས་ཅན། ཁྱོད་ལ་མན་ངག་ཅེས་བརྗོད་ 
པའི་རྒྱུ་མཚན་ཡོད་དེ། ལམ་དང་འབྲས་བུ་ཤེར་ཕྱིན་བརྗོད་བྱར་བྱེད་པའི་ཤེས་རབ་ཀྱི་ཕ་ 
རོལ་ཏུ་ཕྱིན་པའི་མདོའི་དོན་རྟོགས་བྱེད་ཀྱི་ཐབས་ཡིན་པས་དེ་ལྟར་བརྗོད་པའི་ཕྱིར། རྒྱན་ 
གྱི་བརྗོད་བྱ་མངོན་པར་རྟོགས་པ་བརྒྱད་པོ་ཆོས་ཅན། ཁྱོད་ལ་མངོན་པར་རྟོགས་པ་ཞེས་ 
བྱ་བའི་རྒྱུ་མཚན་ཡོད་དེ། རང་ཡུལ་མངོན་སུམ་དུ་རྟོགས་པའམ། དེ་ལ་མངོན་དུ་ཕྱོགས་ 
པས་དེ་ལྟར་བརྗོད་པའི་ཕྱིར། བསྟན་བཅོས་འདི་ཆོས་ཅན། ཁྱོད་ལ་རྒྱན་ཞེས་བརྗོད་ 
པའི་རྒྱུ་མཚན་ཡོད་དེ། མཛེས་མ་ལ་རྒྱན་བཟང་གིས་སྤྲས་པ་མེ་ལོང་དུ་ཤར་བ་མཐོང་བ་ 

ན་ཆགས་ལྡན་དགའ་བསྟར། ཡུམ་ལ་དངོས་བརྒྱད་དོན་བདུན་ཅུས་སྤྲས་པ་བསྟན་བཅོས་ 
འདིར་གསལ་བར་མཐོང་ཆེ་མཁས་པ་རྣམས་དགའ་བའི་ཕྱིར། ཤེས་བྱ་ཆོས་ཅན། འདི་ 
ལ་ཅེས་བྱ་བ་ཞེས་བརྗོད་པའི་རྒྱུ་མཚན་ཡོད་དེ། རྒྱན་གྱི་མིང་དོན་དེ་ལྟར་དུ་སྒྲོགས་པའི་ 
རྒྱུ་མཚན་གྱིས་ཡིན་པའི་ཕྱིར། འགྲེལ་པ་དོན་གསལ་ཆོས་ཅན། ཁྱོད་ལ་འགྲེལ་པ་ཞེས་ 
བྱ་བའི་རྒྱུ་མཚན་ཡོད་དེ། རྒྱན་གྱི་དོན་ལེགས་པར་འགྲེལ་བས་དེ་ལྟར་བརྗོད་པའི་ཕྱིར། 
གཉིས་པ་ལ། བམ་གྲངས་དང་། འགྱུར་ཕྱག་གཉིས་ལས། དང་པོ་ནི། ཤེས་བྱ་ཆོས་ 
ཅན། བམ་པོ་དང་པོ་ཞེས་བརྗོད་པ་ལ་རྒྱུ་མཚན་ཡོད་དེ། བསྟན་བཅོས་འདི་ལ་ཤློ་ཀ་ 


སུམ་བརྒྱ་རེ་ལ་བམ་པོར་བྱས་པའི་བམ་པོ་ལྔ་ཡོད་པའི་དང་པོ་འདི་ནས་འཛིན་པས་དེ་ལྟར་ 
དུ་བརྗོད་པའི་ཕྱིར། གཉིས་པ་ནི།་ བསྟན་པ་སྡ་དར་གྱི་ལོ་ཙཱ་བ་སྐ་བ་དཔལ་བརྩེགས་ 
དང་། ཕྱི་དར་གྱི་ལོ་ཙཱ་བ་བློ་ལྡན་ཤེས་རབ་གཉིས་ཆོས་ཅན། ཁྱོད་ཀྱིས་འདི་སྒྲུར་བའི་ 
ཐོག་མར་གུས་པའི་ཚུལ་གྱིས་སངས་རྒྱས་དང་བྱང་ཆུབ་སེམས་དཔའ་ཐམས་ཅད་ལ་ཕྱག་ 
འཚལ་བ་ལ་དགོས་པ་ཡོད་དེ། གནས་སྐབས་འགྱུར་གྱི་བར་ཆད་ཞི་ཞིང་། མཐར་ཐུག་ 
བྱང་གྲོལ་འཐོབ་པའི་ཆེད་ཡིན་པའི་ཕྱིར།། 

གཉིས་པ་གཞུང་དོན་ལ། བཤད་པ་ལ་འཇུག་པ། བཤད་པ་ཉིད་ཉེ་བར་དགོད་ 
པ། བཤད་པ་མཐར་ཕྱིན་པའི་ཚུལ་གསུམ་ལས། དང་པོ་ལ། མཆོད་པར་བརྗོད་ཅིང་ 
བཤད་པར་དམ་བཅའ་བ། འགྲེལ་པ་རྩོམ་རིགས་པར་སྒྲུ་བ་པ། ཁེངས་སྐྱུང་ཞིང་སྤྲོ་བ་ 
སྐྱེད་པའི་རྒྱུ་མཚན་ནོ། དང་པོ་ལ། གཞུང་གི་ཚིག་དོན་བཤད་པ་དང་། མཐཿའ་དྭཔད་པ་ 
གཉིས་ལས། དང་པོ་ནི། སློབ་དཔོན་སེང་བཟང་ཆོས་ཅན། ཁྱོད་ཀྱིས་འགྲེལ་པ་འདི་ 
རྩོ་མ་པའི་ཐོག་མར་གཞུང་ལམ་འབྲས་བུ འི་ཤེས་རབ་ཀྱི་ཕ་རོ' ལ་ཏུ 'ཕྱིན་པ་ལ་ཐྱག་འཚལ་ 

བ་ཡིན་ཏེ། དེ་ལ་གུས་པས་འདུད་པའི་ཕྱིར། སློབ་དཔོན་གྱིས་འདི་རྩོམ་པའི་ཐོག་མར་ 
ཤེར་ཕྱིན་གསུམ་ལ་ཕྱག་འཚལ་བ་ལ་ཆོས་ཅན། དགོས་པ་ཡོད་དེ། ཡུམ་དེའི་རྒྱན་གྱི་ 
ཆིག་ལེའུར་བྱས་པ་དག ཡུམ་གསུམ་པོ་ཀུན་གྱི་རྒྱན་དུ་འགྱུར་བར་ནི། འགྲེལ་བ་འདིས་ 
རྣམ་པར་དབྱེ་བར་བྱ་བའི་ཕྱིར་དུ་ཡིན་པའི་ཕྱིར། གཉིས་པ་ལ། ' དགག་གཞག་སྤོང་ 
གསུམ་ལས། དང་པོ་ནི། ཁ་ཅིག་འགྲེལ་བྱེད་མཁན་པོ་གཞན་གྱི་རྗེས་སུ་མ་འབྲངས་ 
པར། མདོ་དོན་རང་དབང་དུ་འགྲེལ་བར་བྱེད་པའི་གང་ཐག་དེ་ཤིང་རྟའི་སྲོལ་འབྱེད་ཀྱི་ 
མཚན་ཉིད་ཡིན་ཟེར་ན། རྒྱན་རྩོམ་པ་པོའི་རྗེ་བཙུན་བྱམས་མགོན་ཆོས་ཅན། མཚོན་བྱ་ 
དེར་ཐལ། མཚན་ཉིད་དེའི་ཕྱིར། མ་གྲུབ་ན། དེར་ཐལ། ཤིང་རྟའི་སྲོལ་འབྱེད་གཞན་ 
གྱི་རྗེས་སུ་མ་འབྲངས་པར་མདོ་དོན་རང་དབང་དུ་འགྲེལ་བར་བྱེད་པའི་བསྟན་བཅོས་མངོན་ 
རྟོགས་རྒྱན་མཛད་པའི་གང་ཟག་ཡིན་པའི་ཕྱིར། རྩ་བར་འདོད་ན། དེ་ཆོས་ཅན། དབུ་ 
མ་པའི་ཤིང་རྟའི་སྲོལ་འབྱེད་ཡིན་པར་ཐལ། ཐེག་ཆེན་གྱི་ཤིང་རྟའི་སྲོལ་འབྱེད་གང་ཞིག 
ཁྱོད་དེ་ཡིན་ན་ཁྱོད་དབུ་མ་པའི་དེ་ཡིན་དགོས་པའི་ཕྱིར།: འདོད་ན། མངོན་རྟོགས་རྒྱན་ 
དེ་དབུ་མ་པའི་ཤིང་རྟའི་སྲོལ་འབྱེད་ཀྱི་བསྟན་བཅོས་ཡིན་པར་ཐལ། འདོད་པའི་ཕྱིར། འདོད་ 
ན། མདོ་སྡེ་རྒྱན་དེ་སེམས་ཙམ་པའི་ཤིང་རྟའི་སྲོལ་འབྱེད་ཀྱི་བསྟན་བཅོས་ཡིན་པར་ཐལ། 
འདོད་པའི་ཕྱིར། འདོད་ན། རྗེ་བཙུན་སེམས་ཙམ་པའི་ཤིང་རྟའི་སྲོལ་འབྱེད་ཀྱི་གང་ 
ཟག་ཡིན་པར་ཐལ། འདོད་པའི་ཕྱིར། འདོད་ན། མ་ཡིན་པར་ཐལ། དབུ་མ་པའི་ཤིང་ 
རྟའི་སྲོལ་འབྱེད་ཀྱི་གང་ཟག་ཡིན་པའི་ཕྱིར། གཞན་ཡང་། མཆོག་ཟུང་གཉིས་ཆོས་ 
ཅན། དེར་ཐལ། དེའི་ཕྱིར། མ་གྲུབ་ན། དེར་ཐལ། འགྲེལ་བྱེད་གཞན་གྱི་རྗེས་སུ་མ་ 
འབྲངས་པར་མངོན་པའི་དགོངས་པ་རང་དབང་དུ་བཀྲལ་བའི་ཕྱིར། རྩ་བར་འདོད་མི་ནུས་ 


༡༠ སྐབས་དང་པོ། 
ཏེ། ཉན་ཐོས་དྲག་བཅོམ་པ་ཡིན་པའི་ཕྱིར་རོ། །ཁ་ཅིག འགྲེལ་བ་དོན་གསལ་མདོ་ 
རྒྱན་སྦྱར་བའི་འགྲེལ་པ་ཡིན་ཟེར་ན། མི་འཐད་པར་ཐལ། དེ་ཉིད་ལས། ངག་སོགས་ 
སྦྱོར་བ་མ་བྱས་པར། ཞེས་གསུངས་པའི་ཕྱིར། བྱས་པ་ལ་ཁོ་ན་རེ། ཚིག་གི་ཆ་གཙོ་ 
བོར་མ་སྦྱར་བའི་དོན་ཡིན་ཟེར་ན། མདོའི་དོན་གཏན་ལ་འབེབས་པའི་འགྲེལ་པ་ཡིན་ 
ན། མདོ་འགྲེལ་ཡིན་པས་ཁྱབ་པར་ཐལ། དེ་མདོ་རྒྱན་སྦྱར་བའི་འགྲེལ་པ་གང་ཞིག 
ཁྱོད་ཀྱི་ལུང་དོན་འཐད་པའི་ཕྱིར། འདོད་མི་ནུས་སོ། ཁ་ཅིག་རྒྱན་གྱི་བཤད་བྱའི་མདོ་ 
ཡིན་ན། དེའི་བཤད་བྱ་རྩ་བའི་མདོ་ཡིན་པས་ཁུབ་ཟེར་ན། བཀའ་དང་པོ་བདེན་བཞིའི་ 
ཆོས་འཁོར་ཆོས་ཅན། དེར་ཐལ། དེའི་ཕྱིར། དེར་ཐལ། མདོ་ཡིན་པའི་ཕྱིར། ཁྱབ་ 
སྟེ། མངོན་རྟོགས་རྒྱན་གྱིས་གསུང་རབ་མཐའ་དག་གིེ་དོན་མ་ཚང་བ་མེད་པར་བསྡུས་ 
ཏེ་གཏན་ལ་ཕབ་པའི་ཕྱིར། དེར་ཐལ། དེས་རིགས་ཅན་གསུམ་གྱི་མངོན་པར་རྟོགས་ 
པའི་ངོ་བོ་ངེས་པ་གྲངས་ངེས་པ་གོ་རིམ་ངེས་པ་བསྟན་པའི་ཕྱིར། རྩ་བར་འདོད་མི་ནུས་ 
ཏེ། ཐེག་དམན་གྱི་མདོ་ཡིན་པའི་ཕྱིར། ཁ་ཅིག་ཁྲི་བརྒྱད་སྟོང་པ་དང་མདོ་སྡུད་པ་གཉིས་ 
དེའི་བཤད་བྱ་རྩ་བའི་མདོ་ཡིན་ཟེར་ན། མི་འཐད་པར་ཐལ། དེའི་བཤད་བྱ་རྩ་བའི་མདོ་ 
ལ་ཡུམ་རྒྱས་འབྲིང་བསྡུས་གསུམ་དུ་གྲངས་ངེས་པའི་ཕྱིར། དེར་ཐལ། རྣམ་བཤད་ལས་ 
ཡུམ་གསུམ་ཀུན་ཀྱི་རྒྱན་དུ་འགྱུར་བ་ནི་ཞེས་གསུངས་པའི་ཕྱིར། ཁ་ཅིག་མདོ་སྡུད་པ་ 
ཁྲི་བརྒྱད་སྟོང་པའི་ལེའུ་གྱ་བཞི་པ་ཡིན་པ་ལ་བསམས་ནས་ཁྲི་བརྒྱད་སྟོང་པ་ཡིན་ཟེར་ན། 
མངོན་རྟོགས་རྒྱན་གྱི་སྐབས་གཉིས་པ་མངོན་རྟོགས་རྒྱན་ཡིན་པར་ཐལ། དམ་བཅའ་འཐད་ 
པའི་ཕྱིར། འདོད་ན། དེའི་བརྗོད་བྱ་ལ་དངོས་བརྒྱད་དོན་བདུན་ཅུ་ཚང་བར་ཐལ། འདོད་ 
པའི་ཕྱིར། འདོད་མི་ནུས་སོ། །ཁ་ཅིག ཤེས་རབ་ཕ་རོལ་ཕྱིན་པ་ལ། ཞེས་པའི་རྐང་ 


སྐབས་དང་པོ། ༢༢ 


པ་བཞི་པོ་དེ། འགྲེལ་བའི་མཆོད་བརྗོད་དང་རྩོམ་པར་དམ་བཅའ་གཉིས་ཀའི་གཞུང་ཡིན་ 
ཟེར་ན། ཤེས་རབ་ཕ་རོལ་ཕྱིན་པ་ལ། གུས་ཕྱག་འཚལ་ཞེས་པ་འདི་འགྲེལ་པའི་རྩོམ་ 
པར་དམ་བཅའི་གཞུང་ཡིན་པར་ཐལ། འདོད་པའི་ཕྱིར། འདོད་ན། གཞུང་དེ་ལས་ 
ལོགས་སུ། ཀུན་ཀྱི་རྒྱན་དུ་འགྱུར་བར་ནི། རྣམ་པར་དབྱེ་ཕྱིར། ཞེས་ལོགས་སུ་སྨོས་ 
པ་ལ་དགོས་པ་མེད་པར་ཐལ། འདོད་པ་དེའི་ཕྱིར་རོ། །གཉིས་པ་རང་ལུགས་ནི། ཤེས་ 
རབ་ཕ་རོལ་ཕྱིན་པ་ལ། །ཞེས་སོགས་རྐང་པ་བཞི་པོ་འདིས་འགྲེལ་པའི་མཆོད་བརྗོད་དང་ 
རྩོམ་པར་དམ་བཅའ་གཉིས་ཀ་བསྟན་ཏེ། དྲངས་མ་ཐག་པའི་གཞུང་སྔ་མས་མཆོད་བརྗོད་ 
དང་། ཕྱི་མས་རྩོམ་པར་དམ་བཅའ་བསྟན་པའི་ཕྱིར། ཤིང་རྟའི་སྲོལ་འབྱེད་དུ་རྒྱལ་བས་ 
ལུང་བསྟན་པའི་བྱང་འཕགས་དེ་ཤིང་རྟའི་སྲོལ་འབྱེད་ཀྱི་མཚན་ཉིད། ཤིང་རྟའི་སྲོལ་འབྱེད་ 
ལ་ཀླུ་སྒྲུབ་དང་ཐོགས་མེད་གཉིས་སུ་གྲངས་ངེས་ཏེ། དེ་གཉིས་སངས་རྒྱས་ཀྱིས་ཤིང་ 
རྟའི་སྲོལ་འབྱེད་དུ་ལུང་བསྟན་པའི་ཕྱིར་དང་། ལེགས་བཤད་སྟིང་པོ་ལས། བདེ་བཤེགས་ 
གསུང་རབ་ཚུལ་གཉིས་ཤིང་རྟའི་སྲོལ། །ལེགས་པར་ཕྱེ་བས་རྒྱལ་བའི་བསྟན་པ་མཆོག། 
ས་གསུམ་འགྲོ་ན་ཉི་ལྟར་གསལ་མཛད་པ། །ཀླུ་སྒྲུབ་ཐོགས་མེད་ཅེས་གསུངས་པའི་ཕྱིར་ 
རོ། །མངོན་རྟོགས་ཀྱི་རིམ་པ་རྣམས་ཡུམ་གྱི་མདོས་སྦས་དོན་དུ་བྱེད་ཚུལ་ཇྡི་ལྟར་ན། 
སྤྱིར་དེ་ལ་མ་བསྟན་པར་སྦས་པ་དང་། བསྟན་ཡང་མི་མངོན་པར་སྦས་པ་གཉིས་ལས། 
འད་ིཕྱ་མ་སྟེ། མངོན་རྟགས་བརྒདཀྱི་མཚན་ཉིད་དང་གཞི་ལྡོག་རྣམས་ཡུམ་གྱི་མདོས་ 
མི་མངོན་པའི་ཚུལ་གྱིས་བསྟན་པའི་ཕྱིར། མངོན་རྟོགས་བརྒྱད་ཀྱི་རང་ལྡོག་ནི་དེ་ལྟར་ 
མ་ཡིན་ཏེ། དེ་དངོས་སུ་བསྟན་པའི་ཕྱིར། དེར་ཐལ། དེ་དངོས་སུ་བསྟན་པའི་ཡུམ་ 
གྱི་མདོ་ཆིག་ཡོད་པའི་ཕྱིར། གསུམ་པ་རྩོད་པ་སྤོང་བ་ལ། ཁ་ཅིག ཁྲི་བརྒྱད་སྟོང་པ་ 


ཟླར སྐབས་དང་པོ། 


མངོན་རྟོགས་རྒྱན་གྱི་བཤད་བྱ་རྩ་བའི་མདོ་ཡིན་པར་ཐལ། དེ་དང་རྒྱན་སྦྱར་བའི་ཚད་ལྡན་ 
གྱི་འགྲེལ་པ་ཡོད་པའི་ཕྱིར་ན་མ་ཁུབ། འོ་ན་དེ་ཆོས་ཅན། ཀུན་གྱི་རྒྱན་དུ་འགྱུར་བར་ 
ནི། །ཞེས་པའི་རྒྱན་གྱི་བཤད་གཞིའི་མདོ་ཡིན་པར་ཐལ། རྒྱན་གྱི་བཤད་བྱ་རྩ་བའི་མདོ་ 
ཡིན་པའི་ཕྱིར། འདོད་མི་ནུས་སོ། །བ་ཅིག རྗེ་བཙུན་ཤིང་རྟའི་སྲོལ་འབྱེད་ཡིན་པར་ 
ཐལ། དེ་ཡིན་པར་ལེགས་བཤད་གསེར་འཕྲེང་དུ་གསུངས་པའི་ཕྱིར་ན། དེ་ནི་ཤིང་རྟའི་ 
སྲོལ་འབྱེད་གཞན་ལ་མ་ལྟོས་པར་དགའ་ལྡན་དུ་སྦས་དོན་མངོན་རྟོགས་ཀྱི་རིམ་པ་གཏན་ 
ལ་ཕབ་པ་ཙམ་ལ་དགོངས་སོ།། 

གཉིས་པ་འགྲེལ་བ་རྩོམ་རིགས་པར་སྒྲུབ་པ་ལ། ཕྱིའི་རྐྱེན་དགེ་བའི་བཤེས་གཉེན་ 
གྱི་མན་ངག་དང་ལྡན་པར་སྒྲུབ་པ། ནང་གི་རྐྱེན་བསྟན་བཅོས་ཀྱི་དོན་མཐའ་དག་རྟོགས་ 
པའི་ཤེས་རབ་དང་ལྡན་པར་སྒྲུབ་པ། དེས་ན་འགྲེལ་བ་རྩོམ་རིགས་པའོ། །དང་པོ་ལ་ 
བཞི་ལས། ཐོགས་མེད་ཀྱི་མན་ངག་དང་ལྡན་ཚུལ་ལ། གཞུང་གི་ཚིག་དོན་བཤད་པ་ 
དང་། མཐའ་དཔྱད་པ་གཉི་ས། དང་པོ་ནི། བསམ་པ་སྟིང་རྗེས་འགྲོ་ལ་ཆགས་པས་ 
ཀུན་ཏུ་སྟེ། ལྷག་པར་ཆགས་པར་མཛད་པ་དང་། སྦྱོར་བ་གཞན་སྡུག་བསྔལ་ལས་སྐྱོབ་ 
པ་ཉིད་ཀྱི་འཕགས་པ་ཐོགས་མེད་ཆོས་ཅན། ཁྱོད་ཀྱིས་སྒྲ་བཤད་དུ་ཡོད་པའི་བསྟན་བཅོས་ 
ཆེན་པོ། རྒྱས་འབྲིང་བསྡུས་གསུམ་གྱི་རྣམ་བཤད་མཛད་རིགས་ཏེ། ཁྱོད་མི་ཕམ་མགོན་ 
པོ་ལ་དོན་འདི་རྫོགས་པར་གསན་ནས་ནི་བུགས་སུ་ཆུད་པའི་མཁས་པ་ཡིན་པའི་ཕྱིར། གཉིས་ 
པ་ལ། དགག་གཞག་སྤོང་གསུམ་ལས། དང་པོ་ནི། རོང་ཊིཀ་པ་ན་རེ། བསྟན་བཅོས་ 
ཆེན་པོའི་རྣམ་བཤད་མཛད་ཅེས་པའི་བསྟན་བཅོས་དེ། མངོན་རྟོགས་རྒྱན་ལ་བྱེད་ཟེར་ན། 
ཉི་ཁྲི་དེ་ཉིད་རྣམ་ངེས་མདོ་རྒྱན་སྦྱར་བའི་འགྲེལ་པ་ཡིན་པར་ཐལ། དམ་བཅའ་འཐད་པའི་ 


སྐབས་དང་པོ། ༢༢ 


ཕྱིར། འདོད་ན། མི་འཐད་པར་ཐལ། མདོ་རྒྱན་སྦྱར་བའི་འགྲེལ་པའི་ཐོག་མ་ཏི་ཁྲི་ 
སྣང་བ་ནས་འཛིན་རི་གས་པའི་ཕྱིར། ' གཞན་ཡང་། དམ་བཅའ་དེ་མི་འཐད་ཕར་ཐལ། 
ཤེར་འབྱུང་བློ་གྲོས་ཀྱི་འགྲེལ་པར། ཐོགས་མེད་ཀྱིས་མདོ་རྒྱན་སྦྱར་བའི་འགྲེལ་པ་མ་ 
མཛད་པར་བཤད་པའི་ཕྱིར། གཞན་ཡང་བསྟན་བཅོས་མཐའ་དག་མ་རྙེད་པར་ཞེས་པའི་ 
བསྟན་བཅོས་དེ་ཡང་མངོན་རྟོགས་རྒྱན་ལ་བྱེད་རིགས་པར་ཐལ། རྩ་བའི་དམ་བཅའ་འཐད་ 
པའི་ཕྱིར། འདོད་ན། མཐའ་དག་ཅེས་མང་ཆིག་སྨྲས་པ་ལ་དགོས་པ་མེད་པར་ཐལ་ལོ། 
ཁ་ཅིག སྤོབས་པ་བཞི་དང་ལྡན་པའི་གསུང་རབ་བཀའི་མཚན་ཉིད་ཡིན་ཟེར་ན། འགྲེལ་ 
པ་དོན་གསལ་ཆོས་ཅན།: མཚོན་བྱ་དེར་ཐལ། མཚན་ཉིད་དེའི་ཕྱིར། མ་གྲུབ་ན། དེར་ 
ཐལ། ` སྤེབས་པ་བཞི་དང་ལྡན་པ་གང་ཞིག གསུང་རབ་ཡིན་པའི་ཕྱིར། དང་པོ་མ་ 
གྲུབ་ན། དེར་ཐལ། བརྗོད་བྱ་དོན་དང་ལྡན། རྔོད་བྱེད་ཚིག་དང་འབྲེལ། གདུལ་བྱའི་ 
མི་མཐུན་ཕྱོགས་སྤོང་ཕྱིར་དུ་གསུངས། ཞི་བ་མྱང་འདས་ཀྱི་ཕན་ཡོན་སྟོན་པ་དང་ལྡན་ 
པའི་ཕྱིར། ཙ་བར་འདོད་མེ་ནུས་ཏེ། སློབ་དཔོན་སེང་གེ་བཟང་པོ་སངས་རྒྱས་འཕགས་ 
པ་མ་ཡིན་པའི་ཕྱིར། ཁ་ཅིག སངས་རྒྱས་ཀྱི་བཀའ་ཡིན་ན། སངས་རྒྱས་རང་རྒྱུད་ 
ཀྱིས་བསྡུས་པའི་བཀའ་ཡིན་པས་ཁྱབ་ཟེར་ན། རབ་འབྱོར་གྱི་རྒྱུད་ཀྱིས་བསྡུས་པའི་བཀའ་ 
བརྒྱད་སྟོང་པ་ཆོས་ཅན། དེར་ཐལ། དེའི་ཕྱིར། མ་གྲུབ་ན། དེར་ཐལ། དེ་ཡོད་པའི་ 
ཕྱིར། དེར་ཐལ། བྱ་བའི་ཡུལ་ལ་ཡོད་པའི་སངས་རྒྱས་ཀྱི་གསུང་རབ་ཀྱི་འཕྲིན་ལས་ 
ཡོད་པའི་ཕྱིར། དེར་ཐལ། -བྱ་བ་ཡུལ་ལ་ཡོད་པའི་སངས་རྒྱས་ཀྱི་འཕྲིན་ལས་རང་ཡོད་ 
པའི་ཕྱིར། ཁ་ཅིག གསུང་བ་པོ་སྟོན་པ་གཞན་གྱི་རྡེས་སུ་མ་འབྲངས་པར། གདུལ་ 
བྱའི་དོན་དུ་རང་སྟོ བས་ཀྱིས་བརྩམས་པའི་གསུང་རབ་དེ་བཀའི་མཚན་ཉིད་ཟེར་ན། ཤཱ་ 


སྐབས་དང་པོ། 


༢4 


རིའི་བུ་དང་སྤྱན་རས་གཟིགས་གཉིས་དྲི་བ་དྲིས་ལན་བྱས་པའི་ཤེས་རབ་སྟེང་པོའི་མདོ་ཚིག་ 
ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། མ་གྲུབ་ན། དེར་ཐལ། བྱིན་ 
གྱིས་བརླབས་པའི་བཀའ་ཡིན་པའི་ཕྱིར། རྩ་བར་འདོད་མི་ནུས་ཏེ། གཉིས་ཀ་སྟོན་ 
པའི་རྗེས་འབྲང་ཡིན་པའི་ཕྱིར། ཁ་ཅིག འཆོས་སྐྱོབ་ཀྱི་ཡོན་ཏན་གཉིས་དང་ལྡན་པའི་ 
གསུང་རབ་མཐར་ཐུག་དེ་བསྟན་བཅོས་རྣམ་དག་གི་མཚན་ཉིད་ཟེར་ན། འགྲེལ་པ་དོན་ 
གསལ་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། གསུང་རབ་ 
་ མཐར་ཐུག་ཡིན་པར་ཐལ། འདོད་པའི་ཕྱིར། འདོད་ན། སེང་བཟང་གསུང་པ་པོ་མཐར་ 
ཐུག་ཡིན་པར་ཐལ། དོན་གསལ་གསུང་རབ་མཐར་ཐུག་ཡིན་པའི་ཕྱིར། འདོད་མི་ནུས་ 
ཏེ། ཁྱོད་ལས་ལྷག་པའི་གསུང་པ་པོ་ཡོད་པའི་ཕྱིར། གཞན་ཡང་བརྒྱད་སྟོང་པ་ཆོས་ 
ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། འདོད་མི་ནུས་ཏེ། བཀའ་ཡིན་པའི་ 
ཕྱིར། ཁ་ཅིག འཆོས་སྐྱོབ་ཀྱི་ཡོན་ཏན་གཉིས་དང་ལྡན་པའི་ངག་དེ་བསྟན་བཅོས་ཀྱི་ 
མཚན་ཉིད་ཟེར་ན། ཕྱི་རོལ་པའི་བསྟན་བཅོས་ཆོས་ཅན། མཚན་ཉིད་དེར་ཐལ། མཆོན་ 
བྱ་དེའི་ཕྱིར། དེར་ཐལ། ཕྱི་རོལ་པའི་བསྟན་བཅོས་ཡིན་པའི་ཕྱིར། ཁུབ་པ་ཡོད་དེ། 
ཕྱི་རོལ་པའི་བསྟན་བཅོས་བསྟན་བཅོས་ཡིན་པའི་ཕྱིར། དེའི་བསྟན་པ་བསྟན་པ་ཡིན་པའི་ 
ཕྱིར། དེའི་སྟོན་པ་སྟོན་པ་ཡིན་པའི་ཕྱིར། སྟོན་པ་ཡིན་ན་ལྟ་བ་བཀར་བཏགས་ཀྱི་ཕྱག་ 
རྒྱ་བཞི་སྟོན་པ་ཕོ་ཡིན་པས་མ།ཁྱབ་པའི་ཕྱིར། ཁ་ཅིག རྩོམ་པ་པོ་རྣམ་གཡེང་མེད་པའི་ 
སེམས་ཅན་གྱིས་བཀའི་དགོངས་འགྲེལ་དུ་བརྩམས་པའི་ངག་རྣམ་དག་དེ། བཀའི་དགོངས་ 
འགྲེལ་དུ་གྱུར་པའི་བསྟན་བཅོས་རྣམ་དག་གི་མཚན་ཉིད་ཟེར་ན། རྣམ་གཡེང་རྒྱུད་ལྡན་ 
གྱི་བྱང་སེམས་ཚོགས་ལམ་པས་བརྩམས་པའི་བསྟན་བཅོས་ཆོས་ཅན། མཚན་ཏིད་དེར་ 


སྐབས་དང་པོ། ༢༠ 


ཐལ། མཚོན་བྱའི་དེའི་ཕྱིར། མ་གྲུབ་ན། དེར་ཐལ། དེས་བརྩམས་པའི་བསྟན་བཅོས་ 
ཡོད་པའི་ཕྱིར། དེར་ཐལ། རྣམ་གཡེང་རྒྱུད་ལྡན་གྱི་བྱང་སེམས་ཚོགས་ལམ་པ་ཡོད་ 
པའི་ཕྱིར་རོ། །ཁ་ཅིག རྣམ་མཁྱེན་གྱིས་དངོས་ཀྱི་བདག་རྐྱེན་བྱས་པ་ལ་བརྟེན་ནས་བྱུང་ 
བའི་ཁྱད་ཆོས་བཞི་ལྡན་གྱི་ངག་རྣམ་དག་བཀའི་མཚན་ཉིད་ཟེར་ན། ལྫོན་ཤིང་རླུང་གིས་ 
བསྐྱོད་པ་ལས་བྱུང་བའི་ཆོ: ས་ཀྱི་སྡོ: མ་བཞི་སྟོཿ ན་པའི་སངས་རྒྱས་ཀྱི་ཐུགས་བདེ ན་པའི་སྒོ་ 
ནས་བྱིན་གྱིས་བརླབས་པའི་སངས་རྒྱས་ཀྱི་བཀའ་ཆོས་ཅན། མཚན་ཉིད་དེར་ཐལ། མཚོན་ 
བྱ་དེའི་ཕྱིར། མ་གྲུབ་ན། དེར་ཐལ། དེ་ཡོད་པའི་ཕྱིར། དེར་ཐལ། སངས་རྒྱས་ཀྱི་ 
' ཐུགས་བདེན་པའི་སྒོ་ནས་བྱིན་གྱིས་བརླབས་པའི་བཀའ་ཡོད་པའི་ཕྱིར། རྩ་བར་འདོད་ 
མི་ནུས་སོ། །ཁ་ཅིག བཀའ་ཡིན་ན་བསྟན་བཅོས་ཡིན་པས་ཁྱབ་སྟེ། རྣམ་བཤད་རིགས་ 
པ་ལས། དོན་དམ་པར་སངས་རྒྱས་ཀྱི་གསུང་ཉིད་བསྟན་བཅོས་ཀྱི་མཚན་ཉིད་དུ་འཐད་ 
ཅེས་གསུངས་པའི་ཕྱིར་ན་མ་ཁྱབ་སྟེ། བསྟན་བཅོས་ཀྱི་སྒྲ་བཤད་དུ་ཡོད་པ་ལ་དགོངས་ 
པའི་ཕྱིར། དེ་ལྟ་མ་ཡིན་ན་བསྟན་བཅོས་ཀྱི་སྒྲ་བཤད་དུ་ཡོད་ན་བསྟན་བཅོས་ཡིན་པས་ 
ཁྱབ་པར་ཐལ། ངེས་པའི་ཚིག་གི་ཚུལ་གྱིས་ན་བསྟན་བཅོས་ཞེས་གསུངས་པ་གང་ཞིག 
བརྒྱད་སྟོང་པ་ལྟ་བུ་བསྟན་བཅོས་ཡིན་པའི་ཕྱིར། འདོད་ན། འཆོས་སྐྱོབ་ཀྱི་ཡོན་ཏན་ 
གཉིས་དང་ལྡན་ན་བསྟན་བཅོས་ཡིན་པས་ཁྱབ་པར་ཐལ། འདོད་པའི་ཕྱིར། འདོད་ན། 
འཆོས་སྐྱོབ་ཀྱི་ཡོན་ཏན་གཉིས་དང་ལྡན་པའི་འཕགས་པ་ཆོས་ཅན། དེར་ཐལ། ་དེའི་ 
ཕྱིར། གཉིས་པ་རང་ལུགས་ནི། རང་གསུང་བ་པོ་སངས་རྒྱས་འཕགས་པས་གདུལ་ 
བྱའི་ཉོན་མོངས་སྤོང་དོན་དུ་གསུངས་པའི་མཐར་ཐུག་གི་གསུང་རབ་དེ་བཀའི་མཚན་ཉིད། 
བཀའ་དེ་ཁྱད་ཆོས་བཞི་དང་ལྡན་ཏེ། བདག་རྐྱེན་གྱི་ཁྱད་པར་རང་གི་བདག་རྐྱེན་དུ་གྱུར་ 


༡6 སྐབས་དང་པ། 
པའི་ཡེ་ཤེས་ཆོས་སྐུ་ལས་བྱུང་། བརྔོད་བྱའི་ཁུད་པར་ཁམས་གསུམ་གྱི་ཉོན་མོངས་པའི་ 
གཉེན་པོ་རྫོགས་པར་སྟོན། -ཕན་ཡོན་གྱི་ཁུད་པར་སྒྲིབ་གཉིས་ཞི་བར་བྱེད། ངོ་བོའི་ 
ཁྱད་པར་སྒྲ་སྐྱོན་མཐའ་དག་དང་བྲལ་བ་ཡིན་པའི་ཕྱིར་རོ། །ཇི་སྐད་དུ་རྒྱུད་བླ་མ་ལས། 
གང་ཞིག་དོན་ལྡན་ཆོས་དང་ཉེར་འབྲེལ་ཞིང་། །ཞེས་སོགས་གསུངས་པའི་ཕྱིར་རོ། །འདི་ 
ལ་དབྱེ་ན་གཉེན་པོ་སྟོན་ཚུལ་གྱི་སྒོ་ནས་ཆོས་ཕུང་བརྒྱད་ཁྲི་བཞི་སྟོང་། ཡན་ལག་གི་ 
སྒོ་ནས་གསུང་དབྱངས་ཡན་ལག་དྲུག་ཅུ། ངོ་བོའི་སྒོ་ནས་གསུང་རབ་ཡན་ལག་བཅུ་ 
གཉིས། བྱེད་ལས་ཀྱི་སྒོ་ནས་སྡེ་སྣོད་གསུམ། བརྗོད་བྱའི་སྒོ་ནས་དྲང་ངེས་ཀྱི་མདོ་ 
གཉིས། ཆེད་དུ་བྱ་བའི་གདུལ་བྱའི་སྒོ་ནས་ཐེག་པ་ཆེ་ཆུང་གི་སྡེ་སྣོད་གཉིས་རྣམས་སུ་ 
ཡོད་དོ། །བསླབ་པ་གསུམ་གྱི་ནང་ནས་ལྷག་པ་ཚུལ་ཁྲིམས་ཀྱི་བསླབ་པ་བརྗོད་བྱའི་གཙོ་ 
བོར་བྱས་ནས་སྟོཿ ན་པས་རབ་ཏུ་ཕྱེ་བའི་སྡེ་སྣོད་དེ་འདུལ་བའི་སྡེ་སྣོད་ཀྱི་མཚན་ཉིད། མདོ་ 
སྡེ་དང་མངོན་པ་གཉིས་ལ་ཡང་ལྷག་པ་ཏིང་ངེ་འཛིན་དང་། ལྷག་པ་ཤེས་རབ་ཀྱི་བསླབ་ 
པ་གཉིས་གོང་ལྟར་རིགས་འགྲེ ་བྱས་ནས་སྦྱོར་རོ། ། །ལུང་སྡེ་བཞི་དང་པོའི་མཚན་གཞི། 
ལས་བརྒྱ་པ་གཉིས་པ་དང་། མདོན་པའི་མདོ་སྟོང་ཕྲག་བརྒྱ་པ་གསུམ་པའི་འོ། དོན་ 
དམ་བདེན་པ་དངོས་བསྟན་བསྟན་བྱའི་གཙོ་བོར་བྱས་ནས་སྟོན་ཞིང་། སྒྲ་རྲི་བཞིན་དུ་ཁས་ 
གྲང་དུ་རུང་བའི་མདོ་དེ། ངེས་དོན་གྱི་མདོའི་མཚན་ཉིད། ་དྲང་དོན་གྱི་མདོའི་མཚན་ 
ཉིད་ནི། ཀུན་རྫོབ་བདེན་པ་གཙོ་བོར་དངོས་སུ་སྟོན་ཞིང་དངོས་བསྟན་སྲ་ཇྡི་བཞིན་དུ་ཁས་ 
ཟྲང་དུ་མི་རུང་བའམ། རུང་ཡང་གནས་ལུགས་ཀྱི་དོན་དེ་ལས་གོང་དུ་དྲངས་ནས་བཤད་ 
དགོས་པ་གང་ཡང་རུང་བའི་མདོའོ། །རྒྱས་འབྲིང་བསྡུས་གསུམ་དང་པོ་དང་། གང་ 
ཟག་གི་བདག་ཡོད་པར་སྟོན་པའི་མདོ་ཕྱི་མའི་མཚན་གཞིའོ། །གཞན་ཡང་ཞལ་ནས་གསུངས་ 

པ། རྗེས་སུ་གནང་བ། བྱིན་གྱིས་བརླབས་པའི་བཀའ་གསུམ་ལས། མདོ་སྡུད་པ་དང་ 
པོ་དང་། ཤེར་སྟིང་གཉིས་པའི་མཚན་གཞི། གསུམ་པ་ལ་སྐུ་གསུང་ཐུགས་གསུམ་ 
ལས། མདོ་སྡེ་ས་བཅུ་པ་དང་པོ་དང་། ཏིང་འཛིན་རྒྱལ་པོ་གཉིས་པའི་མཚན་གཞི། གསུམ་ 
པ་ལ། ཏིང་ངེ་འཛིན་དང་བདེན་པ་དང་འཕྲིན་ལས་གསུམ་གྱིས་བྱིན་གྱིས་བརླབས་པ་ལས། 
དང་པོ་ཤེར་སྟིང་། གཉིས་པ་སངས་རྒྱས་ཀྱིས་བདེན་པ་བརྗོད་པས་ལྫོན་ཤིང་རླུང་གིས་ 
བསྐྱོད་པ་ལས་ཆོཿ ས་ཀྱི་སྡོམ་བཞི་སྟོན་པའི་ངག གསུམ་པ་རྒྱལ་བའི་འཕྲིན་ལས་ཀྱིས་ 
མི་མ་ཡིན་གྱིས་ཐོལ་བྱུང་དུ་སྨྲས་པའི་རིག་སྔགས་ལྟ་བུའོ། །ཏྱད་ཆོས་བཞི་དང་ལྡན་ 
པའི་རིགས་སུ་གནས་པའི་བསྟན་བཅོས་སུ་དམིགས་པ་དེ། བསྟན་བཅོས་རྣམ་དག་གི་ 
མཚན་ཉིད། དེ་ནི་རང་གི་བཤད་བྱར་གྱུར་པའི་བཀའི་དགོངས་འགྲེལ་ཡིན་པ། རྩོམ་ 
པ་པོ་འཇིག་ཏྟེན་ཕྱོགས་ཀྱི་རྙེད་བཀུར་གྲགས་འདོད་ཀྱི་རྣམ་གཡེང་དང་བྲལ་བ། ཐར་པ་ 
འཐོབ་པའི་ལམ་དང་རྗེས་སུ་མཐུན་པ། སྒྲ་སྐྱོན་མཐའ་དག་དང་བྲལ་བའི་ཁུད་ཆོས་བཞི་ 
ལྡན་ཡིན་ཏེ། དེ་སྐད་དུ་རྒྱུད་བླ་མ་ལས། གང་ཞིག་རྒྱལ་བའི་བསྟན་པ་འབའ་ཞིག་ 
གི །ཞེས་སོགས་གསུངས་པའི་ཕྱིར། དེ་ལ་དབྱེ་ན། འཁོར་ལོ་གསུམ་གྱི་དགོངས་ 
འགྲེལ་ལས། དང་པོ་ལ་ལྟ་བའི་ཆ་གཙོ་བོར་འགྲེལ་པ་མངོན་པ་སྡེ་བདུན། མངོན་པ་ 


གོང་འོག སྤྱོད་པའི་ཆ་གཙོ་བོར་འགྲེལ་པ་མདོ་རྩ་ལྟ་བུ། གཉིས་པ་ལ་ལྟ་བའི་ཆ་ལ་ 
རིགས་ཚོགས་དྲུག སྤྱོད་པའི་ཆ་ལ་མངོན་རྟོགས་རྒྱན་ལྟ་བུ། གསུམ་པ་ལ། ལྟ་བའི་ 
ཆ་ལ་དབྱེད་རྣམ་གཉིས། པྲ་ཀ་ར་ན་སྡེ་བརྒྱད། སྤྱོད་པའི་ཆ་ལ་མདོ་རྒྱན། ས་སྡེ་ལྔ། 
སྡོམ་རྣམ་པ་གཉིས་ལྟ་བུའོ། །དེས་ན། དོན་མེད་དོན་ལོག་དོན་དང་ལྡན། །ཐོས་རྩོད་ 
སྲུབ་པ་ལྷུར་ལེན་པ། །ངན་གཡོ་བརྩེ་བྲལ་སྡུག་བསྡལ་སྤོང་། །བསྟན་བཅོས་དྲུག་བྲལ་ 

གསུམ་དུ་འདོད། །ཅེས་པ་ལས་སྔར་བཤད་པ་རྣམས་གསུམ་པོའི་ནང་དུ་གཏོགས་ལ། དྲུག་ 
པོ་ནི་བྱ་རོག་སོ་རྟོག་ཀྱི་བསྟན་བཅོས། འཇྡོག་པོའི་གཙུག་རྒྱན་ལེན་པའི་བསྟན་བཅོས། 
ཕྱི་རོལ་པའི་ཐོས་པ་ཙམ་དང་རྩོད་པ་ཙམ་ལྷུར་ལེན་པའི་བསྟན་བཅོས། བྲམ་ཟེའི་གསང་ 
ཚིག་སྟོན་བའི་བསྟན་བཅོས། ཕྱུགས་ཀྱི་མཆོད་སྤྱིན་བྱེད་པའི་བསྟན་བཅོས་རྣམས་སོ། །། 
གོང་དུ་བཤད་པའི་བསྟན་བཅོས་རྣམ་དག་རྣམས་ཆོས་ཅན། ཁྱོད་བྱེད་ལས་ཁྱད་པར་ཅན་ 
དང་ལྡན་ཏེ།། མཐོ་རིས་ཀྱི་འཇྲིག་རྟེན་དུ་བསྟན་པ་རིན་པོ་ཆེ་ཡུན་དུ་གནས་པར་བྱེད་པའི་ 
ཕྱིར། ལྷའི་བུ་བློ་གྲོས་རབ་གསལ་གྱིས་ཞུས་པའི་མདོ་ལས། ཆོས་རྣམས་ཐམས་ཅད་ 
བཀའ་དང་བསྟན་བཅོས་གཉིས་སུ་འདུ། །ལེགས་པར་བཤད་དང་དེ་ཡི་དགོངས་འགྲེལ་ 
བ། །དེ་ཡི་དབང་གིས་ཤཱཀྱའི་བསྟན་པ་ནི། །འཇྲིག་ཏེན་ཁམས་འདིར་ཡུན་རིང་གནས་ 
པར་འགྱུར། །ཞེས་གསུངས་པའི་ཕྱིར། རྒྱས་འབྲིང་བསྡུས་གསུམ་དེ་བསྟན་བཅོས་ 
ཆེན་པོའི་རྣམ་བཤད་མཛད་ཅེས་པའི་སྐབས་ཀྱི་བསྟན་བཅོས་ཡིན་ཏེ། ཚིག་གསལ་ལས། 
ངེས་པའི་ཚུལ་གྱིས་ན་བསྟན་བཅོས་ཏེ། དེ་ཡང་ཁྲད་པར་ཅན་རྒྱལ་བའི་ཡུམ་རྣམས་སོ།། 
ཞེས་དང་། རྣམ་བཤད་ལས། སྒྲ་བཤད་དུ་ཡོད་པས་བསྟན་བཅོས་ཆེན་པོ་མདོའི་ཞེས་ 
གསུངས་པའི་ཕྱིར། གསུམ་པ་རྩོད་པ་སྤོང་བ་ནི། ཉོན་སྒྲིབ་སྤངས་པའི་བྱང་སེམས་ 
འཕགས་པ་ཁོ་ན་ལ་གསུངས་པའི་མདོ་ཆོས་ཅན། རང་ལུགས་ཀྱི་མཚན་ཉིད་དེར་ཐལ། 
མཚོན་བྱ་དེའི་ཕྱིར། རྟགས་སླ། འདོད་མི་ནུས་ཏེ། མདོ་དེའི་ཆེད་དུ་བྱ་བའི་གདུལ་ 
བྱར་གྱུར་པའི་ཉེན་མོངས་སྤོང་དགོས་ཀྱི་སེམས་ཅན་མེད་པའི་ཕྱིར། དེར་ཐལ། ཆོས་ 
ཅན་དེ་ཡིན་པའི་ཕྱིར་ན་མ་ཁུབ་སྟེ། དེའི་ཆེད་དུ་བྱ་བའི་གདུལ་བྱར་གྱུར་པའི་ཐེག་ཆེན་ 
དུ་རིགས་ངེས་ཀྱི་གང་ཟག་ཡོད་པ་གང་ཞིག དེ་ཡིན་ན་ཉོན་སྒྲིབ་མ་སྤངས་པས་ཁྱབ་པའི་ 

ཕྱིར། དང་པོ་གྲུབ་སྟེ། དེ་ཐེག་ཆེན་གྱི་མདོ་ཡིན་པའི་ཕྱིར། དེ་མདོ་གང་ཞིག དེ་ 
ཐེག་དམན་གྱི་མདོ་མ་ཡིན་པའི་ཕྱིར། ཕྱི་མ་མ་གྲུབ་ན། དེའི་ཆེད་དུ་བྱ་བའི་གདུལ་བྱར་ 
གྱུར་པའི་ཐེག་དམན་དུ་རིགས་ངེས་པའི་ཐེག་དམན་སློ བ་པ་ཡོད་པར་ཐལ། མ་གྲུབ་པ་ 
དེའི་ཕྱིར། འདོད་མི་ནུས་ཏེ། ཉེས་པ་སོ་ན་གནས་པའི་ཕྱིར། ཡང་ཁོ་ན་རེ། ཉི་ཁྲི་དེ་ 
ཉིད་རྣམ་ངེས་ཉི་ཁྲི་ཁོ་ནའི་འགྲེལ་པ་ཡིན་པར་ཐལ། མིང་དེ་ལྟར་དུ་སྨོས་པའི་ཕྱིར་ན། 
གསེར་འཕྲེང་ལས། འདི་ལ་ཉི་ཁྲི་དེ་ཉིད་རྣམ་ངེས་ཞེས་པ་བརྟག་དགོས་སོ་ཞེས་པའི་ 
དོན་མི་འཐད་པར་ཐལ། ཁྱོད་ཀྱི་ཁྱབ་པ་གྲུབ་པའི་ཕྱིར། ཁ་ཅིག ཤཱ་རིའི་བུའི་རྒྱུད་ཀྱི་ 
བཀའ་བརྒྱད་སྟོང་པ་ཆོས་ཅན། སྒྲིབ་པ་སྤངས་པའི་གསུང་ཡིན་པར་ཐལ། སངས་རྒྱས་ 
ཀྱི་གསུང་ཡིན་པའི་ཕྱིར། ཁུབ་པ་ཡོད་དེ། སངས་རྒྱས་ཀྱི་སྐུ་ཡིན་ན། སྒྲིབ་པ་སྤངས་ 
པའི་སྐུ་ཡིན་པས་ཁྱབ་པའི་ཕྱིར་ན་མ་ཁྱབ། འོ་ན། ཤཱ་རིའི་བུའི་ངག་དང་བྱིན་གྱིས་བརླབས་ 
པའི་བཀའི་གཞི་མཐུན་ཆོས་ཅན། སྒྲིབ་པ་སྤངས་པའི་ངག་ཡིན་པར་ཐལ། སངས་རྒྱས་ 
ཀྱི་ངག་ཡིན་པའི་ཕྱིར། དེར་ཐལ། སངས་རྒྱས་ཀྱི་བཀའ་ཡིན་པའི་ཕྱིར། རྩ་བར་འདོད་ 
མི་ནུས་སོ། ཁ་ཅིག ཤེས་རབ་སྟིང་པོ་ཆོས་ཅན། རྗེས་སུ་གནང་བའི་བཀའ་མ་ཡིན་ 
པར་ཐལ། བྱིན་གྱིས་བརླབས་པའི་བཀའ་ཡིན་པའི་ཕྱིར་ན་མཁྱབ་སྟེ། དེ་གཉིས་མི་ 
འགལ་བའི་ཕྱིར་རོ། །གཉིས་པ་དབྱིག་གཉེན་གྱི་མན་ངག་དང་ལྡན་ཚུལ་ནི། འགྲོ་བའི་ 
དོན་བདེ་ལེགས་ཀྱི་རྩ་ ལག་ཏུ 'གྱུར་པའི་དབྱིག་གི་གཉེན་ཆོས་ཅན། ཁྱོད་ཀྱིས་མདོ་འདིའི་ 
དོན་རྣམ་པར་དཀྲོལ་ཚུལ་ཡོད་དེ། རང་གི་མོས་པ་གཙོ་བོར་བྱེད་པས། དབུ་མ་ལས་ 
གཞན་དུ་གཟུགས་སོགས་ཤེས་བྱ་ནང་སེམས་ཀྱི་བདག་ཉིད་ཡིན་པའི་ལྟ་བ་ལ་ཡང་དག་ 
པར་བརྟེན་ནས་སེམས་ཙམ་དུ་བཀྲལ་བའི་ཕྱིར། གསུམ་པ་གྲོལ་སྡེའི་མན་ངག་དང་ལྡན་ 


2༠6 སྐབས་དང་པོ། 
ཚུལ་ནི། ཐེག་ཆེན་གྱི་མཐོང་ལམ་ཐོབ་པས་འཕགས་པའི་ཁོངས་སུ་གཏོགས་པའི་རྣམ་ 
པར་གྲོལ་བའི་སྡེ་ཞེས་བྱ་བ་ཆོས་ཅན། སྐུ་མཆེད་གཉིས་ཀས་སྔར་བཀྲལ་ཀྱང་། དབྱིག་ 
གཉེན་དེས་ཡུམ་དོན་སེམས་ཙམ་དུ་བྱས་པ་དེ། དོན་བཞིན་བྱས་པ་མིན་པར་མཐོང་ནས་ 
དབུ་མར་གནས་པ་ལྟར་བཀྲལ་ཏེ། དོན་དེ་མཁྱེན་པའི་བློས་རྣམ་པར་ཕྱེ་བའི་ཕྱིར། བཞི་ 
པ་བཙུན་པ་གྲོལ་སྡེའི་མན་ངག་དང་ལྡན་ཚུལ་ནི། འཕགས་པས་རྣམ་བཤད་མཛད་པའི་ 
དུས་དེའི་འོག་ཏུ། ་དད་པའི་ས་ཚོགས་ལམ་ལ་གནས་པ་ཡི་བཙུན་པ་རྣམ་པར་གྲོལ་བའི་ 
སྡེ་ཆོས་ཅན། ཁྱོད་ཀྱིས་མདོ་དང་བསྟན་བཅོས་ཀྱི་ཚིག་དོན་མཐའ་དག་མ་རྙེད་པར་རང་ 
གིས་གང་རྙེད་དང་། རྗེས་མཐུན་དུ་ཉི་ཁྲི་དང་སྦྱར་བའི་རྣམ་བཤད་བྱས་པ་ལ་རྩོམ་མི་རིགས་ 
པའི་སྐྱོན་མེད་དེ། རང་ཉིད་མདོ་རྒྱན་གྱི་དོན་ལ་བློ་གྲོས་འཕེལ་བའི་དགོས་པ་ཡོད་པའི་ 
ཕྱིར། གཉིས་པ་ནི། དེ་ལྟར་སྔར་གྱི་མཁས་པ་བཞིས་ཚིག་དོན་ཅི་རིགས་སྣང་བར་བྱས་ 
ཤིང་། ་དབྱིག་གཉེན་སོགས་འགའ་ཞིག་ཁོ་ནས་རྡི་བཞིན་མ་རྙེད་པའི་བསྟན་བཅོས་ཡུམ་ 
གསུམ་མཐའ་དག་འདི་སྟིང་པོའི་དོན་མཐར་ཐུག་དང་། མངོན་རྟོགས་བརྒྱད་ཚང་ཞིང་། 
དེ་ཉིད་རྒྱན་གྱིས་འགྲེལ་པ་དེ་ལྟར་སེང་གེ་བཟང་པོ་བདག་གིས་རྙེད་པ་གང་དེ་ཆོས་ཅན། 
ཆེས་ཡ་མཚན་ཏེ། ཕྱི་རྐྱེན་དུ་མ་ཟད་ནང་རྐྱེན་བསྟན་བཅོས་ཀྱི་དོན་ཀུན་རྟོགས་པའི་ཤེས་ 
རབ་དང་ལྡན་པ་ཡིན་པའི་ཕྱིར། གསུམ་པ་ནི། མཁས་པ་དབྱིག་གཉེན་དེ་ལྟ་བུས་ཀྱང་ 
མ་རྙེད་པས་ཤིན་ཏུ་རྙེད་དཀའ་བའི་ཟབ་མོའི་ལམ་འདི་ཅི་ཞིག་ལྟར་སངས་རྒྱས་ཀྱི་བྱིན་རླབས་ 
ཀྱི་དབང་གིས་རྙེད་པ་ནི་ཆོས་ཅན། སེང་བཟང་དང་མཚུངས་པའི་མཁས་པ་གཞན་རྣམས་ 
ཀྱིས་ཀྱང་དབྱེ་བར་རིགས་ཏེ། བསྟན་བཅོས་རྩོམ་པའི་མཐུན་རྐྱེན་ཚང་བའི་ཕྱིར། གསུམ་ 
པ་ཁེངས་པ་སྐྲུང་ཞིང་སྤྲོ་བ་སྐྱེད་ཚུལ་ནི། དགེ་བའི་བཤེས་གཉེན་གྱི་མཐུ་མེད་པར་རང་ 


སྐབས་དང་པོ། ༧༢ 
དབང་གིས་ཡུམ་དོན་རྣམ་པ་ཀུན་དུ་སེང་བཟང་བདག་གི་ནི་བློའི་སྤྱོད་ཡུལ་མིན་ཡང་། རྣམ་ 
མཁྱེན་གྱི་ཆེད་དུ་བསོད་ནམས་དག་རྒྱ་ཆེན་སྒྲུབ་པ་དང་རྗེས་མཐུན་གྱི་ཐབས་འགྲེལ་པ་འདི་ 
ཆོས་ཅན། ཁྱོད་རྩོམ་པ་ལ་སྤྲོ་བ་ཁུད་པར་ཉཅན་སྐྱེས་པའི་རྒྱུ་མཚན་ཡོད་དེ། རང་དང་ 
ཐེག་ཆེན་གྱི་རིགས་ཅན་གཞན་ལ་ཕན་གདགས་པར་འདོད་པ་བཞིན་སྒྲུབ་ནུས་པའི་ཕྱིར།། 
གཉིས་པ་བཤད་པ་ཉིད་ཞེ་བར་དགོད་པ་ལ། མཆོད་བརྗོད་བཤད་པ། རྒྱས་པ་ལ་དད་པའི་ 
གང་ཟག་ལ་ཕྱེ་སྟེ་བཤད་པ། བསྡུས་དོན་གཞན་བསྟན་པ་གསུམ། དང་པོ་ལ། མཚམས་ 
སྦྱར་བ། རྩ་བ། འགྲེལ་པའོ། །དང་པོ་ལ། ཚིག་དོན་བཤད་པ་དང་། མཐའ་དཔྱད་པ་ 
གཉིས། དང་པོ་ནི། འཕགས་པ་བྱམས་པ་མགོན་པོས་རྒྱན་རྩོམ་པའི་བྱ་བ་རིམ་ཅན་དུ་ 


མ་ཡོད་པའི་ནང་ནས། རེ་ཞིག་དང་པོར་མཁྱེན་གསུམ་ལ་ཕྱག་འཚལ་བ་ལ་ཆོས་ཅན། 
རང་དོན་གྱི་དགོས་པ་ཡོད་དེ། རང་ཉིད་དམ་པའི་སྤྱོད་པ་དང་མཐུན་པར་རབ་ཏུ་སྟོཿ ན་པའི་ 
ཆེད་ཡིན་པའི་ཕྱིར། དེ་ཆོས་ཅན། གཞན་དོན་གྱི་དགོས་པ་ཡོད་དེ། རྒྱན་གྱི་ཆེད་དུ་ 
བྱ་བའི་གདུལ་བྱ་གཞན་དག་ཡུམ་ལ་རབ་ཏུ་དང་བ་བསྐྱེད་པའི་ཆེད་དུ་ཡིན་པའི་ཕྱིར། རྒྱན་ 
གྱི་ཆེད་དུ་བྱ་བའི་གདུལ་བྱ་ཆོས་ཅན། དང་བ་སྐྱེས་པ་ལ་དགོས་པ་ཡོད་དེ། དངོས་སུ་ 
མ་བསྐུལ་ཀྱང་དོན་གྱིས་འཇུག་པར་བྱ་བའི་ཆེད་ཡིན་པའི་ཕྱིར། དེ་ཆོས་ཅན། ཁྱོད་ཀྱི་ 
དང་བ་སྐྱེ་བའི་ཡུལ་ཡོད་དེ། བཅོམ་ལྡན་འདས་མ་ཡོན་ཏན་རིན་པོ་ཆེ་ཕུལ་དུ་དབྱུང་དུ་ 
མེད་ཅིང་དཔག་ཏུ་མེད་པའི་སྲས་བཞིའི་བཞེད་དོན་སྒྲུབ་པའི་འབྱུང་གནས་ཏེ་རྒྱུ་དེ་ཡིན་ 
པའི་ཕྱིར། དེ་ཆོས་ཅན། དང་བ་སྐྱེ་ཚུལ་ཡོད་དེ། གཞི་ལམ་རྣམ་མཁྱེན་གསུམ་ལ་ 
རིམ་པ་བཞིན། ཉན་རང་སློབ་པ་ཉེར་ཞིར་འཁྲིད། བྱང་འཕགས་རིགས་ཅན་གསུམ་ 
གྱི་དོན་སྒྲུབ། སངས་འཕགས་རིགས་ཅན་གསུམ་ལ་ཆོས་འཁོར་བསྐོར་བའི་ཡོན་ཏན་ 

ཡོད་པ་ཇྡི་ལྟ་བ་བཞིན་དུ་བརྔོད་པ་སྔོན་དུ་འགྲོ་བ་ཅན་གྱི་སྒོ་ནས་ཡིན་པའི་ཕྱིར། དེ་ཆོས་ 
ཅན། དེ་ལྟར་ཐོས་སོགས་ཀྱིས་ཞུགས་པ་ལ་དགོས་པ་ཡོད་དེ། ཤེས་རབ་ཀྱི་ཕ་རོལ་ཏུ་ 
ཕྱིན་པ་ཡུལ་དུ་བྱེད་པའི་ཡུལ་ཅན་གྱི་རབ་ཏུ་དང་བའི་དད་པ་ནི་གནས་སྐབས་མཐར་ཐུག་ 
གི་ལེགས་པ་ཐམས་ཅད་འཐོབ་པའི་རྒྱུའི་གཙོ་བོ་ཡིན་ནོ་ཞེས་བྱ་བ་ཚད་མ་འཕགས་པ་བྱམས་ 


འེ: ¬ 


པའི་མཉམ་གཞག་སོ་སོ་རང་གིས་རིག་པའི་ཡེ་ཤེས་ཀྱིས་ངེས་པར་བཟུང་ནས་གདུལ་བྱ་ 
གཞན་དག་ཀྱང་དད་པ་ལ་བརྟེན་ནས་བྱང་ཆུབ་འཐོབ་པའི་དགོས་པ་ཡོད་པའི་ཕྱིར། གཉིས་ 
པ་ལ། དགག་གཞག་སྤོང་གསུམ་ལས། ཁ་ཅིག སངས་རྒྱས་དབང་གིས་རྙེད་པ་ནི།། 
ཞེས་དང་། བཅོམ་ལྡན་འདས་འཕགས་པ་མ་རྒྱལ་བ་ལས་རྒྱལ་བ་ཞེས་པའི་རིགས་ཀྱི་ལུང་ 
ལ་བརྟེན་ནས་རྗེ་བཙུན་བྱམས་མགོན་སངས་རྒྱས་འཕགས་པ་ཡིན་ཟེར་ན། འོ་ན། དེ་ 
མ་འོངས་པའི་སངས་རྒྱས་འཕགས་པ་ཡིན་པའི་དོན་དེ་མ་འོངས་པ་ན་འཚང་རྒྱ་འགྱུར་ཡིན་ 
པ་ལ་བྱེད་དམ། མ་འོངས་པ་ན་སངས་རྒྱས་ཀྱི་མཛད་པ་སྟོན་པ་ལ་བྱེད། དང་པོ་ལྟར་ 
ན། དེ་ཆོས་ཅན། སངས་རྒྱས་འཕགས་པ་མ་ཡིན་པར་ཐལ། འཚང་རྒྱ་དགོས་ཡིན་ 
པའི་ཕྱིར། དེར་ཐལ། མ་འོངས་པ་ན་འཚང་རྒྱ་འགྱུར་ཡིན་པའི་ཕྱིར། གཞན་ཡང་། 
སེམས་ཅན་ཐམས་ཅད་སངས་རྒྱས་འཕགས་པ་ཡིན་པར་ཐལ་ལོ། །གཉིས་པ་ལྟར་ན། སྟོན་ 
པ་ཤཱཀྱ་ཐུབ་པ་ཆོས་ཅན། མ་འོངས་པའི་སངས་རྒྱས་འཕགས་པ་ཡིན་པར་ཐལ། མ་འོངས་ 
པ་ན་སངས་རྒྱས་ཀྱི་མཛད་པ་སྟོན་པའི་གང་ཟག་ཡིན་པའི་ཕྱིར། དེར་ཐལ། མ་འོངས་ 
པ་ན་ཆོས་ཀྱི་འཁོར་ལོ་བསྐོར་བའི་གང་ཟག་ཡིན་པའི་ཕྱིར། དེར་ཐལ། དུས་འཁོར་བ་ 
ཇི་སྲིད་མ་སྟོཿ ངས་ཀྱི་བར་དུ་མཛད་པ་བཅུ་གཉི ས་ཀྱི་ཚུལ་བསྟན་པའི་སྒོ་ནས་སེམས་ཅན་ 
གྱི་དོན་མཛད་པའི་གང་ཟག་ཡིན་པའི་ཕྱིར། རྩ་བར་འདོད་མི་ནུས་ཏེ། ད་ལྟར་བའི་ 

སངས་རྒྱས་འཕགས་པ་ཡིན་པའི་ཕྱིར་རོ། །མཁས་པ་ཁ་ཅིག རྣམ་བཤད་ལས། རྗེ་ 
བཙུན་མངོན་པར་རྫོགས་པར་སངས་རྒྱས་པའི་དབང་དུ་བྱེད་ན་ཐུན་མོང་དང་ཐུན་མོང་མ་ 
ཡིན་པའི་སྐབས་མ་ཕྱེད་པ་ཡིན་ལ་ཞེས་པའི་ལུང་དོན། ཐུན་མོང་བ་གདུལ་བྱ་ཐུན་མོང་ 
བའི་ངོར་སངས་རྒྱས་མ་ཡིན་ལ། ཐུན་མོང་མ་ཡིན་པ་དངོས་པོའི་གནས་ཚོད་ལ་སངས་ 
རྒྱས་ཡིན་པའི་ུད་པར་འབྱེད་དགོས་ཤིང་། དེའི་རྒྱུད་ལ་རང་དོན་དོན་གཉེར་གྱི་བློ་ཡོད་ 
དོ་ཟེར་ན། རྗེ་བཙུན་ཆོས་ཅན། སངས་རྒྱས་ཡིན་པར་ཐལ། དངོས་པོའི་གནས་ཆོད་ 
ལ་སངས་རྒྱས་ཡིན་པའི་ཕྱིར། འདོད་ན། སྟོན་པ་ཤཱཀྱ་ཐུབ་པའི་ཐུགས་རྒྱུད་ལ་རང་ 
ོནདོན་གཉེར་གྱི་བླ་ཡོད་པར་ཐལ། རྗེབཅུན་གྱི་ཐུགས་རྒྱདལ་དེ་ཡོད་པ་ནི་གང་ཞིག 
དེ་གཉིས་སངས་རྒྱས་ཡིན་པར་མཚུངས་པའི་ཕྱིར། འདོད་ན། དེའི་རྒྱུད་ལ་རང་དོན་ 
ཆོས་སྐུ་དོན་གཉེར་གྱི་བློ་ཡོད་པར་ཐལ། འདོད་པའི་ཕྱིར། འདོད་ན། དེའི་རྒྱུད་ལ་ 
ཐེག་ཆེན་གྱི་ཐར་པ་དོན་གཉེར་གྱི་བློ་ཡོད་པར་ཐལ། འདོད་པའི་ཕྱིར། འདོད་ན། དེ་ 
ཐར་པ་དོན་གཉེར་གྱི་གང་ཟག་ཡིན་པར་ཐལ། འདོད་པའི་ཕྱིར། འདོད་མི་ནུས་ཏེ། ཐར་ 
འདོད་ཀྱི་སྐྱེས་བུ་མ་ཡིན་པའི་ཕྱིར་རོ། ཁ་ཅིག འདོད་པའི་རྟེན་ལ་གསར་དུ་འཚང་རྒྱ་ 
བ་ཡོད་པར་ཐལ། དགའ་ལྡན་གྱི་རྟེན་ཅན་གྱི་རྗེ་བཙུན་བྱམས་པ་གསར་དུ་འཚང་རྒྱ་དགོས་ 
ཀྱི་གང་ཟག་གང་ཞིག དེས་དགའ་ལྡན་དུ་བཞུགས་པའི་མོད་དེ་ཉིད་ལ་མཛད་པ་བཅུ་གཉིས་ 
ཀྱི་ཚུལ་སྟོན་པའི་ཕྱིར་ན་མ་ཁུབ། རྗེ་བཙུན་དགའ་ལྡན་དུ་བཞུགས་པའི་མོད་ཉིད་ལས་ 
མཛད་པ་བཅུ་གཉིས་ཀྱི་ཚུལ་མ་བསྟན་པའི་སྔ་རོལ་ཏུ་འོག་མིན་དུ་འཚང་རྒྱ་བར་ཐལ། དེས་ 
དགའ་ལྡན་དུ་སྤྲུལ་པ་ཞིག་བཞག འོག་མིན་དུ་ཆོས་སྐུ་མངོན་དུ་མཛད་ནས། སླར་ 
ཡང་སྤྲུལ་པ་དེ་ཉི ད་ལ་ཞུགས་ཏེ ་མཛད་པ་བཅུ་གཉིས་ཀྱི་ཚུལ་སྟོན་པའི་ཕྱིར་ཏེ། ཇི་སྐད་ 

དུ། ཕལ་པོ་ཆེ་ལས། བྱང་ཆུབ་སེམས་དཔའ་དགའ་ལྡན་གྱི་གནས་ན་འདུག་བཞིན་དུ་ 
ཆོས་ཀྱི་སྐུར་མངོན་པར་རྫོགས་པར་འཚང་རྒྱ་བའི་ཕྱིར། ཞེས་གསུངས་པའི་ཕྱིར་རོ། །བྱས་ 
པ་ལ་ཁོ་ན་རེ། དགའ་ལྡན་གྱི་རྟེན་ལ་གསར་དུ་སངས་རྒྱས་པ་ཡོད་པར་ཐལ། དེའི་རྟེན་ 
ལ་གསར་དུ་སངས་རྒྱས་མ་ཐག་པའི་གང་ཟག་ཡོད་པའི་ཕྱིར། དེར་ཐལ། རྡེ་བཙུན་ 
གྱིས་དགའ་ལྡན་དུ་སྤྲུལ་པ་ཞིག་བཞག འོག་མིན་དུ་ཆོས་སྐུ་མངོན་དུ་མཛད་མ་ཐག་ 
པ་དེའི་ཆེ་དགའ་ལྡན་གྱི་སྤྲུལ་པ་དེ་གསར་དུ་སངས་རྒྱས་མ་ཐག་པའི་དགའ་ལྡན་གྱི་རྟེན་ 
ཅན་ཡིན་པའི་ཕྱིར། དེར་ཐལ། དེའི་རྟེན་ཅན་གྱི་རྣམ་པ་ཅན་ཡིན་པའི་ཕྱིར་ན་མ་ཁུབ། 
འོ་ན། བཅོམ་ལྡན་འདས་གདུལ་བྱའི་དོན་དུ་རི་དྭགས་རུ་རུའི་རྣམ་པར་བསྟན་པའི་ལུས་ 
དེ་ཆོས་ཅན། རི་དྭགས་རུ་རུའི་ལུས་ཡིན་པར་ཐལ། དེའི་རྣམ་པ་བསྟན་པའི་ལུས་ཡིན་ 
པའི་ཕྱིར། ཁ་ཅིག རྗེ་བཙུན་གྱི་རྒྱུད་ལ་རང་དོན་ཆོས་སྐུ་དོན་གཉེར་གྱི་བློ་ ཡོད་པར་ 
ཐལ། དེའི་རྒྱུད་ལ་རང་དོན་ཆོས་སྐུ་ལ་དམིགས་པའི་འདུན་པ་ཡོད་པའི་ཕྱིར་ཟེར་བ་ལ་ 
ནི། འོ་ན། དེའི་རྒྱུད་ལ་འཁོར་བ་དོན་གཏེར་གྱི་བློ་ཡོད་པར་ཐལ། དེའི་རྒྱུད་ལ་འཁོར་ 
བ་ལ་དམིགས་པའི་འདུན་པ་ཡོད་པའི་ཕྱིར། ཁུབ་པ་ཁས། འདོད་མི་ནུས་སོ། །ཁ་ 
ཅིག རྗྡེ་བཙུན་སངས་རྒྱས་ཡིན་པར་ཐལ། དེ་སངས་རྒྱས་སྟོང་པོ་གང་རུང་ཡིན་པའི་ 
ཕྱིར། མ་གྲུབ་ན། དེར་ཐལ། དེར་གྱུར་པའི་སངས་རྒྱས་སྟོང་པོ་གང་རུང་ཡོད་པའི་ 
ཕྱིར་ན་མ་ཁུབ། འོ་ན། དེ་ཉེ་བའི་སྲས་བརྒྱད་གང་རུང་ཡིན་པར་ཐལ། དེར་གྱུར་པའི་ 
ཉེ་བའི་སྲས་བརྒྱད་གང་རུང་ཡོད་པའི་ཕྱིར། ཁུབ་པ་ཁས། རང་ལུགས་ནི་འགྲེལ་པ་ 
དང་ཊཱི་ཀྐར་སངས་རྒྱས་དང་བཅོམ་ལྡན་འདས་སོགས་སུ་བཤད་པ་ནི་ཡུམ་རྒྱས་འབྲིང་བསྡུས་ 
གསུམ་ལ་བསྟན་བཅོས་ཀྱི་སྒྲས་བསྟན་པ་ལྟར་ཡིན་ལ། རྒྱུད་བླར། སྐྱེ་བ་མངོན་པར་ 


སྐབས་དང་པོ། 25 
སྐྱེ་བ་དང་། །ཞེས་སོགས་དང་། རྒྱུད་བླའི་ཊི་ཀྐར་ངེས་པའི་དོན་དུ་ནི་མ་ཡིན་གྱི། བཅོམ་ 
ལྡན་འདས་བྱམས་པ་ཉིད་ཞེས་སོགས་ཀྱང་རྩ་བའི་དེ་སྤྲུལ་སྐུ་སྤྱིའི་དབང་དང་། ཊིཀྐའི་ 
དེ་ཐུན་མོང་མ་ཡིན་པའི་ཤན་ཤོར་བ་ཡིན་ནོ། །རྣམ་བཤད་ཀྱི་ཐུན་མོང་མ་ཡིན་པ་ནི་སྔགས་ 
དང་ཐུན་མོང་བ་ཕར་ཕྱིན་ཐེག་པ་ལ་བྱ་རིགས་ཤིང་། དེས་ན་རང་ལུགས་ལ་རྗེ་བཙུན་བྱང་ 
ཆུབ་སེམས་དཔའ་ཡིན་ཏེ། གླེང་གཞིའི་མདོ་ལས། བྱང་ཆུབ་སེམས་དཔའ་ཆེན་པོ་ 
བྱམས་པ་དང་། ཞེས་དང་། སྲིད་ཞི་མཉམ་ཉིད་ཀྱི་མདོ་ལས། བྱམས་པ་ནི་སྐྱེ་བ་གཅིག་ 
གིས་ཐོགས་པ་སྟེ། ཞེས་དང་། རྒྱུད་བླ་ལས། དེ་ལྟར་ཡིད་ཆེས་ལུང་དང་རིགས་པ་ 
ལ། །བརྟེན་ནས་བདག་ཉིད་འབའ་ཞིག་དག་ཕྱིར་དང་། །ཞེས་སོགས་གསུངས་པ་རྣམས་ 
ཀྱིས་གྲུབ་པའི་ཕྱིར་རོ། །གསུམ་པ་རྩོད་པ་སྤོང་བ་ལ། ཁ་ཅིག འདོད་པའི་ཁམས་སུ་ 


གསར་དུ་འཚང་རྒྱ་བ་ཡོད་པར་ཐལ། སྔགས་ཀྱི་ཐེག་པ་ཡོད་པའི་ཕྱིར་ན་མ་ཁུབ། འོ་ 
ན། སྔགས་ཀྱི་ཐེག་པ་ནས་བཤད་པ་ལྟར་ཁས་མ་བླངས་པས་སྔགས་ཀྱི་ཐེག་པ་མེད་པར་ 
འདོད་དགོས་པར་ཐལ། ཁྱོད་ཀྱི་ཞེ་འདོད་འཐད་པའི་ཕྱིར། འདོད་ན། གྲུབ་མཐའ 
འོག་མ་གསུམ་ནས་བཤད་པ་ལྟར་ཁས་མ་བླངས་པས་གྲུབ་མཐའ་འོག་མ་གསུམ་མེད་པར་ 
འདོད་དགོས་པར་ཐལ། མཚུངས་པའི་ཕྱིར། འདོད་ན། སྐབས་འདིར་གྲུབ་མཐའ་ 
འོག་མ་གསུམ་མེད་པར་ཐལ། དེ་ནས་བཤད་པ་ལྟར་སྐབས་འདིར་ཁས་མི་ལེན་པའི་ཕྱིར། 
འདོད་ན། གྲུབ་མཐའ་སྨྲ་བ་བཞི་མེད་པར་ཐལ་ལོ། །ཁ་ཅིག རྗེ་བཙུན་སངས་རྒྱས་ 
ཡིན་པར་ཐལ། ལྷའི་བུ་དམ་པ་ཏོག་དཀར་པོ་སངས་རྒྱས་ཡིན་པའི་ཕྱིར་ན་མ་ཁྱབ་བོ།། 


སྐབས་དང་པོ། 


མཁྱེན་གསུམ་གྱི་ཡོན་ཏན་བརྗོད་པའི་སྦོ་ནས་བ སྟོད་པ་དང་ 
ཕྱག་འཚལ་བའི་དགོས་པ་བཤད་པ། 


གཉིས་པ་རྩ་བ་ལ། ཚིག་དོན་དང་། བརྒལ་ལན་གྱིས་གཏན་ལ་འབེབ་པའོ། ། 
དང་པོ་ལ། དངོས་དང་། མཐའ་དཔྱད་པ་གཉིས། དང་པོ་ལ། བསྟོད་པ་དང་། ཕྱག་ 
འཚལ་བ་གཉིས། དང་པོ་ལ། མཁྱེན་གསུམ་གྱི་ཡོན་ཏན་གྱི་སྒོ་ནས་བསྟོད་པ་དང་། 
འཕགས་བཞིའི་ཡུམ་བྱེད་པས་བསྟོད་པའོ། །དང་པོ་ལ། གཞི་ལམ་རྣམ་མཁྱེན་གསུམ་ 
ལས། དང་པོ་ནི། ཉན་ཐོས་དང་རང་རྒྱལ་རང་དོན་དུ་འབྲས་བུ་སྡུག་ཀུན་ཉེ་བར་ཞི་ 
བའི་ཉེར་ཞི་འཚོལ་བ་པོ་རྣམས་ཆོས་ཅན། ཁྱོད་ཉེར་ཞིར་འཁྲིད་པའི་ཐབས་ཡོད་དེ། ཆོས་ 
ཀུན་གང་ཟག་གི་བདག་མེད་དུ་ཤེས་པའི་གཞི་ཤེས་གང་ཡིན་པ་དེ་ཉིད་ཀྱིས་འཁྲིད་པར་མཛད་ 
པའི་ཕྱིར། གཉིས་པ་ནི། འགྲོ་ལ་ཀུན་དུ་ཕན་པ་སྒྲུབ་པར་བྱེད་པའི་བྱང་འཕགས་རྣམས་ 
ཆོས་ཅན། ཁྱོད་ཀྱིས་འབྲས་བུ་འཇིག་རྟེན་ཏེ ་རིགས་ཅན་གསུམ་གྱི་དོན་སྒྲུབ་པའི་ཐབས་ 
ཡོད་དེ། ལམ་གསུམ་བདག་མེད་པར་ཤེས་པའི་ལམ་ཤེས་གང་ཡིན་པ་ཉིད་ཀྲིས་འཁྲིད་ 
པར་མཛད་པའི་ཕྱིར། གསུམ་པ་ནི། ཐུབ་པ་སངས་རྒྱས་རྣམས་ཆོས་ཅན། འབྲས་བུ་ 
ཐེག་གསུ་ མ་གྱི་ལམ་རྫོགས་པའི་བརྗོད་བྱ་རྣམ་པ་ཀུན་དང་ལྡན་པའི་མདོ་སྡེ ་སྣ་ཚོགས་པ་ 
འདི་གསུང་པའི་ཐབས་ཡོད་དེ། ཤེས་བྱ་ཐམས་ཅད་བདག་མེད་དུ་མཁྱེན་པའི་རྣམ་མཁྱེན་ 
གང་དང་ཡང་དག་པར་ལྡན་པས། དེ་ལ་བརྟེན་ནས་གསུངས་པའི་ཕྱིར། གཉིས་པ་ནི། 
ཡུམ་མཁྱེན་གསུམ་ཆོས་ཅན། རང་སྲས་འཕགས་བཞིའི་བཞེད་དོན་སྒྲུབ་པའི་ཡོན་ཏན་ 
དང་ལྡན་ཏེ། རང་སྲས་ཉན་ཐོས་འཕགས་པ་བྱང་ཆུབ་སེམས་དཔའ་འཕགས་པའི་ཚོགས་ 


སྐབས་དང་པོ། 2 
དང་བཅས་པ་སྟེ། རང་སྲས་རང་རྒྱལ་འཕགས་པ་དང་རང་སྲས་སངས་རྒྱས་འཕགས་པ་ 
རྣམས་ཀྱི་བཞེད་དོན་སྒྲུབ་པའི་ཕྱིར། གཉིས་པ་ཕྱག་འཚལ་བ་ནི། རྗེ་བཙུན་བྱམས་མགོན་ 
ཆོས་ཅན། ཁྱོད་ཀྱིས་རྒྱན་རྩོམ་པའི་ཐོག་མར་མཁྱེན་གསུམ་ལ་ཕྱག་འཚལ་བ་ཡིན་ཏེ། 
དེ་ལ་འདུད་པའི་ཕྱིར། གཉིས་པ་ལ། དགག་བཞག་སྤང་གསུམ་ལས། ཁ་ཅིག མཆོད་ 
བརྗོད་དུ་མཁྱེན་གསུམ་གྱི་གོ་རིམ་བཤད་པ་འདི་མདོའི་གླེང་གཞིའི་གོ་རིམ་དང་མཐུན་པར་ 
བསྟོད་པ་ཡིན་ཟེར་ན། མི་འཐད་པར་ཐལ། འཕགས་སེང་གཉིས་ཀས་མཆོད་བརྗོད་ 
གླེ ང་གཞི་དང་སྦྱར་བའི་བཤད་པ་མ་མཛད་པའི་ཕྱིར་དང་། སློབ་དཔོན་གྱིས་གླེང་གཞིའི་ 
བཤད་པ་དགོས་འགྲེལ་གྱི་མཇུག་ཏུ་མཛད་པའི་ཕྱིར། ཁ་ཅིག ཉན་ཐོས་ཀྱི་རིགས་ཅན་ 
ཐེག་པ་གསུམ་ལ་རིམ་གྱིས་གཞུག་པའི་ཆེད་དུ་དང་པོར་གཞི་ཤེས་ལ་བསྟོད་པ་ཡིན་ཟེར་ 
ན། རྒྱན་གྱི་ཆེད་དུ་བྱ་བའི་གདུལ་བྱ་ཉན་ཐོས་ཀྱི་རིགས་ཅན་ཡོད་པར་ཐལ། དམ་བཅའ་ 
འཐད་པའི་ཕྱིར། འདོད་ན། མངོན་རྟོགས་རྒྱན་ཆོས་ཅན། ཐེག་པ་ཐུན་མོང་བའི་བསྟན་ 
བཅོས་ཡིན་པར་ཐལ། བསྟན་བཅོས་གང་ཞིག་ཁྱོད་ཀྱི་ཆེད་དུ་བྱ་བའི་གདུལ་བྱ་ཐེག་པ་ 
མཆོག་དམན་གྱི་རིགས་ཅན་གཉིག་ཡོད་པའི་ཕྱིར། འདོད་མི་ནུས་ཏེ། ཐེག་ཆེན་ཐུན་ 
མོང་མ་ཡིན་པའི་བསྟན་བཅོས་ཡིན་པའི་ཕྱིར། ཁ་ཅིག གདུལ་བྱ་ཐེག་པ་གསུམ་ལ་ 
རིམ་གྱིས་གཞུག་པའི་ཕྱིར་དེ་ལྟར་བསྟོད་པ་ཡིན་ཟེར་ན་ཡང་གོང་གི་དེས་ཁེགས་སོ། ། །ཁ་ 
ཅིག ལམ་ཤེས་ཐོབ་པ་ལ་གཞི་ཤེས་ཐོབ་པ་སྔོན་དུ་འགྲོ་དགོས་པའི་རྒྱུ་མཚན་གྱིས་དེ་ 
ལྟར་བསྟོད་པ་ཡིན་ཟེར་ན། དམན་ལམ་སྔོན་དུ་མ་སོང་བའི་བྱང་སེམས་སྦྱོར་ལམ་ཆོས་ 
མཆོག་ཆེན་ཕོ་བ་དེ་ལ་གཞི་ཤེས་ཡོད་པར་ཐལ། དམ་བཅའ་དེའི་ཕྱིར། ཁ་ཅིག ལམ་ 
ཤེས་ཐོབ་པ་ལ། སྐྱེས་བུ་འབྲིང་དང་ཐུན་མོང་བའི་ལམ་གྱིས་བསྡུས་པའི་མི་རྟག་སོགས་ 


སྐབས་དང་པོ། 


ཡིན་ཟེར་ན། དམན་ལམ་སྔོན་དུ་མ་སོང་བའི་བྱང་སེམས་སྦྱོར་ལམ་པས་མི་རྟག་སོགས་ 
བཅུ་དྲུག་མངོན་སུམ་དུ་རྟོགས་པར་ཐལ། དམ་བཅའ་དེའི་ཕྱིར། ཁ་ཅིག སྐྱེས་བུ་ཆེན་ 
པོའི་ལམ་རིམ་རྒྱུད་ལ་སྐྱེ་པ་ལ། སྐྱེས་བུ་འབྲིང་གི་ལམ་ལ་བློ་སྦྱོང་བ་སྔོན་དུ་འགྲོ་དགོས་ 
པ་ཤེས་པའི་ཆེད་དུ་དེ་ལྟར་བསྟོཿ ད་པ་ཡིན་ཟེར་བ་ཡང་མི་འཐད་དེ། འབྲིང་དང་ཐུན་མོང་ 
བའི་ལམ་ལ་བོ་སྦྱོང་དགོས་ཀྱང་། འབྲིང་གི་བསམ་པ་དེ་རང་ཉིད་གཅིག་པུའི་ཆེད་དུ་ 
ཐར་པ་དོན་གཉེར་གྱི་བློ་ལ་བྱེད་དགོས་པའི་ཕྱིར། ཁ་ཅིག སྐབས་འདེར་དངོས་སུ་བསྟན་ 
པའི་ཡུམ་ཡིན་ན། འཕགས་རྒྱུད་ཀྱི་མཁྱེན་པ་ཡིན་པས་ཁྱབ་ཟེར་ན། ཉན་ཐོས་མཐོང་ 
ལམ་པའི་ཡུམ་ཆོས་ཅན། དེར་ཐལ། དེའི་ཕྱིར། དེར་ཐལ། ཉན་བོས་ཞི་བ་འཚོལ་ 
རྣམས་ཞེས་སོགས་ཀྱི་ཆིགས་རྐང་དང་པོས་དངོས་སུ་བསྟན་པའི་ཡུམ་ཡོཿ ད་པའི་ཕྱིར་ཏེ། 
ཚིགས་རྐང་དང་པོས་ཉན་ཐོས་མཐོང་ལམ་པའི་ཡུམ་དངོས་སུ་བསྟན་པའི་ཕྱིར། རྩ་བར་ 
འདོད་མི་ནུས་ཏེ། ཉན་ཐོས་ཀྱི་སྦྱོར་ལམ་ཆོས་མཆོག་ཆེན་པོའི་ཡེ་ཤེས་དེ་ཁྱོད་ཡིན་པའི་ 
ཕྱིར་རོ། །མཆོད་བརྗོད་ཡུལ་དུ་གྱུར་པའི་ཡུམ་ཡིན་ན་མཁྱེན་གསུམ་གང་རུང་ཡིན་པས་ 
ཁྱབ་ཟེར་ན། མཁྱེན་གསུམ་ཆོས་ཅན། དེར་ཐལ། དེའི་ཕྱིར། འདོད་ན། མ་ཡིན་པར་ 
ཐལ། གཞི་ཤེས་ཀྱང་མ་ཡིན། ལམ་ཤེས་ཀྱང་མ་ཡིན། རྣམ་མཁྱེན་ཡང་མ་ཡིན་པའི་ 
ཕྱིར་རོ། །ཁ་ཅིག དངོས་པོ་བརྒྱད་པོ་མཆོད་བརྗོད་ཡུལ་དུ་གྱུར་པའི་ཡུམ་ཡིན་ཟེར་ 
ན། ཆོས་སྐུ་དེ་ཡིན་པར་ཐལ། བརྒྱད་ཀ་དེ་ཡིན་པའི་ཕྱིར། འདོད་མི་ནུས་ཏེ། རྟག་ 
པ་ཡིན་པའི་ཕྱིར། ཁ་ཅིག སྐབས་འདིར་དངོས་སུ་བསྟན་པའི་མཆོད་བརྗོད་ཡུལ་དུ་ 
གྱུར་པའི་ཡུམ་ཡིན་ན། སྐབས་འདིར་བསྟན་བྱའི་གཅོ་བོར་བྱས་ནས་བསྟན་པའི་ཡུམ་ 


སྐབས་དང་པོ། 29 
པའི་ཐེག་དམན་གྱི་གཞི་ཤེས་ཆོས་ཅན། དེར་ཐལ། དེའི་ཕྱིར། ` འདོད་ན། གཉེན་པོ་ 
ཕྱོགས་ཀྱི་གཞི་ཤེས་ཡིན་པར་ཐལ། འདོད་པའི་ཕྱིར། ཁུབ་པ་ཡོད་དེ། སྐབས་འདིའི་ 
བསྟན་བྱའི་གཙོ་བོར་གྱུར་པའི་གཞི་ཤེས་ཡིན་ན། སྐབས་གསུམ་པའི་བསྟན་བྱའི་གཙོ་ 
བོར་གྱུར་པའི་གཞི་ཤེས་ཡིན་དགོས། དེ་ཡིན་ན་གཉེན་པོ་ཕྱོགས་ཀྱི་གཞི་ཤེས་ཡིན་དགོས་ 
པའི་ཕྱིར་རོ། །ཁ་ཅིག མཁྱེན་གསུམ་འཕགས་བཞིའི་ཡུམ་ཡིན་ཟེར་ན། མཁྲེན་ 
གསུམ་སངས་རྒྱས་འཕགས་པའི་ཡུམ་ཡིན་པར་ཐལ། དམ་བཅའ་དེའི་ཕྱིར། འདོད་ན། 
དེ་སྐྱེད་བྱེད་ཡིན་པར་ཐལ། འདོད་པའི་ཕྱིར། འདོད་ན། དེའི་སྔ་ལོགས་སུ་གྲུབ་པར་ 
ཐལ། འདོད་པའི་ཕྱིར། ཁ་ཅིག འཕགས་པ་དེའི་ཡུམ་ཡིན་ན། འཕགས་པ་དེའི་རྒྱུ་ 
ཡིན་པས་མ་ཁྱབ་པར་ཐལ། རྒྱལ་བའི་སྲས་ཡིན་ན་རྒྱལ་བའི་འབྲས་བུ་ཡིན་པས་མ་ཁྱབ་ 
པའི་ཕྱིར། མ་གྲུབ་ན། སངས་འཕགས་ཀྱི་རྒྱུར་གྱུར་པའི་བྱང་འཕགས་ཆོས་ཅན། དེར་ 
ཐལ། དེའི་ཕྱིར། དེར་ཐལ། རྒྱལ་སྲས་ཡིན་པའི་ཕྱིར་ན་མ་ཁུབ། འོ་ན། སྐམ་ལས་ 
སྐྱེས་པའི་པདྲ་ཆོས་ཅན། ་མཚོ་ལས་སྐྱེས་པར་ཐལ། མཚོ་སྐྱེས་ཡིན་པའི་ཕྱིར། འདོད་ 
མི་ནུས་སོ། །ཁ་ཅིག་ རང་སྲས་འཕགས་པའི་བཞེད་དོན་སྒྲུབ་ནུས་ཀྱི་འཕགས་རྒྱུད་ཀྱི་ 
མཁྱེན་པ་དེ་སྐབས་འདེར་དངོས་སུ་བསྟན་པའི་མཆོད་བརྗོད་ཡུལ་དུ་གྱུར་པའི་ཡུམ་གྱི་ 
མཚན་ཉིད་ཟེར་ན། རང་རྒྱལ་གྱི་མཐོང་ལམ་ཆོས་ཅན། མཚོན་བྱ་དེར་ཐལ། མཚན་ 
ཉིད་དེའི་ཕྱིར། དེར་ཐལ། འཕགས་རྒྱུད་ཀྱི་མཁྱེན་པ་ཡིན་པའི་ཕྱིར། རྩ་བར་འདོད་ 
མི་ནུས་ཏེ། ཤུགས་ལ་བསྟན་པའི་ཕྱིར། ་ཁ་ཅིག རང་སྲས་འཕགས་པ་སྐྱེད་པའི་ཡོན་ 
ཏན་དང་ལྡན་པའི་ཆ་ནས་རྒྱན་རྩོམ་པ་པོའི་བསྟོད་ཕྱག་གི་ཡུལ་དུ་དམིགས་པ་དེ་རྒྱན་གྱི་ 


3༠ སྐབས་དང་པོ། 


མཆོད་བརྗོད་ཡུལ་དུ་གྱུར་པའི་ཡུམ་གྱི་མཚན་ཉིད་ཟེར་ན། སྟོན་པ་ཤཱཀྱ་ཐུབ་པ་ཆོས་ཅན། 
མཚོན་བྱ་དེར་ཐལ། མཚན་ཉིད་དེའི་ཕྱིར། མ་གྲུབ་ན། མཆོག་གི་སྤྲུལ་སྐུ་ཡིན་པའི་ 
ཕྱིར། རྩ་བར་འདོད་མི་ནུས་སོ། །བ་ཅིག ཡུམ་ཡིན་ན་མཁྱེན་པ་ཡིན་པས་ཁྱབ་ཟེར་ 

ན། སྙིང་རྗེ་ཆེན་པོ་ཆོས་ཅན། དེར་ཐལ། དེའི་ཕྱིར། དེར་ཐལ། ཚོགས་ལམ་སྐད་ 


ཅིག་དང་པོ་ལ་གནས་པའི་སེམས་དཔའི་ཡུམ་ཡིན་པའི་ཕྱིར། དེ་དེར་ཐལ། དེའི་ཡུམ་ 
ཡོད་པའི་ཕྱིར་ཏེ། རྒྱུད་བླ་ལས། ཐེག་མཆོག་ལ་མོས་ས་བོན་ཤེས་རབ་ནི། །སངས་ 
རྒྱས་ཆོས་སྐྱེད་མ་དང་བསམ་གཏན་གྱི། །བདེ་བའི་མངལ་གནས་སྟིང་རྗེའི་མ་མ་ཅན།། 
གང་ཡིན་དེ་དག་ཐུབ་པའི་རྗེས་སྐྱེས་སྲས། །ཞེས་གསུངས་པའི་ཕྱིར། ཁ་ཅིག ཡུམ་ 
ལ་ཤེས་པས་ཁྱབ་ཟེར་བ་ལ་སྐྱོན་འཕེན་པ་གཞན་དག་གིས། ཡུམ་སྒྱུ་མ་ལྷ་མཇེས་ཆོས་ 
ཅན། དེར་ཐལ། དེའི་ཕྱིར། དེར་ཐལ། སྟོན་པ་ཤཱཀྱ་ཐུབ་པའི་ཡུམ་ཡིན་པའི་ཕྱིར་ཏེ། 
དེའི་ཡུམ་ཡོད་པའི་ཕྱིར་ན་མ་ཁུབ། སྲས་སྒྲ་གཅན་འཛིན་དེ་ཤཱཀྱ་ཐུབ་པའི་སྲས་ཡིན་པར་ 
ཐལ། སྒྱུ་མ་ལྷ་མཛེས་དེའི་ཡུམ་ཡིན་པའི་ཕྱིར། འདོད་ན། བྱང་ཆུབ་སེམས་དཔའ་ 
ཡིན་པར་ཐལ། རྒྱལ་བའི་སྲས་ཡིན་པའི་ཕྱིར། གཉིས་པ་རང་ལུགས་ནི། མཆོད་ 
བརྗོད་ཀྱི་སྐབས་སུ་དང་པོར་གཞི་ཤེས། དེ་ནས་ལམ་ཤེས། དེ་ནས་རྣམ་མཁྱེན་ལ་བསྟོད་ 
པ་དེ་རྒྱན་གྱི་ཆེ ད་དུ་བྱ་བའི་གདུལ་བྱའི་ལམ་ཉམས་ལེ ན་གྱི་རིམ་པ་དང་མཐུན་པར་བསྟོད་ 
པ་ཡིན་ཏེ། སྐྱེས་བུ་འབྲིང་དང་ཐུན་མོ། ང་བའི་ལམ་གྱི་རིམ་པ་ལ་བློ་ ་མ་སྦྱངས་པར་སྐྱེས་ 
བུ་ཆེན་པོའི་ལམ་རིམ་གྱིས་བསྡུས་པའི་སྟིང་རྗེ་ཆེན་པོ་མི་སྐྱེ། དེ་མ་སྐྱེས་ན་ཐེག་ཆེན་ 
སེམས་བསྐྱེད་དང་ལམ་ཤེས་སོགས་མི་སྐྱེ་བས་སྐྱེས་བུ་ཆེན་པོའི་ལམ་རིམ་རྒྱུད་ལ་སྐྱེ་བ་ 


ལ་འབྲིང་དང་ཐུན་མོང་བའི་ལམ་རིམ་ལ་བློ་སྦྱོང་བ་སྡོན་དུ་འགྲོ་དགོས་པ་ཤེས་པའི་ཆེད་ 


སྐབས་དང་པོ། 3༢ 
དུ་ཡིན་པའི་ཕྱིར། སྐབས་འདེར་དངོས་སུ་བསྟན་པའི་མཆོད་བརྗོད་ཡུལ་དུ་གྱུར་པའི་ 
ཡུམ་ལ་སྐབས་འདེར་དངོས་སུ་ ་བསྟན་པའི་མཁྱེན་པ་གསུམ་དུ་གྲངས་ངེས་ཏེ ། དེ་ལ་ 
དེ་གསུམ་དུ་དབྱེར་ཡོད། དེ་ལས་མང་མི་དགོས་ཤེང་ཞུང་ན་མི་འདུ་བའི་ཕྱིར། སངས་ 
འཛགས་ཀྱི་ཡུམ་དེ་ལ་སྒྲས་བརྗོད་རིགས་ཀྱིས་དབྱེ་ན། དེའི་སྐྱེད་བྱེད་ཀྱི་ཡུམ་དང་། དེའི་ 
བཞེད་དོན་སྒྲུབ་བྱེད་ཀྱི་ཡུམ་གཉིས་ལས། ཕྱི་མ་ལ། དེ་སྐྱེད་བྱེད་མ་ཡིན་པའི་བཞེད་ 
དོན་སྒྲུབ་བྱེད་ཀྱི་ཡུམ་དང་། སྐྱེད་བྱེད་ཀྱི་བཞེད་དོན་སྒྲུབ་བྱེད་ཀྱི་ཡུམ་གཉིས་ཡོད་དེ། 
རྣམ་མཁྱེན་དང་པོ་དང་། ས་བཅུའི་ཡེ་ཤེས་གཉིས་པ་ཡིན་པའི་ཕྱིར། སངས་རྒྱས་འཕགས་ 
པའི་ཡུམ་ཡིན་ན། དེའི་སྐྱེད་བྱེད་ཡིན་པས་ཁུབ་པ་དང་། རྣམ་མཁྲེན་གྱི་སྲས་ཡིན་ན། 
དེའི་འབྲས་བུ་ཡིན་པས་ཁུབ་སྟེ། འགྲེལ་པ་ལས། སངས་རྒྱས་ལ་སོགས་པ་སྐྲུན་པར་ 
མཛད་པ་ནི་གདོན་མི་ཟ་བར་སྲིད་པ་ཉིད་དོ། །ཞེས་དང་། རྣམ་བཤད་ལས། མཁྱེན་པ་ 
སྔ་མས་འཕགས་པ་ཕྱི་མ་སྐྱེད་ཅིང་། ཉེར་ཞི་ལ་སོགས་པའི་བཞེད་དོན་སྒྲུབ་པར་བྱེད་ 
པས་ཡུམ་དང་སྲས་ནི་བསྐྱེད་བྱ་སྐྱེད་བྱེད་དུ་ཤེས་པར་བྱའོ། །ཞེས་གསུངས་པའི་ཕྱིར། 
རང་སྲས་འཕགས་པའི་བཞེད་དོན་ཕུན་ཚོགས་སྒྲུབ་བྱེད་ཀྱི་ལམ་ཞུགས་ཀྱི་མཁྱེན་པ་དེ། འདིར་ 
བསྟན་མཆོད་བརྗོད་ཡུལ་དུ་གྱུར་པའི་ཡུམ་གྱི་མཚན་ཉིད། རང་སྲས་འཕགས་པའི་བཞེད་ 
དོན་ཕུན་ཚོགས་སྒྲུབ་བྱེད་ཀྱི་སྐབས་འདིར་དངོས་སུ་བསྟན་པའི་འཕགས་རྒྱུད་ཀྱི་མཁྱེན་ 
པ་དེ། སྐབས་འདིར་དངོས་སུ་བསྟན་པའི་མཆོད་བརྗོད་ཡུལ་དུ་གྱུར་པའི་ཡུམ་གྱི་མཚན་ 
ཉིད། རྩོད་པ་སྤོང་བ་ལ་ཁ་ཅིག མཁྱེན་གསུམ་གང་རུང་ཡིན་ན། སྐབས་འདིར་དངོས་ 
སུ་བསྟན་པའི་མཆོད་བརྗོད་ཡུལ་དུ་གྱུར་པའི་ཡུམ་ཡིན་པས་ཁྱབ་པར་ཐལ། དེར་གྲངས་ 
ངེས་པའི་ཕྱིར་ན་མ་ཁྱབ། འདོད་ན། སྔར་བཀག་ཟིན། མ་ཁུབ་མཚམས་སུ། མངོན་ 


3༧ སྐབས་དང་པོ། 
རྗེས་གང་རུང་ཡིན་ན་ཚད་མ་ཡིན་པས་ཁྱབ་པར་ཐལ། ཚད་མ་ལ་དེ་གཉི་ས་སུ་གྲངས་ 
ངེས་པའི་ཕྱིར། ཁྱབ་པ་འགྲིག ཡང་ཁ་ཅིག་ རྣམ་མཁྱེན་ཆོས་ཅན། སངས་འཕགས་ 
ཀྱི་ཡུམ་ཡིན་པར་ཐལ། དེའི་བཞེད་དོན་སྒྲུབ་བྱེད་ཀྱི་ཡུམ་ཡིན་པའི་ཕྱིར་ན་མ་ཁྱབ། མྱ 
ཁོ་ན་རེ། ་ དམན་ལམ་སྔོན་དུ་མ་སོང་བའི་ཐེག་ཆེན་གྱི་ཚོགས་ལམ་ཆོས་ཅན། རང་ 
སྲས་འཕགས་པའི་བཞེད་དོན་ཕུན་ཚོགས་སྒྲུབ་བྱེད་ཀྱི་ལམ་ཞུགས་ཀྱི་མཁྱེན་པ་ཡིན་པར་ 
ཐལ། འདིར་བསྟན་མཆོད་བརྗོད་ཡུལ་དུ་གྱུར་པའི་ཡུམ་ཡིན་པའི་ཕྱིར།. འདོད་མི་ནུས་ 
ཏེ། ཁྱོད་ཀྱི་སྲས་སུ་གྱུར་པའི་འཕགས་པ་མེད་པའི་ཕྱིར། དེར་ཐལ། ཚོགས་སྦྱོར་ལ་ 
གནས་པའི་དམན་ལམ་སྡོན་མ་སོང་གི་འཕགས་པ་མེད་པའི་ཕྱིར་ཟེར་ན། རང་སྲས་འཕགས་ 
པའི་བཞེད་དོན་ཕུན་ཚོགས་སྒྲུབ་ནུས་ཀྱི་མཁྱེན་པ་ཡིན་ན། འཕགས་རྒྱུད་ཀྱི་མཁྱེན་པ་ 
ཡིན་པས་ཁྱབ་པར་ཐལ། དམན་ལམ་སྔོན་དུ་མ་སོང་བའི་ཐེག་ཆེན་གྱི་ཚོགས་ལམ་དེ་ 
དེ་མ་ཡིན་པའི་ཕྱིར། འདོད་ན། དམན་ལམ་སྔོན་དུ་མ་སོང་བའི་ཐེག་ཆེན་གྱི་སྦྱོར་ལམ་ 
ཆོས་མཆོག་ཆེན་པོ་ཆོས་ཅན། དེར་ཐལ། དེའི་ཕྱིར། རྟགས་སྔར་བསྒྲུབས་ཟིན་ཏོ། ། 
ཁ་ཅིག རྣམ་མཁྱེན་སྐད་ཅིག་ཐ་མ་ཆོས་ཅན། གོང་གི་མཚན་ཉིད་དེར་ཐལ། མཚོན་ 
བྱ་དེའི་ཕྱིར། འདོད་ན། མ་ཡིན་པར་ཐལ། ཁྱོད་ཀྱི་སྲས་སུ་གླུར་པའི་འཕགས་པ་མེད་ 
པའི་ཕྱིར། དེར་ཐལ། ° ཁྱོད་ཀྱི་རིགས་འདྲ་ཕྱི་མར་གྱུར་པའི་མཁྱེན་པ་མེད་པའི་ཕྱིར་ 
ཏེ། ཆོས་ཅན་དེ་ཡིན་པའི་ཕྱིར། ཟེར་ན་མི་འཐད་དེ། རྣམ་མཁྱེན་སྐད་ཅིག་ཐ་མ་ཆོས་ 
ཅན། ཁྱོདཀྱི་རིགས་འདྲ་ཕྱི་མར་གྱུར་པའི་ཤེས་པ་ཡོད་པར་ཐལ། ཁྱོད་ཤེས་པ་གང་ 
ཞིག་ རང་གི་རིགས་འདྲ་ཕྱི་མར་མཚམས་སྦྱོར་བའི་ཕྱིར། ཕྱི་མ་དེར་ཐལ། རིག་པ་ 
ཡིན་པའི་ཕྱིར། མ་ཁུབ་ན། སྐེ་བ་ཕྱི་མ་ཡོད་པའི་སྒྲུབ་བྱེད་རྣམ་དག་མེད་པར་ཐལ་ལོ།། 


སྐབས་དང་པོ། ༢༢ 


གཞན་ཡང་། རིག་པ་སྐད་ཅིག་དང་པོ་ཆོས་ཅན། ཁྱོད་ཀྱི་རིགས་འདྲ་སྔ་མར་གྱུར་པའི་ 
རིག་པ་མེད་པར་ཐལ། ཁྱོད་རིག་པ་སྐད་ཅིག་དང་པོ་ཡིན་པའི་ཕྱིར། ་ཁྱབ་པ་ཡོད་དེ། 


རིག་པ་སྐད་ཅིག་ཐ་མ་ཡིན་ན་རང་གི་རིགས་འདྲ་ཕྱི་མར་གྱུར་པའི་ཤེས་པ་མེད་དགོས་པའི་ 
ཕྱིར་རོ། །གཉིས་པ་བརྒལ་ལན་ལ། ས་བཅད་འགའ་ཞིག་གྱེས་ཀྱང་། སྤྱི་དོན་དུ་རིགས་ 
པ་ཆགས་པ་རྣམས་ཀྱིས་ཤེས་པར་བྱའོ།། རཱི ུ རའ 
རྩ་བའི་གསུམ་པ་འགྲེལ་བ་འཆད་པ་ལ། བསྡུས་པའི་དོན། དགོས་པའི་དོན། 
རྩོད་པ་སྤོང་བ། ཚིག་གི་དོན་ནོ། །དང་པོ་ནི། ཉན་ཐོས་ཞི་བ་འཚོལ་རྣམས་ཞེས་སོགས་ 
ཆིགས་སུ་བཅད་པ་འདེས་ནི་ཆོས་ཅན། ཡུམ་གྱི་ཡོན་ཏན་འདིའི་ཆེ་བའི་བདག་ཉིད་ཕུལ་ 
དུ་བྱུང་བ་དང་ལྡན་པར་བརྗོད་དེ། མཁྱེན་གསུམ་གྱི་ཡོན་ཏན་བརྗོད་པའི་སྒོ་ནས་བསྟོད་ 
པའི་ཕྱིར། གཉིས་པ་ལ།་ རྒྱས་པར་བཤད་པ་དང་། དོན་བསྡུ་བའོ། །དང་པོ་ལ། དད་ 
པ་སྐྱེ་ཚུལ་དང་། དེ་ལས་དོན་གཉེར་གྱི་འདུན་པ་སྐྱེ་བ་དང་། དེ་ལས་ཞུགས་ནས་འབྲས་ 
བུ་འཐོབ་ཚུལ་ལོ། །དང་པོ་ལ། དབང་རྟུལ་དད་པ་སྐྱེ་ཚུལ། དབང་ཆྣོན་དད་པ་སྐྱེ་ཚུལ་ 
ལོ། ༈དང་པོ་ནི། མཆོད་བརྗོད་དེ་ཐོས་པས་རྐྱེན་བྱས་ནས་དུས་རེ་ཞིག་གདུལ་བྱ་དད་ 
པའི་རྡེས་སུ་འབྲང་བ་རྣམས་ནི་ཆོས་ཅན། ཡུམ་ལ་རབ་ཏུ་དང་བ་སྐྱེ་སྟེ། ཡུམ་འདི་ལ་ 
ཡོན་ཏན་ཡོད་སྟམ་ཐེ་ཚོམ་མེད་པར་སྤྱར་དུ་དད་པ་སྐྱེ་བའི་ཕྱིར། གཉིས་པ་ལ། དངོས་ 
དང་། མཐའ་དཔྱད་པ་གཉིས་ལས། དང་པོ་ནི། དབང་ཏྟུལ་དུ་མ་ཟད་གདུལ་བྱ་ཆོས་ 
ཀྱི་རྗེས་སུ་འབྲང་བ་རྣམས་ཀྱང་ཆོས་ཅན། མཆོད་བརྗོད་ཐོས་པས་ཡུམ་དེ་ལ་རབ་ཏུ་དང་ 
བ་སྐྱེད་པར་བྱེད་པ་ཉིད་ཡིན་ཏེ།། དེ་ཐོས་པས་རྐྱེན་བྱས་ནས་གཞི་དང་ལམ་དང་རྣམ་པ་ 


འེ: 


བདེན་པའི་སྐྱེ་བ་མེ ད་པ་ཡོངས་སུ་ཤེས་པའི་ཡེ་ཤེས། མཆོད་བརྗོད་ཀྱི་ཆིགས་སུ ་བཅད་ 


ཟ སྐབས་དང་པོ། 


པའི་བརྗོད་བྱའི་དོན་གྱི་མཚན་ཉིད་ཀྱི་ཡུམ་ལ་གནོད་པ་ཡོད་མེད་བརྟགས་པས་མ་མཐོང་ 
ནས་དང་བ་སྐྱེ་བའི་ཕྱིར། ཤེས་བྱ་ཆོས་ཅན། གཞི་ལམ་རྣམ་གསུམ་སྐྱེ་མེད་དུ་ཚད་མ་ 
གང་གིས་གྲུབ་པ་ཡོད་དེ། གཅིག་དང་དུ་མའི་ངོ་བོ་ཉིད་དང་བྲལ་བའི་ཕྱིར། ཞེས་བྱ་ 
བ་དང་། རྡོ་རྗེ་གཟེགས་མའི་གཏན་ཚིགས་ལ་སོགས་པའི་ཚད་མས། དང་པོར་ཚོགས་ 
ལམ་གྱི་གནས་སྐབས་སུ་གྲུབ་ཅིང་། དེའི་དོན་བསྦོམས་པས་ལམ་ཤེས་དང་རྣམ་མཁྲེན་ 
རིམ་གྱིས་འཐོབ་པའི་ཕྱིར། གདུལ་བྱ་དབང་རྣོན་དེ་ཆོས་ཅན། ཡུམ་ལ་དང་བ་སྐྱེ་ཚུལ་ 
ཡོད་དེ། ཁྱོད་ཀྱིས་ཡུམ་ཤེས་རབ་ཀྱི་ཕ་རོལ་ཏུ་ཕྱིན་པ་ཐམས་ཅད་མཁྱེན་པ་ཉིད་གསུམ་ 
ྱི་བདག་ཉིད་ལམ་གྱི་ཚུལ་ལུགས་གསུམ་པ་ཅནནི་གདོན་མི་ཟ་བར་སྲད་པ་ཉད་དོ་ཞེས་ 


༣༨. 


དའ་ང་བ ་ལ་དད་པ་སྐྱེ་བ་དང་། སངས་རྒྱས་འཕགས་པ་ལ་སོགས་པ་སྲས་འཕགས་བཞི་ 


སྐྲུན་པར་མཛད་པ་ལ་ཡང་སྡར་བཞིན་ངེས་པར་བཟུང་སྟེ། དེའི་ནུས་པ་ལ་དང་བ་སྐྱེ་བའི་ 
ཕྱིར། གཉིས་པ་ལ། དགག་གཞག་སྤང་གསུམ་ལས། དང་པོ་ནི། སློབ་དཔོན་གྱི་ 
བཞེད་པའི་རྟགས་ཀྱི་དགག་བྱའི་ཆོས་ངོས་གཟུང་བའི་སྐབས་འདིར་ཁ་ཅིག་རང་གི་མཚན་ 
ཉིད་ཀྱིས་གྲུབ་པ་དོན་དམ་དཔྱོད་བྱེད་ཀྱི་རྟགས་ཀྱི་དགག་བྱའི་ཆོས་ཡིན་ཟེར་ན། མི་འཐད་ 
པར་ཐལ། རང་གི་མཚན་ཉིད་ཀྱིས་གྲུབ་པ་ཡོད་པའི་ཕྱིར་ཏེ། རང་རྒྱུད་ཀྱི་གཏན་ཚིགས་ 
ཡོད་པའི་ཕྱིར་ཏེ། སློབ་དཔོན་སེང་གེ ་བཟང་པོས་རང་རྒྱུད་ཀྱི་གཏན་ཚི་ གས་ཁས་ལེན་ 
པའི་ཕྱིར། མ་གྲུབ་ན། དེ་ཆོས་ཅན། ཁྱོད་ཀྱིས་རང་རྒྱུད་ཀྱི་གཏན་ཚིགས་ཁས་ལེན་ 
པར་ཐལ། ཁྱོད་དབུ་མ་རང་རྒྱུད་པ་ཡིན་པའི་ཕྱིར། གཞན་ཡང་། རང་གི་མཚན་ཉིད་ 
ཀྱིས་གྲུབ་པ་ཡོད་པར་ཐལ། རང་གི་མཚན་ཉིད་ཀྱིས་གྲུབ་པའི་དངོས་པོ་ཡོད་པའི་ 


2 £~ 


ཕྱིར། དེར་ཐལ། རང་གི་མཚན་ཉི ད་ཀྱིས་གྲུབ་པའི་དངོས་པོ ་དེ་མདོ་སྡེ་པས་དོན་དམ་ 


སྐབས་དང་པོ། 


ཟང 
དུ་ཡོད་པར་འདོད་པ་དང་། དབུ་མ་པས་ཀུན་རྫོབ་ཏུ་ཡོད་པར་འདོད་པའི་གཞི་མཐུན་པ་ 
ཡིན་པའི་ཕྱིར། དེར་ཐལ། འཇུག་འགྲེལ་ལས། དེའི་ཕྱིར་ཁ་ཅིག་གིས་མདོ་སྡེ་པ་ 
རྣམས་ཀྱིས་དོན་དམ་དུ་ཡོད་པར་སྨྲ་བ་དེ་ཉིད། དབུ་མ་པ་རྣམས་ཀྱིས་ཀུན་རྫོབ་ཏུ་འདོད་ 
དེ་ཞེས་པའི་ཁ་ཅིག་དེ་རང་རྒྱུད་པ་ལ་བྱེད་རིགས་པའི་ཕྱིར། ཁ་ཅིག རྟོག་པའི་དབང་ 
གིས་བཞག་པ་ཙམ་མ་ཡིན་པའི་ཡོད་པ་དེ། གཞི་ལམ་རྣམ་གསུམ་བདེན་མེད་དུ་སྒྲུབ་ 
པའི་རྟགས་ཀྱི་དགག་བྱའི་ཆོས་ཡིན་ཟེར་ན་མི་འཐད་པར་ཐལ། དེ་ཡོད་པའི་ཕྱིར། དེར་ 
ཐལ། གཟུགས་སོགས་རྟོག་པའི་དབང་གིས་བཞག་ཙམ་མ་ཡིན་པའི་ཕྱིར། དེར་ཐལ། 
གཟུགས་སོགས་འདིན་པའི་རྟོག་པ་གཟུགས་སོགས་སྒྲུབ་བྱེད་ཀྱི་ཚད་མ་མ་ཡིན་པའི་ཕྱིར། 
གཞན་ཡང་། ཐལ་རང་གཉིས་གཞི་ལམ་རྣམ་གསུམ་བདེན་མེད་དུ་སྒྲུབ་པའི་དགག་བྱའི་ 
ཆོས་ངོས་འཛིན་ཚུལ་ལ་ཁུད་པར་མེད་པར་ཐལ། དམ་བཅའ་འཐད་པའི་ཕྱིར། འདོད་ 
ན། དེ་ཉིད་གཟུགས་སོགས་ཏྟོག་པའི་དབང་གིས་འཇྡོག་ཚུལ་ལ་ཁྱད་པར་མེད་པར་ཐལ། 
འདོད་མི་ནུས་སོ། །ཁ་ཅིག གཞི་ལམ་རྣམ་གསུམ་ཆོས་ཅན། བདེན་པར་མེད་དེ། 
བདེན་པའི་གཅིག་དང་བདེན་པའི་དུ་མ་གང་རུང་དུ་མེད་པའི་ཕྱིར། ཞེས་པ་གཞུང་འདིའི་ 
དངོས་བསྟན་གྱི་སྦྱོར་བ་ཡིན་ཟེར་ན། མི་འཐད་པར་ཐལ། གཞི་སྐྱེ་བ་མེད་པར་ཡོངས་ 
སུ་ཤེས་པ་ཞེས་པ་གཞི་བདེན་པའི་སྐྱེ་མེད་ལ་འཆད་མི་རིགས་པའི་ཕྱིར། དེར་ཐལ། གཞི་ 
གང་ཟག་གི་བདག་གི་སྐྱེ་བ་མེད་པ་ལ་འཆད་པར་རྣམ་བཤད་ལས་གསུངས་པའི་ཕྱིར། རོང་ 
ཊིཀ་པས། ཉན་ཐོས་ཞི་བ་འཚོལ་རྣམས་ཞེས་པའི་སྐབས་ནས་དངོས་སུ་བསྟན་པའི་གཞི་ 
ཤེས་ཡིན་ན་ཐེག་དམན་གྱི་གཞི་ཤེས་ཡིན་པས་ཁྱབ་པ་སྐབས་འདིར་བཤད་པ་དང་ཁྱད་པར་ 
མེད་པར་འདོད་བཞིན་དུ། གཅིག་དུ་བྲལ་གྱི་རྟགས་ཀྱིས་གཞི་བདེན་པའི་སྐྱེ་མེད་ཀྱི་དོན་ 


ཁྱོ སྐབས་དང་པོ། 


དུ་ཞཆད་པ་དང་། ཆོས་ཀྱི་བདག་མེད་རྟོགས་པའི་ཐེག་དམན་འཕགས་པ་ གཏན་མེད་དུ་ 
ཁས་ལེན་པ་འདི་ལ། ཉན་ཐོས་ཞི་བ་འཚོལ་རྣམས་ཞེས་པའི་སྐབས་ནས་དངོས་སུ་བསྟན་ 
པའི་གཞི་བདེན་པའི་སྐྱེ་མེད་དུ་རྟོགས་པའི་གཞི་ཤེས་ཡོད་པར་ཐལ། གཞི་སྐྱེ་བ་མེད་ 
པ་ཞེས་པའི་དོན་བདེན་པའི་སྐྱེ་མེད་ལ་འཆད་རིགས་པ་གང་ཞིག གཞུང་གཉིས་པོའི་ 
སྐབས་ནས་དངོས་སུ་བསྟན་པའི་གཞི་ཤེས་གཉིས་དོན་གཅིག་པའི་ཕྱིར། འདོད་ན། དེ་ 
ཆོས་ཅན། ཐེག་དམན་གྱི་གཞི་ཤེས་ཡིན་པར་ཐལ། ཚིག་རྐང་སྔ་མས་དངོས་སུ་བསྟན་ 
པའི་གཞི་ཤེས་ཡིན་པའི་ཕྱིར། རྟགས་ཁུབ་ཁས། འདོད་ན་ཐེག་དམན་ལ་ཆོས་ཀྱི་བདག་ 
མེད་རྟོགས་པ་ཡོད་པར་ཐལ། འདོད་པའི་ཕྱིར། བསལ་བ་ཡང་དངོས་སོ། །བ་ཅིག 
རེ་ཞི ག་དད་པའི་རྗེས་སུ་འབྲང་བ་རྣམས་ཀྱང་འདི་ལ་ཐེ་ཚོམ་མེད་པར་སྦྱར་དུ་རབ་ཏུ ་དང་ 
བ་སྐྱེའོ་ཞེས་པའི་གཞུང་འདི། རྒྱན་གྱི་ཆེད་དུ་བྱ་བའི་གདུལ་བྱ་དབང་རྟུལ་ཡུམ་མཁྱེན་ 
གསུམ་ལ་དང་བ་སྐྱེ་ཚུལ་བསྟན་པ་ཡིན་ཟེར་ན། འོ་ན། རྒྱན་གྱི་ཆེད་དུ་བྱ་བའི་གདུལ་ 
བྱ་དབང་ཏྟུལ་དེས་ཡུམ་མཁྱེན་གསུམ་གྱི་ཡོན་ཏན་བརྗོད་པ་ཐོས་མ་ཐག་ཏུ་ཡུམ་མཁྲེན་ 
གསུམ་ལ་ངོ་བོ་དང་ནུས་པའི་ཡོན་ཏན་འདི་ལྟ་བུ་ཡོད་ངེས་སྟམ་དུ་ཐེ་ཚོམ་མེད་པར་སྱུར་ 
དུ་རབ་ཏུ་དང་བ་སྐྱེ་བ་ཡིན་པར་ཐལ། ཁྱོད་ཀྱི་དམ་བཅའ་འཐད་པའི་ཕྱིར། འདོད་མི་ 
ནུས་ཏེ། དེས་མཁྱེན་གསུམ་ལ་ངོ་བོ་དང་ནུས་པའི་ཡོན་ཏན་ཡོད་མེད་ལེགས་པར་བརྟགས་ 
ནས་ཡོད་པ་ལ་གནོད་པ་མ་མཐོང་བ་རྒྱུ་མཚན་དུ་བྱས་ནས་དང་བ་སྐྱེ་བའི་ཕྱིར། དེར་ཐལ། 
ཡུམ་མཁྱེན་གསུམ་ལ་དང་བ་སྐྱེ་བའི་ཚུལ་དེ་ཐེག་ཆེན་གྱི་རིགས་ཅན་དབང་རྣོན་དང་པ་ 
སྐྱེ་ཚུལ་ཡིན་པའི་ཕྱིར། དེར་ཐལ། དེ་ཐེག་ཆེན་གྱི་རིགས་ཅན་དབང་རྣོན་ཡིན་པའི་ 
ཕྱིར། མ་གྲུབ་ན། དེ་ཆོས་ཅན། ་ཁྱོད་དེར་ཐལ། ཁྱོད་རྒྱན་གྱི་ཆེད་དུ་བྱ་བའི་གདུལ་བྱ་ 


སྐབས་དང་པོ། རླ 
ཡིན་པའི་ཕྱིར། ཁ་ཅིག བདེན་པའི་གཅིག་དང་བདེན་པའི་དུ་མ་གང་རུང་དང་བྲལ་བ་ 
དེ། གཞི་ལམ་རྣམ་གསུམ་བདེན་མེད་དུ་སྒྲུབ་པའི་རྟགས་ཡང་དག་ཡིན་ཟེར་ན། བདེན་ 
པའི་གཅིག་དང་བདེན་པའི་དུ་མ་གང་རུང་མེད་པར་ཐལ། དམ་བཅའ་དེའི་ཕྱིར། འདོད་ 
ན། དེ་ཡོད་པར་ཐལ། བདེན་པའི་གཅིག་ཀྱང་ཡོད། བདེན་པའི་དུ་མ་ཡང་ཡོད་པའི་ 
ཕྱིར། དང་པོ་ཡོད་པར་ཐལ། བུམ་པའི་ཆོས་ཉིད་བདེན་པའི་གཅིག་ཡིན་པའི་ཕྱིར། མ་ 
གྲུབ་ན། དེ་ཆོས་ཅན། དེར་ཐལ། བདེན་པ་ཡིན་པ་གང་ཞིག གཅིག་ཡིན་པའི་ཕྱིར། 
རྩ་རྟགས་གཉིས་པ་གྲུབ་སྟེ། ཀ་བའི་ཆོས་ཉིད་དང་བུམ་པའི་ཆོས་ཉིད་བདེན་པའི་དུ་མ་ 
ཡིན་པའི་ཕྱིར། དེར་ཐལ། བདེན་པ་གང་ཞིག དུ་མ་ཡིན་པའི་ཕྱིར། དང་པོ་དེར་ 
ཐལ། ཆོས་ཉིད་ཡིན་པའི་ཕྱིར། གཉིས་པ་དེར་ཐལ། ཐ་དད་ཡིན་པའི་ཕྱིར། ཁ་ཅིག 
བདེན་པར་གྲུབ་པའི་གཅིག་དང་དུ་མ་གང་རུང་དུ་མ་གྲུབ་པ་དེ་གཞི་ལམ་རྣམ་གསུམ་བདེན་ 
མེད་དུ་སྒྲུབ་པའི་རྟགས་ཡང་དག་ཡིན་ཟེར་ན། གཞི་ལམ་རྣམ་གསུམ་ཆོས་ཅན། བདེན་ 
པར་གྲུབ་པའིགཅིག་དང་དུ་མ་གང་རུང་དུ་གྲུབ་པར་ཐལ། དུ་མར་གྲུབ་པའི་ཕྱིར། དུ་ 
མ་ཡིན་པའི་ཕྱིར། ཐ་དད་ཡིན་པའི་ཕྱིར། ཁ་ཅིག ཡོད་ན་གཅིག་དང་དུ་མ་གང་རུང་ 
ཡིན་པས་ཁྱབ་པ་འཇལ་བའི་ཚད་མས་བདེན་པར་ཡོད་ན་བདེན་པའི་གཅིག་དང་དེའི་དུ་མ་ 
གང་རུང་གིས་མ་ཁྱབ་པར་འཛིན་པའི་སྒྲོ་འདོགས་གཅོད་པ་ཡིན་ཟེར་ན། བྱས་ན་མི་རྟག་ 
པས་ཁུབ་པ་འཇལ་བའི་ཚད་མ་དེས། སྒྲ་བྱས་ན་སྒྲ་མི་རྟག་པ་ཡིན་པས་མ་ཁྱབ་པར་འཛིན་ 
པའི་སྒྲོ་འདོགས་གཅོད་པར་ཐལ། དམ་བཅའ་འཐད་པའི་ཕྱིར། འདོད་ན། དེས་སྒྲ་ལ་ 
རྟག་འདིན་གྱི་སྒྲ་འདོགས་གཅོད་པར་ཐལ། འདོད་པའི་ཕྱིར། འདོད་ན། སྒྲ་མི་རྟག་ 
པར་རྟོགས་པའི་རྗེས་དཔག་དེས། སྒྲ་ལ་རྟག་འཛྲིན་གྱི་སྒྲོ་འདོགས་གསར་དུ་མི་གཅོད་ 

པར་ཐལ། འདོད་པའི་ཕྱིར། འདོད་ན། དེ་སྒྲ་རྟག་པ་མ་ཡིན་པ་ལ་གསར་དུ་མི་བསླུ་ 
བའི་རིག་པ་མ་ཡིན་པར་ཐལ་ལོ། །གལ་ཏེ་ཁོ་ན་རེ། ཡོད་ན་གཅིག་དང་དུ་མ་གང་རུང་ 
ཡིན་པས་ཁྱབ་པ་འཇལ་བའི་ཚད་མ་དེས། བདེན་པར་ཡོད་ན་བདེན་པའི་གཅིག་དང་དེའི་ 
དུ་མ་གང་རུང་གིས་མ་ཁུབ་པར་འདིན་པའི་སྒྲོ་འདོགས་གཅོད་པར་ཐལ། ཡོད་པ་ཡང་ 
ཡིན། གཅིག་དང་དུ་མ་གང་རུང་མ་ཡིན་པ་ཡང་ཡིན་པའི་གཞི་མཐུན་པ་འགོག་བྱེད་ཀྱི་ 
ཚད་མ་དེས། བདེན་པར་ཡོད་པ་ཡང་ཡིན། བདེན་པའི་གཅིག་དང་དེའི་དུ་མ་གང་རུང་ 
མ་ཡིན་པ་ཡང་ཡིན་པའི་གཞི་མཐུན་པར་འཛིན་པའི་སྒྲོ་འདོགས་གཅོད་པའི་ཕྱིར། དེར་ 
ཐལ། གཟུགས་བརྙན་གྱི་སྟེང་དུ་ཡོད་པ་ཡང་ཡིན། གཅིག་དང་དུ་མ་གང་རུང་མ་ཡིན་ 
པ་ཡང་ཡིན་པའི་གཞི་མཐུན་པ་འགོག་བྱེད་ཀྱི་ཚད་མ་དེས་གཟུགས་བརྙན་གྱི་སྟེ ང་དུ་བདེན་ 
པར་ཡོད་པ་ཡང་ཡིན། བདེན་པར་གྲུབ་པའི་གཅིག་དང་དེའི་དུ་མ་གང་རུང་མ་ཡིན་པ་ 
ཡང་ཡིན་པའི་གཞི་མཐུན་པར་བརྗོད་པ་ལ་སྒྲོ་འདོགས་གཅོད་པའི་ཕྱིར། མ་གྲུབ་ན། རྣམ་ 
བཤད་སྟིང་པོ་རྒྱན་ལས། གཞི་གཟུགས་བརྙན་གྱི་སྟེང་དུ་གཅེག་དང་དུ་མ་ཕན་ཚུན་སྤངས་ 
འགལ་གྱི་དངོས་འགལ་དུ་ངེས་པའི་ཚད་མ་དེས། གཅིག་དང་དུ་མ་ཕུང་གསུམ་མི་སྲིད་ 
པར་རྟོགས་པ་ན་གཞི་གཟུགས་བརྙན་གྱི་སྟེང་དུ་བདེན་གྲུབཀྱི་གཅིག་དང་དུ་མའི་ཕུང་གསུམ་ 
མི་སྲིད་པར་རྟོགས་པས་ངེས་པ་ཡིན་ནོ། །ཞེས་གསུངས་པའི་ཕྱིར། ཞེ་ན་སྐྱོན་མེད་ 
དེ། དེའི་དོན་གཞི་གཟུགས་བརྙན་གྱི་སྟེང་དུ་གཅིག་དང་དུ་མ་ཕན་ཚུན་སྤངས་འགལ་ 
གྱི་དངོས་འགལ་དུ་ངེས་པའི་ཚད་མ་དེའི་བྱེད་པ་ལ་བརྟེ ན་ནས་དེའི་སྟེ ང་དུ་བདེན་གྲུབ་ཀྱི་ 
གཅིག་དང་དེའི་དུ་མའི་ཕུང་གསུམ་མི་སྲིད་པར་རྟོགས་ནུས་ཞེས་པའི་དོན་ཡིན་ནོ། བཿ 
ཅིག དབུ་མ་རྒྱན་ལས། ཡང་དག་ཤེས་འཚོལ་སྔོན་བཏང་ནས། །དོན་དམ་རྣམ་པར་ 

ངེས་གྱུར་པ། །ཞེས་སོགས་ཀྱི་དོན་ལ་རིགས་པ་ལྟར་སྣང་གིས་རྣམ་བཤད་དུ་ཐེག་ཆེན་ 
གྱི་ཚོགས་ལམ་གྱི་སྐབས་སུ་སྟོང་ཉིད་སྔར་མ་རྟོགས་པ་གསར་དུ་རྟོགས་དགོས་ཀྱི་རྒྱན་ 
གྱི་གདུལ་བྱ་དབང་རྣོན་བཤད་པ་མི་རིགས་པར་སྨྲ་བ་མི་འཐད་དེ། དེ་ཡོད་པའི་ཕྱིར། དེར་ 
བྲལ། ལམ་དུ་མ་ཞུགས་པའི་རྒྱན་གྱི་གདུལ་བྱ་དབང་རྣོན་དེས་དེ་ལྟར་རྟོགས་དགོས་ཡིན་ 
པའི་ཕྱིར། དེར་ཐལ། དེ་ཡོད་པའི་ཕྱིར། དེར་ཐལ། དེ་ཐེག་ཆེན་གྱི་ཚོགས་ལམ་གྱི་ 
གནས་སྐབས་སུ་སྟོང་ཏི ད་སྔར་མ་རྟོགས་པ་གསར་དུ་རྟོགས་པའི་ཡེ་ཤེས་གསར་དུ་རྒྱུད་ 
ལ་སྐྱེ་དགོས་ཡིན་པའི་ཕྱིར། མ་གྲུབ་ན། དེ་ཆོས་ཅན། དེར་ཐལ། ཁྱོད་ཐེག་ཆེན་གྱི་ 
ཚོགས་ལམ་རྒྱུད་ལ་སྐྱེ་དགོས་གང་ཞིག དེའི་གནས་སྐབས་ཀྱི་སྟོང་ཉིད་སྔར་མ་རྟོགས་ 
གསར་དུ་རྟོགས་པའི་ཐེག་ཆེན་གྱི་ཡེ་ཤེས་དེ། ཐེག་ཆེན་གྱི་ཚོགས་ལམ་ཡིན་པའི་ཕྱིར། 
ཕྱི་མ་དེར་ཐལ། དེ་ཡོད་པའི་ཕྱིར། དེར་ཐལ། དེའི་སྐབས་སུ་སྟོང་ཉིད་ལ་ཚད་མར་ 
སོང་བའི་ཐེག་ཆེན་གྱི་ཚོགས་ལམ་གསར་དུ་སྐྱེ་བ་ཡོད་པའི་ཕྱིར། ཡང་ཁ་ཅིག སྐབས་ 
འདིར་རྒྱན་གྱི་གདུལ་བྱ་དབང་རྣོན་ཡུམ་ལ་དང་བ་སྐྱེ་ཚུལ་བསྟན་གྱི། དེའི་རྒྱུ་མཚན་མ་ 
བསྟན་ཟེར་བ་ཡང་མི་འཐད་དེ། རྒྱུ་མཚན་མེད་ནས་མ་བསྟན་པ་དང་། ཡོད་ནས་མ་ 
བསྟན་པ་གཉིས་ཀ་མི་འཐད་པའི་ཕྱིར། དེར་ཐལ། རྒྱ་མེད་རྐྱེན་མེད་དུ་དང་བ་སྐྱེ་བ་མི་ 
འཐད་པས། རྒྱུ་མཚན་ཡོད་ལ། དེ་ཡོད་ན་སྐབས་འདིར་སྟོན་པ་སྐབས་སུ་བབ་པའི་ 
ཕྱིར། གཉིས་པ་རང་ལུགས་ལ། སྟོང་ཉིད་ཀྱི་ལྟ་བ་རྒྱུད་ལ་སྐྱེ་བ་ལ་དགག་བྱ་བདེན་ 
གྲུབ་ཀྱི་དོན་སྤྱི་བློ་ 'ཡུལ་དུ་ཤར་དགོས། དེ་མ་ཤར་ན་དེ་བཀག་པའི་མེད་དགག་བློ་ཡུལ་ 
དུ་འཆར་མི་ནུས་ཏེ། དཔེར་ན་དགག་བྱ་བུམ་པའི་དོན་སྤྱི་བློ་ ཡུལ་དུ་མ་ཤར་ན། དེ་ 
བཀག་པའི་བུམ་མེད་བློ་ཡུལ་དུ་འཆར་མི་ནུས་པ་ལྟ་བུ་སྟེ། སྤྱོད་འཇུག་ལས། བཏགས་ 

ཕྱིར། རྟགས་འགོད་པ་ནི། གཞི་ལམ་རྣམ་གསུམ་ཆོས་ཅན། བདེན་པར་མེད་དེ། བདེན་ 
པར་གྲུབ་པའི་གཅིག་དང་། བདེན་པར་གྲུབ་པའི་དུ་མ་གང་རུང་དུ་མེད་པའི་ཕྱིར། དཔེར་ 
ན་གཟུགས་བརྙན་བཞིན། ཚུལ་སྒྲུབ་པ་ལ་གཉིས་ཡོད་པའི་ཕྱོགས་ཆོས་སྒྲུབ་པ་ལ་ཡང་ 
གཉིས་ལས། བདེན་གྲུབ་ཀྱི་གཅིག་བྲལ་དུ་སྒྲུབ་པ་ནི། གཞི་ལམ་རྣམ་གསུམ་ཆོས་ 
ཅན། བདེན་གྲུབ་ཀྱི་གཅིག་ཏུ་མེད་དེ། ཆ་བཅས་ཡིན་པའི་ཕྱིར། ཁྱབ་སྟེ། བདེན་ 
གྲུབ་ཀྱི་གཅིག་ཡིན་ན། རང་གི་ཆ་ཤས་ལ་ལྟོས་མེད་ཀྱི་གཅིག་ཡིན་དགོས། དེ་ཡིན་ 
ན་ཆ་བཅས་མ་ཡིན་དགོས་པའི་ཕྱིར། དེ་ཆོས་ཅན། །ཆ་བཅས་ཡིན་ཏེ། ཡོད་པ་གང་ 
ཞིག ཆ་བཅས་ཆ་མེད་དངོས་འགལ་ཡིན། ཆ་མེད་ཤེས་བྱ་ལ་མི་སྲིད་པའི་ཕྱིར། བདེན་ 
གྲུབ་ཀྱི་དུ་བྲལ་དུ་སྒྲུབ་པ་ནི། དེ་ཆོས་ཅན། བདེན་གྲུབ་ཀྱི་དུ་མར་མེད་དེ། བདེན་གྲུབ་ 
ཀྱི་གཅིག་མེད་པའི་ཕྱིར། བདེན་གྲུབ་ཀྱི་གཅིག་དང་བདེན་གྲུབ་ཀྱི་དུ་མ་གང་རུང་དུ་མེད་ 
ན་བདེན་པར་མེད་པས་ཁྱབ་སྟེ། བདེན་པར་ཡོད་ན་དེ་གང་རུང་དུ་ཡོད་དགོས་པའི་ཕྱིར་ 
ཏེ། ཡོད་ན་གཅིག་དང་དུ་མ་གང་རུང་དུ་ཡོད་དགོས་པའི་ཕྱིར། ཟློ་གནོད་མེད་ལ་སྣང་ 
བའི་དབང་གིས་བཞག་པ་མ་ཡིན་པར་ཡུལ་རང་གི་ཐུན་མོང་མ་ཡིན་པའི་སྡོད་ལུགས་ཀྱི་ 
ངོས་ནས་གྲུབ་པ་དེ་གཞི་ལམ་རྣམ་གསུམ་བདེན་མེད་དུ་སྒྲུབ་པའི་རྟགས་ཀྱི་དགག་བྱའི་ཆོས་ 
ཡིན་ཏེ། དབུ་མ་སྣང་བ་ལས། དངོས་རྣམས་སྐྱེ་བ་ཀུན་རྫོབ་ཏུ། །དམ་པའི་དོན་དུ་ 
རང་བཞིན་མེད། །རང་བཞིན་མེད་ལ་འཁྲུལ་པ་གང་། །དེ་ནི་ཡང་དག་ཀུན་རྫོབ་འདོད།། 
ཅེས་པའི་ཁུངས་གསལ་བར་ཡོད་པའི་ཕྱིར། གསུམ་པ་རྩོད་པ་སྤོང་བ་ལ། ཁ་ཅིག ལམ་ 
ཞུགས་ཀྱི་རྒྱན་གྱི་གདུལ་བྱ་དབང་རྣོན་ཆོས་ཅན། ཐེག་ཆེན་གྱི་ཚོགས་ལམ་གྱི་སྔ་རོལ་ 

ཏུ་སྟོཿ ང་ཉིད་རྟོགས་པ་མ་ཡིན་པར་ཐལ། ཐེག་ཆེན་གྱི་ཚོགས་ལམ་གྱི་གནས་སྐབས་སུ་ 
སྟོང་ཉིད་སྔར་མ་ཏྟོ་ གས་པ་གསར་དུ་རྟོགས་དགོ་ ས་པའི་གང་ཟག་ཡིན་པའི་ཕྱིར་ན་མ་ཁུབ། 
འོ་ན ན། དེ་ཆོས་ཅན། ཐེག་ཆེན་གྱི་ཚོགས་ལམ་གྱི་སྔ་རོ་ རོལ་ཏུ་ ཡོན་ཏན་མ་ཐོབ་པར་ཐལ། 
ཐེག་ཆེན་གྱི་ཚོགས་ལམ་གྱི་གནས་སྐབས་སུ། ཡོན་ཏན་གསར་དུ་འཐོབ་དགོས་ ཡིན་པའི་ 
ཕྱིར། ཁྱབ་པ་ཁས། མ་གྲུབ་ན། དེར་ཐལ། དེས་ཐེག་ཆེན་ ཚོགས་ལམ་གྱི་གནས་ 
སྐབས་སུ་སྡར་སྟོང་ཉིད་རྟོགས་མ་སྱོང་བའི་ཕྱིར། ཁ་ཅིག བདེན་པའི་གཅིག་དང་བདེན་ 
པའི་དུ་མ་གང་རུང་དུ་མ་གྲུབ་པའི་རྟགས་ཀྱིས་གཞི 'ལམ་རྣམ་གསུམ་བདེན་མེ ད་དུ་སྒྲུབ་ 
པའི་ཕྱིར་རྒོལ་ཡང་དག་དེས། དེ་གང་རུང་དང་བྲལ་བ་བདེན་སྟོང་དང་། མེ་ལོང་ནང་ 
གི་བྱད་བཞིན་གྱི་གཟུགས་བརྙན་བདེན་སྟོང་དུ་རྟོགས་ཏེ། རྟེན་འབྲེལ་ཡིན་ན་བདེན་མེད་ 
ཡིན་པས་ཁྱབ། དཔེར་ན་མེ་ལོང་ནང་གི་བྱད་བཞིན་གྱི་གཟུགས་བརྙན་བཞིན། མྱུ་གུ་ 
ཡང་རྟེན་འབྲེལ་ཡིན་ནོ་ཞེས་པའི་ སྒྲུབ་ ངག་ཡང་དག་འགོད་པ་སྐབས་སུ་བབ་པའི་ཕྱིར་རྒོལ་ 
དེས་རྟེན་འབྲེལ་དང་གཟུགས་བརྙན་བདེན་ མེད་ དུ་ 'རྟོགས་པའི་ཕྱིར། དེར་ཐལ། དེས་ 
རྟེན་འབྲེལ་ཡིན་ན་བདེན་མེད་ཡིན་པས་ཁྱབ་པ་གཟུགས་བརྙན་གྱི་སྟེང་དུ་རྟོགས་པའི་ཕྱིར་ 
ན་མ་ཁུབ། འོ་ན། དེ་འདྲའི་སྒྲུབ་ངག་ཡང་དག་འགོ་ ད་པ་སྐབས་སུ་བབ་པའི་ཕྱིར་རྒོལ་ 
ཡང་དག་གི་ངོར། ྱུ་གུ་བདེན་མེད་དུ་སྒྲུབ་པར་བྱེད་པའི་རྟགས་ཡང་དག་འགོད་མི་དགོས་ 
པར་ཐལ། དེ་རྟེན་འབྲེལ་དང་གཟུགས་བརྙན་བདེན་མེད་དུ་ཚད་མས་གྲུབ་ཟིན་པའི་གང་ 
ཟག་ཡིན་པའི་ཕྱིར། ཁུབ་སྟེ། ཆོས་གཅིག་བདེན་མེད་དུ་ཚད་མས་གྲུབ་ན། དེའི་ 
ཕྱོགས་ཁྱབ་དྲན་པར་བྱས་པ་ལ་བརྟེན་ནས་ཆོས་གཞན་བདེན་མེད་དུ་རྟོགས་ནུས་པས་ཁྱབ་ 
པའི་ཕྱིར་ཏེ། འཕགས་པ་ལྷས། གང་གིས་དངོས་གཅིག་དེ་བཞིན་ཉིད་མཐོང་བ། །དེ་ 

ཡིས་དངོས་ཀུན་དེ་བཞིན་ཉིད་དུ་མཐོང་། །ཞེས་གསུངས་པའི་ཕྱིར། གཉིས་པ་དེ་ལས་ 
དོན་གཉེར་གྱི་འདུན་པ་སྐྱེ་ཚུལ་ནི། ཤེས་བྱ་ཆོས་ཅན། རྒྱན་གྱི་གདུལ་བྱ་ཡུམ་ལ་དང་ 
བ་སྐྱེས་པ་ལ་དགོས་པ་ཡོད་དེ། ཡུམ་དེ་ལ་རབ་ཏུ་དང་བས་ཀྱང་དེའི་ཡོན་ཏན་འཕགས་ 
བཞིའི་བཞེད་དོན་སྒྲུབ་པ་སོགས་མངོན་པར་འདོད་པའི་གང་ཟག་རྒྱན་གྱི་གདུལ་བྱ་དབང་ 
པོ་རྣོ་རྟུལ་གཉིས་ཀ་ཡང་། ཤེར་ཕྱིན་དེ་དང་དེ་བརྗོད་བྱར་ཡོད་པ་ལ་བརྟེན་པའི་གསུང་ 
རབ་ཡུམ་གསུམ་རྣམས་ལ་ཤིན་ཏུ་གུས་པར་བྱེད་ཅིང་། དོན་གཉེར་གྱི་འདུན་པ་སྐྱེ་བའི་ 
ཕྱིར། དེའི་གདུལ་བྱ་དབང་རྣོན་ཆོས་ཅན། དགོས་པ་གང་གི་དོན་དུ་དེ་སྐྱེ་བ་ཡོད་དེ། 
བརྗོད་བྱ་ཡོངས་སུ་རྫོགས་པ་དང་བཅས་པ་ལ་རྣམ་པ་ཐམས་ཅད་དུ་ཚིག་བཟུང་བ་ལ་སོགས་ 
པའི་ཐོས་བསམ་སྤོམ་གསུམ་གྱི་ཤེས་རབ་སྐྱེ་བའི་དོན་དུ་ཡིན་པའི་ཕྱིར། གསུམ་པ་དེ་ 
ལ་ཞུགས་ནས་འབྲས་བུ་འཐོབ་ཚུལ་ནི། དེའི་ཆེད་དུ་བྱ་བའི་གདུལ་བྱ་ཆོས་ཅན། ཡུམ་ 
ལ་དོན་གཉེར་གྱི་འདུན་པ་སྐྱེས་པ་ལ་དགོས་པ་ཡོད་དེ། དེ་སྐྱེས་པ་དེ་ནས་ཏེ། དེ་ལ་ 
བརྟེན་ནས་ལེགས་པའི་མཆོག་བླ་མེད་བྱང་ཆུབ་ཐོབ་པར་འགྱུར་བའི་ཕྱིར། ཤེས་བྱ་ཆོས་ 
ཅན། དོན་གཉེར་སྐྱེས་མ་ཐག་པ་དེར་ཐོབ་པ་མ་ཡིན་ཏེ། ཐོས་པ་ལས་བྱུང་བ་ལ་སོགས་ 
པའི་ཤེས་རབ་གསུམ་སྐྱེ་བའི་རིམ་གྱིས་འཐོབ་དགོས་པའི་ཕྱིར། གཉིས་པ་དོན་བསྡུ་ནི། 
བཅོམ་ལྡན་འདས་མ་མཁྱེན་གསུམ་ལ་རབ་ཏུ་དང་བའི་དད་པ་ནི་ཆོས་ཅན། ལེགས་པ་ 
ཐམས་ཅད་འཐོབ་པའི་རྒྱུའི་གཙོ་བོ་ཡིན་ཏེ། དེ་ལྟར་གོང་དུ་རྒྱུ་འབྲས་ངེས་བྱེད་ཀྱི་ཚད་ 
མའི་སྒོ་ནས་བསྟན་ཟིན་པ་དེའི་ཕྱིར། གསུམ་པ་རྩོད་པ་སྤོང་བ་ལ། ཚིག་དོན་དང་། མཐའ་ 
དཔྱད་པ་གཉིས་ལས། དང་པོ་ནི། ཤེས་བྱ་ཆོས་ཅན། ཡུམ་དེ་ལ་མཁྱེན་གསུམ་གྱི་ 
ཡོན་ཏན་བརྗོད་པའི་སྒོ་ནས་བསྟོད་པའི་རྒྱུ་མཚན་ཡོད་དེ། རྗེ་བཙུན་གྱིས་དོན་བརྒྱད་ཀ་ 

ལ་བསྟོད་བཞེད་པ་ནི་གང་ཞིག ཐམས་ཅད་མཁྱེན་པ་ཉིད་གསུམ་གྱིས་ནི། དོན་མངོན་ 
རྟོགས་བརྒྱད་ཉམས་ལེན་གྱི་ཚུལ་གྱིས་བསྡུས་ལ། བསྡུས་པ་དེ་ལྟར་ཐུགས་ལ་བཞག་ 
ནས་ཐམས་ཅད་མཁྱེན་པ་ཉིད་གསུམ་གྱི་ཡོན་ཏན་གྱི་སྦོ་ནས་ཤེས་རབ་ཀྱི་ཕ་རོལ་ཏུ་ཕྱིན་ 
པ་ལ་བསྟོད་པའི་ཕྱིར། ཤེས་བྱ་ཆོས་ཅན། དེ་ལྟར་བསྟོད་པ་ལ་དགོས་པ་ཡོད་དེ། ཡུམ་ 
མཁྱེན་པ་གསུམ་གྱིས་བསྡུས་པའི་དོན་བརྒྱད་པོ་དེ་དག་ཀྱང་ཤེས་རབ་ཀྱི་ཕ་རོལ་ཏུ་ཕྱིན་ 
པ་ཡིན་ཞིང་། མཁྱེན་གསུམ་དེས་ཀྱང་འཆད་པར་འགྱུར་བའི་ཚུལ་གྱིས་འཕགས་བཞིའི་ 
བཞེད་དོན་ཐམས་ཅད་ཕུན་སུམ་ཚོགས་པར་སྒྲུབ་ནུས་པ་ཡིན་ནོ། །ཞེས་ཤེས་པར་འགྱུར་ 
བའི་ཕྱིར། གཉིས་པ་མཐའ་དཔྱད་པ་ལ། དགག་གཞག་སྤང་གསུམ་ལས། དང་པོ་ལ། 
རོང་ཊིཀ་པ་ན་རེ། འཕགས་བཞིའི་མངོན་རྟོགས་ལ་མཁྱེན་གསུམ་དུ་བཞག་པ་ནི། མཁྱེན་ 
གསུམ་གྱིས་རང་ཡིན་པའི་ཚུལ་གྱིས་བསྡུས་ལ། ཆོས་སྐུ་རྣམ་མཁྱེན་གྱིས་བསྡུས་པ་ 
དེ་མཁྱེན་གསུམ་གྱིས་མངོན་པར་རྟོགས་པ་བརྒྱད་བསྡུས་པའི་དོན་ཡིན་ཟེར་བ་མི་འཐད་ 
དེ། དེ་ལྟར་ན་མཁྱེན་གསུམ་གྱིས་མངོན་པར་རྟོགས་པ་བརྒྱད་བསྡུས་པ་དེ། མཁྱེན་ 
གསུམ་གྱིས་མངོན་པར་རྟོགས་པ་བརྒྱད་བསྡུས་པའི་དོན་དུ་མི་འཐད་པར་ཐལ། དམ་མཐའ་ 
འཐད་པའི་ཕྱིར། ཁ་ཅིག མངོན་པར་རྟོགས་པ་བརྒྱད་པོ་གང་རུང་ཡིན་ན་མཁྱེན་གསུམ་ 
གང་རུང་ཡིན་པས་ཁྱབ་པ་དེ་མཁྲེན་གསུམ་གྱིས་མངོན་པར་རྟོགས་པ་བརྒྱད་བསྡུས་པའི་ 
དོན་ཡིན་ཟེར་ན། ཉན་ཐོས་དགྲ་བཅོམ་པའི་རྟོགས་པ་སྔོན་དུ་སོང་བའི་བྱང་སེམས་ཚོགས་ 
ལམ་པའི་རྒྱུད་ཀྱི་སྟིང་རྗེ་ཆེན་པོ་ཆོས་ཅན། དེར་ཐལ། དེའི་ཕྱིར། དེར་ཐལ། རྣམ་ 
རྫོགས་སྦྱོར་བ་ཡིན་པའི་ཕྱིར། དེར་ཐལ། བྱང་སེམས་ཀྱི་མཁྱེན་པ་ཡིན་པའི་ཕྱིར། རྩ་ 
བ་འདོད་ན། མ་ཡིན་ཏེ། གཞི་ལམ་རྣམ་མཁྱེན་གསུམ་པོ་རེ་རེ་ནས་མ་ཡིན་པའི་ཕྱིར། 

དང་པོ་དེར་ཐལ། ཐེག་དམན་གྱི་རྟོགས་རིགས་སུ་མི་གནས་པའི་ཕྱིར། གཉིས་པ་དེར་ 
ཐལ། ལམ་ཤེས་ཐོབ་པ་ལ་ཐེག་ཆེན་གྱི་སྦྱོར་ལམ་དྲོད་སོགས་བཞི་ཐོབ་པ་སྔོན་དུ་འགྲོ་ 
དགོས་པའི་ཕྱིར། གསུམ་པ་སྒྲུབ་མི་དགོས་སོ། །ཁ་ཅིག མཁྱེན་གསུམ་མཚོན་བྱེད་ 
ཀྱི་ཆོས་སུམ་ཅུས་མངོན་པར་རྟོགས་པ་བརྒྱད་བསྡུས་པ་དེ། མཁྱེན་གསུམ་གྱིས་མངོན་ 
པར་རྟོགས་པ་བརྒྱད་བསྡུས་པའི་དོན་ཡིན་ཟེར་ན། མི་འཐད་དེ། དེ་སུམ་ཅུ་སྡུད་བྱེད་ 
ཀྱི་མཁྱེན་གསུམ་མ་ཡིན་པའི་ཕྱིར། ཁ་ཅིག མཁྱེན་གསུམ་གྱིས་མངོན་པར་རྟོགས་པ་ 
བརྒྱད་བསྡུས་པ་མི་འཐད་པར་ཐལ། མཁྱེན་གསུམ་རྣམ་མཁྱེན་ཡིན་པའི་ཕྱིར། དེར་ 
ཐལ། མཁྱེན་གསུམ་ཡིན་པ་ཡོད། དེ་ཡིན་ན་རྣམ་མཁྱེན་ཡིན་དགོས་པའི་ཕྱིར་ན་མ་ 
ཁྱབ། དང་པོ་དེར་ཐལ། སངས་འཕགས་ཀྱི་རྒྱུད་ཀྱི་གང་ཟག་གི་དག་མེད་མངོན་སུམ་ 
དུ་རྟོགས་པའི་མཁྱེན་པ་དེ་མཁྲེན་གསུམ་ཡིན་པའི་ཕྱིར་ཟེར་ན། མཁྱེན་གསུམ་གཞི་ཤེས་ 
ཡིན་པར་ཐལ། མཁྱེན་གསུམ་ཡིན་པ་ཡོད། མཁྱེན་གསུམ་ཡིན་ན་གཞི་ཤེས་ཡིན་དགོས་ 
པའི་ཕྱིར། ཁུབ་པ་ཁས། འདོད་ན། མཁྱེན་གསུམ་གྱི་རྣམ་པ་བསྒོམ་བྱའི་གཙོ་བོར་ 
བྱེད་པའི་གང་ཟག་ཡིན་ན། གཞི་ཤེས་ཀྱི་རྣམ་པ་བསྒོམ་བྱའི་གཙོ་བོར་བྱེད་པའི་གང་ཟག་ 
ཡིན་པས་ཁྱབ་པར་ཐལ། འདོད་པའི་ཕྱིར། ་ འདོད་ན། བྱང་སེམས་ཚོགས་ལམ་པ་ 
ཆོས་ཅན། དེར་ཐལ། དེའི་ཕྱིར། དེར་ཐལ། དེ་ཡོད་པའི་ཕྱིར། རྩ་བར་འདོད་ན། 
གང་ཟག་གི་བདག་མེད་བསྒོམ་བྱའི་གཙོ་བོར་བྱེད་པའི་གང་ཟག་ཡིན་པར་ཐལ་ལོ། ། །ཁ་ 
ཅིག རྗེ་བཙུན་གྱིས་མཁྱེན་གསུམ་གྱི་སྒོ་ནས་ཡུམ་ལ་བསྟོད་པར་རྒྱུ་མཚན་དང་དགོས་ 
པ་གཉིས་ཡོད་དེ། མཁྱེན་གསུམ་གྱིས་དོན་བརྒྱད་བསྡུས་པའི་རྒྱུ་མཚན་དང་། དོན་ 
མངོན་པར་རྟོགས་པ་བརྒྱད་པོ་གང་རུང་ཡིན་ན་མཁྱེན་གསུམ་གང་རུང་ཡིན་པས་ཁུབ་པ་ 

དེ་ཡིན་ཟེར་ན། མི་འཐད་དེ། དེ་གསུམ་གང་རུང་ཡིན་ན་འཕགས་རྒྱུད་ཀྱི་མཁྱེན་པ་ 
ཡིན་དགོས་པའི་ཕྱིར། ཁུབ་སྟེ། ཐེག་པ་གསུམ་པོ་གང་རུང་གི་མངོན་རྟོགས་དང་སོ་ 
སྐྱེའི་མངོན་རྟོགས་ཀྱི་གཞི་མཐུན་ཡོད་པ་གང་ཞིག རྣམ་རྫོགས་སྦྱོར་བ་སོགས་སྦྱོར་ 
བ་བཞི་ཕོ་གང་རུང་དང་སོ་སྐྱེའི་མངོན་རྟོགས་ཀྱི་གཞི་མཐུན་ཡོད་པའི་ཕྱིར། དང་པོ་དེར་ 
ཐལ། ཉན་བོས་ཀྱི་ཚོགས་ལམ་དེ་དེ་འདྲའི་གཞི་མཐུན་ཡིན་པའི་ཕྱིར། དེར་ཐལ། དེ་ 
ཐེག་པ་གསུམ་པོ་གང་རུང་གི་མངོན་རྟོགས་གང་ཞིག སོ་སྐྱེའི་མངོན་རྟོགས་ཡིན་པའི་ 
ཕྱིར། དང་པོ་གྲུབ་སྟེ། ཉན་ཐོས་ཀྱི་མངོན་རྟོགས་ཡིན་པའི་ཕྱིར། ཕྱི་མ་གྲུབ་སྟེ ཤན་ 
ཐོས་ཚོགས་ལམ་པའི་མངོན་རྟོགས་ཡིན་པའི་ཕྱིར། རྩ་རྟགས་གཉིས་པ་གྲུབ་སྟེ། དམན་ 
ལམ་སྔོན་མ་སོང་གི་བྱང་སེམས་ཀྱི་ཚོགས་ལམ་དེ་སྦྱོར་བཞི་གང་རུང་དང་སོ་སྐྱེའི་མངོན་ 
རྟོགས་ཀྱི་གཞི་མཐུན་ཡིན་པའི་ཕྱིར། དེར་ཐལ། དང་པོ་གང་ཞིག ཕྱི་མ་ཡིན་པའི་ 
ཕྱིར། དང་པོ་དེར་ཐལ། རྣམ་རྫོགས་སྦྱོར་བ་ཡིན་པའི་ཕྱིར། དེར་ཐལ། བྱང་སེམས་ 
ཀྱི་མཁྱེན་པ་ཡིན་པའི་ཕྱིར། ཁུབ་སྟེ། བྱང་སེམས་ཀྱི་མཁྱེན་པ། རྣམ་རྫོགས་སྦྱོར་བ། 
སེམས་དཔའི་ལམ་ཤེས་སྦྱོར་བ། སེམས་དཔའི་རྣམ་མཁྱེན་སྦྱོར་བ། གོ་སྒྲུབ་རྣམས་ 
དོན་གཅིག་པའི་ཕྱིར་རོ། །གཉིས་པ་རང་ལུགས་ནི། དོན་མངོན་པར་རྟོགས་པ་བརྒྱད་ 
པོ་གང་རུང་ཡིན་ན། མཁྱེན་གསུམ་གང་དུང་གི་བསྒོམ་བྱའི་རྣམ་པ་ཡིན་པས་ཁུབ། ཚུལ་ 
དེ་ལྟར་དུ་ཉམས་སུ་ལེན་པ་དེ་མཁྱེན་གསུམ་གྱིས་དོན་མངོན་རྟོགས་བརྒྱད་བསྡུས་པའི་ 
དོན་ནོ། །རྩོད་པ་སྤོང་པ་ལ་ཁོ་ན་རེ། དེ་མི་འཐད་པར་ཐལ། དེ་གསུམ་གྱིས་དེ་བརྒྱད་ 
མ་བསྡུས་པའི་ཕྱིར། དེར་ཐལ། འཕགས་རྒྱུད་ཀྱི་མཁྱེན་པས་དེ་བརྒྱད་མ་བསྡུས་པའི་ 
ཕྱིར། དེར་ཐལ། དེས་དེ་བརྒྱད་ཉམས་ལེན་གྱི་ཚུལ་གྱིས་མ་བསྡུས་པའི་ཕྱིར། དེར་ 

ཐལ། རྣམ་རྫོགས་སྦྱོར་བ་ཉམས་སུ་ལེན་པའི་བྱང་སེམས་ཚོགས་ལམ་པ་དེས་དེ་བརྒྱད་ 
ཉམས་སུ་མི་ལེན་པའི་ཕྱིར། དེར་ཐལ། དེ་འདྲའི་བྱང་སེམས་ཀྱི་ཚོགས་ལམ་དེ་དེ་བརྒྱད་ 
ཉམས་སུ་ལེན་པའི་ཉམས་ལེན་མ་ཡིན་པའི་ཕྱིར། མ་གྲུབ་ན། དེ་ཆོས་ཅན། འཕགས་ 
རྒྱུད་ཀྱི་ཉམས་ལེན་ཡིན་པར་ཐལ། མ་གྲུབ་པ་དེའི་ཕྱིར་ན། མ་ཁྱབ་སྟེ། སངས་རྒྱས་ 
འཕགས་པའི་ཐུགས་རྒྱུད་ཀྱི་རྣམ་མཁྱེན་ཉམས་སུ་ལེན་པའི་ཉམས་ལེན་ཡིན་ན། དེའི་ 
རྒྱུད་ཀྱི་ཉམས་ལེན་ཡིན་པས་མ་ཁྱབ་པའི་ཕྱིར། དེར་ཐལ། དེ་འདྲའི་ཉམས་ལེན་ས་ 
བཅུ་པའི་གནས་སྐབས་ན་ཡོད་པའི་ཕྱིར་དང་། སངས་རྒྱས་འཕགས་པ་རྣམ་མཁྱེན་ཉམས་ 
སུ་ལེན་པ་པོ་མ་ཡིན་པའི་ཕྱིར། ཕྱི་མ་དེར་ཐལ། དེ་རྣམ་མཁྲེན་སྤོམ་པ་པོ་མ་ཡིན་པའི་ 
ཕྱིར། དེ་སྒོམ་པ་མཐར་ཕྱིན་པའི་གང་ཟག་ཡིན་པའི་ཕྱིར་རོ།། 


ལྷག་བཅས་དང་ལྷག་མེད་ཀྱི་ཕྱང་ཞདས་བཤད་པ། 


` བཞི་པ་ཆིག་དོན་བཤད་པ་ལ་གཉིས། ཡོན་ཏན་སོ་སོའི་སྒོ་ནས་བསྟོད་པ་དང་། 
བསྡུས་ཏེ་ཕྱག་འཚལ་བའོ། །དང་པོ་ལ། གཞི་ཤེས་ཀྱིས་ཉེར་ཞིར་འཁྲིད་པའི་ཡོན་ 
ཏན་དང་ལྡན་པའི་སྒོ་ནས་བསྟོད་པ། ལམ་ཤེས་ཀྱིས་འཇིག་རྟེན་གྱི་དོན་སྒྲུབ་པའི་སྒོ་ནས་ 
བསྟོད་པ། རྣམ་མཁྱེན་གྱིས་ཆོས་འཁོར་རྫོགས་པར་བསྐོར་བའི་བདག་རྐྱེན་བྱེད་པའི་སྒོ་ 
ནས་བསྟོད་པའོ། །དང་པོ་ལ། ཚིག་དོན་དང་། མཐའ་དཔྱད་པ་གཉིས་ལས། དང་པོ་ 
ནི། གང་ཟག་ཉན་ཐོས་དང་། དེར་མ་ཟད་རང་སངས་རྒྱས་ཀྱང་སྟེ། .འབྲས་བུ་རང་ 
དོན་དུ་མྱ་ངན་ལས་འདའ་བར་འདོད་པ་རྣམས་ཆོས་ཅན། ཁྱོད་ཀྱིས་སྡུག་བསྔལ་གྱི་ཕུང་ 

པོའི་ལྷག་མ་དང་བཅས་པ་དང་། ཕུང་པོ་ལྷག་མ་མེད་པའི་མཚན་ཉིད་ཀྱི་མྱ་ངན་ལས་འདས་ 
པ་རྣམ་པ་གཉིས་ཐོབ་པར་མཛད་པའི་ཐབས་ཡོད་དེ། གཞི་ཐམས་ཅད་གང་ཟག་གི་བདག་ 
གི་སྐྱེ་བ་མེད་པར་ཡོངས་སུ་ཤེས་པའི་གཞི་ཤེས་གང་ཡིན་པ་ཉིད་ཀྱིས་ཐོབ་པར་མཛད་པའི་ 
ཕྱིར། ཤེས་བྱ་ཆོས་ཅན། རང་རྒྱལ་རྩ་ཆིག་གང་གིས་བསྟན་པ་ཡོད་དེ། ཉན་ཐོས་ཞི་ 
བ་འཚོལ་རྣམས་ཞེས་པའི་གཞི་ཤེས་ཀྱི་ཡོན་ཏན་བརྔོད་པའི་ཚིག་གི་རིམ་པ་གཅིག་གིས་ 
བསྟན་པའི་ཕྱིར། ཤེས་བྱ་ཆོས་ཅན། བསྟན་ཚུལ་ཡོད་དེ། དེའི་རྣམས་ཞེས་པའི་རྣམས་ 
སྒྲའི་མང་ཆིག་གིས་རང་རྒྱལ་དེ་ཉན་ཐོས་དང་དེའི་ཕྱོགས་སུ་བསླན་ནས་ཤུགས་ལ་བསྟན་ 
པའི་ཕྱིར། ཤེས་བྱ་ཆོས་ཅན། དགྲ་བཅོམ་གཉིས་ལ་སྤངས་རྟོགས་ཀྱི་ཁྱད་པར་མེད་པ་ 
མ་ཡིན་ཏེ། རང་རྒྱལ་དགྲ་བཅོམ་དེས་སྒྲ་མེད་ལུས་ཀྱི་རྣམ་འགྱུར་གྱི་སྒོ་ ་ནས་ཆོས་སྟོན་ 
པ་དང་། གཟུགས་ཕྱི་རོལ་དོན་འདིན་གྱི་རྟོག་པ་སྤངས་པ་དང་། སྲིད་མཐའི་ཚེ་གཞན་ 
གྱི་མན་ངག་ལ་མི་ལྟོས་པ་སོགས་སྐུ་གསུང་ཐུགས་ཀྱི་རྣམ་པར་ཐར་པ་ཧུང་ཟད་ཙམ་ཞིག་ 
གི་སྒོ་ནས་ཅིག་ཤོས་ལས་ལྷག་པའི་ཕྱིར།། 

གཉིས་པ་མཐའ་དཔྱད་པ་ལ། ་དགག་གཞག་སྤང་གསུམ་ལས། དང་པོ་ལ། ཁ་ 
ཅིག བྱང་འཕགས་ཀྱི་རྒྱུད་ཀྱི་མྱང་འདས་མི་གནས་པའི་མྱང་འདས་ཡིན་ཏེ། སྲིད་ཞིའི་ 
མཐའ་ལ་མི་གནས་པའི་མྱང་འདས་ཡིན་པའི་ཕྱིར་ཟེར་ན། མི་འཐད་པར་ཐལ། དེ་སྲིད་ 
ཞིའི་མཐའ་ལ་མི་གནས་པའི་ལམ་སྒོམ་སྟོབས་ཀྱིས་ཐོབ་པའི་སྤངས་པ་མཐར་ཐུག་མ་ཡིན་ 
པའི་ཕྱིར་དང་། དེ་ཐེག་ཆེན་གྱི་མྱང་འདས་མ་ཡིན་པའི་ཕྱིར། ཕྱི་མ་དེར་ཐལ། དེ་ 
རྒྱུད་ལྡན་གྱི་བྱང་འཕགས་ཐེག་ཆེན་གྱི་མྱང་འདས་ལ་གནས་པ་མ་ཡིན་པའི་ཕྱིར། དེར་ 
ཐལ། དེས་ཐེག་ཆེན་གྱི་མྱ་ངན་མ་བཅོམ་པའི་ཕྱིར། ཁ་ཅིག ཉོན་སྒྲིབ་སྤངས་པ་གཞིར་ 


༢༠ སྐབས་དང་པོ། 
བཅས་ལ་འཁོར་བར་འཆིང་བྱེད་ཀྱི་ཕུང་པོའི་ལྷག་མ་ཡོད་པའི་ཆ་ནས་ལྷག་བཅས་དང་། མེད་ 
པའི་ཆ་ནས་ལྷག་མེད་དུ་འཇྡོག་ཟེར་ན། ལྷག་བཅས་མྱང་འདས་ལ་གནས་པའི་ཉན་ཐོས་ 
དགྲ་བཅོམ་པའི་རྒྱུད་ལ་འཁོར་བར་འཆིང་བྱེད་ཀྱི་ཕུང་པོའི་ལྷག་མ་ཡོད་པར་ཐལ། དམ་ 
བཅའ་འཐད་པའི་ཕྱིར། འདོད་མི་ནུས་ཏེ། དེས་འཁོར་བར་འཆིང་བྱེད་ཀྱི་ཉོན་སྒྲིབ་ 
ཟད་པར་སྤངས་པའི་ཕྱིར། ཁ་ཅིག ཉོན་སྒྲིབ་སྤངས་པ་གཞིར་བཅས་ལ། སྔ་མའི་ 
ལས་ཉེན་གྱིས་འཕངས་པའི་སྡུག་བསྡལ་གྱི་ཕུང་པོ་དང་བཅས་པའི་དམན་པའི་སོ་སོར་བརྟགས་ 
འགོག་དེ། དམན་པའི་ལྷག་བཅས་སྱང་འདས་ཀྱི་མཚན་ཉིད་ཟེར་ན། མི་འཐད་པར་ཐལ། 
དམན་པའི་ལྷག་བཅས་སྱང་འདས་དེ་སྡ་མའི་ལས་ཉེན་གྱིས་འཕངས་པའི་སྡུག་བསྡལ་གྱི་ 
ཕུང་པོ་དང་བཅས་པའི་དམན་པའི་སོ་སོར་བརྟགས་འགོག་མ་ཡིན་པའི་ཕྱིར། དེར་ཐལ། 
དེ་སྔ་མའི་ལས་ཉོན་གྱིས་འཕངས་པའི་སྡུག་བསྡལ་གྱི་ཕུང་པོ་དང་བཅས་པ་མ་ཡིན་པའི་ 
ཕྱིར། དེ་ཟག་བཅས་མ་ཡིན་པའི་ཕྱིར། དེ་ཟག་མེད་ཡིན་པའི་ཕྱིར། ཁ་ཅིག ཉོན་ 
སྒྲིབ་ཟད་པར་སྤངས་པ་གཞིར་བཅས་ལ་ཕུང་པོའི་ལྷག་མ་དང་བཅས་མ་བཅས་ཀྱི་སྒོ་ནས་ 
དེ་གཉིས་འཇོག་ཟེར་ན། ལྷག་མེད་མྱང་འདས་ལ་གནས་པའི་ཉན་ཐོས་དགྲ་བཅོམ་པའི་ 
རྒྱུད་ལ་ཕུང་པོ་མེད་པར་ཐལ། འདོད་པའི་ཕྱིར། འདོད་མི་ནུས་ཏེ། དེའི་རྒྱུད་ལ་རྣམ་ 
ཤེསཀྱི་ཕུང་པོ་ཡོད་པའི་ཕྱིར། དེར་ཐལ། དེའི་རྒྱུད་ལ་གཙོ་སེམས་ཡོད་པའི་ཕྱིར། 
སྐུ་ཆེའི་འདུ་བྱེད་མ་བཏང་བ་དང་བཏང་བའི་དགྲ་བཉོམ་པའི་རྒྱུད་ཀྱི་མྱང་འདས་གཉིས་པོ་ 
དེ་རིམ་པ་བཞིན་དུ་ཡིན་ཟེར་ན། སྐུ་ཚེའི་འདུ་བྱེད་བཏང་བའི་དགྲ་བཅོམ་པ་ཡོད་པར་ 
ཐལ། དམ་བཅའ་འཐད་པའི་ཕྱིར། འདོད་ན། སྲོག་དབང་དང་མི་ལྡན་པའི་དགྲ་བཅོམ་ 
པ་ཡོད་པར་ཐལ། འདོད་པའི་ཕྱིར། འདོད་མི་ནུས་ཏེ། དགྲ་བཅོམ་པ་ཡིན་ན་སྲོག་ 


སྐབས་དང་པོ། ༡9 
དབང་དང་ལྡན་པས་ཁྱབ་པའི་ཕྱིར། ཁ་ཅིག ཀུན་འབྱུང་སྤངས་པ་གཞིར་བཅས་ལ། སྡུག་ 
བསྔལ་ཟད་པར་མ་སྤངས་པ་དང་། དེ་ཟད་པར་སྤངས་པའི་ཆ་ནས་མྱང་འདས་གཉིས་འཇྲོག་ 
ཟེར་ན། ལྷག་བཅས་མྱང་འདས་ལ་གནས་པའི་ཉན་ཐོས་དགྲ་བཅོམ་པས་ཀུན་འབྱུང་ཟད་ 
པར་སྤངས་པར་ཐལ། འདོད་པའི་ཕྱིར། འདོད་ན། དེས་ལས་ཀྱི་ཀུན་འབྱུང་སྤངས་ 
པར་ཐལ། འདོད་པའི་ཕྱིར། འདོད་མི་ནུས་ཏེ། དེ་བརྩེ་བའམ་ལས་ཀྱི་དབང་གིས་ 
འཁོར་བར་གནས་པའི་ཕྱིར། དེར་ཐལ། རྣམ་འགྲེལ་ལས། འདོད་ཆགས་བྲལ་བའི་ 
གནས་པ་ནི། །བརྩེ་བའམ་ཡང་ན་ལས་ཀྱིས་ཡིན། །ཞེས་གསུངས་པའི་ཕྱིར། གཉིས་ 
པ་རང་ལུགས་ནི། ཉོན་སྒྲིབ་མ་ལུས་པར་སྤངས་པའི་སོ་སོར་བརྟགས་འགོག་མྱང་འདས་ 
ཀྱི་མཚན་ཉིད། དེ་ལ་སྒྲས་བརྗོད་རིགས་ཀྱི་སྒེ་ནས་དབྱེ་ན། རང་བཞིན་མྱང་འདས། 
ལྷག་བཅས་མྱང་འདས། ལྷག་མེད་མྱང་འདས། མི་གནས་པའི་མྱང་འདས་དང་བཞིར་ 
ཡོད། དང་པོ་ནི། ཆོས་ཉིད་བདེན་གྲུབ་ཀྱིས་སྟོང་པའི་སྟོང་ཉིད་ལྟ་བུ། ཉོན་སྒྲིབ་ཟད་ 
པར་སྤངས་ཤིང་། སྔ་མའི་ལས་ཉོན་གྱིས་འཕངས་པའི་སྡུག་བསྔལ་གྱི་ཕུང་པོའི་ལྷག་ 
མ་དང་བཅས་པའི་དམན་པའི་རྒྱུད་ཀྱི་བྲལ་བ་དེ། དམན་པའི་ལྷག་བཅས་མྱང་འདས་ཀྱི་ 
མཚན་ཉིད། སྡུག་བསྡལ་གྱི་ཕུང་པོའི་ལྷག་མ་དང་བྲལ་བ་ཙམ་ཁ་སྤོ ས་ནས་དམན་པའི་ 
ལྷག་མེད་མྱང་འདས་ཀྱི་མཚན་ཉིད། སྒྲིབ་གཉིས་མ་ལུས་པར་སྤངས་པའི་སོ་སོར་བརྟགས་ 
འགོག མི་གནས་པའི་མྱང་འདས་ཀྱི་མཚན་ཉིད། གསུམ་པ་རྩོད་པ་སྤོང་པ་ལ། ཁོ་ན་ 
རེ། དམན་པའི་མྱང་འདས་གཉིས་ཞེས་ཞིབ་ཆ་མི་དགོས་ཏེ། ལྷག་བཅས་མྱང་འདས་ 
དང་ལྷག་མེད་མྱང་འདས་གང་རུང་ཡིན་ན་དམན་པའི་མྱང་འདས་ཡིན་པས་ཁྱབ་པའི་ཕྱིར། 
ཟེར་ན། ཐེག་ཆེན་གྱི་མྱང་འདས་ཆོས་ཅན། དེར་ཐལ། དེའི་ཕྱིར། དེར་ཐལ། ལྷག་ 


༠ སྐབས་དང་པོ། 
མེད་མྱང་འདས་ཡིན་པའི་ཕྱིར། གཞན་ཡང་། བྱང་སེམས་ཚོགས་ལམ་པའི་རྒྱུད་ཀྱི་ 
ལྷག་བཅས་མྱང་འདས་ཆོས་ཅན། དེར་ཐལ། དེའི་ཕྱིར་ཏེ། དེ་ཡོད་པའི་ཕྱིར། དེར་ 
ཐལ། ལྷག་བཅས་མྱང་འདས་ལ་གནས་པའི་ཉན་ཐོས་དགྲ་བཅོམ་པའི་རྟོགས་པ་སྔོ སྔོན་དུ་ 
སོང་བའི་བྱང་སེམས་ཚོགས་ལམ་པ་ཡོད་པའི་ཕྱིར། ་བྱས་པ་ལ་ཁོ་ན་རེ། དེ་བྱང་སེམས་ 
ཀྱི་མྤང་འདས་ཡིན་པར་ཐལ། དེ་བྱང་སེམས་ཚོགས་ལམ་པའི་རྒྱུད་ཀྱི་མྱང་འདས་ཡིན་ 
པའི་ཕྱིར་ཟེར་ན། དེ་ཐེག་ཆེན་གྱི་མྱང་འདས་ཡིན་པར་ཐལ། དེ་ཐེག་ཆེན་གང་ཟག་གི་ 
རྒྱུད་ཀྱི་མྱང་འདས་ཡིན་པའི་ཕྱིར།' ཁྱབ་པ་ཁས། ཁ་ཅིག གཟུགས་སྐུ་གཉིས་ལྷག་ 
བཅས་མྱང་འདས་དང་། ངོ་བོ་ཉིད་སྐུ་ལྷག་མེད་མྱང་འདས་ཡིན་ཏེ། སློབ་དཔོན་ཀླུའི་ 
བཤེས་གཉེན་གྱིས། ཕུང་པོར་བཅས་པ་མྱ་ངན་འདས། །ཐུབ་སྐུ་ཉིད་ལ་བརྗོད་པ་ཡིན།། 
ཕུང་པོ་ཀུན་དང་བྲལ་བའི་ཕྱིར། །ཆོས་ཀྱི་སྐུ་ལ་ཕུང་པོ་མེད། །ཅེས་གསུངས་པའི་ཕྱིར་ 
ན། དེ་ནི་སྒྲས་བསྟན་པ་ལ་དགོངས་ཀྱི། འོ་ན། གཟུགས་སྐུ་གཉིས་ཆོས་ཅན། མྱང་ 
འདས་མ་ཡིན་པར་ཐལ། འདུས་བྱས་ཡིན་པའི་ཕྱིར། ཁ་ཅིག སྲོག་དབང་དང་མི་ལྡན་ 
པའི་དྲག་བཅོམ་པ་ཡོད་པར་ཐལ། ཤི་བའི་གང་ཟག་ཡོད་པའི་ཕྱིར། དེར་ཐལ། འདས་ 
པའི་གང་ཟག་ཡོད་པའི་ཕྱིར་ན་མ་ཁུབ། འོ་ན། ཤི་བའི་སངས་རྒྱས་ཡོད་པར་ཐལ། འདས་ 
པའི་སངས་རྒྱས་ཡོད་པའི་ཕྱིར། འདོད་མི་ནུས་ཏེ། སངས་རྒྱས་འཕགས་པས་འཆི་ 
བདག་གི་བདུད་བཅོམ་པའི་ཕྱིར། ཁ་ཅིག དམན་པའི་མྱང་འདས་ཀྱིས་མྱང་འདས་ཀྱི་ 
གོ་མི་ཆོད་དེ། སངས་རྒྱས་མ་ཐོབ་པར་མྱང་འདས་མི་འཐོབ་པའི་ཕྱིར། དེར་ཐལ། རྒྱུད་ 
ཟབླ་ལས། དེས་ན་སངས་རྒྱས་མ་ཐོབ་པར། །མྱ་ངན་འདས་པ་མི་འཐོབ་སྟེ། །ཞེས་གསུངས་ 


པའི་ཕྱིར་ན། དེ་ནི་མི་གནས་པའི་མྱང་འདས་ལ་དགོངས་པ་ཡིན་ལ། དེ་ལྟར་ན་ཐེག་ 


སྐབས་དང་པོ། བ༢ 
དམན་དྲག་བཅོམ་པས་དྲག་བཅོམ་པའི་གོ་མི་ཆོད་པར་ཐལ། འདོད་པའི་ཕྱིར། འདོད་ 
ན། དྲག་བཅོམ་པ་བསད་པའི་མཚམས་མེད་ཀྱི་ལས་མེད་པར་ཐལ། དེས་དེའི་གོ་མི་ 
ཆོད་པ་གང་ཞིག ཐེག་ཆེན་དྲག་བཅོམ་པ་གསོད་མི་ནུས་པའི་ཕྱིར་རོ། རོ། །གཉིས་པ་ནི། 
རྟེན་གྱི་གང་ཟག་བྱང་ཆུབ་སེམས་དཔའ་འཁོར་བ་ཇྡི་སྲིད་པར་འགྲོ་བའི་དོན་བྱེད་པ་རྣམས་ 
ཆོས་ཅན། ཁྱོད་ཀྱིས་འབྲས་བུ་འགྲོ་བ་སྟེ། རིགས་ཅན་གསུམ་མཐའ་དག་གི་དོན་ སྒྲུབ་ 
པར་མཛད་པའི་ཐབས་ཡོད་དེ། ལམ་གསུམ་ཐམས་ཅད་བདེན་པའི་སྐྱེ་བ་མེད་པར་རྟོགས་ 
པའི་ལམ་ཤེས་ཀྱི་ངོ་བོ་གང་ཡིན་པ་ཉི ད་ཀྱིས་སྒྲུབ་པར་མཛད་པའི་ཕྱིར། 

སྨྲསྲ་པྲ། མཁས་མང་གཞུང་བརྒྱའི་དགོངས་དོན་ཆུ་གཏེར་ཆེ། །རྒྱལ་བ་གཉིས་ 
པའི་ལེགས་བཤད་བཅུ་གཉིས་བདག །འཁྲུལ་མེད་ལུང་དང་རིགས་པའི་རྟ་བདུན་གྱིས།། 
རྒྱལ་བསྟན་འཆི་མེད་ལམ་དུ་དྲངས་པ་ན། །གཟུར་གནས་བློ་ཡི་སྦྲང་རྩིའི་རྒྱལ་མཚན་ 
ཚལ། །ཅིག་ཅར་རབ་བཞད་ལོག་སྨྲའི་ཨུཏྟལ་དཀར། །ཟུམ་པའི་ངལ་བ་སྟེར་བ་མཉམ་ 
བྱས་ཚེ། །དྲགས་ལྡན་མེ་ཁྱེར་མི་སྨྲའི་ནགས་སུ་ཡིབ། །ཅེས་བྱ་བ་ནི་བར་སྐབས་ཀྱི་ 
ཚིགས་སུ་བཅད་པའོ།། 


ཆོས་འཁོར་ཇྲི་ལྟར་བསྐོར་བའི་ཚུལ་བཤད་པ། 
གསུམ་པ་རྣ མ་མའྤེ ན་གྱིས་ཆོས་འཁོར་བ སྐོར་བའི་བདག་རྐྱེ ན་བྱེད་པའི་ཡོཿ ན་ཏན་ 


དང་ལྡན་ཚུལ་ནི། ཤེས་བྱ་ཆོས་ཅན། ཆོས་འཁོར་བསྐོར་བ་པོའི་གང་ཟག་ཡོད་དེ། སངས་ 
རྒྱས་སྒོ་གསུམ་མི་མཐུན་པ་ལས་ཡང་དག་པར་བསྡམས་པའི་སྐུ་ཅན་ཞི་ལྷག་ཟུང་འབྲེལ་ 


༠༧ སྐབས་དང་པོ། 


ཀྱི་རྣལ་འབྱོར་ཅན་ཉན་རང་དག་ལས་གོང་ན་མེད་པའི་དབང་ཕྱུག་ཕུན་ཚོགས་མངའ་ཞིང་། 
དེ་དག་ལ་བཀས་མངའ་བསྒྱུར་བས་ན་གཙོ་བོ་རྣམས་ཀྱིས་བསྐོཿ ར་བའི་ཕྱིར། བཅོམ་ལྡན་ 
འདས་ཆོས་ཅན། ཁྱོད་ཀྱིས་ཐབས་གང་ལ་བརྟེན་ནས་བསྐོར་བ་ཡོད་དེ། ཆོས་རྣམས་ 
ཀྱི་རྒྱུ་འབྲས་ངོ་བོའི་རྣམ་པ་ཐམས་ཅད་སྐྱེ་བ་མེད་པར་ཐུགས་སུ་ཆུད་པའི་རྣམ་མཁྱེན་གང་ 
དང་ལྡན་ན་སྟེ། དེ་ལ་བརྟེན་ནས་བསྐོར་བའི་ཕྱིར། དེ་ཆོས་ཅན། ཁྱོད་ཀྱིས་འབྲས་བུ་ 
ཆོས་འཁོར་གང་བསྐོར་བ་ཡོད་དེ། གདུལ་བྱ་རྣམས་ཀྱི་ཉོན་མོངས་ཀྱི་སྦྱོད་པ་བརྒྱད་ཁྲི་ 
བཞི་སྟོང་གི་གཉེན་པོར་ཆོས་ཀྱི་ཕུང་པོ་བརྒྱད་ཁྲི་བཞི་སྟོང་གི་རང་བཞིན་གྱི་ཆོས་ཀྱི་འཁོར་ 
ལོ་མ་ལུས་པར་བརྗོད་བྱ་ཐབས་ཀྱི་རྣམ་པ་ཡོངས་སུ་རྫོགས་པའི་རྣམ་པ་ཐམས་ཅད་བསྐོར་ 
བར་མཛད་པའི་ཕྱིར། གཉིས་པ་ལ། དགག་གཞག་སྤོང་གསུམ་ལས། དང་པོ་ལ། ཁ་ 
ཅིག རང་གི་མི་མཐུན་ཕྱོགས་འཇོམས་ནུས་ཀྱི་ཡོན་ཏན་དེ་ཆོས་འཁོར་གྱི་མཚན་ཉིད་ 
ཟེར་ན། ྣམ་མཁྱེན་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། དེར་ཐལ། 
རྟོགས་པའི་ཆོས་འཁོར་ཡིན་པའི་ཕྱིར། དེར་ཐལ། ལམ་ཞུགས་ཀྱི་མཁྱེན་པ་ཡིན་པའི་ 
ཕྱིར། རྩ་བར་འདོད་ན། དེ་ཆོས་ཅན། ཁྱོད་ཀྱི་མི་མཐུན་ཕྱོགས་ཡོད་པར་ཐལ། ཁྱོད་ 
དེ་འཇོམས་ནུས་ཡིན་པའི་ཕྱིར། ཁ་ཅིག ལུང་རྟོགས་གང་རུང་གིས་བསྡུས་པའི་དམ་ 
ཆོས་དེའི་མཚན་ཉིད་ཟེར་ན། ཏི་ཁྲི་སྣང་བ་ཆོས་ཅན། མཚོན་བྱ་དེར་ཐལ། མཚན་ 
ཉིད་དེའི་ཕྱིར། དེར་ཐལ། བསྟན་བཅོས་རྣམ་དག་ཡིན་པའི་ཕྱིར། འདོད་ན། དེ་ཆོས་ 
ཅན། ལུང་གི་ཆོས་འཁོར་ཡིན་པར་ཐལ། ་ཆོས་འཁོར་གང་ཞིག ཅིག་ཤོས་མ་ཡིན་ 
པའི་ཕྱིར། - འདོད་ན། བཀའ་ཡིན་ཕར་ཐལ་ལོ། །གཞན་ཡང་འཕགས་པ་གྲོལ་སྡེ་དེ་ 


(༡༨ 2 ༡༡༢ ཕབ 


ཆོས་འཁོར་བསྐོར་བ་པོའི་གང་ཟག་ཡིན་པར་ཐལ། ཉི་ཁྲི་སྣང་བ་ལུང་གི་ཆོས་འཁོ་ ར་ 


སྐབས་དང་པོ། 3 
ཡིན་པའི་ཕྱིར། འདོད་ན། དེ་ཆོས་ཅན། དེ་ཆོས་འཁོར་རིམ་པ་གསུམ་དུ་བསྐོར་བ་པོ་ 
ཡིན་པར་ཐལ། འདོད་པའི་ཕྱིར། འདོད་ན། གདུལ་བྱ་རིགས་ཅན་གསུམ་གྱི་ཆེད་དུ་ 
ཆོས་འཁོར་རིམ་པ་གསུམ་བསྐོར་བ་པོ་ཡིན་པར་ཐལ་ལོ། །ཁ་ཅིག བཤད་པས་གདུལ་ 
བྱའི་རྒྱུད་ལ་འཕོ་བྱ་འཕོ་བྱེད་གང་རུང་དུ་གྱུར་པའི་རྣམ་དཀར་གྱི་ཡོན་ཏན། དེའི་མཚན་ 
ཉིད་ཟེར་ན། རྣམ་མཁྱེན་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ 
ན། མདོ་ལས། ཉིད་ཀྱི་རྟོགས་པ་གཞན་ལ་སྤོ་མིན་ཏེ། །ཆོས་ཉིད་བདེན་པ་བསྟན་ 
པས་གྲོལ་བར་འགྱུར། །ཞེས་གསུངས་པ་མི་འཐད་པར་ཐལ་ལོ། །རོང་ཊཱིཀ་པ་ན་རེ། 
སྟོན་པས་གསུངས་པའི་དམ་ཆོས་གང་ཞིག རང་གི་མི་མཐུན་ཕྱོགས་གཅོད་པ་དེ་དེའི་ 
མཚན་ཉིད་ཟེར་ན། ལྷག་པ་ཚུལ་ཁྲིམས་ཀྱི་བསླབ་པ་ཆོས་ཅན། མཚོན་བྱ་དེར་ཐལ། 
མཚན་ཉིད་དེའི་ཕྱིར། དང་པོ་དེར་ཐལ། སྟོན་པས་གསུངས་པ་གང་ཞིག དམ་ཆོས་ 
ཡིན་པའི་ཕྱིར། དང་པོ་དེར་ཐལ། སྟོན་པས་དེ་གསུངས་པའི་ཕྱིར། མ་གྲུབ་ན། སྟོན་ 
པས་བརྗོད་བྱ་ལྷག་པ་ཚུལ་ཁྲིམས་ཀྱི་བསླབ་པ་གསུངས་པར་ཐལ། དེས་རྗོད་བྱེད་འདུལ་ 
བའི་སྡེ་སྣོད་གསུངས་པའི་ཕྱིར། རྩ་རྟགས་གཉིས་པ་དེར་ཐལ། དེས་སྒྲིབ་པ་སྤོ༔ ང་ནུས་ 
པའི་ཕྱིར་ཏེ། དེ་ཉམས་སུ་བླངས་པས་ལེན་པ་པོའི་སྦྲིབ་པ་སྤོཿ ང་ནུས་པའི་ཕྱིར། རྩ་བར་ 
འདོད་ན། རྟོགས་པའི་ཆོས་འཁོར་ཡིན་པར་ཐལ། གང་རུང་གང་ཞིག ཅིག་ཤོས་མ་ 
ཡིན་པའི་ཕྱིར། འདོད་ན། ལམ་ཞུགས་ཀྱི་མཁྱེན་པ་ཡིན་པར་ཐལ། འདོད་པའི་ཕྱིར། 
འདོད་མི་ནུས་སོ། །བ་ཅིག བཀའ་དང་ལམ་ཞུགས་ཀྱི་སྤངས་རྟོགས་གང་རུང་གིས་ 
བསྡུས་པའི་དམ་ཆོས་དེའི་མཚན་ཉིད་ཟེར་ན། འགོག་བདེན་ཆོས་ཅན། མཚོན་བྱ་དེར་ 
ཐལ། མཚན་ཉིད་དེའི་ཕྱིར། དེར་ཐལ། ལམ་ཞུགས་ཀྱི་སྤངས་པས་བསྡུས་པའི་ཕྱིར། 


= སྐབས་དང་པོ། 


རྩ་བར་འདོད་མི་ནུས་ཏེ། རྟག་པ་ཡིན་པའི་ཕྱིར། ཁ་ཅིག སྟོན་པས་ཆོས་འཁོར་གསུམ་ 
པོ་རིམ་ཅན་དུ་བསྐོར་ཟེར་ན། མི་འཐད་པར་ཐལ། དེས་དེ་ཅིག་ཅར་དུ་བསྐོར་བའི་ཕྱིར། 
དེར་ཐལ། བཀའ་དང་པོ་བདེན་བཞིའི་ཆོས་འཁོར་དང་དུས་མཉམ་དུ་གསུངས་པའི་བཀའ་ 
ཐ་མ་ལེགས་པར་རྣམ་པར་ཕྱེ་བའི་ཆོས་འཁོར་ཡོད་པའི་ཕྱིར། མ་གྲུབ་ན། བཀའ་ཐ་མ་ 
ལེགས་པར་རྣམ་པར་ཕྱེ་བའི་ཆོས་འཁོར་ཡིན་ན། དུས་ཐ་མར་གསུངས་པའི་མདོ་ཡིན་ 
པས་ཁྱབ་པར་ཐལ། མ་གྲུབ་པ་དེའི་ཕྱིར། འདོད་ན། འཁོར་ལོ་གསུམ་སྟོན་པའི་སྐུ་ 
ཚེའི་ཚིགས་ཀྱི་སྒོ་ནས་འཇོག་རིགས་པར་ཐལ། འདོད་པའི་ཕྱིར། འདོད་ན། དྲང་ 
ངེས་རྣམ་འབྱེད་ལས། དགོངས་འགྲེལ་ལས། འཁོར་ལོ་རིམ་པ་གསུམ་གསུངས་པ་ནི་ 
འཁོར་གྱི་འདུ་ཐེབས་དང་། སྟེ ན་པའི་སྐུ་ཚེའི་ཚིགས་ལ་སོགས་པས་འདོག་པ་མིན་གྱི། 
ཞེས་གསུངས་པ་མི་འཐད་པར་ཐལ་ལོ། །གཞན་ཡང་། སྟོན་པས་ཡུལ་ལྟ་ར་ཆཱ་སིར་ 
གསུངས་པའི་བདེན་བཞིའི་ཆོས་འཁོར་དེ། སྟོན་པས་ཞིང་འདིར་ཆོས་འཁོར་བསྐོར་བའི་ 
ཐོག་མ་ཡིན་པར་ཐལ། དེས་ཆོས་འཁོར་གསུམ་རིམ་ཅན་དུ་བསྐོར་བའི་ཕྱིར། འདོད་ 
ན། དེ་འཚང་རྒྱ་ཚུལ་བསྟན་ནས་ཞག་ཞེ་དགུའི་བར་དུ་ཆོས་འཁོར་མ་བསྐོར་བར་བཤད་ 
པ་དེ་སྒྲ་རྡི་བཞིན་དུ་ཁས་ལེན་རིགས་པར་ཐལ། དེ་ཆོས་འཁོརབསྐོར་བའི་ཐོག་མ་ཡིན་ 
པའི་ཕྱིར། འདོད་ན། གདུལ་བྱ་ལ་ཆོས་མི་སྟོན་པའི་མཆོག་གི་སྤྲུལ་སྐུ་ཡོད་པར་ཐལ། 
འདོད་པའི་ཕྱིར། འདོད་མི་ནུས་སོ། །གཞན་ཡང་། དེས་ཆོས་འཁོར་གསུམ་ཅིག་ 
ཅར་དུ་བསྐོར་བར་ཐལ། གསང་བ་བསམ་གྱིས་མི་ཁྱབ་པའི་མདོ་ལས། ཞི་བའི་བློ་གྲོས། 
གང་གི་ཚེ་བཅོམ་ལྡན་འདས་ཀྱིས་འདི་སྐད་དུ་ཀོའུ་ཏྱི་རྒྱ་ལ་མིག་མི་རྟག་གོ་ཞེས་བཀའ་ 
སྩལ་པ་དེའི་ཚེ། སྡུག་བསྔལ་གྱིས་འདུལ་བ་རྣམས་ཀྱིས་ནི་མིག་སྡུག་བསྔལ་ལོ་ཞེས་ 


སྐབས་དང་པོ། 


55 
ཐོས་སོ། །བདག་མེད་ པས་འདུལ་བ་རྣམས་ཀྱིས་ནི་མིག་བདག་ ་མེད་དོ་ཞེས་ཐོས་སོ། །སྟོང་ 
པ་ཉིད་ཀྱིས་འདུལ་བ་རྣམས་ཀྱིས་མིག་སྟོང་པ་ཉིད་དོ་ཞེས་ཐོས་སོ། 1 ། །ཞི་བས་འདུལ་བ་ 
རྣམས་ཀྱིས་ནི་མིག་ཞི་བའོ་ཞེས་ཐོས་སོ། །དབེན་པས་ འདུལ་བ་རྣམས 'ཀྱིས་ནི་མིག་དབེན་ 
པའོ་ཞེས་ཐོས་སོ། །མི་རྟག་པས་འདུལ་བ་རྣམས་ཀྱིས་ནི ་མིག་མི་རྟག་གོ་ཞེས་ཐོས་སོ།། 
ཞེས་གསུངས་པའི་ཕྱིར། ཁ་ཅིག སྟོན་པས་མཛད་པ་བཅུ་གཉིས་ཀྱི་ཚུལ་ཅི ག་ཅར་དུ་ 
བསྟན་པར་ཐལ། དེས་ཆོས་འཁོར་གསུམ་ཅིག་ཅར་དུ་བསྐོར་བའི་ཕྱིར། འདོད་ན། སྟོན་ 
པས་ཁྱིམ་ན་བཞུགས་པའི་མཛད་པ་དང་རབ་ཏུ ་བུང་བའི་མཛད་པ་གཉི ས་ཅིག་ཅར་དུ་མཛད་ 
པར་ཐལ། འདོད་པའི་ཕྱིར། འདོད་ན། ཁྱིམ་པ་དང་རབ་བྱུང་གི ་གཞི་མཐུན་ཡོད་པར་ 
ཐལ་ལོ། །ཟེར་ན་མ་ཁུབ། ཁ་ཅིག ཆོས་འཁོར་ཅིག་ཅར་དུ་བསྐོ་ ར་བའི་དོན་ལ་ལྟ་ར་ 
ཌླཾ་སིར་བཀའ་དང་པོ་བདེན་བཞིའི་ཆོས་འཁོར་གསུངས་པའི་མཛད་པ་དང་། བྱ་རྒོད་ཕུང་ 
པོའི་རིར་ཤེར་ ཕྱིན་གྱི་མདོ་གསུངས་པའི་མཛད་པ་ཅིག་ཅར་དུ་བསྟན་པ་ཡིན་ཏེ། སྟོན་ 
པས་སྤྲུལ་པ་ མི་ འདྲ་བ་དུ་མ་ཅིག་ཅར་དུ་བསྟན་པའི་ཕྱིར་ཟེར་ན། སྟེན་པས་ཆོས་འཁོར་ 
ཐམས་ཅད་ཅིག་ཅར་དུ་བསྐོཿ ར་བར་ཐལ། དམ་བཅའ་འཐད་པའི་ཕྱིར། འདོད་ན། འདུལ་ 
བ་ལུང་སྡེ ་བཞི་ཅིག་ཅར་དུ་གསུངས་པར་ཐལ། འདོད་པའི་ཕྱིར། འདོད་ན། སྔོན་ 
ཆོག་དང་ད་ཆོག་གཉིས་ཅིག་ཅར་དུ་བཅས་པར་ཐལ། འདོད་མི ་ནུས་སོ། ། །གཉིས་པ་ 
རང་ལུགས་ནི། སངས་རྒྱས་ཀྱི་བཀའ་དང་ལམ་ཞུགས་ཀྱི་མཁྱེན་པ་གང་རུང་གིས་བསྡུས་ 
པའི་རྣམ་དཀར་གྱི་ཡོན་ཏན་དེ། ཆོས་འཁོར་གྱི་མཚན་ཉིད། དེ་ལ་ལུང་རྟོགས་གཉིས་ 
ལས། སངས་རྒྱས་ཀྱི་བཀས་བསྡུས་པའི་རྣམ་དཀར་གྱི་ཡོན་ཏན་སྔ་མའི་མཚན་ཉིད། ལམ་ 
ཞུགས་ཀྱི་མཁྱེན་པས་བསྡུས་པའི་རྣམ་དཀར་གྱི་ཡོན་ཏན་ཕྱི་མའི་མཚན་ཉིད། དང་པོ་ 


བ6 སྐབས་དང་པ། 
ལ། རྒྱས་པར་དབྱེ་ན་ཆོས་ཕུང་བརྒྱད་ཁྲི་བཞི་སྟོང་། གཉིས་པ་ལ་ལམ་ལྔ་གསུམ་བཅོ་ 
ལྔ་སོགས་ཡོད། ཆོས་ཕུང་གི་ཚད་ནི་གླང་པོ་ཆེ་ས་ལ་རབ་བརྟན་གྱིས་ཇི་ཙམ་ཁུར་བར་ 
འོས་པའི་སྣག་ཚས། ཆོས་ཀྱི་ཕུང་པོ་གཅིག་འབྲི་བར་ནུས་ཏེ། སློབ་དཔོན་ཆོས་ཀྱི་ 
བཤེས་གཉེན་གྱི་ཚིག་གསལ་ལས། ཐེག་པྱ་བ་ན་མེད་པའི་དབང་དུ་བྱས་ཏེ་དབང་པོའི་ 
གླང་པོ་ཆེ་རབ་བརྟན་གྱིས་རི་ཙམ་ཁུར་བར་འོས་པའི་སྣག་ཚས་ཆོས་ཀྱི་ཕུང་པ་གཅིག་འབྲི་ 
བར་ནུས་སོ། །ཞེས་གསུངས་པའི་ཕྱིར། དེ་ལྟར་འཛམ་གླིང་འདིར་གསུང་རབ་དེ་ཙམ་ 
མེད་པ་ཅི་ཡིན་སྙམ་ན། ཕལ་ཆེར་ནི་ཀླུ་ཡུལ་ན་བཞུགས་ཏེ། སློབ་སྤྲིངས་ལས། བསྟན་ 
པ་རིན་ཆེན་མཆོག་ལྟར་བཟང་ལ་འཕན་མེད་པ། །རྣམ་པར་དག་ཚུལ་གང་ཡིན་ཀླུ་མགོའི་ 
གདེངས་ཀ་ཅན། །ཆེན་པོ་རྣམས་ཀྱིས་གཙུག་གི་རྒྱན་བཞིན་གུས་མནོས་ནས། །ས་ཡི་ 
གཏིང་ན་གནས་པའི་རབ་རིབ་སེལ་བར་བྱེད། །ཅེས་གསུངས་པའི་ཕྱིར། གསུམ་པ་ 
རྩོད་པ་སྤོང་བ་ལ། ཁོ་ན་རེ། མངོན་རྟོགས་རྒྱན་ཆོས་ཅན། རང་ལུགས་ཀྱི་ཆོས་འཁོར་ 
གྱི་མཚན་ཉིད་དེར་ཐལ། མཚོན་བྱ་དེའི་ཕྱིར། དེར་ཐལ། དོན་མངོན་པར་རྟོགས་པ་ 
བརྒྱད་པོ་རྟོགས་པའི་ཆོས་འཁོར་ཡིན་པའི་ཕྱིར་ན་མ་ཁྱབ། ཁ་ཅིག མངོན་རྟོགས་རྒྱན་ 
ཆོས་ཅན། སྟོན་པའི་གསུངས་པའི་དམ་ཆོས་ཡིན་པར་ཐལ། དེས་ལུང་ལས་གསུངས་ 
པའི་དམ་ཆོས་ཡིན་པའི་ཕྱིར་ན་མ་ཁྱབ། དེར་ཐལ། སྟེན་པའི་ལུང་གི་བརྗོད་བྱར་གྱུར་ 
པའི་དམ་ཆོས་ཡིན་པའི་ཕྱིར། ཁ་ཅིག བསྟན་བཅོས་རྣམ་དག་ཡིན་ན་ལུང་གི་ཆོས་ 
འཁོར་ཡིན་པས་ཁྱབ་པར་ཐལ། རྟོགས་པའི་བསྟན་པ་ཡིན་ན་རྟོགས་པའི་ཆོས་འཁོར་ 
ཡིན་པས་ཁུབ་པའི་ཕྱིར། ཟེར་ན་ལམ་མ་ཞུགས་ཀྱི་གང་ཟག་གི་རྒྱུད་ཀྱི་བསླབ་པ་གསུམ་ 
ཆོས་ཅན། དེར་ཐལ། ་དེའི་ཕྱིར། དེར་ཐལ། སྤྱིར་བསྲབ་པ་གསུམ་རྟོགས་པའི་བསྟན་ 


སྐབས་དང་པོ། ངཿ 


པ་ཡིན་པའི་ཕྱིར། དེར་ཐལ། མདོ་ལས། སྡིག་པ་ཅི་ཡང་མི་བྱ་ཞིང་། །ཞེས་སོགས་ 
གསུངས་པའི་ཕྱིར། ཁ་ཅིག འདུལ་བ་མདོ་རྩ་བ་སྟོན་པས་གསུངས་པར་ཐལ། ལྷག་ 
པ་ཚུལ་ཁྲིམས་ཀྱི་བསླབ་པ་སྟོན་པས་གསུངས་པའི་ཕྱིར་ན། འདུལ་བ་མདོ་རྩ་བ་སྟོན་ 
པས་ཞལ་ནས་གསུངས་པར་ཐལ། ལྟག་པ་ཚུལ་ཁྲིམས་ཀྱི་བསླབ་པ་སྟོན་པས་ཞལ་ནས་ 
གསུངས་པའི་ཕྱིར། དེར་ཐལ། རྔོད་བྱེད་འདུལ་བའི་མདོ་ཞལ་ནས་གསུངས་པའི་ཕྱིར། 
འདོད་ན། མདོ་རྩ་སྟེན་པའི་ཞལ་ནས་གསུངས་པའི་ལུང་ཡིན་པར་ཐལ། འདོད་ན། དེ་ 
སྟོན་པའི་ལུང་ཡིན་པར་ཐལ། འདོད་ན། དེ་སྟོན་པའི་བཀའ་ཡིན་པར་ཐལ། འདོད་ 
མི་ནུས་སོ། །གཉིས་པ་བསྡུས་ཏེ་ཕྱག་འཚལ་བ་ནི། རྗེ་བཙུན་ཆོས་ཅན། ཁྱོད་ཀྱིས་ 
རྒྱན་རྩོམ་པའི་ཐོག་མར་ཡུམ་ལ་ཕྱག་འཚལ་བ་ཡིན་ཏེ། དེའི་ཐོག་མར་སངས་རྒྱས་ཉན་ 
ཐོས་དང་བྱང་ཆུབ་སེམས་དཔའ་ལ་སོགས་པས་ཡོངས་སུ་བསྐོར་བའི་བཞེད་དོན་དེ་སྒྲུབ་ 
པར་བྱེད་པ་ཉིད་ཀྱི་ཡུམ་དེ་ལ་འདུད་པའི་ཕྱིར།། 
གཉིས་པ་རྒྱས་པ་ལ་དད་པའི་གང་ཟག་ལ་ཕྱེ་སྟེ་བཤད་པ་ལ། བསྟན་བཅོས་ཀྱི་ 
དགོས་པའི་དོན་དང་། བསྡུས་པའི་དོན་དང་། ཚིག་གི་དོན་ནོ། །དང་པོ་ལ། བསྟན་ 
བཅོས་བརྩམས་པ་ལ་དགོས་མེད་ཀྱི་དྭོགས་པ་སོ་སོར་སྤངས་ནས་བརྗོད་བྱ་མཁྱེན་གསུམ་ 
སྤྱིའི་རྣམ་གཞག་བཤད་པ། མདོ་དང་ཟློས་པའི་སྐྱོན་སྤངས་ནས་དགོས་པ་ཡོད་པར་སྒྲུབ་ 
པའོ། །དང་པོ་ལ། རྩོད་པ་དང་ལན་གཉིས། དང་པོ་ལ། ཚིག་དོན་དང་། མཐའ་ 
དཔྱད་པ་གཉིས། དང་པོ་ནི། ཁོ་ན་རེ། དེས་ན་དེ་ལྟར་ཡུམ་ལ་ཕྱག་འཚལ་བ་དང་ 
བསྟོ ད་པ་སྔོན་དུ་འགྲོ་བའི་བསྟན་བཅོས་མངོན་རྟོགས་རྒྱན་རྩོམ་ན། ཆོས་རབ་ཏུ ་རྣམ་ 
འབྱེད་ཀྱི་ཤེས་རབ་སྐྱེད་པའི་ཕྱིར་དུ་གཞི་དང་། མི་མཐུན་ཕྱོགས་སེལ་བའི་ཕྱིར་དུ་གཉེན་ 


ཅེ སྐབས་དང་པོ། 


པོ་དང་། ཤེས་བྱ་མ་ལུས་པ་ཤེས་པའི་ཕྱིར་དུ་རྣམ་པ་ཙམ་ཞིག་བརྗོད་བྱར་བསྡུས་པ་རྣམས་ 
ལས། གང་ཡང་རུང་བ་ཞིག་བསྡུས་པ་མཛད་བརྟག་ན་ཞེས་དྲིས་པ་ལ། ཤེས་བྱ་ཆོས་ 
ཅན། ཕྱོཊ་དང་པོ་ལྟར་ན་ནི་བསྟན་བཅོས་བརྩམས་པའི་འབད་པ་དོན་མེད་པ་ཡིན་ཏེ། ཆོས་ 
མངོན་པ་དང་ཟློས་པའི་སྐྱོན་འདི་ལྟར་ཤེས་རབ་ཀྱི་ཕ་རོལ་ཏུ་ཕྱིན་པ་མངོན་རྟོགས་རྒྱན་འདི་ 
ལས་ནི། ཆོས་རྣམས་ཀྱི་རང་སྤྱིའི་མཚན་ཉིད་གཏན་ལ་འབེབས་པའི་མཚན་ཉིད་ཀྱི་བསྟན་ 
བཅོས་དག་ལས་མ་སྨོས་པའི་གཞི་གང་ཡིན་དེ་འབྱུང་བ་ནི་མེད་པའི་ཕྱིར། ཤེས་བྱ་ཆོས་ 
ཅན། བསྟན་བཅོས་འདི་ལ་བརྟེན་ནས། གཉེན་པོ་འདི་སྤང་བྱ་གང་གི་གཉེན་པོ་ཡིན་ 
པར་ཁོང་དུ་ཆུད་པར་མི་འགྱུར་བར་ཐལ། བསྟན་བཅོས་འདིས་སྤང་བྱ་ཀུན་ནས་ཉེན་མོངས་ 
པའི་དངོས་པོ་བརྗོད་བྱར་མ་བསྡུས་པའི་ཕྱིར། དེར་ཐལ། གཏེན་པོ་རྣམ་པར་བྱང་བའི་ 
དངོས་པོ་ཙམ་ཞིག་བརྗོད་བྱར་བསྡུས་པའི་ཕྱིར། འོ་ན། བསྟན་བཅོས་འདིས་དོན་གཉེར་ 
གྱི་སྐྱེས་བུ་ལ་ཉེར་མཁོ་ཅུང་ཟད་ཀྱང་མ་བསྟན་པར་ཐལ། འདིས་རྣམ་པ་གཞི་མེད་ཙམ་ 
ཞིག་བརྗོད་བྱར་བསྡུས་པའི་ཕྱིར། ཁུྱབ་པ་ཡོད་དེ། ཕུང་སོགས་ཀྱི་ཚོགས་པའི་གཞི་ 
དང་འབྲེལ་བའི་དོན་བསྟན་བཅོས་འདི་ལ་བརྟེན་ནས་རྟོགས་པ་མེད་པའི་ཕྱིར། འདི་བརྩམས་ 
པ་ལ་དོན་མེད་པར་ཐལ། དོན་གཉེར་ཅན་ལ་དོན་ཅུང་ཟད་ཀྱང་མ་བཤད་པའི་ཕྱིར། དེས་ 
ན་བསྟན་བཅོས་བརྩམས་པ་དོན་མེད་པ་ཡིན་ནོ་སྟམ་དུ་དཔྱོད་ལྡན་གཞན་དག་སེམས་པར་ 
འགྱུར་བ་མ་ཡིན་ནམ་ཞེ་ན། གཉིས་པ་མཐའ་དཔྱད་པ་ལ། ཁ་ཅིག གཞིས་གཞི་ཤེས་ 
ཁོ་ན། གཉེན་པོས་ལམ་ཤེས་ཁོ་ན། རྣམ་པས་རྣམ་མཁྱེན་ཁོ་ན་མཚོན་ཟེར་ན། གཞི་ 
གཉེན་རྣམ་པའི་ཕྱོགས་གསུམ་གྲིས་གཞི་ཤེས། ལམ་ཤེས། རྣམ་མཁྲེན་གསུམ་རེ་རེ་ 
ནས་མི་མཚོན་པར་ཐལ། དམ་བཅའ་འཐད་པའི་ཕྱིར། འདོད་ན། དེར་ཐལ། གཞི་ལ་ 


སྐབས་དང་པོ། 


བ9° 
བཀར་ན་གཞི་བདེན་པ་བཞི་རྣམ་པ་བདེན་བཞིའི་ཁྱད་ཆོས། གཉེན་པོ་བདེན་བཞི་རྟོགས་ 
པའི་གཞི་ཤེས་ཞེས་འཇོག་ནུས་པའི་ཕྱིར། དེས་མཚོན་ཏེ་གཞི་བདེན་བཞི་རྣམ་པ་བདེན་ 
བཞིའི་སྟེང་གི་ཆོས་ཀྱི་བདག་མེད་གཏེན་པོ་བདེན་བཞི་རྟོགས་པའི་ལམ་ཤེས། དེས་རྣམ་ 
མཁྱེན་ལ་ཡང་འགྲེའོ། །ཁ་ཅིག གཞི་བདེན་བཞི་ཁོ་ན་རྒྱན་གྱི་བརྡོད་བྱ་ཡིན་ཟེར་ན། 
གཉེན་པོ་སོགས་དེའི་བརྗོད་བྱ་མ་ཡིན་པར་ཐལ། འདོད་པའི་ཕྱིར། ཁུབ་པ་ཡོད་དེ། 
ཁོ་ནའི་སྒྲས་གཞན་འགོག་པའི་ཕྱིར། དེར་ཐལ། སྲིད་སྒྲུབ་ཁོ་ན་འཕོང་སྐྱེན་ཞེས་པས་ 
གཞན་འཕོང་མི་སྐྱེན་པ་བསྟན་པའི་ཕྱིར། གཉིས་པ་ལ་བཞི། ལན་དངོས། ཤེས་བྱེད་ 
ཀྱི་ལུང་དགོད། ལུང་གི་དོན་བཤད། དོན་བསྡུས་པའོ། །དང་པོ་ནི། མངོན་རྟོགས་ 
རྒྱན་ཆོས་ཅན། ཁྱོད་ཀྱི་གཞི་གཉེན་རྣམ་གསུམ་གང་རུང་གཅིག་ཁོ་ན་བརྗོད་བྱར་བྱས་ 
པའི་སྒོ་ནས། སྐྱོན་དེ་ནི་ཡོད་པ་མ་ཡིན་ཏེ། གང་གི་ཕྱིར་ན་ཁྱོད་ཀྱིས་དེ་གསུམ་ག་ 
བརྗོད་བྱར་བྱས་ཤིང་། དེ་གསུམ་གྱི་ཕྱོགས་གསུམ་ཅར་གྱིས་ཀྱང་མཁྱེན་གསུམ་མཚོན་ 
པའི་སྒོ་ནས་ཁྱོད་ཀྱི་བརྗོད་བྱར་བསྡུས་པའི་ཕྱིར། ཤེས་བྱ་ཆོས་ཅན། སྐབས་འདེར་མཁྱེན་ 
གསུམ་གཏན་ལ་འབེབས་པའི་རྒྱུ་མཚན་ཡོད་དེ། འཕགས་བཞིའི་མངོན་པར་རྟོགས་པ་ 
མཐའ་དག་གཏན་ལ་འབེབས་པར་འདོད་པས་ན། ཉན་ཐོས་དང་རང་སངས་རྒྱས་དང་བྱང་ 
ཆུབ་སེམས་དཔའ་དང་བླ་ན་མེད་པའི་སངས་རྒྱས་རྣམས་ཀྱི་མངོན་རྟོགས་ཀུན་གོ་རིམ་ཇྲི་ 
ལྟ་བ་བཞིན། གཞི་ཤེས་དང་། ལམ་ཤེས་དང་། རྣམ་མཁྱེན་དང་། ཐམས་ཅད་མཁྱེན་ 
པ་ཉིད་གསུམ་གྱིས་བསྡུས་པའི་ཕྱིར། གཉིས་པ་ལ། ཡུམ་བར་མའི་ཤེས་བྱེད་དང་། 
བསྡུས་པའི་ཤེས་བྱེད་དང་། རྒྱས་པའི་ཤེས་བྱེད་ཁ་འཕངས་པའོ། །དང་པོ་ལ། མདོར་ 
བསྟན་པ་དང་། .རྒྱས་པར་བཤད་པ་གཏཉིས་ཀྱི་དང་པོ་ནི། ཤེས་བྱ་ཆོས་ཅན། མཁྱེན་ 


༠༠ སྐབས་དང་པོ། 
བར་མ་ལས། རྒྱལ་བས་རབ་འབྱོར་ཞེས་བོས་ནས། ཐམས་ཅད་ཤེས་པ་ཉིད་ནི་རྣམ་གཞག་ 
དང་སྐྱེ་བ་གཉིས་ཀྱི་རྟེན་ལས། དང་པོའི་དབང་དུ་བྱས་ནས་ཉན་ཐོས་དང་རང་སངས་རྒྱས་ 
རྣམས་ཀྱི་མངོན་པར་རྟོགས་པ་ཡིན་ནོ། །ལམ་ཤེས་པ་ཉིད་ནི་སྔ་མ་དང་འདྲ་བར་མངོན་ 
རྟོགས་རིགས་སོ་སོར་འབྱེད་པའི་རྟེན་གྱི་དབང་དུ་བྱས་ནས་བྱང་ཆུབ་སེམས་དཔའ་རྣམས་ 
ཀྱི་མངོན་པར་རྟོགས་པ་ཡིན་ནོ། །རྣམ་པ་ཐམས་ཅད་མཁྱེན་པ་ཉིད་ནི་རྣམ་གཞག་དང་ 
སྐྱེ་བའི་རྟེན་གཉིས་ཀ་ལྟར་ན་ཡང་། དེ་བཞིན་གཤེགས་པ་དགྲ་བཅོམ་པ་ཡང་དག་པར་ 
རྫོགས་པའི་སངས་རྒྱས་ཀྱི་མངོན་པར་རྟོགས་པ་ཡིན་ནོ་ཞེས་གསུངས་པའི་ཕྱིར། གཉིས་ 
པ་ལ། གཞི་ཤེས་ཀྱིས་ཉན་རང་གི་མངོན་རྟོགས་བསྡུས་ཚུལ། ལམ་ཤེས་ཀྱིས་བྱང་སེམས་ 
ཀྱི་མངོན་རྟོགས་བསྡུས་ཚུལ། རྣམ་མཁྱེན་གྱིས་སངས་རྒྱས་ཀྱི་མངོན་རྟོགས་བསྡུས་ཚུལ་ 
ལོ། །དང་པོ་ལ། དྲི་བ་དང་། ལན་ནོ། །དང་པོ་ནི། ཤེས་བྱ་ཆོས་ཅན། ཐམས་ཅད་ 
ཤེས་པ་ཞེས་སོགས་ལས་བརྩམས་ཏེ་དྲི་བ་ཞུས་ཚུལ་ཡོད་དེ། བཅོམ་ལྡན་འདས་ཞེས་ 
བོས་ནས། རྒྱུ་མཚན་དང་དགོས་པ་ཅིའི་སླད་དུ་ཐམས་ཅད་འཚལ་བ་ཉིད་ཉན་ཐོས་དང་ 
རང་སངས་རྒྱས་རྣམས་ཀྱི་མངོན་རྟོགས་སུ་གསུངས་པ་ལགས་ཞེས་ཞུས་པའི་ཕྱིར། གཉིས་ 
པ་ནི། ཤེས་བྱ་ཆོས་ཅན། ཉན་ཐོས་དང་རང་སངས་རྒྱས་རྣམས་ཀྱི་མངོན་རྟོགས་ནི། ཐམས་ 
ཅད་ཤེས་པ་ཉིད་ཀྱིས་བསྡུས་ཞེས་བྱ་བ་ཡིན་ཏེ། རབ་འབྱོར་ཞེས་བོས་ནས། གཞི་ཐམས་ 
ཅད་ནི་ཕྱི་དང་ནང་གི་ཆོས་སྐྱེ་མཆེད་བཅུ་གཉིས་པོ་རྣམས་རྡི་སྟེད་པ་འདི་ཙམ་ཡིན་ལ། དེ་ 
དག་ཀྱང་ཉན་ཐོས་དང་རང་སངས་རྒྱས་རྣམས་ཀྱིས་མི་རྟག་སོགས་བཅུ་དྲུག་གིས་ཁྱད་པར་ 


དུ་བྱས་ནས། མངོན་སུམ་དུ་ཤེས་པའི་གཞི་ཤེས་ཡོད་ཀྱི། ལམ་གསུམ་པོ་ཐམས་ཅད་ 


སྐབས་དང་པོ། 6༢ 
ཀྱིས་ཀྱང་ངེས་པར་འབྱུང་བཞིན་པ་མ་ཡིན་པས་ལམ་ཤེས་མེ ད་ལ། རྣམ་པ་ཐམས་ཅད་ 


མངོན་སུ མ་དུ་རྟོགས་པ་ཡང་མ་ཡི ན་པས་རྣམ་མཁྱེན་མེད་པ་དེའི་ཕྱིར།། 


རྫོགས་སྨི ན་སྦྱངས་གསུམ་བྱས་པའི་ཚད་དང་འདེར་བསྟ ན་ 
ཡང་དག་མཐའ་བཤད་པ། 


གཉིས་པ་ལ། དྲི་བ་དང་། ལན་གཉིས་ལས། དང་པོ་ནི། ཤེས་བྱ་ཆོས་ཅན། 
ལམ་ཤེས་པ་ཉིད་ནི་ཞེས་སོགས་ལས་བརྩམས་ཏེ་དྲི་བ་ཞུས་ཚུལ་ཡོད་དེ། བཅོམ་ལྡན་ 
འདས་ཅིའི་སླ ད་དུ་ལམ་གསུ་ མ་གྱི་རྣམ་པ་འཚལ་བ་སྟེ་ཤེས་པ་ཉིད་བྱང་ཆུབ་སེམས་དཔའ་ 
རྣམས་ཀྱི་མངོན་རྟོགས་སུ་གསུངས་པ་ལགས་ཞེས་ཞུས་པའི་ཕྱིར། གཉིས་པ་ལན་ལ། 
ཚིག་དོན་དང་། མཐའ་དཔྱད་པ་གཉིས། དང་པོ་ནི། བྱང་ཆུབ་སེམས་དཔའ་རྣམས་ཀྱི་ 
ནི་མངོན་རྟོགས་ཆོས་ཅན། ལམ་གྱིས་རྣམ་པ་ཤེས་པ་ཉིད་ཅེས་བྱ་བས་བསྡུས་པ་ཡིན་ཏེ། 
ཐབས་ཤེས་ཀྱིས་ཟིན་པའི་རྒྱལ་སྲས་རྣམས་ཀྱི་མངོན་རྟོགས་ཡིན་པའི་ཕྱིར། ཤེས་བྱ་ཆོས་ 
ཅན། བྱང་སེམས་ཀྱི་མངོན་རྟོགས་ཤེས་རབ་ཁྱད་པར་ཉན་གྱིས་བསྡུས་ཏེ། ཤེས་རབ་ 
རྣམ་པར་དག་པ་དང་ལྡན་པས་གདམས་པ་རབ་འབྱོར་བྱང་ཆུབ་སེམས་དཔའ་རྣམས་ཀྱིས་ 
ནི་ཉན་ཐོས་ཀྱི་ལམ་གང་ཡིན་པ། གང་ཟག་གི་བདག་མེད་རྟོགས་པའི་ཡེ་ཤེས་དང་། རང་ 
སངས་རྒྱས་ཀྱི་ལམ་གང་ཡིན་པ་གཟུང་འཛིན་རྫས་ཐ་དད་ཀྱིས་སྟོང་པར་རྟོགས་པའི་ཡེ་ཤེས་ 
དང་། སངས་རྒྱས་ཀྱི་ལམ་གང་ཡིན་པ་ཆོས་ཐམས་ཅད་བདེན་མེད་དུ་རྟོགས་པའི་ལམ་ 


གསུམ་པོ་ཐམས་ཅད་དང་པོར་རྒྱུད་ལ་བསྐྱེད་པར་བྱ་ཞི ང་། དེ་ནས་ལམ་ཐམས་ཅད་མངོན་ 


༠༧ སྐབས་དང་པོ། 
སུམ་དུ་ཤེས་པར་བྱའོ། །ལམ་གསུམ་པོ་དེ་དག་ཀྱང་སྤངས་རྟོགས་ཀྱི་སྒོ་ནས་ཡོངས་སུ་ 
རྫོགས་པར་བྱ་ཞིང་། གསུམ་པོ་དེ་དག་གི་ཐུན་མོང་གི་ལམ་གྱི་བྱ་བ་སེམས་ཅན་སྨིན་པ་ 
ཡང་བྱ་ལ་སྟེ་བྱ་བའི་ཕྱིར། བྱང་འཕགས་ཆོས་ཅན། འདིར་བསྟན་ཡང་དག་མཐའ་མངོན་ 
དུ་བྱེད་པའི་དུས་དང་དུས་མ་ཡིན་པ་ལ་མཁས་ཏེ། ཁྱོད་ཀྱིས་སྨོན་ལམ་གྱི་ནུས་པ་ཡོངས་ 
སུ་རྫོགས་པའི་སྦོ་ནས་སྨོན་ལམ་ཡོངས་སྲུ་རྫོགས་པར་མ་བྱས་པ་དང་། ཞིང་བྱེ་བ་ཕྲག་ 
བརྒྱར་དེ་མཚུངས་ཀྱི་སྐུ་དང་དེའི་འཁོར་ཆོས་ཀྱི་ཚིགས་བཅད་ཀྱིས་འཕགས་པའི་སར་འགོད་ 
པའི་ནུས་པ་རྫོགས་པའི་སྒོ་ནས། སེམས་ཅན་རྣམས་ཡོངས་སུ་སྨིན་པར་མ་བྱས་པ་དང་། 
ལོངས་སྤྲུལ་གྱི་ཞིང་འགྲུབ་པའི་དགེ་རྩ་ཡོངས་སུ་རྫོགས་པའི་སྒོ་ནས་སངས་རྒྱས་ཀྱི་ཞིང་ 
ཡོངས་སུ་མ་སྦྱངས་པར། ཞི་བའི་དབྱིངས་སུ་བསྐལ་པ་སོགས་སུ་སྟོཿ མས་པར་ཞུགས་ 
ཚུལ་གྱི་དེ་དག་གི་ཡང་དག་པའི་མཐའ་མངོན་དུ་མི་བྱའོ་སྟེ ་མི་བྱེད་ཅིང་། རྫོགས་སྨིན་ 
སྦྱངས་གསུམ་བྱས་རྗེས་སུ་དེ་མངོན་དུ་བྱེད་པ་དེའི་ཕྱིར། གཉིས་པ་མཐའ་དཔྱད་པ་ལ། 
དགག་གཞག་སྤང་གསུམ་ལས། ཁ་ཅིག གང་ཟག་གི་བདག་མེད་རྟོགས་པའི་ཡེ་ཤེས་ 
ཏེ། ཉན་ཐོས་ཀྱི་ལམ་ཡིན་ཟེར་ན། ཉན་ཐོས་ཀྱི་ལམ་ཡིན་ན། ཉན་ཐོས་རང་རྒྱུད་ 
ཀྱིས་བསྡུས་པའི་ལམ་ཡིན་མི་དགོས་པར་ཐལ། དམ་བཅའ་འཐད་པའི་ཕྱིར། འདོད་ན། 
དེར་ཐལ། ཉན་ཐོས་ཀྱི་མངོན་རྟོགས་ཡིན་ན། ཉན་ཐོས་རང་རྒྱུད་ཀྱིས་བསྡུས་པའི་མངོན་ 
རྟོགས་ཡིན་དགོས་པའི་ཕྱིར། དེར་ཐལ། དེའི་ཐེག་པ་ཡིན་ན། དེ་རང་རྒྱུད་ཀྱིས་ 
བསྡུས་པའི་ཐེག་པ་ཡིན་དགོས་པའི་ཕྱིར། དེར་ཐལ། དེའི་རྟོགས་རིགས་སུ་གནས་ 
པའི་ཐེག་པ་ཡིན་ན་དེའི་ཐེག་པ་ཡིན་པས་མ་ཁྱབ་པའི་ཕྱིར། མ་གྲུབ་ན། གང་ཟག་གི་ 
བདག་མེད་མངོན་སུམ་དུ་རྟོགས་པའི་རྣམ་མཁྱེན་ཆོས་ཅན། དེར་ཐལ། དེའི་ཕྱིར། དེར་ 


སྐབས་དང་པོ། 63 
ཐལ། ཉན་ཐོས་ཀྱི་ལམ་ཤེས་པའི་ལམ་ཤེས་ཡིན་པའི་ཕྱིར། འདོད་ན། མཐར་ཐུག་ 
ཉན་ཐོས་ཀྱི་ཐེག་པ་ཡིན་པར་ཐལ། ཉན་ཐོས་ཀྱི་ཐེག་པ་གང་ཞིག མཐར་ཐུག་གི་ཐེག་ 
པ་ཡིན་པའི་ཕྱིར། འདོད་ན། མཐར་ཐུག་ཉན་ཐོས་ཀྱི་ཐེག་པ་ཡོད་པར་ཐལ། འདོད་ 
པའི་ཕྱིར། འདོད་ན། མཐར་ཐུག་ཐེག་པ་གསུམ་དུ་གྲུབ་པར་ཐལ། འདོད་མི་ནུས་སོ།། 
ཁ་ཅིག གང་ཟག་གི་བདག་མེད་མངོན་སུམ་དུ་རྟོགས་པའི་བྱང་སེམས་ཀྱི་མཐོང་ལམ་ 
དེ་འདིར་བསྟན་ཉན་ཐོས་ཀྱི་རྟོགས་རིགས་སུ་གནས་པའི་ལམ་དང་། དེ་འདིར་བསྟན་ 
ཤེས་བྱ་ཉན་ཐོས་ཀྱི་ལམ་ཡིན་ཟེར་ན། འོ་ན། འདེར་བསྟན་ཤེས་བྱ་ཉན་ཐོས་ཀྱི་ལམ་ 
ཡིན་ན། ཉན་བོས་ཀྱི་ལམ་ཡིན་དགོས་པར་ཐལ། དམ་བཅའ་འཐད་པའི་ཕྱིར། འདོད་ 
ན། འདིར་བསྟན་ཡང་དག་མཐའ་ཡིན་ན་ཡང་དག་མཐའ་ཡིན་དགོས་པར་ཐལ། འདོད་ 
པའི་ཕྱིར། འདོད་ན། ཁྱབ་པ་འདུ་བྱེད་ཀྱི་སྡུག་བསྡལ་ཉེ་བར་ཞི་བའི་ཉེར་ཞི་ཆོས་ཅན། 
དེར་ཐལ། དེའི་ཕྱིར། དེར་ཐལ། དེའི་མཚན་གཞི་ཞིག་ཡོད་པའི་ཕྱིར། .འདོད་ན། 
སྟོང་ཉིད་ཡིན་པར་ཐལ། འདོད་པའི་ཕྱིར། འདོད་ན། དོན་དམ་བདེན་པ་ཡིན་པར་ 
ཐལ། འདོད་པའི་ཕྱིར། འདོད་མི་ནུས་ཏེ། ཀུན་རྫོབ་བདེན་པ་ཡིན་པའི་ཕྱིར། ཁ་ཅིག 
གཟུགས་འཛིན་རྫས་གཞན་གྱི་སྟོང་པར་མངོན་སུ མ་དུ་རྟོགས་པའི་བྱང་སེ མས་ཀྱི་མཐོང་ 
ལམ་དེ། འདིར་བསྟན་ཤེས་བྱ་རང་རྒྱལ་གྱི་ལམ་ཡིན་ཟེར་ན། རྣམ་གཞག་གི་རྟེན་རང་ 
རྒྱལ་ལ་འཇྲོག་ཅིང་། བྱང་ཆུབ་སེམས་དཔའི་རྒྱུད་ལའང་སྐྱེ་བ་ཞིག་ཡིན་པར་ཐལ། འདིར་ 
བསྟན་ཤེས་བསྐྱེད་བྱ་རྒྱུའི་ལམ་ཡིན་པའི་ཕྱིར། ཁྱབ་པ་ཡོད་དེ། བྱང་སེམས་འཕགས་ 
པས་འདིར་བསྟན་ཤེས་བྱ་རང་རྒྱལ་གྱི་ལམ་དེ་ཤེས་པར་བྱེད་ཚུལ་རང་རྒྱུད་ལ་བསྐྱེད་ནས་ 
ཤེས་པར་བྱེད་ཀྱི། མིག་གིས་གཟུགས་ལ་བལྟ་བ་ལྟར་བྱེད་པ་མ་ཡིན་པའི་ཕྱིར། འདོད་ 

མེད་མངོན་སུམ་དུ་རྟོགས་པའི་ཡེ་ཤེས་དེ་གང་ཟག་སུའི་རྒྱུད་ལ་ཡོད་ཀྱང་ཉན་ཐོས་ཀྱི་ལམ་ 
ཡིན་ཟེར་ན། གང་ཟག་གི་བདག་མེད་མངོན་སུམ་དུ་རྟོགས་པའི་རྣམ་མཁྱེན་ཉན་ཐོས་ 
ཀྱི་ལམ་ཡིན་པར་ཐལ། དམ་བཅའ་འཐད་པའི་ཕྱིར། འདོད་ན། མ་ཡིན་པར་ཐལ། དེ་ 
རྣམ་གཞག་གི་དབང་དུ་བྱས་པའི་ཉན་ཐོས་ཀྱི་ལམ་ཡང་མ་ཡིན། སྐྱེ་བའི་རྟེན་གྱི་དབང་ 
དུ་བྱས་པའི་ཉན་ཐོས་ཀྱི་ལམ་ཡང་མ་ཡིན་པའི་ཕྱིར། དང་པོ་མ་གྲུབ་ན། དེ་ཉན་ཐོས་ 
རློབ་པ་རྣམས་ཀྱིས་བྱང་ཆུབ་འཐོབ་པ་ལ་བསྒོམ་བྱའི་གཙོ་བོར་བྱས་ནས་སྒོམ་ཞིང་། བསྒོམས་ 
ན་ཉན་ཐོས་ཀྱི་བྱང་ཆུབ་འཐོབ། མ་བསྒོམས་ན་དེ་མི་འཐོབ་པའི་ལམ་ཡིན་པར་ཐལ། མ་ 
གྲུབ་པ་དེའི་ཕྱིར། འདོད་ན། རྣམ་མཁྱེན་བསྒོམ་བྱའི་གཙོ་བོར་བྱེད་པའི་ཉན་ཐོས་སློབ་ 
པ་ཡོད་པ་ཐལ། འདོད་པའི་ཕྱིར། འདོད་མི་ནུས། ཕྱི་མ་མ་གྲུབ་ན། གང་ཟག་གི་ 
བདག་མེ ད་མངོན་སུམ་དུ་རྟོགས་པའི་རྣམ་མཁྱེན་རང་རྒྱུད་ལ་སྐྱེས་པའི་ཉན་ཐོས་སློ: བ་པ་ 
ཡོད་པར་ཐལ། མ་གྲུབ་པ་དེའི་ཕྱིར། འདོད་མི་ནུས་སོ། །ཁ་ཅིག གང་ཟག་གི་བདག་ 
མེད་མངོན་སུམ་དུ་རྟོགས་པའི་ཡེ་ཤེས་དེ་ཉན་ཐོས་ཀྱི་ལམ་ཡིན་ཟེར་ན། གང་ཟག་བདག་ 
འཛིན་སྤངས་པའི་སྤངས་པ་དེ་ཉན་ཐོས་ཀྱི་འགོག་བདེན་ཡིན་པར་ཐལ། གང་ཟག་གི་ 
བདག་མེད་མངོན་སུམ་དུ་རྟོགས་པའི་ཡེ་ཤེས་ཉན་ཐོས་ཀྱི་ལམ་བདེན་ཡིན་པའི་ཕྱིར། དེར་ 
ཐལ། དེ་ཉན་ཐོས་ཀྱི་འཕགས་ལམ་ཡིན་པའི་ཕྱིར་ཏེ། དེ་ཉན་བོས་ཀྱི་ལམ་ཡིན་པའི་ 
ཕྱིར། འདོད་ན། དེ་སྤངས་པའི་མྱང་འདས་དེ་ཉན་ཐོས་ཀྱི་མྱང་འདས་ཡིན་པར་ཐལ། 
འདོད་པའི་ཕྱིར། འདོད་ན། དེ་ཆོས་ཅན། ཁྱོད་རྒྱུད་ལྡན་གྱི་སངས་འཕགས་མེད་པར་ 
ཐལ་ལོ། །གཞན་ཡང་ཐེག་ཆེན་གྱི་རིགས་ཅན་དབང་ནྣོན་རྣམས་སྐྱེས་བུ་གསུམ་གྱི་ལམ་ 

ལ་འཁྲིད་པ་དེའི་ཚེ་འབྲིང་གི་ལམ་དངོས་ལ་འཁྲིད་པར་ཐལ། མི་རྟག་སོགས་བཅུ་དྲུག་ 
མངོན་སུམ་དུ་རྟོགས་པའི་ལམ་ལ་འཁྲིད་པ་གང་ཞིག དེ་འབྲིང་གྱི་ལམ་དངོས་ཡིན་པའི་ 


ཕྱིར། དེར་ཐལ། བདག་མེད་མངོན་སུམ་དུ་རྟོགས་པའི་ཡེ་ཤེས་ཉན་ཐོས་ཀྱི་ལམ་དངོས་ 
ཡིན་པའི་ཕྱིར། རྟགས་ཁས། རྩ་བར་འདོད་མི་ནུས་ཏེ། དེ་སྐྱེས་བུ་འབྲིང་དང་ཐུན་ 
མོང་བའི་ལམ་ལ་འཁྲིད་པ་ཡིན་གྱི། འབྲིང་གི་ལམ་དངོས་ལ་འཁྲིད་ན་གོལ་སར་ལྟུང་ 
བའི་སྐྱོན་ཡོད་པའི་ཕྱིར། ཁ་ཅིག གཞུང་འདིའི་དངོས་ཤུགས་ཀྱི་དོན་ལ་སྦྱིར་བཏང་ 
དམིགས་བསལ་གྱི་དོན་འཆད་ཟེར་ན། དེ་མི་འཐད་པར་ཐལ། སྤྱིར་བཏང་དམིགས་བསལ་ 
ཞེས་པ། དཔེར་ན་ཐམས་ཅད་ཀྱང་དགྲ་བཅོམ་པ་ཟག་པ་ཐད་པ་ཞེས་སྤྱིར་བཏང་དང་། གང་ 
ཟག་གཅིག་མ་གཏོགས་པ་ནི་འདི་ལྟ་སྟེ། སློ བ་པ་རྒྱུན་དུ་ཞུགས་པ་ཆེ་དང་ལྡན་པ་ཀུན་ 
དགའ་བོའོ་ཞེས་དམིགས་ཀྱིས་བསལ་བ་ལྟ་བུ་དངོས་ཟིན་ལ་ཡོད་པ་དང་ཡིན་པ་ལ་སྤྱིར་ 
བཏང་དང་། མེད་པ་དང་མ་ཡིན་པ་ལ་དམིགས་ཀྱིས་བསལ་བ་གཅིག་འབྱེད་རིགས་པའི་ 
ཕྱིར། ཁ་ཅིག ཆོས་ཉིད་ལ་མཉམ་པར་བཞག་བཞིན་པའི་ངང་ནས་གཞན་དོན་འབད་ 
མེད་ལྷུན་གྲུབ་ཏུ་བྱེད་ནུས་པ་དེ་སྨོན་ལམ་རྫོཊ་པའི་ཚད་དང་། དེ་བཞིན་ཉིད་དེ་འདིར་ 
བསྟན་ཡང་དག་མཐར་བྱེད་དོ་ཟེར་ན། མཆོག་གི་སྤྲུལ་སྐུས་དམན་ལམ་སྡོན་དུ་མ་སོང་ 
བའི་བྱང་འཕགས་ལ་ཆོས་སྐུ་མ་ཐོབ་བར་དུ་ཆོས་སྐུ་མངོན་དུ་མི་བྱའོ་ཞེས་གདམས་རིགས་ 
པར་ཐལ། དེས་དེ་ལ་རྫོགས་སྨིན་སྦྱངས་གསུམ་མ་བྱས་བར་དུ་འདིར་བསྟན་ཡང་དག་ 
མཐའ་མངོན་དུ་མི་བྱའོ་ཞེས་གདམས་རིགས་པ་གང་ཞིག རྫོགས་སྨིན་སྦྱངས་གསུམ་ 
བྱས་པའི་གང་ཟག་ཡིན་ན་ཆོས་སྐུ་ཐོབ་པའི་གང་ཟག་ཡིན་པས་ཁྱབ། འདིར་བསྟན་ཡང་ 
དག་མཐའ་མངོན་དུ་བྱས་པའི་གང་ཟག་ཡིན་ནའང་ཆོས་སྐུ་ཐོབ་པས་ཁྱབ་པའི་ཕྱིར། གཉིས་ 


96 སྐབས་དང་པོ། 


པ་དེར་ཐལ། དེ་ཡིན་ན་ཆོས་ཉིད་ལ་མཉམ་པར་བཞག་བཞིན་པའི་ངང་ནས་གཞན་དོན་ 
འབད་མེད་ལྷུན་གྲུབ་ཏུ་བྱེད་ནུས་པས་ཁུབ་པ་གང་ཞིག དེ་ནུས་པའི་གང་ཟག་ཡིན་ན། 
ཆོས་སྐུ་ཐོབ་པའི་གང་ཟག་ཡིན་དགོས་པའི་ཕྱིར། དང་པོ་གྲུབ་སྟེ། ཁྱོད་ཀྱི་སྨོན་ལམ་ 
རྫོགས་པའི་ཚད་དེ་འཐད་པའི་ཕྱིར། གཉིས་པ་སྒྲུབ་མི་དགོས། རྩ་རྟགས་གསུམ་པ་ 
གྲུབ་སྟེ། འདིར་བསྟན་ཡང་དག་མཐའ་མངོན་དུ་བྱས་པའི་གང་ཟག་ཡིན་ན། དེ་བཞིན་ 
ཉིད་མངོན་དུ་བྱས་པའི་གང་ཟག་ཡིན་དགོས། དེ་མངོན་དུ་བྱས་པའི་གང་ཟག་ཡིན་ན། 
ཆོས་སྐུ་ཐོབ་པའི་གང་ཟག་ཡིན་དགོས་པའི་ཕྱིར། དང་པོ་གྲུབ་སྟེ། དེ་འདིར་བསྟན་ 
ཡང་དག་མཐའ་ཡིན་པའི་ཕྱིར། གཉིས་པ་སྒྲུབ་མི་དགོས། བྱས་པ་ལ་ཁོ་ན་རེ། བྱང་ 
འཕགས་ཆོས་ཅན། ཆོས་སྐུ་ཐོབ་པར་ཐལ། དེ་བཞིན་ཉིད་མངོན་དུ་བྱས་པའི་ཕྱིར། དེར་ 
ཐལ། དེ་མངོན་སུམ་དུ་རྟོགས་པའི་ཕྱིར་ན་མ་ཁྱབ། དེ་ལ་ཁ་ཅིག་ལོངས་སྐུ་མངོན་སུམ་ 
དུ་རྟོགས་ན་དེ་མངོན་དུ་བྱས་པས་ཁུབ་པར་ཐལ། མཚུངས་པའི་ཕྱིར། འདོད་ན། དེའི་ 
འཁོར་དུ་གྱུར་པའི་བྱང་འཕགས་ཆོས་ཅན། དེར་ཐལ། དེའི་ཕྱིར། འདོད་མི་ནུས་ཤིང་ 
རྟགས་སྒྲུབ་མི་དགོས་ཟེར་ཡང་། མི་འཐད་པར་ཐལ། ལོངས་སྐུའི་གཟུགས་ཕུང་མངོན་ 
སུམ་དུ་རྟོགས་ན་ལོངས་སྐུ་མངོན་སུམ་དུ་རྟོགས་པས་མ་ཁྱབ་པའི་ཕྱིར། དེར་ཐལ། ལོངས་ 
སྒུའི་རྒྱུད་ཀྱི་ཡིད་ཀྱི་རྣམ་པར་ཤེས་པ་ལོངས་སྐུ་ཡིན་པའི་ཕྱིར། དེར་ཐལ། ཡིད་ཀྱི་ 
རྣམ་པར་ཤེས་པ་གང་ཟག་ཡིན་པའི་ཕྱིར། དེར་ཐལ། རྟོག་གེ་འབར་བ་ལས། འདི་ 
ལྟར་ཁོ་བོ་ཅག་ཐ་སྙད་དུ་རྣམ་པར་ཤེས་པ་ལ་བདག་གི་སྒྲ་དངོས་སུ་འདོགས་ཏེ། འདི་ 
ལྟར་རྣམ་པར་ཤེས་པ་ནི་ཡང་སྲིད་པ་ལེན་པའི་ཕྱིར་བདག་ཡིན་ནོ། །ཞེས་གསུངས་པའི་ 
ཕྱིར། རང་ལུགས་ནི། དེ་བཞིན་ཉིད་མངོན་སུམ་དུ་རྟོགས་ན་དེ་མངོན་དུ་བྱས་པས་མ་ 


སྐབས་དང་པོ། ༠༧ 


ཁུབ་པར་ཐལ། འུ་བཞི ནཐ ཆང་བྱུང་བའི་ཅ་ཛ ཉིད ད་སྐུ་མ ངོན་སུམ་དུ་རྟོགས་ 
ན་དེ་མངོན་དུ་བྱས་པས་མ་ཁྱབ་པའི་ཕྱིར། དེར་ཐལ། དེ་མངོན་སྲུ ན་སུམ་དུ་རྟོགས་ པའི་ 
བྱང་འཕགས་ཡོད་པའི་ཕྱིར། ཁ་ཅིག རང་གི་སྨོན་ལམ་གང་བཏབ་ཀྱི་བཞེད་དོན་ཡོངས་ 
སུ་རྫོགས་པ་དེ་སྨོན་ལམ་རྫོགས་པའི་ཚད་ཡིན་ཟེར་ན། སངས་འཕགས་ཆོས་ཅན། ཚད་ 
དེ་རྫོགས་པར་ཐལ། སྨོན་ལམ་རྫོགས་པའི་ཚད་རྫོགས་པའི་གང་ཟག་ཡིན་པའི་ཕྱིར། འདོད་ 
ན། དེས་སྐྱེ་བོ་ཐམས་ཅད་སྦྲིན་པས་གྲོལ་བར་བྱས་ཟིན་པར་ཐལ། དེས་དེ་འདྲའི་སྨོན་ 
ལམ་བཏབ་པ་གང་ཞིག རང་གི་སྨོན་ལམ་གང་བཏབ་ཀྱི་བཞེད་དོན་ཡོངས་སུ་རྫོགས་ 
པའི་གང་ཟག་ཡིན་པའི་ཕྱིར། འདོད་མི་ནུས་ཏེ ། འཕོངས་པའི་སྐྱེ་བོ་ཡོད་པའི་ཕྱིར། 
ཁ་ཅིག རང་གི་འཁོར་དུ་མངོན་ཤེས་ལྔ་དང་མི་ལྡན་པའི་གདུལ་བྱ་མེད་པར་མ་གྱུར་པ་ 
དེ་སྲི ད་དུ་བདག་འཚང་མི་རྒྱའོ། །ཞེས་པའི་སྨོཿ ན་ལམ་གྱི་ནུས་པ་ཡོ། ངས་སུ་རྫོགས་པ་ 
དེ་སྤྲུལ་སྐུའི་དབང་དུ་བྱས་པའི་སྨོ: ན་ལམ་ཡོངས་སུ་རྫོགས་པའི་ཚད་ཡིན་ཟེར་ན། མཆོག་ 
གི་སྤྲུལ་སྐུའི་འཁོར་དུ་གྱུར་པའི་གདུལ་བྱ་ཡི ན་ན་མངོན་ཤེས་ལྔ་དང་ལྡན་པས་ཁུབ་པར་ 
ཐལ། དམ་བཅའ་འཐད་པའི་ཕྱིར། འདོད་མི ་ནུས། ཁ་ཅིག རང་ཉིད་གང་དུ་འཚང་རྒྱ་ 
འཕྱུཿྱི་ཨཇས་ཟྒསུ ཞེཛ་དེར། 0 2 
རྱུའི་ དགེ་བའི་རྩ་བའི་( ནུས་པ་ ཡོངས་སུ་རྫོགས་པ་དེ་ལོངས་ སྐུའི་ དབང་དུ་བྱས་པའི་སངས་ 
རྒྱས་ཀྱི་ཞིང་ སྦྱངས་ པའི་ཚད་ཡིན་ཟེར་ན། ལོངས་ སྐུ་ ཆོས་ཅན། རང་ཉིད་གང་དུ་འཚང་ 
རྒྱ་འགྱུར་གྱི་སངས་རྒྱས་ཀྱི་ཞི ང་དེར་འཁོར་བྱང་སེམས་འཕགས་པ་ཤ་སྟ ག་འབྱུང་བའི་རྒྱུའི་ 
དགེ ་བའི་རྩ་བའི་ནུས་པ་ཡོ། ངས་སུ་རྫོགས་པར་ཐལ། ཅིག་ཤོས་ཀྱི་ཚད་རྫོགས་པའི་གང་ 
ཟག་ཡིན་པའི་ཕྱིར། འདོད་ན། དེ་ཆོས་ཅན། ཁྱོད་འཚང་རྒྱུ་འགྱུར་གྱི་སངས་རྒྱས་ཀྱི་ 


སྐབས་དང་པོ། 


ཞིང་ཡོད་པར་ཐལ། འདོད་པའི་ཕྱིར། འདོད་ན། 'ཏྱོད་འཚང་རྒྱ་འགྱུར་ཡིན་པར་ཐལ། 
འདོད་པའི་ཕྱིར། འདོད་ན། འདོད་མི་ནུས། ཁ་ཅིག རྫོགས་སྨིན་སྦྱངས་གསུམ་བྱས་ 
པའི་གང་ཟག་ཡིན་ན་སངས་རྒྱས་ཡིན་དགོས་ཏེ། གཞན་དོན་དུ་སངས་རྒྱས་ཐོབ་པར་ 
གྱུར་ཅིག་ཅེས་པའི་སྨོན་ལམ་གྲུབ་པ་དེ་རྫོགས་ཚད། རང་གི་སྐུ་དངོས་ཀྱི་གདུལ་བྱར་ 
གྱུར་པའི་སེ མས་ཅན་རྣམས་སྒྲི བ་པ་དངོས་སུ་སྤོང་རུང་དང་གཉེན་པོ་དངོས་སུ ་སྐྱེ་རུང་དུ་ 
བྱས་པ་དེ་སྨིན་ཚད། སངས་རྒྱས་རང་སྣང་ལ་ཞིང་དག་པ་རབ་འབྱམས་འབའ་ཞིག་སྣང་ 
བ་དེ་སྦྲངས་ཚད་ཡིན་ཟེར་ན། མཆོག་གི་སྤྲུལ་སྐུས་དམན་ལམ་སྡོན་དུ་མ་སོང་བའི་བྱང་ 
འཕགས་ལ་རྫོགས་སྨིན་སྦྱངས་གསུམ་མ་བྱས་པར་འདིར་བསྟན་ཡང་དག་མཐའ་མངོན་དུ་ 
མི་བྱའོ་ཞེས་དངོས་སུ་གདམས་པའི་ཤུགས་ལ་དེ་གསུམ་རྫོགས་ནས་དེ་བྱེད་པར་མ་བསྟན་ 
པར་ཐལ། རྫོགས་སྨིན་སྦྱངས་གསུམ་བྱས་པའི་གང་ཟག་ཡིན་ན། འདིར་བསྟན་ཡང་ 
དག་མཐའ་མངོན་དུ་བྱས་པས་ཁྱབ་པའི་ཕྱིར། མ་གྲུབ་ན་སོང་། དེར་ཐལ། དེ་ཡིན་ན་ 
སངས་འཕགས་ཡིན་དགོས་པའི་ཕྱིར། གཞན་ཡང་སངས་རྒྱས་ཀྱི་ཡེ་ཤེས་ལ་མ་དག་པའི་ 
ཞིང་མི་སྣང་བར་ཐལ། དེ་ལ་ཞིང་དག་པ་འབའ་ཞིག་སྣང་བའི་ཕྱིར། རྟགས་ཁས། འདོད་ 
ན། དེ་ཆོས་ཅན།་ མེད་པར་ཐལ། སངས་རྒྱས་ཀྱི་ཡེ་ཤེས་ལ་མི་སྣང་བའི་ཕྱིར། ཁུབ་ 
པ་ཡོད་དེ། རྣམ་ངེས་ལས། ཐམས་ཅད་མཁྱེན་པའི་གཟིགས་པ་ལོག་པས་ནི་ཐམས་ཅད་ 
དུ་མེད་པ་གོ་བར་བྱེད་དོ། །ཞེས་གསུངས་པའི་ཕྱིར། རོང་ཊཱིཀ་པ་ན་རེ། ས་དང་པོ་ 
ནས་ཉན་རང་གི་སྤངས་རྟོགས་གཉིས་ཀ་རྫོགས་ལ། དེ་ཡང་སྤངས་པ་ས་དང་པོར་རྫོགས་ 
ཏ། ཉོནསྒྲབ་ལ་འཁར་བར་འཆིངབྱེད་ཀྱ་ཉོནསྒྲབ་དང་བག་ལ་ཉལ་གྱི་ཉོནསྒྲབ་གཉིས་ 
ལས། དང་པོ་ས་དང་པོ་ནས་ཀྱང་སྤངས། གཉིས་པ་ཉན་ཐོས་དགྲ་བཅོམ་པས་ཀྱང་མ་ 


2, 

པའི་ཕྱིར་ཟེར་ན། འཕགས་པའི་གང་ཟག་སློ། བ་པ་རྣམས་དགེ་འདུན་དཀོན་མཆོག་ཏུ་གཞག་ 
ཏུ་མི་རུང་བར་ཐལ། སྐྱབས་གནས་ལ་ཐེ་ཚོམ་ཟ་བའི་ཐེ་ཚོམ་གྱི་གཉེན་པོ་རྒྱུད་ལ་སྐྱེ་མ་ 
མྱོང་བའི་འཕགས་པ་ཡོད་པའི་ཕྱིར། མཐོང་ལམ་བར་ཆད་མེད་ལམ་ལ་གནས་པའི་ཉན་ 
ཐོས་འཕགས་པའི་རྒྱུད་ལ་དེའི་དངོས་གཉེ ན་བར་ཆད་མེ ད་ལམ་སྐྱེ་མ་མྱོང་བའི་ཕྱིར་ཏེ ། 
ཉན་ཐོས་ཀྱི་མཐོང་ལམ་བར་ཆད་མེད་ལམ་དེ་དེའི་དངོས་གཉེན་བར་ཆད་མེད་ལམ་མ་ཡིན་ 
པའི་ཕྱིར་ཏེ། ཉན་ཐོས་ཀྱི་མཐོང་ལམ་རྣམ་གྲོལ་ལམ་ལ་གནས་པའི་འཕགས་པས་སྐྱབས་ 
གནས་ལ་ཐེ་ཚོམ་ཟ་བའི་ཐེ་ཚོམ་གྱི་ས་བོན་ཟད་པར་མ་སྤངས་པའི་ཕྱིར། དེར་ཐལ། དེས་ 
ཉོན་སྒྲིབ་ཀུན་བརྟཊ་ཀྱི་ས་བོན་ཟད་པར་མ་སྤངས་པའི་ཕྱིར། དེར་ཐལ། ཉན་ཐོས་དྲག་ 
བཅོམ་པས་ཉེན་སྒྲིབ་ལྷན་སྐྱེས་ཀྱི་ས་བོན་ཟད་པར་མ་སྤངས་པའི་ཕྱིར། དེར་ཐལ། དེས་ 
བག་ལ་ཉལ་གྱི་ཉོན་སྒྲིབ་མ་སྤངས་པའི་ཕྱིར། གཞན་ཡང་མ་རིག་བག་ཆགས་ཀྱི་ས་དེ་ 
ཉོན་སྒྲིབ་ཡིན་པར་ཐལ། ཉན་ཐོས་དགྲ་བཅོམ་པས་བག་ལ་ཉལ་གྱི་ཉོན་སྒྲིབ་མ་སྤངས་ 
པའི་སྒྲུབ་བྱེད་དུ་མ་རིག་བག་ཆགས་ཀྱི་རྒྱུ་ལས་ཡིད་ལུས་ལེན་པ་འགོད་རིགས་པའི་ཕྱིར། 
འདོད་མི་ནུས་ཏེ། དེ་ཤེས་སྒྲིབ་ཏུ་ཤིང་རྟ་ཆེན་པོ་རྣམས་ཀྱིས་བཞེད་པའི་ཕྱིར། ཁོ་ན་ 
རེ། བག་ལ་ཉལ་གྱི་ཉོན་སྒྲིབ་ཤེས་སྒྲིབ་ཡིན་ཟེར་ན། མི་འཐད་པར་ཐལ། ས་དང་ 
པོར་ཉན་རང་གི་སྤངས་རྟོགས་རྫོགས་མ་རྫོགས་དབྱོད་པའི་སྤང་བྱར་ཤེས་སྒྲིབ་མི་རུང་བའི་ 
ཕྱིར། གཟུགས་ཕྱི་རོལ་དོན་འཛིན་གྱི་རྟོག་པ་དེ་རང་རྒྱལ་གྱི་སྤང་བྱར་རུང་བར་ཐལ། རང་ 
རྒྱལ་སློབ་པས་ཤེས་སྒྲིབ་རགས་པ་སྤང་བྱའི་གཙོ་བོར་བྱེད་པའི་ཕྱིར། དེར་ཐལ། རང་ 
རྒྱལ་དགྲ་བཅོམ་པས་ཤེས་སྒྲིབ་རགས་པ་སྤངས་པའི་ཕྱིར། གཞན་ཡང་། བྱང་སེམས་ 


སྐབས་དང་པོ། 


འཕགས་པ་ཡིན་ན་ཉོན་སྒྲིབ་སྤངས་པས་ཁྱབ་པར་ཐལ། ཉན་རང་གི་སྤངས་རྟོགས་ས་ 
དང་པོ་ནས་རྫོགས་པའི་ཕྱིར། འདོད་ན། དམན་ལམ་སྔོན་དུ་མ་སོང་བའི་བྱང་སེམས་ 
རྣམསཀྱིས་སྒྲིབ་གཉིས་ཅིག་ཅར་དུ་མི་སྤོང་བར་ཐལ། འདོད་པའི་ཕྱིར། འདོད་མི་ནུས་ 
ཏེ། ཀུན་ལས་བཏུས་ལས། དེས་བྱང་ཆུབ་ཐོབ་པ་ན་ཅིག་ཅར་ཉོན་མོངས་པ་དང་ཤེས་ 
བྱའི་སྦྲིབ་པ་སྤོང་། ཅིག་ཅར་དྲག་བཅོམ་པ་དང་དེ་བཞིན་གཤེགས་པར་འགྱུར་རོ། །དེས་ 
ཉོན་མོངས་མ་སྤངས་སུ་ཟིན་ཀྱང་། སྔགས་དང་སྨན་གྱིས་བསད་པའི་དུག་དང་། དཔེར་ 
ན་སྤངས་པའི་དགྲ་བཅོམ་པ་ལྟར་ས་ཐམས་ཅད་དུ་ཉོན་མོངས་པའི་ཉེས་པ་མི་སྐྱེད་དོ། །ཞེས་ 
གསུངས་པའི་ཕྱིར། གཞན་ཡང་། སྤོམ་སྤང་ཉོན་མོངས་མེད་པར་ཐལ། འདོད་པའི་ 
ཕྱིར། འདོད་ན། འགྲེལ་ཆེན་ལས། དེ་བས་ན་ས་དང་པོའི་སྐད་ཅིག་མ་དང་པོ་ནི་མཐོང་ 
བའི་ལམ་ཡིན་ནོ། །དེ་ལས་གཞན་སྐད་ཅིག་མ་གཉི ས་པ་ལ་སོགས་པ་ནས་རྡོ་རྗེ་ལྟ་བུར་ 
བརྗོད་པའི་བར་ཆད་མེད་པའི་ལམ་གང་ལས་དེ་མ་ཐག་སངས་རྒྱས་ཀྱི་ས་ཀུན་ཏུ་འོད་འཐོབ་ 
པའི་བར་འདི་དག་ཐམས་ཅད་ནི་ཆོས་ཀྱི་དབྱིངས་མཆོག་གི་དོན་ལ་སོགས་པ་སོ་སོར་རྟོགས་ 
པའི་ཕྱིར་སྒོམ་པའི་ལམ་ཡིན་པར་བཤད་དོ། །དེ་ལ་ཡང་ཉོན་མོངས་པ་དྲུག་ཅི་རིགས་ 
པར་སྤོང་ངོ་། །འདི་ལྟ་སྟེ། འདོད་ཆགས་དང་། ཞེ་སྡང་དང་། ང་རྒྱལ་དང་། མ་ 
རིག་པ་དང་། འཇིག་ཚོགས་ལ་ལྟ་བ་དང་། མཐར་འཛིན་པར་ལྟ་བ་སྟེ་འདོད་པ་ན་སྤྱོད་ 
པ་དྲུག་གོ །དེ་དག་ཉིད་ལས་ཞེ་སྡང་བོར་ཏེ་གཟུགས་དང་གཟུགས་མེད་པ་ན་སྤྱོད་པ་ 
བཅུ་ཡིན་ནོ། །མཐོང་བ་དང་སྒོམ་པའི་ལམ་ལ་ཡོངས་སུ་སྦྱོང་བའི་ཆོས་ཀྱི་དབྱེ་བས་རབ་ 
ཏུ་དགའ་བ་ལ་སོགས་པའི་ས་བཅུ་རྣམ་པར་བཞག་གོ་ །ཞེས་གསུངས་པ་མི་འཐད་པར་ 
ཐལ་ལོ། །གཞན་ཡང་། ས་དང་པོར་གང་ཟག་གི་བདག་འཛིན་དང་། གཟུང་བ་ཕྱི་ 


སྐབས་དང་པོ། ༡༢ 


བདག་མེད་རྟོགས་པ་དང་། གཟུང་བ་ཕྱི་རོལ་དོན་གྱིས་སྟོང་པར་རྟོགས་པའི་རྟོགས་རིགས་ 
རྫོགས་པར་ཐལ། ས་དང་པོར་ཉན་རང་གི་སྤངས་རྟོགས་ཀྱི་རིགས་རྫོགས་པའི་ཕྱིར། འདོད་ 
ན། མི་འཐད་པར་ཐལ། དམན་ལམ་སྔོན་མ་སོང་གི་བྱང་སེམས་འཕགས་པས་ཉན་རང་ 
གི་སྤངས་རྟོགས་ཀྱི་རིགས་རྫོགས་པ་དང་སངས་རྒྱས་པ་དུས་མཉམ་དུ་འབྱུང་བའི་ཕྱིར། 
དེར་ཐལ། རྟོགས་པའི་ཚད་འདེ་ཙམ་མ་ཡིན་ནོ་ཞེས་བྱ་བ་ནི་རྣམ་གྲངས་གཞན་ཡིན་ནོ།། 
ཞེས་གསུངས་པའི་ཕྱིར། ཁ་ཅིག གློ་བུར་དྲི་བྲལ་གྱི་ཆོས་ཉིད་དེ་འདིར་བསྟན་ཡང་ 
དག་མཐའ་དང་། དེ་ཐོབ་པ་འདིར་བསྟན་ཡང་དག་མཐའ་མངོན་དུ་བྱས་པའི་ཚད་ཡིན་ 
ཟེར་ན། དེ་ཆོས་ཅན། དམན་ལམ་སྡོན་མ་སོང་གི་བྱང་འཕགས་ཀྱིས་རྫོགས་སྨིན་སྦྱངས་ 
གསུམ་མ་བྱས་པར་ཏྱོད་མངོན་དུ་བྱེད་ནུས་པར་ཐལ། འདིར་བསྟན་ཡང་དག་མཐའ་ཡིན་ 
པའི་ཕྱིར། འདོད་མི་ནུས་ཏེ། ཆོས་ཅན་དེ་ཡིན་པའི་ཕྱིར། ཁ་ཅིག དེ་བཞིན་ཉིད་ 
འདིར་བསྟན་ཡང་དག་མཐའ་དང་། དེ་ལས་སླར་མི་ལྡང་བའི་ཚུལ་གྱིས་མཉམ་པར་བཞག་ 
པ་དེ། དེ་མངོན་དུ་བྱས་པའི་ཚད་ཡིན་ཟེར་ན། ཆོས་གསུམ་མ་རྫོགས་པར་དེ་བཞིན་ 
ཉིད་ལས་སླར་མི་ལྡང་བའི་ཚུལ་གྱིས་མཉམ་པར་བཞག་པའི་གང་ཟག་ཡོད་པར་ཐལ། དམ་ 
བཅའ་འཐད་པའི་ཕྱིར། འདོད་མི་ནུས་ཏེ། དེ་ལ་དེ་ལྟར་མཉམ་པར་བཞག་པའི་སེམས་ 
ཅན་མེད་པའི་ཕྱིར། བྱས་པ་ལ་ཁོ་ན་རེ། དེ་ཡོད་པར་ཐལ། བྱང་སེམས་རྒྱུན་མཐའ་བ་ 
དེ་ཡིན་པའི་ཕྱིར། དེར་ཐལ། དེ་དེ་བཞིན་ཉིད་ལ་མཉམ་པར་བཞག་པ་ལས་ལྡང་མི་ 
སྲིད་པའི་ཕྱིར་ན་མ་ཁྱབ། -ཁ་ཅིག ཉོན་སྒྲིབ་སྤངས་པའི་སྤངས་པ་དེ་ཉན་ཐོས་ཀྱི་ལམ་ 
གང་ཡིན་པ་དང་ཞེས་པའི་སྐབས་ནས་བསྟན་པའི་འདིར་བསྟན་ཡང་དག་མཐའ་དང་གཟུགས་ 


>× 


༡༧༢ སྐབས་དང་པོ། 
ཕྱི་རོལ་དོན་འཛིན་གྱི་རྟོག་པ་སྤངས་པའི་སྤངས་པ་དེ། རང་སངས་རྒྱས་ཀྱི་ལམ་གང་ཡིན་ 
པ་དང་། ཞེས་པའི་སྐབས་ནས་བསྟན་པའི་འདིར་བསྟན་ཡང་དག་མཐའ་དང་། ཤེས་ 
སྒྲིབ་སྤངས་པའི་སྤངས་པ་དེ་སངས་རྒྱས་ཀྱི་ལམ་གང་ཡིན་པ་དང་ཞེས་པའི་སྐབས་ནས་ 
བསྟན་པའི་འདིར་བསྟན་ཡང་དག་མཐའ་ཡིན་ཟེར་ན། མི་འཐད་པར་ཐལ། དེ་རྣམས་ 
རེ་རེ་ནས་འདིར་བསྟན་ཡང་དག་མཐའ་མ་ཡིན་པའི་ཕྱིར། དེར་ཐལ། གང་ཟག་གི་བདག་ 
འཛིན་སྤངས་པའི་སྤངས་པ་དེ་འདིར་བསྟན་ཡང་དག་མཐའ་མ་ཡིན་པའི་ཕྱིར། དེར་ཐལ། 
འདིར་བསྟན་ཡང་དག་མཐའ་ཡིན་ན། རང་ཉིད་མངོན་དུ་བྱས་པའི་ཐེག་དམན་ལྷག་བཅས་ 
པ་མེད་དགོས། ཆོས་གསུམ་མ་རྫོགས་པར་གང་ཟག་གི་བདག་འཛིན་སྤངས་པའི་སྤངས་ 
པ་མངོན་དུ་བྱས་པའི་གང་ཟག་ཡོད་པའི་ཕྱིར། ཕྱི་མ་དེར་ཐལ། ལྷག་བཅས་མྱང་འདས་ 
ལ་གནས་པའི་ཉན་ཐོས་དེ་དེ་ཡིན་པའི་ཕྱིར། མ་གྲུབ་ན། དེ་ཆོས་ཅན། ཁྲོད་ཆོས་ 
གསུམ་མ་རྫོགས་པར་གང་ཟག་གི་བདག་འཛིན་སྤངས་པའི་སྤངས་པ་མངོན་དུ་བྱས་པའི་ 
གང་ཟག་ཡིན་པར་ཐལ། ཁྱོད་གང་ཟག་གི་བདག་འཛིན་སྤངས་པའི་སྤངས་པ་མངོན་དུ་ 
བྱས་པའི་གང་ཟག་གང་ཞིག ཁྱོད་ཆོས་གསུམ་མ་རྫོགས་པའི་གང་ཟག་ཡིན་པའི་ཕྱིར། 
དང་པོ་དེར་ཐལ། ཁྱོད་ཉོན་སྒྲིབ་སྤངས་པའི་སྤངས་པ་མངོན་དུ་བྱས་པའི་གང་ཟག་ཡིན་ 
པའི་ཕྱིར་ཏེ། ཁྱོད་དགྲ་བཅོམ་པ་ཡིན་པའི་ཕྱིར། རྩ་བར་འདོད་མི་ནུས་ཏེ། ཁྱོད་ཐེག་ 
དམན་ལྷག་བཅས་པ་ཡིན་པའི་ཕྱིར། དེ་འདྲའི་གང་ཟག་ཆོས་ཅན། ཁྱོད་དེ་མངོན་དུ་ 
བྱས་པའི་གང་ཟག་ཡིན་པར་ཐལ། རང་གིས་མངོན་དུ་བྱས་པའི་དེ་མངོན་དུ་བྱས་པའི་ 
གང་ཟག་ཡིན་པའི་ཕྱིར། དེར་ཐལ། རང་གིས་མངོན་དུ་བྱས་པའི་དེ་ཡོད་པའི་ཕྱིར། 
དེར་ཐལ། རང་གིས་མངོན་དུ་བྱས་པ་དང་དེའི་གཞི་མཐུན་ཡོད་པའི་ཕྱིར། དེར་ཐལ། 


སྐབས་དང་པོ། ༡༢3 
གང་ཟག་གི་བདག་འཛིན་སྤངས་པའི་སྤངས་པ་དེ་དེ་ཡིན་པའི་ཕྱིར། ཡང་ཁ་ཅིག ཆད་ 
པའི་མྱང་འདས་དེ་འདིར་བསྟན་ཡང་དག་མཐའ་ཡིན་ཟེར་ན། དམན་ལམ་སྡོན་མ་སོང་ 
གི་བྱང་འཕགས་དེས་རྫོགས་སྨིན་སྦྱང་གསུམ་བྱས་ནས་ཁྱོད་མངོན་དུ་བྱེད་ནུས་པར་ཐལ། 
རྟགས་དེའི་ཕྱིར། གཉིས་པ་རང་ལུགས་ནི། གང་ཟག་གི་བདག་མེད་རྟོགས་པའི་ཡེ་ 
ཤེས། གཟུང་འཛིན་རྫས་གཞན་གྱིས་སྟོང་པར་རྟོགས་པའི་ཡེ་ཤེས། ཆོས་ཐམས་ཅད་ 
བདེན་མེད་དུ་རྟོགས་པའི་ཡེ་ཤེས་གསུམ་རིམ་པ་བཞིན། འདིར་བསྟན་ཤེས་བྱ་ཉན་ཐོས་ 
ཀྱི་ལམ་སོགས་སུུ་འཇྲོག སྐབས་འདིར་སྤྱིར་བཏང་དམིགས་བསལ་ཞེས་པ་ཡང་། ཟས་ 
མ་ཞུ་བའི་བར་དུ་སྨན་མི་ཟའོ་ཞེས་སྤྱིར་བཏང་བ་ན། ཟས་ཞུ་ནས་སྨན་ཟ་དོན་གྱིས་གོ་ 
བ་ལྟར་རྫོགས་སྨི ན་སྦྱངས་གསུམ་མ་བྱས་བར་དུ་འདི ར་བསྟན་ཡང་དག་མཐའ་མངོན་དུ་ 
མི་བྱའོ་ཞེས་བརྗོད་པ་ན། རྫོགས་སྨིན་སྦྱངས་གསུམ་བྱས་རྗེས་སུ་འདིར་བསྟན་ཡང་དག་ 
མཐའ་མངོན་དུ་བྱེད་པར་གོ་ནུས་པའི་ཆིག་གཅིག་ཉིད་ཀྱི་དངོས་ཤུགས་ཀྱི་དོན་ལ་སྤྱིར་བཏང་ 
དང་དམིགས་བསལ་མེ་བྱེད་པར་ལམ་གྱི་བྱ་བ་ཡང་བྱ་ལ་ཞེས་པས་ལམ་གསུམ་གྱི་བྱ་བ་ 
སྤྱིར་བཏང་ནས། འོ་ན། དུས་ཐམས་ཅད་དུ་ལམ་གྱི་བྱ་བ་མཐའ་དག་བྱ་འམ་ཞེ་ན་རྫོགས་ 
སྨིན་སྦྱངས་གསུམ་མ་བྱས་བར་དུ་འདིར་བསྟན་ཡང་དག་མཐའ་མངོན་དུ་མི་བྱའོ་ཞེས་དམིགས་ 
ཀྱིས་བསལ་བ་ཡིན་ནོ། །ལོངས་སྐུའི་ཞིང་ཁྱད་པར་ཅན་གྱི་གདུལ་བྱའི་ཆེད་དུ་གདམས་ 
པའི་སྨོན་ལམ་གྱི་རྒྱུའི་དགེ་བའི་རྩ་བའི་ནུས་པ་ཡོངས་སུ་རྫོགས་པ་དེ་ལོངས་སྐུའི་ཞིང་ 
ཁྱད་པར་ཅན་གྱི་གདུལ་བྱའི་ཆེད་དུ་གདམས་པའི་སྨོན་ལམ་ཡོངས་སུ་རྫོགས་པའི་ཚད་སྤྲུལ་ 
སྐུ་ལ་ཡང་ལོ། ངས་སྐུ་ཁ་སྤོ། ས་ནས་སྔར་བཞིན་དེའི་སྨོན་ལམ་རྫོགས་ཚད་དང་། ཞིང་བྱེ་ 


>,>,>༨ 


བ་ཕྲག་བརྒྱར་སྐུའི་བཀོ། ད་པ་གྲངས་དེ་སྟེད་དང་། དེ་རེ་རེའི་འཁོ་ ར་དུ་སེ མས་ཅན་གྲངས་ 


སྐབས་དང་པོ། 


2༡4༧ 


ལས་འདས་པ་ལ་ཆོས་ཆིགས་སུ་བཅད་པ་རེ་རེ་བསྟན་པ་ལ་བརྟེན་ནས་སྨིན་གྲོལ་གྱི་ལམ་ 
ལ་འགོད་ནུས་པའི་རྒྱུའི་དགེ་བའི་རྩ་བ་ཡོངས་སུ་རྫོགས་པ་བསགས་ཟིན་པ་དེ་སེམས་ཅན་ 
ཡོངས་སུ་སྨིན་པའི་ཚད་ཡིན་ལ། སྤྱིར་སེམས་ཅན་སྨིན་པའི་ཚད་ནི། པེར་ན་རྣག་ 
སྨིན་པ་བརྟོལ་བས་ཆོག་པ་ལྟར། སྲེམས་ཅན་དེའི་རྒྱུད་ཀྱི་མཐོང་སྤང་དངོས་སུ་སྤང་རུང་ 
དུ་བྱས་པ་དང་། ཤིང་ཐོག་སྨིན་པ་ལོངས་སྤྱད་དུ་རུང་བ་ལྟར་སེམས་ཅན་དེའི་རྒྱུད་ལ་གཉེན་ 
པོ་མཐོང་ལམ་དངོས་སུ་སྐྱེ་རུང་དུ་བྱས་པ་དེ་སེམས་ཅན་སྨིན་པའི་ཚད་ཡིན་ཏེ། མདོ་ 
སྡེ་རྒྱན་ལས། ཇི་ལྟར་རྨ་དང་ཟས་ལ་དེ་དག་གིས། །ཟེགས་དང་སྤྱད་དུ་རུང་བ་སྨིན་ 
འདོད་ལྟར། །དེ་བཞིན་ཏྟེན་འདིར་ཕྱོགས་གཉིས་ཞི་བ་དང་། །ཡོངས་སུ་སྤྱད་པ་སྨིན་ 
པ་ཉིད་དུ་འདོད། །ཅེས་གསུངས་པའི་ཕྱིར། རང་གང་དུ་འཚང་རྒྱ་འགྱུར་གྱི་ལོངས་ 
སྤྲུལ་གྱི་ཞིང་ཁུད་པར་ཅན་འགྲུབ་པའི་དགེ་བའི་རྩ་བའི་ནུས་པ་ཡོངས་སུ་རྫོགས་པ་བསགས་ 
ཟིན་པ་དེ་སངས་རྒྱས་ཀྱི་ཞིང་སྤྱངས་པའི་ཚད་ཡིན། དམན་ལམ་སྡོན་དུ་མ་སོང་བའི་བྱང་ 
སེམས་འཕགས་པ་རྣམས་ཉན་རང་གི་སྤངས་རྟོགས་ཀྱི་རིགས་རྫོགས་པ་དང་སངས་རྒྱས་ 
པ་དུས་མཉམ་པ་ཡིན་ཏེ། དེས་གང་ཟག་གི་བདག་འཛིན་སྤངས་པའི་སྤངས་པའི་རིགས་ 
རྫོགས་པ་དང་། སྤངས་པ་དེས་ཁྱད་པར་དུ་བྱས་པའི་གང་ཟག་གི་བདག་མེད་རྟོགས་པའི་ 
རྟོགས་རིགས་རྫོགས་པ་དང་། གཟུགས་ཕྱི་རོལ་དོན་འཛིན་གྱི་རྟོག་པ་སྤངས་པའི་སྤངས་ 
པའི་རིགས་རྫོགས་པ་དང་། སྤངས་པ་དེས་ཁྱད་པར་དུ་བྱས་པའི་གཟུགས་ཕྱི་རོལ་དོན་ 
ཀྱིས་སྟོ། ང་པར་རྟོགས་པའི་རྟོགས་རིགས་རྫོགས་པ་རྣམས་དུས་མཉམ་པའི་ཕྱིར། ཐེག་ 
དམན་ལྷག་མེད་པས་རང་གི་བསམ་ངོ་ལ་ལྟོས་ཏེ་ཁུབ་པ་འདུ་བྱེད་ཀྱི་སྡུག་བསྔལ་ཉེ་བར་ 
ཞི་བའི་ཉེར་ཞི་ལས་སླར་མི་ལྡང་བའི་ཚུལ་གྱིས་མཉམ་པར་བཞག་པ་དེ། ཐེག་དམན་ 


སྐབས་དང་པོ། ༡༠ 
མི་ལྡང་བའི་ཚུལ་གྱིས་མཉམ་པར་བཞག་པ་དེ། ཐེག་ཆེན་གྱི་དབང་དུ་བྱས་པའི་དེ་མངོན་ 
དྲུ་བྱས་པའི་ཚད་ཡིན་ནོ། །གསུམ་པ་རྩོད་པ་སྤོང་པ་ལ། ཁོ་ན་རེ། དམན་ལམ་སྔོན་ 
མ་སོང་གི་བྱང་སེམས་ཡིན་ན། ཉན་རང་གི་སྤངས་རྟོགས་ཀྱི་རིགས་རྫོགས་པ་དང་། སངས་ 
རྒྱས་པ་དུས་མཉམ་པས་ཁྱབ་པར་ཐལ། དེ་དུས་མཉམ་པའི་ཕྱིར་ན་མ་ཁུབ། འོ་ན། དམན་ 
ལམ་སྔོན་མ་སོང་གི་བྱང་སེམས་ཐེག་དམན་ལམ་དུ་ཞུགས་པ་མེད་པར་ཐལ། འདོད་པའི་ 
ཕྱིར། འདོད་མི་ནུས་ཏེ། དེ་ཐེག་དམན་དྲག་བཅོམ་པར་གྱུར་པ་ཡོད་པའི་ཕྱིར། ཡང་ 
ཁ་ཅིག དམན་ལམ་སྔོན་མ་སོང་གི་བྱང་སེམས་ཉན་རང་གི་སྤངས་རྟོགས་རྫོགས་པ་དང་ 
སངས་རྒྱས་པ་དུས་མཉམ་ཟེར་ན། མི་འཐད་པར་ཐལ། སངས་རྒྱས་ཀྱི་སར་ཉན་རང་ 
གི་སྤངས་རྟོགས་མེད་པའི་ཕྱིར། དེར་ཐལ། སངས་རྒྱས་ཀྱི་སར་དང་པོ་མེད་པ་གང་ 
ཞིག ཕྱི་མ་མེད་པའི་ཕྱིར། དང་པོ་དེར་ཐལ། དེར་ཉན་རང་གི་འགོག་བདེན་མེད་ 
པའི་ཕྱིར། གཉིས་པ་དེར་ཐལ། དེར་ཏན་རང་གི་ལམ་བདེན་མེད་པའི་ཕྱིར། ཡང་ཁ་ 
ཅིག བག་ལ་ཉལ་གྱི་ཉོན་སྒྲིབ་ཉོན་སྒྲིབ་ཡིན་ཡང་། ཉོན་སྒྲིབ་ཀྱི་བག་ལ་ཉལ་ཤེས་ 
སྒྲིབ་ཏུ་བྱེད་པ་ཡིན་ཟེར་ན། དེ་མི་འཐད་པར་ཐལ། དེ་ཤེས་སྒྲིབ་ཡིན་ན་ཅིག་ཤོས་ཀྱང་ 
ཤེས་སྒྲིབ་ཡིན་དགོས་པའི་ཕྱིར། བྱས་པ་ལ་ཁོ་ན་རེ། མ་རིག་བག་ཆགས་ཀྱི་ས་དང་ 
ཟག་མེད་ཀྱི་ལས་ལ་བརྟེན་ནས་ཡིད་ཀྱི་རང་བཞིན་གྱི་ལུས་ལེན་ཚུལ་ཇྡི་ལྟ་བུ་ཞེ་ན། ཡོད་ 
དེ། ཉན་རང་ལྷག་མེད་པ་དང་དག་ས་ལ་གནས་པའི་སེམས་དཔའི་རྒྱུད་ཀྱི་གནས་ངན་ 
ལེན་གྱི་དྲི་མ་ཕྲ་མོ་དེ་མ་རིག་བག་ཆགས་ཀྱི་ས་དང་། དེ་རྣམས་ཀྱི་རྒྱུད་ཀྱི་ཡིད་ལུས་ལེན་ 
པར་འདོད་པའི་ཀུན་སློང་གི་རྩོལ་བ་ཕྲ་མོར་གྱུར་པའི་སེམས་བྱུང་སེམས་པ་དེ་ཟག་མེད་ 


རྤ སྐབས་དང་པོ། 
ཀྱི་ལས་ཡིན་པའི་ཕྱིར། བྱས་པ་ལ་ཁོ་ན་རེ། དེ་ཟག་མེད་ཀྱི་ལས་མ་ཡིན་པར་ཐལ། དེ་ 
ཟག་བཅས་ཀྱི་ལས་ཡིན་པའི་ཕྱིར། དེར་ཐལ། ཟག་བཅས་གང་ཞིག ལས་ཡིན་པའི་ 
ཕྱིར། དང་པོ་དེར་ཐལ། ཤེས་སྒྲིབ་ཀྱི་ཟག་པ་དང་བཅས་པའི་ཕྱིར་ཟེར་ན། ཉན་ཐོས་ 
དགྲ་བཅོམ་པའི་རྒྱུད་ཀྱི་ཟག་མེད་ཀྱི་མངོན་ཤེས་ཆོས་ཅན། ཟག་མེད་ཀྱི་མངོན་ཤེས་མ་ 
ཡིན་པར་ཐལ། ཟག་བཅས་ཀྱི་མངོན་ཤེས་ཡིན་པའི་ཕྱིར། དེར་ཐལ། ཟག་བཅས་གང་ 
ཞིག མངདོན་ཤེས་ཡིན་པའི་ཕྱིར། དང་པོ་དེར་ཐལ། ཤེས་སྒྲིབ་ཀྱི་ཟག་པ་དང་བཅས་ 
པའི་ཕྱིར། ཁུབ་པ་འགྲིག ཡང་ཁོ་ན་རེ། གང་ཟག་གི་བདག་འཛིན་སྤངས་པའི་སྤངས་ 
པ་དེ་འདིར་བསྟན་ཡང་དག་མཐའ་ཡིན་པར་ཐལ། དེ་གང་ཟག་ལ་བདག་མེད་པའི་མཐའ་ 
ཞི་བ་ཉིད་ཅེས་པའི་སྐབས་ནས་བསྟན་པའི་དེ་ཁོ་ན་ཉིད་ཡིན་པའི་ཕྱིར། ཁུབ་པ་ཡོད་དེ། 
དེ་འདིར་བསྟན་ཡང་དག་མཐའ་ངོས་འདིན་དུ་ཆོས་ཀྱི་བཤེས་གཉེན་གྱིས་བཤད་ལ། ཊིཀྐར་ 
བདེན་ཁ་ཡོད་པའི་ཕྱིར་ན་སྐྱོན་མེད་དེ། གང་ཟག་གི་བདག་འཛིན་སྤངས་པས་ཁུད་པར་ 
དུ་བྱས་པའི་ཁུབ་པ་འདུ་བྱེད་ཀྱི་སྡུག་བསྔལ་ཉེ་བར་ཞི་བའི་ཉེར་ཞི་དེ་འདིར་བསྟན་ཡང་ 
དག་མཐའ་ཡིན་པ་ཞི་བ་ཞེས་པའི་ཚིག་གི་ནུས་པ་ལ་དགོངས་པའི་ཕྱིར། ཡང་ཁོ་ན་རེ། 
ཐེག་དམན་ལྷག་མེད་པ་ཡིན་ན་རང་གི་བསམ་ངོ་ལ་ལྟོས་ཏེ་ཁྱབ་པ་འདུ་བྱེད་ཀྱི་སྡུག་བསྔལ་ 
ཉེ་བར་ཞི་བའི་ཏེར་ཞི་ལས་སླར་མི་ལྡང་བའི་ཚུལ་གྱིས་མཉམ་པར་བཞག་པས་ཁྱབ་པར་ 
ཐལ། དེ་དེའི་ཚད་ཡིན་པའི་ཕྱིར་ན་མ་ཁུབ། འདོད་མི་ནུས་ཏེ། དེ་ཡིན་ན་དེ་ལ་གནས་ 
པས་མ་ཁྱབ་པའི་ཕྱིར། རྗེས་ཐོབ་ལ་གནས་པའི་དེ་ཡོད་པའི་ཕྱིར། ཁ་ཅིག ཐེག་ཆེན་ 
གྱི་རྟེན་ལ་འདིར་བསྟན་ཡང་དག་མཐའ་མངོན་དུ་བྱས་པའི་གང་ཟག་ཡིན་ན། ཐེག་ཆེན་ 
གྱི་དབང་དུ་བྱས་པའི་དེ་མངོན་དུ་བྱས་པས་ཁྱབ་པར་ཐལ། ཁྱོད་ཀྱིས་ཐེག་ཆེན་གྱི་དབང་ 


སྐབས་དང་པོ། 


གནས་པའི་ཉན་ཐོས་དགྲ་བཅོམ་པ་བྱང་སེམས་ཀྱི་ཚོགས་ལམ་དུ་ཞུགས་པའི་རྟེན་ལ་རྣམ་ 
སྨིན་གྱི་ཕུང་པོ་བོར་བ་མེད་པར་ཐལ། འདོད་པའི་ཕྱིར། འདོད་མི་ནུས་སོ། །ཡང་ཁ་ 
ཅིག ཆོས་གསུམ་མ་རྫོགས་པར་འདིར་བསྟན་ཡང་དག་མཐའ་མངོན་དུ་མི་བྱའོ་ཞེས་གདམས་ 
པའི་ཡུལ་གྱི་གདུལ་བྱ་ལ་གཙོ་བོ་ཐེག་ཆེན་གྱི་རིགས་ངེས་དང་། ཕལ་པ་ཐེག་དམན་པ་ 
ཐེག་ཆེན་ཙམ་དུ་ཞུགས་པ་ཡོད་པ་ལ་བསམས་ཏེ། འདིར་བསྟན་གདམས་དོན་གཅོ་བོར་ 
གྱུར་པའི་ཡང་དག་མཐའ་དང་། འདིར་བསྟན་གདམས་དོན་ཕལ་པར་གྱུར་པའི་ཡང་དག་ 
མཐའ་གཉིས་སུ་དབྱེ་ཟེར་ན། མི་འཐད་པར་ཐལ། གདམས་ངག་འདི་གཅོ་ཕལ་གཉིས་ 
ཀ་ལ་གདམས་པའི་ཕྱིར་རོ། །དེ་ལྟར་ཚུལ་འདི ཤིན་ཏུ རྟོགས་དཀའ་བས་ཞི བྲ་ཏུ་དཔྱད་ 
དགོས་པར་མཁས་པ་ཕལ་ཆེར་གསུངས་པས་ན་མཐའ་དཔྱོད་ཀྱི་རིམ་པ་མང་དུ་སྤྲོས་ཚེ་ཚིག་ 
གི་ཁུར་བོས་ཧ་ཅང་གནོན་པས་འཇིགས་པར་གྱུར་ལ། ཏུང་དུ་ཞིག་གིས་དངོས་བསྟན་ 
གྱི་དོན་ཙམ་ལས་མཐའ་ཐམས་ཅད་ཆོད་པར་དཀའ་བས། ཟློ་གསལ་རྣམས་ཀྱིས་ཆོས་རབ་ 
ཏུ་རྣམ་པར་འབྱེད་པའི་ཤེས་རབ་ཀྱིས་ཡང་ནས་ཡང་དུ་དཔྱོད་པ་གནད་དུ་ཆེའོ།། 
སྨྲས་པ། མཁས་མང་དགོངས་དོན་དབྱིག་འཛིན་ལུས་ཕྲའི་ལྟོར། །རྟོགས་དཀའི་ 
སྦས་དོན་གཞུང་གི་རྐང་འཐུང་འཕྲེང་། །ཕྲ་ཞིབ་རིགས་པའི་ལོ་མའི་ཕང་ཕུང་དེས། །བློ་ 
དམན་དོན་གྱི་འབྲས་བུ་བལྟ་ལ་སྒྲིབ། །འོན་ཀྱང་མི་དམན་སྦྱངས་པའི་སྟོབས་རྒྱས་ཤིང་།། 
ཤེས་རབ་འཕྲུལ་གྱི་འཁོར་ལོ་འདེགས་ཤེས་པའི། །དཔྱོད་ལྡན་ཤེས་བྱའི་ས་ལ་ཐོགས་མེད་ 
དཱུ། །བགྲོད་ཚེ་ཉིན་བྱེད་ཕྱི་ལ་བསྟེག་ཕྱིར་བྲེལ། །ཞེས་བྱ་བ་ནི་བར་སྐབས་ཀྱི་ཚིགས་ 


སུ་བཅད་པའོ།། 


>, 


རོ སྐབས་དང་པོ། 

གསུམ་པ་རྣམ་མཁྱེན་གྱིས་སངས་འཕགས་ཀྱི་མངོན་རྟོགས་བསྡུས་ཚུལ་ལ། དྲི་ 
བ་དང་། ལན་གཉིས་ལས། དང་པོ་ནི། ཤེས་བྱ་ཆོས་ཅན། རྣམ་པ་ཐམས་ཅད་མཁྱེན་ 
པ་སོགས་ལས་བརྩམས་ཏེ་དྲི་བ་ཞུས་ཚུལ་ཡོད་དེ། བཅོམ་ལྡན་འདས་རྒྱུ་མཚན་དང་དགོས་ 
པ་ཅིའི་སླད་དུ་རྣམ་པ་ཐམས་ཅད་མཁྱེན་པ་ཉིད་དེ་བཞིན་གཤེགས་པ་དགྲ་བཅོམ་པ་ཡང་དག་ 
པར་རྫོགས་པའི་སངས་རྒྱས་རྣམས་ཀྱི་མངོན་རྟོགས་སུ་གསུངས་པ་ལགས། ཞེས་ཞུས་ 
པའི་ཕྱིར། གཉིས་པ་ནི། ཤེས་བྱ་ཆོས་ཅན། དེ་བཤིན་གཤེགས་པ་དགྲ་བཅོམ་པ་ཡང་ 
དག་པར་རྫོགས་པའི་སངས་རྒྱས་ཀྱི་མངོན་རྟོགས་ནི་རྣམ་པ་ཐམས་ཅད་མཁྱེན་པ་ཉིད་ཅེས་ 
བྱ་བ་སྟེ། རབ་འབྱོར། རྣམ་པ་ངོ་བོ་གང་དག་དང་། རྟགས་འབྲས་བུ་གང་དག་དང་། 
མཚན་མ་རྒྱུ་གང་དག་གིས་གཟུགས་ནས་རྣམ་མཁྱེན་གྱི་བར་གྱི་ཆོས་རྣམས་རབ་ཏུ་བརྗོད་ 
ཅིང་། ཐ་སྙད་འདོགས་པའི་རྣམ་པ་སྔར་བཤད་པ་ལྟར་ངོ་བོ་སོགས་དེ་དག་དང་། རྟགས་ 
དེ་དག་དང་། མཚན་མ་དེ་དག་དེ་བཞིན་གཤེགས་པས་ཐུགས་སུ་ཆུད་པ་དེའི་ཕྱིར། གཉིས་ 
པ་བསྡུས་པའི་ཤེས་བྱེད་ཁ་འཕངས་པ་ནི། ཤེས་བྱ་ཆོས་ཅན། ཡུམ་བར་བ་ལས། མཁྲེན་ 
གསུམ་གྱིས་འཕགས་བཞིའི་མངོན་རྟོགས་བསྡུས་ཚུལ་གསུངས་པ་དེ་བཞིན་དུ་མདོར་བསྡུས་ 
པ་བརྒྱད་སྟོང་པ་ལས་ཀྱང་གསུངས་ཏེ། དེ་ལས་ཉན་ཐོས་ཀྱི་ས་ལ་སློབ་པར་འདོད་པ་རྣམས་ 
ཀྱིས་ཀྱང་ཡུམ་ལ་བསླབ་ཅེས་བྱ་བ་ལ་སོགས་པ་གསུངས་པའི་ཕྱིར། རྒྱས་པའི་ཤེས་བྱེད་ 
ཁ་འཕངས་པ་ནི། ཤེས་བྱ་ཆོས་ཅན། དེ་གཉིས་སུ་མ་ཟད་རྒྱས་པ་ལས་ཀྱང་གསུངས་ 
ཏེ། རྒྱུན་དུ་ཞུགས་པའི་ས་ལ་སློ། བ་པར་འདོད་པས་ཀྱང་ཞེས་སོགས་རྒྱ་ཆེར་གསུངས་ 
པའི་ཕྱིར། གསུམ་པ་ལུང་གི་དོན་བཤད་པ་ལ། དང་པོའི་དོན་བཤད་པ། གཉིས་པའི་ 
དོན་བཤད་པ། གསུམ་པའི་དོན་བཤད་པའོ། །དང་པོ་ནི། མཁྱེན་གསུམ་བསྟན་པ་དེ་ལ་ 


སྐབས་དང་པོ། 7༠ 


སྟེ། དེའི་ནང་ནས་ཐམས་ཅད་ཤེས་པ་ཉིད་ནི་ཆོས་ཅན། ཁྱད་པར་གསུམ་དང་ལྡན་ཏེ། 
དམིགས་པ་གཟུགས་ལ་སོགས་པའི་ཆོས་ལ་དམིགས་ནས། རྣམ་པ་མི་རྟག་པ་ལ་སོགས་ 
པའི་རྣམ་པ་བཅུ་དྲུག་གི་རྟེན་ཅན། བྲལ་བའི་འབྲས་བུ་གང་ཟག་གི་བདག་ཏུ་རྨོངས་པ་ 
སྤངས་པ་ཅན་ཡིན་པའི་ཕྱིར། གཉིས་པ་ནི། ལམ་ཤེས་པ་ཉིད་ནི་ཆོས་ཅན། ཐབས་ 
ཤེས་ཁུད་པར་ཅན་དང་ལྡན་ཏེ། ཐེག་པ་གསུ. མ་པོ་ཐམས་ཅད་ཀྱི་ངེས་པར་འབྱུང་བའི་ཤེས་ 
རབ་དང་། དུས་མ་ཡིན་པར་དེ།ཁོ་ན་ཉིད་མངོན་སུམ་དུ་མི་བྱེད་པའི་རྟེན་ཅན་གྱི་ཐབས་ 
དང་། སྐྱེས་བུ་བྱེད་པའི་འབྲས་བུ་སེམས་ཅན་འཁོར་དུ་མ་བསྡུས་པ་རྣམས་སྡུད་པ་དང་། 
ལ་སོགས་པས་བསྡུས་པ་རྣམས་སྨིན་གྲོལ་དུ་བྱེད་པ་ཅན་ཡིན་པའི་ཕྱིར། གསུམ་པ་ནི། 
རྣམ་པ་ཐམས་ཅད་མཁྱེན་པ་ཉིད་ཀྱི་ཡེ་ཤེས་ནི་ཆོས་ཅན། དོན་གཉིས་མཐར་ཕྱིན་པ་ཡིན་ 
ཏེ། དམིགས་པ་ཆོས་ཐམས་ཅད། རྣམ་པ་བདེན་པའི་སྐྱེ་བ་མེད་པར་རྟོགས་པའི་རྟེན་ 
ཅན། འབྲས་བུ་གཞན་དོན་ནམ་མཁའི་ཁམས་ཀྱི་མཐས་གཏུགས་པར་སེམས་ཅན་ཐམས་ 
ཅད་ཀྱི་དོན་རྒྱུན་མི་ཆད་པ་དང་། རང་དོན་ཡང་དག་པ་ཉིད་ཀྱི་མཐའ་སླར་མི་ལྡང་བའི་ 
ཚུལ་གྱིས་མངོན་སུམ་དུ་རྟོགས་པ་དང་ཉེན་མོངས་པ་ཅན་མ་ཡིན་པའི་མ་རིག་པའི་བག་ 
ཆགས་ཀྱིས་རིགས་འདྲ་ཕྱི་མ་མཚམས་སྦྱོར་བ་ཉིད་སྤང་པ་ཅན་ཡིན་པའི་ཕྱིར། བཞི་པ་ 
དོན་བསྡུ་བ་ནི། མཁྱེན་གསུམ་གྱིས་འཕགས་བཞིའི་མངོན་རྟོགས་མཐའ་དག་བསྡུས་ 
པ་དེ་ལྟ་བས་ན་མངོན་པར་རྟོགས་པའི་རྒྱན་ནི་ཆོས་ཅན། ཁྱོད་ཀྱིས་འཕགས་བཞིའི་མངོན་ 
པར་རྟོགས་པ་རིལ་ཏེ་མ་ལུས་པ་རྫོགས་པར་བསྟན་པ་ཡིན་ནོ། - །ཞེས་བྱ་བ་འདི་འཐད་ 
པ་ཡིན་ཏེ། ཁྱོད་ཀྱིས་གཞི་དང་གཉེན་པོ་དང་རྣམ་པ་ཐམས་ཅད་བརྗོད་བྱར་བསྡུས་པའི་ 
ཕྱིར། གཉིས་པ་མདོ་དང་ཟློས་པའི་སྐྱོན་སྤངས་ནས་དགོས་པ་ཡོད་པར་སྒྲུབ་པ་ལ། མཚམས་ 


སྐབས་དང་པོ། 


༠༠ 
གི་བསྟན་བཅོས་ཀྱི་བརྗོད་པར་བྱ་བ་དང་། དགོས་པ་དང་། དགོས་པའི་ཡང་དགོས་པ་ 
དང་། འབྲེལ་བ་ཁོངས་ན་ཡོད་པ་རྣམས་གསུངས་པ་ཡིན་ཏེ། ཤེར་ཕྱིན་དང་རྒྱན་གྱི་ 
ཐུན་མོང་མ་ཡིན་པའི་དགོས་པའི་ཁྱད་པར་མི་ཤེས་བའི་སྐྱེ་བོ་བློ་གྲོས་དམན་པ་དག་གི་དྭོགས་ 
པ་བསལ་བའི་ཕྱིར་དུ་ཡིན་པའི་ཕྱིར། ཇྲི་ལྟར་དྭོགས་ཚུལ་ཡོད་དེ། བཅོམ་ལྡན་འདས་ 
འཕགས་པ་མ་རྒྱལ་བ་ལས་རྒྱལ་བས་ཡང་མངོན་རྟོགས་བརྒྱད་ཀྱི་རིམ་པ་དེ་བསྟན་པ་ལ་ 
དགོས་པའི་དོན་ཅི་ཞིག་ཡོད་དམ་མེད་སྟམ་དུ་དོགས་པའི་ཕྱིར། ཤེས་བྱ་ཆོས་ཅན། ལོག་ 
རྟོག་སྐྱེ་བའི་རྒྱུ་མཚན་ཡོད་དེ། བཅོམ་ལྡན་འདས། ཚིག་རྒྱས་པ་དང་། འབྲིང་དང་། 
མདོར་བསྡུས་པ་ལ་དད་པའི་སེམས་ཅན་ལ་ཕན་འདོགས་པར་བཞེད་པ་ུགས་རྗེ་ཅན་ཉིད་ 
ཀྱིས་རྒྱལ་བའི་ཡུམ་གསུམ་པོ་དེ་དང་དེ་ལས་དོན་མངོན་པར་རྟོགས་པ་བརྒྱད་ཀྱི་རིམ་པ་ 
ཤེས་རབ་ཀྱི་ཕ་རོལ་ཏུ་ཕྱིན་པའི་མདོའི་དོན་མཐའ་དག་གསལ་བར་མཛད་པ་མ་ཡིན་ནམ་ 
སྟེ་ཡིན་པའི་ཕྱིར། ཤེས་བྱ་ཆོས་ཅན། དགོས་འབྲེལ་གྱི་ངག་བཀོད་པ་ལ་དགོས་པ་ཡོད་ 
དེ། དེ་གདུལ་བྱ་བསྟན་བཅོས་ལ་འཇུག་པའི་ཐབས་ཀྱི་ཡན་ལག་ཡིན་པའི་ཕྱིར། དེ་ 
ལ་བརྟེན་ནས་གདུལ་བྱ་བསྟན་བཅོས་ལ་འཇུག་པར་འགྱུར་ཏེ། ངག་འདི་ལ་བརྟེན་ནས་ 
དགོས་པ་ཤས་ཆེར་ཡོད་སྟམ་པའི་དོན་ལ་ཁེ་ཚོམ་སྐྱེ་བ་ཉིད་ཀྱིས་འཇུག་པའི་ཕྱིར། །གཉིས་ 
པ་རྩ་བ་ལ། ཚིག་དོན་དང་། མཐའ་དཔྱད་པ་གཉིས། དང་པོ་ནི། ཤེས་བྱ་ཆོས་ཅན། 
བསྟན་བཅོས་འདི་བརྩམས་པས་མདོ་དང་ཟློས་པའི་སྐྱོན་མེད་དེ། འདི་ལ་བརྟེན་ནས་མདོའི་ 
དོན་བདེ་བླག་ཏུ་ནི་རྟོགས་པ་ཞེས་བྱ་བ་ནི་བསྟན་བཅོས་འདི་རྩོམ་པའི་དགོས་པ་ཡིན་པའི་ 
ཕྱིར། ཤེས་བྱ་ཆོས་ཅན། མདོ་དོན་བདེ་བླག་ཏུ་རྟོགས་པ་ལ་དགོས་པ་ཡོད་དེ། པྫི 


སྐབས་དང་པོ། ལི 


བརྟེན་ནས་རྣམ་མཁྱེན་མཚོན་བྱེད་ཀྱི་སེམས་བསྐྱེད་སོགས་ཆོས་སྤྱོད་བཅུའི་བདག་ཉིད་ཀྱི་ 
མདོ་དོན་བློ་གྲོས་དང་ལྡན་པའི་བྱང་ཆུབ་སེམས་དཔས་མངོན་སུམ་ ཉཱ མཐོང་བར འགྱུར་ 
བའི་ཕྱིར། ཤེས་བྱ་ཆོས་ཅན། མདོ་དོན་འདི་མངོན་ སུམ་དུ་མཐོང་ བའི་ཐབས་ཡོད་དེ། 
དེ་ཐོས་བསམ་གྱིས་དྲན་པའི་ལམ་ལ་བཞག་ནས་གོམས་པས་མངོན་དུ་འགྱུར་བའི་ཕྱིར། མངོན་ 
རྟོགས་རྒྱན་ཆོས་ཅན། རྟོགས་པར་བྱ་བའི་དོན་ཁྱད་པར་ཅན་དང་ལྡན་ཏེ། རྣམ་པ་ཐམས་ 
ཅད་མཁྱེན་པ་ཉིད་ཀྱིས་མངོན་སུམ་དུ་གཟིགས་ཤིང་། དེར་བགྲོད་པའི་ལམ་ཆོས་བཅུ་ 
གནས་སྐབས་བརྒྱད་ཀྱིས་ཕྱེ་བ་སྟོན་པས། ཡུམ་གསུམ་པོ་འདི་ལས་བཤད་པ་གང་ཡིན་ 
པ་དེ་བརྗོད་བྱར་གཏན་ལ་འབེབས་པའི་ཕྱིར། མངོན་པར་རྟོགས་པ་བརྒྱད་ཀྱི་རིམ་པ་དེ་ 
ཆོས་ཅན། ཁྱོད་གང་ཟག་གང་ཡང་རུང་བས་རང་ལམ་དུ་རྫོགས་པར་ཉམས་སུ་མྱོང་བ་ 
མ་ཡིན་ཏེ། ཕྱི་རོལ་པ་དང་ཉན་རང་སོགས་གཞན་གྱིས་མྱོང་བ་མ་ཡིན་པའི་ཕྱིར། གཉིས་ 
པ་མཐའ་དཔྱད་པ་ལ། དགག་གཞག་སྤོང་གསུམ་ལས། ཁ་ཅིག་རྒྱན་གྱི་ཉིང་དགོས་ 
ཡིན་ན། དེའི་ཏིང་དགོས་མཐར་ཐུག་ཡིན་པས་ཁུབ་ཟེར་ན། རྒྱན་གྱི་ ཆེད་དུ་བྱ་བའི་ 
གདུལ་བྱས་རྒྱན་ལ་ ཐོས་སོགས་ཀྱིས་ ཞུགས་པ་ལ་བརྟེན་ནས་མཐར་ ་ཐོབ་པའི་ས་བཅུའི་ཡེ་ 
ཤེས་ཆོས་ཅན། དེར་ཐལ། དེའི་ཕྱིར། དེར་ཐལ། དེས་རྒྱན་ལ་ཐོས་སོགས་ཀྱིས་ 
ཞུགས་པ་དེ་གནས་སྐབས་ས་བཅུ་འཐོབ་པའི་ཆེད་དུ་ཡིན་པའི་ཕྱིར། ཁ་ཅིག རྒྱན་གྱི་ 
དགོས་འབྲེལ་ངག་གི་བརྗོད་བྱ་དང་། བསྟནབཅོས་ལུས་ཀྱི་བརྗོད་བྱ་གཉིས་འགལ་ཟེར་ 
ན། རྒྱས་འབྲིང་བསྡུས་གསུམ་གྱི་བརྗོད་བྱ་བསྟན་བཅོས་ལུས་ཀྱི་བརྗོད་བྱ་མ་ཡིན་པར་ 
ཐལ། དགོས་འབྲེལ་ངག་གི་བརྗོད་བྱ་ཡིན་པའི་ཕྱིར། དེར་ཐལ། དེ་དགོས་འབྲེལ་ 
ངག་དེས་རྒྱས་འབྲིང་བསྡུས་གསུམ་གྱི་ཚིག་དོན་རྣམས་མངོན་རྟོགས་རྒྱན་གྱི་བརྡོད་བྱར་ 


༠༢ སྐབས་དང་པོ། 
གཏན་ལ་འབེབས་པའི་ཕྱིར། དེར་ཐལ། རྣམ་པ་ཐམས་ཅད་མཁྲེན་ཉིད་ལམ། །སྟོན་ 
པས་འདི་ལས་བཤད་པ་གང་། །ཞེས་གསུངས་པའི་ཕྱིར། ཁ་ཅིག རྒྱན་གྱི་དགོས་སོགས་ 
ཀྱི་འབྲེལ་བ་ཡིན་ན། དེ་བྱུང་གི་འབྲེལ་བ་ཡིན་པས་ཁྱབ་ཟེར་ན། རྒྱན་གྱི་བརྗོད་བྱ་རྒྱན་ 
ལ་འབྲེལ་བའི་འབྲེལ་བ་ཆོས་ཅན། དེར་ཐལ། དེའི་ཕྱིར། དེར་ཐལ། དེ་འདྲའི་འབྲེལ་ 
བ་གྲུབ་པའི་ཕྱིར། འདོད་མི་ནུས་ཏེ། འདུས་མ་བྱས་ཡིན་པའི་ཕྱིར། ཁ་ཅིག མངོན་ 
རྟོགས་རྒྱན་གྱི་དགོས་སོགས་ཀྱི་འབྲེལ་བ་ཡིན་ན་བདག་གཅིག་གི་འབྲེལ་བ་ཡིན་པས་ཁྱབ་ 
ཟེར་ན། དེའི་ཆེད་དུ་བྱ་བའི་གདུལ་བྱས་དེ་ལ་བརྟེན་ནས་ཡུམ་གྱི་ཚིག་དོན་བདེ་བླག་ཏུ་ 
རྟོགས་པའི་མཐུ་ལ་བརྟེན་ནས་མཐར་སྐྱེས་པའི་རྣམ་མཁྱེན་དེ་དེ་ལྟར་རྟོགས་པ་ལ་འབྲེལ་ 
བ་ཆོས་ཅན། དེར་ཐལ། དེའི་ཕྱིར། འདོད་མི་ནུས་ཏེ། དེ་བྱུང་གི་འབྲེལ་བ་ཡིན་པའི་ 
ཕྱིར། གཉིས་པ་རང་ལུགས་ལ། ` ངག་ཙམ་ལ་ཡོད་པའི་དགོས་སེགས་ཆོས་བཞི་ནི། 
དཔེར་ན། ཆོས་སྟོན་ཅིག་ཅེས་པ་ལྟ་བུའི་ངག་ལ་མཚོན་ན་ཆོས་སྟོན་པ་ངག་དེའི་བརྗོད་ 
བྱ། དེ་ལ་བརྟེན་ནས་གཞན་གྱིས་ཆོས་ཐོས་པ་ངག་དེའི་དགོས་པ། དེ་ལ་བརྟེན་ནས་ 
མཐར་གདུལ་བྱའི་འདོད་དོན་གྲུབ་པ་ངག་དེའི་ཉིང་དགོས། དེའི་ཉིང་དགོས་སུ་གྱུར་ 
པའི་དངོས་པོ་དེ་དེའི་དགོས་པར་གྱུར་བའི་དངོས་པོ་ལ་འབྲེལ་བ་སོགས་ངག་དེའི་འབྲེལ་ 
བ་ཡིན། དགོས་འབྲེལ་ངག་ལ་ཡོད་པའི་དགོས་སོགས་ཆོས་བཞི་ནི། བསྟན་བཅོས་ 
ལུས་ཀྱི་དགོས་སོགས་ཆོས་བཞི་དགོས་འབྲེལ་ངག་གི་བརྗོད་བྱ། དེ་ལ་བརྟེན་ནས་གདུལ་ 
བྱས་རྒྱུན་ལ་དགོས་སོགས་ཆོས་བཞི་ཡོད་པར་རྟོགས་པ་དེ་དེའི་དགོས་པ། དེ་ལ་བརྟེན་ 
ནས་གདུལ་བྱས་རྒྱན་ལ་ཐོས་བསམ་གྱིས་ཞུགས་པ་དེ་དེའི་ཉིང་དགོས། འབྲེལ་པ་ནི་སྔར་ 
ལྟར། བསྟན་བཅོས་ལུས་ལ་ཡོད་པའི་དགོས་སོགས་ཆོས་བཞི་ནི། ཤེར་ཕྱིན་གྱི་མདོའི་ 


སྐབས་དང་པོ། ༠3 
སྦས་དོན་མངོན་རྟོགས་བརྒྱད་མཚོན་བྱེད་དོན་བདུན་བཅུ་དང་བཅས་པ་དེ་རྒྱན་གྱི་བརྗོད་བྱ། 
དེ་ལ་བརྟེན་ནས་གདུལ་བྱས་དེ་རྣམས་བདེ་བླག་ཏུ ་རྟོགས་པ་རྒྱན་གྱི་དགོས་པ། དེ་ལ་བརྟེན་ 
ནས་རྒྱན་གྱི་གདུལ་བྱས་མཐར་རྣམ་མཁྱེན་ཐོབ་པ་རྒྱན་གྱི་ཉི ང་དགོས། འབྲེལ་པ་ནི་སྔར་ 
དང་འདྲའོ། །གསུམ་པ་རྩོད་པ་སྤོང་བ་ལ། ཁ་ཅིག རྒྱན་དུ་དགོས་འབྲེལ་གྱི་ངག་ 
སྨོས་པ་ལ་དགོས་པ་མེད་པར་ཐལ། དགོས་འབྲེལ་ངག་གི་བརྗོད་བྱ་དང་བསྟན་བཅོས་ 
ལུས་ཀྱི་བརྗོད་བྱ་ཡིན་ཁྱབ་མཉམ་ཡིན་པའི་ཕྱིར་ན་མ་ཁྱབ། འོ་ན། རྒྱན་གྱི་སྐབས་དང་ 
པོ་ལས་ལོགས་སུ་སྐབས་གཉིས་པ་གསུངས་པ་ལ་དགོས་པ་མེད་པར་ཐལ། དེ་གཉིས་ 
ཀྱི་བརྗོད་བྱ་ཡིན་ཁྱབ་མཉམ་ཡིན་པའི་ཕྱིར། ཁ་ཅིག རྒྱས་འབྲིང་བསྡུས་གསུམ་གྱི་ 
དོན་བདེ་བླག་ཏུ་རྟོགས་པ་དེ་རྒྱན་གྱི་དགོས་པ་ཡིན་པར་ཐལ། རྒྱན་གྱི་ཆེད་དུ་བྱ་བའི་ 
གདུལ་བྱས་དེ་ལ་བརྟེན་ནས་རྒྱས་འབྲིང་བསྡུས་གསུམ་གྱི་དོན་བདེ་བླག་ཏུ་རྟོགས་པ་དེ་ 
རྒྱན་གྱི་དགོས་པ་ཡིན་པའི་ཕྱིར་ན་མ་ཁྱབ། འདོད་ན། དེ་རྒྱན་ལ་རག་ལས་པར་ཐལ། 
འདོད་པའི་ཕྱིར། འདོད་མི་ནུས་ཏེ། རྒྱན་མ་བརྩམས་པའི་སྔ་རོལ་ཏུ ་དེ་ཡོད་པའི་ཕྱིར། 
གསུམ་པ་འགྲེལ་པ་འཆད་པ་ལ། དགོས་པ། ཉིང་དགོས། བརྗོད་བྱ་བཤད་པ་གསུམ། 
དང་པོ་ནི། ཤེས་བྱ་ཆོས་ཅན། བསྟན་བཅོས་འདི་བརྩམས་པ་ལ་དགོས་པ་ཡོད་དེ། རྒྱན་ 
གྱི་ཆེད་དུ་བྱ་བའི་གདུལ་བྱ་རྣམས་ཀྱིས་ཡུམ་དོན་བདེ་བླག་ཏུ་རྟོགས་པར་འགྱུར་བ་ནི་བསྟན་ 
བཅོས་འདི་བརྩམས་པའི་དགོས་པ་ཡིན་པའི་ཕྱིར། ཤེས་བྱ་ཆོས་ཅན། གང་བདེ་བླག་ 
ཏུ་རྟོགས་པ་ཡོད་དེ། ཤེས་རབ་ཀྱི་ཕ་རོལ་ཏུ ་ཕྱིན་པའི་མདོའི་དོན། བྱང་ཆུབ་ཀྱི་སེམས་ 
དང་། སྒྲུབ་པ་ལ་སོགས་པའི་མཚན་ཉིད་མཚོན་བྱེད་ཀྱི་ཆོས་བཅུ་བཞིར་བྱས་ནས་མངོན་ 

པར་རྟོགས་པ་བརྒྱད་ཀྱི་རིམ་པར་ཕྱེ་བ་དེ་ཉི ད་རྟོ གས་པར་འགྱུར་བའི་ཕྱིར། གཉི ས་པ་ 


རྐ སྐབས་དང་པོ། 


ནི། ཤེས་བྱ་ཆོས་ཅན། འདིའི་རིང་དགོས་མེད་པ་མ་ཡིན་ཏེ། དགོས་པའི་ཡང་དགོས་ 
པའི་ཆེད་དུ་མངོན་པར་འདོད་པའི་དོན་ནི་ཉིང་དགོས་ཡིན་པའི་ཕྱིར། དེར་ཐལ། དགོས་ 
པ་འདི་ལ་བརྟེན་ནས་ཆོས་ཀྱི་དབྱིངས་ཆོས་ཅན་ཐམས་ཅད་ལ་ཀུན་ཏུ་འགྲོ་བ་རྟོགས་པའི་ 
མཚན་ཉིད་ས་རབ་ཏུ་དགའ་བ་དང་། ལ་སོགས་པ་གཉིས་པ་ནས་བཅུ་པའི་བར་རྣམས་ 
རྟོགས་ཤིང་། ཐོབ་པའི་རིམ་པས་མངོན་རྟོགས་ཀྱི་རིམ་པ་མཐའ་དག་རྣམ་པ་ཐམས་ཅད་ 
དུ་མངོན་སུམ་དུ་བྱེད་པར་འགྱུར་བ་ཞེས་བྱ་བ་འཐོབ་པའི་ཕྱིར། ཤེས་བྱ་ཆོས་ཅན། ཉིང་ 
དགོས་མངོན་དུ་འགྱུར་བའི་ཐབས་ཡོད་དེ། ཡུམ་ཤེས་རབ་ཀྱི་ཕ་རོལ་ཏུ་ཕྱིན་པའི་མདོའི་ 
དོན་མ་ལུས་པ་བྱང་ཆུབ་ཀྱི་སེམས་དང་སྦྱིན་པ་ལ་སོགས་པ་རྣམ་མཁྲེན་མཚོན་བྱེད་ཀྱི་ཆོས་ 
བཅུ་བོ་སྤྱོད་པའི་རྟེན་སེམས་བསྐྱེད་དང་སྤྱོད་པ་ཉམས་སུ་ལེན་པའི་སྒྲུབ་པའི་སྤྱོད་པ། ཐོབ་ 
བྱའི་འབྲས་བུས་བསྡུས་པ་རྣམས་ཐོས་བསམ་གྱིས་དྲན་པའི་ཤེས་པ་ལ་ལེགས་པར་བཞག་ 
ནས། ཕྱིས་མངོན་དུ་བྱེད་པར་འགྱུར་བའི་ཕྱིར། དེ་ཆོས་ཅན། མངོན་པར་རྟོགས་པ་ 
བརྒྱད་དུ་འབྱེད་པའི་རྒྱུ་མཚན་ཡོད་དེ། སྐབས་བརྒྱད་ཀྱི་གཏན་ལ་དབབ་བྱའི་གཙོ་བོའི་ 
དབང་དུ་བྱས་ནས། མངོན་པར་རྟོགས་པ་བརྒྱད་ཀྱི་བདག་ཉིད་དུ་ཕྱེ་བའི་ཕྱིར། ཤེས་བྱ་ 
ཆོས་ཅན། དྲན་ཤེས་ཀྱི་ཁྱད་པར་ཡོད་དེ། མངོན་པར་རྟོགས་པའི་རིམ་པ་རྣམས་ཐོས་ 
དོན་ལ་རིགས་པས་བསམ་ནས། ཇི་ལྟར་འདོད་པར་ངེས་ཤེས་འདྲེན་ནུས་པས་ཉམས་སུ་ 
སྱོང་བ་ཤིན་ཏུ་གསལ་བས་བཞག་པའི་བག་ཆགས་ལས་བྱུང་བའི་མི་བརྗེད་པའི་དྲན་པ་དང་། 
ཤེས་བཞིན་ནི་བྱ་ར་བྱེད་པའི་བློ་ལ་བྱེད་པའི་ཕྱིར། ཤེས་བྱ་ཆོས་ཅན། གང་གིས་ཐོག་ 
མར་ཐོས་བསམ་ཀྱིས་ཉམས་སུ་མྱོང་ནས་མཐར་མངོན་དུ་བྱེད་ཚུལ་ཡོད་དེ། བྱང་ཆུབ་ 


སེམས་དཔའ་རང་དང་གཞན་གྱི་དོན་ཕུན་སུམ་ཚོཿ གས་པ་སྒྲུབ་པ་དེ ་ལྟ་བུའི་ལམ་ལ་ངེས་ 


སྐབས་དང་པོ། 65 
པར་འཇུག་ཅིང་། གཞན་དྲིང་མི་འཇྡོག་པས་ན། ཅི་ལ་ཡང་མ་རེག་པར་ཆས་ཤིང་བརྩམས་ 
པ་དག་ཁོ་ནས་མྱོང་བར་འགྱུར་བའི་ཕྱིར། གསུམ་པ་བརྗོད་བྱ་ནི། རྒྱན་ཆོས་ཅན། ཁྱོད་ 
ཀྱི་བརྗོད་བྱ་ཡོད་དེ། རྒྱལ་བའི་ཡུམ་རྣམ་པ་གསུམ་ཆར་ལས་བརྗོད་པར་བྱ་བ་ཉིད་དུ་བསྟན་ 
པ་གང་ཡིན་པ་དེ། ཁྱོད་ཀྱི་བརྔོད་བྱ་ཡིན་པའི་ཕྱིར། ཤེས་བྱ་ཆོས་ཅན། དེ་འདྲའི་བརྗོད་ 
བྱ་གང་ཟག་གང་གིས་བསྟན་པ་ཡོད་དེ། བཅོམ་ལྡན་འདས། རྫུ་འཕྲུལ་གྱི་ཆོ་འཕྲུལ་ 
དང་། ཐུགས་ཀུན་བརྗོད་པའི་ཆོ་འཕྲུལ་དང་། རྗེས་བསྟན་གྱི་ཆོ་འཕྲུལ་རྣམ་པ་གསུམ་ 
གྱིས་འགྲོ་བ་རིགས་ཅན་གསུམ་མཐའ་དག་ལ་ཐེག་གསུམ་གྱི་ལམ་རྗེས་སུ་སྟོན་པར་མཛད་ 
པ་དེ་ཉིད་ཀྱིས་བསྟན་པའི་ཕྱིར་རོ། །རྒྱན་ཆོས་ཅན། ཁྱོད་ཀྱི་བརྗོད་བྱ་ཁུད་པར་ཅན་དང་ 
ལྡན་ཏེ། ཁྱོད་ཀྱི་རྣམ་པ་ཐམས་ཅད་མཁྱེན་པ་ཉིད་ནི་གང་ཞིག་མངོན་སུམ་དུ་རྟོགས་པས་ 
རྣམ་མཁྱེན་དུ་འཇྡོག་པའི་སངས་རྒྱས་ཉིད་ཀྱི་ལམ་སེམས་བསྐྱེད་ནས་སྒྲུབ་པའི་བར་ཏེ། དེ་ 
གཞིར་བཟུང་ནས་གནས་སྐབས་བརྒྱད་དུ་ཕྱེ་བས་མངོན་པར་རྟོགས་པ་བརྒྱད་པོ་ཐམས་ཅད་ 
ཉེ་བར་མཚོན་པ་ཆོས་བཅུ་སྟོན་པ་དེས་ལྟུར་ལེན་པ་ཡིན་པའི་ཕྱིར། རྒྱན་ཆོས་ཅན། ཁྱོད་ 
ཀྱི་བརྗོད་བྱའི་ཁྱད་པར་ཡོད་དེ། སེང་གེ་དང་འཕྲོག་བྱེད་སོགས་ཀྱི་རྗེས་འབྲང་ཕྱི་རོལ་ 
པ་དང་། ཅིག་ཤོས་འདོད་ཆགས་དང་བྲལ་བ་ཉན་རང་ལ་སོགས་པ་ཆོས་ཐམས་ཅད་བདག་ 
མེད་པ་མཐའ་ཀུན་དང་བྲལ་བ་ལ་གོམས་པར་མ་བྱས་པ་རྣམས་ཀྱིས། ཐོས་པ་ལས་བྱུང་ 
བ་ལ་སོགས་པའི་ཤེས་པས་རིམ་གྱིས་མ་མྱངས་པ་དེ།ཏོད་ཀྱི་བརྗོད་བྱ་ཡིན་པའི་ཕྱིར། ཤེས་ 
བྱ་ཆོས་ཅན། དེ་དག་གིས་མ་མྱངས་པའི་རྒྱུ་མཚན་ཡོད་དེ། རྗོད་པར་བྱེད་པ་ཡུམ་གྱི་ 
མདོ་རྒྱན་དང་བཅས་པ་དང་། བརྗོད་པར་བྱ་བ་མངོན་རྟོགས་བརྒྱད་པོ་དག་ཐབས་དང་ཐབས་ 
ཀྱིས་སྒྲུབ་པར་བྱེད་པའི་ཚུལ་གྱིས་འགྲེལ་པར་མཛད་པ་ཡིན་པའི་ཕྱིར། གཉིས་པ་བསྡུས་ 


༠6 སྐབས་དང་པོ། 
པའི་དོན་ལ། མཚམས་སྦྱར་བ་དང་། ངག་ཉེ་བར་དགོད་པ། བསྡུས་ཏེ་བཤད་པ། རྒྱས་ 
པར་མ་དཀྲོལ་བའི་རྒྱུ་མཚན་ནོ། །དང་པོ་ནི། སྔར་བཤད་པ་དེ་ལྟར་འགྲེལ་པ་ལ་སོགས་ 
པ་བསྟད་ནས་ཤེ ས་རབ་ཀྱི་ཕ་རོལ་ཏུ 'ཕྱིན་པའི་ལུས་རྣམ་པར་བཞག་པ་གསུངས་པ་ལ་ཆོས་ 
ཅན། དགོས་པ་ཡོད་དེ། གདུལ་བྱ་ཉན་པ་པོ་དང་བསྟན་བཅོས་འཆང་བ་པོ་གཉིས་ཀ་ 
ལ་ལྟོས་པའི་དགོས་པ་ཡོད་པའི་ཕྱིར། དེ་ཆོས་ཅན། གདུལ་བྱ་ཉན་པ་པོ་ལ་ལྟོས་པའི་ 
དགོས་པ་ཡོད་དེ། གདུལ་བྱ་ཉན་པ་པོ་རྣམས་ཀྱིས་ཡན་ལག་རྒྱས་བཤད་ཀྱི་རིམ་པ་བདེ་ 
ཟྲག་ཏུ་རྟོགས་པར་བྱ་བའི་ཕྱིར་དུ་ཡིན་པའི་ཕྱིར། དེ་ཆོས་ཅན། བསྟན་བཅོས་འཆང་ 
བ་པོ་ལ་ལྟོས་པའི་དགོས་པ་ཡོད་དེ། བསྟན་བཅོས་ཀྱི་དོན་མདོ་ཙམ་རྣམ་པར་དབྱེ་བར་ 
བྱས་པ་ཡང་ཡན་ལག་རྒྱས་བཤད་ཀྱི་རིམ་པ་མ་འཇིངས་པ་ཉིད་ཀྱིས་བཤད་པར་བྱ་སླ་བར་ 
གཟིགས་ནས་མཛད་པའི་ཕྱིར། ཤེས་བྱ་ཆོས་ཅན། བསྟན་བཅོས་ཀྱི་དོན་བསྡུས་ནས་ 
སྟེན་ཚུལ་ཡོད་དེ། ཤེས་རབ་ཕ་རོལ་ཕྱིན་པ་ཞེས་པ་ནས། ཡང་དག་བརྗོད་ཅེས་པའི་ 
བར་གྱི་ཚིག་ལེའུར་བྱས་པ་སྟེ། ཚིགས་བཅད་བཅོ་ལྔས་མདོར་བསྟན་དང་རྒྱས་པར་བཤད་ 
པའི་སྒོ་ནས་བསྟན་པའི་ཕྱིར། གཉིས་པ་ལ། ལུས་མདོར་བསྟན་པ་དང་། དེ་རྒྱས་པར་ 
བཤད་པའོ། །དང་པོ་ལ། བཤད་བྱ་འཆད་བྱེད་མདོར་བསྟན་པ་དང་། འཆད་བྱེད་ཀྱི་ 
རྐང་གྲངས་སོགས་མདོར་བསྟན་པའོ། །དང་པོ་ལ། ཚིག་དོན་དང་། མཐའ་དཔྱད་པ་ 
གཉིས། དང་པོ་ནི། རྗེ་བཙུན་བྱམས་མགོན་ཆོས་ཅན། གཞུང་ཤེས་རབ་ཀྱི་ཕ་རོལ་ཏུ་ 
ཕྱིན་པ་རྒྱས་འབྲིང་བསྡུས་གསུམ་ནི་ལེགས་པར་བཤད་པ་ཡིན་ཏེ། ཡུམ་གྱི་རྔོད་བྱེད་ལ་ 
སྐབས་བརྒྱད་དང་། བརྗོད་བྱ་དོན་གྱི་དངོས་པོ་ལ་མངོན་རྟོགས་བརྒྱད་ཀྱིས་ཕྱེ་བ་ཉིད་ཀྱིས་ 
ཡང་དག་པར་ཏེ་ཕྱིན་ཅི་མ་ལོག་པར་བཤད་པའི་ཕྱིར། གཉིས་པ་མཐའ་དཔྱད་པ་ལ། དགག་ 

གཞག་སྤོང་གསུམ་ལས། དང་པོ་ནི། ཁ་ཅིག སྤྲོས་བྲལ་མངོན་སུམ་དུ་རྟོགས་པའི་ 
མཁྱེན་པ་གང་ཞིག མི་གནས་པའི་མྱང་འདས་སུ་ཕྱིན་པའམ་ཕྱིན་བྱེད་གང་རུང་དེ་ཤེར་ 
ཕྱིན་གྱི་མཚན་ཉིད་དང་། སློབ་ལམ་ན་ཤེས་ཕྱིན་ཡོད་ཟེར་ན། ཤེར་ཕྱིན་ཆོས་ཅན། མི་ 
གནས་པའི་སྱང་འདས་སུ་ཕྱིན་པ་དང་ཕྱིན་བྱེད་གང་རུང་ཡིན་པ་ཐལ། ཤེར་ཕྱིན་ཡིན་པའི་ 
ཕྱིར། འདོད་ན། མི་གནས་པའི་མྱང་འདས་སུ་ཕྱིན་བྱེད་ཡིན་པར་ཐལ། འདོད་པ་གང་ 
ཞིག མི་གནས་པའི་སྱང་འདས་སུ་ཕྱིན་པ་མ་ཡིན་པའི་ཕྱིར། ཕྱི་མ་མ་གྲུབ་ན། སློབ་ 
ལམ་ན་ཤེར་ཕྱིན་མེད་པར་ཐལ་ལོ། །རྩ་ བར་འདོད་མི་ནུས་ཏེ། རྣམ་མཁྱེན་དེ་ཁྱོད་ཡིན་ 
པའི་ཕྱིར། གཞན་ཡང་། ལམ་ཤེར་ཕྱིན་དེ་ཤེར་ཕྱིན་ཡིན་པར་ཐལ། སློབ་ལམ་ན་ཤེར་ 
ཕྱིན་ཡོད་པའི་ཕྱིར། འདོད་ན། མ་ཡིན་པར་ཐལ། དེ་ཤེར་ཕྱིན་བཏགས་པ་བ་ཡིན་ 
པའི་ཕྱིར། དེར་ཐལ། འགྲེལ་ཆེན་ལས། མཐོང་བ་ལ་སོགས་པའི་མཚན་ཉིད་ཅན་ཀྱི་ 
ལམ་ལ་ཡང་ཤེས་རངབ་ཀྱི་ཕ་རོལ་ཏུ་ཕྱིན་པ་ཞེས་བྱ་བ་ནི་བཏགས་པའོ། །ཞེས་གསུངས་ 
པའི་ཕྱིར། ཁ་ཅིག ཆོས་རབ་ཏུ་རྣམ་འབྱེད་ཀྱི་བློ་གང་ཞིག སྲིད་ཞིའི་ཕ་རོལ་ཏུ་ཕྱིན་ 
ཟིན་པའམ། ཕྱིན་པར་བྱེད་པ་གང་རུང་དེ་ཤེར་ཕྱིན་གྱི་མཚན་ཉིད་ཟེར་ན། ཐེག་ཆེན་ 
གྱི་མཐོང་ལམ་བར་ཆད་མེད་ལམ་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། 
དེར་ཐལ། སྟོང་ཉིད་མངོན་སུམ་དུ་རྟོགས་པའི་ཡེ་ཤེས་ཡིན་པའི་ཕྱིར། ཁུབ་པ་ཡོད་ 
དེ། ཆོས་རབ་ཏུ་རྣམ་འབྱེད་ཀྱི་བློ་ཡིན་ན་ཤེས་རབ་ཡིན་པས་མ་ཁྱབ་པའི་ཕྱིར། དེར་ 
ཐལ། ཆོས་རབ་ཏུ་རྣམ་འབྱེད་ཀྱི་ཤེས་རབ་འཁོར་དུ་ལྡན་པའི་གཙོ་བོ་སེམས་དེ་དེ་འདྲའི་ 
བྲོ་ཡིན་པའི་ཕྱིར། རྩ་བར་འདོད་མི་ནུས་ཏེ། རྣམ་མཁྱེན་མ་ཡིན་པའི་ཕྱིར། ཁ་ཅིག 


སློབ་ལམ་ན་བསླབ་པ་གསུམ་མེད་པར་ཐལ། སློཿ བ་ལམ་ན་ཕར་ཕྱིན་དྲུག་མེ ད་པའི་ཕྱིར། 

. ཁྱབ་པ་ཡོད་དེ། མདོ་སྡེ་རྒྱན་ལས། བསླབ་གསུམ་དབང་དུ་མཛད་ནས་ནི། །རྒྱལ་ 
བས་ཕ་རོལ་ཕྱིན་པ་དྲུག །ཅེས་གསུངས་པའི་ཕྱིར་ན་མ་ཁུབ། འོ་ན། ཉན་ཐོས་དགྲ་ 
བཅོམ་པའི་རྒྱུད་ལ་བསླབ་པ་གསུམ་མེད་པར་ཐལ། དེའི་རྒྱུད་ལ་ཕར་ཕྱིན་དྲུག་མེད་པའི་ 
ཕྱིར། ཁ་ཅིག སློབ་ལམ་ན་ཕར་ཕྱིན་དྲུག་ཡོད་པར་ཐལ། བྱང་ཆུབ་སེམས་དཔའི་ 
རྒྱུད་ཀྱི་ཕར་ཕྱིན་བཅུ་སངས་རྒྱས་སུ་བགྲོད་པའི་ལམ་ཡིན་པའི་ཕྱིར། སངས་རྒྱས་ཉིད་ 


ཀྱི་ལམ་ལ་སྦྱིན་པ་ལ་སོགས་པའི་ཕ་རོལ་ཏུ 'ཕྱིན་པ་བཅུ་སྟེ། ཞེས་པའི་འགྲེལ་ཚིག་གི་ 
བསྟན་དོན་གྲུབ་པའི་ཕྱིར་ན་མ་ཁྱབ་སྟེ། དེ་ཉམས་ལེན་ལ་དགོངས་པའི་ཕྱིར། ཁ་ཅིག 
སློ བ་ལམ་ན་ཕར་ཕྱིན་དྲུག་ཡོད་པར་ཐལ། དེ་དང་མཚུངས་ལྡན་གྱི་སེམས་བསྐྱེད་དྲུག་ 
ཡོད་པའི་ཕྱིར་ན། མློབ་ལམ་ན་ཆོས་སྐུ་ཡོད་པར་ཐལ། སློབ་ལམ་ན་ཆོས་སྐུ་དང་མཚུངས་ 
ལྡན་གྱི་སེམས་བསྐྱེད་ཡོད་པའི་ཕྱིར་ཏེ། མདོ་སྡེ་རྒྱན་ལས། རྒྱལ་སྲས་རྣམས་ཀྱི་སེམས་ 
བསྐྱེད་ནི། །སྤྲིན་དང་འདྲ་བ་ཉིད་དུ་བསྟན། །ཞེས་གསུངས་པའི་ཕྱིར། གཉིས་པ་རང་ 
ལུགས་ནི། ཁྱད་ཆོས་གསུམ་གྱིས་ཁུད་པར་དུ་བྱས་པའི་མཐར་ཕྱིན་པའི་ཡེ་ཤེས་དེ། ཤེར་ 
ཕྱིན་གྱི་མཚན་ཉིད། རྣམ་མཁྱེན་ཆོས་ཅན། ཁུད་ཆོས་གསུམ་དང་ལྡན་ཏེ། རྟེན་གྱི་ 
ཁྱད་པར་སངས་འཕགས་ཁོ་ནའི་རྒྱུད་ལ་ཡོད་པ། ངོ་བོའི་ཁུད་པར་གཉིས་སུ་མེད་པའི་ 
ཡེ་ཤེས་ཡིན་པ། དགག་བྱ་དང་བྲལ་བའི་ཁྱད་པར་བདེན་སྟོང་སྒྲུ་མ་ལྟ་བུ་ཡིན་པའི་ཕྱིར། 
དེ་ལ་སྒྲས་བརྗོད་རིགས་ཀྱི་སྒོ་ནས་དབྱེ་ན། རང་བཞིན་གྱི་ཤེར་ཕྱིན། གཞུང་ཤེར་ཕྱིན། 
ལམ་ཤེར་ཕྱིན། འབྲས་བུ་ཤེར་ཕྱིན་བཞི་ལས། དང་པོ་ནི། ཆོས་ཉིད་བདེན་སྟོང་ལྟ་ 
བུའོ། །ཐེག་ཆེན་གྱི་ལམ་དང་འབྲས་བུ་གང་རུང་བརྗོད་བྱའི་གཙོ་བོར་སྟོཿ ན་པའི་ཤེར་ཕྱིན་ 
གྱི་རྒྱལ་བའི་གསུང་རབ་དེ། གཉིས་པའི་མཚན་ཉིད། དོན་གཉིས་ཕུན་སུམ་ཚོགས་པ་ 

ྒྲུབ་བྱེད་ཀྱི་སེམས་དཔའི་རྣལ་འབྱོར་གསུམ་པའི་མཚན་ཉིད། ཁུད་ཆོས་བཞིས་ཁྱད་པར་ 
དུ་བྱས་པའི་མཐར་ཕྱིན་པའི་ཡེ་ཤེས། བཞི་པའི་མཚན་ཉིད། ཁུད་ཆོས་བཞི་ཡང་ཡོད་ 
དེ། རྟེན་གྱི་ཁྱད་པར་སངས་རྒྱས་ཁོ་ནའི་རྒྱུད་ལ་ཡོད་པ། ངོ་བོའི་ཁྱད་པར་ཡེ་ཤེས་ 
ཡིན་པ། རྣམ་པའི་ཁྱད་པར་གཉིས་སུ་མེད་པ། དགག་བྱ་དང་བྲལ་བའི་ཁུད་པར་བདེན་ 
སྟོང་སྒྱུ་མ་ལྟ་བུ་རྣམས་ཡིན་པའི་ཕྱིར། གསུམ་པ་རྩོད་པ་སྤོང་བ་ལ། ཁོ་ན་རེ། རྣམ་ 
མཁྱེན་ཆོས་ཅན། ཤེར་ཕྱིན་གྱི་མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། 
སངས་འཕགས་ཁོ་ནའི་རྒྱུད་ལ་ཡོད་པར་ཐལ། འདོད་པའི་ཕྱིར། འདོད་ན། ཁྱོད་རྒྱུད་ 
ལྡན་གྱི་གང་ཟག་ཡིན་ན་སངས་འཕགས་ཡིན་དགོས་པར་ཐལ། འདོད་པའི་ཕྱིར། འདོད་ 
ན། ཐེག་ཆེན་འཕགས་པ་ཆོས་ཅན། དེར་ཐལ། དེའི་ཕྱིར། དེར་ཐལ། གང་ཟག་གང་ 
ཞིག རྣམ་མཁྱེན་ཏྱོད་ཀྱི་མངོན་རྟོགས་ཡིན་པའི་ཕྱིར་ན་མ་ཁྱབ། ཡང་ཁོ་ན་རེ། བྱང་ 
སེམས་ཀྱི་སྦྱོར་ལམ་ཆོས་ཅན། ལམ་ཤེར་ཕྱིན་ཡིན་པར་ཐལ། མཚན་ཉིད་དེའི་ཕྱིར། 
འདོད་ན། ལམ་ཤེར་ཕྱིན་གྱི་ས་མཚམས་ཐེག་ཆེན་གྱི་མཐོང་ལམ་ནས་འཛིན་མི་རིགས་ 
པར་ཐལ། འདོད་པའི་ཕྱིར། འདོད་མི་ནུས་ཏེ། མཐོང་བ་ལ་སོགས་པའི་ཞེས་སོགས་ 
གསུངས་པའི་ཕྱིར་ན་མ་ཁྱབ་སྟེ། དེ་ནི་མཚོན་པ་ཙམ་ཡིན་པའི་ཕྱིར། དེ་ལྟར་ན། སྡུད: 
འགྲེལ་རྟོགས་སླ་ལས། དངོས་དང་སྦྱོར་བ་ལ་སོགས་པའི་མཚན་ཉིད་ཀྱི་ལམ་དེ་དེའི་ 
དོན་དུ་སྦྱོར་བ་ཉི ད་ཀྱི་གཙོ་བོ་མ་ཡི ན་པའི་ཤེས་རབ་གྱི་ཕ་རོལ་ཏུ 'ཕྱིན་པ་ཞེས་གསུངས་པ་ 
མི་འཐད་པར་ཐལ་ལོ། །ཡང་ཁ་ཅིག འམཤེར་ཕྱིན་ཤེར་ཕྱིན་ཡིན་པར་ཐལ། ཡུམ་ 
རྒྱས་འབྲིང་བསྡུས་གསུམ་ཤེར་ཕྱིན་ཡིན་པའི་ཕྱིར། དེར་ཐལ། ཤེས་རབ་ཕ་རོལ་ཕྱིན་ 
པ་ནི། །ཞེས་པའི་སྐབས་ནས་བསྟན་པའི་ཤེར་ཕྱིན་མཚན་ཉིད་པ་ཞིག་ཡོད་པའི་ཕྱིར་ན་ 

མ་ཁྱབ། རྟགས་གྲུབ་སྟེ རྒྱས་འབྲིང་བསྡུས་གསུམ་དེ་དེ་ཡིན་པའི་ཕྱིར་ཏེ། དེ་ཡོད་ 
པའི་ཕྱིར། ཁ་ཅིག གཞུང་དེའི་སྐབས་ནས་བསྟན་པའི་ཤེར་ཕྱིན་ཡིན་ན་ཤེར་ཕྱིན་དངོས་ 
ཡིན་དགོས་པར་ཐལ། དེའི་སྐབས་ནས་བསྟན་པའི་ཤེར་ཕྱིན་བཏགས་པ་བ་མེད་པའི་ཕྱིར་ 
ན་མ་ཁྱབ། འོ་ན། ས་བཅུ་པའི་ཡེ་ཤེས་དེ་སངས་རྒྱས་ཀྱི་ས་ཡིན་པར་ཐལ། གང་གི་ 
སངས་རྒྱས་སར་གནས་པ། །ཞེས་པའི་སྐབས་ནས་བསྟན་པའི་སངས་རྒྱས་ཀྱི་ས་མཚན་ 
ཉིད་པ་ཡོད་པའི་ཕྱིར། ཁྱབ་པ་འགྲིག རྟགས་གྲུབ་སྟེ། ་ དེ་དེའི་སྐབས་ནས་བསྟན་ 
པའི་སངས་རྒྱས་ཀྱི་ས་ཡིན་པའི་ཕྱིར། འདོད་ན། དེའི་གནས་སྐབས་ན་སངས་རྒྱས་ཀྱི་ 
ས་མཚན་ཉིད་པ་ཡོད་པར་ཐལ། འདོད་པའི་ཕྱིར། གཞན་ཡང་། གཞུང་འདིའི་སྐབས་ 
ནས་བསྟན་པའི་སངས་རྒྱས་ཀྱི་ས་ཡིན་ན་སངས་རྒྱས་ཀྱི་ས་དངོས་ཡིན་དགོས་པར་ཐལ། 
གཞུང་འདིའི་སྐབས་ནས་བསྟན་པའི་སངས་རྒྱས་ཀྱི་ས་བཏགས་པ་བ་མེད་པའི་ཕྱིར་རོ། ། 
གཉིས་པ་འཆད་བྱེད་ཀྱི་རྐང་གྲངས་ནི། ཤེས་བྱ་ཆོས་ཅན། མཁྲེན་པ་གསུམ་ཡང་ཡོད་ 
དེ། ཤེས་བྱའི་རྣམ་པ་ཀུན་མངོན་སུམ་དུ་རྟོགས་པའི་རྣམ་མཁྱེན་ཉིད་དང་། ཐེག་པ་ 
གསུམ་གྱི་ལམ་ཤེས་པའི་ལམ་ཤེས་ཉིད་དང་། ་དེ་ནས་ཐམས་ཅད་ཤེས་པ་ཉིད་དེ་གཞི་ཤེས་ 
རྣམས་སུ་ཡོད་པའི་ཕྱིར། ཤེས་བྱ་ཆོས་ཅན། ཉམས་ལེན་སྦྱོར་བ་བཞི་ཡོད་དེ། རྣམ་པ་ 
ཀུན་མངོན་པར་རྫོགས་པ་རྟོགས་པའི་སྦྱོར་བ་དང་། རྩེ་མོར་ཕྱིན་པའི་སྦྱོར་བ་དང་། མཐར་ 


གྱིས་པའི་སྦྱོར་བ་དང་། སྐད་ཅིག་མ་གཅིག་གིས་མངོན་པར་རྫོགས་པར་བྱང་ཆུབ་པའི་ 
སྦྱོར་བ་རྣམས་སུ་ཡོད་པའི་ཕྱིར། ཤེས་བྱ་ཆོས་ཅན། འབྲས་བུ་མཐར་བུག་གི་སྐུ་ཡོད་ 


=འ༨.༣ིེ 


དེ། སངས་རྒྱས་ཆོས་ཀྱི་སྐུ་དེ་དེ་ཡིན་ལ། དེའི་ཕྱིར་ན་རྣམ་པ་བརྒྱད་ཡོད་པའི་ཕྱིར།། 

དངོས་པོ་བརྒྱད་ཀྱི་མཚན་ཉིད་དབྱེ་བ་ས་མཚམས་སོཿ གས་དོན་བདུན་ཅུའི་ 
། རྣམ་གྲངས་བསྟན་པ། 


གཉིས་པ་ལུས་རྒྱས་པར་བཤད་པ་ལ་གསུམ། མཉྲེན་གསུམ་གྱི་ལུས་རྒྱས་པར་ 
བཤད་པ། སྦྱོར་བཞིའི་ལུས་རྒྱས་པར་བཤད་པ། ཆོས་སྐུའི་ལུས་རྒྱས་པར་བཤད་པའོ།། 
དང་པོ་ལ། རྣམ་མཁྱེན་གྱི་ལུས་རྒྱས་པར་བཤད་པ། ལམ་ཤེས་ཀྱི་ལུས་རྒྱས་པར་བཤད་ 
པ། གཞི་ཤེས་ཀྱི་ལུས་རྒྱས་པར་བཤད་པའོ། །དང་པོ་ལ། མཆོན་བྱེད་ཀྱི་ཆོས་ངོས་ 
བཟུང་བ། བསྟན་བཤད་སྦྱར་བའོ། །དང་པོ་ནི། ཤེས་བྱ་ཆོས་ཅན། རྣམ་མཁྱེན་མཚོན་ 
བྱེད་ཀྱི་ཆོས་དེ་ལ་བཅུ་ཡོད་དེ། བསམ་པ་བྱང་ཆུབ་ཏུ་སེམས་བསྐྱེད་པ་དང་། དམ་བཅའི་ 
དོན་སྒྲུབ་པའི་ཐེག་ཆེན་གྱི་གདམས་ངག་དང་། ངེས་འབྱེད་ཡན་ལག་རྣམ་པ་བཞི་དང་། 
ཐེག་ཆེན་སྒྲུབ་པ་ཡི་ནི་རྟེན་དུ་གྱུར་པའི་ཆོས་ཀྱི་དབྱིངས་ཀྱི་རང་བཞིན་དུ་གནས་པའི་རིགས་ 
དང་། ཐེག་ཆེན་སྒྲུབ་པའི་དམིགས་ཕ་དག་དང་། ཐེག་ཆེན་སྒྲུབ་པའི་ཆེད་དུ་བྱ་བ་ནི་ 
གོ་ཆའི་སྒྲུབ་པ་དང་། འཇུག་པར་བྱ་བའི་སྒྲུབ་པ་དང་། ཚོགས་ཀྱི་སྒྲུབ་པ་དང་ནི་ངེས་ 
པར་འབྱུང་ཐ་དང་བཅས་པའི་སྒྲུབ་པ་རྣམས་སུ་ ་“ཡོད་པའི་ཕྱིར། གཉི་ས་པ་ནི། ཆོས་བཅུ་ 
མངོན་སུམ་དུ་རྟོགས་པ་མཐར་ཕྱིན་པའི་ཡེ་ཤེས་ཆོས་ཅན། རྣམ་ཀུན་མཁྱེན་པ་ཉིད་ཡིན་ 
ཏེ། ཐུབ་པ་བཅོམ་ལྡན་འདས་ཀྱི་མངོན་རྟོགས་ཡིན་པའི་ཕྱིར། གཉིས་པ་ལ། མཚོན་ 
བྱེད་ཀྱི་ཆོས་དང་། བསྟན་བཤད་སྦྱར་བའོ། །དང་པོ་ནི། ཤེས་བྱ་ཆོས་ཅན། ལམ་ཤེས་ 
མཚོན་བྱེད་ཀྱི་ཆོས་བཅུ་གཅིག་ཡོད་དེ།  སངས་རྒྱས་རང་འོད་ཀྱིས་འདོད་གཟུགས་ཀྱི་ 
ལྷའི་འོད་མོག་མོག་པོར་བྱེད་པས་ང་རྒྱལ་སེལ་བ་ལ་སོགས་ཀྱི་ལམ་ཤེས་ཀྱི་ཡན་ལག་དང་། 


༠༧ སྐབས་དང་པོ། 
སློབ་མ་ཉན་ཐོས་ཀྱི་ལམ་ཤེས་པའི་ལམ་ཤེས་དང་། བསེ་རུ་རང་རྒྱལ་གྱི་ལམ་ཤེས་པའི་ 
ལམ་ཤེས་གང་དང་། ཚེ་འདེ་དང་དེ་ལས་གཞན་པའི་ཡོན་ཏན་གྱི་ཕན་ཡོན་ཆེན་པོ་ཅན་ 
ཀྱི་ཐེག་ཆེན་མཐོང་བའི་ལམ་དང་། སྤོམ་ལམ་གྱི་བྱེད་པ་དང་ནི། མོས་པ་སྒོམ་ལམ་ 
དང་། བསྟོད་པ་དང་བཀུར་བ་དང་བསྔ་ གས་པ་སོགས་ཀྱིས་མཚོན་པའི་མོས་པ་སྒོམ་ལམ་ 
གྱི་བྱེད་པ་དང་། རང་གཞན་གྱི་དགེ་རྩ་རྫོགས་བྱང་དུ་བསྔོ་བ་ཡིད་ལ་བྱེད་པའི་བླ་ན་མེད་ 
པའི་སྒོམ་ལམ་དང་། དེ་ལ་རྗེས་སུ་ 'ཡི་རང་བ་ཡིད་ལ་བྱེད་པའི་བླ་ན་མེད་པའི་སྦོམ་ལམ་ 
དག་དང་། རྟོགས་པ་མཐར་ཐུག་གི་ལག་རྗེས་འཇོག་བྱེད་སྒྲུབ་པ་སྒོ༔ མ་ལམ་དང་། སྤངས་ 
པ་མཐར་ཐུག་གི་ལག་རྗེས་འཇྡོག་བྱེད་ཤིན་ཏུ ་རྣམ་པར་དག་པ་ཞེས་བྱ་བའི་སྒོམ་པའི་ལམ་ 
རྣམས་སུ་ཡོད་པའི་ཕྱིར། གཉིས་པ་ནི། གཏུཉ་དེན་ཐཱཊཔའཾ་ིཉ་ལ་མས་ཏ་འྱ་བུཧ་ 
ཆུབ་སེམས་དཔའ་འཕགས་པ་རྣམས་ཀྱི་ལམ་ཤེས་ཉིད་ནི་ཆོས་ཅན། ཁྱོད་མཚོན་བྱེད་ཀྱི་ 
ཆོས་ཡོད་དེ། མཚོན་བྱེད་ཀྱི་ཆོས་བཅུ་གཅིག་པོ་དེ་འདྲ་བར་མདོར་བསྟན་རྒྱས་བཤད་ 
དུ་སྦྱར་ནས་བཤད་པའི་ཕྱིར། གསུམ་པ་ལ་གཉིས། མཚོན་བྱེད་ཀྱི་ཆོས་དང་། བསྟན་ 
བཤད་སྦྱར་ བའོ། །དང་པོ་ནི། ཤེས་བྱ་ཆོས་ཅན། གཞི་ཤེས་མཆོན་བྱེད་ཀྱི་ཆོས་དེ་ལ་ 
དགུ་ ཡོད་དེ། ཤེས་པས་སྲིད་མཐའ་ལ་མི་གནས་པའི་ལམ་ཤེས་དང་། སྣིང་རྗེས་ཞི་ 
མཐའ་ལ་མི་གནས་པའི་ལམ་ཤེས་དང་། ཐབས་མ་ཡིན་པས་རིང་བ་སྟེ། འབྲས་ཡུམ་ 
ལ་རིང་བའི་གཞི་ཤེས། ཐབས་ཀྱི་རིང་བ་མ་ཡིན་པ་ཉིད་དེ་འབྲས་ཡུམ་ལ་ཉེ་བའི་གཞི་ 
ཤེས། མི་མཐུན་ཕྱོགས་ཀྱི་གཞི་ཤེས། གཉེན་པོའི་ཕྱོགས་ཀྱི་གཞི་ཤེས་དག་དང་གཞི་ 
ཤེས་སྦྱོར་བ་དང་། གཞི་ཤེས་སྦྱོར་བ་དེའི་ 4 ཉིད་དེ་འཛིན་སྟངས་དང་། ཐེག་ཆེན་ 

གྱི་འདའ་བྱའི་མཐོང་བའི་ 'ལམ་རྣམས་སུ་ཡོད་པའི་ཕྱིར། གཉིས་པ་ནི། ཉན་ཐོས་འཕགས་ 


སྐབས་དང་པོ། ༠3 
པ་དང་། ལ་སོགས་པ་རང་རྒྱལ་འཕགས་པའི་མཐོང་ལམ་དེ་འདྲ་བ་ཆོས་ཅན།་ ཁྱོད་ 
མཚོན་བྱེད་ཡོད་དེ། ཆོས་དགུ་པོ་དེས་ཀུན་ཤེས་ཏེ་གཞི་ཤེས་ཉིད་དུ་མཚོན་ནས་བསྟན་ 
བཤད་དུ་སྦྱར་བར་འདོད་པའི་ཕྱིར། གཉིས་པ་ལ། རྣམ་རྔོགས་སྦྱོར་བའི་ལུས་རྒྱས་པར་ 
བཤད་པ། རྩེ་མོའི་སྦྱོར་བའི་ལུས་རྒྱས་པར་བཤད་པ། མཐར་གྱིས་སྦྱོར་བའི་ལུས་རྒྱས་ 
པར་བཤད་པ། སྐད་ཅིག་སྦྱོར་བའི་ལུས་རྒྱས་པར་བཤད་པའོ། །དང་པོ་ལ། སྔར་ལྟར་ 
གཉིས་ལས། དང་པོ་ནི། ཤེས་བྱ་ཆོས་ཅན། རྣམ་རྫོགས་སྦྱོར་བ་མཚོན་བྱེད་ཀྱི་ཆོས་ 
དེ་ལ་བྱཅུ་གཅིག་ཡོད་དེ། སྦྱོར་བའི་རྣམ་པ་དང་། སྦྱོར་བར་བཅས་རྣམས་དང་ཞེས་ཕས་ 
སྦྱོར་བ་སྒོམ་པ་དང་དགེ་རྩའི་རྟེན་གྱི་གང་ཟག་དང་། སྦྱོར་བའི་ཡོན་ཏན་དང་། སྦྱོར་ 
བའི་སྐྱོན་དང་ནི། ལམ་ཤེར་ཕྱིན་གྱི་རྣལ་འབྱོར་གྱི་མཚན་ཉིད་དང་བཅས་པ་དང་། ཐར་ 
པ་ཆ་མཐུན་དང་། ངེས་འབྱེད་ཆ་མཐུན་དང་། སློབ་པ་ཕྱིར་མི་ལྡོག་པའི་དགེ་འདུན་གྱི་ 
ཚོགས་ཏེ་ཕྱིར་མི་ལྡོག་པའི་རྟགས་དང་། ཆོས་སྐུའི་ལག་རྗེས་འཇྡོག་བྱེད་སྲིད་དང་ཞི་ 
བ་མཉམ་པ་ཉིད་ཀྱི་སྦྱོར་བ་དང་། ལོངས་སྐུའི་ལག་རྗེས་འཇྡོག་བྱེད་ཞིང་དག་པ་བླ་ན་ 
མེད་པའི་སྦྱོར་བ་དང་། སྤྲུལ་སྐུའི་ལག་རྗེས་འཇོག་བྱེད་ཐབས་མཁས་སྦྱོར་བ་རྣམས་སུ་ 
ཡོད་པའི་ཕྱིར། གཉིས་པ་ནི། རྣམ་ཀུན་མངོན་རྫོགས་རྟོགས་པ་སྟེ། ` །འདི་ནི་ཞེས་ 
པས་བཤད་དོ། །གཉིས་པ་ལ་གཉིས་ལས། དང་པོ་ནི། ཤེས་བྱ་ཆོས་ཅན། རྩེ་སྦྱོར་ 
མཚོན་བྱེད་ཀྱི་ཆོས་དེ་ལ་བརྒྱད་དུ་ཡོད་དེ་། རྩེ་སྦྱོར་ཐོབ་པ་དེའི་རྟགས་བཅུ་གཉིས་པོ་ 
གང་རུང་ཐོབ་པའི་ངེས་འབྱེད་ཆ་མཐུན་དང་པོ་དང་། སྟོང་གསུམ་གྱི་འགྲོ་བ་དང་མཉམ་ 
པའི་སངས་རྒྱས་མཆོད་པ་བས་ལྷག་པ་ལ་སོགས་པས་བསོད་ནམས་རྣམ་པར་འཕེལ་བ་བཅུ་ 


དྲུག་ཚང་བའི་གཉིས་པ་དང་། མཁྲེན་པ་གསུམ་རྗེས་མཐུན་པ་རྫོགས་པའི་ཤེས་རབ་དང་། 


94 སྐབས་དང་པོ། 


གཞན་དོན་ལ་མི་ཕྱེད་པས་བརྟན་པ་ཐོབ་པའི་གསུམ་པ་དང་། མཐོང་ལམ་སྐྱེད་པའི་ནུས་ 
པ་སྨིན་པས་ཏིང་ངེ་འཛྲིན་མཐའ་ཡས་པ་ལ་སེམས་ཀུན་ཏུ་གནས་པ་ཐོབ་པའི་ངེས་ཆ་བཞི་ 
པ་དང་། མཐོང་ལམ་རྩེ་སྦྱོར་ཞེས་བྱ་བ་དང་། སྤོམ་པ་ཞེས་བྱ་བའི་ལམ་དང་། དེ་སོ་ 
སོ་ལ་མཐོང་སྒོམ་རྩེ་སྦྱོར་གྱི་སྤང་བྱ་གཟུང་འཛྲིན་གྱི་རྣམ་པར་ཏྟོག་པ་བཞིའི་གཉེན་པོ་རྣམ་ 
པ་བཞི་དང་། བར་ཆད་མེད་པའི་ཏིང་ངེ་འཛིན་གྱི་རྩེ་སྦྱོར་དང་། བསལ་བྱ་ལོག་པར་ 
སྒྲུབ་པ་དང་བཅས་པ་རྣམས་སུ་ཡོད་པའི་ཕྱིར། གཉི་ས་པ་ནི། རྩེ་མོའི་མངོན་རྟོགས་ 
ཞེས་པས་བཤད་དོ། །གསུམ་པ་ལ་བསྟན་བཤད་སྦྱར་བ་དང་། མཚོན་བྱེད་ཀྱི་ཆོས་ངོས་ 
གཟུང་བ་གཉིས་ཀྱི་དང་པོ་ནི་མཐར་གྱིས་པ་ཞེས་པས་བཤད། གཉིས་པ་ནི། ཤེས་བྱ་ 
ཆོས་ཅན། མཐར་གྱིས་སྦྱོར་བ་མཚོན་བྱེད་ཀྱི་ཆོས་དེ་ལ་བཅུ་གསུམ་ཡོད་དེ། རྣམ་གསུམ་ 
རྣམ་བཅུ་སྟེ། ཕར་ཕྱིན་དྲུག་གི་མཐར་གྱིས་སྦྱོར་བ།་ དཀོན་མཆོག་གསུམ་རྗེས་སུ་དྲན་ 
པའི་མཐར་གྱིས་སྦྱོར་བ། ལྷ། གཏོང་བ། ཚུལ་ཁྲིམས་གསུམ་རྗེས་དྲན་གྱི་མཐར་ 
གྱིས་སྦྱོར་བ། དངོས་མེད་ངོ་བོ་ཉིད་ཀྱི་མཐར་གྱིས་སྦྱོར་བ་གཅིག་རྣམས་སུ་ཡོད་པའི་ 
ཕྱིར།- བཞི་པ་ལ། སྔ་མ་ལྟར་གཉིས་ལས། དང་པོ་ནི།་ སྐད་ཅིག་མ་གཅིག་གིས་ 
མངོན་རྫོགས་བྱང་ཆུབ་པ་ཞེས་པས་བཤད། གཉིས་པ་ནི། ཤེས་བྱ་ཆོས་ཅན། སྐད་ 
ཅིག་སྦྱོར་བ་མཚོན་བྱེད་ཀྱི་ཆོཿ ས་དེ་ལ་རྣམ་པ་བཞི་ཡོད་དེ། ལྡོག་མཚམས་མི་འདྲ་བའི་ 
མཚན་ཉིད་ཀྱིས་ནི་ངོ་བོ་གཅིག་ལ་ལྡོག་པ་ཐ་དད་པའི་རྣམ་པར་སྨིན་པའི་སྐད་ཅིག་མའི་ 
སྦྱོར་བ། རྣམ་པར་སྨིན་པ་མ་ཡིན་པའི་དེ། གཉིས་སུ་མེད་པའི་དེ། མཚན་ཉིད་མེད་ 
པའི་དེ་རྣམས་སུ་ཡོད་པའི་ཕྱིར། གསུམ་པ་ལ་གཉིས་ལས། དང་པོ་ནི། ཤེས་བྱ་ཆོས་ 
ཅན། ཆོས་སྐུ་མཚོན་བྱེད་ཆོས་བཞི་ཡོད་དེ། དག་པ་གཉིས་ལྡན་གྱི་དབྱིངས་སུ་གྱུར་ 

པའི་ངོ་བོ་ཉིད་ཀྱི་སྐུ་དང་། །ངེས་པ་ལྔས་ཁྱད་པར་དུ་བྱས་པའི་ལོངས་སྤྱོད་རྫོགས་སྐུ་ 
དང་བཅས་བྲྭ་དྲང། དེ་བཞིན་དུ། དེ་གཉིས་ལས་གཞན་པའི་གཟུགས་སྐུ་མཐར་ཐུག་ 
པ་སྤྲུལ་པའི་སྐུའི་མཛད་པ་འཕྲིན་ལས་དང་བཅས་པ་རྣམས་ཡོད་པའི་ཕྱིར། གཉིས་པ་ 
ནི། ཆོས་སྐུ་ཞེས་པ་སློབ་དཔོན་གྱི་བསྟན་བཤད་སྦྱོར་བའི་ཚིག་ཏུ་ཡང་མཛད་ལ། གཞན་ 
དུ་ན་འདིར་སྐུ་བཞི་བསྟན་པར་བྱས་ན་བསྟན་བཅོས་ཀྱི་ཚིག་དོན་ལ་མ་ཞུགས་པའི་སྐྱོན་མེད་ 
དེ། ཇི་ལྟ་བ་དང་ཇྡི་སྟེད་པ་ལ་ལྟོ་ ས་ནས་གཟིགས་པ་མཐར་ཐུག་པའི་ཆོས་སྐུའི་ཆོས་རྣམ་ 
པ་བཞི་ནི་ཡང་དག་པར་བརྗོད་པའི་ཕྱིར། གསུམ་པ་བསྡུས་ཏེ ་བཤད་པ་ནི། ཚིགས་བཅད་ 
བཅོ་ལྔ་པོ་དེ་ལས་ཚིག་ལེའུར་བྱས་པ་དང་པོ་གཉིས་ཀྱིས་ནི་ཆོས་ཅན། ཁྱོད་ཀྱིས་བསྟན་ 
བཅོས་ཀྱི་ལུས་མདོར་བསྟན་པ་ཡིན་ཏེ། ལུས་དངོས་པོ་བརྒྱད་ཀྱི་རྐང་གྲངས་ཙམ་དུ་བསྡུས་ 
ནས་བསྟན་པའི་ཕྱིར། ཚིག་ལེའུར་བྱས་པ་ལྷག་མ་བཅུ་གསུམ་གྱིས་ནི་ཆོས་ཅན། བསྟན་ 
བཅོས་ཀྱི་ལུས་རྒྱས་པར་བཤད་དེ། བརྒྱད་པོ་དེ་དག་ཉིད་ཀྱིས་དོན་བདུན་བཅུའི་རྐང་གྲངས་ 
ཙམ་དུ་བསྡུས་ནས་བཤད་པའི་ཕྱིར། དེ་ལྟར་ན་དེ་བཅོ་ལྡས་བསྟན་བཅོས་ཀྱི་ལུས་ལེགས་ 
པར་བཤད་པ་ཡིན་ཏེ། སྡར་ལྟར་བསྡུས་པ་དང་རྒྱས་པར་བཤད་པ་དེའི་ཕྱིར། བཞི་པ་ 
རྒྱས་པར་མ་དཀྲོལ་བའི་རྒྱུ་མཚན་ནི། བསྡུས་པའི་དོན་ཆིག་ལེའུར་བྱས་པ་འདི་རྣམས་ 
ནི་ཆོས་ཅན། ཁྱོད་ཡན་ལག་རྒྱས་བཤད་འཆད་པའི་སྔ་རོལ་ཏུ་ཞིབ་ཏུ་རྣམ་པར་མ་དཀྲོལ་ 
བའི་རྒྱུ་མཚན་ཡོད་དེ། དེ་ལྟར་དཀྲོལ་ན་རྒྱས་བཤད་ཀྱི་འགྲེལ་བ་དང་ཟློས་པའི་ཉེས་པར་ 
འགྱུར་དུ་དྭོགས་ནས་མ་དཀྲོལ་བའི་ཕྱིར། དེ་ལྟར་ཟློས་པར་འགྱུར་ཏེ། བསྟན་བཅོས་ 
མཛད་པ་ཉིད་ཀྱིས། སེམས་བསྐྱེད་པ་ནི་གཞན་དོན་ཕྱིར། །ཞེས་བྱ་བ་ལ་སོགས་པ་འཆད་ 
པར་འགྱུར་བའི་བསྟན་བཅོས་རྒྱས་བཤད་ཀྱི་རྩ་ཚིག་མཐའ་དག་གིས་ལུས་འདི་འཆད་པ་ 

ཡིན་པའི་ཕྱིར། ཁྱབ་སྟེ། རྒྱས་བཤད་ཀྱི་རྩ་ཚིག་མཐའ་དག་འཆད་ལ། དེ་དག་རྣམ་ 
པར་བཤད་པས་ལུས་འདི་བཤད་པར་བསམས་པ་སྟེ ་འཆད་འགྱུར་ཡི ན་པའི་ཕྱིར། 

གསུམ་པ་ཆིག་དོན་ལ། མཁྱེན་གསུམ་རྒྱས་པར་བཤད་པ། སྦྱོར་བཞི་རྒྱས་པར་ 
བཤད་པ། ཆོ' ས་སྐུ་རྒྱས་པར་བཤད་པའོ། །དང་པོ་ལ། དོན་དུ་གཉེར་བྱ་རྣམ་མཁྱེན་ 
བཤད། དེར་བགྲོད་པའི་ལམ་ཤེས། ལམ་ཤེས་རྣམ་པར་དག་བྱེད་ཀྱི་ཡན་ལག་གཞི་ཤེས་ 
བཤད་པའོ། །དང་པོ་ལ། མཚམས་སྦྱར་བ། ཆོས་བཅུ་རྒྱས་པར་བཤད་པ། སྐབས་ 
བསྡུ་བའོ། །དང་པོ་ནི། ཤེས་བྱ་ཆོས་ཅན།° སྔར་བཤད་པ་དེ་ལྟར་བསྡུས་པའི་དོན་ཀུན་ 
བསྟན་ནས། དང་པོར་རྣམ་པ་ཐམས་ཅད་མཁྲེན་པ་ཉིད་བཤད་པར་བཞེད་དེ། སེམས་ 
བསྐྱེད་ ལ་སོགས་པ་ཆོས་བཅུའི་ཡུལ་གྱི་ཡུལ་ཅན་མཚོན་པའི ་ཕྱིར་དུ་བཤད་པའི པའི་ཕྱིར། ཤེས་ 
བྱ་ཆོས་ཅན། དང་པོར་ རྣམ་མཁྱེན་འཆད་ པའི རྒྱུ མཚན་ཡོད་དེ།་ མངོན་རྟོགས་ཀྱི་རིམ་ 
པ་ཀུན་མངོན་སུམ་དུ་རྟོགས་འདོད་ཀྱི་གདུལ་བྱས། མཐར་རྣམ་པ་ཐམས་ཅན་མཁྱེན་པ་ 
ཉིད་ཐོབ་པར་བྱ་དགོས་པའི་ཕྱིར། དེ་དགོས་ཏེ། རྒྱན་གྱི་ཆེད་དུ་བྱ་བའི་གདུལ་བྱས་ 
ཆེད་དུ་གཉེ རྭ་བྱའི་འབྲས་བུའི་གཙོ་བོ་རྣམ་མཁྱེན་ཡིན་པའི་ཕྱིར། དེར་ཐལ། དེ་འདྲའི་ 
གདུལ་བྱ་བྱང་ཆུབ་སེམས་དཔའ་བླ་ན་མེད་པའི་བྱང་ཆུབ། འདས་པ་དང་དྭ་ལྟར་བའི་སངས་ 
རྒྱས་རྣམས་གཤེགས་པའི་རྗྡེས་སུ་མཐུན་པར་ཐོབ་པར་འདོད་པ་ཡིན་པའི་ཕྱིར། ཤེས་བྱ་ 
་ཆོས་ཅན། སྲེམས་བསྐྱེད་སོགས་ཐོག་མར་འཆད་རིགས་ཏེ། རྣམ་མཁྱེན་བསྡུས་པའི་ 
ཚིག་ལེའུར་བྱས་པ་རྣམ་པར་བཤད་པའི་སྒོ་ནས་ཡུལ་ ཟེ ཡུལ་ཅན་མཚོན་པར་བཞེད་པ་ 
ཡིན་པའི་ཕྱིར།། 


ཟས 
སྐབས་དང་པོ། ༅> 


27, 


སྐབས་དང་པོ། 
རྣམ་མཁྱེན་མཚོན་བྱེད་ཀྱི་ཆོས་བཅུ། 


དང་པོ། སེམས་བསྐྱེད་རྒྱས་པར་བཤད་པ། 


གཉིས་པ་ལ། རྣམ་མཁྱེན་ཐོབ་པའི་ཆེད་དུ་དམ་བཅས་པའི་བསམ་པ་དམ་བཅའ་ 
བཤད་པ། དམ་བཅའི་དོན་སྒྲུབ་པའི་ཐབས་སྟོན་པའི་གདམས་ངག་བཤད་པ། གདམས་ 
དོན་རྡི་ལྟར་སྒྲུབ་པའི་སྒྲུབ་པ་བཤད་པའོ། །དང་པོ་ལ། སྤྱི་དོན་དང་། ཡན་ལག་གི་ 
དོན་ནོ། །གཉིས་པ་ཡན་ལག་གི་དོན་ལ། དཀྱུས་མ་མཚན་ཉིད་དམིགས་པ་དང་བཅས་ 
པ་བཤད་པ་དང་། འཕྲོས་དོན་དབྱེ་བ་བཤད་པའོ། །དང་པོ་ལ། མཚན་ཉིད་དང་། དེ་ 
ངེས་པའི་ཡན་ལག་དམིགས་པ་གཉིས། དང་པོ་ལ། སྤྱིའི་མཚམས་སྦྱར་བ་དང་། རྩ 
བ་དང་། འགྲེལ་བ་གསུམ། དང་པོ་ནི། ཤེས་བྱ་ཆོས་ཅན། ཆོས་བཅུའི་ནང་ནས་ 
སྲེམས་བསྐྱེད་ཐོག་མར་འཆད་པའི་རྒྱུ་མཚན་ཡོད་དེ། དེ་རང་གི་ངོ་བོ་སྟེ་མཚན་ཉིད་དང་ 
དམིགས་པ་ཡུལ་དང་བཅས་པའི་སྒོ་ནས་འཆད་པ་ཡིན་པའི་ཕྱིར།  གཉིས་པ་ལ། ཚིག་ 
དོན་དང་། མཐའ་དཔྱད་པ་གཉིས།  དང་པོ་ནི། རང་གི་གྲོགས་སུ་གྱུར་པའི་གཞན་ 
དོན་གྱི་ཕྱིར་དུ་ཡང་དག་པར་རྫོགས་པའི་བྱང་ཆུབ་ལ་དམིགས་པའི་འདོད་པ་དང་མཚུངས་ 
ལྡན་དུ་བྱུང་ཞིང་ཐེག་ཆེན་ལམ་གྱི་འཇུག་སྒོར་གྱུར་པའི་རིགས་སུ་གནས་པས་རབ་ཏུ་ཕྱེ་ 
བའི་ཐེག་ཆེན་གྱི་གཙོ་བོ་ཡིད་ཀྱི་རྣམ་རིག་ཆོས་ཅན། ཁྱོད་ཐེག་ཆེན་སེམས་བསྐྱེད་ཀྱི་ 
མཚན་ཉིད་ཡིན་ཏེ། དེའི་འཇོག་བྱེད་ཡིན་པའི་ཕྱིར། གཉིས་པ་མཐའ་དཔྱད་པ་ལ། དགག་ 


2 སྐབས་དང་པོ། 


གཞག་སྤོང་གསུམ་ལས། དང་པོ་ལ། ཁ་ཅིག་ན་རེ། ཐེག་ཆེན་ཀུན་རྔོབ་སེམས་བསྐྱེད་ 
གསར་དུ་སྐྱེ་བའི་ལུས་རྟེན་ཅན་གྱི་གང་ཟག་ཡིན་ན་མི་ཡིན་པས་ཁྱབ་ཟེར་ན། མི་འཐད་ 
པར་ཐལ། ལྷའི་རྟེན་ལ་ཡང་ཡོད། དུད་འགྲོའི་རྟེན་ལ་ཡང་ཡོད། དམྱལ་བའི་རྟེན་ལ་ 
ཡང་ཡོད་པའི་ཕྱིར། དང་པོ་དེར་ཐལ། ་ ལམ་ཤེས་ཀྱི་མདོ་ལས། ལྷའི་བུ་གང་དག་ 
གིས་བླ་ན་མེད་པ་ཡང་དག་པར་རྫོགས་པའི་བྱང་ཆུབ་ཏུ་སེམས་མ་བསྐྱེད་པ་དེ་དག་གིས་ 
ཀྱང་། ཟྲ་ན་མེད་པ་ཡང་དག་པར་རྫོགས་པའི་བྱང་ཆུབ་ཏུ་སེམས་བསྐྱེད་པར་བྱའོ། །ཞེས་ 
གསུངས་པའི་ཕྱིར། གཉིས་པ་དེར་ཐལ། ཀླུའི་རྒྱལ་པོ་རྒྱ་མཚོས་ཞུས་པའི་མདོ་ལས། 
ཀླུ་ཉི་ཁྲི་ཆིག་སྟོཿ ང་གིས་བྱང་ཆུབ་མཆོག་ཏུ ་སེམས་བསྐྱེད་པར་གསུངས་པ་གང་ཞིག ཀླུ་ 
དུད་འགྲོ་ཡིན་པའི་ཕྱིར། གསུམ་པ་དེར་ཐལ། དྲིན་ལན་བསབ་པའི་མདོ་ལས། བདག་ 
ཅག་གི་སྟོ༔ ན་པ་དམྱལ་བའི་ཤིང་རྟ་འདྲེན་པའི་གྱད་དུ་འཁྲུངས་པའི་ཚེ། བྱང་ཆུ་བ་མཆོག་ 
ཏུ་སེམས་བསྐྱེད་པར་གསུངས་པའི་ཕྱིར། བྱས་པ་ལ་ཁོ་ན་རེ། དམྱལ་བ་པ་དང་བྱང་ 


ཆུབ་སེམས་དཔའི་གཞི་མཐུན་ཡོད་པར་ཐལ། ` དམ་བཅའ་འཐད་པའི་ཕྱིར། འདོད་ན། 
མེད་པར་ཐལ། དམྱལ་བ་པའི་རྒྱུད་ལ་ཐེག་ཆེན་སེམས་བསྐྱེད་ནམ་སྐྱེས་པའི་ཚེ་བདེ་འགྲོར་ 
སོང་བའི་ཕྱིར། དེའི་བདེ་འགྲོའི་ཕུང་པོ་དང་ངན་འགྲོའི་ཕུང་པོ་གཉིས་འཕེན་བྱེད་ཀྱི་ལས་ 
གཅིག་གིས་འཕངས་པར་ཐལ། ཁྱོད་ཀྱི་ཞེ་འདོད་འཐད་པའི་ཕྱིར། འདོད་མི་ནུས་ཏེ། 
བསོད་ནམས་དང་བསོད་ནམས་མ་ཡིན་པའི་ལས་གཉིས་འགལ་བའི་ཕྱིར། ཡང་ཁ་ཅིག 
འཇུག་སེམས་དངོས་སུ་གསར་དུ་སྐྱེ་བའི་ལུས་རྟེན་ཅན་གྱི་གང་ཟག་ཡིན་ན་སོ་ཐར་གྱི་སྡོམ་ 
ལྡན་ཡིན་པས་ཁུབ་ཟེར་ན། དེ་འདྲའི་རྟེན་ཅན་གྱི་ལྷ་ཆོས་ཅན། དེར་ཐལ། དེའི་ཕྱིར། 
འདོད་ན། མ་ཡིན་པར་ཐལ། ཆོས་ཅན་དེ་ཡིན་པའི་ཕྱིར། ཁུབ་པ་ཡོད་དེ། ལྷའི་རྟེན་ 


སྐབས་དང་པོ། 99 
ལ་སོ་ཐར་གྱི་སྡོམ་པ་སྐྱེ་བ་མེད་པའི་ཕྱིར། དེར་ཐལ། མདོ་རྩ་བ་ལས། མི་མ་ཡིན་ 
པའི་འགྲོ་བ་པ་དང་། བྱང་གི་སྒྲ་མི་སྙན་པ་ནི་སྡོམ་པའི་ཞིང་ཉིད་མ་ཡིན་ནོ། །ཞེས་ 
གསུངས་པའི་ཕྱིར། “ བྱས་པ་ལ་ཁོ་ན་རེ། གཟུགས་མེད་ཀྱི་རྟེན་ལ་ཐེག་ཆེན་སེམས་ 
བསྐྱེད་གསར་དུ་སྐྱེ་བ་ཡོད་པར་ཐལ། ལྷའི་རྟེན་ལ་དེ་སྐྱེ་བ་ཡོད་པའི་ཕྱིར་ན་མ་ཁུབ། དེ་ 
ལ་ཁོ་ན་རེ། དེ་ཡོད་པར་ཐལ། དེའི་རྒྱུད་ལ་དེ་གསར་དུ་སྐྱེ་བ་ཡོད་པའི་ཕྱིར་ན་མ་ཁུབ། 
མ་གྲུབ་ན། དེར་ཐལ། དེའི་རྒྱུད་ལ་རྣམ་མཁྱེན་གསར་དུ་སྐྱེ་བ་ཡོད་པའི་ཕྱིར། མ་ 
གྲུབ་ན། དེ་ཆོས་ཅན། ཁྱོད་ཀྱི་རྒྱུད་ལ་རྣམ་མཁྱེན་གསར་དུ་སྐྱེ་བ་ཡོད་པར་ཐལ། ཁྱོད་ 
སེམས་ཅན་ཡིན་པའི་ཕྱིར། ཁ་ཅིག འཇུག་སེམས་དངོས་སུ་གསར་དུ་སྐྱེ་བའི་ལུས་ 
རྟེན་ཅན་གྱི་གང་ཟག་ཡིན་ན། སོ་བར་གྱི་སྡོམ་ལྡན་ཡིན་པས་ཁྱབ་པར་ཐལ།  འཇུག་ 
སྡོམ་དངོས་སུ་གསར་དུ་སྐྱེ་བའི་ལུས་རྟེན་ཅན་གྱི་གང་ཟག་ཡིན་ན། སོ་ཐར་གྱི་སྡོམ་པ་ 
དང་ལྡན་པས་ཁུབ་པའི་ཕྱིར། དེར་ཐལ། ལམ་སྒྲོན་ལས། སོ་སོར་ཐར་པ་རིགས་བདུན་ 
གྱི། །རྟག་ཏུ་སྡོ་མ་གཞན་ལྡན་པ་ལ། །བྱང་ཆུབ་སེམས་དཔའི་སྡོམ་པ་ཡི། །སྐལ་བ་ 
ཡོད་ཀྱི་གཞན་དུ་མིན། །ཞེས་གསུངས་པའི་ཕྱིར་ན་མ་ཁྱབ་སྟེ། དེ་ནི་རྟེན་ཁྱད་པར་ 
ཅན་ཞིག་ལ་དགོངས་པ་ཡིན་པའི་ཕྱིར། ཁ་ཅིག གཞན་དོན་དུ་རྫོགས་བྱང་ཐོབ་པར་ 
འདོད་པའི་འདོད་པ་དང་མཚུངས་ལྡན་གྱི་ཐེག་པ་ཆེན་པོའི་སེམས་ཁུད་པར་ཅན། ཐེག་ 
ཆེན་སེམས་བསྐྱེད་ཀྱི་མཚན་ཉིད་ཟེར་ན། བྱང་སེམས་ཚོགས་ལམ་པའི་རྒྱུད་ཀྱི་ཐེག་ཆེན་ 
སེམས་བསྐྱེད་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། དེ་ 
དང་མཚུངས་ལྡན་ཡིན་པར་ཐལ། འདོད་པའི་ཕྱིར། འདོད་ན། མཚུངས་ལྡན་རྣམ་པ་ 
ལྔ་མཚུངས་ཡིན་པར་ཐལ། འདོད་པའི་ཕྱིར། འདོད་ན། དེ་དང་རྟེན་མཚུངས་པར་ 


༠༠ སྐབས་དང་པོ། 


ཐལ། འདོད་པའི་ཕྱིར། འདོད་ན། གཞན་དོན་དུ་རྫོགས་བྱང་དོན་གཉེར་གྱི་འདུན་པ་ 
རྒྱུད་ལྡན་གྱི་གང་ཟག་ཡིན་ན། ཁྱོད་རྒྱུད་ལྡན་གྱི་གང་ཟག་ཡིན་དགོས་པར་ཐལ། འདོད་ 
པའི་ཕྱིར། འདོད་ན། བྱང་སེམས་མཐོང་ལམ་པ་ཆོས་ཅན། དེར་ཐལ། དེའི་ཕྱིར། ཁ་ 
ཅིག རང་རྒྱུ་གཞན་དོན་དོན་གཉེར་གྱི་འདུན་པ་ལས་བྱུང་ཞིང་། རང་གི་གྲོགས་བྱང་ 
ཆུབ་དོན་གཉེར་གྱི་འདུན་པ་དང་མཚུངས་ལྡན་དུ་བྱུང་བའི་གཙོ་བོ་ཡིད་ཀྱི་རྣམ་རིག་དེ། 
ཐེག་ཆེན་སེམས་བསྐྱེད་ཀྱི་མཚན་ཉིད་ཟེར་ན། སངས་འཕགས་ཀྱི་རྒྱུད་ཀྱི་གང་ཟག་གི་ 
བདག་མེད་མངོན་སུམ་དུ་རྟོགས་པའི་གཙོ་བོ་སེམས་ཆོས་ཅན། ་མཚོན་བྱ་དེར་ཐལ། མཚན་ 
ཉིད་དེའི་ཕྱིར། འདོད་ན། ཐེག་ཆེན་གྱི་རྟོགས་རིགས་སུ་གནས་པར་ཐལ། ` འདོད་ 
པའི་ཕྱིར། བྱས་པ་ལ་ཁོ་ན་རེ། གང་ཟག་གི་བདག་མེད་མངོན་སུམ་དུ་རྟོགས་པའི་ཐེག་ 
ཆེན་སེམས་བསྐྱེད་ཆོས་ཅན། དེར་ཐལ། དེའི་ཕྱིར། འདོད་ན། མ་ཡིན་པར་ཐལ། 
ཐེག་དམན་གྱི་རྟོགས་རིགས་སུ་གནས་པའི་ཕྱིར། དེར་ཐལ། དེ་ཡོད་པ་གང་ཞིག གང་ 
ཟག་གི་བདག་མེད་མངོན་སུམ་དུ་རྟོགས་པའི་ཡེ་ཤེས་ཉན་ཐོས་ཀྱི་རྟོགས་རིགས་སུ་གནས་ 
པའི་ཕྱིར་ན་མ་ཁྱབ་སྟེ། གང་ཟག་གི་བདག་མེད་མདོན་སུམ་དུ་རྟོགས་པའི་ཐེག་ཆེན་སེམས་ 
བསྐྱེད་དེ་ཉན་ཐོས་ཀྱི་རྟོགས་རིགས་སུ་གནས་པ་མ་ཡིན་པའི་ཕྱིར། དེར་ཐལ། ་ཐེག་ 
ཆེན་གྱི་རྟོགས་རིགས་སུ་གནས་པའི་ཕྱིར། དེར་ཐལ། དེ་ཡོད་པའི་ཕྱིར། སངས་རྒྱས་ 
འཕགས་པའི་ཐེག་ཆེན་སེམས་བསྐྱེད་དེ་ཡིན་པའི་ཕྱིར། ཁ་ཅིག རང་གི་གྲོགས་སུ་ 
གྱུར་བའི་གཞན་དོན་དུ་རྫོགས་བྱང་དོན་གཉེར་གྱི་བདུན་པ་དང་མཚུངས་ལྡན་དུ་གྱུར་པའི་ 
སྲེམས་ཁུད་པར་ཅན་དེ་ཐེག་ཆེན་སེམས་བསྐྱེད་ཀྱི་མཚན་ཉིད་ཟེར་ན། ལམ་མ་ཞུགས་ 
ཀྱི་གང་ཟག་གི་རྒྱུད་ལ་ཐེག་ཆེན་སེམས་བསྐྱེད་ཡོད་པར་ཐལ། དེའི་རྒྱུད་ལ་མཚན་ཉིད་ 


སྐབས་དང་པོ། 


༢༠༢ 
དེ་ཡོད་པའི་ཕྱིར། དེར་ཐལ། གཞན་དོན་དུ་རྫོགས་བྱང་ཐོབ་འདོད་ཀྱི་ལམ་མ་ཞུགས་ 
ཀྱི་གང་ཟག་ཡོད་པའི་ཕྱིར། འདོད་མི་ནུས་ཏེ། ཐེག་ཆེག་སེམས་བསྐྱེད་རྒྱུད་ལྡན་ཡིན་ 
ན་ལམ་ཞུགས་ཡིན་དགོས་པའི་ཕྱིར། ཁོ་ན་རེ། ཐེག་ཆེན་སེམས་བསྐྱེད་རྒྱུད་ལྡན་གྱི་ 
ལམ་མ་ཞུགས་ཀྱི་གང་ཟག་ཡོད་པར་ཐལ། འཇུག་སེམས་རྒྱུད་ལྡན་གྱི་དེ་ཡོད་པའི་ཕྱིར། 
དེར་ཐལ། འཇུག་སྡོམ་རྒྱུད་ལྡན་གྱི་དེ་ཡོད་པའི་ཕྱིར་ན་མ་ཁྱབ་སྟེ། ཐེག་ཆེན་སེམས་ 
བསྐྱེད་ལ་རྩོལ་བཅས་ཀྱི་མྱོང་བ་ཙམ་རྒྱུད་ལ་སྐྱེས་པའི་གང་ཟག་དེ ། བྱང་སྔོཿ མ་སྐྱེ་བའི་ 
རྟེན་དུ་རུང་བའི་ཕྱིར། དེར་ཐལ། ལམ་རིམ་ལས། ལྷ་ཀླུ་ལ་སོགས་ལུས་དང་བསམ་ 
པའི་སྒོ་ནས་སྨོན་སེམས་སྐྱེ་རུང་བ་ཐམས་ཅད་འདིའི་རྟེན་དུ་རུང་ཡང་། འདི་ནི་ལམ་སྒྲོན་ 
གྱི་འགྲེལ་བ་ལས། འཁོར་བས་ཡིད་འབྱུང་ལ་འཆི་བ་དྲན་པ། ཤེས་རབ་སྟིང་རྗེ་ཆེ་བ་ 
ཞེས་སོགས་འབྱུང་བ་ལྟར་སྔར་བཤད་པའི་ལམ་རིམ་ལ་བློ་སྦྱོང་བས་བྱང་ཆུབ་ཀྱི་སེམས་ 
ལ་ཡིད་འགྱུར་བའི་ཉམས་ཕྱོང་ཅུང་ཟད་རྙེད་པ་ཞིག་ལ་བྱེད་པ་ཡིན་ནོ། །ཞེས་གསུངས་ 
པའི་ཕྱིར། ཁ་ཅིག རང་གི་གྲོགས་སུ་གྱུར་བའི་གཞན་དོན་དུ་རྫོགས་པའི་བྱང་ཆུབ་ལ་ 
དམིགས་པའི་འདུན་པ་དང་མཚུངས་ལྡན་དུ་བྱུང་བའི་གཙོ་བོ་རྣམ་རིག་དེ་ཐེག་ཆེན་སེམས་ 
བསྐྱེད་ཀྱི་མཚན་ཉིད་ཟེར་ན། སངས་འཕགས་ཀྱི་རྒྱུད་ཀྱི་མིག་གི་རྣམ་པར་ཤེས་པ་ཆོས་ 
ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། དེར་ཐལ། སངས་འཕགས་ཀྱི་རྒྱུད་ 
ཀྱི་གཙོ་བོ་སེམས་ཡིན་པའི་ཕྱིར། རྩ་བར་འདོད་མི་ནུས་ཏེ། ཡིད་ཀྱི་རྣམ་པར་ཤེས་པ་ 
མ་ཡིན་པའི་ཕྱིར། ཁ་ཅིག ཐེག་ཆེན་སེམས་བསྐྱེད་གང་ཞིག སྤྱོད་པ་ཉམས་ལེན་གྱི་ 
བྱ་བས་མ་ཟིན་པ། སྨོན་སེམས་ཀྱི་མཚན་ཉིད། དེ་གང་ཞིག སྤྱོད་པ་ཉམས་ལེན་གྱི་བྱ་ 
བས་ཟིན་པ་དེ། འཇུག་པ་སེམས་བསྐྱེད་ཀྱི་མཚན་ཉིད་ཟེར་ན། བྱང་འཕགས་ཀྱི་རྒྱུད་ 


བར སྐབས་དང་པོ། 


སེམས་ཡིན་པའི་ཕྱིར། འདོད་ན། དེ་ཆོས་ཅན། དེས་ཟིན་པར་ཐལ། བྱང་འཕགས་ཀྱི་ 
རྒྱུད་ཀྱི་སེམས་བསྐྱེད་ཡིན་པའི་ཕྱིར། ཁྱབ་པ་ཡོད་དེ།: རྣམ་བཤད་དགོངས་པ་རབ་གསལ་ 
ལས། ས་ཐོབ་ནས་སེམས་བསྐྱེད་སྦྱོད་པ་དང་བྲལ་བ་མི་སྲིད་པའི་ཕྱིར། ཞེས་གསུངས་ 
པའི་ཕྱིར། ཁ་ཅིག ཀུན་རྫོབས་སེམས་བསྐྱེད་གང་ཞིག ཆོ་གས་མ་བླངས་པ་དེ་སྨོན་ 
སེམས་ཀྱི་མཚན་ཉིད་ཟེར་ན། མི་འཐད་པར་ཐལ། སྤོན་སེམས་ལེན་པའི་ཆོ་ག་ཡོད་ 
པའི་ཕྱིར། དེར་ཐལ། སངས་རྒྱས་ཆོས་དང་ཚོགས་ཀྱི་ཞེས་སོགས་དེ་དེ་ཡིན་པའི་ཕྱིར་ 
རོ། །ཁ་ཅིག་ འཇུག་སྡེམ་ཐོབ་ལ་མ་ཉམས་པའི་གང་ཟག་གི་རྒྱུད་ཀྱི་ཀུན་རྫོབ་སེམས་ 
བསྐྱེད་དེ་འཇུག་པ་སེམས་བསྐྱེད་ཀྱི་མཚན་ཉིད། འཇུག་སྡོ: མ་རྒྱུད་ལ་མི་ལྡན་པའི་གང་ 
ཟག་གི་རྒྱུད་ཀྱི་ཀུན་རྫོབ་སེམས་བསྐྱེད་དེ་སྨོན་པ་སེམས་བསྐྱེད་ཀྱི་མཚན་ཉིད་ཟེར་ན། བྱང་ 
འཕགས་ཀྱི་རྒྱུད་ལ་སྨོན་སེམས་མེད་པར་ཐལ། མཚན་ཏིད་དེ་འཐད་པའི་ཕྱིར། འདོད་ 
མི་ནུས་ཏེ། མཐོང་ལམ་བར་ཆད་མེད་ལམ་ལ་གནས་པའི་སེམས་དཔའི་རྒྱུད་ཀྱི་ཀུན་རྫོབ་ 
སེམས་བསྐྱེད་དེ་སྨོན་སེམས་ཡིན་པའི་ཕྱིར། དེར་ཐལ། དེ་ཡོད་པ་གང་ཞིག་ དེ་ 
འཇུག་སེམས་མ་ཡིན་པའི་ཕྱིར། དང་པོ་དེར་ཐལ། དེའི་རྒྱུད་ལ་གཞན་དོན་དུ་རྫོགས་ 
པའི་བྱང་ཆུབ་ཐོབ་འདོད་ཀྱི་བློ་ཡོད་པའི་ཕྱིར། དེར་ཐལ། གཞན་དོན་དུ་རྫོགས་བྱང་ 
ཐོབ་པའི་ཕྱིར་དུ་སྟོ་ ང་ཉི ད་ལ་རྩེ་གཅིག་ཏུ ་མཉམ་པར་བཞག་པའི་གང་ཟག་ཡིན་པའི་ཕྱིར། 
རྩ་རྟགས་གཉིས་པ་མ་གྲུབ་ན། སྤྱོད་པ་ཉམས་ལེན་གྱི་བྱ་བས་དངོས་སུ་ཟིན་པར་ཐལ། འཇུག་ 
སེམས་ཡིན་པའི་ཕྱིར། འདོད་ན། དེའི་རྒྱུད་ལ་ཀུན་རྫོབ་སེམས་བསྐྱེད་དངོས་སུ་ཡོད་ 
པར་ཐལ། འདོད་པའི་ཕྱིར། འདོད་ན། དེའི་རྒྱུད་ལ་དེ་མངོན་གྱུར་ཏུ་ཡོད་པར་ཐལ། 


སྐབས་དང་པོ། 


འདོད་པའི་ཕྱིར། འདོད་ན། རྣམ་བཤད་ལས། སྟོང་ཉིད་ལ་མཉམ་པར་བཞག་བཞིན་ 
པའི་དུས་ན་གང་ཟག་དེའི་རྒྱུད་ལ་ཐེག་ཆེན་སེམས་བསྐྱེད་ཡོད་མོད་ཀྱི། སེམས་ཉན་གྱི་ 
དོན་དུ་སངས་རྒྱས་ཐོབ་པར་བྱའོ་སྟམ་པའི་བློ་མངོན་གྱུར་ཏུ་ག་ལ་དགོས། ཞེས་གསུངས་ 
པ་མི་འཐད་པར་ཐལ་ལོ། །བྱས་པ་ལ་ཁོ་ན་རེ། དེའི་རྒྱུད་ལ་ཀུན་རྫོབ་སེམས་བསྐྱེད་ 
དངོས་སུ་ཡོད་པར་ཐལ། དེའི་རྒྱུད་ཀྱི་དེ་དངོས་སུ་ཡོད་པའི་ཕྱིར། དེར་ཐལ། དེ་ 
དངོས་སུ་སྐྱེས་པའི་ཕྱིར། མ་གྲུབ་ན། དེའི་རྒྱུད་ཀྱི་ཀུན་རྫོབ་སེམས་བསྐྱེད་ཆོས་ཅན། 
དངོས་སུ་སྐྱེས་པར་ཐལ། རང་རྒྱུ་ལས་དངོས་སུ་སྐྱེས་པའི་ཕྱིར་ན་མ་ཁུབ། འོ་ན། སྔོན་ 
པོ་ཆོས་ཅན། འབྱུང་བ་ཡིན་པར་ཐལ། རང་རྒྱུ་ལས་བྱུང་བ་ཡིན་པའི་ཕྱིར། འདོད་མི་ 
ནུས་ཏེ། འབྱུང་འགྱུར་ཡིན་པའི་ཕྱིར། གཞན་ཡང་། སྤྱོད་པ་ཉམས་ལེན་གྱི་བྱ་བས་ 
ཟིན་ན། དེས་དངོས་སུ་ཟིན་པས་ཁྱབ་པར་ཐལ། མཐོང་ལམ་བར་ཆད་མེད་ལམ་པའི་ 
རྒྱུད་ཀྱི་ཀུན་རྫོབ་སེམས་བསྐྱེད་དེ་སྤྱོད་པ་ཉམས་ལེན་གྱི་བྱ་བས་དངོས་སུ་ཟིན་པའི་ཕྱིར། 
འདོད་ན། སྟོང་ཉིད་མངོན་སུམ་དུ་རྟོགས་པའི་ཤེས་རབ་ཀྱིས་ཟིན་ན་དེས་དངོས་སུ་ཟིན་ 
པས་ཁྱབ་པར་ཐལ། འདོད་པའི་ཕྱིར། འདོད་ན། བྱང་འཕགས་ཀྱི་རྒྱུད་ཀྱི་ཀུན་རྫོབ་ 
སེམས་བསྐྱེད་ཡིན་ན་དེས་དངོས་སུ་ཟིན་པས་ཁུབ་པར་ཐལ། དེས་ཟིན་པས་ཁྱབ་པ་གང་ 
ཞིག འདོད་པའི་ཕྱིར། འདོད་ན། རྣམ་བཤད་ལས། ས་ཐོབ་ནས་སྟོང་པ་ཉིད་ཀྱི་དོན་ 
མངོན་སུམ་དུ་རྟོགས་ཀྱང་། དེས་དངོས་སུ་མ་ཟིན་པའི་སེམས་བསྐྱེད་སྐབས་དུ་མར་འབྱུང་ 
བའི་ཕྱིར། ཞེས་བཤད་པ་མི་འཐད་པར་ཐལ། འདོད་པའི་ཕྱིར། ཡང་ཁ་ཅིག མཐོང་ 
ལམ་བར་ཆད་མེད་ལམ་པའི་རྒྱུད་ལ་ཀུན་རྫོབ་སེམས་བསྐྱེད་མངོན་གྱུར་ཏུ་ཡོད་པར་ཐལ། 


དེའི་རྒྱུད་ཀྱི་ཀུན་རྫོབ་སེམས་བསྐྱེད་དེ་བློ་ ་མངོན་གྱུར་བ་ཡིན་པའི་ཕྱིར་ཏེ ། དེ་དམིགས་ 


སྐབས་དང་པོ། 


རྣམ་འཛྲིན་པའི་ཤེས་པ་ཡིན་པའི་ཕྱིར་ན་མ་ཁྱབ། ཁ་ཅིག དེའི་རྒྱུད་ཀྱི་ཀུན་རྫོབ་སེམས་ 
བསྐྱེད་དེ་སྨོན་སེམས་མ་ཡིན་པར་ཐལ། དེ་འཇུག་སེམས་ཡིན་པའི་ཕྱིར་ཏེ། དེའི་རྒྱུད་ 
ལ་དེ་ཡོད་པའི་ཕྱིར། དེར་ཐལ། དེའི་རྒྱུད་ལ་འཇུག་སྡོམ་ཡོད་པའི་ཕྱིར་ན་མ་ཁུབ། 
ཁ་ཅིག ཁྱོད་ཀྱི་རྒྱུད་ལ་འཇུག་སེམས་ཡོད་པར་ཐལ། ཁྱོད་དེ་ཐོབ་ལ་མ་ཉམས་པའི་ 
གང་ཟག་ཡིན་པའི་ཕྱིར་ན་མ་ཁུྱབ། སངས་འཕགས་ཆོས་ཅན། ཁྱོད་ཀྱི་རྒྱུད་ལ་སྨོན་ 
སེམས་ཡོད་པར་ཐལ། ཁྱོད་དེ་ཐོབ་ལ་མ་ཉམས་པའི་གང་ཟག་ཡིན་པའི་ཕྱིར། ཁ་ཅིག 
ཐེག་ཆེན་སེམས་བསྐྱེད་གང་ཞིག རྫོགས་པའི་བྱང་ཆུབ་ཀྱི་དོན་དམ་པའི་གནས་ལུགས་ 
ལ་གཉིས་སྣང་ནུབ་ པ་དེ་དོན་དམ་སེམས་བསྐྱེད་ཀྱི་མཚན་ཉིད་ཟེར་ན། དོན་དམ་པའི་ 
བྱང་ཆུབ་སེམས་དཔའ་ཡིན་ན་བྱང་ཆུབ་སེམས་དཔའ་ཡིན་དགོས་པར་ཐལ། དོན་དམ་ 
སེམས་བསྐྱེད་ཡིན་ན་ཐེག་ཆེན་སེམས་བསྐྱེད་ཡིན་དགོས་པའི་ཕྱིར། འདོད་ན། བྱང་ 
སེམས་མཐོང་ལམ་པའི་རྒྱུད་ཀྱི་འགོག་བདེན་ཆོས་ཅན། དེར་ཐལ། དེའི་ཕྱིར། དེར་ 
ཐཝ། དོན་དམ་པའི་དགེ་འདུན་དཀོན་མཆོག་ཡིན་པ་གང་ཞིག རྒྱུ་མཚན་མཚུངས་ 
པའི་ཕྱིར། ཁོ་ན་རེ། དོན་དམ་སེམས་བསྐྱེད་ཐེག་ཆེན་སེམས་བསྐྱེད་ཡིན་པར་ཐལ། 
སྒོམ་རིམ་བར་པ་ལས། བྱང་ཆུབ་ཀྱི་སེམས་རྣམ་པ་གཉིས་དེ། ཀུན་རྫོབ་དང་དོན་དམ་ 
པའི་སེམས་སོ། །ཞེས་གསུངས་པའི་ཕྱིར་ན་མ་ཁྱབ། ཁ་ཅིག སྨོན་འཇུག་གང་རུང་ 
ཡང་ཡིན། འཇུག་སྡོཿ མ་ཐོབ་པའི་སྤྱོད་པ་ཉམས་ལེན་གྱི་བྱ་བ་མངོན་གྱུར་པས་མ་ཟིན་པ་ 
ཡང་ཡིན་པའི་གཞི་མཐུན་པ་དེ་སྨོན་སེམས་ཀྱི་མཚན་ཉིད་ཟེར་ན། ཐེག་ཆེན་མཐོང་ལམ་ 
བར་ཆད་མེད་ལམ་ལ་གནས་པའི་སེམས་དཔའི་རྒྱུད་ཀྱི་ཀུན་རྫོབ་སེམས་བསྐྱེད་ཆོས་ཅན། 
མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། དེ་འཇུག་སྡོམ་ཐོབ་པའི་སྤྱོད་པ་ 


སྐབས་དང་པོ། 405 
ས་ཤ མང ༡༠ ལ་ཡ དེའི་རྒྱུད་ལ་འཇུག་སྡོམ་ཡོད་པ་གང་ 
ཞིག དེའི་རྒྱུད་ཀྱི་ཀུན་རྫོབ་སེམས་བསྐྱེད་དེ་ཤེར་ཕྱིན་གྱི་ཉམས་ལེན་གྱི་བྱ་བ་མངོན་གྱུར་ 
པས་ཟིན་པའི་ཕྱིར། གཉིས་པ་དེར་ཐལ། དེའི་ རྒྱུད་ ལ་དེ་ཡོད་པ་གང་ཞིག དེའི་རྒྱུད་ 
ཀྱི་ཤེར་ཕྱིན་གྱི་ཉམས་ལེན་གྱི་བྱ་བས་ཟིན་པའི་ཕྱིར། ད ང་པོ་མ་གྲུབ་ན། དེ་ཆོས་ཅན། 
ཁྱོད་ཀྱི་རྒྱུད་ལ་དེ ་མངོན་གྱུར་ཏུ ་ཡོད་པར་ཐལ། ཁྱོད་ཆོས་ཅན་དེ་ཡིན་པའི་ཕྱིར། རྩ་ 
རྟགས་གཉིས་པ་མ་གྲུབ་ན། དེའི་རྒྱུད་ཀྱི་ཀུན་རྫོབ་སེམས་བསྐྱེད་ཆོས་ཅན། དེའི་རྒྱུད་ 
ཀྱི་ཤེར་ཕྱིན་གྱི་ཉམས་ལེན་གྱི་བྱ་བས་ཟིན་པར་ཐལ། དེའི་རྒྱུད་ཀྱི་ཀུན་རྫོབ་སེམས་བསྐྱེད་ 
ཡིན་པའི་ཕྱིར། ཁ་ཅིག ཐེག་དམན་གྱི་ ཀུན་ ་རྫོབ་སེམས བསྐྱེད་ཡོ་ ཡོད་ཟེར་ན། ཐེག་ 
. དམན་གྱི་བྱང་ཆུབ་ཀྱི་སེམས་ཡོད་པར་ཐལ། འདོད་པའི འི་ཕྱིར། ཐེག་དམན་གྱི་བྱང་ཆུབ་ 
སེམས་དཔའ་ཡོད་པར་ཐལ། འདོད་པའི་ཕྱིར། འདོད་མི་ནུས་སོ ། །ཁ་ཅིག ས་མ་ 
ཐོབ་པའི་གང་ཟག་གི་རྒྱུད་ཀྱི་ཀུན་རྫོབ་སེམས་བསྐྱེད་སྨོན་སེམས་དང་། ཅིག་ཤོས་འཇུག་ 
སེམས་ཀྱི་མཚན་ཏི ད་ཟེར་ན། མི་འཐད་པར་ཐལ། འཇུག་སེམས་རྒྱུད་ལྡན་གྱི་བྱང་སེམས་ 
སོ་སྐྱེ་ཡོད་པའི་ཕྱིར། བསླབ་བཏུས་ལས། སར་མ་ཆུད་པ་རྣམས་ལ་ཡང་བྱང་ཆུབ་སེམས་ 
དཔའི་སྡོམ་པའི་དབང་དུ་བྱས་པ་ཡོད་དམ་ཞེ་ན་ཡོད་པར་རིག་པར་བྱའོ། །ཞེས་གསུངས་ 
པའི་ཕྱིར། གཉིས་པ་རང་ལུགས་ནི། ཐེག་ཆེན་ཀུན་རྫོབ་སེམས་བསྐྱེད་ཀྱི་མཚན་ཏི ད་ 
ནི་སྡར་ཆིག་སྦྱོར་ཀྱི་སྐབས་སུ་བཞག་ཟིན། དེ་ལ་ངོ་བོའི་སྒོ་ནས་སྨོན་འཇུག་གཉིས། 
ཐེག་ཆེན་ཀུན་རྫོབ་སེམས་བསྐྱེད་གང་ཞིག སྤྱོད་པ་ཉམས་ལེན་གྱི་བྱ་བས་དངོས་སུ་ 
མ་ཟིན་པས་རབ་ ཏུ 'ཕྱེ་བ་དེ་དང་པོའི་མཚན་ཉིད། དེ་གང་ཞིག སྤྱོད་པ་ཉམས་ལེན་གྱི་ 
བྱ་བས་དངོས་སུ་ཟིན་པས་རབ་ ཏུ ་ཕྱེ་བ་དེ་གཉིས་པའི་མཚན་ཉིད། དང་པོ པོ་ནི། ཐེག་ 


༢༠6 སྐབས་དང་པོ། 


ཆེན་གྱི་ཚོགས་ལམ་ནས་རྒྱུན་མཐའི་བར་དུ་ཡོད། གཉིས་པ་ནི་ཐེག་ཆེན་གྱི་ཚོགས་ལམ་ 
ནས་སངས་རྒྱས་ཀྱི་སའི་བར་དུ་ཡོད། སྤྱིར་སེམས་བསྐྱེད་ལ་ས་མཚམས་ཀྱི་སྒོ་ནས་དབྱེ་ 
ན། མོས་པའི་སྤྱོད་པའི་སེམས་བསྐྱེད། ལྷག་བསམ་དག་པའི་སེམས་བསྐྱེད། རྣམ་ 
པར་སྨིན་པའི་སེམས་བསྐྱེད། སྒྲིབ་པ་སྤངས་པའི་སེམས་བསྐྱེད་དང་བཞི། དཔེ་གྲོགས་ 
ཆོས་མཐུན་གྱི་སྒོ་ནས་དབྱེ་ན། ས་ལྟ་བུ་ནས་སྤྲིན་ལྟ་བུའི་བར་ཉེར་གཉིས། སྒྲས་བརྗོད་ 
རིགས་ཀྱི་སྒོ་ནས་དབྱེ་ན། དོན་དམ་སེམས་བསྐྱེད་དང་ཀུན་རྫོབ་སེམས་བསྐྱེད་གཉིས་ 
སུ་ཡོད་དོ། །གསུམ་པ་རྩོད་པ་སྤོང་བ་ལ། ཁ་ཅིག སངས་འཕགས་ཀྱི་རྒྱུད་ཀྱི་ཐེག་ 
ཆེན་ཀུན་རྫོབ་སེམས་བསྐྱེད་དེ་ཐེག་ཆེན་ལམ་གྱི་འཇུག་སྒོ་མ་ཡིན་པར་ཐལ། སེམས་ 
བསྐྱེད་ཀྱི་མཚན་ཉིད་ཀྱི་ཟུར་དུ་རིགས་གནས་སྨོས་པ་ལ་དགོས་པ་ཡོད་པའི་ཕྱིར། འདོད་ . 
ན། སངས་འཛགས་ཀྱི་རྒྱུད་ལ་ཐེག་ཆེན་གྱི་འཇུག་སྒོ་མེད་པར་ཐལ། འདོད་པའི་ཕྱིར། 
ཟིར་ན་མ་ཁུབ། ཁ་ཅིག བྱང་སེམས་ཚོགས་ལམ་པའི་རྒྱུད་ཀྱི་སྨོན་སེམས་ཆོས་ཅན། 
སྤྱོད་པ་ཉམས་ལེན་གྱི་བྱ་བས་དངོས་སུ་མ་ཟིན་པར་ཐལ། སྨོན་པ་སེམས་བསྐྱེད་ཡིན་པའི་ 
ཕྱིར། འདོད་ན། ཟེན་པར་ཐལ། ཕྱིན་དྲུག་ཉམས་ལེན་གྱི་བྱ་བས་དངོས་སུ་ཟིན་པའི་ 
ཕྱིར། དེར་ཐལ། གོ་སྒྲུབ་ཡིན་པའི་ཕྱིར་ན་མ་ཁུབ། བདེན་འཛིན་མངོན་གྱུར་པ་རྒྱུད་ 
ལྡན་གྱི་བྱང་འཕགས་ཀྱི་རྒྱུད་ཀྱི་ཀུན་རྫོབ་སེམས་བསྐྱེད་ཆོས་ཅན། དེར་ཐལ། དེའི་ཕྱིར། 
འདོད་ན། ཤེར་ཕྱིན་ཉམས་ལེན་གྱི་བྱ་བས་དངོས་སུ་ཟིན་པར་ཐལ། འདོད་པའི་ཕྱིར། 
འདོད་ན། སྟོང་ཉིད་རྟོགས་པའི་ཤེས་རབ་ཀྱིས་དངོས་སུ་ཟིན་པར་ཐལ། འདོད་པའི་ 
ཕྱིར། འདོད་མི་ནུས་ཏེ། རྣམ་བཤད་ལས། ས་ཐོབ་ནས་ཞེས་སོགས་ཀྱི་ལུང་གི་ཉེས་ 
པ་དངོས་སུ་ཡོད་པའི་ཕྱིར། ཁ་ཅིག ས་བརྒྱད་པ་བའི་རྒྱུད་ལ་སྤྱོད་པ་ཉམས་ལེན་གྱི་ 

བྱ་བས་དངོས་སུ་མ་ཟིན་པའི་ཀུན་རྫོབ་སེམས་བསྐྱེད་ཡོད་པར་ཐལ། དེའི་རྒྱུད་ལ་སྨོན་ 
སེམས་ཡོད་པའི་ཕྱིར། འདོད་ན། དེའི་རྒྱུད་ལ་སྟོང་ཉིད་རྟོགས་པའི་ཤེས་རབ་ཀྱིས་ 
དངོས་སུ་མ་ཟིན་པའི་དེ་ཡོད་པར་ཐལ། འདོད་པའི་ཕྱིར། འདོད་ན། ས་བརྒྱད་པ་བའི་ 
རྒྱུད་ལ་བདེན་འཛིན་དངོན་གྱུར་ཏུ་ཡོད་པར་ཐལ། འདོད་པའི་ཕྱིར། ཟེར་ན་མ་ཁུབ། 
སྨོན་སེམས་རྒྱུད་ལྡན་གྱི་ས་བརྒྱད་པ་བ་ཡོད་པར་ཐལ། ཀུན་རྫོབ་སེམས་བསྐྱེད་རྒྱུད་ལ་ 
ལྡན། དེ་དངོས་སུ་རྒྱུད་ལ་མི་ལྡན་པའི་ས་བརྒྱད་པ་བའི་རྒྱུད་ཀྱི་ཀུན་རྫོབ་སེམས་བསྐྱེད་ 
དེ་སྨོན་སེམས་ཡིན་པའི་ཕྱིར། དེར་ཐལ། དེ་སྤྱོད་པ་ཉམས་ལེན་གྱི་བྱ་བས་དངོས་སུ་ 
མ་ཟིན་པའི་ཀུན་རྫོབ་སེམས་བསྐྱེད་ཡིན་པའི་ཕྱིར། དེར་ཐལ། དེ་ཀུན་རྫོབ་སེམས་བསྐྱེད་ 
གང་ཞིག དེ་སྤྱོད་པ་ཉམས་ལེན་གྱི་བྱ་བས་དངོས་སུ་མ་ཟིན་པའི་ཕྱིར། དང་པོ་དེར་ 
ཐྦཝ། དེ་རྒྱུད་ལ་ལྡན། དེ་དངོས་སུ་རྒྱུད་ལ་མི་ལྡན་པའི་ས་བརྒྱད་པ་བ་ཡོད་པའི་ཕྱིར། 
དེར་ཐལ། དེ་འདྲའི་ས་དང་པོ་བ་ཡོད་པའི་ཕྱིར། དེ་འདྲའི་ཚོགས་ལམ་པ་ཡོད་པའི་ 
ཕྱིར་ཏེ། རྣམ་བཤད་ལས། དེ་ལྟ་བུ་མེད་པའི་དུས་ན་དངོས་སུ་མ་ཟིན་པའོ། །ཞེས་ 
གསུངས་པའི་ཕྱིར། རྩ་རྟགས་གཉིས་པ་མ་གྲུབ་ན། ཀུན་རྫོབ་སེམས་བསྐྱེད་རྒྱུད་ལ་ 
ལྡན། དེ་དངོས་སུ་རྒྱུད་ལ་མི་ལྡན་པའི་ས་བརྒྱད་པ་བའི་རྒྱུད་ཀྱི་ཀུན་རྫོབ་སེམས་བསྐྱེད་ 
དངོས་སུ་ཡོད་པར་ཐལ། དེ་སྤྱོད་པ་ཉམས་ལེན་གྱི་བྱ་བས་དངོས་སུ་ཟིན་པའི་ཕྱིར། ཁྱབ་ 
པ་ཡོད་དེ། རྣམ་བཤད་ལས། གཏོང་བའི་སེམས་པ་སྤེ ལ་བའི་རྣམ་པ་ཤར་བའི་དུས་ཉིད་ 
ན། རྣམ་མཁྱེན་དོན་གཉེར་གྱི་དྲན་འདུན་དུ་རེ་བ་དངོས་སུ་ཡོད་པ་ནི་སྤྱོད་པ་ཉམས་ལེན་ 
གྱི་བྱ་བས་དངོས་སུ་ཟིན་པའི་དོན་ཡིན་ལ། དེ་ལྟ་བུ་མེད་པའི་དུས་ན་དངོས་སུ་མ་ཟིན་ 
པའོ། །ཞེས་གསུངས་པའི་ཕྱིར། ཁ་ཅིག གང་ཟག་གཅིག་གི་རྒྱུད་ལ་ཡིད་ཀྱི་རྣམ་ 


༢༠༠ སྐབསནཇྡཐཱཾ 
པའི་ཕྱིར། འདོད་མི་ནུས་ཏེ། མདོ་ལས། སེམས་ཅན་རྣམས་ནི་རྣམ་པར་ཤེས་པའི་ 
རྒྱུན་རེ་རེ་བའོ། །ཞེས་གསུངས་པའི་ཕྱིར་ན་མ་ཁྱབ་སྟེ། དེ་ནི་གང་ཟག་གཅིག་གི་རྒྱུད་ 
ལ་ཡིད་ཀྱི་རྣམ་པར་ཤེས་པ་རིགས་མཐུན་པ་རྫས་ཐ་དད་པ་དུ་མ་མངོན་གྱུར་ཏུ་ཅིག་ཅར་དུ་ 
མི་སྐྱེ་བའི་དོན་ཡིན་པའི་ཕྱིར། 

*: སྨྲས་པ། མ་སྨད་སྟིང་སྟོབས་མཆོག་གི་བྱེད་པོས་གྲངས་མེད་ལུས་ཅན་མ་ལུས་ 
པ། །ཀུན་མཁྱེན་ཡེ་ཤེས་རིན་ཆེན་གླིང་དུ་བདེ་བར་འཁྲིད་པའི་འཁོར་ལོ་ཆེ། །སྨོན་ 
འཇུག་འཕྲུལ་གྱི་རྟོགས་དཀའི་ལུགས་བཟང་གཏན་ལ་ཕབ་ཚེ་སེང་གེ་བཟང་། །ཚུལ་འདིར་ 
དལ་བའི་ཁུར་རྣམས་སྤངས་ཏེ་ཞི་བདེའི་དབྱིངས་སུ་བཞུགས་མིན་ནམ། །རྒྱལ་བའི་ཆོས་ 
ཚུལ་མ་ལུས་ཀུན་འཛྲིན་འཛིན་མའི་སྦོ་འདིར་སྨྲ་བའི་དཔལ། །དཔལ་གྱི་གཡུང་དྲུང་ 
འཁྱིལ་འདྲའི་མཁྱེན་རབ་རབ་ཡངས་བློ་ཡིས་དཀའ་བའི་གནད། །གནད་ཀུན་སྟོན་ལ་ 
འཇྲིགས་བྲལ་མཁས་དབང་དབང་ཕྱུག་ལ་སོགས་དྲེགས་ལྡན་ཀུན། །ཀུན་གྱི་གཙུག་ན་ 
མངོན་པར་རབ་མཐོ་མཐོ་རིས་འདྲེན་པ་ཡོངས་འཛིན་རྗེ། །གང་གི་འཆད་མཁས་གསུང་ 
རབ་གཏམ་གྱི་རྔ་། །ཕྱོགས་བྲལ་ལེགས་བཤད་ཚོགས་ཀྱི་དབྱུ་གུ་དེ། །ཁོ་བོའི་བློ་གྲོས་ 
སྟིམ་པས་བསྐུལ་བ་ན། །ཤེས་ལྡན་ཐོས་འཛིན་རྨ་བྱ་ཟློས་གར་བྱེད། །ཅེས་བྱ་བ་ནི་བར་ 
སྐབས་ཀྱི་ཚིགས་སུ་བཅད་པའོ།། 

གསུམ་པ་འགྲེལ་པ་བཤད་པ་ལ། ཆིག་དོན་དང་། རྩོད་པ་སྤོང་བ་གཉི་ས། དང་ 
པོ་ནི། གཞན་གྱི་དོན་གྱི་ཕྱིར་དུ་ཐོག་མར་རང་ཉིད་སངས་རྒྱས་སུ་གྲུབ་ནས། རིགས་ 
ཅན་གསུམ་གྱི་སྐལ་པ་ཇྡི་ལྟ་བ་བཞིན་དུ་འབད་པར་བྱའོ་སྟམ་དུ་སེམས་བསྐྱེད་པ་ཆོས་ཅན། 


སྐབས་དང་པོ། 


༢99 
རྣམ་པ་གཉིས་ཡོད་དེ། གཞན་གྱི་དོན་དུ་ཡང་དག་པར་རྫོགས་པའི་བྱང་ཆུབ་དོན་གཞེ ན་ 
གྱི་འདོད་པ་དང་མཚུངས་ལྡན་གྱི་མཚན་ཉི ད་ཀྱི་ཚིག་ཟུར་དུ་ཞུགས་པའི་སྨོཿ ན་པ་སེམས་ 
བསྐྱེད་དང་འཇུག་པའི་སེམས་བསྐྱེད་ ཀྱི་ངོ་བོ་ཉིད་ རྣམ་པ་གཉིས་ཡོད་པའི་ཕྱིར། གཉིས་ 
པ་ལ། རྩོད་པ་དང་། ལན་གཉིས་ལས། དང་པོ་ནི། གཞན་ དོན་དུ་ མང་དག་པར་ 
རྫོགས་པའི་བྱང་ཆུབ་འདོད་པའི་དོན་གཏེར་གྱི་ འདུན་པ: ་དེ་ཆོས་ཅན། ཇི་ལྟར་ན། ཁྱོད་ 
སེམས་བསྐྱེད་པ་ཡིན་པར་འགྱུར་ཏེ་མ་ཡིན་པར་ཐལ། ཁྱོད་སེམས་ལས་བྱུང་བ་སྟེ་སེམས་ 
ཐས ཁྱབ་པ་ཡོད་དེ། བྱང་ཆུབ་འདོད་པ་ཉི ད་ནི་དེ་དོན་དུ་གཉེར་བ་དགེ་ 
བའི་ཆོས། འདུན་པ་ཡུལ་ ་སོ་སོར་ངེས་པ། འདུ་བྱེད་ཀྱི་ཕུང་པོས་བསྡུས་པ་ཡིན་ལ། སེམས་ 
བསྐྱེད་ པ་ནི། སེམས་གང་ཞིག ཡུལ། ཁྱུད་པར་དུ་འཕགས་པ། དོན་གཉིས་ཡུལ་དུ་ 
རྟམཔ་ཅནདུ་འབྱུ5་8ཝ་ཡེན་ྲྟ ་'ཡིན་པའི་ཕྱིར་ཞེ་ན། གཉིས་པ་ལ། གཞན་དོན་ 
འདོད 'པའི་མིང་གིས་བཏགས་པ་དང་། བྱང་ཆུབ་འདོད་པའི་མིང་གིས་བཏགས་པའོ། །དང་ 

སེམས བྱུང་ ཡིན་ན་སེམས་ བསྐྱེད་ མ་ཡིན་པ་བདེན་མོད་ཀྱི། འོན་ཀྱང་། སེམས་ 
༢༨ ༨༨༠༤ སེམས་བསྐྱེད་ལ་གཞན་དོན་འདོད་ 
པའི་མིང་གིས་ཉེ་བར་བཏགས་པ་ལ་བརྟེན་པ་ཡིན་པས། གཞི་མཐུན་ཁས་བླངས་པའི་ 
ཉེས་པ་མེད་དོ་སྟེ་མེད་པར་ཐལ། སེམས་བསྐྱེད་ལ་འདུན་པའི་མིང་གིས་འདོགས་པའི་ 
ཆོས་གསུམ་ཚང་བས་བཏགས་པ་ཡིན་པའི་ཕྱིར། དེ་ཆོས་ཅན། ་དེ་ལྟར་འདོགས་པའི་ 
རྒྱུ་མཚན་ཡོད་དེ། སེམས་བསྐྱེད་དེ་རང་རྒྱུ་གཞན་དོན་དོན་གཉེར་གྱི་འདུན་པ་ལས་བྱུང་ 
བས་རྒྱུའི་མིང་གིས་འབྲས་བུ་ལ་བཏགས་ནས་བསྟན་པ་ཡིན་པའི་ཕྱིར། ཤེས་བྱ་ཆོས་ཅན། 
དེ་གཉིས་རྒྱུ་འབྲས་སུ་འགྱུར་ཏེ། སེམས་ཅན་སྡུག་བསྔལ་ལས་གདོན་པའི་བསམ་པ་ 


༠ སྐབས་དང་པོ། 


དགེ་བའི་ཆོས། འགྲོ་ ་ཀུན་སྡུག་བསྔལ་དང་བྲལ་བ་ལ་འདུན་པའི་མཚན་ཉི ད་ཀྱི་གཞན་ 
དོན་དོན་ དུ་གཉེར་བ་ ཡོད་ན་དེའི་རྗེས་སུ་ངེས་པར་བྱང་ཆུབ་ཀྱི་སྲེ མས་བསྐྱེད་པས་ཁྱབ་ལ། 
འདུན་པ་ ་དེ་ སྔོན་དུ་ མ་སོང་ན་འདིར་བསྟན་སེམས། བསྐྱེད་མཚན་ཉིད་རྫོགས་པ་མི་སྐྱེ་བའི་ 
ཕྱིར། ཤེས་བྱ་ཆོས་ཅན། དེ་ལ་གཞན་དོན་དོན་གཉེར་གྱི་མིང་གིས་བཏགས་པ་ལ་དགོས་ 
པ་ཡོད་དེ། དེ་ལྟར་གཞན་དོན་དོན་དུ་གཉེར་བའི་བྱང་ཆུབ་སེམས་དཔའི་རྒྱུད་ལ་སྤྱོད་ 
པའི་རྟེན་སེ མས་བསྐྱེད་དང་ཕྱིན་དྲུག་གི ས་བསྡུས་པའི་དགེ་བའི་ཆོ་ ས་ཐམས་ཅད་གོ་ ང་དུ་ 
འཕེ ལ་བར་འགྱུར་རོ་ །ཞེས་ཤེས་པར་བྱ་བའི་ཆེད་ཡིན་པའི་ཕྱིར། གཉིས་པ་ནི། དོན་ 
གཉེ ར་གྱི་འདུན་པ་གཉི ས་ཀྱི་ནང་ནས། རྣམ་པ་གཅི ག་ཏུ་ན་བྱང་ཆུབ་དོན་གཉེ ར་གྱི་འདུན་ 
པའི་དབང་དུ་བྱས་ན་ཡང་སེམས་བསྐྱེད་ལ་འདུན་པའི་མིང་གིས་བཏགས་པ་ཙམ་ཡིན་པས་ 
གཞི་མཐུན་ཁས་བླངས་པའི་ཉེས་པ་མེད་དོ། །རང་གི་ཐོབ་བྱའི་འབྲས་བུ་ལ་རེ་བ་འཆའ་ 
བའི་སྨོན་ལམ་ནི ་དོན་དུ་གཉེ ར་བ་སྟེ། དེ་ཡང་འདིར་བསྟན་ཡང་དག་པར་རྫོགས་པའི་ 
བྱང་ཆུབ་འདོད་པ་ཉིད་ཡིན་ལ་སྟེ་ཡིན་པས་སེ མས་བསྐྱེད་པ་ཆོ་ ས་ཅན། བྱང་ཆུབ་དོན་ 
གཞེ ར་གྱི་འདུན་པའི ་མིང་གིས་འདོགས་པའི་རྒྱུ་མཚན་ཡོ་ ད་དེ། ཁྱོད་དེ་དང་མཚུངས་ 
པ་ལྔས་ལྷན་ཅིག་སྤྱོད་པའི་ཕྱིར། ཤེས་བྱ་ཆོས་ཅན། དེ་ལ་བྱང་ཆུབ་དོན་གཞེ ར་གྱི་འདུན་ 
པའི་སྒྲས་བསྟ ན་པ་ལ་ནི་དགོས་པ་དང་བཅས་པ་ཡིན་ཏེ། སྔར་བཤད་པ་དེ་ལྟར་ན་བྱང་ 
ཆུབ་སེམས་དཔའ་རྣམས་ལ་སྨོན་ལམ་བཤད་པ་དེ་དང་ལྡན་པའི་སེ མས་དེ ་སྐྱེའོ་ཞེས་ཤེས་ 
པར་བྱ་བའི་ཕྱིར་ དུ་ ཡིན་པའི་ཕྱིར། ་གཉིས་པ་དེ་ངེས་པའི་ཡན་ལག་དམིགས་པ་བཤད་ 
པ་ལ། དྲི་བ་དང་། ལན་གཉིས་ལས། དང་པོ་ནི། ཤེས་བྱ་ ཆོས་ཅན། ་མཚན་ཉིད་ལས་ 


27-:>, ༢ 


འཕྲོས་པའི་དྲི་བར་མ་ཟད། དྲི་ཚུལ་གཞན་ཡང་ཡོད་དེ། ཐོབ་བྱའི་འབྲས་བུ་ ་གང་འདོད་ 


སྐབས་དང་པོ། ༢༢༢ 
པའི་བདག་ཉིད་ཡང་དག་པར་རྫོགས་པའི་བྱང་ཆུབ་དེ་ནི་གང་ཡིན། གང་གི་དོན་དུ་སེམས་ 
བསྐྱེད་པ་གཞན་གྱི་དོན་ནི་གང་ཡིན་ཞེ་ན་ཞེས་འདྲི་བར་བྱེད་པའི་ཕྱིར། གཉིས་པ་ལ་རྩ་ 
བ་དང་། འགྲེལ་བའོ། །དང་པོ་ནི། དམིགས་ཡུལ་བྱང་ཆུབ་དེ་དང་གཞན་དོན་དེ་ནི་ 
ཆོས་ཅན། ཡུམ་གསུམ་ག་ལས་བསྡུས་པ་དང་རྒྱས་པའི་སྒོ་ནས་བརྗོད་པར་ཤེས་པར་བྱ་ 
སྟེ། མདོ་བར་མ་ལས་བསྟན་པ་བཞིན་དུ། གཞན་གཉིས་ལས་ཀྱང་དོན་ཚང་བར་བསྟན་ 
པའི་ཕྱིར།: གཉིས་པ་ལ། དམིགས་ཡུལ་གཉིས་བཤད་པ་དང་། དེ་གཉིས་གྲུབ་ཟིན་ 
ཕར་བསྟན་པ་དང་། ཁུངས་གཞན་མི་འདྲེན་པའི་རྒྱུ་མཚན་ནོ། །དང་པོ་ནི། ཤེས་བྱ་ 
ཆོས་ཅན། སེམས་བསྐྱེད་ཀྱི་དམིགས་ཡུལ་ཡུམ་བར་མ་བཞིན་དུ་བསྟན་པས། རྒྱལ་ 
བའི་ཡུམ་རྣམ་པ་གསུམ་ཆར་ལས་ཀྱང་བསྡུས་པ་དང་རྒྱས་པའི་སྒོ་ནས་སེམས་བསྐྱེད་ཀྱི་ 
དམིགས་ཡུལ་ཡང་དག་པར་རྫོགས་པའི་བྱང་ཆུབ་དང་གཞན་གྱི་དོན་བསྟན་པ་ཡིན་ཏེ། རྒྱས་ 
བསྡུས་གཉིས་ལས་ཀྱང་སྟོང་ཕྲག་ཏི་ཤུ་ལྔ་པའི་མདོའི་དོན་དང་མི་འགལ་བ་སྟེ་མཐུན་པར། 
དེའི་དོན་ཇི་ལྟ་བ་བཞིན་དུ་བསྟན་པའི་ཕྱིར། ཤེས་བྱ་ཆོས་ཅན། རྒྱས་བསྡུས་གཉིས་ན་ 
དམིགས་ཡུལ་བྱང་ཆུབ་དང་གཞན་དོན་དེ་གཉིས་བར་མ་བཞིན་དུ་སྟོན་བྱེད་ཀྱི་ངག་མེད་ 
པ་མ་ཡིན་ཏེ།. ཡུམ་བར་མ་ལས། བྱང་ཆུབ་མདོར་བསྟན་དང་རྒྱས་བཤད་བསྟན་པའི་ 
དོན་བརྗོད་བྱར་བྱས་ནས་ཤེས་པར་བྱེད་པའི་དོན་ཅན་གྱི་ངག་དང་། བར་མ་ལས་བསྟན་ 
པའི་གཞན་དོན་མདོར་བསྟན་རྒྱས་བཤད་ཀྱི་དོན་རབ་ཏུ་སྟོན་པ་ལྷུར་ལེན་པར་བྱེད་པའི་ཡུམ་ 
རྒྱས་པའི་ངག་དང་། བསྡུས་པ་ལས། རབ་འབྱོར་བྱང་ཆུབ་སེམས་དཔའ་སེམས་དཔའ་ 
ཆེན་པོའི་ཤེས་རབ་ཀྱི་ཕ་རོལ་ཏུ་ཕྱིན་པ་ལས་བརྩམས་ཏེ་སྤེབས་པར་བྱོས་ཤིག ཅེས་ 
པའི་ངག་གིས་བསྟན་པའི་ཕྱིར། ཤཱ་རིའི་བུ། འདི་ལ་བྱང་ཆུབ་སེམས་དཔའ་སེམས་ 


༡72 སྐབས་དང་པོ། 
འདོད་པས་ཤེས་རབ་ཀྱི་ཕ་རོལ་ཏུ 'ཕྱིན་པ་ལ་བརྩོན་པར་བྱའོ་ཞེས་པའི་ཡུམ་བར་མའི་མདོ་ 
ཆོས་ཅན། ཁྱོད་ཀྱིས་སེམས་བསྐྱེད་ཀྱི་དམིགས་ཡུལ་བྱང་ཆུབ་དེ་ཉིད་མདོར་བསྟན་པ་ 
ཡིན་ཏེ། ཆོས་ཀུན་མངོན་པར་རྫོགས་པར་བྱང་ཆུབ་པ་ནི་བྱང་ཆུབ་ཀྱི་ངོ་བོ་ཡིན་ལ། ཁྱོད་ 
ཀྱིས་དེ་ཐོབ་བྱེད་ཀྱི་ཐབས་ཤེར་ཕྱིན་ལ་སླེབ་ཚུལ་ཙམ་ཞིག་མདོར་བསྟན་པའི་ཕྱིར། ཤཱ་ 
རིའི་བུ། འདི་ལ་བྱང་ཆུབ་སེམས་དཔའ་སེམས་དཔའ་ཆེན་པོ། ཆོས་ཐམས་ཅད་རྣམ་ 
པ་ཐམས་ཅད་དུ་མངོན་པར་རྫོགས་པར་འཚང་རྒྱ་བར་འདོད་པས་སྦྱིན་པའི་ཕ་རོལ་ཏུ་ཕྱིན་ 
པ་ལ་སོགས་པ་ཤེས་རབ་ཀྱི་ཕ་རོལ་ཏུ་ཕྱིན་པའི་བར་གྱི་ཕར་ཕྱིན་དྲུག་པོ་ཐམས་ཅད་ལ། སྦྱིན་ 
པར་བྱ་བ་དང་། སྦྱིན་པ་པོ་དང་། ལེན་པ་ཕོ་ལ་སོགས་པ་མི་དམིགས་པར་བསྒྲུབ་པར་ 
བྱའོ་ཞེས་པའི་ཡུམ་བར་མའི་མདོ་ཆོས་ཅན། ཁྱོད་ཀྱི་དམིགས་ཡུལ་བྱང་ཆུབ་དེ་རྒྱས་ 
པར་བཤད་པ་ཡིན་ཏེ། ཆོས་ཀུན་མངོན་པར་བྱང་ཆུབ་པ་ནི་བྱང་ཆུབ་ཀྱི་ངོ་བོ་ཡིན་ལ། དེ་ 
ཐོབ་བྱེད་ཀྱི་ཐབས་ཕར་ཕྱིན་དྲུག་ཀ་སྟོཿ ང་ཉིད་རྟོགས་པའི་ཤེས་རབ་ཀྱིས་ཟིན་པའི་སྒོ་ནས་ 
རྒྱས་པར་བསྟན་པའི་ཕྱིར། སེམས་ཅན་ཐམས་ཅད་སྐལ་བ་ཇི་ལྟ་བ་བཞིན་དུ་མྱ་ངན་ལས་ 
འདའ་བར་འདོད་པས་ཤེས་རབ་ཀྱི་ཕ་རོལ་ཏུ་ཕྱིན་པ་ལ་བསླབ་པར་བྱའོ། །ཞེས་པའི་ཡུམ་ 
བར་མའི་མདོ་ཆོས་ཅན། ཁྱོད་ཀྱི་དམིགས་ཡུལ་གཞན་དོན་དེ་ཐབས་ཀྱི་སྒོ་ནས་མདོར་ 
བསྟན་པ་ཡིན་ཏེ། གཞན་དོན་ནི་གཞན་རྒྱུད་ཀྱི་མྱང་འདས་ཡིན་ལ། ཁྱོད་ཀྱིས་དེ་ཐོབ་ 
བྱེད་ཀྱི་ཐབས་ཤེར་ཕྱིན་ལ་སློབ་ཚུལ་མདོར་བསྡུས་ནས་བསྟན་པའི་ཕྱིར། སེར་སྣ་ཅན་ 
ལ་སོ: གས་པ་རྣམས་སྦྱིན་པ་ལ་སོཿ གས་པ་ལ་འགོ་ ད་པར་འདོད་པས་ཤེས་རབ་ཀྱི་ཕ་རོལ་ཏུ རེ 


ཕྱིན་པ་འདི་ཉིད་ལ་བསྒྲུབ་པར་བྱའོ། །ཞེས་བྱ་བ་ལ་སོགས་པའི་ཡུམ་བར་མའི་མདོ་ཆོས་ 

ཅན། ཁྱོད་ཀྱིས་དམིགས་ཡུལ་གཞན་དོན་དེ་ཐབས་ཀྱི་སྒོ་ནས་རྒྱས་ 
ཏེ། གཞན་དོན་ནི་གཞན་རྒྱུད་ཀྱི་མྱང་འདས་ཡིན་ལ། དེ་ཐོབ་བྱེད་ཀྱི་ཐབས་ཕྱིན་དྲུག་ 
ལ་སླེབ་ཚུལ་རྒྱས་པར་བཤད་པའི་ཕྱིར། གཉིས་པ་ནི། ཤེས་བྱ་ཆོས་ཅན། སེམས་ 
བསྐྱེད་པ་ནི་གཞན་གྱི་དོན་གྱི་ཕྱིར་ཡང་དག་པར་རྫོགས་པའི་བྱང་ཆུབ་འདོད་པའི་བདག་ཉིད་ 
ཡིན་པར་ཤེས་པར་བྱ་བ་ཡིན་ཏེ། དམིགས་ཡུལ་གོང་དུ་བསྒྲུབས་ཟིན་པ་དེ་ལྟར་ཡིན་ 
པའི་ཕྱིར། གསུམ་པ་ཁུངས་གཞན་མི འདྲེན་པའི་རྒྱུ་མཚན་ནི། ཤེས་བྱ་ཆོས་ཅན། གཙུག་ 
ལག་གི་གཞུང་སྟེ། གསུང་རབ་ལས་སྐབས་ཀྱི་དོན་སེམས་བསྐྱེད་ཀྱི་དམིགས་ཡུལ་སྟོན་ 
པ་ལྷུར་ལེན་པ་ནི་ཡུམ་གསུམ་པོ་ཐམས་ཅད་ལས་ཀྱང་གསུངས་མོད་ཀྱི། འགྲེལ་བ་འདེར་ 
ཁུངས་ཉིད་དུ་དངོས་སུ་མ་བྲིས་པའི་རྒྱུ་མཚན་ཡོད་དེ། འདིར་བསྡུས་པ་ཙམ་ཞིག་འཆད་ 
འདོད་པས་ཚིག་མངས་སུ་དྭོགས་པའི་ཕྱིར། གཉིས་པ་འཕྲོས་དོན་དབྱེ་བ་བཤད་པ་ལ། 
མཚམས་སྦྱོར་བ། རྩ་བ།  འགྲེལ་བ་གསུམ་ལས། དང་པོ་ནི། ཤེས་བྱ་ཆོས་ཅན། 
འཕྲོས་དོན་དབྱེ་བ་འཆད་ཚུལ་ཡོད་དེ། སྡར་བཤད་པ་དེ་ལྟར་སེམས་བསྐྱེད་པ་དམིགས་ 
པ་དང་། རང་གི་ངོ་བོ་དང་བཅས་པ་བརྗོད་ནས། ད་ནི་ དནི་མེམས་ཿསྦྱིད་ཏཧེི ཏཱ ་དབྱེ་ 
བ་རྣམ་པ་ཉི་ཤུ་རྩ་གཉིས་ལུས་རྣམ་གཞག་གི་དཀྱུས་དོན་མ་ཡིན་པར་འཕྲོས་དོན་ཚིགས་ 
བཅད་དུ་བསྡེ བས་ནས་བར་སྐབས་ཀྱི་ཆིགས་སུ་བཅད་པ་གཉིས་ཀྱིས་འཆད་པར་བྱེད་པའི་ 
ཕྱིར། གཉིས་པ་ནི། ཤློཀ་གཉིས་ཀྱིས་སྟོན་ནོ། །གསུམ་པ་ལ། དཔེ་ཉེར་གཉིས་ 
ཀྱིས་དོན་ཉེར་གཉིས་མཚོན་ཚུལ། ས་མཚམས། དང་པོ་ལ། རྒྱས་པར་བཤད་པ་དང་། 
དོན་བསྡུ་བའོ། །དང་པོ་ནི། རང་གི་གྲོགས་འདུན་པ་དང་མཚུངས་ལྡན་ཞེས་པ་ནས། 
རང་གི་གྲོགས་ཡེ ཤེས་ཆོས་ཀྱི་སྐུ་དང་མཚུངས་ལྡན་ཞེས་པའི་བར་སྦྱོར། འདུན་པ་དང་ 

མཚུངས་ལྡན་དུ་བྱུང་བའི་སེམས་བསྐྱེད་ནི་ཆོས་ཅན། ས་ལྟ་བུ་ཡིན་ཏེ། ལམ་ཐམས་ 
ཅད་འདྲེན་པ། ཆོས་དཀར་པོ་ཐམས་ཅད་ཀྱི་གཞིའི་དངོས་པོ་སྟེ་རང་བཞིན་ཡིན་པའི་ཕྱིར། 
བསམ་པ་དང་མཚུངས་ལྡན་གྱི་སེམས་བསྐྱེད་ནི་ཆོས་ཅན། གསེར་བཟང་པོ་ལྟ་བུ་ཡིན་ 
ཏེ་བླ་ན་མེད་པའི་བྱང་ཆུབ་ཀྱི་བར་དུ་སེམས་ཉམས་པར་མི་འགྱུར་བའི་ཕྱིར། ལྷག་པའི་ 
བསམ་པ་དང་མཚུངས་ལྡན་གྱི་སེམས་བསྐྱེད་དེ་ཆོས་ཅན། ཟླ་བ་ཚེས་པ་ལྟ་བུ་ཡིན་ཏེ། 
དྲན་པ་ཉེར་གཞག་ལ་སོགས་པའི་བྱང་ཕྱོགས་སོ་བདུན་གྱི་དགེ་བའི་ཆོས་མཐའ་དག་རྣམ་ 
པར་འཕེལ་བར་འགྱུར་བ་ཡིན་པའི་ཕྱིར། མཁྱེན་གསུམ་རྗེས་སུ་དྲན་པ་སྤོམ་པའི་སྦྱོར་ 
བ་དང་མཚུངས་ལྡན་གྱི་སེམས་བསྐྱེད་ཆོས་ཅན། མེ་ལྟ་བུ་ཡིན་ཏེ། ཐམས་ཅད་མཁྲེན་ 
པ་ཉིད་གསུམ་གྱི་སྒྲིབ་པའི་བུད་ཤིང་མངོན་གྱུར་སྲེག་པར་བྱེད་པའི་ཕྱིར། སྦྱིན་པའི་ཕར་ 
ཕྱིན་དང་མཚུངས་ལྡན་གྱི་སེམས་བསྐྱེད་ཆོས་ཅན། གཏེར་ཆེན་པོ་ལྟ་བུ་ཡིན་ཏེ། ལོངས་ 
སྤྱོད་ཀྱིས་སློང་བ་པོའི་སེམས་ཅན་ཐམས་ཅད་ཆིམ་པར་བྱེད་པའི་ཕྱིར། ཚུལ་ཁྲིམས་ཀྱི་ 
ཕར་ཕྱིན་དང་མཚུངས་ལྡན་གྱི་སེམས་བསྐྱེད་ཆོས་ཅན། རིན་པོ་ཆེའི་འབྱུང་ཁུངས་ཀྱི་ 
གནས་དང་འདྲ་སྟེ། མངོན་མཐོ་དང་ངེས་ལེགས་ཀྱི་ཡོན་ཏན་རིན་པོ་ཆེའི་རྟེན་གྱི་དངོས་ 
པོ་སྟེ་རང་བཞིན་བྱེད་པའི་ཕྱིར། བཟོད་པའི་ཕར་ཕྱིན་དང་མཚུངས་ལྡན་ཀྱི་སེམས་བསྐྱེད་ 
ཆོས་ཅན། རྒྱ་མཚོ་ཆེན་པོ་ལྟ་བུ་ཡིན་ཏེ། གནོད་པ་དང་སྡུག་བསྡལ་གྱི་མི་འདོད་པ་ 
ཐམས་ཅད་ཐོག་ཏུ་འབབ་པའི་མི་འཁྲུགས་པ་ཡིན་པའི་ཕྱིར། བརྩོན་འགྲུས་ཀྱི་ཕར་ཕྱིན་ 
དང་མཚུངས་ལྡན་གྱི་སེམས་བསྐྱེད་ཆོས་ཅན། རྡོ་རྗེ་དང་འདྲ་སྟེ། ཐེག་ཆེན་གྱི་ལམ་ 
ལ་ཡིད་ཆེས་པ་བརྟན་པས་ཐེག་ཆེན་ལས་མི་ཕྱེད་པའི་ཕྱིར། བསམ་གཏན་གྱི་ཕར་ཕྱིན་ 
དང་མཚུངས་ལྡན་གྱི་སེམས་བསྐྱེད་ཆོས་ཅན། རིའི་རྒྱལ་པོ་དང་འདྲ་སྟེ། དམིགས་པ་ 


སྐབས་དང་པོ། 


༢15 


ལས་མི་གཡོ་བའི་ཏིང་ངེ་འཛིན་བརྟན་པོ་དང་ལྡན་པས་དམིགས་པའི་རྣམ་པར་གཡེང་བས་ 
མི་བསྐྱོད་པའི་ཕྱིར། ཤེས་རབ་ཀྱི་ཕར་ཕྱིན་དང་མཚུངས་ལྡན་གྱི་སེམས་བསྐྱེད་ཆོས་ཅན། 
སྨན་དང་འདྲ་སྟེ། ཉོན་མོངས་པ་དང་ཤེས་བྱའི་སྒྲིབ་པའི་ནད་རབ་ཏུ་ཞི་བར་བྱེད་པའི་ཕྱིར། 
ཐབས་མཁས་ཀྱི་ཕར་ཕྱིན་དང་མཚུངས་ལྡན་གྱི་སེམས་བསྐྱེད་ཆོས་ཅན། དགེ་བའི་བཤེས་ 
གཉེན་དང་འདྲ་སྟེ། སེམས་ཅན་མི་འདོར་བའི་ཐབས་ཚད་མེད་པ་བཞིས་གནས་སྐབས་ 
ཐམས་ཅད་དུ་སེམས་ཉན་གྱི་དོན་ཡོངས་སུ་མི་གཏོང་བའི་ཕྱིར། སྨོན་ལམ་གྱི་ཕར་ཕྱིན་ 
དང་མཚུངས་ལྡན་གྱི་སེམས་བསྐྱེད་ཆོས་ཅན། ཡིད་བཞིན་གྱི་ནོར་བུ་དང་འདྲ་སྟེ།། ཐོབ་ 
བྱའི་འབྲས་བུ་ལ་དབང་སྒྱུར་བའི་ཐབས་མངོན་ཤེས་ལྡས་ཇི་ལྟར་སྨོན་པའི་འབྲས་བུ་འགྲུབ་ 
པའི་ཕྱིར། སྟོབས་ཀྱི་ཕར་ཕྱིན་དང་མཚུངས་ལྡན་གྱི་སེམས་བསྐྱེད་ཆོས་ཅན། ཉི་མ་ 
དང་འདྲ་སྟེ། བསྡུ་བའི་དངོས་པོ་བཞིས་གདུལ་བྱ་ཡོངས་སུ་སྨིན་པར་བྱེད་པའི་ཕྱིར། ཡེ་ 
ཤེས་ཀྱི་ཕར་ཕྱིན་དང་མཚུངས་ལྡན་གྱི་སེམས་བསྐྱེད་ཆོས་ཅན། ཆོས་ཀྱི་སྒྲ་དབྱངས་སྙན་ 
པ་དང་འདྲ་སྟེ། རྣམ་གྲོལ་ཐོབ་པའི་ཐབས་སོ་སོ་ཡང་དག་པར་རིག་པ་བཞིས་གདུལ་བྱ་ 
འདུན་པར་བྱེད་པའི་ཆོས་སྟོ: ན་པའི་ཕྱིར། མངོན་པར་ཤེས་པ་དང་མཚུངས་ལྡན་གྱི་སེམས་ 
བསྐྱེད་ཆོས་ཅན། རྒྱལ་པོ་ཆེན་པོ་དང་འདྲ་སྟེ། རྟོགས་པ་ཐོབ་ཟིན་ཆུད་མི་ཟ་བའི་མཐུ་ 
ཐོགས་པ་མེད་པས་གཞན་གྱི་དོན་སྒྲུབ་པའི་ཕྱིར། བསོད་ནམས་དང་ཡེ་ཤེས་དང་མཚུངས་ 
ལྡན་གྱི་སེམས་བསྐྱེད་ཆོས་ཅན། བང་མཛོད་དང་འདྲ་སྟེ། བླ་ན་མེད་པའི་བྱང་ཆུབ་ཀྱི་ 
ཉེར་ལེན་བྱེད་པའི་བསོད་ནམས་དང་ཡེ་ཤེས་ཀྱི་ཚོགས་མང་པོའི་མཛོད་ལྟ་བུ་ཡིན་པའི་ 
ཕྱིར། བྱང་ཆུབ་ཀྱི་ཕྱོགས་དང་མཐུན་པའི་ཆོས་སུམ་ཅུ་རྩ་བདུན་དང་མཚུངས་ལྡན་གྱི་ 
སེམས་བསྐྱེད་ཆོས་ཅན། ལམ་པོ་ཆེ་དང་འདྲ་སྟེ། དུས་གསུམ་གྱི་ཐེག་ཆེན་འཕགས་ 


7༣9 སྐབས་དང་པོ། 
ལྷག་མཐོང་དང་མཚུངས་ལྡན་གྱི་སེམས་བསྐྱེད་ཆོས་ཅན། བཞོན་པ་དང་འདྲ་སྟེ། འཁོར་ 
བ་དང་མྱ་ངན་ལས་འདས་པ་གང་དུ་ཡང་མི་ལྟུང་བས་བླ་ན་མེད་པའི་བྱང་ཆུབ་ཏུ་བདེ་བླག་ 
ཏུ་འགྲོ་ བ་ཡིན་པའི་ཕྱིར། གཟུངས་དང་སྤོབས་པ་དང་མཚུངས་ལྡན་གྱི་སེམས་བསྐྱེད་ 
ཆོས་ཅན། ཆུ་འབྱིན་ཅིང་མི་ཟད་པ་བཀོད་མའི་ཆུ་དང་འདྲ་སྟེ། སྔར་ཐོས་པ་དང་མ་ཐོས་ 
པའི་ཆོས་འཛིན་པས་མི་ཟད་པའི་ཕྱིར། འདུས་བྱས་ཐམས་ཅད་མི་རྟག་ཅེས་སོགས་ཆོས་ 
ཀྱི་སྡོམ་བཞིའི་དགའ་སྟོན་དང་མཚུངས་ལྡན་གྱི་སེམས་བསྐྱེད་ཆོས་ཅན། སྒྲ་སྙན་པ་དྲི་ 
ཟའི་གླུ་དང་འདྲ་སྟེ། ཐར་པ་འདོད་པའི་གདུལ་བྱ་ལ་འཁོར་བ་ལས་གྲོལ་བར་བྱེད་པའི་ 
སྙན་པ་སྒྲོགས་པའི་ཕྱིར། བགྲོད་པ་གཅིག་པའི་ལམ་དང་མཚུངས་ལྡན་གྱི་སེམས་བསྐྱེད་ 
ཆོས་ཅན། ཆུ་བོའི་རྒྱུན་དང་འདྲ་སྟེ། གདུལ་བྱ་ཀུན་ཐུན་མོང་དུ་འདུལ་བའི་ནུས་པ་ 
ཐོབ་པས་གཞན་གྱི་དོན་བྱ་བ་ཐ་མི་དད་པ་ཡིན་པའི་ཕྱིར། མཛད་པ་བཅུ་གཉིས་ཀྱིས་འགྲོ་ 
དོན་བྱེད་པའི་ཆོས་སྐུ་དང་མཚུངས་ལྡན་གྱི་སེམས་བསྐྱེད་ཆོས་ཅན། སྤྲིན་ལྟ་བུ་ཡིན་ཏེ། 
དགའ་ལྡན་གྱི་གནས་ན་བཞུགས་པ་དང་། དེ་ནས་འཕོ་བ་ལ་སོགས་པ་མཛད་པ་བཅུ་གཉིས་ 
དུས་ཀུན་ཏུ་སྟོན་པར་རུང་བ་ཉིད་ཡིན་པའི་ཕྱིར། གཉིས་པ་ནི། ཤེས་བྱ་ཆོས་ཅན། དེ་ 
ཡང་ས་གསེར་ཟླ་བ་མེ། །ཞེས་བྱ་བ་ལ་སོགས་པས་དཔེས་སེམས་བསྐྱེད་ཉི་ཤུ་རྩ་གཉིས་ 
བཤད་པ་ཡིན་ཏེ། སྔར་བཤད་པ་ལྟར། དཔེས་དོན་མཚོན་པར་བྱས་པའི་དོན་དང་ཆོས་ 
མཐུན་གྱི་སྒོ་ནས་འཕངས་པ་དེ་ལྟར་ན་སྟེ་ཡིན་པའི་ཕྱིར། གཉིས་པ་ལ། ས་མཚམས་ 
སོ་སོར་བཤད་པ་དང་། ལམ་ཀུན་བསྡུས་ཏེ་བསྟན་པའོ། །དང་པོ་ནི། སྲེམས་བསྐྱེད་ 
ཉེར་གཉིས་བསྟན་པ་དེ་ལ་སྟེ་དེའི་ནང་ནས་སེམས་བསྐྱེད་དང་པོ་གསུམ་ནི་ཆོས་ཅན། བྱང་ 


.2¢, 


སྐབས་དང་པ་། ༢༢7 
སེམས་ལས་དང་པོ་བའི་སས་བསྡུས་ཏེ། ཐེག་ཆེན་གྱི་ཚོགས་ལམ་ཆུང་དུ་དང་འབྲིང་ 
དང་ཆེན་པོ་ཉིད་ཀྱིས་རིམ་བཞིན་བསྡུས་པའི་ཕྱིར། དེའི་འོག་ཏུ་སྦྱོར་བ་དང་མཚུངས་ 
པར་ལྡན་པའི་སེམས་བསྐྱེད་གཅིག་ནི་ཆོས་ཅན། ས་དང་པོ་ལ་འཇུག་པའི་ལམ་གྱི་བསྡུས་ 
པ་ཡིན་ཏེ། ཐེག་ཆེན་གྱི་སྦྱོར་ལམ་གྱིས་བསྡུས་པའི་ཕྱིར། དེའི་འོག་ཏུ་སྦྱིན་པའི་ཕར་ 
ཕྱིན་སོགས་དང་མཚུངས་ལྡན་དུ་གྱུར་བའི་སེམས་བསྐྱེད་བཅུ་ནི་ཆོས་ཅན། ས་རབ་ཏུ་ 
དགའ་བ་ལ་སོགས་པ་ས་བཅུ་ཅི་རིགས་ཀྱིས་བསྡུས་ཏེ། རིམ་པ་བཞིན་དུ་ས་བཅུའི་ངོ་ 
བོར་གྱུར་པའི་མཐོང་བ་དང་སྒོམ་པའི་ལམ་ཅི་རིགས་པའི་སྤྱོད་ཡུལ་ཅན་ཡིན་པའི་ཕྱིར། 
དེའི་འོག་ཏུ་མངོན་ཤེས་དྲུག་དང་མཚུངས་པར་ལྡན་པའི་སེམས་བསྐྱེད་ལྔ་ནི་ཆོས་ཅན། ཁུད་ 
པར་གྱི་ལམ་གྱིས་བསྡུས་ཏེ། དག་ས་གསུམ་ཅི་རིགས་པས་བསྡུས་པའི་ཕྱིར། དེའི་ 
འོག་ཏུ་སེམས་བསྐྱེད་ཐ་མ་གསུམ་ནི་ཆོས་ཅན། སངས་རྒྱས་ཀྱི་སས་བསྡུས་པ་ཞེས་བྱ་ 
སྟེ། སངས་རྒྱས་ཀྱི་སའི་སྦྱོར་བ་དང་། དངོས་དང་མཇུག་གི་སྒོ་ནས་རིམ་བཞིན་ཅི་ 
རིགས་པས་བསྡུས་པའི་ཕྱིར། གཉིས་པ་ནི།་ སེམས་བསྐྱེད་པའི་རབ་ཏུ ་དབྱེ་བ་ནི་ཆོས་ 
ཅན། བྱང་སེམས་ལས་དང་པོ་བའི་ས་ནས་བཟུང་སྟེ ་སངས་རྒྱས་ཀྱི་སའི་བར་གྱིས་བསྡུས་ 


པ་ཡིན་ཏེ།། ཚུལ་དེ་གོང་དུ་བཤད་པ་དེ་ལྟར་ཡིན་པའི་ཕྱིར།། . 
གཉིས་པ། གདམས་ངག་བཤད་པ། 


གཉི ས་པ་དམ་བཅའི་དོན་སྒྲུབ་པའི་ཐབས་སྟོ: ན་པའི་གདམས་ངག་བཤད་པ་ལ་གཉིས། 
དངོས་དང་། གདམས་ངག་གི་དོན་བསྦོམས་པས་སྟོང་ཉིད་ལ་དམིགས་པའི་བསྒོམས་ 


ཟླ༢་ཁ་ སྐབས་དང་པོ། 


བྱུང་སྐྱེ་བའི་ཐོག་མ་བཤད་པའོ། །དང་པོ་ལ། མཚམས་སྦྱར་བ་དང་། དོན་བཤད་པ་ 
གཉིས། དང་པོ་ལ། ཚིག་དོན་དང་། མཐའ་དཔྱད་པའོ། །དང་པོ་ནི། ཤེས་བྱ་ཆོས་ 
ཅན། ཐེག་ཆེན་གྱི་གདམས་ངག་འཆད་ཚུལ་ཡོད་དེ། སེམས་བསྐྱེད་ཀྱི་དབྱེ་བ་དཀྱུས་ 
མའི་འཕྲོས་དོན་ཡིན་པས་མཚན་ཉིད་དང་དམིགས་པ་སྟོན་པའི་ཞར་ལ་བརྗོད་ནས། དེའི་ 
རྗེས་སུ་གདམས་ངག་འཆད་པར་བྱེད་པའི་ཕྱིར། སྔར་བཤད་པ་དེ་ལྟར་བྱང་ཆུབ་ཀྱི་སེམས་ 
དང་པོ་ལ་སོགས་པ་གསུམ་བསྐྱེད་པའི་བྱང་ཆུབ་སེམས་དཔའ་ནི་ཆོས་ཅན། མཆོག་གི་ 
སྤྲུལ་སྐུས་ཐེག་ཆེན་གྱི་གདམས་ངག་འདོམས་པ་ལ་ནི་དགོས་པ་དང་བཅས་པ་ཡིན་ཏེ། སྡར་ 
མཐོབ་པའི་བྱང་ཆུབ་ཀྱི་སེམས་གསར་ དུ་བསྐྱེད་པ་དང་། དེས་འཕངས་པའི་ཆོས་ སྦྱོར་ 
བ་ཕུན་ཚོགས་ཀྱིས་བསྡུས་པའི་ཞི་ལྷག་སོ: སོགས་འགྲུབ་པར་བྱ་བ་ཡིན་པའི་ཕྱིར་ཏེ། སྡར་ 
ཡོན་ཏན་ཐོབ་པ་མི་ཉམས་པར་ཡོངས་སུ་བསྲུང་བའི་དོན་གྱི་ཆེད་ཀྱིས་མངོན་པར་འཕེལ་ 
བར་བྱ་བའི་ཕྱིར་དུ་ཡིན་པའི་ཕྱིར། ཤེས་བྱ་ཆོས་ཅན། གདམས་ངག་ནོད་པ་པོའི་ཁྱད་ 
པར་ཡང་ཡོད་དེ། གདམས་ངག་ཉན་པའི་དུས་ཇི་ལྟ་བ་བཞིན་དུ་དོན་དུ་གཉེར་བར་བྱེད་ 
པའི་བྱང་ཆུབ་སེམས་དཔའ་རྣམས་དེ་ལྟར་ཡིན་པའི་ཕྱིར། གཉིས་པ་མཐའ་དཔྱད་པ་ལ། 
དགག་གཞག་སྤང་གསུམ་ལས། དང་པོ་ལ། ཁ་ཅིག ཐེག་ཆེན་གྱི་སེམས་བསྐྱེད་ཀྱི་ 
ཆེད་དུ་གཉེར་བྱ་ཐོབ་པའི་ཐབས་སྟོ: ན་པའི་སངས་རྒྱས་ཀྱི་གསུང་དེ་ཐེག་ཆེན་གྱི་གདམས་ 
ངག་གི་མཚན་ཉིད་ཟེར་ན། བསྟན་བཅོས་མངོན་རྟོགས་རྒྱན་ཆོས་ཅན། མཚན་ཉིད་དེར་ 
ཐལ། མཚོན་བྱ་དེའི་ཕྱིར། དེར་ཐལ། ཐེག་ཆེན་གྱི་བསྟན་བཅོས་ཡིན་པའི་ཕྱིར། རྩ་ 
བར་འདོད་མི་ནུས་ཏེ། རྒྱན་རྩོམ་པ་པོ་རྡེ་བཙུན་བྱམས་མགོན་སེམས་ཅན་ཡིན་པའི་ཕྱིར། 
ཁ་ཅིག ཐེག་ཆེན་སེམས་བསྐྱེད་ཀྱི་ཆེད་དུ་གཉེར་བྱ་ཐོབ་པའི་ཐབས་མ་ནོར་བར་འདོམས་ 


སྐབས་དང་པོ། ༡༢༠ 


¢ ¬ 


པའི་རྗོད་བྱེད་དེ་སྤྱིར་གདམས་ངག་གི་མཚན་ཉིད་ཟེར་ན། སངས་རྒྱས་ཀྱི་བཀའ་ཆོས་ 
ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། དེར་ཐལ། ཆོས་ཅན་དེ་ཡིན་པའི་ 
ཕྱིར། རྩ་ བར་འདོད་མི་ནུས་ཏེ། ཐེག་དམན་གྱི་མདོ་དེ་ཏྱོད་ཡིན་པའི་ཕྱིར། ཁ་ཅིག་ 
ཆེད་དུ་བྱ་བའི་གདུལ་བྱ་ཐེག་ཆེན་གྱི་རིགས་ཅན་ལ་རྫོགས་པའི་བྱང་ཆུབ་སྒྲུབ་པའི་ཐབས་ 
མ་ནོར་བར་འདོམས་པའི་རྗོད་བྱེད་དེ་ཐེག་ཆེན་གྱི་གདམས་ངག་གི་མཚན་ཉིད་ཟེར་ན། གཞན་ 
དབང་བདེན་གྲུབ་ཏུ་སྟོ: ན་པའི་སེམས་ཙམ་པའི་བསྟན་བཅོས་ཆོས་ཅན། མཚན་ཉིད་དེར་ 
ཐལ། མཚོན་བྱ་དེའི་ཕྱིར། དེར་ཐལ། ཐེག་ཆེན་གྱི་བསྟན་བཅོས་ཡིན་པའི་ཕྱིར། འདོད་ 
ན། གཞན་དབང་བདེན་པར་གྲུབ་པར་ཐལ་ལོ། །ཁ་ཅིག མཆོག་གི་སྤྲུལ་སྐུ་ལ་ཐེག་ 
ཆེན་གྱི་གདམས་ངག་དངོས་སུ་ཉན་པ་ལ་ཚོགས་ལམ་ཆེན་པོ་ཐོབ་དགོས་ཟེར་ན། མི་ 
འཐད་པར་ཐལ། དེ་ལ་ཐེག་ཆེན་གྱི་གདམས་ངག་དངོས་སུ་ཉན་པའི་ལམ་མ་ཞུགས་ཀྱི་ 
གང་ཟག་ཡོད་པའི་ཕྱིར། ལམ་ཤེས་ཀྱི་མདོ་ལས། ལྷའི་བུ་གང་དག་གི་བླ་ན་མེད་པ་ 
ཡང་དག་པར་རྫོགས་པའི་བྱང་ཆུབ་ཏུ་སེམས་བསྐྱེད་པ་དེ་དག་གིས་ཀྱང་བླ་ན་མེད་པ་ཡང་ 
དག་པར་རྫོགས་པའི་བྱང་ཆུབ་ཏུ་སེམས་བསྐྱེད་པར་བྱའོ། །ཞེས་གསུངས་པའི་ཕྱིར། གཞན་ 
ཡང་། མི་འཐད་པར་ཐལ། དེ་འདྲའི་ཐེག་ཆེན་ཚོགས་ལམ་ཆུང་ངུ་ལ་གནས་པའི་སེམས་ 
དཔའ་ཡོད་པའི་ཕྱིར། དེར་ཐལ། འགྲེལ་བ་ལས། དེ་ལྟར་བྱང་ཆུབ་ཀྱི་སེམས་དང་པོ་ 
ལ་སོགས་པ་བསྐྱེད་པའི་བྱང་ཆུབ་སེམས་དཔའ། ཞེས་གསུངས་པའི་ཕྱིར། ཁ་ཅིག སྲིད་ 
པ་ཐ་མ་པའི་བྱང་སེམས་ཡིན་ན། ཐེག་ཆེན་གྱི་གདམས་ངག་མི་ཉན་པས་ཁྱབ་སྟེ། མདོ་ 
ལས། ཉེར་འགྲོ་ང་ནི་སངས་རྒྱས་ཏེ། །ང་ལ་སློབ་དཔོན་ཅི་ཡང་མེད། །ཅེས་གསུངས་ 


པའི་ཕྱིར། ཟེར་ན་མི་འཐད་པར་ཐལ། སངས་རྒྱས་ཀྱི་ཞིང་བརྗོད་དུ་མེད་པའི་རྡུལ་ཕྲ་ 


༡༧༠ སྐབས་དང་པོ། 
བྱང་སེམས་ཡོད་པའི་ཕྱིར། དེར་ཐལ། དེ་འདྲའི་གྲངས་དང་མཉམ་པའི་ཡོན་ཏན་སྡེ་ 
ཚན་བྱུ་གཉིས་ཐོབ་པའི་སྲིད་པ་ཐ་མ་པའི་བྱང་སེམས་ཡོད་པའི་ཕྱིར། ཁ་ཅིག ཐེག་ 
ཆེན་གྱི་གདམས་ངག་ཉན་པའི་ས་མཚམས་ཀྱི་ཡ་མཐའ་རྒྱུན་མཐའི་བར་དུ་འཇྲོག་ཟེར་ན། 
མི་འཐད་པར་ཐལ། སངས་རྒྱས་ཀྱི་ས་ན་ཐེག་ཆེན་གྱི་གདམས་ངག་ཏན་པ་ཡོད་པའི་ཕྱིར། 
དེར་ཐལ། ་ དེ་ན་དེ་ཉན་པའི་ཉན་ཤེས་ཡོད་པའི་ཕྱིར། དེར་ཐལ། དེ་ན་དེ་ཐོས་པའི་ 
ཉན་ཤེས་ཡོད་པའི་ཕྱིར། གཉིས་པ་རང་ལུགས་ནི། ཐེག་ཆེན་སེམས་བསྐྱེད་ཀྱི་ཆེད་ 
དུ་གཉེ རྭ་བྱ་ཐོབ་པའི་ཐབས་སྟོན་པའི་ཐེག་ཆེ ན་ཀྱི་ངག་དེ། ཐེག་ཆེན་གྱི་གདམས་ངག་ 
གི་མཚན་ཉིད། དེ་ལ་དབྱེ་ན། ཐེག་ཆེན་གྱི་འདོམས་པའི་གདམས་ངག་དང་། རྗེས་ 
བསྟན་གྱི་གདམས་ངག་གཉིས། ཐོབ་ཟིན་གྱི་ཡོན་ཏན་མི་ཉམས་པའི་ཕྱིར་དུ་འདོམས་ 
པའི་ཐེག་ཆེན་གྱི་ངག་དེ་དང་པོའི་མཚན་ཉིད། སྡར་མ་ཐོབ་པའི་ཡོན་ཏན་ཐོབ་ཕྱིར་དུ་ 
འདོམས་པའི་ཐེག་ཆེན་གྱི་ངག་དེ། གཉིས་པའི་མཚན་ཉིད། གསུམ་པ་རྩོད་པ་སྤོང་བ་ 
ལ། ཤཱརིའི་བུས་དྲི་ལན་གྱི་ཚུལ་གྱིས་ཞུས་པའི་ཡུམ་གྱི་མདོ་ཚིག་ཆོས་ཅན། ཐེག་ 
ཆེན་གྱི་ངག་ཡིན་པར་ཐལ། ཐེག་ཆེན་གྱི་གདམས་ངག་ཡིན་པའི་ཕྱིར། འདོད་ན། མ་ 
ཡིན་པར་ཐལ། ཐེག་དམན་གྱི་ངག་ཡིན་པའི་ཕྱིར། འོ་ན། སྟོན་པ་ཤཱཀྱ་ཐུབ་པའི་ཞལ་ 
ནས་གསུངས་པའི་ཐེག་དམན་གྱི་མདོ་ཆོས་ཅན། ཐེག་ཆེན་གྱི་བཀའ་ཡིན་པར་ཐལ། སྟོན་ 
པའི་བཀའ་ཡིན་པའི་ཕྱིར། ཁུབ་པ་ཁས། འདོད་ན། མ་ཡིན་པར་ཐལ། ཐེག་དམན་གྱི 
མདོ་ཡིན་པའི་ཕྱིར། ཁོ་ན་རེ། སྒྲ་མེད་དུ་གདམས་ངག་སྟོན་པ་མེད་པར་ཐལ། གདམས་ 
ངག་ཡིན་ན་ངག་ཡིན་པས་ཁྱབ་པའི་ཕྱིར། འདོད་ན། སྒྲ་མེད་དུ་ཆོས་སྟོན་པ་མེད་པར་ 


སྐབས་དང་པོ། ༢༧༢ 
ཐལ། འདོད་པའི་ཕྱིར་ན་མ་ཁྱབ། ཡང་ཁོ་ན་རེ། སངས་རྒྱས་ཀྱི་ཐུགས་རྗེའི་དབང་ 
གིས་ལྫོན་ཤིང་རླུང་གིས་བསྐུལ་བ་ལ་བརྟེན་ནས་བྱུང་བའི་འདུས་བྱས་མི་རྟག་ཅེས་པའི་ 
སྒྲ་ཆོས་ཅན། ངག་ཡིན་པར་ཐལ། གདམས་ངག་ཡིན་པའི་ཕྱིར། འདོད་ན། རང་རྒྱུ་ 
སྐྱེས་བུའི་བརྗོད་པ་ལྕེ་རྐན་ལས་བྱུང་བར་ཐལ། འདོད་པའི་ཕྱིར་ན་མ་ཁུབ་བོ། །གཉིས་ 
པ་ལ་གཉིས། སྤྱིའི་དབྱེ་བ་དང་། དགེ་འདུན་དཀོན་མཆོག་བྱེ་བྲག་ཏུ་བཤད་པའོ། །དང་ 
པོ་ལ། རྩབ། འགྲེལ་པ། དོན་བསྡུ་བ་གསུམ་ལས། དང་པོ་ནི། ཐེག་ཆེན་གྱི་ 
གདམས་ངག་ཆོས་ཅན། ཁྱོད་ལ་དབྱེ་ན་བཅུའི་བདག་ཉིད་དུ་ཤེས་པར་བྱ་སྟེ། སྒྲུབ་པ་ 
རང་གི་ངོ་བོ་ཀུན་རྫོབ་དང་དོན་དམ་པའི་བདེན་པ་ལ་འདོམས་པའི་གདམས་ངག་དང་། སྒྲུབ་ 
པའི་དམིགས་པ་བདེན་པ་བཞི་ལ་འདོམས་པའི་གདམས་ངག་རྣམས་དང་ནི། སྒྲུབ་པའི་ 
རྟེན་སངས་རྒྱས་དཀོན་མཆོག་དང་། ལ་སོགས་པས་ཆོས་དཀོན་མཆོག་དང་དགེ་འདུན་ 
དཀོན་མཆོག་གསུམ་ལ་འདོམས་པའི་གདམས་ངག་དང་། སྒྲུབ་པ་བསྟན་པའི་རྒྱུ་ལ་གདམས་ 
པ་བྱ་བ་ངན་པ་ལ་མ་ཞེན་པའི་བརྩོན་འགྲུས་ལ་འདོམས་པ་དང་། སྒྲུབ་བ་འཕེལ་བའི་རྒྱུ་ 
ལ་གདམས་པ་ཡོངས་སུ་མི་ངལ་བའི་བརྩོན་འགྲུས་ལ་འདོམས་པའི་གདམས་ངག་དང་། 
སྒྲུབ་པ་མི་ཉམས་པའི་རྒྱུ་ལ་གདམས་པ་ཐེག་ཆེན་གྱི་ལམ་ནི་ཡོངས་སུ་འདྲིན་པ་ལ་འདོམས་ 
པའི་གདམས་ངག་དང་། སྒྲུབ་བ་ལ་རང་དབང་དུ་འཇུག་པའི་རྒྱུ་སྤྱན་ལྔ་ལ་འདོམས་པའི་ 
གདམས་ངག་དང་། སྒྲུབ་པའི་འབྲས་བུ་མྱུར་དུ་རྫོགས་པའི་རྒྱུ་མངོན་ཤེས་ཀྱི་ཡོན་ཏན་ 
དྲུག་ལ་འདོམས་པའི་གདམས་ངག་དང་། སྤང་བྱའི་ས་བོན་སེལ་བ་མཐོང་ལམ་དང་སྒོམ་ 
ལམ་ཞེས་བྱ་བ་ལ་འདོམས་པའི་གདམས་ངག་རྣམས་སུ་ཡོད་པའི་ཕྱིར། གཉིས་པ་འགྲེལ་ 
པ་བཤད་པ་ལ་བརྟེན་པ་སྒྲུབ་པ་ལ་གདམས་པ་དང་། སྒྲུབ་པའི་རྟེན་ལ་གདམས་པ་དང་། 


༢༧༧ སྐབས་དང་པོ། 
སྒྲུབ་པའི་ཁྱད་པར་གྱི་ཆོས་ལ་གདམས་པའོ། །དང་པོ་ལ། སྒྲུབ་པ་རང་གི་ངོ་བོ་ལ་གདམས་ 
པ་དང་། དེའི་དམིགས་པ་ལ་གདམས་པའོ། །དང་པོ་ལ། ཚིག་དོན་དང་། མཐའ་ 
དཔྱད་པ་གཉིས། དང་པོ་ནི། བསམ་པ་བྱང་ཆུབ་ཀྱི་སེམས་ཀྱི་རབ་ཏུ་དབྱེ་བ་དང་། དེས་ 
འཕངས་པའི་སྦྱོར་བ་སྦྱིན་པ་ལ་སོགས་པ་སྔར་སེམས་བསྐྱེད་ཀྱི་སྐབས་སུ་རྲི་སྐད་བཤད་པ་ 
སྒྲུབ་པ་ལ་འདོམས་པའི་གདམས་ངག་ཆོས་ཅན། ཁྱོད་སྒྲུབ་པ་རང་གི་ངོ་བོ་ལ་འདོམས་ 
པའི་གདམས་ངག་ཡིན་ཏེ། ཁྱོད་ཀྱིས་སྒྲུབ་པ་པོ་རྟེན་གྱི་གང་ཟག་དང་། ཉམས་སུ་བླང་ 
བྱ་དང་། དེའི་འབྲས་བུ་སོགས་གང་བཤད་པ་ལྟར་ཚད་མས་གྲུབ་ནས་ཉམས་སུ་ལེན་པ་ 
ཀུན་རྫོབ་བདེན་པ་ལ་བརྟེན་པའི་ལམ་རིམ་དང་། དེ་ཀུན་བདེན་སྟོཿ ང་དུ་རྟོགས་ནས་ཉམས་ 
སུ་ལེན་པ་དོན་དམ་པའི་བདེན་པ་ལ་བརྟེན་པའི་ལམ་རིམ་ལས་མི་འདའ་བ་དང་། ཉན་ 
ཐོས་དང་ལ་སོགས་པ་རང་རྒྱལ་དང་བུན་མོང་མ་ཡིན་པ་འགྲོ་ཀུན་མྱང་འདས་དང་ཆོས་སྐུ་ 
འགྲུབ་བྱེད་དུ་ཡུམ་ལ་སྤྱོད་པའི་ཆོས་བཞི་མི་དམིགས་པའི་ཚུལ་གྱིས་འཇུག་པར་བྱའོ་ཞེས་ 
སློབ་པའི་ཚུལ་གྱིས་འདོམས་པ་ཡིན་པའི་ཕྱིར།། 


༡༽ ཀུན་ཇྫོབ་བདེན་པ་དང་དོན་དམ་བདེན་པ་གཉིས་བཤད་པ། 


གཉིས་པ་མཐའ་དཔྱད་པ་ལ། དགག་གཞག་སྤང་གསུམ་ལས། དང་པོ་ལ། ཁ་ 
ཅིག མཐར་ཐུག་དཔྱོད་པའི་རིགས་ཤེས་ཚད་མའི་རྟེད་དོན། དོན་དམ་བདེན་པའི་མཚན་ 
ཉིད་ཟེར་ན། བུམ་པ་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། དེར་ཐལ། 
དི་ལྟ་བ་རྟོགས་པའི་རྣམ་མཁྱེན་གྱི་རྙེད་དོན་ཡིན་པའི་ཕྱིར། དེར་ཐལ། གཞི་གྲུབ་པའི་ 

ཕྱིར། རྩ་ བར་འདོད་མི་ནུས་ཏེ། དངོས་པོ་ཡིན་པའི་ཕྱིར། ཡང་ཁ་ཅིག ཐ་སྙད་དཔྱོད་ 
བྱེད་ཀྱི་ཚད་མའི་རྙེད་དོན་ཀུན་རྫོབ་བདེན་པའི་མཚན་ཉིད་ཟེར་ན། བདེན་མེད་ཆོས་ཅན། 
མཚོན་བྱ་དེར་ཐལ། མཚན་ཉིད་དེའི་ཕྱིར། དེར་ཐལ། ཇི་སྟེད་པ་རྟོགས་པའི་རྣམ་ 
མཁྱེན་གྱི་རྙེད་དོན་ཡིན་པའི་ཕྱིར། དེར་ཐལ། གཞི་གྲུབ་པའི་ཕྱིར། བྱས་པ་ལ་ཁོ་ན་ 
རེ། ཇི་ལྟ་བ་རྟོགས་པའི་རྣམ་མཁྱེན་གྱི་རྙེད་དོན་ཡིན་ན་མཐར་ཐུག་དཔྱོད་པའི་རིགས་ 
ཤེས་ཀྱི་རྙེན་དོན་ཡིན་མི་དགོས་པར་ཐལ། སངས་འཕགས་ཀྱི་མིག་ཤེས་ཀྱི་གཟུང་བྱ་ཡིན་ 
ན་མིག་ཤེས་ཀྱི་གཟུང་བྱ་ཡིན་མི་དགོས་པའི་ཕྱིར་ན་མ་ཁུབ། འོ་ན། མཐར་ཐུག་དཔྱོད་ 
པའི་མངོན་སུམ་གྱི་ཚད་མའི་རྙེད་དོན་ཡིན་ན་སློབ་པའི་དེའི་རྙེད་དོན་ཡིན་དགོས་པར་ཐལ། 
མིག་ཤེས་ཀྱི་གཟུང་བྱ་ཡིན་ན་སློབ་པའི་མིག་ཤེས་ཀྱི་གཟུང་བྱ་ཡིན་དགོས་པའི་ཕྱིར། ཁྱབ་ 
པ་ཁས། འདོད་ན། གློ་བུར་རྣམ་དག་གི་ཅར་གྱུར་པའི་ངོ་བོ་ཉིད་སྐུ་ཆོས་ཅན། དེར་ 
ཐལ། དེའི་ཕྱིར། འདོད་མི་ནུས་སོ། །ཡང་ཁ་ཅིག རང་མངོན་སུམ་དུ་རྟོགས་པའི་ 
མངོན་སུམ་གྱི་ཚད་མས་གཉིས་སྣང་ནུབ་པའི་ཚུལ་གྱིས་རྟོགས་པ་དེ་རང་ཉིད་དོན་དམ་ 
བདེན་པའི་མཚན་ཉིད་ཟེར་ན། མི་འཐད་པར་ཐལ། མཚན་ཉིད་དེ་སྒྲུབ་པ་ཡིན་པའི་ཕྱིར། 
དེར་ཐལ། དེ་ཡོད་པ་གང་ཞིག བུམ་པའི་ཆོས་ཉིད་མདོན་སུམ་དུ་རྟོགས་པའི་མངོན་ 
སུམ་ཚད་མ་དེས་གཉིས་སྣང་ནུབ་པའི་ཚུལ་གྱིས་རྟོགས་པ་དེ་སྒྲུབ་པ་ཡིན་པའི་ཕྱིར། དེར་ 
ཐལ། དེས་མངོན་སུམ་དུ་རྟོགས་པ་སྒྲུབ་པ་ཡིན་པའི་ཕྱིར། བྱས་པ་ལ་ཁོ་ན་རེ། མཚན་ 
ཉིད་དེ་འཐད་པར་ཐལ། ་དེ་ཡིན་ན་དོན་དམ་བདེན་པ་ཡིན་པས་ཁྱབ་པའི་ཕྱིར་ན་མ་ཁུྱབ། 
དེ་ལ་ཁ་ཅིག མ་གྲུབ་སྟེ། སྡོར་སྣང་གི་དབང་ཤེས་དེ་རང་མངོན་སུམ་དུ་རྟོགས་པའི་ 
མངོན་སུམ་ཚད་མས་དེ་ལྟར་རྟོགས་པའི་ཕྱིར་ཏེ། རང་མངོན་སུ་ མ་དུ་རྟོགས་པའི་རང་ 

རིག་མངོན་སུམ་གྱིས་དེ་ལྟར་རྟོགས་པའི་ཕྱིར་ན་མ་ཁུབ། དེ་ལ་ཁ་ཅིག སྔོར་སྣང་དབང་ 
ཤེས་དོན་དམ་བདེན་པ་ཡིན་པ་བཅད་པའི་ཆེད་དུ་རང་མངོན་སུམ་དུ་རྟོགས་པའི་མངོན་སུམ་ 
ཚད་མས་གཉིས་སྣང་ནུབ་པའི་ཚུལ་གྱིས་རྟོགས་པར་བྱ་བ་གང་ཞིག སྒྲུབ་པའི་རྣམ་པར་ 
རྟོགས་བྱ་མ་ཡིན་པ་དོན་དམ་བདེན་པའི་མཚན་ཉིད་ཟེར་ན། སྡོར་སྣང་གི་དབང་ཤེས་དེ་ 
རང་མངོན་སུམ་དུ་རྟོགས་པའི་མངོན་སུམ་གྱི་ཚད་མས་གཉིས་སྣང་ནུབ་པའི་ཚུལ་གྱི་རྟོགས་ 
པར་བྱ་བ་ཡིན་པར་ཐལ། ཁྱོད་ཀྱི་མཚན་ཉིད་ཀྱི་ཟུར་དུ་རྣམ་པར་རྟོགས་བྱ་མ་ཡིན་ཞེས་ 
སྨོས་པ་ལ་དགོས་པ་ཡོད་པའི་ཕྱིར། འདོད་ན།: སྔོར་སྣང་དབང་ཤེས་མ་ཡིན་པ་ལས་ 


ལོག་པ་དེ། རང་མངོན་སུམ་དུ་རྟོགས་པའི་ཚད་མས་གཉིས་སྣང་ནུབ་པའི་ཚུལ་གྱིས་ 
རྟོགས་པར་བྱ་བ་ཡིན་པར་ཐལ། སྔོར་སྣང་དབང་ཤེས་དེ་དེ་ཡིན་པའི་ཕྱིར། འདོད་ན། 
དེ་ཆོས་ཅན། དོན་དམ་བདེན་པ་ཡིན་པར་ཐལ། མཚན་ཉིད་དེའི་ཕྱིར། དང་པོ་དངོས། 
ཕྱི་མ་དེར་ཐལ། དགག་པ་ཡིན་པའི་ཕྱིར། གཞན་ཡང་། རྣམ་བཤད་ལས། འདི་ལྟར་ 
གསུངས་པའི་ཟུར་གཉིས་པ་སྒྲུབ་པའི་རྣམ་པར་རྟོགས་བྱ་མ་ཡིན་པར་ཞེས་པའི་སྒྲུབ་པ་དེ་ 
དགག་སྒྲུབ་གཉིས་སུ་ཕྱེ་བའི་སྒྲུབ་པ་ལ་བྱེད་རིགས་པར་ཐལ། ཁྱོད་ཀྱི་ཞེ་འདོད་འཐད་ 
པའི་ཕྱིར། འདོད་མི་ནུས་ཏེ། དེ་ཀུན་རྫོབ་པའི་རྣམ་པར་རྟོགས་བྱ་ལ་བྱེད་རིགས་པའི་ 
ཕྱིར། དེར་ཐལ། དེ་གཉིས་སྣང་དང་བཅས་པའིཚུལ་གྱིས་རྟོགས་པར་བྱ་བ་ལ་བྱེད་རིགས་ 
པའི་ཕྱིར། སྤྱོད་འཇུག་རྣམ་བཤད་ལས། རང་མངོན་སུམ་དུ་རྟོགས་པའི་མངོན་སུམ་ 
ཚད་མས་གཉིས་སྣང་དང་བཅས་པའི་ཚུལ་གྱི་རྟོགས་པར་བྱ་བ་མ་ཡིན་པའི་ཕྱིར། དེས་ 
རྟོགས་པར་བྱ་བ་དོན་དམ་པའི་མཚན་ཉིད་དུ་གསུངས་པ་དང་གནད་གཅིག་པའི་ཕྱིར། །ཁཱཿ 
ཅིག མཐར་ཐུག་དཔྱོད་པའི་རིགས་ཤེས་ཀྱི་དངོས་ཀྱི་རྙེད་དོན། དོན་དམ་བདེན་པའི་ 

མཚན་ཉིད་ཟེར་ན། མཐར་ཐུག་དཔྱོད་པའི་རིགས་ཤེས་རྗེས་དཔག་གི་གཞལ་བྱ་ཆོས་ཅན། 
མཚོན་བྱ་དེར་ཐལ། མཚན་ཉིད་དེའི་ཕྱིར། དེར་ཐལ། མཐར་ཐུག་དཔྱོད་པའི་རིགས་ 
ཤེས་རྗེས་དཔག་དེས། ཁྱོད་དངོས་སུ་རྟོགས་པའི་ཕྱིར། མ་གྲུབ་ན། མཐར་ཐུག་དཔྱོད་ 
པའི་རིགས་ཤེས་རྡེས་དཔག་ཆོས་ཅན། ཁྱོད་ཀྱིས་རང་གི་གཞལ་བྱ་དངོས་སུ་རྟོགས་པར་ 
ཐལ། ་ ཁྱོད་རྟོག་པ་ཚད་མ་ཡིན་པའི་ཕྱིར། རྩ་བར་འདོད་ན། ཐེག་ཆེན་མཐོང་ལམ་ 
བར་ཆད་མེད་ལམ་པའི་གཞལ་བྱ་དོན་དམ་བདེན་པ་ཡིན་པར་ཐལ། འདོད་པའི་ཕྱིར། འདོད་ 
ན། མ་ཡིན་པར་ཐལ། ཐེག་ཆེན་མཐོང་ལམ་བར་ཆད་མེད་ལམ་དེ་དེའི་གཞལ་བྱ་ཡིན་ 
པའི་ཕྱིར། གཞན་ཡང་། བདག་མེད་ཀྱི་དོན་སྤྱི་ཆོས་ཅན། མཚོན་བྱ་དེར་ཐལ། མཚན་ 
ཉིད་དེའི་ཕྱིར། དེར་ཐལ། བདག་མེད་རྟོགས་པའི་རིགས་ཤེས་རྗེས་དཔག་གི་དངོས་ 
ཀྱི་རྙེད་དོན་ཡིན་པའི་ཕྱིར། དེའི་དངོས་ཀྱི་ཡུལ་གང་ཞིག དེའི་གཞལ་བྱ་ཡིན་པའི་ 
ཕྱིར། ཕྱི་མ་དེར་ཐལ། དེའི་སྣང་ཚུལ་གྱི་གཞལ་བྱ་ཡིན་པའི་ཕྱིར། དེ་ཡོད་པའི་ཕྱིར། 
ཁ་ཅིག ཇི་སྟེད་པ་མཁྱེན་པའི་རྣམ་མཁྱེན་གྱིས་གཉིས་སྣང་དང་བཅས་པའི་སྦོ་ནས་རྟོགས་ 
པར་བྱ་བ་ཀུན་རྫོབ་བདེན་པའི་མཚན་ཉི ད་ཡིན་ཟེར་ན། ཇི་སྟེད་པ་རྟོགས་པའི་རྣམ་མཁྱེན་ 
ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། དེ་ཆོས་ཅན། ཁྱོད་ 
ཀྱིས་རྡི་སྙེད་པ་མཁྱེན་པའི་རྣམ་མཁྱེན་དེ། ཁྱོད་རང་ལས་ཐ་དད་པའི་ཚུལ་གྱིས་རྟོགས་ 
པར་ཐལ། འདོད་པའི་ཕྱིར། འདོད་ན། དེ་ཆོས་ཅན། ཁྱོད་རྡི་སྟེད་པ་མཁྱེན་པའི་རྣམ་ 
མཁྱེན་དང་ཐ་དད་ཡིན་པར་ཐལ། འདོད་པའི་ཕྱིར། འདོད་མི་ནུས། ཁ་ཅིག ཀུན་རྫོབ་ 
བདེན་པ་གཞིར་བྱས་ལ། སོ་སྐྱེའི་མངོན་སུམ་ལ་སྣང་བ་ལྟར་དོན་བྱེད་ནུས་པ་དེ། ཡང་ 
དག་ཀུན་རྫོབ་ཀྱི་མཚན་ཉིད་ཟེར་ན། ལོངས་སྐུ་ཆོས་ཅན། མཚན་ཉིད་དེར་ཐལ། མཚོན་ 


༢༧༠ སྐབས་དང་པོ། 


འ་པ 


དེའི་ཕྱིར། འདོད་ན། དེའི་འཁོར་དུ་གྱུར་ པའི་སོ་སྐྱེ་ཡོད་པར་ཐལ། འདོད་པའི་ཕྱིར། 
འདོད་མི་ནུས། ཡང་ཁ་ཅིག །མངོན་སུམ་ དུ་སྣང་བ་ལྟར་ ་དོན་བྱེད་ ནུས་ པའི་ ་ཀུན 'རྔོབ་ 
པར་དམིགས་པ་དེ་ཡང་དག་ཀུན་རྫོབ་ཀྱི་མཚན་ཉིད་ཟེར་ན། གང་ཟག་གི་བདག་མེད་ 
ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་མི་ནུས། ཁ་ཅིག མཐར་ 
ཐུག་དཔྱོད་པའི་རིགས་ཤེས་ཀྱི་རྙེད་དོན་ཡིན་ན་དེའི་དཔྱད་བཟོད་ཡིན་པས་ཁྱབ་ཟེར་ན། མི 

འཐད་པར་ཐལ། དེའི་དཔྱད་བཟོད་ཚད་མས་ཁེགས་པའི་ཕྱིར། གཉིས་པ་རང་ལུགས་ 
ནི། རང་མངོན་སུམ་དུ་རྟོགས་པའི་མངོན་སུམ་ཚད་མས་གཉིས་སྣང་ནུབ་པའི་ཚུལ་གྱིས་ 
རྟོགས་པར་བྱ་བ་གང་ཞིག སྒྲུབ་པའི་རྣམ་པར་རྟོགས་བྱ་མ་ཡིན་པ་དེ། རང་ཉིད་དོན་ 
དམ་བདེན་པ་ཡིན་པའི་མཚན་ཏིད། རང་མངོན་སུམ་དུ་རྟོགས་པའི་མངོན་སུམ་ཚད་མས་ 
གཉིས་སྣང་དང་བཅས་པའི་ཚུལ་གྱིས་རྟོགས་པར་བྱ་བའི་རིགས་སུ་གནས་པ་དེ་རང་ཉིད་ 
ཀུན་རྫོབ་བདེན་པ་ཡིན་པའི་མཚན་ཉིད། དང་པོ་ལ། ཡིན་ཚུལ་གྱི་སྤོ་ནས་དབྱེ་ན། ནང་ 
སྟོང་པ་ཉི ད་ལ་སོགས་པ་སྟོང་ཉིད་བཅུ་དྲུག་གམ་ཉི་ཤུར་ཡོད། སྒྲས་བརྗོད་རིགས་ཀྱི་ 
སྒོ་ནས་དབྱེ་ན། ཡུལ་གྱི་དོན་དམ་བདེན་པ་དང་། ཡུལ་ཅན་གྱི་དོན་དམ་བདེན་པ་གཉིས། 
དང་པོ་ནི། བུམ་པ་བདེན་སྟོང་དང་ལྟ་བུ།. གཉིས་པ་ནི། དེ་མངོན་སུམ་དུ་རྟོགས་པའི་ 
མཉམ་གཞག་ཡེ་ཤེས་ལྟ་བུ། ཀུན་རྫོབ་བདེན་པ་ལ་ཡིན་ཚུལ་གྱི་སྦོ་ ་ནས་དབྱེ་ན། ཡང་ 
དག་ཀུན་རྫོབ་དང་ལོག་པའི་ཀུན་རྫོབ་གཉིས། ཀུན་རྫོབ་བདེན་པ་གང་ཞིག རང་སྣང་ 
ཡུལ་དུ་བྱེད་པའི་བློ་ལ་སྣང་བ་ལྟར་གྲུབ་པའི་རིགས་སུ་གནས་པ་དེ། དང་པོའི་མཚན་ 
ཉིད། མཚན་གཞི་ནི་ཤེས་པ་ལྟ་བུ། དེ་གང་ཞིག་རང་སྣང་ཡུལ་དུ་བྱེད་པའི་བློ་ ལ་སྣང་ 
བ་ལྟར་གྲུབ་པའི་རིགས་སུ་གནས་པ་དེ། གཉིས་པའི་མཚན་ཉིད། མེ་ལོང་གི་གཟུགས་ 


སྐབས་དང་པོ། 


བརྙན་ལྟ་བུ་དེའི་མཚན་གཞི། གསུམ་པ་རྩོད་པ་སྤོང་བ་ལ། ཁོ་ན་རེ། རྣམ་མཁྱེན་ 
ཆོས་ཅན། རང་ལུགས་ཀྱི་ཀུན་རྫོབ་བདེན་པའི་མཚན་ཉིད་དེར་ཐལ། མཚོན་བྱ་དེའི་ 
ཕྱིར། འདོད་ན། རང་མངོན་སུམ་དུ་རྟོགས་པའི་མངོན་སུམ་ཚད་མས་གཉིས་སྣང་དང་ 
བཅས་པའི་ཚུལ་གྱིས་རྟོགས་པར་ཐལ། འདོད་པའི་ཕྱིར་ན། མཁུབ་སྟེ། དེས་ཐ་དད་ 
པའི་ཚུལ་གྱིས་མ་རྟོགས་པའི་ཕྱིར་དང་། དེ་དེ་ལ་མི་སྣང་བའི་ཕྱིར། ཁོ་ན་རེ། སངས་ 
རྒྱས་འཕགས་པའི་མིག་གི་རྣམ་ཤེས་དང་། དེའི་འཁོར་དུ་གྱུར་པའི་ཚོར་བ་རྣམ་པ་མི་ 
མཚུངས་པར་ཐལ། དེ་ལྟ་བུའི་ཚོར་བ་ལ་སྣང་ན། དེའི་མིག་ཤེས་ལ་སྣང་བས་མ་ཁྱབ་ 
བའི་ཕྱིར། མ་གྲུབ་ན། དེར་ཐལ། དེའི་མིག་གི་རྣམ་ཤེས་དེ་ཁོ་རང་ལ་མི་སྣང་བའི་ 
ཕྱིར་ན་མ་ཁུབ་སྟེ། མིག་ཤེས་དང་ཐ་དད་གང་ཞིག དེ་ལྟ་བུའི་ཚོར་བ་ལ་སྣང་ན། དེའི་ 
མིག་ཤེས་ལ་སྣང་བས་ཁྱབ་པ་དེ་གཉིས་རྣམ་པ་མཚུངས་པའི་དོན་ཡིན་པའི་ཕྱིར། ཁ་ཅིག 
ལས་རྒྱུ་འབྲས་ཆོས་ཅན། རྫུན་པ་སླུ་བའི་ཆོས་ཅན་ཡིན་པར་ཐལ། འདུས་བྱས་ཡིན་ 
པའི་ཕྱིར། འདོད་ན། སླུ་བ་ཡིན་པར་ཐལ། འདོད་པའི་ཕྱིར། འདོད་ན། མ་ཡིན་པར་ 
ཐལ། མི་སླུ་བ་ཡིན་པའི་ཕྱིར། དེར་ཐལ། མི་སླུ་བའི་ཕྱིར་ན་མ་ཁྱབ།། 


༢༽ སྡུག་བདེན་སོགས་བཞི་བཤད་པ། 
གཉིས་པ་ལ། སྤྱི་དོན་དང་། ཡན་ལག་གི་དོན་གཉིས། ཕྱི་མ་ལ་བཞི་ལས། 


སྡུག་བསྔལ་བདེན་པ་ལ་འདོམས་པ་ལ་ཚིག་དོན་དང་། མཐའ་དཔྱད་པ་གཉིས། དང་ 


པོ་ནི། ཤཱ་རིའི་བུ་འདི་ལ་བྱང་ཆུབ་སེམས་དཔའ་སེམས་དཔའ་ཆེན་པོ། གཟུགས་སྟོང་ 


༢28 སྐབས་དང་པ། 
པ་ཉིད་ལ་བརྩོན་ཞེས་བྱའོ། །ཞེས་སོགས་ཀྱི་ཡུམ་བར་མའི་མདོ་ཆོས་ཅན། སྡུག་བསྔལ་ 
བདེན་པ་ལ་ཤེས་བྱར་བདེན་ཞེན་དགག་པའི་ཕྱིར་དུ་གདམས་པ་ཡིན་ཏེ། ཟག་བཅས་ཀྱི་ 
གཟུགས་ལ་སོགས་པ་འབྲས་བུར་གྱུར་པའི་སྟོ། ང་པ་ཉིད་དང་། དེ་མངོན་སུམ་དུ་རྟོགས་ 
པའི་ཤེས་རབ་ཀྱི་ཕ་རོལ་ཏུ་ཕྱིན་པ་དག་བདེན་པར་གྲུབ་པས་སྟོང་པ་དེ་བཞིན་ཉིད་ཀྱི་ངོ་བོར་ 
རང་བཞིན་གཅིག་གོ་ཞེས་ཤེས་པར་བྱ་བའི་ཕྱིར་གདམས་པ་ཡིན་པའི་ཕྱིར། གཉིས་པ་ 
མཐའ་དཔྱད་པ་ལ། དགག་གཞག་སྤང་གསུམ་ལས། ་ དང་པོ་ལ། ཁ་ཅིག ཆང་གྱུ 
ཀུན་འབྱུང་བདེན་པའི་རྣམ་སྨིན་གྱི་འབྲས་བུར་གྱུར་པའི་ཟག་བཅས་དེ་སྡུག་བསྔལ་བདེན་ 
པའི་མཚན་ཉིད། རང་འབྲས་སྡུག་བསྔལ་བདེན་པའི་རྣམ་སྨིན་གྱི་རྒྱུར་གྱུར་པའི་ཟག་ 
བཅས་ཀུན་འབྱུང་བདེན་པའི་མཚན་ཉིད་ཟེར་ན། མ་དག་པའི་སྣོད་ཀྱི་འཇྲིག་རྟེན་ཆོས་ 
ཅན། མཚན་ཉིད་དང་པོ་དེར་ཐལ། མཚོན་བྱ་དེའི་ཕྱིར། འདོད་ན། དེ་ཆོས་ཅན། 
རྣམ་སྨིན་གྱི་འབྲས་བུ་ཡིན་པར་ཐལ། འདོད་པའི་ཕྱིར།: འདོད་ན། གང་ཟག་གི་རྒྱུད་ 
ཀྱིས་བསྡུས་པར་ཐལ། འདོད་པའི་ཕྱིར། ཁུྱབ་སྟེ། མཛོད་ལས། སེམས་ཅན་བརྗོད། 
ཅེས་གསུངས་པའི་ཕྱིར། གཞན་ཡང་། མི་དགེ་བའི་ལས་ཆོས་ཅན། མཚན་ཉིད་དེར་ 
ཐལ། མཚོན་བྱ་དེའི་ཕྱིར། དེར་ཐལ། ཀུན་འབྱུང་བདེན་པ་ཡིན་པའི་ཕྱིར། རྩ་བར་ 
འདོད་ན། རྣམ་སྨིན་གྱི་འབྲས་བུ་ཡིན་པར་ཐལ། -འདོད་པའི་ཕྱིར། འདོད་ན། ལུང་མ་ 
བསྟན་ཡིན་པར་ཐལ། འདོད་པའི་ཕྱིར། ཁྱབ་སྟེ། མཛོད་ལས། རྣམ་སྨིན་ལུང་དུ་མ་ 
བསྟན་ཆོས། ཞེས་གསུངས་པའི་ཕྱིར། གཞན་ཡང་།. ཁམས་གོང་མའི་སྐྱེ་བ་འཕེན་ 
བྱེད་ཀྱི་ཉོན་མོངས་ཆོས་ཅན། མཚན་ཉིད་ཕྱི་མ་དེར་ཐལ། མཚོན་བྱ་དེའི་ཕྱིར། ཆོས་ 
ཅན་དེ་ཡིན་པའི་ཕྱིར། རྩ་བར་འདོད་ན། མ་ཡིན་པར་ཐལ། མི་དགེ་བ་དང་དགེ་བ་ 


.2(, 


རྐཐས་དང་པ། ༢29 
ཟག་བཅས་གང་རུང་མ་ཡིན་པའི་ཕྱིར། ཁུབ་སྟེ། མཛོད་ལས། ནྣམ་སྨིན་རྒྱུ་ནི་མི་ 
དགེ་དང་། །དགེ་བ་ཟག་བཅས་རྣམས་ཁོ་ན། །ཞེས་གསུངས་པའི་ཕྱིར། གཞན་ཡང་ 
དེ་ཆོས་ཅན། རྣམ་སྨིན་གྱི་རྒྱུ་མ་ཡིན་པར་ཐལ། ལུང་མ་བསྟན་ཡིན་པའི་ཕྱིར། དེར་ 
ཐལ། གོང་མའི་སས་བསྡུས་ཀྱི་ཉོན་མོངས་ཡིན་པའི་ཕྱིར། ཁྱབ་པ་ཡོད་དེ། མཛོད་ 
ལས། གོང་མ་ཐམས་ཅད་ལུང་མ་བསྟན། །ཞེས་གསུངས་པའི་ཕྱིར། ལམ་བདེན་གྱི་ 
འབྲས་བུར་གྱུར་བའི་སོ་སོར་བརྟགས་འགོག་འགོག་བདེན་གྱི་མཚན་ཉིད། འགོག་བདེན་ 
གྱི་བྲལ་རྒྱུར་གྱུར་བའི་འཕགས་པའི་རྣམ་བྱང་བདེན་པ་ལམ་བདེན་གྱི་མཚན་ཉིད་ཟེར་ན། 
ལམ་བདེན་དང་དུས་མཉམ་དུ་གྲུབ་པའི་འགོག་བདེན་ཆོས་ཅན། མཚན་ཉིད་དེར་ཐལ། 
མཚོན་བྱ་དེའི་ཕྱིར། འདོད་ན། ཁྱོད་ལམ་བདེན་གྱི་ཕྱི་ལོགས་སུ་གྲུབ་པར་ཐལ། འདོད་ 
པའི་ཕྱིར། འདོད་མི་ནུས་ཏེ། དེ་དང་དུས་མཉམ་དུ་གྲུབ་པའི་ཕྱིར། ཁ་ཅིག ཀུན་ 
ནས་ཉོན་མོངས་ཕྱོགས་ཀྱི་བདེན་པ་གང་ཞིག གྲོལ་བ་དོན་གཉེར་གྱི་སྐྱེས་བུས། ནད་ 
དང་འདྲ་བར་ཤེས་པར་བྱ་བ་དེ་སྡུག་བསྔལ་བདེན་པའི་མཚན་ཉིད། དེ་གང་ཞིག གྲོལ་ 
བ་དོན་གཉེར་གྱི་སྐྱེས་བུས་ནད་ཀྱི་རྒྱུ་ལྟར་སྤང་བར་བྱ་བ་དེ་ཀུན་འབྱུང་བདེན་པའི་མཚན་ 
ཉིད། རྣམ་བྱང་གི་བདེན་པ་གང་ཞིག དེས་ནད་དང་བྲལ་བ་ལྟར་མངོན་དུ་བྱ་བ་དེ་འགོག་ 
བདེན་གྱི་མཚན་ཉིད། དེས་སྨན་ལྟར་དུ་བསྟེ ན་པར་བྱ་བ་ལམ་གྱི་བདེན་པའི་མཚན་ཉིད་ 
ཟེར་ན། ལྷག་བཅས་མྱང་འདས་ལ་གནས་པའི་ཉན་ཐོས་དགྲ་བཅོམ་པའི་རྒྱུད་ཀྱི་ཉེར་ལེན་ 
གྱི་ཕུང་པོ་ཆོས་ཅན། མཚན་ཉིད་དང་པོ་དེར་ཐལ། མཚོན་བྱ་དེའི་ཕྱིར། དེར་ཐལ། 
དེའི་རྒྱུད་ལ་སྡུག་བསྔལ་བདེན་པ་ཡོད་པའི་ཕྱིར། དེར་ཐལ། དེའི་རྒྱུ་ལ་འཁོར་བས་ 


བསྡུས་པའི་ལས་ཡོད་པའི་ཕྱིར། དེ་ལས་དབང་གིས་འཁོར་བར་གནས་པ་ཡོད་པའི་ཕྱིར། 


སྐབས་དང་པོ། 


རྩ་བར་འདོད་ན། དེའི་རྒྱུད་ལ་ཀུན་ནས་ཉེན་མོངས་ཕྱོགས་ཀྱི་བདེན་པ་ཡོད་པར་ཐལ། 
འདོད་པའི་ཕྱིར། འདོད་ན། དེས་ཉོན་སྒྲིབ་ཟད་པར་མ་སྤངས་པར་ཐལ། འདོད་པའི་ 
ཕྱིར། འདོད་མི་ནུས་སོ། །གཞན་ཡང་། སྡུག་བསྔལ་བདེན་པར་གྱུར་པའི་དད་པའི་ 
དབང་པོ་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། མ་གྲུབ་ན། དེར་ཐལ། 
དེ་ཡོད་པའི་ཕྱིར། དེར་ཐལ། ཀུན་འབྱུང་བདེན་པར་གྱུར་པའི་དེ་ཡོད་པའི་ཕྱིར། དེར་ 
ཐལ། དེར་གྱུར་པའི་བསོད་ནམས་ཀྱི་ལས་འཁོར་དུ་ལྡན་པའི་གཙོ་བོ་སེམས་ཀྱི་འཁོར་ 
དུ་བྱུང་བའི་དད་པའི་དབང་པོ་ཡོད་པའི་ཕྱིར། མ་གྲུབ་ན། དེ་འདྲ་བའི་གཙོ་བོ་སེམས་ 
ཆོས་ཅན། ཁྱོད་ཀྱི་འཁོར་དུ་བྱུང་བའི་དད་པའི་དབང་པོ་ཡོད་པར་ཐལ། ཁྱོད་དགེ་སེམས་ 
ཡིན་པའི་ཕྱིར། རྩ་ཐར་འདོད་ན། ཀུན་ནས་ཉོན་མོངས་ཕྱོགས་ཀྱི་བདེན་པ་ཡིན་པར་ 
ཐལ། འདོད་པའི་ཕྱིར། འདོད་ན། མ་ཡིན་པར་ཐལ། རྣམ་བྱང་གི་དབང་པོ་ཡིན་པའི་ 
ཕྱིར། དེར་ཐལ། དད་པའི་དབང་པོ་ཡིན་པའི་ཕྱིར། ཁ་ཅིག ཟག་བཅས་འབྲས་དུས་ 
ཀྱི་ཆར་གྱུར་པ་སྡུག་བསྔལ་བདེན་པའི་མཚན་ཉིད། ཟག་བཅས་རྒྱུ་དུས་ཀྱི་ཆར་གྱུར་པ་ 
ཀུན་འབྱུང་བདེན་མཚན་ཉིད། ཟག་མེད་འབྲས་དུས་ཀྱི་ཆར་གྱུར་པ་འགོག་བདེན་གྱི་མཚན་ 
ཉིད། ཟག་མེད་རྒྱུ་དུས་ཀྱི་ཆར་གྱུར་པ་ལམ་བདེན་གྱི་མཚན་ཉིད་ཟེར་ན། ཀུན་འབྱུང་ 
བདེན་པ་ཆོས་ཅན། མཚན་ཉིད་དང་པོ་དེར་ཐལ། མཚོན་བྱ་དེའི་ཕྱིར། འདོད་ན་སྡུག་ 
བསྔལ་བདེན་པ་དེ་ཟག་བཅས་རྒྱུ་དུས་ཀྱི་ཆར་གྱུར་པ་ཡིན་པར་ཐལ། ་ འདོད་པའི་ཕྱིར། 
འདོད་ན། དེ་ཆོས་ཅན། ཀུན་འབྱུང་བདེན་པ་ཡིན་པར་ཐལ། འདོད་པའི་ཕྱིར། ཁུབ་ 
པ་ཁྲས། འདོད་མི་ནུས་ཏེ། མ་དག་པའི་སྣོད་ཀྱི་འཇིག་རྟེན་དེ།ཁྱོད་ཡིན་པའི་ཕྱིར། གཞན་ 
ཡང་། མོས་པ་སྒོམ་ལམ་ཆོས་ཅན། མཚོན་བྱ་གཉི་ས་པ་དེར་ཐལ། མཚན་ཉིད་དེའི་ 


སྐབས་དང་པོ། ཟལ 
ཕྱིར། དེར་ཐལ། ཟག་བཅས་གང་ཞིག རྒྱུ་ཡིན་པའི་ཕྱིར། དང་པོ་དེར་ཐལ། ཟག་ 
བཅས་ཀྱི་ཤེས་པ་ཡིན་པའི་ཕྱིར། དེར་ཐལ། ཟག་བཅས་ཀྱི་ལམ་ཡིན་པའི་ཕྱིར། དེར་ 
ཐལ། ཟག་བཅས་ཀྱི་འཕགས་པའི་ལམ་ཡིན་པའི་ཕྱིར། དེར་ཐལ། ཟག་བཅས་སྒོམ་ 
ལམ་ཡིན་པའི་ཕྱིར། གཞན་ཡང་། རྣམ་མཁྱེན་ཆོས་ཅན། མཚོན་བྱ་གསུམ་པ་དེར་ 
ཐལ། མཚན་ཉིད་དེའི་ཕྱིར། དེར་ཐལ། ཟག་མེད་གང་ཞིག འབྲས་བུ་ཡིན་པའི་ཕྱིར། 
སངས་འཕགས་ཆོས་ཅན། མཚོན་བྱ་བཞི་པ་དེར་ཐལ། མཚན་ཉིད་དེའི་ཕྱིར། དེར་ 
ཐལ། ཟག་མེད་གང་ཞིག རྒྱུ་ཡིན་པའི་ཕྱིར། ཁ་ཅིག ་མི་རྟག་སྡུག་བསྡལ་སྟོང་ 
བདག་མེད་བཞིའི་ཚོགས་དོན། སྡུག་བསྡལ་བདེན་པའི་མཚན་ཏི ད་ཟེར་ན། ལྷག་བཅས་ 
མྱང་འདས་ལ་གནས་པའི་ཉན་ཐོས་དགྲ་བཅོམ་པ་ཆོས་ཅན། མཚོན་བྱ་དེར་ཐལ། མཚན་ 
ཉིད་དེའི་ཕྱིར། དེར་ཐལ། དེ་བཞི་དང་ལྡན་པའི་ཕྱིར་ཏེ། དེ་འདྲའི་སྐྱེས་བུ་ཡིན་པའི་ 
ཕྱིར། ཡང་ཁ་ཅིག འགོག་པ་ཞི་བ་གྱ་ནོམ་ངེས་འབྱུང་བཞིའི་ཚོགས་དོན། འགོག་ 
བདེན་གྱི་མཚན་ཉིད་ཟེར་ན། སངས་འཕགས་ཆོས་ཅན། མཆཚོན་བྱ་དེར་ཐལ། མཚན་ 
ཉིད་དེའི་ཕྱིར། ཁ་ཅིག རང་རྒྱུ་ལས་ཉེན་གྱི་འབྲས་བུར་གྱུར་པའི་ཟག་བཅས་ཀྱི་ཕུང་ 
པོ་སྡུག་བསྔལ་བདེན་པའི་མཚན་ཉིད་ཟེར་ན། ལྷག་བཅས་མྱང་འདས་ལ་གནས་པའི་ཉན་ 
ཐོས་དྲག་བཅོམ་པ་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། དེར་ཐལ། 
དེའི་གཟུགས་ཕུང་དེ་དེ་ཡིན་པ་གང་ཞིག དེ་གཉིས་ཀྱི་དངོས་རྒྱུ་དོན་གཅིག་ཡིན་པའི་ 
ཕྱིར། འདོད་མི་ནུས་ཏེ། དྲག་བཅོམ་པ་ཡིན་པའི་ཕྱིར། ཁ་ཅིག རང་འབྲས་རྣམ་སྨིན་ 
སྡུག་བསྔལ་འབྱིན་བྱེད་ཀྱི་ཕུང་པོ་ཀུན་འབྱུང་བདེན་པའི་མཚན་ཉིད་ཟེར་ན། འདོད་ལྷའི་ 
ཕུང་པོ་འཕེན་བྱེད་ཀྱི་ལས་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། དེར་ 


༡32 སྐབས་དང་པ། 
ཡིན་པའི་ཕྱིར། དེར་ཐལ། དེས་བསྡུས་པའི་བསོད་ནམས་ཀྱི་ལས་ཡིན་པའི་ཕྱིར། རྩ་ 
བར་འདོད་མི་ནུས་ཏེ། དགེ་བའི་ལས་ཡིན་པའི་ཕྱིར། ཁ་ཅིག ལས་ཡིན་ན་ལས་ཀྱི་ 
ཀུན་འབྱུང་ཡིན་པས་ཁྱབ་ཟེར་ན། སྟོན་པ་ཤཱཀྱ་ཐུབ་པའི་ཐུགས་རྒྱུད་ཀྱི་ལས་ཆོས་ཅན། 
དེར་ཐལ། དེའི་ཕྱིར། དེ་ཡོད་པའི་ཕྱིར། དེར་ཐལ། གཙོ་བོ་སེམས་ཡིན་ན་རང་གི་ 
འཁོར་དུ་གྱུར་པའི་སེམས་པའི་ལས་ཡོད་པས་ཁྱབ་པའི་ཕྱིར། ཡང་ཁ་ཅིག ཀུན་འབྱུང་ 
བདེན་པ་ཡིན་ན་ལས་ཏེན་གྱི་ཀུན་འབྱུང་གང་རུང་ཡིན་པས་ཁྱབ་ཟེར་ན། ཀུན་བྱུང་བདེན་ 
པར་གྱུར་པའི་གཟུགས་ཕུང་ཆོས་ཅན། དེར་ཐལ། དེའི་ཕྱིར། འདོད་ན། དདུ་བྱེད་ཀྱི་ 
ཕུང་པོ་ཡིན་པར་ཐལ། འདོད་པའི་ཕྱིར། འདོད་མི་ནུས། ཁ་ཅིག སྡུག་བསྔལ་བདེན་ 
པ་དང་ལམ་བདེན་མི་འགལ་ཟེར་ན། ཀུན་ནས་ཉེན་མོངས་ཀྱི་བདེན་པ་དང་། རྣམ་བྱང་ 
གི་བདེན་པའི་གཞི་མཐུན་ཡོད་པར་ཐལ། སྡུག་བདེན་དང་ལམ་བདེན་གྱི་གཞི་མཐུན་ཡོད་ 
པའི་ཕྱིར། རྟགས་ཁས། འདོད་ན། ཤེས་སྒྲིབ་ཀུན་ནས་ཉོན་མོངས་གཟུང་རྟོག་དང་། 
རྣམ་བྱང་གཟུང་རྟོག་གི་གཞི་མཐུན་ཡོད་པར་ཐལ། འདོད་པའི་ཕྱིར། འདོད་ན་འགྲེལ་ 
ཆེན་ལས། འདི་གཉིས་ཕན་ཚུན་རྣམ་པར་གཅོད་པའི་ངོ་བོ་ཡིན་པའི་ཕྱིར། ཞེས་གསུངས་ 
པ་མི་འཐད་པར་ཐལ། འདོད་པའི་ཕྱིར། ཁ་ཅིག ཟག་བཅས་ཀྱི་ཕུང་པོ་ཡིན་ན་སྡུག་ 
བསྔལ་བདེན་པ་ཡིན་པས་ཁུབ་ཟེར་ན། བདེ་བ་ཅན་གྱི་སོ་སྐྱེ་ཆོས་ཅན། དེར་ཐལ། དེའི་ 
ཕྱིར། འདོད་མི་ནུས་ཏེ། ཆོས་ཅན་དེ་ཡིན་པའི་ཕྱིར། ཁུབ་པ་ཡོད་དེ། ཀུན་ལས་ 
བཏུ སཝསྲ། ཡོངས་སུ་དག་པའི་འཇིག་རྟེན་གྱི་ཁམས་དེ་དག་ནི་སྡུག་བསྡལ་གྱི་བདེན་ 
པ་མ་ཡིན་པར་བལྟ་སྟེ། དེ་དག་ནི་ལས་དང་ཉོན་མོངས་པས་བསྐྱེད་པ་མ་ཡིན། ལས་ 


སྐབས་དང་པོ། 


༢33 
དང་ཉེན་མོངས་པའི་དབང་གིས་བྱུང་བ་མ་ཡིན་གྱི། སྨོན་ལམ་དང་དགེ་བའི་རྩ་བའི་དབང་ 
གིས་བྱུང་བ་དག་གོ །ཞེས་གསུངས་པའི་ཕྱིར། ཁ་ཅིག འགོག་པ་ཡིན་ན་འགོག་ 
་བདེན་ཡིན་པས་ཁྱབ་ཟེར་ན། མི་འཐད་པར་ཐལ། འགོག་པ་ལ་དབྱེ་ན། སོ་སོར་བརྟགས་ 
འགོག་དང་སོ་སོར་བརྟགས་མིན་གྱི་འགོག་པ་གཉིས་ཡོད་པའི་ཕྱིར། གཞན་ཡང་། ལམ་ 
ཡོནྭ་ནཱ་ཨཿཿཧིན་བིན་བཱ་ཁ་པཧ་ཛས། འདོད་པའི་ཕྱིར། འདོད་ན། ཉན་ཐོས་ཀྱི་ 
ཚོགས་ལམ་ཆོས་ཅན། དེར་ཐལ། དའི་ཕྱིར། ། འདོད་མི་ནུས་ཏེ། སོ་སྐྱེའི་ལམ་ཡིན་ 
པའི་ཕྱིར་རོ།། 

གཉིས་པ་རང་ལུགས་ནི། རང་རྒྱུ་ཀུན་འབྱུང་ལས་བྱུང་བའི་འཁོཿ ར་བས་བསྡུས་ 
པའི་ཟག་བཅས་དེ་སྡུག་བསྔལ་བདེན་པའི་མཚན་ཉིད། དེ་ལ་རྟེན་གྱི་སྒོ་ནས་དབྱེ་ན། མ་ 
དག་པའི་སྣོད་བཅུད་གཉིས། ངོ་བོའི་སྒོ་ནས་དབྱེ་ན།  སྡུག་བསྡལ་གྱི་སྡུག་བསྡལ། 
འགྱུར་བའི་ སྡུག་བསྔལ། ཁྱབ་པ་འདུ་བྱེད་ཀྱི་སྡུག་བསྡལ་དང་གསུམ། རང་འབྲས་ 
སྡུག་བསྔལ་བདེན་པ་སྐྱེད་བྱེད་ཀྱི་འཁོར་བས་བསྡུས་པ། ཀུན་འབྱུང་བདེན་པའི་མཚན་ 
ཉིད། དེ་ལ་དབྱེ་ན། ཉོན་མོངས་པའི་ཀུན་འབྱུང་དང་། ལས་ཀྱི་ཀུན་འབྱུང་གཉིས། 
རང་ཐོབ་བྱེད་ཀྱི་ཐབས་སུ་གྱུར་པའི་བར་ཆད་མེད་ལམ་གྱི་ངོ་སྐལ་གྱི་སྒྲིབ་པ་སྤངས་པའི་ 
བྲལ་བ་དེ། འགོག་བདེན་གྱི་མཚན་ཉིད། དེ་ལ་དབྱེ་ན། ཐེག་པ་གསུམ་གྱི་འགོག་ 
བདེན། རང་གི་བྲལ་འབྲས་སུ་གྱུར་པའི་འགོག་བདེན་ཐོབ་བྱེད་ཀྱི་འཕགས་རྒྱུད་ཀྱི་མངོན་ 
རྟོགས། རང་ཉིད་ལམ་བདེན་ཡིན་པའི་མཚན་ཉིད། དེ་ལ་དབྱེ་ན། ཐེག་པ་གསུམ་གྱི་ 
མཐོང་སྒོམ་མི་སློབ་པའི་ལམ་གསུམ་དུ་ཡོད་དོ། །གསུམ་པ་རྩོད་པ་སྤོང་པ་ལ། ཁ་ 
ཅིག རང་རྒྱལ་གྱི་རྒྱུད་ཀྱི་འགོག་བདེན་ཡིན་ན། རང་རྒྱལ་གྱི་འགོག་བདེན་ཡིན་དགོས་ 

པར་ཐལ། ཉན་ཐོས་ལ་དེའི་ཕྱིར་ན་མ་ཁུབ་སྟེ། ཉན་ཐོས་འཕགས་པའི་རྟོགས་པ་སྔོན་ 
དུ་སོང་བའི་རང་རྒྱལ་ཚོགས་ལམ་པའི་རྒྱུད་ཀྱི་འགོག་བདེན་རང་རྒྱལ་གྱི་འགོག་བདེན་ 
མ་ཡིན་པའི་ཕྱིར། དེར་ཐལ། རང་རྒྱལ་གྱི་འགོག་བདེན་ཐོབ་པ་ལ་རང་རྒྱལ་གྱི་ལམ་ 
བདེན་ཐོབ་པ་སྔོན་དུ་འགྲོ་དགོས་པ་གང་ཞིག དེས་རང་རྒྱལ་གྱི་ལམ་བདེན་མ་ཐོབ་ 
པའི་ཕྱིར། ཕྱི་མ་དེར་ཐལ། དེས་དེའི་འཕགས་ལམ་མ་ཐོབ་པའི་ཕྱིར་རོ། །ཡང་ཁ་ 
ཅིག ལས་ཉེན་གྱི་ཀུན་འབྱུང་གཉིས་མི་འགལ་བར་ཐལ། ལས་ཉོན་གཉིས་མི་འགལ་ 
བའི་ཕྱིར། དེར་ཐལ། དེའི་གཞི་མཐུན་ཡོད་པའི་ཕྱིར། དེར་ཐལ། ལས་འབྲས་ལ་ 
སྐུར་པ་འདེབས་པའི་ལོག་ལྟ་དེ་དེ་ཡིན་པའི་ཕྱིར། དེར་ཐལ། དེ་མི་དགེ་བའི་ལས་ 
ཡིན་པའི་ཕྱིར། དེར་ཐལ། དེ་ཡིད་ཀྱི་མི་དགེ་བའི་ལས་ཡིན་པའི་ཕྱིར། དེར་ཐལ། 
མི་དགེ་བ་བཅུའི་ལས་ཡོད་པའི་ཕྱིར་ཏེ། དེའི་ལས་ལམ་ཡོད་པའི་ཕྱིར་ན། མ་ཁུབ་ 
སྟེ།  དེ་གཉིས་དོན་མི་གཅིག་པའི་ཕྱིར། དེར་ཐལ། ཡིད་ཀྱི་གསུམ་དེའི་ལས་ལམ་ 
ཡིན་ལ། ལས་མ་ཡིན་ཞིང་། ལུས་ངག་གི་བདུན་པོ་དེའི་ལས་དང་ལས་ལམ་གཉིས་ 
ཀ་ཡིན་པའི་ཁུད་འཐད་པའི་པའི་ཕྱིར། དེར་ཐལ། གསུམ་ལམ་བདུན་ནི་ལས་ཀྱང་ཡིན།། 
ཞེས་གསུངས་པའི་ཕྱིར། གཉིས་པ་ཀུན་འབྱུང་བདེན་པ་ལ་འདོམས་པའི་ཚུལ་ནི། གཟུགས་ 
སྐྱེ་བའི་ཆོས་ཅན་ནམ། འགག་པའི་ཆོས་ཅན་དུ་ཡང་དག་པའི་རྗེས་སུ་མི་མཐོང་ཞེས་སོགས་ 
ཀྱི་ཡུམ་བར་མའི་མདོ་ཆོས་ཅན། ཀུན་འབྱུང་བདེན་པ་ལ་སྤང་བྱར་བདེན་ཞེན་དགག་པའི་ 
ཕྱིར་དུ་གདམས་པ་ཡིན་ཏེ། ཟག་བཅས་རྒྱུས་བསྡུས་ཀྱི་གཟུགས་ལ་སོགས་པ་ནི་གསར་ 
དུ་ཀུན་འབྱུང་བ་དང་། ཡང་འགོག་པ་དང་། ཀུན་ནས་ཉོན་མོངས་པ་དང་། རྣམ་པར་ 


བྱང་བའི་ཆོ་ ས་ཅན་བདེན་པར་གླུ བ་པ་མ་ཡིན་ནོ། །ཞེས་འདོམས་པའི་ཕྱིར། དེ་དེར་ 

བདེན་པར་མ་གྲུབ་སྟེ། སྟོང་པ་ཉིད་དང་གཟུགས་ལ་སོགས་པ་རྒྱུར་གྱུར་པ་དག་དོན་དམ་ 
པར་ཐ་མི་དད་པ་ཉིད་ཀྱི་ཕྱིར། གསུམ་པ་འགོག་བདེན་ལ་གདམས་པ་ནི། ཤཱ་རིའི་བུ། 
སྟོང་པ་ཉིད་མི་སྐྱེ་མི་འགག་ཅིང་། ཀུན་ནས་ཉོན་མོངས་པ་མ་ཡིན། རྣམ་པར་བྱང་བ་ 
མ་ཡིན་ཞེས་སོགས་ཀྱི་ཡུམ་བར་མའི་མདོ་ཆོས་ཅན། འགོག་པ་ལ་མངོན་དུ་བྱ་བར་བདེན་ 
ཞེན་དགག་པའི་ཕྱིར་དུ་གདམས་པ་ཡིན་ཏེ། སྟོང་པ་ཉིད་གློ་བུར་གྱི་དྲི་མ་དང་བྲལ་བ་ 
དེ་འདུས་བྱས་ཀྱི་མཚན་ཉིད་སྐྱེ་བ་དང་འགག་པ་དང་། སྤང་བྱ་ཀུན་ནས་ཉོན་མོངས་པ་ 
དང་། གཉེན་པོ་རྣམ་པར་བྱང་བ་དང་། གནས་སྐབས་ཉམས་པ་དང་འཕེལ་བ་དང་རྒྱུ་ 
འབྲས་ལ་སོགས་པ་བདེན་པར་གྲུབ་པ་དང་བྲལ་བ་ཡིན་ལ། དེ་ལ་ནི་ཁུད་ཆོས་བདེན་པ་ 
གང་དུ་ཡང་མ་གྲུབ་བོ་ཞེས་གདམས་པའི་ཕྱིར། གང་དུ་ཡང་བདེན་པར་མ་གྲུབ་སྟེ། དོན་ 
དམ་པར་ཀུན་ནས་ཉོན་མོངས་ཀྱི་སྤྱི་གཟུགས་མེད་པ་ནས། ཁུད་པར་མ་རིག་པ་སྐྱེ་བ་ཡང་ 
མེད། རྣམ་བྱང་གི་སྤྱི་མ་རིག་པ་འགག་པ་ཡང་མེད། ཁུད་པར་རྟོགས་པ་སངས་རྒྱས་ 
ཀྱང་མེད། སྤངས་པ་བྱང་ཆུབ་ཀྱི་བར་དུ་ཡང་མེད་པའི་ཕྱིར། བཞི་པ་ལམ་བདེན་ལ་ 
འདོམས་པ་ནི། ཤཱ་རིའི་བུ། བྱང་ཆེན་ཤེར་ཕྱིན་ལ་སྤྱོད་པའི་ཚེ། བདག་ཉིད་སྦྱིན་པ་ལ་ 
བརྩོན་ཞེས་པའམ་མི་བརྩོན་ཞེས་བྱ་བར་ཡང་དག་པར་རྗེས་སུ་མི་མཐོང་ངོ་ཞེས་སོགས་ 
ཀྱི་ཡུམ་བར་མའི་མདོ་ཆོས་ཅན། ཁྱོད་ཀྱི་ལམ་བདེན་གྱི་རྣམ་པ་བཞིའི་ནང་ནས། ལམ་ 
ལ་གདམས་པ་ཡིན་ཏེ་། སྦྱིན་པ་ལ་སོགས་པའི་ཕ་རོལ་ཏུ་ཕྱིན་པ་དང་། བྱང་སེམས་ 
བདག་ཉིད་བསྒོམ་བྱ་སྒོམ་བྱེད་དུ་བདེན་པར་མ་གྲུབ་པས་ལྡན་པ་མ་ཡིན། བཀག་པ་བདེན་ 
པར་མ་གྲུབ་པས་མི་ལྡན་པ་མ་ཡིན་པར་རྟོགས་པར་གྱིས་ཤེག་ཅེས་འདོམས་པའི་ཕྱིར། སྟོང་ 


པ་ཉིད་ལ་སྟོང་པ་ཉིདཀྱིས་སྦྱར་བརམི་བྱེད་དེ། སྟོང་པ་ཉིདཀྱི་རྣལ་འབྱོར་མ་ཡིན་ནོ་ 


33ཁ སྐབས་དང་པོ། 


ནང་ནས་རིག་པ་དང་སྒྲུབ་པ་གཉི ས་ལ་གདམས་པ་ཡིན་ཏེ། ནང་སྟོང་པ་ཉིད་ལ་སོགས་ 
པ་གསུམ་ཡུལ་དུ་བྱེད་པའི་ཏིང་འཛིན་དང་། ཕྱིའི་ཡུལ་སྟོང་པ་ཉིད་ལ་སོགས་པ་གསུམ་ 
ཡུལ་ཡུལ་ཅན་དུ་བདེན་གྲུབ་བཀག་ཅིང་། དེ་ཉིད་ཀྱང་བདེན་མེད་དུ་འདོམས་པའི་ཕྱིར། 
གཟུགས་ལ་སོགས་པ་སྡོན་གྱི་མཐའ་སྦྱོར་བར་མི་བྱེད། ཅེས་སོགས་ཀྱི་ཡུམ་བར་མའི་ 
མདོ་ཆོས་ཅན། ཁྱོད་ཀྱིས་ལམ་བདེན་གྱི་རྣམ་པ་བཞིའི་ནང་ནས་ངེས་འབྱིན་ལ་གདམས་ 
པ་ཡིན་ཏེ། སྔོན་གྱི་མཐའ་འཁོར་བ་དང་། ཕྱི་མའི་མཐའ་མྱང་འདས་དག་ཕན་ཚུན་གང་ 
ལས་ངེས་པར་འབྱུང་བ་དང་། གང་དུ་ངེས་པར་འབྱུང་བ་དེར་ལྡན་པ་བདེན་མེད་དང་། བདེན་ 
མེད་དེ་ཉིད་ཀྱང་དེར་མ་གྱུབ་པས་མི་ལྡན་པ་མ་ཡིན་པ་ཉིད་དུ་བསྒྲུབ་བོ། །ཞེས་སྟོན་པའི་ 
ཚུལ་གྱིས་བདེན་པ་ལ་འདོམས་པའི་ཕྱིར།། 


༡༽ སྐྱབས་གསུམ་གྱི་རྣམ་གཞག་རྒྱས་པར་བཤད་པ། 


གཉིས་པ་སྒྲུབ་པའི་རྟེན་ལ་གདམས་པ་ལ། སྤྱི་དོན་དང་། ཡན་ལག་གི་དོན་ 
གཉིས། གཉིས་པ་ལ། སངས་རྒྱས་དཀོན་མཆོག་ལ་སྐྱབས་སྟོན་པ་པོར་གདམས་པ། 
ཆོས་དཀོན་མཆོག་ལ་སྐྱབས་དངོས་སུ་གདམས་པ། དགེ་འདུན་དཀོན་མཆོག་ལ་སྐྱབས་ 
སྒྲུབ་པའི་ཟླ་གྲོགས་སུ་གདམས་པའོ། '།དང་པོ་ལ། ` ཚིག་དོན་དང་། མཐའ་དཔྱད་པ་ 
གཉིས། དང་པོ་ནི། བྱང་སེམས་ཤེར་ཕྱིན་ལ་སྤྱོད་པའི་ཚེ། གཟུགས་ལ་རྣམ་མཁྱེན་ 


÷ 27 


ཉིད་སྦྱོར་བར་མི་བྱེད་དེ། གཟུགས་ཉི ད་ཡང་དག་པར་རྗེས་སུ་མི་མཐོང་ངོ་ཞེས་སོགས་ 


2, 


སྐབས་དང་པོ། ༡3༡ 
ཀྱི་ཡུམ་བར་མའི་མདོ་ཆོས་ཅན། ཁྱོད་ཀྱིས་སངས་རྒྱས་དཀོན་མཆོག་ལ་སྐྱབས་སྟོན་ 
པ་པོར་བདེན་ཞེན་དགག་པའི་ཕྱིར་དུ་གདམས་པ་ཡིན་ཏེ། དམིགས་པར་བྱ་བ་ཡུལ་གཟུགས་ 
སོགས་དང་། དམིགས་པར་བྱེད་པ་ཡུལ་ཅན་ཡེ་ཤེས་གཉིས་བདེན་པས་སྟོང་པར་མཉམ་ 
པ་ཉིད་དུ་ཤེས་པའི་ཡེ་ཤེས་མཐར་ཐུག་དེ་སངས་རྒྱས་དཀོན་མཆོག་ཞེས་འདོམས་པའི་ཕྱིར། 
དེར་ཐལ། རྣམ་པ་ཐམས་ཅད་མཁྱེན་པ་ཉིད་དོན་དམ་པར་མི་དམིགས་པ་ལ་གཟུགས་ལ་ 
སོགས་པ་ཡུལ་ཡུལ་ཅན་དང་། མཚན་ཉིད་དང་། མཚོན་བྱ་དང་། དབྱིངས་དང་རིག་ 
པར་དོན་དམ་པར་མི་སྦྱོར་ཞིང་། སྦྱར་ནས་ཞེན་བྱར་མེད་དོ་ཞེས་འདོམས་པའི་ཕྱིར། ཤེས་ 
བྱ་ཆོས་ཅན། རྣམ་མཁྱེན་ལ་གདམས་པས་སངས་རྒྱས་དཀོན་མཆོག་ལ་གདམས་པར་འགྱུར་ 
ཏེ། རྣམ་མཁྱེན་དེ་རང་ཉིད་མངོན་དུ་བྱས་པའི་གང་ཟག་སངས་རྒྱས་སུ་མཚོན་པར་བྱེད་ 
པའི་ཆོས་ཀྱི་མཚན་ཏིད་ཡིན་པའི་ཕྱིར། ཤེས་བྱ་ཆོས་ཅན། རྣམ་མཁྱེན་དོན་དམ་པར་ 
མི་དམིགས་པ་ཡིན་ཏེ། སངས་རྒྱས་དང་དག་པ་གཉིས་ལྡན་གྱི་བྱང་ཆུབ་དག་བདེན་སྟོང་ 
དུ་མཚན་ཉིད་གཅིག་པ་ཉིད་ཡིན་པའི་ཕྱིར། གཉིས་པ་མཐའ་དཔྱད་པ་ལ། དགག་གཞག་ 
སྤོང་གསུམ་ལས། དང་པོ་ལ། ཁ་ཅིག འདུས་མ་བྱས་སོགས་ཡོན་ཏན་བརྒྱད་པོ་གང་ 
རུང་དང་ལྡན་པའི་སྐྱབས་གནས་མཐར་ཐུག་སངས་རྒྱས་དཀོན་མཆོག་གི་མཚན་ཉིད་ཟེར་ 
ན། སངས་རྒྱས་དཀོན་མཆོག་ཡིན་ན། འདུས་མ་བྱས་སོགས་ཡོན་ཏན་བརྒྱད་དང་ལྡན་ 
པས་མ་ཁྱབ་པར་ཐལ། གང་རུང་སྨོས་པ་ལ་དགོས་པ་ཡོད་པའི་ཕྱིར། འདོད་ན། ཁུབ་ 
པར་ཐལ། གཟུགས་སྐུ་དང་ཡེ་ཤེས་ཆོས་སྐུ་འདུས་མ་བྱས་ཀྱི་ཡོན་ཏན་དང་ལྡན། ཇོཿ 
བོ་ཉིད་སྐུ་དེ་མཁྱེན་བརྩེའི་ཡོན་ཏན་དང་ལྡན་པའི་ཕྱིར། དང་པོ་དེར་ཐལ། དེ་གཉིས་ 
སྤངས་པའི་ཡོན་ཏན་དང་ལྡན་པའི་ཕྱིར། གཉིས་པ་དེར་ཐལ། དེ་ཟག་མེད་ཀྱི་ཡེ་ཤེས་ 


33 སྐབས་དང་པོ། 


སྡེ་ཚན་ཉེར་གཅིག་དང་ལྡན་པའི་ཕྱིར། དེར་ཐལ། ཟག་པ་མེད་པའི་ཆོས་གང་དག །ཅེས་ 
པའི་གཞུང་ འདི་ངོ་བོ་ཉིད་ སྐུ་ལ་ལྡན་པའི་ཁྱད་པར་འཆད་པའི་གཞུང་ཡིན་པའི་ཕྱིར། གཞན་ 
ཡང་། ངོ་བོ་ཉིད་ སྐུར་ ཟག་མེད་ཀྱི་ཡེ་ཤེས་སྡེ་ཚན་ཉེར་གཅིག་དང་ལྡན་པར་ཐལ། དེ་ 
དེ་དང་བཅས་པའི་ཕྱིར། དེར་ཐལ། ཟག་པ་མེད་པའི་ཆོས་གང་དག །ཐོབ་གྱུར་ཅེས་ 
གསུངས་པའི་ཕྱིར། ཁ་ཅིག བསམ་དུ་མེད་པ་སོགས་ཡོན་ཏན་བརྒྱད་དང་ལྡན་པའི་ 
ཐེག་ཆེན་རྣམ་བྱང་བདེན་པ་དེ་ཐེག་ཆེན་གྱི་ཆོས་དཀོན་མཆོག་གི་མཚན་ཉིད་ཟེར་ན། དམན་ 
ལམ་སྔོན་དུ་མ་སོང་བའི་ཐེག་ཆེན་སྡུག་བསྔལ་ཆོས་བཟོད་ཆོས་ཅན། མཚན་ཉིད་དེར་ 
ཐལ། མཚོན་བྱ་དེའི་ཕྱིར། དེར་ཐལ། ཐེག་ཆེན་འཕགས་པའི་མཁྱེན་པ་ཡིན་པའི་ 
ཕྱིར། ` རྩ་བར་འདོད་ན། - འགོག་བདེན་གྱི་ཡོན་ཏན་དང་ལྡན་པར་ཐལ། འདོད་པའི་ 
ཕྱིར། འདོད་ན། འགོག་བདེན་ཐོབ་པར་ཐལ། འདོད་པའི་ཕྱིར། འདོད་མི་ནུས་ཏེ། 
ཆོས་ཅན་དེ་ཡིན་པའི་ཕྱིར། ཁ་ཅིག རིག་གྲོལ་གྱི་ཡོན་ཏན་བརྒྱད་དང་ལྡན་པའི་རྒྱལ་ 
སྲས་འཕགས་པ་དེ། ཐེག་ཆེན་གྱི་དགེ་འདུན་དཀོན་མཆོག་གི་མཚན་ཉིད་ཟེར་ན། སྐངས་ 
འཕགས་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། དེར་ཐལ། ཐེག་ཆེན་ 
འཕགས་པ་ཡིན་པའི་ཕྱིར། འདོད་མི་ནུས། བྱས་པ་ལ་ཁོ་ན་རེ། སངས་འཕགས་ཆོས་ 
ཅན། དགེ་འདུན་དཀོན་མཆོག་མ་ཡིན་པར་ཐལ། ཐེག་ཆེན་དྲག་བཅོམ་པ་ཡིན་པའི་ 
ཕྱིར། ཁུབ་པ་ཡོད་དེ། འགྲེལ་པ་ལས། དགེ་འདུན་ལས་སངས་རྒྱས་དཀོན་མཆོག་གི་ 
ཁོངས་སུ་གཏོགས་པ་ཉིད་ཀྲིས་དགྲ་བཅོམ་པ་མ་གཏོགས་པ། ཞེས་གསུངས་པའི་ཕྱིར་ 
ན། མ་ཁྱབ་སྟེ། ཐེག་ཆེན་དགྲ་བཅོམ་པ་ཡིན་ན་འདིར་བསྟན་གདམས་ཡུལ་གྱི་དགེ་ 
འདུན་མ་ཡིན་པས་ཁྱབ་པ་ལུང་དེའི་དོན་ཡིན་པའི་ཕྱིར། འོ་ན། མཐར་ཐུག་གི་དཀོན་ 


.2(, 


སྐབས་དང་པ། ` ༡༢39 
མཆོག་གསུམ་མེད་པར་ཐལ། ཐེག་ཆེན་དྲག་བཅོམ་པ་ཡིན་ན་དགེ་འདུན་དཀོན་མཆོག་ 
མ་ཡིན་དགོས་པའི་ཕྱིར། རྟགས་ཁས། འདོད་ན། རྒྱུད་བླ་མ་ལས། དྲི་བཅས་དེ་ 
བཞིན་ཉིད་དང་དྲི་མ་མེད། །དྲི་མེད་སངས་རྒྱས་ཡོན་ཏན་རྒྱལ་བའི་མཛོད། །གང་ལ་ 
དཀོན་མཆོག་དགེ་བ་གསུམ་འབྱུང་བ། །དོན་དམ་གཟིགས་པ་རྣམས་ཀྱི་ཡུལ་ཉིད་དོ། །ཞེས་ 
གསུངས་པ་མི་འཐད་པར་ཐལ། འདོད་པའི་ཕྱིར། གཞན་ཡང་། རྒྱུད་བླ་དར་ཊིཀ་ 
ལས། འདིར་དངོས་སུ་བསྟན་པའི་དཀོན་མཆོག་ནི་ས་དང་པོ་ཡན་ཆད་ཀྱི་དབང་དུ་བྱས་ 
ཤིང་། ས་དང་པོ་ནས་བཅུ་པའི་བར་གྱི་དཀོན་མཆོག་ནི། མཐར་ཐུག་གི་དཀོན་མཆོག་ 
གསུམ་སྒྲུབ་པའི་དབང་དུ་བྱས་པས། ཐེག་པ་ཐུན་མོང་བར་ཐལ་བའི་སྐྱོན་མེད་དེ། ཞེས་ 
བཤད་པ་མི་འཐད་པར་ཐལ་ལོ། །ཁ་ཅིག རིག་གྲོལ་གྱི་ཡོན་ཏན་བརྒྱད་དང་ལྡན་པའི་ 
ཐེག་ཆེན་འཕགས་པདེ་ཐེག་ཆེན་གྱི་དགེ་འདུན་དཀོན་མཆོག་གི་མཚན་ཉིད་ཟེར་ན། དམན་ 
ལམ་སྔོན་དུ་མ་སོང་བའི་ཐེག་ཆེན་གྱི་མཐོང་ལམ་སྡུག་བསྔལ་ཆོས་བཟོད་ལ་གནས་པའི་ 
སེམས་དཔའ་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། དེར་ཐལ། ཐེག་ 
ཆེན་འཕགས་པ་ཡིན་པའི་ཕྱིར། འདོད་ན། གྲོལ་བའི་ཡོན་ཏན་དང་ལྡན་པར་ཐལ། འདོད་ 
པའི་ཕྱིར། འདོད་ན། བསྒྲུབས་ཟིན། རོང་ཊཱིཀ་པ་ན་རེ། ལུང་གི་ཆོས་དཀོན་མཆོག་ 
ཆོས་ཅན། མཐར་ཐུག་གི་སྐྱབས་མ་ཡིན་ཏེ། དོན་མངོན་པར་རྟོགས་པ་མཐར་ཐུག་པའི་ 
ཆེ་གཟིངས་ལྟར་སྤང་བྱ་ཡིན་པའི་ཕྱིར། སློབ་པའི་ལམ་བདེན་ཆོས་ཅན། མཐར་ཐུག་ 
གི་སྐྱབས་མ་ཡིན་ཏེ། རྫུན་པ་བསླུ་བའི་ཆོས་ཅན་ཡིན་པའི་ཕྱིར། དེའི་འགོག་བདེན་ 
ཆོས་ཅན། མཐར་ཐུག་གི་སྐྱབས་མ་ཡིན་ཏེ། མེད་དགག་ཡིན་པའི་ཕྱིར། ཟེར་ན། 
ལུང་གི་ཆོས་དཀོན་མཆོག་ཡིན་ན། མཐུར་ཐུག་གི་སྐྱབས་མ་ཡིན་དགོས་པར་ཐལ། དམ་ 

བཅའ་འཐད་པའི་ཕྱིར། འདོད་ན། སངས་རྒྱས་རང་རྒྱུད་ཀྱིས་བསྡུས་པའི་བཀའ་ཆོས་ 
ཅན། དེར་ཐལ། དེའི་ཕྱིར། འདོད་མི་ནུས་ཏེ། སངས་རྒྱས་དཀོན་མཆོག་ཡིན་པའི་ 
` ཕྱིར། དེར་ཐལ། སངས་རྒྱས་ཡིན་པའི་ཕྱིར། གཟུགས་སྐུ་གཉིས་ཆོས་ཅན། མཐར་ 
ཐུག་གི་སྐྱབས་མ་ཡིན་པར་ཐལ། རྫུན་པ་སླུ་བའི་ཆོས་ཅན་ཡིན་པའི་ཕྱིར་ཏེ། འདུས་ 
བྱས་ཡིན་པའི་ཕྱིར། འདོད་མི་ནུས། ངོ་བོ་ཉིད་སྐུ་ཆོས་ཅན། མཐར་ཐུག་གི་སྐྱབས་ 
མ་ཡིན་པར་ཐལ། མེད་དགག་ཡིན་པའི་ཕྱིར། ཁ་ཅིག ཆོས་དཀོན་མཆོག་ལ་ཀུན་ 
རྫོབ་པའི་ཆོས་དཀོན་མཆོག་དང་། དོན་དམ་པའི་ཆོས་དཀོན་མཆོག་གཉིས་སུ་ཡོད་ཟེར་ 
ན། ཀུན་རྫོབ་པའི་ཆོས་དཀོན་མཆོག་ཡིན་ན་ཆོས་དཀོན་མཆོག་ཡིན་དགོས་པར་ཐལ། 
འདོད་པའི་ཕྱིར། འདོད་ན། གསུང་རབ་ཡན་ལག་བཅུ་གཉིས་ཆོས་ཅན། དེར་ཐལ། 
དེའི་ཕྱིར། འདོད་ན། དེ་ཆོས་ཅན། འགོག་ལམ་གང་རུང་གིས་བསྡུས་པར་ཐལ། འདོད་ 
པའི་ཕྱིར། བྱས་པ་ལ་ཁོ་ན་རེ། ཀུན་རྔོབ་པའི་ཆོས་དཀོན་མཆོག་ཡིན་ན་ཆོས་དཀོན་ 
མཆོག་ཡིན་དགོས་པར་ཐལ། ཀུན་རྔོབ་པའི་སངས་རྒྱས་དཀོན་མཆོག་ཡིན་ན་སངས་ 
རྒྱས་དཀོན་མཆོག་ཡིན་དགོས་པའི་ཕྱིར་ན་མ་ཁྱབ། ཁ་ཅིག དོན་དམ་པའི་དགེ་འདུན་ 
དཀོན་མཆོག་དང་། ཀུན་རྫོབ་པའི་དགེ་འདུན་དཀོན་མཆོག་འགལ་ཟེར་ན། བྱང་སེམས་ 
མཐོང་ལམ་པའི་རྒྱུད་ཀྱི་ཡིད་ཀྱི་རྣམ་པར་ཤེས་པ་ཆོས་ཅན། ཀུན་རྫོབ་པའི་དགེ་འདུན་ 
དཀོན་མཆོག་མ་ཡིན་པར་ཐལ། དོན་དམ་པའི་དགེ་འདུན་དཀོན་མཆོག་ཡིན་པའི་ཕྱིར། 
དེར་ཐལ། ལམ་བདེན་ཡིན་པའི་ཕྱིར། དེར་ཐལ། འཕགས་རྒྱུད་ཀྱི་མཁྱེན་པ་ཡིན་ 
པའི་ཕྱིར། ཙྩ་བར་འདོད་མི་ནུས་ཏེ། འཕགས་པ་ཡིན་པའི་ཕྱིར། ཡང་ཅིག རྒྱུད་ 
ཟྲའི་སྤང་ཕྱིར་སླུ་བའི་ཆོས་ཅན་ཕྱིར། ཞེས་སོགས་ཀྱི་དོན་ལ། གཞུང་འདིས་གནས་ 


སྐབས་དང་པོ། ཟའ 
སྐབས་དང་མཐར་ཐུག་གི་སྐྱབས་ཀྱི་ཁྱད་པར་སྟོན་པ་ཡིན་གྱི། ཀུན་རྫོབ་པ་དང་དོན་དམ་ 
པའི་སྐྱབས་ཀྱི་ཁྱད་པར་མི་སྟོ: ན་པས། གཟུགས་སྐུ་གཉི ས་ཀུན་རྫོབ་པའི་སྐྱབས་དང་། ཐེག་ 


ཆེན་གྱི་མཐོང་ལམ་བར་ཆད་མེ ད་ལམ་ཅིག་ཤོས་ཡིན་ཟེར་ན། གཟུ གས་སྐུ་གཉི ས་ཆོས་ 


ཅན། དངོས་པོའི་གནས་ཚོད་ལ་ལམ་གྱི་བགྲོད་པ་མཐར་མ་ཐུག་པའི་སྐྱབས་ཡིན་པར་ 
ཐལ། ཀུན་རྫོབ་པའི་སྐྱབས་ཡིན་པའི་ཕྱིར། རྟགས་ཁས། འདོད་མི་ནུས། ཐེག་ཆེན་ 
གྱི་མཐོང་ལམ་ཆོས་ཅན། དངོས་པོའི་གནས་ཚོད་ལ་ལམ་གྱི་བགྲོད་པ་མཐར་ཐུག་པའི་ 
སྐྱབས་ཡིན་པར་ཐལ། རྟགས་དེའི་ཕྱིར།་ འདོད་མི་ནུས་ཏེ་། ཆོས་ཅན་དེ་ཡིན་པའི་ 
ཕྱིར། བྱས་པ་ལ་ཁོ་ན་རེ། གཟུགས་སྐུ་གཉིས་ཆོས་ཅན། ཀུན་རྫོབ་པའི་སྐྱབས་ཡིན་ 
པར་ཐལ། ཀུན་རྫོབ་པའི་སངས་རྒྱས་དཀོན་མཚོག་ཡིན་པའི་ཕྱིར་དང་། ཐེག་ཆེན་གྱི་ 
མཐོང་ལམ་ཆོས་ཅན། དོན་དམ་པའི་སྐྱབས་ཡིན་པར་ཐལ། དོན་དམ་པའི་ཆོས་དཀོན་ 
མཆོག་ཡིན་པའི་ཕྱིར་ན་མ་ཁྱབ། འོ་ན། ཐེག་ཆེན་མཐོང་ལམ་པ་ཆོས་ཅན། ཀུན་རྫོབ་ 
པའི་སྐྱབས་མ་ཡིན་པར་ཐལ། དོན་དམ་པའི་སྐྱབས་ཡིན་པའི་ཕྱིར། མ་གྲུབ་ན་སོང་། 
དེར་ཐལ། . དོན་དམ་པའི་བྱང་ཆུབ་སེམས་དཔའ་ཡིན་པའི་ཕྱིར། མ་ཁུབ་ན། ཁོ་རང་ 
གི་ཁྱབ་པ་གཉིས་པ་ཡོད་པ་བུད། རྩ་བར་འདོད་ན། ཀུན་རྫོབ་པའི་སྐྱབས་ཡིན་པར་ཐལ། 
ཀུན་རྫོབ་པའི་དགེ་འདུན་དཀོན་མཆོག་ཡིན་པའི་ཕྱིར། མ་ཁྱབ་ན། -ཁྱབ་པ་སྔ་མ་ལ་ 
ཡང་སྔར་བཞིན་ནོ། །ཁ་ཅིག འདུས་བྱས་ཡིན་ན་སླུ་བ་ཡིན་པས་མ་ཁྱབ་ཟེར་ན། རྩ 
ཤེ་ལས། འདུས་བྱས་ཐམས་ཅད་སླུ་བའི་ཆོས། །ཞེས་གསུངས་པ་མི་འཐད་པར་ཐལ། 
འདོད་པའི་ཕྱིར། ཁོ་ན་རེ། ལས་རྒྱུ་འབྲས་ཆོས་ཅན། སླུ་བའི་ཆོས་ཅན་ཡིན་པར་ 


ཐལ། འདུས་བྱས་ཡིན་པའི་ཕྱིར།: འདོད་ན། སླུ་བ་ཡིན་པར་ཐལ། འདོད་པའི་ཕྱིར། 


ཟླཝ སྐབས་དང་པོ། 
ན། རི་བོང་རྭ་ཆོས་ཅན། མ་འོངས་པ་ཡིན་པར་ཐལ། མའོངས་པའི་ཕྱིར། ཁུབ་པ་ 
འགྲིག མ་གྲུབ་ན། ཡོད་པར་ཐལ། འོངས་པའི་ཕྱིར། རྟགས་ཁས། གཞན་ཡང་། 
སངས་རྒྱས་ཀྱི་བཀའ་ཆོས་ཅན། བདེན་པ་ཡིན་པར་ཐལ། བདེན་པའི་ཕྱིར། མུ་གྲུཐ་ན། 
དེར་ཐལ།. རྒྱུ་དགེ་བ་སྤྱད་པ་ལས་འབྲས་བུ་བདེ་བ་འབྱུང་བའི་ཕྱིར། རྩ་བར་འདོད་མི་ 
ནུས་ཏེ། རྫུན་པ་ཡིན་པའི་ཕྱིར། ཁ་ཅིག ཚད་མ་ཆོས་ཅན། མི་སླུ་བ་ཡིན་པར་ཐལ། 
མི་སླུ་བའི་རིག་པ་ཡིན་པའི་ཕྱིར། ཟེར་ན། བཀའ་བརྒྱད་སྟོང་པ་ཆོས་ཅན། ངེས་དོན་ 
ཡིན་པར་ཐལ། ངེས་དོན་གྱི་མདོ་ཡིན་པའི་ཕྱིར། ཁྱབ་པ་འགྲིག ཁ་ཅིག བྱང་སེམས་ 
རྒྱུན་མཐའ་པའི་རྒྱུད་ལ་འབྱུང་རུང་གི་རྣམ་མཁྱེན་དེ་དེའི་འབྲས་སྐྱབས་ཡིན་ཟེར་ན། འདི་ 
ལ་ཁ་ཅིག་གིས། དེའི་རྒྱུད་ལ་འབྱུང་རུང་གི་རྣམ་མཁྱེན་ཆོས་ཅན། ཁྱོད་བྱང་སེམས་ 
རྒྱུན་མཐའ་པའི་དུས་ན་མེད་པར་ཐལ། ཁྱོད་དེའི་འབྲས་སྐྱབས་ཡིན་པའི་ཕྱིར། འདོད་ 
ན། དེ་ལས་སྐྱེ་བཞིན་པའི་རྣམ་མཁྱེན་དེ་དེའི་དུས་ན་མེད་པར་ཐལ། འདོད་པའི་ཕྱིར། 
འདོད་ན། ས་བོན་ལས་སྐྱེ་བཞིན་པའི་མྩུ་གུ་དེ་ས་བོན་གྱི་དུས་ན་མེད་པར་ཐལ། འདོད་ 
པའི་ཕྱིར། འདོད་མི་ནུས་ཏེ། ས་བོན་ལས་སྐྱེ་བཞིན་པའི་སྤྱུ་གུ་ཡོད། དྱ་མྱུ་གུའི་ 
དུས་ན་མེད་པའི་ཕྱིར། དང་པོ་དེར་ཐལ། རྱུ་གུ་སྐྱེ་བཞིན་པ་དང་ས་བོན་འགག་བཞིན་ 
པ་དུས་མཉམ་པའི་ཕྱིར། རྩ་རྟགས་གཉིས་པ་དེར་ཐལ། རྤུ་གུ་དེ་རང་དུས་སུ་ས་བོན་ 
ལས་སྐྱེ་བཞིན་པ་མ་ཡིན་པའི་ཕྱིར། དེར་ཐལ། དེ་རང་དུས་སུ་དེ་ལས་རྫོགས་པར་གྲུབ་ 
ཟིན་པའི་ཕྱིར། ཞེས་ཟེར་ན། ས་བོན་ལས་སྐྱེ་བཞིན་པའི་མྤུ་གུ་དེ། ས་བོན་ལས་སྐྱེ་ 

བཞིན་པ་ཡིན་པར་ཐལ། དེ་ཡོད་པའི་ཕྱིར། རྟགས་ཁས། འདོད་ན། དེ་ཆོས་ཅན། དེ་ 

སྐབས་དང་པ། ༢43 
ལས་སྐྱེ་བཞིན་པ་མ་ཡིན་པར་ཐལ། དེ་ལས་སྐྱེས་ཟིན་པའི་ཕྱིར། མ་ཁུབ་ན། ས་བོན་ 
ྱི་འབྲས་བུ་ཡིན་ན། ས་བོན་ལས་སྐྱེ་བཞིན་པ་ཡིན་དགོས་པར་ཐལ། མ་ཁྱབ་པ་དེའི་ 
ཕྱིར། འདོད་ན། ཆོས་དེའི་འབྲས་བུ་ཡིན་ན་ཆོས་དེ་ལས་སྐྱེ་བཞིན་པ་ཡིན་དགོས་པར་ 
ཐལ། འདོད་པའི་ཕྱིར། འདོད་ན། དུ་བ་ཆོས་ཅན། བུད་ཤིང་ལས་སྐྱེ་བཞིན་པ་ཡིན་ 
པར་ཐལ། དེའི་འབྲས་བུ་ཡིན་པའི་ཕྱིར། ཁུབ་པ་ཁས། འདོད་ན། བུད་ཤིང་གི་དུས་ 
སུ་མེ་འགག་བཞིན་པ་ཡིན་པར་ཐལ། འདོད་པ་གང་ཞིག མེ་འགག་བཞིན་པ་དང་དུ་ 
བ་སྐྱེ་བཞིན་པ་དུས་མཉམ་པའི་ཕྱིར། ཁ་ཅིག བྱང་སེམས་ཚོགས་ལམ་པ་དང་རྒྱུད་ཐ་ 
དད་དུ་གྱུར་པའི་སངས་འཕགས་དེའི་རྒྱུ་སྐྱབས་ཡིན་ཟེར་ན། དེ་ཆོས་ཅན། ཡོད་པར་ 
ཐལ། རྒྱུ་སྐྱབས་ཡིན་པའི་ཕྱིར། འདོད་ན། མེད་པར་ཐལ། སངས་འཕགས་དང་རྒྱུད་ 
ཐ་དད་དུ་གྱུར་པའི་བྱང་སེམས་མེད་པའི་ཕྱིར། དེར་ཐལ། དེ་ཡིན་ན། སངས་འཕགས་ 
དེ་རང་ཉིད་དང་རྒྱུད་གཅིག་ཡིན་དགོས་པའི་ཕྱིར། དེར་ཐལ། དེ་ཡིན་ན་དེ་རང་ཉིད་ 
ཀྱི་ཐོབ་བྱ་མཐར་ཐུག་ཡིན་དགོས་པའི་ཕྱིར། བྱས་པ་ལ་ཁོ་ན་རེ། སེམས་ཅན་ཡིན་ན་ 
སངས་འཕགས་དང་རྒྱུད་གཅིག་ཡིན་དགོས་པར་ཐལ། བྱང་ཆུབ་སེམས་དཔའ་ལ་དེའི་ 
ཕྱིར། འདོད་ན། སངས་འཕགས་ཆོས་ཅན། ཁྱོད་ཉན་ཐོས་དགྲ་བཅོམ་པའི་རྟོགས་པ་ 
སྔོན་དུ་སོང་བའི་སངས་འཕགས་ཡིན་པར་ཐལ། ཁྱོད་དེ་དང་རྒྱུད་གཅིག་པའི་སངས་རྒྱས་ 
འཕགས་པ་ཡིན་པའི་ཕྱིར་ན་མ་ཁྱབ། འོ་ན། རི་དྭགས་རུ་རུ་ཆོས་ཅན། ཁྱོད་སྟོན་པ་ 
ཤཱཀྱ་ཐུབ་པའི་གོ་འཕང་མངོན་དུ་བྱེད་ངེས་ཀྱི་གང་ཟག་ཡིན་པར་ཐལ། ཁྱོད་དེ་དང་རྒྱུད་ 
གཅིག་ཏུ་གྱུར་པའི་སེམས་ཅན་ཡིན་པའི་ཕྱིར། ཁྱབ་པ་འགྲིག མ་གྲུབ་ན། དེར་ཐལ། 
ཁྱོད་སེམས་ཅན་གང་ཞིག སྟོན་པ་ཤཱཀྱ་ཐུབ་པ་དེ་ཁྱོད་དང་རྒྱུད་གཅིག་ཡིན་པའི་ཕྱིར། 


༢༢༢ སྐབས་དང་པོ། 


དེར་ཐལ། དེས་རི་དྭགས་རུ་རུའི་སྐྱེ་བ་ལེན་མྱོང་བའི་ཕྱིར། རྩ་བར་འདོད་མེ་ནུས་ཏེ། 
སེམས་ཅན་ཡིན་ནྲ་ཤཀྱ་ཐུབ་པའི་གོ་ འཕང་མངོན་དུ་བྱེད་ངེས་ཡིན་མི་དགོས་པའི་ཕྱིར། ཁ 

ཅིག 'རྒྱུ་སྐྱབས་དང་འབྲས་སྐྱབས་འགལ་ ་ཟེར་ན། སྟོན་ སྟོན་པ་ཤཱཀྱ་ཐུབ་པ་ ཆོས་ཅན། རྱ 
སྐྱབས་མ་ ཡིན་པར་ཐལ། འབྲས་ སྐྱབས་ ཡིན་ པའི ་ཕྱིར། དེར་ཐལ། རྒྱལ་པོ་ང་ལས་ 
ནུའི་འབྲས་སྐྱབས་ཡིན་པའི་ཕྱིར།་ དེའི་ཐོབ་བྱ་མཐར་ཐུག་ཡིན་པའི་ཕྱིར། རྩ་བར་འདོད་ 
མི་ནུས་ཏེ། སངས་འཕགས་ཡིན་པའི་ཕྱིར། ཁ་ཅིག་ གང་ཟག་དེའི་འབྲས་ སྐྱབས་ 
ཡིན་ན། གང་ཟག་དེའི་འབྲས་བུ་ཡིན་པས་ཁུབ་ཟེར་ན། བྱང་སེམས་ཚོགས་ལམ་པའི་ 


༣ 


ཐོབ་བྱར ་གྱུར་པའི་ངོ་བོ་ཉིད་སྐུ་ ཆོས་ཅན། གེར་ཐལ། ་དེའི་ཕྱིར། འདོད་མི་ནུས་ཏེ་། 
དངོས་མེད་ཡིན་པའི་ཕྱིར། ཁ་ཅིག  རྒྱལ་པོ་ང་ལས་ ནུས་ ཆོས་ཅན། ཁྲོད་ཀྱི་འབྲས་ 
སྐྱབས་མེད་པར་ཐལ། ཁྱོད་ སངས་རྒྱས་ཡིན་པའི་ཕྱིར། དེར་ཐལ། སྟོན་པ་ཤཱཀྱ་ཐུབ་ 
པར་སངས་རྒྱས་ཟིན་པའི་ཕྱིར།- དེར་ཐལ། ཁྱོད་ད་ལྟར་གྱི་དུས་སུ་སྟོ: ན་པ་ཤཱཀྱ་ཐུབ་ 
པར་སངས་རྒྱས་ཟིན་པའི་ཕྱིར་ན་མ།ཁྱབ། ཁ་ཅིག མདུན་གྱི་སྐྱེས་བུ་ལན་འདེབས་པ་ 
པོ་སངས་རྒྱས་པའི་སངས་རྒྱས་ཀྱི་ཞིང་དེ་ད་ལྟ་ཡོད་པར་ཐལ། དེ་སངས་རྒྱས་པའི་སངས་ 
རྒྱས་ད་ལྟ་ཡོད་པའི་ཕྱིར། དེར་ཐལ། དེ་དང་རྒྱུད་གཅིག་ཏུ་གྱུར་པའི་སངས་རྒྱས་ད་ 
ལྟ་ཡོད་པའི་ཕྱིར་ན་མ་ཁུབ། འདོད་ན། དེ་གྲུབ་ཟིན་པར་ཐལ། འདོད་པའི་ཕྱིར། འདོད་ 
ན། མདུན་གྱི་སྐྱེས་བུ་ལན་འདེབས་པ་པོ་སངས་རྒྱས་ཟིན་པར་ཐལ་ལོ། །གཉིས་པ་རང་ 
ལུགས་ནི། དོན་གཉིས་མཐར་ཕྱིན་པའི་སྐྱབས་གནས་དེ ་སངས་རྒྱས་དཀོན་མཆོག་གི་ 
མཚན་ཉིད། དེ་ལ་དབྱེ་ན། དོན་དམ་པའི་སངས་རྒྱས་དཀོན་མཆོག་དང་། ཀུན་རྫོབ་ 


༧272 


པའི་སངས་རྒྱས་དཀོན་མཆོག་གཉི་ས། ང་བ་ཉད་སྐུ་དང་། ཡེ་ཤེས་ཆོས་སྐུ་ལྟ་བུ་དང་ 


སྐབས་དང་པོ། 245 


པོའི་མཚན་གཞི།་ གཟུགས་སྐུ་གཉིས་ལྟ་བུ་གཉིས་པའི་མཚན་གཞི།° བསམ་དུ་མེད་ 
པ་སོགས་ཡོན་ཏན་བརྒྱད་པོ་ཅི་རིགས་དང་ལྡན་པའི་འཕགས་རྒྱུད་ཀྱི་རྣམ་བྱང་བདེན་པ་ཆོས་ 
དཀོན་མཆོག་གི་མཚན་ཉིད། དེ་ལ་སྒྲས་བརྗོད་རིགས་ཀྱི་སྒོ་ནས་དབྱེ་ན། དོན་དམ་ 
པའི་ཆོས་དཀོན་མཆོག་དང་། ཀུན་རྫོབ་པའི་ཆོས་དཀོན་མཆོག་གཉིས། འགོག་ལམ་ 
ལྟ་བུ་དང་ཕོའི་མཚན་གཞི། གསུང་རབ་ཡན་ལག་བཅུ་གཉིས་ལྟ་བུ་གཉིས་པའི་མཚན་ 
གཞི། རིག་གྲོལ་གྱི་ཡོན་ཏན་བརྒྱད་པོ་ཅི་རི་གས་དང་ལྡན་པའི་འཕགས་པ་དེ། དགེ་ 
འདུན་དཀོན་མཆོག་གི་མཚན་ཉིད། དེ་ལ་སྒྲས་བརྗོད་རིགས་ཀྱི་སྒོ་ནས་དབྱེ་ན། དོན་ 
དམ་པའི་དགེ་འདུན་དཀོན་མཆོག་དང་། ཀུན་རྫོབ་པའི་དགེ་འདུན་དཀོན་མཆོག་གཉིས། 
བྱང་སེམས་མཐོང་ལམ་པའི་རྒྱུད་ཀྱི་འགོག་བདེན་ལྟ་བུ་དང་པོའི་མཚན་གཞི་དང་། འཕགས་ 
པའི་གང་ཟག་དེ་གཉིས་པའི་མཚན་གཞི། དངོས་པོའི་གནས་ཚོད་ལ་ལམ་གྱི་བགྲོད་པ་ 
མཐར་ཐུག་པའི་སྐྱབས་དེ་དོན་དམ་པའི་སྐྱབས་ཀྱི་མཚན་ཉིད། སྔར་བཞིན་ལ་མཐར་མ་ 
ཐུག་པ་ཞེས་བསྒྲུར་ནས། ཀུན་རྫོབ་པའི་སྐྱབས་ཀྱི་དོན་དུ་འཇྲོག གང་ཟག་གཞན་ 
རྒྱུད་ལ་གྲུབ་ཟིན་པའི་དཀོན་མཆོག་གསུམ་ལྟ་བུ་བྱང་སེམས་ཚོགས་ལམ་པའི་རྒྱུ་སྐྱབས་ 
དང་། དེའི་འཐོབ་བྱ་མཐར་ཐུག་ཏུ་གྱུར་པའི་དཀོན་མཆོག་གསུམ་ལྟ་བུ་དེའི་འབྲས་སྐྱབས་ 
སུ་འཇོག་གོ་ །གསུམ་པ་རྩོད་པ་སྤོང་བ་ལ། སངས་འཕགས་དང་བྱང་སེམས་མཐོང་ 
ལམ་པ་གཉིས་ཀ་ཆོས་ཅན། ཀུན་རྫོབ་པའི་སྐྱབས་ཡིན་པར་ཐལ། མཚན་ཉིད་དེའི་ཕྱིར། 
དེར་ཐལ། དེ་གང་རུང་གང་ཞིག ཅིག་ཤོས་མ་ཡིན་པའི་ཕྱིར། དང་པོ་དེར་ཐལ། སྐྱབས་ 
ཡིན་པའི་ཕྱིར་ན་མ་ཁྱབ། ཕྱི་མ་མ་གྲུབ་ན། བྱང་སེམས་མཐོང་ལམ་པ་དེ་དེ་ཡིན་པར་ 


ཐལ། དེ་གཉིས་ཀ་དེ་ཡིན་པའི་ཕྱིར་ཟེར་ན། ཕྱིར་མི་འོང་ཆོས་ཅན། འདོད་པར་ཚེ་ 


༢46 སྐབས་དང་པོ། 


ཡོངས་སུ་གྱུར་པའི་དེ་དང་། འདོད་པར་ཚེ་ཡོངས་སུ་མ་གྱུར་པའི་དེ་གང་རུང་ཡིན་པར་ 
ཐལ། ཆོས་ཅན་དེ་ཡིན་པའི་ཕྱིར། ཁྱབ་པ་ཁས། དེ་ཆོས་ཅན། ལུས་མངོན་བྱེད་ཀྱི་ 
ཕྱིར་མི་འོང་དང་། ལུས་མངོན་བྱེད་མ་ཡིན་པའི་ཕྱིར་མི་འོང་གང་རུང་ཡིན་པར་ཐལ། 
ཕྱིར་མི་འོང་ཡིན་པའི་ཕྱིར། ཁྱབ་པ་འགྲིག ཁ་ཅིག རང་བཞིན་རྣམ་དག་གི་ཆར་ 
གྱུར་པའི་ངོ་བོ་ཉིད་སྐུ་ཆོས་ཅན། མཚན་ཉིད་དེར་ཐལ། ཆོས་དཀོན་མཆོག་ཡིན་པའི་ 
ཕྱིར། འདོད་མི་ནུས་ཏེ། དོན་དམ་བདེན་པ་ཡིན་པའི་ཕྱིར། ཟེར་ན་མ་ཁྱབ། ཡང་ཁ་ 
ཅིག ངོ་བོ་ཉིད་སྐུ་ཆོས་ཅན། སེམས་དང་ལྡན་པར་ཐལ། ཟག་མེད་ཀྱི་ཡེ་ཤེས་སྡེ་ 
ཚན་ཉེར་གཅིག་དང་ལྡན་པའི་ཕྱིར། འདོད་ན། སེམས་ལྡན་ཡིན་པར་ཐལ། འདོད་ 
པའི་ཕྱིར་ན་མ་ཁུབ། འོ་ན། སྟོང་ཉིད་རྟོགས་པའི་རྣམ་མཁྱེན་ཆོས་ཅན། གཞི་ཤེས་ 
ཡིན་པར་ཐལ། གཞི་ཤེས་པའི་ཕྱིར། ཁྱབ་པ་ཁས། 

སྨྲས་པ། འཇྲིགས་རུང་འཁོར་བའི་ཆུ་གཏེར་རྦ་ཀློང་དབུས། །སྒྲིབ་གཉིས་ 
རལ་གྲིའི་སོ་ཅན་རྒྱུ་བའི་མཚོར། །ཕུལ་བྱུང་མཐར་ཐུག་སྐྱབས་ཀྱི་གྱུ་རྫིངས་ལས། །ཀུན་ 
མཁྱེན་གླིང་དུ་བགྲོད་ཐབས་འདི་སྨད་བྱུང་། །འཕགས་ཡུལ་མཁས་མང་ལེགས་བཤད་ 
དབང་པོའི་གཞུ། །གླེགས་བུའི་ཀུན་གསལ་ངོས་སུ་ཤར་བའི་གཟུགས། །རྣམ་དཔྱོད་ 
ལང་ཚོ་མ་རྒྱས་བྱིས་པ་དག །ཆེན་པོར་ཆློམ་ཡང་བརྗོད་པའི་ཡུལ་ལས་འདས། །ཐོས་ 
བྲལ་འཇྲིག་རྟེན་དྲེགས་པའི་ཅོད་པན་དང་། །དུད་འགྲོའི་ལུས་རྟེན་སྒྲུབ་པའི་སྒོམ་ཆེན་ 
པ། ༈རྫུན་ཟོག་གཞན་སྣང་འཁྲུལ་བྱེད་དམ་པ་རྣམས། །གཞུང་ལུགས་འདེ་འདྲ་མཐོང་ 
ཆེ་ངོ་འཛུམ་གནག ཟང་ཟིང་གིས་འཕོངས་ཐོས་པའི་བང་མཛོད་ཅན། །ཚུལ་འཆོས་ 


གོས་བྲལ་ལེགས་བཤད་རྒྱན་གྱིས་སྤྲས། །གཅམ་བུའི་གཏམ་སྤངས་ལུང་རིགས་སྨྲ་བ་ 


སྐབས་དང་པོ། ༢47 
ཅན། །ཐློ་ལྡན་དེ་འདྲ་ཚུལ་འདིར་ཁོང་འཛུམ་འཆོར། །ཞེསྱ་བབནི་བར་ཨ སྐབས་ཀྱི་ 
ཚིགས་སུ སུ་བཅད པའོ།། 

གཉིས་པ་ཆོས་དཀོན་མཆོག་ལ་གདམས་ཚུལ་ནི། གཟུགས་དངོས་པོ་ཡོད་ཅེས་ 
བྱ་བར་མི་སྦྱོར། དངོས་པོ་མེད་ཅེས་བྱ་བར་མི་སྦྱོར་ཞེས་སོགས་ཀྱི་ཡུམ་བར་མའི་མདོ་ 
ཆོས་ཅན། ཁྱོད་ཀྱིས་ཆོས་དཀོན་མཆོག་ལ་བདེན་ཞེན་དགག་པའི་ཕྱིར་དུ་གདམས་པ་ 
ཡིན་ཏེ། ཁྱོད་ཀྱིས་ཐམས་ཅད་མཁྱེན་པ་ཉིད་གསུམ་གྱི་ཡུལ་དུ་བསྡུས་པའི་གཞི་དང་ 
གཉེན་པོ་དང་རྣམ་པའི་གསལ་བའི་དབྱེ་བ་མཐའ་དག་བསྡུས་པ་དག་གིས་བསྡུས་ཤིང་བསྡོ། མས་ 
པའི་ཆོས་ཐམས་ཅད་དོན་དམ་པར་ངོ་བོ་ཉིད་མེད་དོ་ཞེས་འདོམས་པའི་ཕྱིར། གསུམ་པ་ 
དགེ ་འདུན་དཀོན་མཆོག་ལ་གདམས་ ཚུལ་ནི། བྱང་ཆུབ་སེམས་དཔའ་འཕགས་པ་སློབ་ 
པ་ཕྱིར་མི་ལྡོ། ག་པ་རྣམས་ལ་དོན་དམ་པར་སྐྱེ་བ་མེད་པ་ཉིད་དུ་འཇུག་པར་བྱའོ། །ཞེས་ 
ལུང་འབོག་པའི་ཡུམ་བར་མའི་མདོ་ཆོས་ཅན། ཁྱོད་ཀྱིས་དགེ་འདུན་དཀོན་མཆོག་ལ་ 
འདོམས་པ་ཡིན་ཏེ། ཁྱོད་ཀྱིས་དགེ་འདུན་དཀོན་མཆོག་ལ་ལམ་སྒྲུབ་པའི་གྲོགས་སུ་ 
བདེན་ཞེན་དགག་པའི་ཕྱིར་དུ་འདོམས་པའི་ཕྱིར། འབྲས་བུ་ལ་གནས་པ་གསུམ་དང་ཞུགས་ 
པ་བཞིའི་བྱེ་བྲག་གིས་ཏེ། ཁྱད་པར་གྱིས་སྐྱེས་བུ་ཆེན་པོ་བདུན་པོ། རང་སངས་རྒྱས་ 
འཕགས་པ་དང་ལྷན་ཅིག་བརྒྱད་པོའི་མིང་ཅན་གྱི་བྱང་འཕགས་ཆོས་ཅན། ཁྱོད་དུ་མར་ 
དབྱེ་རུང་སྟེ། རྒྱུན་ཞུགས་ཞུགས་པ་དབང་པོ་རྟུལ་པོ་ལ་སོགས་པ་ནས་རང་རྒྱལ་གྱི་མིང་ 
ཅན་གྱི་བྱེ་བྲག་གིས་ཏེ '།ཏྱད་པར་གྱིས་གྲངས་ཉི་ཤུར་འཆད་པའི་ཕྱིར། ཐེག་པ་ཆེན་པོའི་ 
དགྲ་བཅོམ་པ་ཆོས་ཅན། ཁྱོད་སྐབས་འདིར་དངོས་སུ་བསྟན་པའི་དགེ་འདུན་དཀོན་མཆོག་ 
གི ་ནང་དུ་མ་ གཏོགས་པ་ཡིན་ཏེ། ཁྱོད་འདེར་དངོས་སུ་བསྟན་པའི་སངས་རྒྱས་དཀོན་ 


༢48 སྐབས་དང་པོ། 
མཆོག་གི་ཁོངས་སུ་གཏོགས་པ་ཞིདཀྱིཕྱིར། གསུམ་པ་སྒྲུབཔའི་ཁྱད་པར་གྱི་ཆོས་ལ་ 
གདམས་པ་ལ་གསུམ། མི་མཐུན་ཕྱོགས་མངོན་གྱུར་སེལ་བ་ལ་གདམས་པ། ལམ་ཁུད་ 
པར་ཅན་སྒྲུབ་པ་ལ་གདམས་པ། སྤང་བྱའི་ས་བོན་སེལ་བ་ལ་གདམས་པའོ། །དང་པོ་ 
ལ་གསུམ་ལས། ` སྒྲུ་བ་པ་མི ་ཉམས་པའི་རྒྱུ་ལ་གདམས་པ་ནི། `བྱང་ཆེན་ཤེར་ཕྱིན་ལ་ 
དཔད་པ་ནི་ཞེས་སོགས་ཀྱི་ཡུམ་བར་མའི་མདོ་ཆོས་ཅན། ཁྱད་ཀྱིས་སྒོ་གསུམགྱི་བྱ་བ་ 
ངན་པ་ལ་མ་ཞེན་པའི་བརྩོན་འགྱུས་བརྩམ་པ་ལ་འདོམས་པ་ཡིན་ཏེ། ་ལུས་དང་ལ་སོགས་ 
པས་ངག་ཡིད་དོན་དམ་པར་ངོ་བོ་ཏིད་མེད་པར་རྟོགས་པར་གྱིས་ཤིག་ཅེས་བསྟན་པའི་སྒོ་ 
ནས་འདོམས་པ་ཡིན་པའི་ཕྱིར། དེ་ལྟར་གདམས་རིགས་ཏེ། སྟོང་ཉིད་ཀྱི་དོན་ལ་གོམས་ 
པར་མ་བྱས་ན། བརྩོན་འགྲུས་བརྩམས་པ་ཉིད་ཀྱིས་སྡར་སེམས་བསྐྱེད་ཀྱི་སྐབས་སུ་ཇི་ 
སྐད་བཤད་པའི་དོན་ལ་སྒྲུབ་པ་ནན་ཏན་བྱེད་པ་ལ་དབང་རྟུལ་ལ་ལ་མངོན་པར་ཞེན་པར་འགྱུར་ 
བས་དེ་སྤང་དགོས་པའི་ཕྱིར། ཤེས་བྱ་ཆོས་ཅན། རྒྱ་དེ་སྤོང་ཚུལ་ཡོད་དེ། བྱ་བ་ཕལ། 
པ་ལ་ཆགས་པའི་ལུས་ལ་སོགས་པའི་འདོད་པ་བསོད་ཞམས་ཏིད་ཀྱིས་སྐྱེ་བར་འགྱུར་བ་ 
ཡིན་པའི་ཕྱིར། གཉིས་ཕ་སྒྲུབ་པ་འཐིཝ་བའི་རྒྱུ་མ་གནམས་པ་ནི། བྱང་ཆེན་ཕར་ཕྱིན་ 
དྲུག་ལ་དཔྱོད་པའི་ཚེ་གཟུགས་སུ་མིརློམ། ཚོར་བར་མི་རྔོམ་ཞེས་སོགས་ཀྱི་ཡུམ་བར་ 
མའི་མདོ་ཆོས་ཅན། ཁྱོད་ཀྱིས་སྒྲུབ་པ་བྱེད་པའི་ཚེ་ཡོངས་སུ་དལ་བ་མེད་པའི་བརྩོན་འགྲུས་ 
ལ་འདོམས་པ་ཡིན་ཏེ། ཁྱོད་གཟུགས་ལ་སོགས་པ་ནས་ཡང་དག་པར་རྫོགས་པའི་བྱང་ 
ཆུབ་ཀྱི་བར་ལ་བདེན་པརློམ་པ་མེད་པ་ཉིད་དུ་རྟོགས་པར་གྱིས་ཤིག་ཅེས་བསྟན་པའི་གདམས་ 
ངག་ཡིན་པའི་ཕྱིར། དེ་ལྟར་གདམས་རིགས་ཏེ། སྒྲུབ་པ་ལ་དུས་ཡུན་རིང་མོ་ཞིག་ཏུ་ 
གོམས་པར་བྱས་ཀྱང་། ཇྲི་ལྟར་འཚམ་པའི་འདོད་པའི་དོན་མ་གྲུབ་ན་དད་པའི་རང་བཞིན་ 


སྐབསྲ་དངུ་པོ། ༡༢༠ 


ཅན་གྱི་དབང་རྟུལ་ལ་ལ་ཡོངས་སུ ་སྐྱོ་བར་འགྱུར་བས་དེ་སེ ལ་དགོས་པའི་ཕྱིར། 
པ་ཐེག་དམན་དུ་མི་ ལྟུང་བའི་ རྒྱུ་ལ་གདམས་པ་ནི། ཤཱ་རིའི་ བུ། ་བྱང་ 
ལྟ་བུ་དང་ལྡན་པས། ¦⁄ཞར་ཧཾགསྱི་འཇག།ཏེན་ཧྱི་ཁངས་གང་གུའི་ཟླ་ ང་གི་བྱེ་མ་སྟེད་ 
ཅེས་སོགས་ཀྱི་ཡུམ་བར་མའི་མདོ་ཆོས་ཅན། ཁྱོད་ཀྱིས་ཐེག་པ་ཆེན་པོར་ལམ་ཡོངས་ 
སུ་གཟུང་བའི་བརྩོན་འགྲུས་ལ་གདམས་པ་ཡིན་ཏེ། ཁྱོད་ཆོས་ རྣམས་དོན་དམ་པར་རང་ 
བཞིན་གྱིས་མ་སྐྱེས་པ་ཉིད་དུ་སློ། བ་པའི་གདམས་ངག་ཡིན་པའི་ཕྱིར། དེ་ལྟར་གདམས་ 
རིགས་ཏེ། ཕྱོགས་བཅུ་ན་བཞུགས་པའི་སངས་རྒྱས་ལ་སོགས་པ་ལས། དོན་རེ་རེའི་ 
ཕྱིར་དུ་ལམ་གྱི་ ལུང་ནོད་པར་བྱ་དགོས་ན། དེ ཁྱལ ནུས་སྟམ་དུ་སེམས་ཞུམ་པར་ 
འགྱུར་བས་ ་དེ་སེལ་དགོས་པའི་ཕྱིར།། 


སྤྱན་ལྔ་མངོན་ཤེས་བཤད་པ། 


གཉིས་པ་ལམ་ཁྱད་པར་ཅན་སྒྲུབ་པར་གདམས་པ་ལ་གཉིས། སྒྲུབ་པ་ལ་རང་དབང་ 
དུ་འཇུག་པའི་རྒྱུ་སྤྱན་ལྔ་ལ་གདམས་པ། སྒྲུབ་པ་མྱྱུར་དུ་རྫོགས་པའི་རྒྱུ་མངོན་ཤེས་དྲུག་ 
ལ་གདམས་པའོ། །དང་པོ་ལ། ཚིག་དྭོན་དང་། མཐའ་དཔྱད་པ་གཉིས་ལས། དང་པོ་ 
ནི། ཤཱ་རིའི་བུ། བྱང་ཆུབ་སེམས་དཔའ་སེམས་དཔའ་ཆེན་པོ་ཤའི་མིག་གིས་དཔག་ 
ཚད་བརྒྱ་མཐོང་བ་ཡོད་དོ་ཞེས་སོགས་ཀྱི་ཡུམ་ བར་མའི་མདོ་ཆོས་ཅན། ཁྱོད་ཀྱིས་ སྒྲུབ 
པ་ལ་རང་དབང་དུ་འཇུག་པའི་རྒྱུ་སྤྱན་ལྔ་ལ་འདོམས་པ་ཡིན་ཏེ། ཁྱོད་ཀྱིས་སྤྱན་ ལྔའི་ 
ཡུལ་ཡུལ་ཅན་རྣམས་དེ་བཞིན་ཉིད་དུ་རོ་གཅིག་པ་ཉིད་དུ་གྲུབ་བོ་ཞེས་སློ། བ་པ་ལ་འདོམས་ 


27, 


༡༠༠ སྐབས་དང་པོ། 


པ་ཡིན་པའི་ཕྱིར། སྤྱན་ལྔ་སོ་སོའི་ངོ་བོ་ཡོད་དེ། ཤའི་སྤྱན་གྱིས་གྲངས་ཇིི་ལྟ་བ་བཞིན་ 
དུ་དངོས་པོ་སོ་ སོར་ངེས་པ། དཔག་ཚད་བརྒྱ་ནས་སྟོང་གསུམ་ཚུན་ཆད་ཀྱི་གཟུགས་ཕྲ་ 
རགས་རྣམས་མཐོང་བ་དང་། སྔོན་དགེ་བ་ཟག་བཅས་ཀྱི་ལས་ཀྱི་རྣམ་པར་སྨིན་པ་ལས་ 
བྱུང་བའི་ལྷའི་སྤྱན་ནི། སེམས་ཅན་ཐམས་ཅད་ཀྱི་འཆི་འཕོ་བ་དང་། སྐྱེ་བ་རྡི་ལྟ་བ་བཞིན་ 
དུ་ཤེས་པ་དང་། ཤེས་རབ་ཀྱི་སྤྱན་ནི་ཆོས་ཐམས་ཅད་ལ་བདེན་པར་རྣམ་པར་མི་རྟོག་པ་ 
བདེན་མེད་མངོན་སུམ་དུ་རྟོགས་པ་དང་། ཆོས་ཀྱི་སྤྱན་ནི་འཕགས་པའི་གང་ཟག་དབང་ 
པོ་རྣོ་རྟུལ་ཐམས་ཅད་རྟོགས་པ་དང་། སངས་རྒྱས་ཀྱི་སྤྱན་ནི་གྲངས་རྲི་ལྟ་བ་བཞིན་དུ་ཆོས་ 
ཐམས་ཅད་རྣམ་པ་ཐམས་ཅད་དུ་མངོན་པར་རྫོགས་པར་བྱང་ཆུབ་པའི་ཡུལ་ཅན་གྱི་བྱེད་པ་ 
དང་ལྡན་པ་ཡིན་པའི་ཕྱིར། གཉིས་པ་མཐའ་དཔྱད་པ་ལ། དགག་གཞག་སྤང་གསུམ་ 
ལས། དང་པོ་ལ། ཁ་ཅིག སྤྱན་ལྔའི་ནང་ཚན་གང་ཞིག རང་གི་བདག་རྐྱེན་དུ་གྱུར་ 
པའི་ཤའི་མིག་ལ་བརྟེན་ནས་བྱུང་ཞིང་། སྟོང་གསུམ་ཚུན་ཆད་ཀྱི་གཟུགས་ཕྲ་རགས་མངོན་ 
སུམ་དུ་མཐོང་བ་དེ་ཤའི་སྤྱན་གྱི་མཚན་ཉིད་ཟེར་ན། དཔག་ཚད་བརྒྱ་ཚུན་ཆད་ཙམ་ལས་ 
མི་མཐོང་བའི་ཤའི་སྤྱན་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། དེར་ 
ཐལ། དེ་འདྲ་ཡོད་པའི་ཕྱིར། དེར་ཐལ། མདོ་ལས། བྱང་ཆུབ་སེམས་དཔའ་སེམས་ 
དཔའ་ཆེན་པོ་ཤའི་མིག་གིས་དཔག་ཚད་བརྒྱ་མཐོང་བ་ཡོད་དོ། །ཞེས་པའི་ལུང་དོན་གྲུབ་ 
པའི་ཕྱིར། ཁ་ཅིག རང་གི་བདག་རྐྱེན་དུ་གྱུར་པའི་བསམ་གཏན་གྱི་དངོས་གཞི་ལ་བརྟེན་ 
ནས་སེམས་ཅན་ཐམས་ཧད་ཀྱི་འཆི་འཕོ་བ་དང་སྐྱེ་བ་ཇི་ལྟ་བ་བཞིན་དུ་ཤེས་པའི་ཡུལ་ཅན་ 
དེ་ལྷའི་སྤྱན་གྱི་མཚན་ཉིད་ཟེར་ན། ལྷའི་སྤྱན་ལ་ནུས་པ་མཐུ་ཆེ་ཆུང་གི་ཁྱད་པར་མེད་ 
པར་ཐལ། དེ་ཡིན་ན་སེམས་ཅན་ཐམས་ཅང་ཀྱི་སྐྱེ་བ་དང་འཆི་འཕོ་བ་མངོན་སུམ་དུ་རྟོགས་ 


སྐབས་དང་པོ། ༢༠༢ 
པས་ཁྱབ་པའི་ཕྱིར། གཞན་ཡང་། སེམས་ཅན་ཐམས་ཅད་སྐྱེ་བ་ལེན་པར་ཐལ། ལྷའི་ 
སྤྱན་གྱིས་སེམས་ཅན་ཐམས་ཅད་སྐྱེ་བ་ལེན་པ་མངོན་སུམ་དུ་མཐོང་བའི་ཕྱིར། འདོད་ན། 
བྱང་སེམས་རྒྱུན་མཐའ་བ་སྐྱེ་བ་ལེན་པར་ཐལ། འདོད་པའི་ཕྱིར། འདོད་ན། མི་ལེན་ 
པར་ཐལ། དེ་མ་རིག་བག་ཆགས་ཀྱི་ས་དང་། ཟག་མེད་ཀྱི་ལས་ལ་བརྟེན་ནས་སྐྱེ་བ་ 
ཡང་མི་ལེན། ལས་ཉོན་གྱིས་སྐྱེ་བ་ཡང་མི་ལེན་པའི་ཕྱིར། དང་པོ་དེར་ཐལ། དེ་ 
འདྲའི་སངས་འཕགས་མེད་པའི་ཕྱིར། ཕྱི་མ་མ་གྲུབ་ན། བྱང་སེམས་རྒྱུནམཐའ་བ་ཆོས་ 
ཅན། ལས་ཉེན་གྱིས་སྐྱེ་བ་མི་ལེན་པར་ཐལ། བྱང་འཕགས་ཡིན་པའི་ཕྱིར། བྱས་པ་ལ་ 
ཁོ་ན་རེ། སངས་འཕགས་སེམས་ཅན་ཐམས་ཅད་སྡུག་བསྔལ་ལས་བསྒྲལ་འདོད་ཀྱི་སྟེང་ 
རྗེ་ཅན་མ་ཡིན་པར་ཐལ། སེམས་ཅན་ཐམས་ཅད་སྡུག་བསྡལ་དང་མི་ལྡན་པའི་ཕྱིར། ཟེར་ 
ན། འདོད་ལན་བཏབ་ཆེ་སྒྲུབ་བྱེད་མི་འབྱུང་ངོ་། །ཁ་ཅིག སྤྱན་ལྡའི་ནང་ཚན་གང་ 
ཞིག བདག་མེད་ཕྲ་རགས་གང་རུང་མངོན་སུམ་དུ་རྟོགས་པ་ཤེས་རབ་ཀྱི་སྤྱན་གྱི་མཚན་ 
ཉིད་ཟེར་ན། ཐེག་ཆེན་གྱི་མཐོང་ལམ་བར་ཆད་མེད་ལམ་ཆོས་ཅན། མཚན་ཉིད་དེར་ 
ཐལ། མཚོན་བྱ་དེའི་ཕྱིར། འདོད་ན། བདག་མེད་ཕྲ་རགས་གང་རུང་ཁྱོད་ཀྱི་དངོས་ 
གཞལ་ཡིན་པར་ཐལ། འདོད་པའི་ཕྱིར། འདོད་ན། བདག་མེད་ཕྲ་རགས་གང་རུང་ 
ཆོས་ཅན། སྟོང་ཉིད་ཡིན་པར་ཐལ། དེའི་དངོས་གཞལ་ཡིན་པའི་ཕྱིར། ཁ་ཅིག སྤྱན་ 
ལྔའི་ནང་ཚན་གང་ཞིག རང་དང་རྒྱུད་ཚོད་མཉམ་པའི་འཕགས་པའི་གང་ཟག་གི་དབང་ 
པོ་རོ་རྟུལ་རྡི་ལྟ་བ་བཞིན་དུ་རྟོགས་པའི་ཡུལ་ཅན་དེ་ཆོས་ཀྱི་སྤྱན་གྱི་མཚན་ཉིད་ཟེར་ན། སངས་ 
འཕགས་ཀྱི་རྒྱུད་ཀྱི་ཆོས་ཀྱི་སྤྱན་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། 
འདོད་ན། རང་དང་རྒྱུད་ཚོད་མཉམ་པའི་འཕགས་པའི་གང་ཟག་དབང་པོ་རུུལ་པོ་རྟོགས་ 

པར་ཐལ། འདོད་པའི་ཕྱིར། འདོད་ན། སངས་འཕགས་ཆོས་ཅན། ཁྱོད་དང་རྒྱུད་ཚོད་ 
མཉམ་པའི་དབང་རྟུལ་ཡོད་པར་ཐལ། ཁྱོད་ཀྱི་རྒྱུད་ཀྱི་ཆོས་ཀྱི་སྤྱན་དེས་དེ་རྟོགས་པའི་ 
ཕྱིར། ཁ་ཅིག ཤའི་སྤྱན་གྱི་མ་མཐའི་ས་མཚམས་ཐེག་ཆེན་གྱི་ཚོགས་ལམ་དང་། 
ལྷའི་སྤྱན་སྦྱོར་ལམ་དང་། ཤེས་རབ་གྱི་སྤྱན་ཐེག་ཆེན་ཀྱི་མཐོང་ལམ་མཉམ་གཞག་དང་། 
ཆོས་ཀྱི་སྤྱནཐེག་ཆེན་གྱི་མཐོང་ལམ་རྗེས་ཐོབ་དང་། སངས་རྒྱས་ཀྱི་སྤྱན་སངས་རྒྱས་ཀྱི་ 
ས་དང་ས་བརྒྱད་པ་ན་ཡོད་ཟེར་ན། ཤའི་སྤྱན་དང་ལྷའི་སྤྱན་ཆོས་ཅན། ཁྱོད་ཐོབ་པའི་ 
གང་ཟག་ཡིན་ན་ལམ་ཞུགས་ཡིན་དགོས་པར་ཐལ། འདོད་པའི་ཕྱིར། འདོད་ན། མི་ 
འཐད་པར་ཐལ། ལམ་མ་ཞུགས་ན་དེ་ཡོད་པའི་ཕྱིར། “དེར་ཐལ། དེ་ན་བསམ་གཏན་ 
དང་པོའི་དངོས་གཞི་ཐོབ་པ་ཡོད་པའི་ཕྱིར། གཞན་ཡང་། ཤེས་རབ་ཀྱི་སྤྱན་དང་ཆོས་ 
ཀྱི་སྤྱན་གཉིས་ཐོབ་པའི་གང་ཟག་ཡིན་ན་ཐེག་ཆེན་འཕགས་པ་ཡིན་དགོས་པར་ཐལ། འདོད་ 
པའི་ཕྱིར། འདོད་ན། ་མི་འཐད་པར་ཐལ། ལམ་མ་ཞུགས་ན་དེ་ཡོད་པའི་ཕྱིར། དེར་ 
ཐལ། དེ་ན་བསམ་གཏན་དང་པོའི་དངོས་གཞི་ཐོབ་པ་ཡོད་པའི་ཕྱིར། གཞན་ཡང་། ཤེས་ 
རབ་ཀྱི་སྤྱན་དང་ཆོས་ཀྱི་སྤྱན་གཉིས་ཐོབ་པའི་གང་ཟག་ཡིན་ན་ཐེག་ཆེན་འཕགས་པ་ཡིན་ 
དགོས་པར་ཐལ། འདོད་པའི་ཕྱིར། འདོད་ན། དེ་གཉིས་ཐོབ་པའི་ཉན་ཐོས་མཐོང་ 
ལམ་པ་ཆོས་ཅན། དེར་ཐལ། དེའི་ཕྱིར། དེར་ཐལ། དེ་ཡོད་པའི་ཕྱིར། དེར་ཐལ། 
ཉན་ཐོས་ཀྱི་མཐོང་ལམ་མཉམ་གཞག་ནས་ཤེས་རབ་ཀྱི་སྤྱན་འཐོབ་པ་གང་ཞིག རྗེས་ཐོབ་ 
ནས་ཆོས་ཀྱི་སྤྱན་འཐོབ་པའི་ཕྱིར། དང་པོ་དེར་ཐལ། དེ་ནས་གང་ཟག་གི་བདག་མེད་ 
མངོན་སུམ་དུ་རྟོགས་པའི་མཁྱེན་པ་འཐོབ་པའི་ཕྱིར། ཁ་ཅིག ཤའི་སྤྱན་ཡིན་ན་མིག་ 
དབང་ཡིན་པས་ཁུྱབ། བྱས་པ་ལ་མི་འཐད་པར་ཐལ། དེ་གཟུགས་ཅན་མ་ཡིན་པའི་ཕྱིར། 

དེར་ཐལ། དེ་ཡུལ་ཅན་ཡིན་པའི་ཕྱིར་ན་མ་ཁྱབ། དེར་ཐལ། དེ་དཔག་ཚད་བརྒྱ་ལ་ 
སོགས་པའི་གཟུགས་མཐོང་བའི་ཡུལ་ཅན་ཡིན་པའི་ཕྱིར། ཁོ་ན་རེ། མིག་གིས་གཟུགས་ 
མཐོང་བར་ཐལ། དེ་ལྟར་འཇིག་རྟེན་ན་གྲགས་པའི་ཕྱིར་ན་མ་ཁུབ། འོ་ན། སའི་ཁ་ 
དོག་ས་ཡིན་པར་ཐལ། དེ་ལྟར་འཇིག་རྟེན་ན་གྲགས་པའི་ཕྱིར། ཁྱབ་པ་ཁས། འདོད་ 
ན། དེ་ཆོས་ཅན། རེག་བྱའི་སྐྱེ་མཆེད་ཡིནཔར་ཐལ། འདོད་པའི་ཕྱིར། ཁུྱབ་པ་ཡོད་ 
དེ། མེ་ཡིན་ན་རེག་བྱའི་སྐྱེ་མཆེད་ཡིན་དགོས་པའི་ཕྱིར། དེར་ཐལ། དེ་ཡིན་ན་ཚ་ 
ཞིང་སྲེག་པ་ཡིན་དགོས་པའི་ཕྱིར། དཔེར་ན། སྲེག་པར་བྱེད་པ་མ་ཡིན་ཕྱིར། །མེ་མ་ 
ཡིན་ཞེས་བྱ་བ་བཞིན། །ཞེས་གསུངས་པའི་ཕྱིར། ཁ་ཅིག ཤའི་སྤྱན་དང་ལྷའི་སྱན་གྱི་ 
ས་མཚམས་སྔར་ལྟར་ལ། ཤའི་སྤྱན་དང་ལྷའི་སྤྱན་སོགས་དབང་ཤེས་ཡིན་ཟེར་བ་འགལ་ 
ཏེ། སྟོང་ཉིད་ལ་རྩེ་གཅི ག་ཏུ ་མཉམ་པར་བཞག་པའི་ཐེ ག་ཆེན་སྦྱོར་ལམ་པའི་ རྒྱུད་ལ་ 
ལྷའི་སྤྱན་ཡོད་པར་ཐལ། ཐེག་ཆེན་གྱི་སྦྱོར་ལམ་ཐོབ་ན་ལྷའི་སྤྱན་ཐོབ་ཕས་ཁུབ་པའི་ཕྱིར། 
ཁྱབ་པ་ཡོད་དེ། ཐིག་ཆེན་གྱི་སྦྱོར་ལམ་དྲོད་ཀྱི་ཡེ་ཤེས་སྐད་ཅིག་དང་པོ་ལ་གནས་པའི་ 
གང་ཟག་ཡིན་ན་སྟོང་ཉིད་ལ་རྩེ་གཅིག་ཏུ་མཉམ་པར་བཞག་པའི་གང་ཟག་ཡིན་དགོས་ 
པའི་ཕྱིར། འདོད་ན། དེའི་རྒྱུད་ལ་དབང་ཤེས་ཡོད་པར་ཐལ། དེའི་རྒྱུད་ལ་ལྷའི་སྤྱན་ 
ཡོད་པའི་ཕྱིར། ཁྱབ་པ་ཁས། འདོད་ན། དེ་ཆོས་ཅན། ཁྱོད་ཀྱི་རྒྱུད་ལ་དབང་ཤེས་ 
མེད་པར་ཐལ། ཁྱོད་སྟོཿ ང་ཉིད་ལ་རྩེ་གཅིག་ཏུ ་མཉམ་པར་བཞག་པའི་མཉམ་གཞག་ཡེ་ 
ཤེས་ལ་གནས་པའི་སེམས་དཔའ་ཡིན་པའི་ཕྱིར། ཁ་ཅིག སྔར་ལྟར་སྨྲ་བ་དང་། ཐེག་ 
ཆེན་མཐོང་ལམ་བར་ཆད་མེད་ལམ་པའི་རྒྱུད་ལ་ཀུན་རྫོབ་སེམས་བསྐྱེད་མེད་པར་འདོད་ 
པ་འགལ་ཏེ། དེའི་རྒྱུད་ཀྱི་མཁྱེན་པ་ཡིན་ན་བར་ཆད་མེད་ལམ་ཡིན་དགོས་པར་ཐལ། དེའི་ 

རྒྱུད་ལ་ཀུན་རྫོབ་སེམས་བསྐྱེད་མེད་པའི་ཕྱིར། འདོད་ན། སྟོང་ཉིད་ལ་རྩ་ གཅིག་ཏུ་ 
མཉམ་པར་བཞག་བཞིན་པའི་བྱང་སེམས་སྦྱོར་ལམ་པའི་མཁྱེན་པ་ཡིན་ན། སྟོང་ཉིད་ 
ལ་རྩེ་གཅིག་ཏུ་མཉམ་པར་བཞག་པའི་ཡེ་ཤེས་ཡིན་དགོས་པར་ཐལ། འདོད་པའི་ཕྱིར། 
འདོད་ན། སོཿ ང་ཉིད་ལ་རྩེ་གཅིག་ཏུ་མཉམ་པར་བཞག་པའི་བྱང་སེམས་སྦྱོར་ལམ་པའི་ 
རྒྱུད་ཀྱི་ལྷའི་སྤྱན་ཆོས་ཅན། དེར་ཐལ། དེ་ཡོད་པའི་ཕྱིར། དེར་ཐལ། ཐེག་ཆེན་ 
ཚོགས་ལམ་གྱི་གནས་སྐབས་སུ་དེ་མ་ཐོབ་ལ། ཐེག་ཆེན་གྱི་སྦྱོར་ལམ་དྲོད་ཐོབ་པ་དང་ 
དུས་མཉམ་དུ་ལྷའི་སྦྱན་ཐོབ་པའི་གང་ཟག་ཡོད་པའི་ཕྱིར། དེར་ཐལ། ཁྱོད་ཀྱི་དམ་ 
བཅའ་འཐད་པའི་ཕྱིར། ཡང་ཁ་ཅིག ཤའི་སྤྱན་མིག་དབང་གཟུགས་ཅན་པ་ཡིན་པར་ 
ཐལ། ལྷའི་སྤྱན་དེ་ཡིན་པའི་ཕྱིར། དེར་ཐལ། ལྷའི་མིག་དེ་ཡིན་པའི་ཕྱིར། དེར་ 
ཐལ། རྣམ་བཤད་ལས། ཚེ་འདིར་བསམ་གཏན་བསྒོམས་པའི་མངོན་པར་འདུ་བྱེད་པ་ 
ལས་བྱུང་བའི་ལྷའི་མིག་ནི། བསྐལ་པ་དང་མ་བསྐལ་པའི་གཟུགས་ཕྲ་རགས་ཐམས་ཅད་ 
མཐོང་བ་བསྒོམས་པ་ལས་བྱུང་བའི་མཉམ་པར་བཞག་པའི་སས་བསྡུས་ཀྱི་གཟུགས་ཅན་ 
དང་བ་ཡིན་ལ། མངོན་ཤེས་ནི་དེའི་བདག་རྐྱེན་ལ་བརྟེན་པ། ཆོས་གཉིས་དང་མཚུངས་ 
པར་ལྡན་པའི་ཡིད་ཀྱི་ཤེས་པའོ། །ཞེས་གསུངས་པའི་ཕྱིར་ན་མ་ཁུྱབ་སྟེ། ལྷའི་མིག་ 
དབང་དེས་དེ་ལྟ་བུའི་གཟུགས་ཕྲ་རགས་མཐོང་བའི་མངོན་ཤེས་ཀྱི་བདག་རྐྱེན་བྱེད་པ་ལ་ 
དགོངས་པའི་ཕྱིར། གཞནཡང་། དེ་མི་འཐད་པར་ཐལ། ཤའི་སྤྱན་ཡིད་ཤེས་ཡིན་པའི་ 
ཕྱིར། དེར་ཐལ། ལྷའི་མིག་གི་མངོན་ཤེས་དེ་དེ་ཡིན་པའི་ཕྱིར། གཞན་ཡང་། བར་ 
དུ་ཆོད་པའི་གཟུགས་མཐོང་བའི་སོ་སྐྱེའི་དབང་ཤེས་ཡོད་པར་ཐལ། སོ་སྐྱེའི་རྒྱུད་ཀྱི་ཤའི་ 
སྤྱན་དེ་དབང་ཤེས་ཡིན་པའི་ཕྱིར། རྟགས་ཁས། འདོད་ན། རྣམ་འགྲེལ་ལས། བར་ 


.2(, 

ཆོད་ལ་སོགས་ཡོད་ན་ཡང་། །དབང་སྐྱེས་བློ་ནི་སྐྱེ་བར་འགྱུར། །ཞེས་གསུངས་པ་མི་ 
འཐད་པར་ཐལ་ལོ། །གཉིས་པ་རང་ལུགས་ནི། སྤྱན་ལྔ་པོ་གང་རུང་ཡང་ཡིན། རང་ 
ཡུལ་དུ་གྱུར་པའི་སྟོང་གསུམ་ཚུན་ཆད་ཀྱི་གཟུགས་ཅི་རིགས་པ་མཐོང་བ་ཡང་ཡིན་པའི་ 
གཞི་མཐུན་པར་གྱུར་པའི་ཡིད་བློ་ དེ་ཤའི་སྤྱན་གྱི་མཚན་ཉིད། དེ་ཡང་ཡིན་རང་ཡུལ་ 
དུ་གྱུར་པའི་སེམས་ཅན་འཆི་འཕོ་བ་དང་སྐྱེ་བ་ཅི་རི ས་མཐོང་བ་ཡང་ཡིན་པའི་གཞི་མཐུན་ 
པར་གྱུར་བའི་ཡིད་བློ་དེ་ལྷའི་སྤྱན་གྱི་མཚན་ཉིད། དེ་ཡང་ཡིན། རང་ཡུལ་དུ་གྱུར་ 
པའི་བདག་མེད་ཕྲ་རགས་གང་རུང་མངོན་སུམ་དུ་རྟོགས་པ་ཡང་ཡིན་པའི་གཞི་མཐུན་པར་ 
གྱུར་པའི་ཡིད་བློ་དེ་ཤེས་རབ་ཀྱི་སྤྱན་གྱི་མཚན་ཉིད། དེ་ཡང་ཡིན། རང་ཡུལ་དུ་གྱུར་ 
པའི་འཕགས་པའི་གང་ཟག་གི་དབང་པོའི་རིམ་པ་མངོན་སུམ་དུ་རྟོགས་པ་ཡང་ཡིན་པའི་ 
གཞི་མཐུན་པར་གྱུར་པའི་འཕགས་པའི་མཁྱེན་པ་ཆོས་ཀྱི་སྤྱན་གྱི་མཚན་ཉིད། དེ་ཡང་ 
ཡིན། ཆོས་ཐམས་ཅད་མངོན་སུམ་དུ་རྟོགས་པ་མཐར་ཕྱིན་པ་ཡང་ཡིན་པའི་གཞི་མཐུན་ 
པར་གྱུར་པའི་ཡེ་ཤེས་དེ་སངས་རྒྱས་ཀྱི་སྤྱན་གྱི་མཚན་ཉིད། གསུམ་པ་རྩོད་པ་སྤོང་བ་ 
ལ། ཁོ་ན་རེ། མིག་གིས་གཟུགས་མཐོང་བར་ཐལ། དེས་གཟུགས་ལ་བལྟ་བའི་ཕྱིར། 
དེར་ཐལ། ཤེས་རབ་སྒྲོན་མེ་ལས། མིག་ཆོས་ཅན། དོན་དམ་པར་གཟུགས་ལ་མི་བལྟ་ 
སྟེ། དབང་པོ་ཡིན་པའི་ཕྱིར། དཔེར་ན་རྣ་བའི་དབང་པོ་བཞིན། ཞེས་པའི་རྟགས་སྦྱོར་ 
འགོད་པ་ན། དོན་དམ་པར་ཞེས་པའི་ཚིག་སྦྱར་བ་ལ་དགོས་པ་ཡོད་པའི་ཕྱིར་ན། མ་ 
ཁྱབ་སྟེ། དངོས་བསྟན་དེ་ཙམ་ལས་མེད་ན་ཡང་། དོན་དུ་མིག་གི་རྣམ་ཤེས་ཆོས་ཅན་ 
དུ་བཟུང་ནས། རྟགས་སྦྱོར་འགོད་པར་བཞེད་པའི་ཕྱིར། ཡང་ཁོ་ན་རེ། ལྷའི་མིག་ 
ཡིན་ན། དེའི་སྤྱན་ཡིན་པས་མ་ཁྱབ་པར་ཐལ། འདོད་ལྷའི་སྐྱེས་བུ་རེ་རེ་བའི་མིག་གི་ 

དབང་པོ་གཟུགས་ཅན་པ་ལྷའི་མིག་ཡིན་པའི་ཕྱིར། དེར་ཐལ། དེ་འདོད་ལྷའི་སྐྱེས་པུའི་ 
མིག་ཡིན་པའི་ཕྱིར་ན་མ་ཁུབ། འདོད་ན། དེ་ལྷའི་སྤྱན་ཡིན་པར་ཐལ། དེ་འདོད་ལྷའི་ 
སྐྱེས་བུའི་སྤྱན་ཡིན་པའི་ཕྱིར། ° ཁྱབ་པ་ཁས། དེར་ཐལ། དེའི་སྤྱན་ཡོད་པའི་ཕྱིར། 
ཡང་ཁོ་ན་རེ། ཐེག་ཆེན་གྱི་མཐོང་ལམ་བར་ཆད་མེད་ལམ་ཆོས་ཅན། མཚན་ཉིད་དེར་ 
ཐལ། ཆོས་ཀྱི་སྤྱན་ཡིན་པའི་ཕྱིར། དེར་ཐལ། ཆོས་ཀྱི་མིག་ཡིན་པའི་ཕྱིར། དེར་ 
ཐལ། མདོ་ལས། འདོད་པ་དང་གཟུགས་ཀྱི་ལྷའི་བུ་བྱེ་བ་ཕྲག་དུ་མ་ཆོས་རྣམས་ལ་ཆོས་ 
ཀྱི་མིག་རྡུལ་མེད་ཅིང་དྲི་མ་དང་བྲལ་བ་རྣམ་པར་དག་པ་ཐོབ་པོ་ཞེས་གསུངས་པའི་ཆོས་ 
ཀྱི་མིག་དེ་མཐོང་ལམ་ལ་བྱེད་རིགས་པའི་ཕྱིར་ཟེར་ན་ཡང་མ་ཁྱབ་བོ། །འདི་ལྟར་འཆད་ 
པར་བྱེད་མོད། -གསེར་ཕྲེང་དང་སྟིང་པོ་རྒྱན་གཉིས་ཀར་ལྷའི་མིག་གཟུགས་ཅན་དང་བར་ 
བཤད་པ་ལ་བསྟོན་པར་མི་ནུས་སོ། །གཉིས་པ་ལ། ° ཚིག་དོན་དང་། མཐའ་དཔྱད་པ་ 
གཉིས་ལས། དང་པོ་ནི། ཤེར་ཕྱིན་ལ་སྤྱོད་པའི་བྱང་ཆེན་མངོན་ཤེས་ཀྱི་ཕ་རོལ་ཏུ་ཕྱིན་ 
པ་འཐོབ་སྟེ། རྫུ་འཕྲུལ་གྱི་རྣམ་པ་དུ་མ་ཉམས་སུ་མྱོང་བར་བྱེད་དོ་ཞེས་སོགས་ཀྱི་ཡུམ་ 
བར་མའི་མདོ་ཚིག་ཆོས་ཅན། ཁྱོད་ཀྱིས་སྒྲུབ་པའི་འབྲས་བུ་མྱུར་དུ་རྫོགས་པའི་རྒྱུ་མངོན་ 
པར་ཤེས་པ་དྲུག་ལ་འདོམས་པ་ཡིན་ཏེ། མངོན་ཤེས་དྲུག་པོ་རྣམས་ཐ་སྟད་དུ་རྒྱུད་ལ་རྡི་ 
ལྟར་འབྱུང་བ་དང་དོན་དམ་པར་གཟོད་མ་ནས་ཞི་བ་ཉིད་དུ་རྟོགས་པར་བྱའོ་ཞེས་སྟོན་པའི་ 
ཚུལ་གྱིས་འདོམས་པའི་ཕྱིར། དེ་ལ་རྫུ་འཕྲུལ་གྱི་མངོན་པར་ཤེས་པ་ནི་ཆོས་ཅན། མཐུ་ 
ཁུད་པར་ཅན་དང་ལྡན་ཏེ། ས་གཡོ་བ་དང་། གཅིག་ཏུ གྱུར་ཅིང་མང་དུ་སྤྲུལ་པ་ལ་སོགས་ 
པ་བྱེད་ནུས་པའི་ཏིང་ངེ་འཛིན་དང་ཤེས་རབ་དང་མཚུངས་པར་ལྡན་པའི་ཕྱིར། ལྷའི་ནྣ་ 
བའི་མངོན་ཤེས་ནི་ཆོས་ཅན། མཐུ་ཁྱད་པར་ཅན་དང་ལྡན་ཏེ། ` འཇིག་རྟེན་གྱི་ཁམས་ 

ཐམས་ཅད་ན་གནས་པའི་སྒྲ་ཆུང་ངུ་དང་ཅིག་ཤོས་ཆེན་ཕོ་ཐོས་པ་བསྒོམས་པའི་སྟོབས་ལས་ 
བྱུང་བའི་མཉམ་པར་བཞག་པའི་སས་བསྡུས་པའི་གཟུགས་ཅན་དང་བ་བདག་རྐྱེན་དུ་ཡོད་ 
པའི་ཏིང་འཛིན་དང་ཤེས་རབ་དང་མཚུངས་པར་ལྡན་པའི་ཕྱིར། གཞན་གྱི་སེམས་ཤེས་ 
པའི་མངོན་ཤེས་ཆོས་ཅན། ་མཐུ་ཁུད་པར་ཅན་དང་ལྡན་ཏེ། ཁྱོད་ཀྱིས་གཞན་གྱི་སེམས་ 
འདོད་ཆགས་དང་བཅས་པ་དང་བྲལ་བ་ལ་སོགས་པ་མངོན་སུམ་དུ་ཡོངས་སུ་ཤེས་པའི་ཏིང་ 
ཧེ་འཛིན་དང་ཤེས་རབ་དང་མཚུངས་པར་ལྡན་པའི་ཕྱིར།.སྔོན་གྱི་གནས་རྗེས་སུ་དྲན་པའི་ 
མངོན་ཤེས་ཆོས་ཅན། མཐུ་ཁྱད་པར་ཅན་དང་ལྡན་ཏེ། རང་དང་གཞན་གྱི་ཆེ་རབས་སྔ་ 
མ་བ་རྒྱ་སྟོཿ ང་ལ་སོགས་པ་དུ་མ་མྱོང་བའི་སྟོཿ བས་ཀྱིས་རྗེས་སུ་དྲན་པའི་ཏི ང་འཛིན་དང་ཤེ ས་ 
རབ་དང་མཚུངས་པར་ལྡན་པའི་ཕྱིར། ཚེ་འདིར་བསམ་གཏན་བསྒོམས་པའི་མངོན་པར་ 
འདུ་བྱེད་པ་ལས་བྱུང་བའི་ལྷའི་མིག་ཆོས་ཅན།° མཐུ་ཁུད་པར་ཅན་དང་ལྡན་ཏེ།- ཁྱོད་ 
བསྐལ་བ་དང་མ་བསྐལ་བའི་གཟུགས་ཕྲ་རགས་ཐམས་ཅད་མཐོང་བ་བསྒོམས་པ་ལས་བྱུང་ 
བཞི་མཉམ་གཞག་གི་སས་བསྡུས་པའི་གཟུགས་ཅན་དང་བ་ཡིན་ལ། མངོན་ཤེས་ནི་དེའི་ 
བདག་རྐྱེན་ལ་བརྟེན་པ་ཆོས་གཉིས་དང་མཚུངས་པར་ལྡན་པའི་ཡིད་ཀྱི་ཤེས་པ་ཡིན་པའི་ 
ཕྱིར།  ཟག་པ་ཟད་པ་ཤེས་པའི་མངོན་པར་ཤེས་པ་ནི་ཆོས་ཅན། མཐུ་ཁུད་པར་ཅན་དང་ 
ལྡན་ཏེ་། ཁྱོད་ཉེན་མོངས་པ་དང་ཤེས་བྱའི་སྒྲིབ་པ་སྤོ: ང་བར་བྱེད་པའི་ཐབས་དང་སྤངས་ 
པའི་བྲལ་བ་མངོན་སུམ་དུ་ཤེས་པའི་ཆོས་གཉིས་དང་མཚུངས་ལྡན་གྱི་ཤེས་པ་ཡིན་པའི་ 
ཕྱིར། གཉིས་པ་མཐའ་དཔྱད་པ་ལ། དགག་གཞག་སྤང་གསུམ་ལས། ་དང་པོ་ལ། ཁ་ 
ཅིག རང་གི་བདག་རྐྱེན་དུ་གྱུར་པའི་བསམ་གཏན་དང་པོའི་སེམས་རྟེན་ལ་བརྟེན་ནས། 
ས་གཡོ་ཐ་དང་གཅིག་ཏུ་གྱུར་ཅིང་མང་དུ་སྤྲུལ་པ་སོགས་བྱེད་ནུས་པའི་ཏིང་ངེ་འཛིན་ཤེས་ 


སྐབས་དང་པོ། 


རབ་མཚུངས་ལྡན་དང་བཅས་པ་རྫུ་འཕྲུལ་གྱི་མངོན་ཤེས་ཀྱི་མཚན་ཉིད་ཟེར་ན། རྫུ་འཕྲུལ་ 
གྱི་མངོན་ཤེས་སུ་གྱུར་པའི་ཤེས་རབ་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ 
ཕྱིར། དེར་ཐལ། དེ་ཡོད་པའི་ཕྱིར། འདོད་ན། ཁྱོད་དང་མཚུངས་ལྡན་གྱི་ཤེས་རབ་ 
ཡོད་པར་ཐལ། འདོད་པའི་ཕྱིར། འདོད་མི་ནུས་ཏེ། ཁྱོད་ཤེས་རབ་ཡིན་པའི་ཕྱིར། 
ཁ་ཅིག རང་གི་བདག་རྐྱེན་དུ་གྱུར་པའི་བསམ་གཏན་གྱི་དངོས་གཞི་ལ་བརྟེན་ནས་འཇིག་ 
རྟེན་གྱི་ཁམས་ཀྱི་སྒྲ་ཕྲ་རགས་ཐམས་ཅད་མངོན་སུམ་དུ་ཤེས་པའི་ཏིང་འཛིན་ཤེས་རབ་མཚུངས་ 
ལྡན་དང་བཅས་པ་ལྷའི་རྣ་བའི་མངོན་ཤེས་ཀྱི་མཚན་ཉིད་ཟེར་ན། ལྷའི་རྣ་བའི་མངོན་ཤེས་ 
འཁོར་དུ་ལྡན་པའི་གཙོ་བོ་སེམས་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། 
དེར་ཐལ། ལྷའི་རྣ་བའི་མངོན་ཤེས་དེ་དེ་ཡིན་པ་གང་ཞིག དེ་དང་མཚུངས་ལྡན་རྣམ་ 
པ་ལྔ་མཚུངས་ཡིན་པའི་ཕྱིར། འདོད་ན། སེམས་བྱུང་ཡིན་པར་ཐལ་ལོ། །བ་ཅིག 
རང་གི་བདག་རྐྱེན་དུ་གྱུར་པའི་བསམ་གཏན་དང་པོའི་དངོས་གཞི་ལ་བརྟེན་ནས་གཞན་གྱི་ 
སེམས་འདོད་ཆགས་དང་བཅས་པ་དང་། བྲལ་བ་མངོན་སུམ་དུ་རྟོགས་པའི་ཏིང་འཛིན་ 
ཤེས་རབ་མཚུངས་ལྡན་དང་བཅས་པ་གཞན་སེམས་ཤེས་པའི་མངོན་ཤེས་ཀྱི་མཚན་ཉིད་ཟེར་ 
ན། ཕྱི་རོལ་པའི་རྒྱུད་ཀྱི་གཞན་སེམས་ཤེས་པའི་མངོན་ཤེས་ཆོས་ཅན། མཚན་ཉིད་ 
དེར་ཐལ། མཚོན་བྱ་དེའི་ཕྱིར། དེར་ཐལ། དེ་ཡོད་པའི་ཕྱིར་ཏེ། ཀུན་ལས་བཏུས་ 
ལས། ཕྱི་རོལ་པའམ། ཉན་ཐོས་སམ། བྱང་ཆུབ་སེམས་དཔའང་རུང་སྟེ། དག་པའི་ 
བསམ་གཏན་བཞི་ལ་བརྟེན་ནས་ཚད་མེད་པ་རྣམས་མངོན་པར་བསྒྲུབ་བོ། །ཚད་མེད་པ་ 
རྣམས་རྡི་ལྟ་བར་མངོན་པར་ཤེས་པ་ལྔ་ཡང་དེ་བཞིན་ནོ། །ཞེས་གསུངས་པའི་ཕྱིར། རྩ་ 
བར་འདོད་ན། དེ་ཆོས་ཅན། གཞན་གྱི་སེམས་འདོད་ཆགས་དང་བྲལ་བའི་བྲལ་བ་མངོན་ 


སྐབས་དང་པོ། ཟ་ལ 
སུམ་དུ་རྟོགས་པར་ཐལ། འདོད་པའི་ཕྱིར། འདོད་ན། འགོག་བདེན་མངོན་སུམ་དུ་ 
རྟོགས་པར་ཐལ། འདོད་པའི་ཕྱིར། འདོད་མི་ནུས་ཏེ། ཆོས་ཅན་དེ་ཡིན་པའི་ཕྱིར། 
ཁ་ཅིག རང་གི་བདག་རྐྱེན་དུ་གྱུར་པའི་བསམ་གཏན་དང་པོའི་དངོས་གཞི་ལ་བརྟེན་ནས་ 
རང་དང་གཞན་གྱི་ཚེ་རབས་སྔ་མ་བརྒྱ་སྟོང་དུ་མ་མྱོང་བའི་སྟོབས་ཀྱིས་དྲན་པའི་རིག་པ་ 
དེ་སྔོན་གནས་རྗེས་དྲན་གྱི་མངོན་ཤེས་ཀྱི་མཚན་ཉིད་ཟེར་ན། ཕྱི་རོལ་པའི་རྒྱུད་ཀྱི་སྔོན་ 
གནས་རྗེས་དྲན་གྱིས་དྲངས་པའི་ཚེ་རབས་སྔ་མ་དྲན་པའི་དྲན་ཤེས་ཆོས་ཅན། མཚོན་བྱ་ 
དེར་ཐལ། མཚན་ཉིད་དེའི་ཕྱིར། དེར་ཐལ། ཕྱི་རོལ་པའི་རྒྱུད་ཀྱི་སྔོན་གནས་རྗེས་ 
དྲན་གྱི་མངོན་ཤེས་དེ་དེ་ལྟར་ཡིན་པའི་ཕྱིར། འདོད་ན། དེ་ཆོས་ཅན། མངོན་སུམ་ 
ཡིན་པར་ཐལ། མངོན་ཤེས་ཡིན་པའི་ཕྱིར། འདོད་མི་ནུས་ཏེ། རྟོག་པ་ཡིན་པའི་ཕྱིར། 
ཁ་ཅིག རང་གི་ཐུན་མོང་མ་ཡིན་པའི་བདག་རྐྱེན་མཉམ་གཞག་གི་སས་བསྡུས་ཀྱི་གཟུགས་ 
ཅན་དང་བ་ལ་བརྟེན་ནས་གཟུགས་ཕྲ་རགས་ཐམས་ཅད་མངོན་སུམ་དུ་མཐོང་བའི་རིག་པ། 
ལྷའི་མིག་གི་མངོན་ཤེས་ཀྱི་མཚན་ཉིད་ཟེར་ན། ཕྱི་རོལ་པའི་རྒྱུད་ཀྱི་ལྷའི་མིག་གི་མངོན་ 
ཤེས་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། དེར་ཐལ། ཆོས་ཅན་དེ་ 
ཡིན་པའི་ཕྱིར། འདོད་ན། དེ་རང་གི་ཐུན་མོང་མ་ཡིན་པའི་བདག་རྐྱེན་མིག་དབང་གཟུགས་ 
ཅན་པ་ལ་བརྟེན་ནས་སྐྱེས་པར་ཐལ། འདོད་པའི་ཕྱིར། འདོད་ན། དབང་ཤེས་ཡིན་པར་ 
ཐལ། འདོད་པའི་ཕྱིར། འདོད་མི་ནུས་ཏེ། ཡིད་ཤེས་ཡིན་པའི་ཕྱིར། དེར་ཐལ། 
མངོན་ཤེས་ཡིན་པའི་ཕྱིར། ཁ་ཅིག སྒྲིབ་གཉིས་སྤོང་བར་བྱེད་པའི་ཐབས་དང་། སྤངས་ 
པའི་བྲལ་བ་གང་རུང་མངོན་སུམ་དུ་ཤེས་པའི་ཤེས་རབ་མཚུངས་ལྡན་དང་བཅས་པ་ཟག་ཟད་ 
ཀྱི་མངོན་ཤེས་ཀྱི་མཚན་ཉིད་ཟེར་ན། ཉན་ཐོས་དགྲ་བཅོམ་པའི་རྒྱུད་ཀྱི་ཟག་ཟད་ཀྱི་མངོན་ 


ཟ¥ོ66 སྐབས་དང་པོ། 
ཤེས་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། དེ་ཆོས་ཅན། 
སྒྲིབ་གཉི་ས་སྤངས་པའི་བྲལ་བ་མངོན་སུམ་དུ་རྟོགས་པར་ཐལ། འདོད་པའི་ཕྱིར། འདོད་ 
མི་ནུས་ཏེ།་ སེམས་ཉན་གྱི་རྒྱུད་ཀྱི་ཤེས་པ་ཡིན་པའི་ཕྱིར། ཁ་ཅིག གཞན་སེམས་ 
ཤེས་པའི་མངོན་ཤེས་ཡིན་ན་གཞན་གྱི་སེམས་ལ་ཅི་མངོན་ཤེས་པས་ཁྱབ་ཟེར་ན། སེམས་ 
ཅན་གྱི་རྒྱུད་ཀྱི་གཞན་སེམས་ཤེས་པའི་མངོན་ཤེས་ཆོས་ཅན། “ དེར་ཐལ། “དེའི་ཕྱིར། 
འདོད་ན། གཞན་གྱི་སེམས་ལ་མངོན་ཚད་ཤེས་པར་ཐལ། འདོད་པའི་ཕྱི་ར།°འདོད་ན། 
གཞན་གྱི་སེམསྲ་ལ་བསྲམས་ཚད་ཤེས་པར་ཐལ། འདོད་པའི་ཕྱིར། འདོད་ན། སཛས་ 
རྒྱས་འཕགས་པའི་རྒྱུད་ཀྱི་བསམས་ཚད་ཤེས་པར་ཐལ། འདོད་པའི་ཕྱེར། འདོད་མི་ 
ནུས། ° གཉིས་པ་རང་གི་ལུགས་ལ། ` མངོན་ཤེས་དྲུག་གི་ནང་ཚན་གང་ཞིག ས་གཡོ་ 
བ་སོགས་བྱེད་ནུས་པ་དེ་རྡུ་འཕྲུལ་གྱི་མངོན་ཤེས་ཀྱི་མཚན་ཉིད། དེ་གང་ཞིག་ རང་གྱི་ 
བདག་རྐྱེན་དུ་གྱུར་པའི་རྣ་བ་ལ་བརྟེན་ནས་འཇིག་རྟེན་གྱི་ཁམས་ཀྱི་སྒྲ་ཕྲ་རགས་ཤེས་པ་དེ་ 
ལྷའི་རྣ་བའི་མངོན་ཤེས་ཀྱི་མཚན་ཉིད། དེ་གང་ཞིག རང་གི་ཡུལ་དུ་གྱུར་པའི་གཞན་ 
གྱི་སེམས་ལ་ཅི་མངོན་ཤེས་པ་དེ་གཞན་སེམས་ཤེས་པའི་མངོན་ཤེས་ཀྱི་མཚན་ཉིད།དེ་ 
གང་ཞིག རང་གི་ཚེ་རབས་སྔ་མ་རྗེས་སུ་དྲན་པ་དེ་སྔོན་གནས་རྗེས་དྲན་གྱི་མངོན་ཤེས་ 
ཀྱི་མཚན་ཉིད། དེ་གང་ཞིག རང་གི་བདག་རྐྱེན་དུ་གྱུར་པའི་མིག་ལ་བརྟེན་ནས་འདྲིག་ 
རྟེན་གྱི་ཁམས་ཀྱི་གཟུགས་ཕྲ་རགས་ཤེས་པ་དེ་ལྷའི་མིག་གི་མངོན་ཤེས་ཀྱི་མཚན་ཉིད། དེ་ 
གང་ཞིག ཉོན་སྒྲིབ་སྤངས་པ་དེ་ཟག་ཟད་ཀྱི་མངོན་ཤེས་ཀྱི་མཚན་ཉི་ད། གསུམ་པ་རྩོད་ 
པ་སྤོང་བ་ལ། ཁོ་ན་རེ་གཞན་སེམས་ཤེས་པའི་མངོན་ཤེས་རྒྱུད་ལྡན་གྱི་རྒྱང་འཕེན་ཕ་ 
ཡོད་པར་ཐལ། དེ་འདྲའི་ཕྱི་རོ་ལ་ཕ་ཡོད་པའི་ཕྱིང། འདོད་ན། དེ་འདྲའི་རྒྱུད་ལ་ནང་ 


སྐབས་དང་པོ། ༢༠༢ 
པ་སངས་རྒྱས་པའི་རྒྱུད་ལ་ལྟ་བ་བཀར་བཏགས་ཀྱི་ཕྱག་རྒྱ་བཞི་རྟོགས་པའི་ཡང་དག་པའི་ 
ལྟ་བ་ཡོད་པར་ཤེས་པའི་མངོན་ཤེས་ཡོད་པར་ཐལ། འདོད་པའི་ཕྱིར། འདོད་ན། དེས་ 
བདེན་ཞེན་གྱིས་ཤེས་བཞིན་དུ་འདུས་བྱས་རྟག་པར་ཁས་ལེན་པ་མི་འཐད་པར་ཐལ་ལོ། །ཡང་ 
ཁ་ཅིག སྔོན་གནས་རྗེས་དྲན་གྱི་མངོན་ཤེས་རྒྱུད་ལྡན་གྱི་རྒྱང་འཕེན་ཡོད་པར་ཐལ། དེ་ 
འདྲའི་ཕྱི་རོལ་པ་ཡོད་པའི་ཕྱིར་ན་མ་ཁུབ། འདོད་ན། རང་གི་སྐྱེ་བ་སྔ་མ་མངོན་སུམ་ 
དུ་རྟོགས་པའི་མངོན་ཤེས་རྒྱུད་ལྡན་གྱི་རྒྱང་འཕེན་ཡོད་པར་ཐལ། འདོད་པའི་ཕྱིར། འདོད་ 
ན། སྐྱེ་བ་སྔ་ཕྱི་ཁས་ལེན་པའི་རྒྱང་འཕེན་ཡོད་པར་ཐལ་ལོ། །ཟེར་ན། དེ་འདྲའི་རྒྱང་ 
འཕེན་མེད་པར་ཐལ། བསམ་གཏན་གྱི་དངོས་གཞི་ཐོབ་པའི་རྒྱང་འཕེན་མེད་པའི་ཕྱིར། 
ཁ་ཅིག གཟུགས་མེད་ཀྱི་དངོས་གཞིས་བསྡུས་པའི་མངོན་ཤེས་དྲུག་ཡོད་ཟེར་ན། མི་ 
འཐད་པར་ཐལ། མངོན་ཤེས་དྲུག་པོ་གང་རུང་ཡིན་ན་བསམ་གཏན་གྱི་དངོས་གཞི་ཡིན་ 
དགོས་པའི་ཕྱིར། དེར་ཐལ། དེ་ཡིན་ན་རང་གི་སེམས་རྟེན་བསམ་གཏན་གྱི་དངོས་གཞི་ 
ཡོད་པས་ཁུབ་པའི་ཕྱིར། དེར་ཐལ། ཀུན་ལས་བཏུས་ལས། དག་པའི་བསམ་གཏན་ 
བཞི་ལ་བརྟེན་ནས་ཚད་མེད་པ་རྣམས་མངོན་པར་བསྒྲུབ་བོ། །ཚད་མེད་པ་རྣམས་ཇྡི་ལྟ་ 
བར་མངོན་པ་ཤེས་པ་ལྔ་ཡང་དེ་བཞིན་ནོ། །ཞེས་གསུངས་པའི་ཕྱིར། 

སྨྲས་པ། ངལ་བའི་ཁུར་མང་དཔྱིད་ཀྱི་དཔལ་མོ་ལས། །མངོན་ཤེས་རྫུ་འཕྲུལ་ 
དབྱར་གྱི་དགའ་སྟོན་ཅན། །ངོ་མཚར་སྤང་ལྫོངས་འོག་པག་བཀྲ་བའི་ཆེ། །ཚུལ་མིན་ 
བཅོས་མའི་དགུན་གྱི་བཞིན་རས་ཉམས། །སྣ་ཚོགས་ཚིག་གི་ཚང་ཚིང་སྟུག་པོའི་དབུས།། 
མཐའ་ཡས་ལུང་གི་ལྫོན་པའི་ཡོངས་འདུའི་དབང་། །རིགས་པའི་གང་བུ་ཁུར་དུ་དུད་ 


པ་དེ། །བློ་ལྡན་སྐབས་གསུམ་དགའ་སྟོན་དཔལ་དུ་ཤར། །ཞེས་བྱ་བ་ནི་བར་སྐབས་ཀྱི་ 


3 སྐབས་དང་པོ། 
ཚིགས་སུ་བཅད་པའོ།། 

གསུམ་པ་སྤང་བྱའི་ས་བོན་སེལ་བར་གདམས་པ་ལ། སྤང་བྱ་ཀུན་བརྟགས་ཀྱི་ 
གཉེན་པོ་ལ་གདམས་པ་དང་། ལྙན་སྐྱེས་ཀྱི་གཉེན་པོ་ལ་གདམས་པའོ། །དང་པོ་ནི། 
རབ་འབྱོར་བྱང་ཆུབ་སེམས་དཔའ་སེམས་དཔའ་ཆེན་པོ་རྣམས་ལ་ཤེར་ཕྱིན་ལས་བརྩམས་ 
ཏེ་སྤོཿ བས་པ་སྐྱེད་ཅིག་ ཅེས་སོགས་ཀྱི་ཡུམ་བར་མའི་མདོ་ཆོས་ཅན། ཁྱོད་ཀྱིས་མཐོང་ 
བའི་ལམ་ལ་འདོམས་པ་ཡིན་ཏེ། ཁྱོད་ཀྱིས་མཐོང་ལམ་དེས་སྤང་བར་བྱ་བའི་ཀུན་བརྟགས་ 
ྱི་དངསཔོའིགཉན་པོ་ཉིདདུརྣམཔརསྒོམ་པངབྱེད་དོཞས་སྟོནཔའི་ཚུལགྱིས་འདོམས་ 
པའི་ཕྱིར། མཐོང་ལམ་ལ་འདོམས་པ་ཡོད་དེ། ཡུལ་བདེན་པ་བཞིས་བསྡུས་པ་ཡུལ་ 
ཅན་སྐད་ཅིག་མ་བཅུ་དྲུག་གི་ངོ་བོ་ཉིད་ཆོས་དང་རྗེས་སུ་ཤེས་པའི་བཟོད་པ་དང་། ཤེས་ 
པའི་བདག་ཉིད་ཅན་གྱི་ལམ་ལ་འདོམས་པའི་ཕྱིར། གང་ཟག་གང་གིས་འདོམས་པ་ཡོད་ 
དེ། རྣལ་འབྱོར་པ་ཆོས་ཐམས་ཅད་བདེན་པའི་ངོ་བོ་ཉིད་མེད་པར་རྟོགས་པ་དེས་འདོམས་ 
པའི་ཕྱིར། གང་ཟག་གང་གིས་སྤོམ་པར་བྱེད་པ་ཡོད་དེ། དེ་ཡང་སྒྱུ་མ་མཁན་བཞིན་ 
དུ་ཆོས་ཐམས་ཅད་ལ་བདེན་པར་མངོན་པར་མ་ཤེས་པའི་ལུས་ཅན་དེས་སྦོམ་པར་བྱེད་པའི་ 
ཕྱིར། གཉིས་པ་ནི། རབ་འབྱོར་འདུས་བྱས་ཀྱི་དབྱིངས་མེད་པར་འདུས་མ་བྱས་ཀྱི་དབྱིངས་ 
གདགས་པར་མི་ནུས་སོ་ཞེས་སོགས་ཀྱི་ཡུལ་བར་མའི་མདོ་ཆོས་ཅན། ཁྱོད་ཀྲིས་དཔེའི་ 
སྒོ་ནས་ཐེག་ཆེན་གྱི་སྒོམ་པའི་ལམ་ལ་འདོམས་པ་ཡིན་ཏེ། ཐེག་ཆེན་གྱི་སྒོམ་ལམ་དེས་ 
སྤང་བར་བྱ་བའི་སྤང་བྱ་ལྷན་སྐྱེས་ཀྱི་དངོས་པོའི་གཉེན་པོ་ཉིད་དུ་རྣམ་པར་སྦོམ་པར་བྱེད་ 
དོ། །ཞེས་འདོམས་པའི་ཕྱིར། ཤེས་བྱ་ཆོས་ཅན། སྟོང་ཉིད་མངོན་སུམ་དུ་རྟོགས་ 
པའི་མཐོང་ལམ་ལས་རིགས་ཐ་དད་པའི་ཟག་པ་མེད་པའི་ཐེག་ཆེན་སྒོམ་པའི་ལམ་མཚན་ 


སྐབས་དང་པོ། ༢༠3 


ཉིད་པ་རྣམ་པར་བཞག་པ་ནི་མེད་དེ། ཆོས་ཉིད་ལ་མངོན་སུམ་དུ་མཉམ་པར་བཞག་པའི་ 
ཐེག་ཆེན་གྱི་མཐོང་ལམ་ཟག་མེད་དང་། ཐེག་ཆེན་གྱི་སྒོམ་ལམ་ཟག་མེད་རིགས་ཐ་དད་ 
དུ་གྱུར་པ་མེད་པའི་ཕྱིར། ཤེས་བྱ་ཆོས་ཅན། དེ་གཉིས་རིགས་ཐ་དད་དུ་གྱུར་པ་མེད་ 
དེ། འདུས་བྱས་བདག་མེད་མངོན་སུམ་དུ་རྟོགས་པའི་ལམ་བདེན་དང་། འདུས་མ་བྱས་ 
ཏེ་དྲི་མའི་ས་བོན་དང་བྲལ་བ་དག་ངོ་བོ་ཐ་དད་ན་དྲི་མ་དང་མ་བྲལ་བར་ཐལ་བས་ངོ་བོ་གཅིག་ 
པ་ཉིད་ཀྱིས་ཕན་ཚུན་ངོ་བོ' ཐ་དད་པར་གདགས་པར་མི་ནུས་པ་བཞིན་དུ་སྡར་ཇི་སྐད་བཤད་ 
པའི་མཐོང་ལམ་གྱིས་མངོན་སུམ་དུ་བྱས་པའི་དངོས་པོ་ཆོས་ཉིད་དེ་ལས་ཐ་མི་དད་པ་བསྒོམ་ 
ལམ་དེས་ཀྱང་མངོན་སུམ་དུ་དམིགས་པའི་ཕྱིར། ཤེས་བྱ་ཆོས་ཅན། ཐེག་ཆེན་གྱི་ལམ་ 
ཟག་མེད་དེ་གཉིས་རིགས་ཐ་དད་དུ་མེད་མོད་ཀྱི། འོན་ཀྱང་སྤང་བྱ་སྤོང་བའི་ནུས་པ་ལ་ 
ཁུད་པར་མེད་པ་མ་ཡིན་ཏེ། སྔ་མའི་བར་ཆད་མེད་ལམ་གྱི་སྤང་བྱ་ལྷན་སྐྱེས་ཀྱི་ས་བོན་ 
མི་སྤོང་ཡང་། ཅིག་ཤོས་དེ་ནི་སྔ་མ་ལས་གོམས་པ་ཆེས་བསྲིངས་བའི་དབང་གིས་རྟེན་ 
ཅིང་འབྲེལ་བར་འབྱུང་བའི་ཆོས་ཉིད་ཀྱིས་ལྷན་སྐྱེས་ཀྱི་ས་བོན་སྤོང་ནུས་པའི་ཕྱིར། གསུམ་ 
པ་བསྡུས་དོན་ནི། ཤེས་བྱ་ཆོས་ཅན། . སྔར་བཤད་པ་དེ་ལྟར་ན་ཐེག་ཆེན་གྱི་གདམས་ 
ངག་ནི་འདིར་བསྟན་པ་རྣམ་པ་བཅུར་ངེས་པའོ་སྟེ་ངེས་པ་ཡིན་པས། བཅུ་པོ་དེ་དག་ཐམས་ 
ཅད་ནི་གདམས་ངག་གི་སྐབས་སུ་བསྟན་པ་སྟེ། བཅུ་པོ་འདི་ཙམ་ཁོ་ནས་རྣམ་མཁྱེན་དོན་ 
གཉེ ར་གྱི་སྐྱེས་བུའི་འདོད་དོན་ཐམས་ཅད་ཕུན་སུ་ མ་ཚོགས་པ་སྟེ 'རྫོགས་པར་འགྱུར་བའི་ 
ཕྱིར། ལམ་བཅུ་པོ་དེ་ལ་འདོམས་པའི་གདམས་ངག་གི་དབྱེ་བསྡུ་ཡོད་དེ། བྱང་ཆུབ་ 
ཀྱི་སེམས་དང་། དེས་འཕངས་ཤིང་ཟིན་པའི་ཆོས་ཀྲི་ངོ་བོ་ཉིད་ཀྱི་ཐེག་པ་ཆེན་པོའི་ལམ་ 


གྱི་རིམ་པས་བསྡུས་པའི་ཤེས་རབ་ཀྱི་ཕ་རོལ་ཏུ ་ཕྱིན་པ་ཉམས་སུ་ལེན་པ་ལ་སྒོམ་ཚུལ་གྱི་ 


སྐབས་དང་པོ། 


༢64 


རྣམ་པ་གང་ཡིན་པ་ཉན་ཐོས་དང་ཐུན་མོང་མ་ཡིན་པ་དང་། བདེན་གཉིས་ལས་མི་འདའ་ 
བ་མ་དམིགས་པ་དང་། སྒྲུབ་པ་དེའི་དམིགས་པ་གང་ཡིན་པ་འཕགས་པའི་བདེན་པ་བཞི་ 
ལ་འདོམས་པ་དང་། སྒྲུབ་པའི་རྟེན་གང་ཡིན་པ་སྐྱབས་གསུམ་ལ་འདོམས་པ་དང་། སྒྲུབ 
པ་གོང་ནས་གོང་དུ་ཁུད་པར་དུ་འགྲོ་བའི་རྒྱུ་གང་ཡིན་པ་མ་ཆགས་པའི་བརྩོན་འགྲུས་ལ་ 
འདོམས་པ་དང་། སྒྲུབ་པ་ཉམས་སུ་ལེན་པ་ལས་མི་བཟློག་པར་འགྲོ་བའི་རྒྱུ་གང་ཡིན་ 
པ་ཡོངས་སུ་མི་ངལ་བའི་བརྩོན་འགྲུས་ལ་འདོམས་པ་དང་། ཐེག་ཆེན་ལས་ཉམས་ནས་ 
ཉན་རང་གི་ཐེག་པ་གཞན་དུ་མི་འགྲོ་བའི་རྒྱུ་གང་ཡིན་པ་ཐེག་ཆེན་གྱི་ལམ་ཡོངས་སུ་འཛིན་ 
པ་ལ་འདོམས་པ་དང་། སྒྲུབ་པ་ལ་རང་དབང་དུ་འཇུག་པས་གཞན་གྱི་དྲིང་མི་འཇྡོག་པ་ 
སྟེ་མི་ལྟོས་པར་འགྲོ་བ་ཉིད་ཀྱི་རྒྱུ་གང་ཡིན་པ་སྤྱན་ལྔ་ལ་འདོམས་པ་དང་། ཚོགས་མྱུར་ 
དུ་རྫོགས་པར་བྱེད་པའི་རྣམ་པ་ཐམས་ཅད་མཁྱེན་པ་ཉིད་ཡོངས་སུ་རྫོགས་པའི་རྒྱུ་གང་ཡིན་ 
པ་མངོན་པར་ཤེས་པ་དྲུག་ལ་འདོམས་པ་དང་། སྒྲིབ་གཉིས་མཐའ་དག་ཐད་པའི་སྒོ་ནས་ 
སྒྲུབ་པ་མཐར་ཐུག་གི་རྒྱུ་གང་དག་ཡིན་པ་ཐེག་ཆེན་གྱི་མཐོང་ལམ་དང་སྒོམ་ལམ་ལ་འདོམས་ 
པའི་གདམས་ངག་དང་བཅུ་རྣམས་སུ་ཡོད་པའི་ཕྱིར།། 


༤༽ རྟོགས་དཀའ་བ་དགེ་འདུན་ཤི་ནུ་བྱེ་བྲག་ཏུ་བཤད་པ། 
གཉིས་པ་དགེ་འདུན་དཀོན་མཆོག་བྱེ་བྲག་ཏུ་བཤད་པ་ལ། སྤྱི་དོན་དང་། ཡན་ 


ལག་གི་དོན་གཉིས། གཉིས་པ་ལ། མཚམས་སྦྱར་བ་རྩ་བ་འགྲེལ་པ་གསུམ། དང་པོ་ 
ནི། ཤེས་བྱ་ཆོས་ཅན། དགེ་འདུན་དཀོན་མཆོག་གི་དབྱེ་བ་ཡོད་དེ། དགེ་འདུན་དཀོན་ 


སྐབས་དང་པོ། ༢65 


མཆོག་གི་སྐབས་སུ ་མདོ་ལས་གསུངས་པ་རྣམས་ཀྱི་དབྱེ་བ་བདེ་བླག་ཏུ་རྟོགས་པར་བྱ་བའི་ 
ཕྱིར་དུ། དབང་པོ་རྟུལ་དང་ཞེས་སོགས་བར་སྐབས་ཀྱི་ཚིགས་སུ་བཅད་པ་གཉིས་གསུངས་ 


པའི་ཕྱིར། ° གཉིས་པ་ནི། .ཐེག་ཆེན་གྱི་མཐོང་ལམ་ཆོས་བཟོད་བར་ཆད་མེད་ལམ་ལ་ 
གནས་པའི་གང་ཟག་དེ་ཆོས་ཅན། ཁྱོད་ལ་གཉིས་སུ་ཡོད་དེ། ཁྱོད་ལ་དབང་པོ་རྟུལ་ 
པོ་དང་།. དབང་པོ་རྣོན་པོ་གཉིས་དག་ཏུ་ཡོད་པའི་ཕྱིར། གཞུང་དེས་ཤུགས་ལ་བསྟན་ 
པའི་རྒྱུན་ཞུགས་ཀྱི་མིང་ཅན་གཅིག་དང་། དད་དང་མཐོང་ཐོབ་ཅེས་པས་བསྟན་པའི་བར་ 
པ་གཉིས་ཀྱི་ཞུགས་པའི་མིང་ཅན་གཉིས་དང་། རིགས་ནས་རིགས་ཞེས་པས་བསྟན་པ་ 
རྒྱུན་ཞུགས་ལྷ་མིའི་རིགས་སྐྱེས་ཀྱི་འབྲས་གནས་ཁྱད་པར་ཅན་གྱི་མིང་ཅན་གཉིས་དང་། 
ཤུགས་བསྟན་ཕྱིར་འོང་འབྲས་གནས་ཐམ་གྱི་མིང་ཅན་དང་། བར་ཆད་གཅིག་ཅེས་པས་ 
བསྟན་པ་ཕྱིར་འོང་ཁུད་པར་ཅན་ཆེ་གཅིག་བར་ཆད་གཅིག་པའི་མིང་ཅན་དང་། བར་སྐྱེས་ 
ནས་དང་། བྱེད་དང་བྱེད་མིན་ཞེས་པས་བསྟན་པ་ཕྱིར་མི་འོང་བར་འདའ་བ་དང་། སྐྱེས་ 
འདའ་བ་དང་། མངོན་པར་འདུ་བྱེད་པ་དང་། མངོན་པར་འདུ་བྱེད་མེད་པར་འདའ་བའི་ 
མིང་ཅན་བཞི་དང་། འོག་མིན་འགྲོ་ཞེས་པས་བསྟན་པ། དེ་དབྱེ་གཞིར་བྱས་ནས། དེ་ 
ལས་ཕྱེ་བའི་འཕར་བ་གསུམ་གྱི་མིང་ཅན་གསུམ་དང་། སྲིད་རྩེའི་མཐར་ཐུག་འགྲོ། །གཟུགས་ 
ཀྱི་ཆགས་བཅོམ་མཐོང་བ་ཡི། “ །ཆོས་ལ་ཞི་ལུས་མངོན་སུམ་བྱེད། །ཅེས་པས་བསྟན་ 
པ་སྲིད་རྩེའི་མཐར་ཐུག་འགྲོ་བར་བཏགས་པའི་གཟུགས་ཀྱི་ཆགས་བཅོམ་དབྱེ་གཞིར་བྱས་ 
ནས། དེ་ལས་ཕྱེ་བའི་མཐོང་ཆོས་ཞི་དང་། . ལུས་མངོན་བྱེད་ཀྱི་མིང་ཅན་གཉིས་དང་། 
ཤུགས་བསྟན་དགྲ་བཅོམ་ཞུགས་པའི་མིང་ཅན་གཅིག་དང་། བསེ་རུ་རང་རྒྱལ་གྱི་མིང་ 
ཅན་དང་ནི་ཉི་ཤུ་ཡོད་པའི་ཕྱིར། གསུམ་པ་འགྲེལ་བ་ནི། འོག་ཏུ་སྐབས་གཉིས་པ་ནས་ 


༣༦ སྐབས་དང་པོ། 


འཆད་པར་འགྱུར་ བའི་ལམ་ཤེས་པ་ཉིད་ཀྱིས་ བསྡུས་པ་ ་ཐེག་ཆེན་གྱི་མཐོང་བའི་ལམ་སྐད་ 
ཅིག་མ་བཅུ་དྲུག་ཏུ ་ཕྱེ་བའི་བཟོད་པ་བརྒྱད་ཀྱི་ངོ་བོ 
ནས་གནས་པའི་སེམས་དཔའ་ཆོས་ཅན། ཁྱོད་ལ་འབྲས་བུ་དང་པོ་ལ་ ཞུགས་པའི་མིང་ 
ཅན་རྣམ་པ་གཉིས་ཡོད་དེ། ཁྱོད་ལ་དེའི་མི དྲ་ཅན་དབང་རྟུལ་དྭད་པ་དང་། དབང་རྣོན་ 
ཆོས་ཀྲི་རྗེས་སུ་འབྲང་བའི་བྱེ་བྲག་གིས་གཉིས་སུ་ཡོད་པའི་ཕྱིར། གཉི ས་པ་རྒྱུན་ཞུགས་ 
འབྲས་གནས་ཙམ་པོ་བའི་མིང་ཅན་ནི། རྗེས་འབྲང་གཉིས་བཤད་ཟིན་པ་དེའི་ འོག་ཏུ་ཤེས་ 
པ་བརྒྱད་ཀྱི་བདག་ཉིད་ཐེག་ཆེན་གྱི་མཐོང་ལམ་རྣམ་གྲོལ་ལམ་ལ་གནས་ པའི་གང་ཟག་དེ་ 
ཆོས་ཅན། ཁྱོད་ཉོན་སྒྲི བ་སྤངས་པའི་མྱང་འདས་ཐོཿ བ་པར་བྱེད་པའི་ལམ་གྱི་རྒྱུན་དུ་ཞུགས་ 
པ་ཡིན་ཏེ། ཁྱོད་མཐོང་བས་སྤ ང་བར་བྱ་བ་ཀུན་སྦྱོར་གསུ མ་ཟད་པར་སྤངས་པའི་སེམས་ 
དཔའ་ཡིན་པའི་ཕྱིར། གསུ མ་པ་རིགས་སྐྱེ་ནི། བཤད་མ་ཐག་པ་དེའི་འོག་ཏུ ་བྱང་སེམས་ 
དེ་ཉིད་ཆོས་ཅན། སྔ་མ་ལས་གཞན་པ་རྣམ་པ་གཉིས་ཡོད་པ་ཡིན་ཏེ། ཁྱོད་ལ་འདོད་ 
པའི་ལྷ་དང་མིའི་རིགས་ནས་རིགས་སུ་ སྐྱེ་བ་ཉི ད་ཀྱིས་གཉིས་ཡོད་པའི་ཕྱིར། བཞི་པ་ 
ནི། རིགས་ སྐྱེ གཉིས་བཤད་ཟིན་པ་དེའི་ འོག་ཏུ་ སྒོམ་སྤང་ཉེན་མོངས་དྲུག་པ་སྤངས་ 
པའི་རྣམ་གྲོལ་ ལམ་ཐོབ་ཕྱིར་དུ་བརྩོན་པའི་] བྱང་ཆུབ་སེམས་དཔའ་སྒེོམ་ལམ་པ་དབང་པོ་ 
རྟུལ་པོ་དང་རྣོན་པོ་དད་པ་དང་མཐོང་བས་ཐོབ་པ་དག་ཆོ་ ས་ཅན། ཁྱོད་འདིར་བསྟན་དགེ་ 
འདུན་ཉི ཤུའི་གྲངས་འཛྲིན་པའི་གཅིག་ཁོ་ ་ན་ཡིན་ཏེ། ཁྱོད་ཉི ་ཤུའི་གྲངས་འདྲེ ན་པའི་ 
ཚེ་འབྲས་བུ་གཏི ས་པ་ལ་ཞུགས་པ་ཞེས་པའི་མི ང་ཅན་གཅི ག་ཏུ་འདྲེ ན་པའི་ཕྱིར། ལྔ་ 
པ་ནི། དད་ཐོབ་གཏི ས་བཤད་པ་དེའི་འོག་ཏུ ། དེ་སྤངས་པའི་རྣམ་གྲོལ་ལམ་ལ་གནས་ 
པའི་བྱང་སེམས་དེ་ཉིད་ཆོས་ཅན། ཁྱོད་ལ་འདོད་པར་ལན་ཅིག་ཕྱིར་འོང་བ་ཞེས་བྱ་བ་ 


ངོ་བོ་ཆོས་ 


བཟོད་བར་ཆད་མེད་ལམ་ལ་བརྟེན་ 


སྐབས་དང་པོ། ༢༠67 
ཡིན་ཏེ། ཁྱོད་འདོད་ཉོན་དྲུག་པ་སྤངས་པའི་རྣམ་གྲོལ་ལམ་ལ་གནས་པའི་དམན་ལམ་ 
སྔོན་མ་སོང་གི་བྱང་སེམས་ཡིན་པའི་ཕྱིར། དྲུག་པ་ནི། རྒྱུན་ཞུགས་ཙམ་པོ་བ་བཤད་ 
ཟིན་པ་དེའི་འོག་ཏུ་ཕྱིར་འོང་གི་མིང་ཅན་དེ་ཉིད་ཆོས་ཅན། ཁྱོད་སྔ་མ་ལས་གཞན་བར་ 
ཆད་གཅིག་པའི་མིང་ཅན་ཡིན་ཏེ། ཉོན་སྒྲིབ་སྤངས་པའི་རྣམ་གྲོལ་ལམ་ཐོབ་པ་ལ་སྒོམ་ 
སྤང་ལྷག་མ་གཅིག་ལུས་པའི་དམན་ལམ་སྡོན་མ་སོང་གི་བྱང་སེམས་ཡིན་པའི་ཕྱིར། བདུན་ 
པ་ནི། ཚེ་གཅིག་བར་ཆད་གཅིག་པའི་མིང་ཅན་གྱི་བྱང་སེམས་བཤད་ཟིན་པ་དེའི་འོག་ 
ཏུ་འདོད་པའི་སྒོམ་སྤང་དགུ་པ་སྤངས་པའི་རྣམ་གྲོལ་ལམ་ཐོབ་ཕྱིར་དུ་བརྩོན་པའི་སེམས་ 


དཔའ་སྒོམ་ལམ་པ་སྔ་མ་བཞི ན་དུ་དད་པ་དང་མཐོང་བས་ཐོབ་པ་ནི་ཆོ་ ས་ཅན། ཁྱོད་ཏི་ 
ཤུའི་གྲངས་འཛྲིན་གཅིག་ཏུ་བགྲང་སྟེ། འབྲས་བུ་གསུམ་པ་ལ་ཞུགས་པ་ཞེས་པའི་མིང་ 
ཅན་གཅིག་གི་སེམས་དཔའ་ཡིན་པའི་ཕྱིར། བརྒྱད་པ་ནི། ཕྱིར་འོང་ཞུགས་པའི་མིང་ 
ཅན་གྱི་བྱང་སེམས་བཤད་ཟིན་པ་དེའི་འོག་ཏུ་ཕྱིར་མི་འོང་ཞེས་རྣམ་པར་བཞག་པ་ཆོས་ཅན། 
ཁྱོད་ལ་བཞི་ཡོད་དེ། ཁྱོད་ལ་གཟུགས་ཀྱི་བར་སྲིད་ཀྱི་རྟེན་ལ་ཉོན་སྒྲིབ་ཅི་རིགས་སྤངས་ 
པའི་རྣམ་གྲོལ་ལམ་ཐོབ་པ་བར་མ་དོར་འདའ་བ་དང་། གཟུགས་སུ་སྐྱེས་ནས་འདའ་བ་ 
དང་། འབད་རྩོལ་གྱི་མངོན་པར་འདུ་བྱེད་པ་དང་བཅས་པ་དང་། མངོན་པར་འདུ་བྱེད་ 
པ་མེད་པར་ཉོན་སྒྲིབ་ཅི་རིགས་སྤངས་པའི་རྣམ་གྲོལ་ལམ་ཐོབ་པ་ལ་ཡོངས་སུ་མྱ་ངན་ལས་ 
འདའ་བ་ཞེས་བྱ་བ་བཞིར་ཡོད་པའི་ཕྱིར། དགུ་པ་ནི། འདའ་བ་གསུམ་གྱི་མིང་ཅན་ 
བཤད་ཟིན་པ་དེའི་འོག་ཏུ་བྱང་ཆུབ་སེམས་དཔའ་འཕགས་པ་དེ་ཉིད་འོག་མིན་གྱི་རྟེན་ལ་ 
ཉོན་སྒྲིབ་ཅི་རིགས་སྤངས་པའི་རྣམ་གྲོལ་ལམ་མངོན་དུ་བྱེད་པ་འོག་མིན་གྱི་མཐར་ཐུག་ 


པོ 


པར་འགྲོ་བ་སྟེ་དེ་ཆོས་ཅན། ཁྱོད་ལ་ཕྱིར་མི་འོང་གི་མིང་ཅན་སྐོར་ལ་བཅུ་ཡོད་པའི་ནང་ 


ཟེ སྐབས་དང་པོ། 


ནས་འདའ་བ་བཞིའི་མིང་ཅན་བཞི། ཕྱིར་མི་འོང་ཞུགས་པའི་མིང་ཅན་གཅིག་དང་བཅས་ 
པ་སྔར་བཤད་པའི་གྲངས་འཛིན་པའི་ལྔ་ཕོ་དེ་ལས་གཞན་རྣམ་པ་གསུམ་ཡོད་དེ། དང་ 
པོར་ཚངས་རིས་སུ་ ་སྐྱེ་བ་བླངས་ནས་གཞན་དོར་ཏེ །ཿ དེ་ནས་འོག་མིན་དུ་སྐྱེ་བ་བླངས་ 
ཏེ་སྡར་གྱི་ལམ་དེ་མངོན་དུ་བྱེད་པ་འཕར་བ་དང་། ཡང་ཚངས་རིས་ནས་གནས་གཙང་ 
འོག་མ་གསུམ་པོ་གང་རུང་དུ་སྐྱེ་བ་བླངས་ནས།་ དེ་ནས་འོག་མིན་དུ་སྔར་གྱི་ལམ་མངོན་ 
དུ་བྱེད་པ་ཕྱེད་དུ་འཕར་བ་དང་། ཚངས་རིས་ནས་འོག་མིན་གྱི་བར་རིམ་གྱིས་བརྒྱུད་ནས་ 
དེའི་རྟེན་ལ་སྔར་གྱི་ལམ་ཐོབ་པ་གནས་ཐམས་ཅད་དུ་འཆི་འཕོ་བ་ཉིད་ཀྱི་གོང་དུ་འཕོ་བ་ 
གསུམ་ཡོད་པའི་ཕྱིར། ་བཅུ་པ་ནི། འཕར་གསུམ་གྱི་མིང་ཅན་བཤད་པ་དེའི་འོག་ཏུ། 
བྱང་སེམས་དེ་ཉིད་གཟུགས་མེད་ཁསས་སུ་སྐྱེ་བ་དོན་དུ་མི་གཉེར་བས་སྲིད་པའི་རྩེ་མོའི་ 
མཐར་ཐུག་པར་འགྲོ་བ་ཞེས་མིང་གིས་བཏགས་པ་དེ་ཆོས་ཅན། ཁྱོད་གཟུགས་ཀྱི་འདོད་ 
ཆགས་དང་བྲལ་བའི་ཁུད་པར་གཅིག་ལ་བཏགས་པ་ཡིན་ཏེ། ཁྱོད་གཟུགས་ཀྱི་ཉོན་མོངས་ 
ཅི་རིགས་སྤངས་པའི་དམན་ལམ་སྡོན་མ་སོང་གི་བྱང་སེམས་ཡིན་པའི་ཕྱིར། བཅུ་གཅིག་ 
པ་ནི། 'སྲིད་རྩེའི་ཉོན་མོངས་དང་ལྡན་པའི་བྱང་སེམས་ས་དྲུག་པ་བ་ཆོས་ཅན། ཁྱོད་ལ་ 
དབྱེ་ན། ཕྱིར་མི་འོང་གི་སྐོར་ལ་བཅུ་ཡོད་པའི་དགེ་འདུན་ཏི་ཤུའི་གྲངས་འཛིན་ལ་གཏོགས་ 
པ་ལ་འདའ་བ་བཞིའི་མིང་ཅན་བཞི་། ཕྱིར་འོང་ཞུགས་ཕའི་མིང་ཅན་གཅིག འཕར་ 
བ་གསུམ་གྱི་མིང་ཅན་གསུམ་དང་བཅས་པ་སྡར་བཤད་ཟིན་པའི་བརྒྱད་ཕོ་དེ་ལས་གཞན་རྣམ་ 
པ་གཉི་ས་ཡོད་དེ་། མཐོང་བའི་ཆོས་ལ་ཞི་བ་སྟེ ་ལས་ཉིན་གྱི་དབང་གིས་ཉིང་མཚམས་ 
སྦྱོར་བའི་སྐྱེ་བ་ཟད་པ་ཐོབ་པ་དང་། རྣམ་ཐར་བརྒྱད། ཏིང་ངེ་འཛིན་གྱི་ལུས་ཀྱིས་མངོན་ 
སུམ་དུ་བྱེད་པ་གཉིས་ཡོད་པའི་ཕྱིར། བཅུ་གཉིས་པ་ནི།' མཐོང་ཆོས་ཞི་དང་། ལུས་ 


.2(¡ 


སྐབས་དང་པ། ༡༢6༠ 
ལམ་ཐོབ་ཕྱིར་དུ་བརྩོན་པའི་ས་བཅུ་པ་བ་དེ་ཆོས་ཅན། ཁྱོད་དགེ་འདུན་ཏི་ཤུའི་གྲངས་ 
འཛིན་གཅིག་ཡིན་ཏེ། ཁྱོད་དགྲ་བཉོམ་པ་ཉི་ད་ཀྱི་འབྲས་བུ་ལ་ཞུགས་པའི་མིང་ཅན་གྱི་ 
བྱང་སེམས་ཡིན་པའི་ཕྱིར། བཅུ་གསུམ་པ་ནི། དྲག་བཅོམ་བཞུགས་པའི་མིང་ཅན་བཤད་ 
ཟིན་པ་དེའི་འོག་ཏུ། རང་སངས་རྒྱས་ཀྱི་མིང་ཅན་གྱི་བྱང་ཆུབ་སེམས་དཔའ་ཆོས་ཅན། 
ཁྱོད་འདིར་བསྟན་མཚོན་བྱ་དོན་གྱི་དགེ་འདུན་གྱི་གྲངས་འཛིན་ཉི་ཤུ་པ་ཡིན་ཏེ། ཁྱོད་ 
སློབ་དཔོན་གཞན་གྱི་གདམས་ངག་ལ་མི་ལྟོས་པར་རྟེན་དེ་ལ་རྫོགས་པའི་བྱང་ཆུབ་མངོན་ 
དུ་བྱེད་ནུས་ཀྱི་དམན་ལམ་སྔོན་མ་སོང་གི་བྱང་སེམས་ཡིན་པའི་ཕྱིར། 

སྨྲས་པ།་ འཕགས་ཡུལ་མཁས་པའི་གཞུང་གི་མན་ཤེལ་གསར་པའི་རྩིག་ངོས་ 
ལ། །རྣམ་མང་ཚིག་དོན་ལངྐའི་བདག་པོའི་གཟུགས་བརྙན་ཤར་བ་ན། །མ་འདྲེས་བརྟགས་ 
པའི་ཆོས་ཀུན་རྣམ་པར་འབྱེད་པའི་ཤེས་རབ་ཀྱི། །ཧ་ནུ་མནཱ་ཐ་གཉིས་པ་འཛིན་མའི་ཁྱོན་ 
འདིར་ཟློས་གར་བསྒྱུར།: །ཞེས་བྱ་བ་ནི་བར་སྐབས་ཀྱི་ཚིགས་སུ་བཅད་པའོ།། 


གསུམ་པ།- ངེ་ས་འབྱེན་ཡན་ལག་བཤད་པ། 


གཉིས་པ་གདམས་ངག་གི་དོན་བསྒོམས་པས་སྟོང་ཉིད་ལ་དམིགས་པའི་བསྒོམས་ 
བྱུང་སྐྱེ་བའི་ཐོག་མ་བཤད་པ་ལ། སྤྱི་དོན་དང་། ཡན་ལག་གི་དོན་གཉིས། ་གཉིས་པ་ 
ལ། མདོར་བསྟན་པ། རྒྱས་པར་བཤད་པའོ། །དང་པོ་ལ། མཚམས་སྦྱར་བ། རྩ་བ། 
འགྲེལ་བ་གསུམ་ལས། དང་པོ་ནི། ཤེས་བྱ་ཆོས་ཅན། ་ གདམས་ངག་བཤད་པ་དེའི་ 


༡7༠ སྐབས་དང་པོ། 
འབྱེད་པའི་ཡན་ལག་འཆད་རིགས་ཏེ། ཚོགས་ལམ་ལ་གནས་པ་ལས་དང་པོ་པ་སྔར་བཤད་ 
པ་དེ་ལྟར་གདམས་ངག་ཐོབ་པས། དེ་དོན་བསྒོམས་པ་ལས་ངེས་པར་འབྱེད་པའི་ཡན་ལག་ 
གབྱུཉ་ཐསདེ་ཚུར་ཁཤན་ཐའི་ཀྱར། ། གཉིས་པ་ལ། ཚིག་དོན་དང་། མཐའ་དཔྱད་པ་ 
གཉིས། དང་པོ་ནི། བྱང་ཆུབ་སེམས་ དཔའ་སྐྱོབ་པ་ཡི་དྲོད་ 'སོགས་བཞི་ཆོས་ཅན། ཁྱོད་ 
ཉན་ཐོས་དང་བསེ་རུ་རང་རྒྱལ་དང་བཅས་པའི་སྒྲས' བསྡུས་པ 'ཚོགས་ སྤྱོད་ ཀྱི་རང་རྒྱལ་ ་སྦྱོར་ 
ལམ་དག་ལས་ཁྱད་པར་འཕགས་ཏེ། ཁྱོད་དེ་ལས་དམིགས་པ་དང་ནི་རྣམ་པ་དང་། རྒྱ 
དང་ཡོངས་སུ་འཛྲིན་པ་ཡིས་དང་། བདག་ཉི ད་ཇི་ལྟ་བ་བཞིན་དུ་གཟུང་འདིན་གྱི་རྣམ་ 
པར་རྟོག་པ་བཞི་ཕོ་སྤང་བྱར་ལྡན་པ་ལ་བརྟེན་པ་དང་། ཆུང་ངུ་དང་འབྲིང་དང་ཆེན་པོ་རྣམས་ 
ཀྱིས་ཁྱད་པར་དུ་འཕགས་པའི་ཕྱིར། གཉིས་པ་ལ། དགག་གཞག་སྤོང་གསུམ་ལས། 
དང་པོ་ནི། ཁ་ཅིག་ན་རེ། ཚོགས་ལམ་རྫོགས་རྗེས་སུ་བྱུང་ཞིང་མཐོང་ལམ་མ་སྐྱེས་ 
གོང་གི་མཁྱེན་པ་དེ་ཐེག་ཆེན་གྱི་སྦྱོར་ལམ་གྱི་མཚན་ཉིད་ཟེར་ན། ཉན་ཐོས་དགྲ་བཅོམ་ 
པའི་རྟོགས་པ་སྔོན་དུ་སོང་བའི་ཐེག་ཆེན་གྱི་སྦྱོར་ལམ་ཆོས་ཅན། མཚན་ཉིད་དེར་ཐལ། 
མཚོན་བྱ་དེའི་ཕྱིར། འདོད་ན། མཐོང་ལམ་མ་སྐྱེས་གོཿ ང་གི་མཁྱེན་པ་མ་ཡིན་པར་ཐལ། 
མཐོང་ལམ་སྔོན་དུ་སོ: ང་བའི་མཁྱེན་པ་ཡིན་པའི་ཕྱིར། དེར་ཐལ། ཉན་ཆོས་ཀྱི་མཐོང་ 
ལམ་སྔོན་དུ་སོང་བའི་མཁྱེན་པ་ཡིན་པའི་ཕྱིར་ཏེ། ཆོས་ཅན་དེ་ཡིན་པའི་ཕྱིར། ཁ་ཅིག 
ཐེག་ཆེན་གྱི་ཐར་པ་ཆ་མཐུན་རྫོགས་རྗེས་སུ་བྱུང་བའི་འཇྲིག་རྟེན་པའི་ལམ་དེ་ཐེག་ཆེན་གྱི་ 
སྦྱོར་ལམ་གྱི་མཚན་ཉིད་ཟེར་ན། ཉན་ཐོས་དགྲ་བཅོམ་པའི་རྟོགས་པ་སྡོ༔ ན་དུ་སོ། ང་བའི་ 
ཐེག་ཆེན་གྱི་སྦྱོར་ལམ་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ 


སྐབས་དང་པོ། ༢༡༢ 
ན། འཇིག་ཏྟེན་པའི་ལམ་ཡིན་པར་ཐལ། འདོད་པའི་ཕྱིར། འདོད་ན། མ་ཡིན་པར་ 
ཐལ། འཇིག་རྟེན་ལས་འདས་པའི་ལམ་ཡིན་པའི་ཕྱིར། དེར་ཐལ། འཕགས་རྒྱུད་ཀྱི་ 
མཁྱེན་པ་ཡིན་པའི་ཕྱིར། གཞན་ཡང་། ཐེན་ཆེན་གྱི་ཐར་པ་ཆ་མཐུན་གྱི་རྒྱུར་གྱུར་པའི་ 
ཐེག་ཆེན་གྱི་སྦྱོར་ལམ་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ 
ན། དེའི་ཕྱི་ལོགས་སུ་བྱུང་བར་ཐལ། འདོད་པའི་ཕྱིར། འདོད་མི་ནུས་སོ། ཁ་ཅིག 
བསྒོམས་བྱུང་གཙོ་བོར་གྱུར་པའི་ཐེག་ཆེན་གྱི་དོན་མངོན་རྟོགས་དེ། ཐེག་ཆེན་སྦྱོར་ལམ་ 
གྱི་མཚན་ཉིད་ཟེར་ན། ཐེག་ཆེན་གྱི་སྦྱོར་ལམ་གྱིས་བསྡུས་པའི་ཐོས་བསམ་གྱི་ཤེས་རབ་ 
ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། མ་ཡིན་པར་ཐལ། 
ཆོས་ཅན་དེ་ཡིན་པའི་ཕྱིར། ཁ་ཅིག རང་དང་རྒྱུད་གཅིག་ཏུ་གྱུར་པའི་ཚོགས་ལམ་ 
རྫོགས་རྗེས་སུ་བྱུང་ཞིང་། རང་དང་རྒྱུད་གཅིག་ཏུ་གྱུར་པའི་མཐོང་ལམ་མ་སྐྱེས་གོང་ 
གི་མཁྲེན་པ་དེ་ཐེག་ཆེན་གྱི་སྦྱོར་ལམ་གྱི་མཚན་ཉིད་ཟེར་ན། རང་རྒྱལ་དགྲ་བཅོམ་པའི་ 
རྟོགས་པ་སྡོན་དུ་སོང་བའི་བྱང་སེམས་ཀྱི་སྦྱོར་ལམ་ཆོས་ཅན། མཚན་ཉིད་དེར་ཐལ། མཚོན་ 
བྱ་དེའི་ཕྱིར། འདོད་མི་ནུས་ཏེ། རང་དང་རྒྱུད་གཅིག་ཏུ་གྱུར་པའི་རང་རྒྱལ་གྱི་མཐོང་ 
ལམ་ཐོབ་པའི་མཁྲེན་པ་ཡིན་པའི་ཕྱིར། རོང་ཊཱིཀ་པ་ན་རེ། ཐེག་ཆེན་གྱི་ཐར་པ་ཆ་མཐུན་ 
རྫོགས་རྗེས་སུ་བྱུང་ཞིང་བདེན་པ་མངོན་པར་རྟོགས་པ་དང་རྗེས་སུ་མཐུན་པའི་འདིག་རྟེན་ 
པའི་བསྒོམས་བྱུང་གཙོ་བོར་གྱུར་པའི་མཁྱེན་པ་དེ་ཐེག་ཆེན་གྱི་སྦྱོར་ལམ་གྱི་མཚན་ཉིད། 
ཐེག་ཆེན་གྱི་ངེས་འབྱེད་ཆ་མཐུན་དང་པོ་གང་ཞིག གཟུང་བ་རང་བཞིན་མེད་པའི་དོན་ 
ལ་གསལ་སྣང་དང་པོར་ཐོབ་པ་ཐེག་ཆེན་གྱི་སྦྱོར་ལམ་དྲོད་ཀྱི་མཚན་ཉིད། གཉིས་པ་གང་ 
ཞིག དེའི་དོན་ལ་གསལ་སྣང་འཕེལ་བ་དེ་ཐེག་ཆེན་གྱི་སྦྱོར་ལམ་རྩེ་མོའི་མཚན་ཉིད། 


སྐབས་དང་པོ། 

གསུམ་པ་གང་ཞིག་  འཛིན་པ་རང་བཞིན་མེད་པའི་དོན་ལ་གསལ་སྣང་དང་པོར་ཐོབ་པ་ 
དེ་ཐེག་ཆེན་གྱི་སྦྱོར་ལམ་བཟོད་པའི་མཚན་ཉིད། དེ་གང་ཞིག དེའི་དོན་ལ་གསལ་ 
སྣང་འཕེལ་པ་དེ་ཐེག་ཆེན་གྱི་སྦྱོར་ལམ་ཆོས་མཆོག་གི་མཚན་ཉིད་ཟེར་ན། བྱང་སེམས་ 
སྦྱོར་ལམ་པའི་རྒྱུད་ཀྱི་ཐོས་པའི་ཤེས་རབ་ཆོས་ཅན། མཚན་ཉིད་དང་པོ་དེར་ཐལ། མཚོན་ 
བྱ་དེའི་ཕྱིར། དེར་ཐལ། བྱང་སེམས་ཚོགས་ལམ་པའི་རྒྱུད་ཀྱི་ཐོས་པའི་ཤེས་རབ་དེ་ 
བྱང་སེམས་ཀྱི་ཚོགས་ལམ་གང་ཞིག: ° མཚུངས་པའི་ཕྱིར། ` དང་པོ་དེར་ཐལ། ཀུན་ 
ལས་བཏུས་ལས། ཚོགས་ཀྱི་ལམ་གང་ཞེ་ན། སོ་སོ་སྐྱེ་བོའི་ཚུལ་ཁྲིམས་དང་། “དབང་ 
པོའི་སྒོ་སྡོམ་པ་དང་། ཟས་ཀྱི་ཚོད་རིག་པ་དང་། ནམ་གྱི་ཆ་སྟོད་ཆ་སྨད་ལ་མི་ཉལ་ 
བར་རྣལ་འབྱོར་ལ་བརྩོན་པ་དང་། ་ཡང་རྒྱུར་གྱུར་པའི་དགེ་བ་གཞན་དག་དང་། ཐོས་ 
པ་དང་། བསམ་པ་དང་། བསྒོམས་པ་ལས་བྱུང་བའི་ཤེས་རབ་དག་ཀྱང་རུང་སྟེ ། ཞེས་ 
གསུངས་པའི་ཕྱིར། གཉིས་པ་དེར་ཐལ། -ཀུན་ལས་བཏུས་ལས། ཚོགས་ཀྱི་ལམ་ 
གང་ཡིན་པ། སྦྱོར་བའི་ལམ་ཡང་དེ་ཡིན་ནོ། །ཞེས་གསུངས་པའི་ཕྱིར།་ གཞན་ཡང་། 
བྱང་སེམས་ཀྱི་སྦྱོར་ལམ་ཡིན་ན། སྟོང་ཉི་ད་རྟོགས་པའི་མཁྱེན་པ་ཡིན་པས་ཁྱབ་པར་ཐལ། 
མཚན་ཉིད་ཕྱི་མ་བཞི་འཐད་པའི་ཕྱིར། འདོད་ན། དམན་ལམ་སྔོན་མ་སོང་གི་བྱང་སེམས་ 
སྦྱོར་ལམ་པའི་རྒྱུད་ཀྱི་གཞན་སེམས་ཤེས་པའི་མངོན་ཤེས་ཆོས་ཅན། དེར་ཐལ། དེའི་ 
ཕྱིར། འདོད་ན། དེས་སྟོང་ཉིད་མངོན་སུམ་དུ་རྟོགས་པར་ཐལ། རྟོགས་པ་ནི་གང་ 
ཞིག -དོན་སྤྱིའི་ཚུལ་གྱིས་མ་རྟོགས་པའི་ཕྱིར། ཕྱི་མ་དེར་ཐལ། མངོན་སུམ་ཡིན་ 
པའི་ཕྱིར། ་འདོད་ན། ཿདམན་ལམ་སྔོན་མ་སོང་གི་བྱང་སེམས་སྦྱོར་ལམ་པ་དེས་སྟོང་ 
ཉིད་མངོན་སུམ་དུ་རྟོགས་པར་ཐལ། འདོད་པའི་ཕྱིར། འདོད་མི་ནུས་སོ། །ཁ་ཅིག 


སྐབས་དང་པོ། ༢༡༢ 
དམན་ལམ་སྡོན་མ་སོང་གི་བྱང་སེམས་སྦྱོར་ལམ་པའི་རྒྱུད་ཀྱི་ཆོས་ཉིད་ལ་རྩེ་གཅིག་ཏུ་ 
མཉམ་པར་བཞག་པའི་མཉམ་གཞག་ཡེ་ཤེས་དེ་ཆོས་ཉིད་ལ་མངོན་སུམ་ཡིན་ཟེར་ན། དེ་ 
འདྲའི་བྱང་སེམས་སྦྱོར་ལམ་པ་དེ་ཆོས་ཉིད་མངོན་སུམ་དུ་རྟོགས་པའི་གང་ཟག་ཡིན་པར་ 
ཐལ། དམ་བཅའ་འཐད་པའི་ཕྱིར། འདོད་ན། དེ་ཆོས་ཅན། འཕགས་པ་ཡིན་པར་ཐལ་ 
ལོ། ༈གཞན་ཡང་། དེ་མི་འཐད་པར་ཐལ། དེ་ཆོས་ཉིད་ལ་རྟོག་པ་དཔྱད་ཤེས་ཡིན་ 
པའི་ཕྱིར། དེར་ཐལ། དེ་རྟོག་པ་དཔྱད་ཤེས་ཡིན་པའི་ཕྱིར། དེར་ཐལ། དེ་རང་འདྲེན་ 
བྱེད་ཀྱི་ཚད་མ་སྔ་མས་རྟོགས་ཟིན་བྱེད་པ་མ་ཉམས་པའི་དོན་ལ་རྟོགས་ཟིན་རྟོགས་པའི་རིག་ 
པ་ཡིན་པའི་ཕྱིར། ཁ་ཅིག དམན་ལམ་སྔོན་མ་སོང་གི་ཆོས་ཉིད་ལ་རྩེ་གཅིག་ཏུ་མཉམ་ 
པར་བཞག་པའི་བྱང་སེམས་ཀྱི་སྦྱོར་ལམ་དེ་ཆོས་ཉིད་ལ་རྗེས་དཔག་ཡིན་ཟེར་ན། དེ་འདྲའི་ 
མཉམ་གཞག་ཡེ་ཤེས་ཆོས་ཅན། བསམ་བྱུང་གི་རིག་པ་ཡིན་པར་ཐལ། འདོད་པའི་ 
ཕྱིར། འདོད་ན། མ་ཡིན་པར་ཐལ། བསྒོམས་བྱུང་གི་རིག་པ་ཡིན་པའི་ཕྱིར། ཆོས་ 
ཅན་དེ་ཡིན་པའི་ཕྱིར། ཁ་ཅིག སྦྱོར་ལམ་དེ་དཔྱད་ཤེས་མ་ཡིན་ཟེར་ན། མི་འཐད་པར་ 
ཐལ། དེ་ཚད་མིན་གྱི་བློ་གང་ཞིག སྣང་ལ་མ་ངེས་པ་མ་ཡིན། ་ལོག་ཤེས་ཐེ་ཚོམ་ 
ཡིད་དཔྱོད་སོགས་མ་ཡིན་པའི་ཕྱིར། དང་པོ་དེར་ཐལ། དེ་ཚད་མ་མ་ཡིན་པའི་ཕྱིར། 
གཉིས་པ་དེར་ཐལ། མངོན་སུམ་མ་ཡིན་པའི་ཕྱིར། ཁུབ་པ་ཡོད་དེ། མདོ་སྡེ་པའི་ 
ལུགས་ལ། སྣང་ལ་མ་ངེས་པའི་བློ་ 'ཡིན་ན་རྟོག་མེད་མ་འཁྲུལ་པའི་ཤེས་པ་ཡིན་དགོས་ 
པའི་ཕྱར། དེར་ཐལ། དེ་ཡིན་ན་རྟོགས་མེདཀྱི་ཤེས་པ་ཡིན་དགོས་པ་གང་ཞིག རྟོག་ 
མེད་འཁྲུལ་ཤེས་མ་ཡིནདགོས་པའི་ཕྱིར། དང་པོ་དེར་ཐལ། དེ་ཡིན་ན་རྟོག་པ་མ་ཡིན་ 
དགོས་པའི་ཕྱིར། དེར་ཐལ། རྟོག་པ་དོན་མཐུན་དང་། རྟོག་པ་ལོག་ཤེས་གང་ཡང་མ་ 

ཡིན་དགོས་པའི་ཕྱིར། རྩ་ རྟགས་གཉིས་པ་དེར་ཐལ། དེ་ཡིན་ན་རྟོག་མེད་ལོག་ཤེས་ 
མ་ཡིན་དགོས་པའི་ཕྱིར། ཁ་ཅིག ཐོས་པའི་ཤེས་རབ་ཡིན་ན། མིང་རྐྱང་པ་ལ་དམིགས་ 
པས་ཁྱབ། བསམ་བྱུང་གི་ཤེས་རབ་ཡིན་ན། མིང་དོན་གཉིས་ཀ་ལ་དམིགས་པས་ཁྱབ། 
བསྒོམས་བྱུང་གི་ཤེས་རབ་ཡིན་ན་དོན་རྐྱང་པ་ལ་དམིགས་པས་ཁྱབ་སྟེ། མཛོད་ལས། མིང་ 
དང་གཉིས་ཀ་དོན་ཡུལ་ཅན། །ཞེས་གསུངས་པའི་ཕྱིར་ན། སངས་འཕགས་ཀྱི་རྒྱུད་ 
ཀྱི་བསྒོམས་བྱུང་གི་ཤེས་རབ་ཆོས་ཅན། དོན་རྐྱང་པ་ལ་དམིགས་པར་ཐལ། བསྒོམས་ 
བྱུང་གི་ཤེས་རབ་ཡིན་པའི་ཕྱིར། འདོད་མི་ནུས་ཏེ། ཁྱོད་ཀྱིས་ཤེས་བྱ་ཐམས་ཅད་མངོན་ 
སུམ་དུ་རྟོགས་པའི་ཕྱིར། མཛོད་ཀྱི་ལུང་དེ་ནི་བྱེ་བྲག་སྨྲ་བའི་རྟོག་བཏགས་ཏེ། སྐབས་ 
འདིར་ཁས་མི་ལེན་པ་གསེར་འཕྲེང་ལས་བཤད་དོ། །བ་ཅིག རྒྱུད་གཅིག་པའི་དབང་ 
དུ་བྱས་ན། དང་པོར་སྐྱེས་པའི་སྦྱོར་ལམ་ཆུང་དུ། བར་དུ་སྐྱེས་པའི་སྦྱོར་ལམ་འབྲིང་། 
ཐ་མར་སྐྱེས་པའི་སྦྱོར་ལམ་དེ་ཆེན་པོ་ཡིན་ལ། རྒྱུད་ཐ་དད་པའི་དབང་དུ་བྱས་ན། དབང་ 
རྟུལ་གྱི་སྦྱོར་ལམ་དེ་ཆུང་ངུ་། དབང་འབྲིང་གི་དེ་འབྲིང་། དབང་རྣོན་གྱི་དེ་ཆེན་པོ་ཡིན་ 
ལ། རྒྱུད་ཐ་དད་པའི་དབང་དུ་བྱས་པའི་ཆུང་ངུ་སོགས་ལ་རིམ་པ་བཞིན་དུ་སྦྱོར་ལམ་ཆུང་ 
དུ་སོགས་ཀྱིས་རིམ་གྱིས་ཁུབ་ཟེར་ན། མངོན་རྟོགས་རྒྱན་གྱི་གདུལ་བྱའི་རྒྱུད་ལ། དང་ 
པོར་སྐྱེས་པའི་སྦྱོར་ལམ་ཆོས་ཅན། ཁྱོད་སྦྱོར་ལམ་ཆེན་པོ་ཡིན་པར་ཐལ། ཁྱོད་དབང་ 
ནོན་གྱི་རྒྱུད་ཀྱི་སྦྱོར་ལམ་ཡིན་པའི་ཕྱིར། ཁྱབ་པ་ཁས། འདོད་ན། དེ་ཆོས་ཅན། མ་ 
ཡིན་པར་ཐལ། ཁྱོད་སྦྱོར་ལམ་ཆུང་ངུ་ཡིན་པའི་ཕྱིར། དེར་ཐལ། དང་པོར་སྐྱེས་པའི་ 
སྦྱོར་ལམ་ཡིན་པའི་ཕྱིར། ཁ་ཅིག སྡར་གྱི་དེའི་སྟེང་དུ། དང་པོ་སྐྱེས་པའི་སྦྱོར་ལམ་ 
ཆུང་ངུ་སོགས་རིམ་བཞིན་སྦྱོར་ལམ་ཆུང་ངུ་སོགས་མ་ཡིན་དགོས་ཟེར་ན། དག་ས་ལ་ 

གནས་པའི་སེམས་དཔའི་རྒྱུད་ཀྱི་ཐེག་ཆེན་གྱི་སྒོམ་ལམ་ཡིན་ན། ཐེག་ཆེན་གྱི་སྒོམ་ལམ་ 
ཆེན་པོ་ཡིན་པས་མ་ཁུབ་པར་ཐལ། དེ་འདྲའི་སེམས་དཔའ་དབང་རྟུལ་གྱི་ཐེག་ཆེན་གྱི་ 
སྒོམ་ལམ་དེ་ཐེག་ཆེན་གྱི་སྦོམ་ལམ་ཆུང་ངུ་ཡིན་པའི་ཕྱིར། དེར་ཐལ། བྱང་སེམས་ 
སྦྱོར་ལམ་པ་དབང་ཏུལ་གྱི་རྒྱུད་ཀྱི་ཐེག་ཆེན་གྱི་སྦྱོར་ལམ་དེ་ཐེག་ཆེན་གྱི་སྦྱོར་ལམ་ཆུང་ 
ངུ་ཡིན་པའི་ཕྱིར། རྟགས་ཁས། འདོད་མི་ནུས་ཏེ། རང་གི་དངོས་གཉེན་དུ་གྱུར་པའི་ 
དག་སའི་ཡེ་ཤེས་ཀྱི་སྤང་བྱ་ཡིན་ན། ཐེག་ཆེན་གྱི་སྒོམ་སྤང་ཆུང་ངུ་ཡིན་དགོས་པའི་ 
ཕྱིར། ཁུབ་སྟེ། སྤང་གཉེན་གྱི་རྣམ་གཞག་འཆད་པ་ན། དྲི་མ་ཕྲ་མོ་སེལ་བ་ལ། བཙོ་ 
གླག་མཁན་ཆེ་ཐང་དུ་འབད་པའི་དཔེ་དང་མཚུངས་པར་གསུངས་པའི་ཕྱིར། ཁོ་ན་རེ། ཐེག་ 
ཆེན་གྱི་སྦྱོར་ལམ་དྲོད་ལ་གནས་པའི་སེམས་དཔའ་དབང་ནོན་གྱི་རྒྱུད་ཀྱི་སྦྱོར་ལམ་ཆོས་ 
ཅན། ཁྱོད་ཐེག་ཆེན་གྱི་སྦྱོར་ལམ་ཆེན་པོ་ཡིན་པར་ཐལ། བྱང་སེམས་དབང་རྣོན་གྱི་ 
རྒྱུད་ཀྱི་སྦྱོར་ལམ་ལ་སྦྱོར་ལམ་ཆེན་པོར་བྱས་པའི་ཐེག་ཆེན་གྱི་སྦྱོར་ལམ་ཆེན་པོ་ཡིན་པའི་ 
ཕྱིར་ན་མ་ཁུབ། འོ་ན། དེ་ཆོས་ཅན། ཐེག་ཆེན་གྱི་སྦྱོར་ལམ་ཆུང་ངུ་ཡིན་པར་ཐལ། 
དང་པོར་སྐྱེས་པའི་ཐེག་ཆེན་གྱི་སྦྱོར་ལམ་ལ་སྦྱོར་ལམ་ཆུང་ངུར་བྱས་པའི་སྦྱོར་ལམ་ཡིན་ 
པའི་ཕྱིར། ཁུབ་པ་ཁས། རོང་ཊིཀ་པ་ན་རེ། ཐེག་ཆེན་གྱི་སྦྱོར་ལམ་ལ་རང་སྟོབས་ 
དང་གཞན་སྟོབས་གཉིས་ཀྱིས་བསྐྱེད་པའི་རྟེན་ལས། དང་པོའི་དབང་དུ་བྱས་ན་གླིང་གསུམ་ 
གྱི་མི་དང་། འདོད་ལྷའི་རྟེན་ལ་དངོས་སུ་གསར་དུ་སྐྱེ་བ་ཡོད། འགྲོ་བ་གཞན་གྱི་རྟེན་ 
ལ་དེ་མེད་དེ། དན་སོང་བ་རྣམས་རྣམ་སྨིན་གྱི་སྒྲིབ་པ་ཤས་ཆེ། ཁམས་གོང་མ་པ་རྣམས་ 
སྟོམས་འཇུག་གི་བདེ་བ་ལ་ཆགས་པས་འཁོར་བར་སྐྱོ་བ་དང་མི་ལྡན་པའི་ཕྱིར། གཞན་ 


ཡཿ 


བས་ཀྱི་དབང་དུ་བྱས་ན། ངན་སོང་དང་ཁམས་གོང་གི་རྟེན་ལ་གསར་དུ་སྐྱེ་བ་ཡོད་དེ། 


༢26 སྐབས་དང་པོ། 
དེའི་རྟེན་ལ་མཐོང་ལམ་གསར་དུ་སྐྱེ་བ་ཡོད་པར་ཟ་མ་ཏོག་བཀོད་པའི་མདོ་ལས་གསུངས་ 
པ་གང་ཞིག མཚུངས་པའི་ཕྱིར་ཟེར་ན། ངན་སོང་བའི་རྟེན་ལ། དེ་གཞན་སྟོབས་ 
ཀྱིས་གསར་དུ་སྐྱེ་བ་མེད་པར་ཐལ། ངན་སོང་བ་རྣམས་རྣམ་སྨིན་གྱི་སྒྲི་བ་པ་ཆེན་པོ་དང་ 
ལྡན་པའི་ཕྱིར། ཁྱབ་པ་རྣམས་དོན་གྱིས་དངོས། གཞན་ཡང་། སྦྱོར་ལམ་བཟོད་པ་ལ་ 
གནས་པའི་སེམས་དཔའ་ལས་ཉོན་གྱིས་ངན་སོང་དུ་སྐྱེ་བ་ལེན་པ་ཡོད་པར་ཐལ། ངན་ 
སོང་གི་རྟེན་ལ་ཐེག་ཆེན་གྱི་མཐོང་ལམ་གསར་དུ་སྐྱེ་བ་ཡོད་པའི་ཕྱིར། འདོད་ན། ངན་ 
འགྲོ་མེད་པས་ཆོས་ཆེན་པོ་ལ་བཟོད་པའི་ཕྱིར། བཟོད་པར་གྱུར་པ། ཞེས་གསུངས་པ་ 
མི་འཐད་པར་ཐལ། འདོད་པའི་ཕྱིར། ཁ་ཅིག ཐེག་ཆེན་གྱི་སྦྱོར་ལམ་དངོས་སུ་གསར་ 
དུ་སྐྱེ་བའི་སེམས་རྟེན་དུ་གྱུར་པའི་བསམ་གཏན་ས་དྲུག་ཡོད་ཟེར་ན། མི་འཐད་པར་ཐལ། 
ཐེག་ཆེན་གྱི་སྦྱོར་ལམ་གྱི་སེམས་རྟེན་ཡིན་ན། བསམ་གཏན་དང་པོའི་དངོས་གཞིའི་སྟོམས་ 
འཇུག་ཡིན་དགོས་པའི་ཕྱིར། དེར་ཐལ། བྱང་སེམས་ཀྱི་ཚོགས་ལམ་ཆེན་པོ་ལ་གནས་ 
པའི་གང་ཟག་ཡིན་ན། བསམ་གཏན་དང་པོའི་དངོས་གཞི་ཐོབ་པས་ཁྱབ་པ་གང་ཞིག ལམ་ 
སླ་བ་དེ་ལྟ་བུ་ཐོབ་ནས། ལམ་དཀའ་བ་བསམ་གཏན་གྱི་ཉེར་བསྡོགས་སོགས་ལ་བརྟེན་ 
ནས་སྐྱེད་པ་མི་འཐད་པའི་ཕྱིར། དང་པོ་དེར་ཐལ། དེ་ཡིན་ན་ཆོས་རྒྱུན་གྱི་ཏིང་འཛིན་ 
ཐོབ་པས་ཁྱབ་པའི་ཕྱིར། ཁ་ཅིག ཆོས་བརྗོད་ཀྱི་སྒྲ་དང་།་ ཆོས་ཅན་བརྗོད་པའི་སྒྲ་ 
གཉིས་འགལ་ཟེར་ན། སྒྲ་མི་རྟག་ཅེས་པའི་ངག་ཆོས་ཅན། ཆོས་བརྗོད་ཀྱི་སྒྲ་མ་ཡིན་ 
པར་ཐལ། ཆོས་ཅན་བརྗོད་པའི་སྒྲ་ཡིན་པའི་ཕྱིར། དེར་ཐལ། སྒྲ་ལ་ལྟོས་ཏེ་ཆོས་ཅན་ 
བརྗོད་པའི་སྒྲ་ཡིན་པའི་ཕྱིར། སྒྲ་མི་རྟག་པའི་ཁུད་གཞི་ལྟ་བུར་བློ་ ་ཡུལ་དུ་གོ་བར་བྱེད་ 
པའི་མཉན་བྱ་ཡིན་པའི་ཕྱིར། འདོད་ན། མ་ཡིན་པར་ཐལ། མི་རྟག་པ་ལ་ལྟོས་ཏེ་ 


སྐབས་དང་པོ། 


ཆོས་བརྗོད་ཀྱི་སྒྲ་ཡིན་པའི་ཕྱིར། དེར་ཐལ། མི་རྟག་པ་སྒྲའི་ཁྱད་གཞི་ཁྱད་ཆོས་གཉིས་ 
ཀྱི་ནང་ནས། ཁྱད་ཆོས་ལྟ་བུར་ཐློ་ཡུལ་དུ་གོ་བར་བྱེད་པའི་མཉན་བྱ་ཡིན་པའི་ཕྱིར། ཁཅིག 
གཞི་གཅིག་ལ་ལྟོས་ཏེ། དེ་གཉིས་འགལ་ཟེར་ན། མི་འཐད་པར་ཐལ། བྱས་པ་བྱས་ 
ཞེས་པའི་ངག་དེ་བྱས་པ་ལ་ལྟོས་ཏེ་ཆོས་ཅན་བརྔོད་པའི་ངག་གང་ཞིག་ དེ་ལ་ལྟོས་ཏེ་ 
ཆོས་བརྗོད་ཀྱི་སྒྲ་ཡང་ཡིན་པའི་ཕྱིར། དང་པོ་དེར་ཐལ། བྱས་པ་ཁྱད་གཞི་ལྟ་བུར་གོ་ 
བར་བྱེད་པའི་མཉན་བྱ་ཡིན་པའི་ཕྱིར། དེར་ཐལ།་ བྱས་པ་དེ་བྱས་པ་བྱས་པར་སྒྲུབ་པའི་” 
ཤེས་འདོད་ཆོས་ཅན་ཡིན་པའི་ཕྱིར། རྟགས་གཉིས་པ་དེར་ཐལ། ་དེ་བྱས་པ་ཁུད་ཆོས་ 
ལྟ་བུར་གོ་ཐར་བྱེད་པའི་མཉན་བྱ་ཡིན་པའི་ཕྱི་ར། དེར་ཐལ། བྱས་པ་དེ་བྱས་པར་སྒྲུབ་ 
པར་བྱེད་པའི་བསྒྲུབ་བྱའི་ཆོས་ཡིན་པའི་ཕྱིར། གཉིས་པ་རང་ལུགས་ནི། རང་གི་རྒྱུར་ 
གྱུར་པའི་ཐེག་ཆེན་གྱི་ཐར་པ་ཆ་མཐུན་རྫོགས་རྗེས་སུ་བྱུང་བའི་ཐེག་ཆེན་གྱི་དོན་མངོན་རྟོགས་ 
དེ། ཐེག་ཆེན་གྱི་སྦྱོར་ལམ་གྱི་མཚན་ཉིད། དེ་ལ་དབྱེ་ན། དྲོད། རྩེ་མོ། བཟོད་པ། 
ཆོས་མཆོག་བཞི། གསུམ་པ་རྩོད་པ་སྤོང་བ་ལ། ་ཁ་ཅིག་ན་རེ། བྱང་སེམས་ཀྱི་སྦྱོར་ 
ལམ་གྱི་སྐབས་སུ་བསྒོམས་བྱུང་གཙོ་བོར་གྱུར་པ་མ་ཡིན་པར་ཐལ། དེས་བསྡུས་པའི་ 
ཐོས་བསམ་གྱི་ཤེས་རབ་བསྒོམས་བྱུང་གཙོ་བོར་གྱུར་པ་མ་ཡིན་པའི་ཕྱིར། ཟེར་ན་མ་ཁྱབ། 
འོ་ན། ཐེག་ཆེན་གྱི་ཚོགས་ལམ་གྱི་སྐབས་སུ་ཐོས་བསམ་གཙོ་བོར་གྱུར་པ་མ་ཡིན་པར་ 
ཐལ། དེས་བསྡུས་པའི་བསྒོ༔ མས་བྱུང་གི་ཤེས་རབ་དེ་ཐོས་བསམ་གཙོ་བོར་གྱུར་པ་མ་ཡིན་ 
པའི་ཕྱིར། ཁུབ་པ་ཁས། ཁ་ཅིག ཁམས་གོང་མའི་ཏྟེན་ལ་ཐེག་ཆེན་གྱི་སྦྱོར་ལམ་ 
ཆོས་མཆོག་གསར་དུ་སྐྱེ་བ་ཡོད་པར་ཐལ། དེའི་རྟེན་ལ་དེ་བཟོད་པ་གསར་དུ་སྐྱེ་བ་ཡོད་ 
པའི་ཕྱིར། དེར་ཐལ། “དེའི་རྟེན་ལ་དེ་རྩེ་མོ་གསར་དུ་སྐྱེ་བ་ཡོད་པའི་ཕྱིར་ན་མ་ཁྱབ། 


སྐབས་དང་པོ། 


དང་རྩེ་མོ་གཟུགས་ཁམས་པ་འགའ་ཞིག་ལ་ཡང་སྐྱེ་བ་མངོན་ནོ། །ཞེས་གསུངས་པའི་ 
ཕྱིར། ཁ་ཅིག བྱས་པ་བྱས་པ་ཞེས་པའི་ངག་དེ། བྱས་པ་ལ་ལྟོས་ཏེ་ཁྱད་པར་གཞན་ 
སྤོང་པའི་སྒྲ་ཡིན་པར་ཐལ། དེ་ལ་ལྟོས་དེ་ཆོས་བརྗོད་ཀྱི་སྒྲ་ཡིན་པའི་ཕྱིར། འདོད་ན། 
མ་ཡིན་པར་ཐལ། དེ་དེ་མི་སྤོང་བའི་སྒྲ་ཡིན་པའི་ཕྱིར། དེར་ཐལ། དེ་དེ་ལ་ལྟོས་ཏེ་ 
ཆོས་ཅན་བརྗོད་པའི་སྒྲ་ཡིན་པའི་ཕྱིར། ཁྱབ་པ་ཡོད་དེ། འགྲེལ་པར། ཁུད་པར་གཞན་ 
སྤོང་བ་དང་མི་སྤོང་བ་མ་གཏོགས་པར་འདེ་དག་ལ་དོན་གྱི་ཁྱད་པར་འགའ་ཡང་མེད་དོ།། 
ཞེས་གསུངས་པའི་ཕྱིར་ན་མ་ཁུབ་སྟེ། སྒྲ་མི་རྟག་ཅེས་པའི་ཇག་ལྟ་བུ་སྒྲ་ལ་ལྟོས་ཏེ་ཆོས་ 
བརྗོད་ཀྱི་སྒྲ་ཡིན་ན། དེ་དེ་ལ་ལྟོས་ཏེ་ཁུད་པར་གཞན་སྤོང་བའི་སྒྲ་ཡིནདགོས། དེ་སྒྲ་ 
ལ་ལྟོས་ཏེ་ཆོས་ཅན་བརྗོད་པའི་སྒྲ་ཡིན་ན། དེ་དེ་ལ་ལྟོས་དེ་ཁྱད་པར་གཞན་མི་སྤོང་བའི་ 
སྒྲ་ཡིན་དགོས་པ་ལྟ་བུ་ལ་དགོངས་པའི་ཕྱིར། གསུམ་པ་འགྲེལ་བ་འཆད་པ་ལ། དམན་ 
པའི་སྦྱོར་ལམ་ལས་ཁྱད་ཞུགས་པར་སྒྲུབ་པ་དང་། དམིགས་ཚུལ་བཅུ་གཉིས་བཞིར་བསྡུ་ 
བའོ།. །དང་པོ་ལ། ཁྱད་པར་འཕགས་ཚུལ་དང་། དེའི་རྒྱུ་མཚན་ནོ། །དང་པོ་ནི། 
བྱང་ཆུབ་སེམས་དཔའ་རྣམས་ཀྱི་ངེས་པར་འབྱེད་པའི་ཆ་དང་མཐུན་པ་བཞི་པ་ཆོས་ཅན། ཉན་ 
ཐོས་དང་ལ་སོགས་པས་རང་སངས་རྒྱས་རྣམས་ཀྱི་དྲོ་བ་ལ་སོགས་པ་སྦྱོར་ལམ་བཞི་ལས་ 
ཁྱད་པར་དུ་འཕགས་པ་ཡིན་ཏེ། དེ་ལས་ཁྱད་ཆོས་དྲུག་གམ་ལྔས་ཁུད་པར་དུ་འཕགས་ 
པའི་ཕྱིར། ཐེག་ཆེན་གྱི་སྦྱོར་ལམ་ཆོས་ཅན། ཁྱོད་རྒྱུ་ཁྱད་པར་དུ་འཕགས་པ་དང་ལྡན་ 
ཏེ། ཐེག་ཆེན་གྱི་ལམ་འབྲས་བུ་དང་བཅས་པ་ལ་ཐོས་པ་དང་། ལ་སོགས་པས་བསམ་ 


པ་དང་། སྒོམ་པ་རབ་ཀྱི་མཐར་ཕྱིན་པ་ཐོབ་པ། ཐར་པའི་ཆ་དང་མཐུན་པ་དད་པའི་ཡུལ་ 


སྐབས་དང་པོ། ༢79 
དུ་ཐེག་ཆེན་གྱི་ཆོས་ཀུན་རྫོགས་པ་ལ་སོགས་པས་དད་སོགས་ཡུལ་ལྔ་ལ་མཁས་པའི་དད་ 
པ་ལ་སོགས་པའི་མཚན་ཉིད་ཀྱི་དགེ་བའི་རྩ་བའི་རང་སྟོབས་ཀྱིས་དྲངས་པས་དེའི་འོག་ 
ཏུ་འབྱུང་བ་སྟེ་སྐྱེས་པའི་ཕྱིར། ཐེག་ཆེན་གྱི་སྦྱོར་ལམ་ཆོས་ཅན། ཁྱོད་འབྲས་བུ་ཁུད་ 
པར་ཅན་དང་ལྡན་ཏེ། བདེན་པ་བཞི་མངོན་སུམ་དུ་རྟོགས་པའི་ཐེག་ཆེན་གྱི་མཐོང་ལམ་ 
སྐྱེ་བ་དང་རྗེས་སུ་མཐུན་པའི་ཉེ་བའི་རྒྱུ་ཡིན་པའི་ཕྱིར། དེ་ཆོས་ཅན། ཁྱོད་རང་གི་ངོ་ 
བོ་ཁུད་པར་ཅན་དང་ལྡན་ཏེ། ཁྱོད་ཡུལ་སྟོང་ཉིད་ལ་དམིགས་པའི་ཐེག་ཆེན་གྱི་འཇྲིག་ 
རྟེན་པའི་བསྒོཿ མས་པ་ལས་བྱུང་བ་གཙོ་བོར་གྱུར་པའི་སྐབས་ཀྱི་ལམ་ཡིན་པའི་ཕྱིར། དེ་ 


ཆོས་ཅན། ཁྱོད་ལ་ངོ་བོའི་སྒོ་ནས་དབྱེ་ན་དུ་མར་ཡོད་དེ། སྟོང་ཉིད་ལ་དམིགས་པའི་ 
དྲོ་བར་གྱུར་པ་ཞེས་བྱ་བའི་དགེ་བའི་རྩ་བ་དང་། དེའི་འོག་ཏུ་དེ་ཉིད་ལས་རབ་ཏུ་གྱུར་ 
པ་རྩེ་མོར་གྱུར་པའི་ངེས་འབྱེད་ཡན་ལག་དང་། དེའི་འོག་ཏུ་སྟོ། ང་ཉིད་ལ་མི་སྐྲག་པའི་ 
བཟོད་པ་དང་པོར་ཐོབ་པས་བཟོད་པར་གྱུར་པའི་ངེས་འབྱེད་ཡན་ལག་དང་། དེའི་འོག་ 
ཏུ་འཇིག་རྟེན་པའི་ཆོས་ཀྱི་ནང་ནས་མཆོག་ཏུ་གྱུར་པ་ཆོས་མཆོག་ཆེན་པོའི་ཡེ་ཤེས་ཞེས་ 
བྱ་བ་དང་བཞི་ཡོད་པའི་ཕྱིར། ཐེག་ཆེན་གྱི་སྦྱོར་ལམ་ཆོས་ཅན། ཁྱོད་ལ་གནས་སྐབས་ 
ཀྱི་དབྱེ་བ་ཡོད་དེ། རྒྱུད་གཅིག་པའི་དབང་དུ་བྱས་ན་དང་པོར་སྐྱེས་པའི་སྦྱོར་ལམ་དེ་ཆུང་ 
ངུ་དང་། ལ་སོགས་པས་བར་འབྲིང་། ཐ་མ་ཆེན་པོར་འཇོག་པ་སོགས་རེམ་གྱིས་སྐྱེ་ 
བའི་དབྱེ་བས་ཁུད་པར་འཕགས་པའི་ཕྱིར། དེ་ཆོས་ཅན། ཁྱོད་ལ་རྒྱུད་ཐ་དད་པའི་དབྱེ་ 
བ་ཡོད་དེ། བྱང་ཆུབ་སེམས་དཔའ་དང་འབྲེལ་བའི་གང་ཟག་གི་བྱེ་བྲག་གིས་ཏེ་ཁུད་པར་ 
གྱིས་དབང་པོ་རྟུལ་པོའི་རྒྱུད་ཀྱི་སྦྱོར་ལམ་དེ་ཆུང་ངུ་དང་། ལ་སོགས་པས་དབང་འབྲིང་ 
གི་དེ་འབྲིང་དང་། དབང་ནྡོན་གྱི་དེ་ཆེན་པོར་འཇྡོག་པའི་ཕྱིར། རྒྱུད་གཅིག་གི་དབང་ 


སྐབས་དང་པོ། 


799༠ 


དུ་བས་ན། -ཐོག་མཐའ་བར་གསུ མ་དུ་སྐྱེ་བ་ཆུང་ངུ་སོགས་སམ། ཅིག་ཤོཿ ས་ལྟར་ན་དབང་ 
རུུལ་སོགས་ཀྱི་ཁྱད་པར་གྱི་སྦྱོར་ལམ་ཆུང་འབྲིང་ཆེན་པོ་ནི་ཆོས་ཅན། ཁྱོད་ཐེག་དམན་ 
གྱི་སྦྱོར་ལམ་ལས།ཁུད་ཆོས་ལྔས་ཁྱད་པར་འཕགས་ཏེ། དམིགས་པ་དང་། རྣམ་པ་དང་། 
རྒྱུ་ནང། ཡོངས་འཛིན་དང་། རྣམ་རྟོག་སྤང་བྱར་ལྡན་པའི་སྒོ་ནས་ཁྱད་པར་དུ་འཕགས་ 
པའི་ཕྱིར། ཐེག་ཆེན་གྱི་སྦྱོར་ལམ་ཆོས་ཅན། ཏྱོད་འོག་ནས་འཆད་པར་འགྱུར་བའི་ 
དམིགས་པའི་ཁྱད་པར་གྱི་ངོ་ཐོ་ཉིད་བདེན་ཕ་བཞིའི་དངོས་པོ་མི་རྟག་པ་སོགས་བཅུ་དྲུག་ 
གི་ ས་ཁྱད་ཕར་དུ་བྱས་པ་ལ་དམིགས་པ་ཡིན་ཏེ་ ། ཁྱོད་དེ ] དོགས་གཅོད་པའི་གཞིར་ 
བཟུང་བའི་ཕྱིར། སྟོང་ཉིད་ལ་རྩེ་གཅིག་ཏུ་མཉམ་ཕར་བཞག་པའི་ཐེག་ཆེན་གྱི་སྦྱོར་ལམ་ 
ཆོས་ཅན། ;ཁྱོད་བདེན་པར་མངོན་པར་ཞེན་པ་མེད་པ་དང་།: ལ་སོགས་པས་ལྷག་མོས་ 
དང་། ཀུན་ཤེས་ཀྱི་རྣམ་པར་ཞུགས་པ་ཡིན་ཏེ།: ཁྱོད་ཀྱིས་གཟུང་འདྲིན་བདེན་པར་ཞེན་ 
པའི་ཆོས་སུ་ལྟ་བའི་དངོས་ཀྱི་གཉེན་པོ་ཉིད་ཀྱིས་བདེན་མེད་དུ་དངོས་སུ་རྟོགས་པའི་ཕྱིར། 
ཐེག་ཆེན་གྱི་སྦྱོར་ལམ་ཆོས་ཉན། འབྲས་བུ་ཁྱད་པར་ཅན་གྱི་རྒྱུ་ནུས་པ་མཐུ་ཅན་ཡིན་པས་ 
ཁྱད་པར་དུ་འཕགས་ཏེ། ཐེག་པ་གསུམ་ཆར་མངོན་སུམ་དུ་རྟོགས་པའི་མཐོང་ལམ་གྱི་ 
རྒྱུའི་ངོ་ཐོ་ཁྱད་པར་ཅན་དུ་གྱུར་བའི་ཕྱིར། དེ་ཆོས་ཅན། རང་གི་བདག་རྐྱེན་དུ་གྱུར་ 
པའི་ཡོངས་སུ་འཛིན་པ་ཁྱད་པར་ཅན་དང་ལྡན་པ་ཡིན་ཏེ་། རང་གི་བདག་རྐྱེན་དགེ་བའི་ 
བཤེས་གཉེན་ཁྱད་པར་ཅན་མཆོག་གི་སྤྲུལ་སྐུས་ཐེག་ཆེན་གྱི་ལམ་རྔོགས་པར་སྟོན་པའི་ 
ཐབས་ལ་མཁས་པའི་མཚན་ཏིད་ཀྱིས་དངོས་སུ་བཟུང་བའི་ཕྱིར། དེ་ཆོས་ཅན། ཁྱོད། 
རྩེ་སྦྱོར་གྱིས་བསྡུས་པའི་མཐོང་ལམ་དང་སྒོམ་ལམ་གྱི་སྤང་བར་བྱ་བ་གཟུང་བ་དང་འཛིན་ 
པའི་རྣམ་པར་རྟོག་པ་རྣམ་པ་བཞི་ཕོ་སྤང་བྱར་ལྡན་པས་ཁྱད་པར་དུ་བྱས་པ་ཡིན་ཏེ།་ དེ་ 


སྐབས་དང་པོ། ༢༠༢ 
བཞི་པོ་འོག་ནས་འཆད་པར་འགྱུར་བའི་ཚུལ་དང་། ཀུན་ནས་ཉོན་མོངས་བྱེད་དུ་འབྲེལ་ 
པར་འབྱུང་བས་ཁུད་པར་དུ་བྱས་པའི་ཕྱིར། གཉིས་པ་རྒྱུ་མཚན་ནི། ཐེག་ཆེན་གྱི་སྦྱོར་ 
ལམ་དེ་ཉིད་ཆོས་ཅན། ཁྱོད་དམན་པའི་སྦྱོར་ལམ་ལས་ཁུད་པར་དུ་འཕགས་པ་ཡིན་ཏེ། 
ཉན་རང་དེ་དག་གི་སྦྱོར་ལམ་དྲོ་བར་གྱུར་པ་ལ་སོགས་པའི་དགེ་བའི་རྩ་བ་ནི་ཉན་ཐོས་ཀྱི་ 
ཐེག་པའི་ཚུལ་གྱི་རྣམ་གཞག་བྱེད་པའི་ཤིང་རྟ་ཆེན་པོའི་ལུགས་ལས། ཟག་བཅས་ཀྱིས་ 
བསྡུས་པའི་གཟུགས་སུ་རུང་བ་དང་ལ་སོགས་པ་ཉམས་སྱོང་དང་མཚན་འཛིན་སོགས་དང་། 
ལས་ཉེན་གྱིས་བསྡུས་པའི་སྡུག་ཀུན་དག་པ་བ་དང་། འགོག་ལམ་དག་པ་བའི་མཚན་ 
ཉིད་ཀྱི་དངོས་པོའི་བདག་ཉིད་ཀྱི་བདེན་པ་བཞི་ལ་དམིགས་པ་དང་། གང་ཟག་གི་བདག་ 
ཏུ་ལྟ་བའི་གཉེན་པོ་ཙམ་བྱེད་པ་ཉིད་ཀྱིས་མི་རྟག་པ་དང་ལ་སོགས་པས་སྡུག་བསྔལ་སྟོང་ 
བདག་མེད་ཀྱི་རྣམ་པར་ཞུགས་པ་དང་། ཉན་ཐོས་རང་གི་ཐེག་པ་སྟེ་གང་ཟག་གི་བདག་ 
མེད་མངོན་སུམ་དུ་རྟོགས་པའི་ཉན་ཐོས་ཀྱི་མཐོང་ལམ་དང་། གཉིས་སྟོང་མངོན་སུམ་ 
དུ་རྟོགས་པའི་རང་རྒྱལ་གྱི་མཐོང་ལམ་ཁོ་ནའི་རྒྱུའི་ཆེད་དང་། ཐབས་ཤེས་རྫོགས་པར་ 
སྟེན་པའི་སྦོ་ནས་ཡོངས་སུ་འཛིན་པ་དང་བྲལ་བ་དང་། གཟུང་འཛིན་གྱི་རྣམ་པར་རྟོག་ 
པ་རྣམ་པ་བཞི་གཙོ་བོར་སྦོང་བའི་སྒོ་ནས་སྤང་གཞེ ན་དུ་མི་ལྡན་པར་འབྱུང་ངོ་ཞེ ས་འབྱུང་ 
བའི་ཕྱིར། གཉིས་པ་དམིགས་ཚུལ་བཅུ་གཉིས་བཞིར་བསྡུ་བ་ལ། དངོས་དང་། རྣམ་ 
པ་གཞན་གྱི་སྦོནས་དམིགས་པ། དེ་འདིར་དངོས་སུ་མི་སྟོན་པའི་རྒྱུ་མཚན། རྩོད་པ་ 
སྤང་བ་དང་བཞི་ལས། དང་པོ་ནི། བྱང་ཆུབ་སེམས་དཔའ་རྣམས་ཀྱི་ངེས་པར་འབྱེད་ 
པའི་ཆ་དང་མཐུན་པ་རྣམས་ནི་ཆོས་ཅན། རང་གི་རྣམ་པའི་འཛིན་སྟངས་རི་ལྟར་སྲིད་པ་ 
བཞིན། བདེན་པ་བཞིའི་དངོས་པོ་ལ་དམིགས་པ་ཡིན་ཏེ། ཁྱོད་ལམ་རྫོགས་པར་ཉམས་ 


སྐབས་དང་པོ། 


སུ་ལེན་པ་ལ་ཐབས་ལ་མཁས་པའི་སྟོབས་ཀྱིས་བཟོད་པ་འབྲིང་གི་གནས་སྐབས་ཁ་ཅིག་ 
ཏུ་ནི་རྒྱུའི་སྒོ་ནས་ཆོས་མཆོག་ཆུང་ངུའི་གནས་སྐབས། ཁ་ཅིག་ཏུ་ནི་འབྲས་བུའི་སྒོ་ 
ནས་བཟོད་པ་ཆུང་ངུའི་གནས་སྐབས། ཁ་ཅིག་ཏུ་ནི་བདེན་པ་གཉིས་ཀྱི་ངོ་བོ་ཉིད་ཀྱི་སྒོ་ 
ནས་གཞན་དགུའི་གནས་སྐབས། ཁ་ཅིག་ཏུ་ནི་ཆོས་ཉིད་ཀྱི་རྣམ་པའི་སྒོ་ནས་བདེན་པ་ 
བཞི་ལ་དམིགས་པའི་ཕྱིར། གཉིས་པ་ནི། བྱང་སེམས་སྦྱོར་ལམ་པ་ཆོས་ཅན། ཁྱོད་ 
ཀྱིས་སྔ་མ་ཉན་ཐོས་ཀྱི་སྦྱོར་ལམ་བཞིན་དུ་མི་རྟག་སོགས་རྣམ་པ་གཞན་གྱིས་ཀྱང་བདེན་ 
པ་བཞི་ལ་ཀུན་དུ་དམིགས་སོ་ཞེས་བྱ་བར་ཤེས་པར་བྱ་བ་ཡིན་ཏེ། ཁྱོད་ཀྲིས་སྐབས་དེར་ 
ཉེན་མོངས་དབལ་གཞོམ་པ་དང་། འཁོར་བར་ཡིད་འབྱུང་བསྐྱེད་པ་དང་། དམན་པའི་ 
རིགས་ཅན་རྗེས་སུ་གཟུང་བའི་ཆེད་དུ་སྐྱེས་བུ་འབྲིང་གི་བསམ་པ་ལ་སྦྱང་དགོས་པའི་ཕྱིར། 
གསུམ་པ་ནི། ཤེས་བྱ་ཆོས་ཅན། ཐེག་ཆེན་གྱི་སྦྱོར་ལམ་གྱིས་བདེན་བཞི་མི་རྟག་སོགས་ 
བཅུ་དྲུག་ལ་དམིགས་ཚུལ་དེ་སྐབས་འདེར་མ་སྤོས་པའི་རྒྱུ་མཚན་ཡོད་དེ། སྐབས་འདིེར་ 
མདོར་བསྡུས་ཏེ་རྩ་བའི་ཚིག་དོན་རྣམ་པར་དཀྲོལ་བ་ཙམ་དུ་བརྗོད་པར་འདོད་པའི་ཕྱིར། བཞི་ 
པ་ནི། ཤེས་བྱ་ཆོས་ཅན། བདེན་བཞིའི་རྣམ་པ་བཅུ་དྲུག་ལས་ལྷག་པའི་རྣམ་པ་གཞན་ 
མི་སྒོམ་པའི་ཐེག་པ་གཞན་ལ་བརྟེན་ནས་ནི། སྦྱོར་ལམ་གྱི་སྐབས་འདིར་མ་ཟད། རྒྱུན་ 
གྱི་གོང་འོག་གང་དུ་ཡང་སུན་འབྱིན་པ་སྟེ། གནོད་བྱེད་བརྗོད་པར་མི་བྱ་བ་ཡིན་ཏེ། རྒྱུ་ 
མཚན་གང་གི་ཕྱིར་ན། བདེན་པ་བཞིའི་རྣམ་པ་རྫོགས་པར་ཉམས་སུ་ལེན་པ་འདི་ནི་ཐེག་ 
ཆེན་གྱི་རིགས་ཅན་ལ་དེ འི་སྡེ་སྣོཿ ད་ཚད་མར་བྱས་པའི་རྣམ་པར་གཞག་པ་སྔ་མ་ལས་གཞན་ 
ཁོ་ན་ཡིན་པ་དེའི་ཕྱིར། གཉིས་པ་རྒྱས་པར་བཤད་པ་ལ། ཁྱོད་ཆོས་སྔ་མ་གསུམ་བཤད་ 
པ་དང་། རྟོགས་པའི་ཁུད་ཆོས་དང་ཡོངས་འཛིན་བཤད་པའོ། །དང་པོ་ལ། སྤྱིའི་མཚམས་ 


སྐབས་དང་པོ། 


༢83 
སྦྱར་བ། སོ་སོའི་དོན་བཤད་པ། བརྗོད་ཚུལ་ལ་རྩོད་པ་སྤང་བའོ། །དང་པོ་ནི། ཁོ་ན་ 
རེ། དེ་ཐེག་དམན་གྱི་སྦྱོར་ལམ་ལས་དམིགས་པ་དང་རྣམ་པ་ལ་སོགས་ པའི་སྦོ་ནས་ཁུད་ 
པར་འཕགས་ན་འཕགས་ཚུལ་ཇི་ལྟ་བུ་ཡིན་ཞེས་དྲི་བ་འགོད་པ་ལ། དམིགས་པ་དང་རྣམ་ 
པའི་ཁྱད་པར་ཡོད་ཚུལ་དག་ནི། དམིགས་པ་མི་རྟག་སོགས་བར་སྐབས་ཀྱི་ཚིགས་སུ་ 
བཅད་པ་བདུན་གྱིས་བཤད་པ་སྟེ ་འཆད་འགྱུར་དེའི་ཕྱིར། གཉིས་པ་སོ་སོའི་དོན་བཤད་ 
པ་ལ། ཐེག་ཆེན་གྱི་སྦྱོར་ལམ་དྲོད་ཀྱི་དམིགས་རྣམ་རྒྱུ་གསུམ་ ཀྱི་ཁུད་པར་བཤད་པ་སོགས་ 
བཞི་ལས། དང་པོ་ལ། རྩ་བ་དང་། འགྲེལ་བ་གཉིས། དང་པོ་ནི། བདེན་པའི་རྟེན་ 
ཅན་མི་རྟག་པ་ལ་སོགས་པ་བཅུ་དྲུག་ཆོས་ཆོས། ཐེག་ཆེན་གྱི་སྦྱོར་ལམ་དྲོད་ཆུང་ངུའི་ 
དམིགས་པ་ཡིན་ཏེ། དེའི་སྒྲོ་འདོགས་གཅད་པར་བྱ་བའི་གཞི་ཡིན་པའི་ཕྱིར། རྟགས 
འདི་འོག་མ་ཀུན་ལ་སྦྱར་རོ། །རྣམ་པ་ནི། བདེན་པ་བཞི་པོ་དེ་ཡི་ནི། ཁུད་ཆོས་བཅུ་ 
དྲུག་ལ་བདེན་པར་མངོན་པར་ཞེན་པ་དང་། ལ་སོགས་པ་ལྷག་གནས་དང་ཀུན་ཤེས་སོགས་ 
ལ་བདེན་ཞེན་འགོག་པའི་སྦོཿ སྦྱོར་ལམ་ དྲོད་ཆུང་ངུའི་ཡེ་ཤེས་ཆོས་ཅན། དེའི་རྣམ་པ་ཡིན་ 
ཏེ། དེའི་དམིགས་པའི་ཆོས་ལ་ལོག་ཕྱོགས་སུ་ སྦྲོ 'འདོགས་པ་འགོག་པའི་དྲོད་ཆུང་ངུའི་ 
ཡེ་ཤེས་ཡིན་པའི་ཕྱིར། རྟགས་འདི་ཡང་འོག་མ་ཀུན་ལ་སྦྱར་རོ། ། །ྒྱུ་ནི། ཐེག་ཆེན་ 
གྱི་སྦྱོར་ལམ་དྲོད་ཆུང་ངུའི་ཡེ་ཤེས་ཆོས་ཅན། འབྲས་བུ་ཁུད་པར་ཅན་གྱི་རྒྱུ་བྱེད་དེ། ཐེག་ 
པ་གསུམ་ཆར་འཐོབ་པའི་ཐེག་ཆེན་མཐོང་ལམ་གྱི་རྒྱུ་བྱེད་པའི་ཕྱིར། འབྲིང་གི་དམིགས་ 
པ་ནི། གཟུགས་དང་སོ གས་པའི་སྒྲས་བསྡུས་པ་ཚོར་སོགས་འདུ་འགོ་ ད་བདེན་པ་བ་དང་ 
བྲལ་བས་ཁྱད་པར་དུ་བྱས་པའི་བདེན་པ་བཞི་ཆོས་ཅན། ཐེག་ཆེན་གྱི་སྦྱོར་ལམ་དྲོད་འབྲིང་ 


༩ 7 


གི་དམིགས་པ་ཡིན་ཏེ། དེའི་སྒྲོ་འདོགས་ཞེས་སོགས་སྔར་བཞིན་ནོ། །རྣམ་པ་ནི། མིང་ 


ཐ་ལ སྐབས་དང་པོ། 


རྒྱུན ་དོན་དམ་པར་གནས་པ་དང་བྲལ་བ་དང་གནས་པ་དེར་མེད་པར་རྟོགས་པའི་དྲོད་འབྲིང་ 
གི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། དེའི་དམིགས་པའི་ཆོས་སོགས་སྔར་བཞིན་ 
། །ཆེན་པོའི་དམིགས་པ་ནི། གཟུགས་སོགས་བརྡར་བཏགས་པས་ཁྱད་ པར་དུ་བྱས་ 

འི་བདེན་པ་བཞི་ཆོས་ཅན། དྲོད་ཆེན་པོའི་དམིགས་པ་ཡིན་ཏེ། དེའི་སྒྲོ་འདོགས་ཞེས་ 
གས། རྣམ་པ་ནི། གཟུགས་སོགས་དོན་དམ་པར་བརྗོད་ དུ་ མེད་པར་རྟོགས་པའི་དྲོད་ 
ན་པོའི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། དེའི་དམིགས་པ་སོགས་སོ། །གཉིས་ 
པ་འགྲེལ་བ་ལ། རྒྱས་པར་བཤད་པ་དང་། དོན་བསྡུ་བའོ། །དང་པོ་ལ། དམིགས་རྣམ་ 
རྒྱུ་གསུམ་ལས། དང་པོ་ནི། སྡུག་བསྔལ་ལ་སོགས་པའི་བདེན་པ་བཞི་པོ་ལ་བརྟེན་པ་ 
མི་རྟག་པ་ལ་སོགས་པའི་རྣམ་པ་བཅུ་དྲུག་ཆོས་ཅན། ཐེག་ཆེན་གྱི་སྦྱོར་ལམ་དྲོད་དེ་ལ་ 
གསུམ་ཡོད་པའི་ནང་ནས་ཆུང་ངུའི་དམིགས་པ་ཡིན་ཏེ། དེའི་སྒྲོ་འདོགས་ཞེས་སོགས། 
རྣམ་པ་ནི། སྡུག་བསྔལ་ལ་སོགས་པའི་བདེན་པ་བཞི་ལ། དང་པོར་བདེན་པར་མངོན་ 
པར་ཞེན་པ་དང་། ལ་སོགས་པ་བདེན་པར་ལྷག་པར་དམིགས་པ་དང་། ཕྱིན་ཅི་ལོག་གི་ 
ཀུན་ཤེས་ སོགས་ལ་ཞེན་པ་འགོག་པའི་དྲོད་ཆུང་ངུའི་ཡེ་ཤེས་ཆོས་ཅན། དེའི་རྣམ་པ་ 
ཡིན་ཏེ། རྟགས་སྔར་བཞིན་ནོ། །རྒྱ་ནི། ཐེག་ཆེན་གྱི་སྦོ་ སྦྱོར་ ལམ་དྲོ་བ་ལ་སོགས་པ་ 
བཞི་པོ་ཐམས་ཅད་ཀྱང་ཆོས་ཅན། ཐེག་པ་གསུམ་ཆར་གྱི་རྟོགས་རིགས་ཚང་བར་འཐོབ་ 

པའི་མཐོང་ལམ་གྱི་རྒྱུའི་ངོ་བོ་ཉིད་ཡིན་པར་ཁོང་དུ་ཆུད་པར་བྱ་བ་ཡིན་ཏེ། དེ་འཐོབ་ 
པ་དང་རྗེས་སུ་མཐུན་པའི་ཐབས་དམ་པ་ཡིན་པའི་ཕྱིར། འབྲིང་གི་དམིགས་པ་ནི། གཟུགས་ 
ལ་སོགས་པ་སྒྲུབ་པ་དང་དགག་པ་དག་དོན་དམ་པར་མོས་པ་ཡིད་བྱེད་ཀྱིས་གྲངས་བཞིན་ 
དུ་མི་དམིགས་ཤིང་། དེ་ཁོ་ན་ཉིད་ཡིད་ལ་བྱེད་པ་དག་གིས་མ་མཐོང་བས་ཁུད་པར་དུ་ 


སྐབས་དང་པོ། ༢་༠ཐ 
བྱས་པའི་གཟུགས་སོགས་ཆོས་ཅན། དྲོད་འབྲིང་གི་དམིགས་པ་ཡིན་ཏེ། རྟགས་སྡར་ 
བཞིན་ནོ། །རྣམ་པ་ནི་དོན་དམ་པར་མིང་ཐམས་ཅད་མེད་པ་ཉིད་ཀྱིས་མིང་གི་རྒྱུན་མི་འདྲ་ 
བ་དང་། རིགས་རྒྱུན་འདྲ་བར་འཇུག་པའི་མཚན་ཉིད་དག་མེད་པར་རྟོགས་པའི་དྲོད་འབྲིང་ 
གི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། རྟགས་སྔར་བཞིན། དྲོད་ཆེན་པོའི་དམིགས་ 
པ་ནི། གཟུགས་ནས་སངས་རྒྱས་ཞེས་བྱ་བའི་བར་གྱི་ཆོས་ཐམས་ཅད་བརྡར་བཏགས་པའི་ 
ཆོས་མིང་གི་ཐ་སྟད་པ་ཙམ་གྱིས་ཁུད་པར་དུ་བྱས་པ་ཆོས་ཅན། དྲོད་ཆེན་པོའི་དམིགས་ 
པ་ཡིན་ཏེ། རྟགས་སྔར་བཞིན། དེའི་རྣམ་པ་ནི། དོན་དམ་པར་དགེ་བ་དང་། ལ་ 
སོགས་པ་མི་དགེ་བ་དང་། ལུང་མ་བསྟན་ཉིད་ཀྱི་ཆོས་གང་དུ་ཡང་བརྗོད་དུ་མེད་པར་ 
རྟོགས་པའི་དྲོད་ཆེན་པོའི་ཡེ་ཤེས་ཆོས་ཅན། ཁྱོད་ཐེག་ཆེན་གྱི་སྦྱོར་ལམ་དྲོད་ཆེན་པོའི་ 
རྣམ་པ་ཡིན་ཏེ། རྟགས་སྔར་བཞིན། གཉིས་པ་དོན་བསྡུ་ནི། ཐེག་ཆེན་གྱི་ངེས་འབྱེད་ 
ཆ་མཐུན་དང་པོ་ཆོས་ཅན། ཁྱོད་ལ་དྲོད་ཅེས་བརྗོད་པའི་རྒྱུ་མཚན་ཡོད་དེ། མཐོང་ལམ་ 
མཉམ་གཞག་རྣམ་པར་མི་རྟོག་པའི་ཡེ་ཤེས་ཀྱི་མེ་འབྱུང་བའི་སྔ་ལྟས་སུ་འབྱུང་བའི་རྒྱུ་ 
མཚན་གྱིས་དེ་ལྟར་བརྗོད་པ་ཡིན་པའི་ཕྱིར། ཐེག་ཆེན་གྱི་སྦྱོར་ལམ་དྲོ་བར་གྱུར་པ་ཞེས་ 
བརྡ་སྦྱར་བའི་ལམ་ཆོས་ཅན། ཁྱོད་ལ་དམིགས་པ་དང་རྣམ་པ་ཟུང་དང་ལྡན་པ་རྣམ་པ་གསུམ་ 
ཡོད་དེ། ཁྱོད་ཆེ་ཆུང་རེ་རེ་ལ་གསུམ་གསུམ་ཡོད་པ་སྔར་བཤད་པ་དེ་ལྟར་ཡིན་པའི་ཕྱིར། 
གཉིས་པ་རྩེ་མོའི་དམིགས་རྣམ་རྒྱུ་གསུམ་བཤད་པ་ལ། རྩ་བ་དང་། འགྲེལ་པ་གཉིས་ 
ལས། དང་པོ་ནི། གཟུགས་སོགས་དོན་དམ་པར་མི་གནས་པ་དེ་དག་ནི། དོན་དམ་ 
པར་དེའི་ངོ་བོར་རང་བཞིན་མེད་པས་ཁྱད་པར་དུ་བྱས་པའི་བདེན་པ་བཞི་ཆོས་ཅན། རྩེ 


མོ་ཆུང་ངུའི་དམིགས་པ་ཡིན་ཏེ། རྟགས་སྔར་བཞིན། རྣམ་པ་ནི། གཟུགས་སོགས་ 


ཤྱ སྐབས་དང་པོ། 


དང་དེའི་ཆོས་ཉིད་དེ་དག་བདེན་སྟོང་གཅིག་གི་རང་བཞིན་གཅིག་ཏུ་རྟོགས་པའི་རྩེ་མོ་ཆུང་ 
དུའི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། རྟགས་ སྔར་བཞིན། ། བདེན་པ་རྣམ་པར་ 
མ་བཞག་པའི་ལུགས་ པས ། །དམིགས་པ་ནི། གཟུགས་སོགས་དེ་རྣམས་དེའི་ངོ་བོར་ 
བདེན་གྲུབ་ཀྱིས་སྟོ: ང་པས་དོན་དམ་པར་མི་རྟག་པ་ལ་སོགས་པར་མི་གནས་པས་ཁུད་པར་ 


དུ་བྱས་པའི་བདེན་པ་བཞི་ཆོས་ཅན། རྩེ་མོ་ཆུང་ངུའི་དམིགས་པ་ཡིན་ཏེ། སྔར་བཞིན། 


རྣམ་པ་ནི། མི་རྟག་སོགས་དང་། དེའི་ཆོས་ཉིད་དེ་དག་བདེན་སྟོང་གཅིག་གི་རང་བཞིན་ 
གཅིག་ཏུ་རྟོགས་པའི་རྩེ་མོ་ཆུང་ ངུའི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། སྔར་ 


བཞིན་བཞག་པའི་དབང་དུ་བྱས་སོ། ། །རྒྱུའི་ ཁུད་པར་ནི། ཐེག་པ་གསུམ་ཆར་འཐོབ་པའི་ 
རྒྱུ། །ཞེས་པས་བསྟན་ཏོ། །འབྲིང་གི་དམིགས་པ་ནི། ཆོས་རྣམས་བདེན་གྲུབ་ཀྱི་ 
མཚན་མར་མི་འཛིན་པ་གང་ཡིན་པས་ཁྱད་པར་དུ་བྱས་པའི་བདེན་བཞི་ཆོས་ཅན། རྩེ་མོ" 
འབྲིང་གི་དམིགས་པ་ཡིན་ཏེ། སྔར་བཞིན། རྣམ་པ་ནི། ཆོས་དེ་དག་བདེན་པའི་མཚན་ 
མར་མི་མཐོང་བར་བདེན་མེད་རྟོགས་པའི་རྩེ་མོ་འབྲིང་གི་ཡེ་ཤེས་ཆོས་ཅན། དེའི་རྣམ་ 
པ་ཡིན་ཏེ། སྔར་བཞིན། ཆོན་པོའི་དམིགས་པ་ནི། དོན་དམ་ལ་དཔྱོད་པའི་ཤེས་རབ་ 
ཀྱིས་ཡོངས་སུ་རྟོག་པ་བརྟགས་པས་ཁྱད་པར་དུ་བྱས་པའི་བདེན་བཞི་ཆོས་ཅན། རྩེ་མོ 
ཆེན་མོའི་དམིགས་པ་ཡིན་ཏེ། སྔར་བཞིན། རྣམ་པ་ནི། འཁོར་གསུམ་ཐམས་ཅད་ 
བདེན་པར་དམིགས་སུ་མེད་པར་ཏྟོགས་པའི་རྩེ་མོ་ཆེན་པོའི་ཡེ་ཤེས་ཆོས་ཅན། དེའི་རྣམ་ 
པ་ཡིན་ཏེ། སྔར་བཞིན། གཉིས་པ་ལ་གཉིས། བཤད་པ་དང་། བསྡུ་བའོ། །དང་པོ་ 
ནི། གཟུགས་ལ་སོགས་པ་ལ་དོན་དམ་པར་མི་གནས་པས་ཁྱད་པར་དུ་བྱས་པའི་བདེན་ 
བཞི་ཆོས་ཅན། རྩེ་མོ་ཆུང་དུའི་དམིགས་པ་ཞེས་བྱ་བ་ཡིན་ཏེ། སྔར་བཞིན་ནོ། །ཤེས 


སྐབས་དང་པོ། ༢87 
བྱ་ཆོས་ཅན། གཟུགས་ལ་སོགས་པ་དོན་དམ་པར་རང་གི་ངོ་བོས་གྲུབ་པས་སྟོ། ང་པ་ཉིད་ 
ཀྱིས་ཁྱད་པར་དུ་བྱས་ཏེ། གཟུགས་ལ་སོགས་པ་དོན་དམ་པར་རང་གི་ངོ་བོ་དང་བྲལ་བའི་ 
ངོ་བོ་ཉིད་ཡིན་པའི་ཕྱིར། རྩེ་མོ་ཆུང་ངུའི་རྣམ་པ་ནི། གཟུགས་ལ་སོགས་པ་དེ་དག་ 
ལ་དོན་དམ་པར་རྟག་པ་དང་མི་རྟག་པ་ལ་སོགས་པ་ཉིད་དུ་མི་གནས་པར་རྟོགས་པའི་རྩེ་ 
མོ་ཆུང་ངུའི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། སྔར་བཞིན་ནོ། །སྟོང་པ་ཉིད་ 
ལ་དོན་དམ་པར་མི་རྟག་པ་དང་ལ་སོགས་པ་རྟག་པ་མེད་པ་ཉིད་ཀྱིས་ཁྱབ་སྟེ། དོན་དམ་ 
པར་གཟུགས་ལ་སོགས་པ་ཆོས་ཐམས་ཅད་དང་། སྟོང་པ་ཉིད་དག་ཕན་ཚུན་ངོ་བོ་གཅིག་ 
པ་ཡིན་པའི་ཕྱིར། འབྲིང་གི་དམིགས་པ་ནི། མི་རྟག་པ་ཉིད་ལ་སོགས་པའི་སྟོང་པ་ཉིད་ 
དག་ཕན་ཚུན་བདག་ཉི ད་གཅིག་པས་ཁྱད་པར་དུ་བྱས་པའི་བདེན་བཞི་ཆོས་ཅན། རྩ་མོ་ 
འབྲིང་གི་དམིགས་པ་ཡིན་ཏེ། སྔར་བཞིན། མི་རྟག་པ་ལ་སོགས་པ་དང་། དེའི་སྟོང་ 
པ་ཉིད་རྣམས་ནི་ཆོས་ཅན། དོན་དམ་པར་རང་གི་ངོ་བོ་ཉིད་མེད་པ་ཡིན་པས་ཁྱབ་སྟེ། བདེན་ 
པར་གྲུབ་པས་སྟོང་པ་ཆོས་ཀྱི་དབྱིངས་ཀྱི་ངོ་བོ་ཉིད་ཡིན་པའི་ཕྱིར། རྣམ་པ་ནི། ངོ་བོ་ 
ཉིད་བཀག་པས་གཟུགས་ལ་སོགས་པ་ལ་དོན་དམ་པར་རང་གིར་མི་བྱེད་པར་རྟོགས་པའི་ 
རྩེ་མོ་འབྲིང་གི་ཡེ་ཤེས་གང་ཡིན་པ་དེ་ཆོས་ཅན། དེའི་རྣམ་པ་ཡིན་ཏེ། སྔར་བཞིན་ 
ནོ། །ཆེན་པོའི་དམིགས་པ་ནི། དོན་དམ་པར་ངོ་བོ་ཉིད་མེད་པ་ཉིད་ཀྱི་གཟུགས་ལ་ 
སོགས་པ་དེ་དག་དོན་དམ་པར་གྲུབ་པའི་སྔོན་པོ་དང་ལ་སོགས་པ་དཀར་དམར་སོགས་ཀྱི་ 
མཚན་མར་མི་མཐོང་བས་ཁྱད་པར་དུ་བྱས་པའི་བདེན་བཞི་ཆོས་ཅན། རྩེ་མོ་ཆེན་པོའི་ 
དམིགས་པ་ཡིན་ཏེ། སྔར་བཞིན་ནོ། །རྣམ་པ་ནི། ཤེས་རབ་ཀྱིས་ཡང་དག་པར་ཆོས་ 


རབ་ཏུ 'རྣམ་པར་འབྱེད་པ་དང་ལྡན་པས་དངོས་པོ་ཐམས་ཅད་འཁོར་གསུམ་དུ་བདེན་པར་ 


༢88 སྐབས་དང་པོ། 


,2༼༽ ¬ ¬ 


མི་དམིགས་པར་ངེས་པར་རྟོགས་པའི་རྩེ་མོ་ཆེན་པོའི་ཡེ་ཤེས་ཆོས་ཅན། རྩེ་མོ་ཆེན་པོའི་ 
རྣམ་པ་ཡིན་ཏེ། སྔར་བཞིན་ནོ། །གཉིས་པ་བསྡུ་བ་ནི། ཐེག་ཆེན་གྱི་ངེས་འབྱེད་ཆ་ 
མཐུན་གཉིས་པ་ཆོས་ཅན། ཁྱོད་ལ་རྩེ་མོ་ ཞེས་བྱ་བའི་རྒྱུ་མཚན་ཡོད་དེ། དྲོད་མན་ཆད་ 
དུ་ལོག་ལྟས་དགེ་བའི་རྩ་བ་གཡོ་བ་ཡིན་ལ། ཁྱོད་ཐོབ་ནས་དེ་མི་འབྱུང་བས་ན་གཡོ་ 
བའི་རྩེ་མོ་ཡིན་པའི་ཕྱིར། ཐེག་ཆེན་གྱི་སྦྱོར་ལམ་རྩེ་མོར་གྱུར་པ་ཞེས་བརྡ་སྦྱར་བའི་ལམ་ 
ཆོས་ཅན། ཁྱོད་ལ་དམིགས་པ་དང་རྣམ་པ་ཟུང་དང་ལྡན་པ་རྣམ་པ་གསུམ་ཡོད་དེ། ཁྱོད་ 
ཆུང་འབྲིང་ཆེ་གསུམ་ལ་དམིགས་རྣམ་ཟུང་རེ་རེ་ཡོད་པའི་ཕྱིར། གསུམ་པ་བཟོད་པའི་ 
དམིགས་རྣམ་རྒྱུ་གསུམ་གྱི་ཁྱད་པར་ལ། རྩ་བ་དང་། འགྲེལ་པའོ། །དང་པོ་ནི། གཟུགས་ 
ལ་སོགས་པ་དོན་དམ་པར་ངོ་བོ་ཉིད་མེད་པ་ཉིད་ཀྱིས་ཁྱད་པར་དུ་བྱས་པ་ཆོས་ཅན། བཟོད་ 
པ་ཆུང་ངུའི་དམིགས་པ་ཡིན་ཏེ། སྔར་བཞིན་ནོ། །རྣམ་པ་ནི་དོན་དམ་པར་གཟུགས་ 
སོགས་དེ་མེད་པ་ཉིད་ཡིན་ཡང་། དེ་ཐ་སྟད་པའི་ངོ་བོ་ཉིད་དུ་རྟོགས་པའི་བཟོད་པ་ཆུང་ 
ངུའི་ཡེ་ཤེས་ཆོས་ཅན། བཟོད་པ་ཆུང་ངུའི་རྣམ་པ་ཡིན་ཏེ། སྔར་བཞིན། འབྲིང་གི་ 
དམིགས་པ་ནི། གཟུགས་ལ་སོགས་པ་དེ་དག་དོན་དམ་པར་སྐྱེ་བ་མེད་ངེས་འབྱུང་མེད་ 
པས་ཁྱད་པར་དུ་བྱས་པ་ཆོསཅན། འབྲིང་གི་དམིགས་པ་ཡིན་ཏེ། སྔར་བཞིན་ནོ། །རྣམ་ 
པ་ནི། བདེན་བཞི་ལ་དེ་ལྟར་བསྒོམས་པས་ལུས་ངག་ཡིད་བདེན་གྲུབ་ཀྱིས་རྣམ་པར་དག་ 
པ་རྟོགས་པའི་འབྲིང་གི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། སྔར་བཞིན་ནོ། །བཟོད་ 
པ་ཆེན་པོའི་དམིགས་པ་ནི། སྒོ་གསུམ་པོ་དེ་དག་བདེན་གྲུབ་ཀྱི་མཚན་མ་མེད་པས་ཁྱད་ 
པར་དུ་བྱས་པ་ཆོས་ཅན། བཟོད་པ་ཆེན་པོའི་དམིགས་པ་ཡིན་ཏེ། སྔར་བཞིན་ནོ། །རྣམ་ 


པ་ནི། དོན་དམ་པར་སྒོ་གསུམ་དེའི་མཚན་མར་མི་རྟེན་པས། ཡིད་བྱེད་གཉིས་ཀྱིས་ 


སྐབས་དང་པོ། ༢༠༠ 
མོས་པ་མིན་པ་དང་འདུ་ཤེས་མེད་པར་ཏོ། གས་པའི་བཟོད་པ་ཆེན་པོའི་ཡེ་ཤེས་ཆོས་ཅན། དེའི་ 
རྣམ་པ་ཡིན་ཏེ། སྔར་ལྟར། གཉིས་པ་འགྲེལ་བ་ལ། རྒྱས་བཤད། དོན་བསྡུ་གཉིས་ 
ལས། དང་པོ་ལ་དྲུག་ཡོད་པའི་བཟོད་པ་ཆུང་ངུའི་དམིགས་པ་ལ། གཟུགས་ལ་སོགས་ 
པ་དོན་དམ་པར་ངོ་བོ་ཉིད་མེད་པ་ཉི ད་ཀྱིས་ཁྱད་པར་དུ་བྱས་པ་ཆོས་ཅན། བཟོད་པ་ཆུང་ 
ངུའི་དམིགས་པ་ཡིན་ཏེ། སྔར་བཞིན། ཤེས་བྱ་ཆོས་ཅན། གཟུགས་སོགས་དོན་དམ་ 
པར་གྲུབ་པའི་ངོ་བོ་ཉིད་མེད་དེ། འདིས་མཚོན་བྱེད་མཚན་ཉིད་ཀྱི་ངོ་བོ་ཉིད་དང་མཚོན་ 
བྱ་ངོ་བོ་ཉིད་ཀྱི་མཚན་ཉིད་དག་དོན་དམ་པར་བདེན་གྲུབ་ཀྱིས་སྟོངས་པ་ཉིད་དུ་ངོ་བོ་གཅིག་ 
པ་ཉིད་ཡིན་པའི་ཕྱིར། རྣམ་པ་ནི། གཟུགས་ལ་སོགས་པ་དོན་དམ་པར་དངོས་པོ་མེད་ 
པ་ཉིད་ཡིན་ཡང་། བདེན་པར་ཞེན་པའི་སྐྱེ་བོ་དམིགས་པ་ཉན་གྱི་ངོར་གཟུགས་ལ་སོགས་ 
པའི་ངོ་བོ་ཉིད་དོ་ཞེས་རྟོགས་པའི་བཟོད་པ་ཆུང་ངུའི་ཡེ་ཤེས་ཆོས་ཅན། དེའི་རྣམ་པ་ཡིན་ 
ཏེ། སྔར་བཞིན། འབྲིང་གི་དམིགས་པ་ནི། གཟུགས་ལ་སོགས་པ་ལ་དོན་དམ་པར་ 
སྐྱེ་བ་འཁོར་བ་ཡང་མེད། མྱ་ངན་ལས་འདས་པ་ཡང་མེད་པ་ཆོས་ཅན། བཟོད་པ་འབྲིང་ 
གི་དམིགས་པ་ཡིན་ཏེ། སྔར་ལྟར། ཤེས་བྱ་ཆོས་ཅན། དོན་དམ་པར་འཁོར་འདས་ 
མེད་དེ། དེ་རང་བཞིན་གྱིས་མ་སྐྱེས་པ་ཉིད་ཀྱི་ཕྱིར། རྣམ་པ་ནི། ཆོས་ཐམས་ཅད་ཀྱི་ 
རང་གི་ངོ་བོ་དོན་དམ་པར་མ་གྲུབ་པར་རྟོགས་ནས་གོམས་པར་བྱས་པ་ཁོ་ནས་ལུས་ལ་སོགས་ 
པ་སྒོ་གསུམ་དང་། མཚན་བཟང་དང་ཞིང་སོགས་རྣམ་པ་ཐམས་ཅད་དུ་རྣམ་པར་དག་པ་ 
ཐོབ་འགྱུར་རྟོགས་པའི་བཟོད་པ་འབྲིང་གི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། སྔར་ 
ལྟར། ཆེན་པོའི་དམིགས་པ་ནི། དོན་དམ་པར་རང་དང་སྤྱིའི་མཚན་ཉིད་མི་འཐད་པས། 
ཆོས་ཐམས་ཅད་མཚན་མ་མེད་པ་ཉིད་ཀྱིས་ཁྱད་པར་དུ་བྱས་པའི་བདེན་བཞི་ཆོས་ཅན། བཟོད་ 


སྐབས་དང་པོ། 


༢99༠ 
པ་ཆེན་པོའི་དམིགས་པ་ཡིན་ཏེ། སྔར་བཞིན། རྣམ་པ་ནི། མཚན་མ་རྣམས་ཀྱི་རྟེན་ 
བདེན་པ་སྟོང་ཉི ད་དོན་སྤྱིའི་ཚུལ་གྱིས་རྟོགས་པའི་མོ༔ ས་པ་ཡིད་ལ་བྱེད་པས་མཚན་མར་ 
་མོས་ཤིང་མངོན་སུམ་དུ་རྟོགས་པའི་དེ་ཁོ་ན་ཉིད་ཡིད་ལ་བྱེད་པས་མཚན་མར་ཡོངས་ 
ཤེས་པ་མེད་པར་རྟོགས་པའི་བཟོད་པ་ཆེན་པོའི་ཡེ་ཤེས་ཆོས་ཅན། དེའི་རྣམ་པ་ཡིན་ 
ཏེ། སྔར་བཞིན་ནོ། །དེས་ན་གཟུགས་ལ་སོགས་པའི་རང་སྤྱིའི་མཚན་མ་རྣམས་ཀྱི་ 
རྟེན་བདེན་པར་གྲུབ་པ་དང་བྲལ་བ་ཉིད་ཀྱིས་ཁྱབ་སྟེ། དོན་དམ་པར་མ་གྲུབ་པ་རང་བཞིན་ 
ཡིན་པ་ཁོ་ན་ཡིན་པའི་ཕྱིར། གཉིས་པ་བསྡུ་བ་ནི། ཐེག་ཆེན་གྱི་ངེས་འབྱེད་ཆ་མཐུན་ 
གསུམ་པ་ཆོས་ཅན། ཁྱོད་ལ་བཟོད་པ་ཞེས་བརྗོད་པའི་རྒྱུ་མཚན་ཡོད་དེ། ཁྱོད་ཀྲིས་ 
མི་སྐྱེ་བའི་ཆོས་ལ་བཟོད་པ་ཆུང་ངུ་ཐོབ་ཅིང་། ལས་ཉེན་གྱིས་ངན་འགྲོར་སྐྱེ་བ་ལ་སོ་སོར་ 

བརྟགས་མིན་གྱི་འགོག་པ་ཐོབ་པས་ངན་འགྲོ་མེད་པས་ཆོས་ཆེན་པོ་མི་སྐྱེ་བའི་ཆོས་ལ་སྐྲག་ 
པ་མངོན་གྱུར་དང་བྲལ་བས་བཟོད་པའི་ཕྱིར། བཟོད་པར་གྱུར་པ་ཞེས་བརྡ་སྦྱར་བའི་ལམ་ 
ཆོས་ཅན། ཁྱོད་ལ་དམིགས་པ་དང་རྣམ་པ་ཟུང་ལྡན་རྣམ་པ་གསུམ་ཡོད་དེ། ཁྱོད་ཆུང་ 
འབྲིང་ཆེ་གསུམ་ལ་དམིགས་ནམ་བུང་རེ་རེ་ཡོད་པ་གོང་དུ་བསྒྲུབས་ཟིན་པ་དེ་ལྟར་ཡིན་ 
པའི་ཕྱིར། བཞི་པ་ཆོས་མཆོག་གི་དམེགས་རྣམ་རྒྱུ་གསུམ་བཤད་པ་ལ་གཉིས། རྩ་བ་ 
དང་། འགྲེལ་བའོ། །དང་པོ་ལ། དེའི་དམིགས་ནམ་བྱེ་བྲག་ཏུ་བཤད་པ་དང་། སྤྱིའི་ 
དོན་བསྡུ་བའོ། །དང་པོ་ནི། བསྒོམ་བྱ་ཏིང་ངེ་འཛིན་གྱི་ངོ་བོ་གྱུར་པ་ཆོས་ཅན། ཆོས་ 
མཆོག་ཆུང་ངུའི་དམིགས་པ་ཡིན་ཏེ། སྡར་བཞིན། རྣམ་པ་ནི། བསྒོམ་བྱ་ཏིང་འཛིན་ 
དེའི་བྱེད་པ་ལྷུན་གྲུབ་ཏུ་འཇུག་པར་རྟོགས་པའི་ཆོས་མཆོག་ཆུང་ངུའི་ཡེ་ཤེས་ཆོས་ཅན། 
དེའི་རྣམ་པ་ཡིན་ཏེ། སྔར་ལྟར། འབྲིང་གི་དམིགས་པ་ནི། ལྐོག་ཏུ་ལུང་སྟོན་པའི་རྒྱུ་ 


སྐབས་དང་པ། ༢༠1 
ཁུད་པར་ཅན་ཆོས་མཆོག་འབྲེང་དང་། དོན་དམ་པར་ངོ་བོ་ཉིད་མེད་པའི་གཟུགས་ལ་སོགས་ 
པ་ཆོས་ཅན། འབྲིང་གི་དམིགས་པ་ཡིན་ཏེ། ། སྡར་ལྟར། རྣམ་པ ་ནི། དོན་དམ་པར་ 
འཁོར་གསུམ་དུ་ཆྲོམ་པ་རགས་པ་ཟད་པའི་ཆོས་མཆོག་འབྲིང་གི་ཡེ ཤེས་ཆོས་ཅན། དེའི་ 
རྣམ་པ་ ཡིན་ཏེ། སྡར་ བཞིན། ཆེན་པོའི་དམིགས་པ་ནི། འཁོར་གསུམ་པོ་བདེན་པས་ 
སྟོངས་པའི་ཆོས་ཉིད་ཀྱི་རང་བཞིན་ དུ་ཕན་ཚུན་ བདེན་སྟོང་ངོ་བོ་གཅིག་པ་ཆོས་ཅན། ཆེན་ 
པོའི་དམིགས་པ་ཡིན་ཏེ། སྔར་བཞིན། ཆོས་མཆོག་ཆེན་པོའི་ཏིང་འཛིན་མཐའ་གང་ 
དུ་ཡང་རྣམ་པར་མི་རྟོག་པ་བདེན་མེད་དུ་རྟོགས་པའི་ཆོ་ ས་མཆོག་ཆེན་པོའི་ཡེ་ཤེས་ཆོས་ 
ཅན། ཡང་དེའི་རྣམ་པ་ཡིན་ཏེ། སྔར་བཞིན། གཉིས་པ་ནི། དེ་ལྟར་ངེས་འབྱེད་ཅེས་ 
སོགས་རྐང་པ་གཉིས་ཀྱིས་བསྟན་ཏོ། །གཉིས་པ་འགྲེལ་པ་ལ། རྒྱས་བཤད་དང་། དོན་ 
བསྡུ་བའོ། །དང་པོ་ལ་དྲུག་ལས། ཆུང་ངུའི་དམིགས་པ་ནི་ཆོས་ཐམས་ཅད་སྐྱེ་བ་མེད་ 
པ་དང་། དཔའ་བར་འགྲོ་བ་ལ་སོགས་པའི་ཏིང་ངེ་འཛིན་བསྒོམ་པར་བྱའོ་ཞེས་དངོས་ 
སུ་བསྟན་པའི་ཏིང་འཛིན་དང་། དེ་ཁོ་ནར་ངོ་བོ་དབྱེར་མེད་པའི་གཟུགས་ལ་སོགས་པ་ 
ཆོས་ཅན། ཆོས་མཆོག་ཆུང་ངུའི་དམིགས་པ་ཡིན་ཏེ། སྔར་ལྟར། རྣམ་པ་ནི། སངས་ 
རྒྱས་པ་ན་ལྷུན་གྱིས་གྲུབ་པར་འཇིག་རྟེན་གྱི་ཁམས་ཐམས་ཅད་དུ་གདུལ་བྱའི་སྐལ་བ་ཇི་ 
ལྟ་བ་བཞིན་དུ་ཏི ང་ངེ་འཛིན་གྱི་བྱེད་པ་འཇུག་པར་རྟོགས་པའི་ཆོ། ས་མཆོག་ཆུང་ངུའི་ཡེ་ 
ཤེས་ཆོས་ཅན། དེའི་རྣམ་པ་ཡིན་ཏེ། སྔར་ལྟར། ཤེས་བྱ་ཆོས་ཅན། སངས་རྒྱས་པ་ན་ 
འཕྲིན་ལས་ལྷུན་གྲུབ་ཏུ ་འཇུག་སྟེ། སྔོན་རང་གི་སྨོན་ལམ་བཏབ་པ་དང་བསོད་ནམས་ 
དང་ཡེ་ཤེས་ཀྱི་ཚོགས་གཉིས་མཐར་ཕྱིན་པའི་མཐུ་དང་ཆོས་ཀྱི་དབྱིངས་རྣམ་པར་དག་ཅིང་ 
བསམ་གྱིས་མི་ཁུབ་པ་ཉིད་ཀྱི་སྟོབས་ཀྱིས་ཡིན་པའི་ཕྱིར། འབྲིང་གི་དམིགས་པ་ནི། ལུང་ 

སྟེན་པའི་རྒྱུ་ཁྱད་པར་ཅན་ཆོས་མཆོག་འབྲིང་དང་དོན་དམ་པར་ངོ་བོ་དབྱེར་མེད་པའི་གཟུགས་ 
ལ་སོགས་པ་ཆོས་ཅན། འབྲིང་གི་དམིགས་པ་ཡིན་ཏེ། སྔར་བཞིན། ཤེས་བྱ་ཆོས་ 
ཅན། དེ་ལྟར་ལུང་སྟོན་པའི་རྒྱུ་མཚན་ཡོད་དེ། གཟུང་འཛིན་དོན་དམ་པར་རང་བཞིན་ 
མེད་པ་སྒོམ་པ་ལ་ཡང་དག་པར་ཞུགས་པའི་ཏིང་ངེ་འཛྲིན་དང་ལྡན་པའི་རྣལ་འབྱོར་པ་ལ་ 
སངས་རྒྱས་རྣམས་བླ་ན་མེད་པའི་བྱང་ཆུབ་ཏུ་ལུང་སྟོན་པར་མཛད་པ་འདི་ནི་རྟེན་འབྲེལ་ 
གྱི་ཆོས་ཉིད་ཡིན་པའི་ཕྱིར། རྣམ་པ་ནི། འཁོར་གསུམ་དུ་བདེན་པར་མི་རྟོག་པ་སྟེ་བདེན་ 

མེད་དུ་རྟོགས་པའི་ཆོས་མཆོག་འབྲིང་གི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། སྔར་ 
བཞིན། ་བྱང་ཆུབ་སེམས་དཔའ་ཆོས་མཆོག་འབྲིང་གི་ཏིང་ངེ་འཛིན་དེ་རང་གི་ངོ་བོར་ 
རྟོགས་ཤིང་ཐོབ་པ་ལ་མཉམ་པར་བཞག་པའི་ཚེ། བདག་ནི་ད་ལྟ་མཉམ་པར་བཞག་པའོ་ 
སྟམ་པ་ལ་སོགས་པའི་འཁོར་གསུམ་བདེན་པར་འཛིན་པའི་ཤེས་པ་མི ་འབྱུང་བ་ཡིན་ཏེ ། 
དེའི་ཆེ་བདེན་རྫུན་གྱི་རྣམ་པར་རྟོག་པ་མངོན་གྱུར་ཐམས་ཅད་མི་འཐད་པ་ཡིན་པའི་ཕྱིར། 
ཆེན་པོའི་དམིགས་པ་ནི། བདེན་པར་གྲུབ་པས་སྟོང་པའི་ཆོས་ཉིད་ཀྱི་ཏིང་ངེ་འཛིན་དང་ 
བྱང་ཆུབ་སེམས་དཔའ་དང་བསྒོམ་བྱ་ཤེས་རབ་ཀྱི་ཕ་རོལ་ཏུ་ཕྱིན་པ་དང་། དོན་གསུམ་ 
ཕན་ཚུན་ངོ་བོ་གཅིག་པས་ཁྱད་པར་དུ་བྱས་པའི་བདེན་པ་བཞི་ཆོས་ཅན། ཐེག་ཆེན་གྱི་ 
སྦྱོར་ལམ་ཆོས་མཆོག་ཆེན་པོའི་དམིགས་པ་ཡིན་ཏེ། དེའི་སྒྲོ་འདོགས་གཅད་པར་བྱ་བའི་ 
གཞི་ཡིནཔའི་ཕྱིར། རྣམཔ་ནི། དོན་དམ་པར་ཀེང་ངེ་འདིན་དུ་ནམ་པང་མི་རྟོགཔ་སྟེ 
དོན་དམ་པར་མེད་པར་རྟོགས་པའི་ཡེ་ཤེས་ནི་སངས་རྒྱས་འཐོབ་པའི་ཐབས་དམ་པར་རྟོགས་ 
པའི་ཆོས་མཆོག་ཆེན་པོའི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། དེའི་དམིགས་པའི་ 
ཁུད་ཆོས་ལ་ལོག་པར་སྒྲོ་འདོགས་པའི་གཉེན་པོ་བྱེད་པའི་ཆོས་མཆོག་ཆེན་པོའི་ཡེ་ཤེས་ 


སྐབས་དང་པོ། 


༢93 


ཡིན་པའི་ཕྱིར། ཆོས་མཆོག་ཆེན་པོའི་ཡེ་ཤེས་དེ་ཁོ་ནར་ཏིང་ངེ་འཛིན་དུ་གདགས་བྱར་ 
མ་གྲུབ་སྟེ དོན་དམ་པར་ཆོས་ཐམས་ཅད་ཡོད་པ་མ་ཡིན་པ་ཉིད་ཀྱི་ཕྱིར། གཉིས་པ་ 
དོན་བསྡུ་ནི། ཐེག་ཆེན་གྱི་ངེས་འབྱེད་ཆ་མཐུན་བཞི་པ་ཆོས་ཅན། ཆོས་ཀྱི་མཆོག་ཅེས་ 
བྱ་བའི་རྒྱུ་མཚན་ཡོད་དེ། ཟག་པ་མེད་པའི་ཡེ་ཤེས་སུ་གྱུར་པའི་ཐེག་ཆེན་གྱི་མཐོང་ལམ་ 
བར་ཆད་མེད་ལམ་དངོས་སུ་སྐྱེད་པས་ན་འཇིག་རྟེན་པའི་ཆོས་ཐམས་ཅད་ཀྱི་མཆོག་ཡིན་ 
པའི་ཕྱིར། གསུམ་པ་རྔོད་ཚུལ་ལ་རྩོད་པ་སྤོང་བ་ལ། རྩོད་པ་དང་། ལན་ནོ། །དང་པོ་ 
ནི། དྲོད་ཆུང་ངུའི་དམིགས་པ་སྟོན་པའི་ཚེ། དམིགས་པ་མི་རྟག་ལ་སོགས་པ། །བདེན་ 
པའི་རྟེན་ཅན་ཞེས་བྱ་བ་མ་གཏོགས་པར་རྩེ་མོ་ཡན་ཆད་ལྷག་མ་རྣམས་ཀྱི་དམིགས་པ་དང་ 
རྣམ་པ་སྟོ: ན་པ་ན་ཁྱད་པར་ཅན་གྱི་ཆོས་བརྗོད་པ་འབའ་ཞིག་གིས་ཐམས་ཅད་དུ་བརྗོད་པ་ནི་ 
མི་རིགས་ཏེ། དམིགས་པ་ཁུད་པར་ཅན་གྱི་ཆོས་ཅན་དང་། རྣམ་པ་དེའི་སྟེང་དུ་ཆོས་ 
བརྗོད་པར་བྱ་བ་རིགས་པ་ཡིན་ཡང་སྟེ། རིགས་པའི་ཕྱིར། ཞེས་རྩོད་དོ། །གཉིས་པ་ 
ལ། ཆོས་ཅན་བདེན་བཞི་ལ་བརྟེན་པར་དངོས་སུ་མ་བརྔོད་པས། དེ་ལྟར་མི་རྟོགས་པའི་ 
སྐྱོན་མེད་པ་དང་། དེ་ལྟར་དངོས་སུ་མ་བརྗོད་ཀྱང་དོན་གྱིས་གོ་བར་བྱ་བའོ། །དང་པོ་ 
ནི། ཤེས་བྱ་ཆོས་ཅན། སྦྱོར་ལམ་རྩེ་མོ་སོགས་དམིགས་རྣམ་ལྷག་མ་རྣམས་བདེན་བཞི་ 
ལ་བརྟེན་ནས་དངོས་སུ་མ་བརྗོད་ཀྱང་། དེ་ལ་བརྟེན་པར་མི་རྟོགས་པའི་སྐྱོན་མེད་པར་ 
ཐལ། གཞི་གཅིག་ལ་ལྟོས་པའི་ཆོས་དང་ཆོས་ཅན་བརྗོད་པའི་སྒྲ་གཉིས་ལ། ཁུད་པར་ 
གཞན་སྤོང་བ་དང་མི་སྤོང་བ་མ་གཏོགས་པར་འདེ་དག་ལ་དོན་གྱི་ཁྱད་པར་ནི་འགའ་ཡང་ 
མེད་དོ་ཞེས་ཤིང་རྟ་ཆེན་པོའི་ལུགས་ལས་འབྱུང་བའི་ཕྱིར། གཉིས་པ་ནི། ཤེས་བྱ་ཆོས་ 


ཅན། ལན་གྱི་རྣམ་པ་གཅིག་ཏུ་ན་སྡུག་བསྔལ་ལ་སོགས་པའི་བདེན་པར་རྟོགས་པ་ཁོ་ན་ 


༢94 སྐབས་དང་པ། 
ཞེན་པ་དང་། ལྷག་པར་གནས་པ་དང་། ལ་སོགས་པས་ཀུན་ཤེས་ལ་ཞེན་པ་བཀག་པ་ 
དང་ལྡན་པ་དགྲ།ཏུ ་རྟོགས་པའི་དྲོད་ཆུང་ངུའི་ཡེ་ཤེས་དེ་དེའི་རྣམ་པ་ཡིན་པའི་ཕྱིར། དྲོད་ 
འབྲིང་སོགས་འོག་མ་དག་ལ་ཡང་དེ་བཞིན་དུ་ཤེས་པར་བྱའོ། །སྡུག་བསྔལ་ལ་སོགས་ 
པའི་བདེན་པར་གཏོགས་པ་དྲོད་འབྲིང་གི་དམིགས་པར་བྱ་བ་ཡིན་ཏེ། ཁོ་ནར་སྒྲུབ་པ་ 
དང་དགག་པ་དང་བྲལ་བས་ཁྱད་པར་དུ་བྱས་པའི་བདེན་བཞི་དྲོད་འབྲིང་གི་དམིགས་པར་ 
འགྱུར་བའི་ཕྱིར། ཤེས་བྱ་ཆོས་ཅན། དམིགས་རྣམ་ལྷག་མ་རྣམས་རྟེན་ཆོས་ཅན་བདེན་ 
བཞི་ལ་བརྟེན་པར་གྲུབ་ཀྱང་། བདེན་པའི་རྟེན་ཅན་ཞེས་ལྷག་མ་རྣམས་ལ་དངོས་སུ་མི་ 
བརྗོད་པའི་རྒྱུ་མཚན་ཡོད་དེ། རྒྱན་གྱི་ཚིག་ལེའུར་བྱས་པ་སྡེབ་པའི་ངོར་ཐ་དད་པར་བརྗོད་ 
པ་ཙམ་དུ་ཟད་པའི་ཕྱིར། གཉིས་པ་ལ། སྤྱིའི་མཚམས་སྦྱར་བ། ས་སོའི་དོན་བཤད་པ། 
དོན་བསྡུ་བའོ། །དང་པོ་ནི། ཐེག་ཆེན་གྱི་སྦྱོར་ལམ་དྲོད་སོགས་བཞི་གཟུང་འཛིན་གྱི་ 
རྣམ་པར་རྟོག་པ་བཞི་དང་ལྡན་པ་ཡང་། བར་སྐབས་ཀྱི་ཆིགས་སུ་བཅད་པས་གསུངས་ 
པ་ལ་དགོས་པ་ཡོད་དེ། རྟོག་པའི་ངོ་བོ་དང་དབྱེ་བའི་དོན་གསལ་བར་བྱ་བའི་ཕྱིར་དུ་ཡིན་ 
པའི་ཕྱིར། 

སྨྲས་པ། མཐོང་སྤང་ས་མོས་མཐའ་དག་ཟུམ་བྱེད་པའི། །སྦྱོར་ལམ་དྲོད་ཀྱི་རྟ་ 
བདུན་དབང་པོ་ཡིས། །མཐོང་ལམ་པུའྨ་རི་ཀའི་འདབ་སྟོང་དེ། །བཞད་བྱེད་བསོས་ཀྲི་ 
ཚ་གདུང་འབྱུང་སྟམ་བྱེད། །ལོག་པར་ལྟ་བའི་ནམ་མཁའི་གླང་པོ་ལས། །རིང་བརྒལ་ 
རྣམ་པར་དགེ་བའི་ཀུན་གསལ་གྱི། །རྩེ་མོར་འགོད་པའི་ལམ་གྱི་འོད་དཀར་ཅན། །བགྲོད་ 
པའི་ཚུལ་ལས་ནམ་ཡང་གཡོ་བ་མེད། །བཏགས་མིང་འགོག་པའི་འཇུག་པ་བཅུ་པ་ཡིས།། 


སྐབས་དང་པོ། 368 

ངན་འགྲོར་འཕེན་པའི་འགྲོ་སྐྱབས་གསེར་ཅན་གྱི། །ལས་ཉེན་ལྟོ་བ་དབྲལ་ཚེ་ཕྱོགས་ཀུན་ 

ལས། །རྒྱལ་བའི་བཟོད་པའི་གོ་ཆ་མྨད་དུ་བྱུང་། །ཟག་པའི་སྐྱོན་བྲལ་ཡེ་ཤེས་སྤུ་གུའི་ 
།སྐྱེད་བྱེད་ཞིང་ས་མཆོག་ཏུ་གཤིན་པ་གང་། །ཀུན་མཁྱེན་འབྲས་བུར་སྤྱོད་ལ་ 

རིངས་པ་ཡི། །བྱང་སེམས་ཞིང་པའི་དགའ་སྟོན་ཚར་དུ་དངར། །ཞེས་བྱ་བ་ནི་བར་སྐབས་ 

ཀྱི་ཚིགས་སུ་བཅད་པའོ།། 

ཤེས་སྒྲིབ་ཀུན་ནས་ཉོན་མོངས་གཟུང་རྟོག་དང་འཛིན་རྟོག་གཉིས་ 

བཤད་པ། 


གཉིས་པ་ལ་གཉིས། མདོར་བསྟན་པ་དང་། རྒྱས་པར་བཤད་པའོ། །དང་པོ་ 
ལ་གཉིས། གཟུང་རྟོག་བཤད་པ་དང་། འཛིན་རྟོགས་བཤད་པའོ། །དང་པོ་ལ། རྩ་བ་ 
དང་། འགྲེལ་བ་གཉིས། དང་པོ་ལ། ཚིག་དོན་དང་། མཐའ་དཔྱད་པ་གཉིས་ལས། 
དང་པོ་ནི། ཤེས་སྒྲིབ་གཟུང་བར་རྟོག་པ་དབྱེ་གཞི་རྣམ་པ་གཉིས་ཡོད་དེ། གཞི་ཀུན་ 
ནས་ཉོན་མོངས་པའི་རྟེན་ཅན་དང་། དེཆ་གན་ཝེའ་ཏརྟ་ཉནཏུ་་ཝ་ཡིསདེ་ལྟར་ཁུཇ་ 
བའི་ཕྱིར། གཉིས་པོ་དེ་ནི་ཆོས་ཅན། ཁྱོད་སོ་སོར་རྣམ་པ་དགུ་དགུ་ཡོ་ ཡོད་དེ། རྨོངས་ 
པ་མ་རིག་པ་ལ་དམིགས་པ་དང་། ཕུང་སོགས་ལ་དམིགས་པའི་བྱེ་བྲག་གིས་ཏེ་ཁུད་པར་ 
གྱིས་དེ་ལྟར་ཡོད་པའི་ཕྱིར། གཉིས་པ་མཐའ་དཔྱད་པ་ལ། དགག་གཞག་སྤོང་གསུམ་ 
ལས། དང་པོ་ལ། ཁ་ཅིག རང་གི་དམིགས་ཡུལ་དུ་གྱུར་པའི་གཟུང་བ་ལ་དམིགས་ 
ནས་བདེན་པར་ཞེན་པའི་ཞེན་རིག་དེ་ཤེས་སྒྲིབ་གཟུང་རྟོག་གི་མཚན་ཉིད། རང་གི་དམིགས་ 


ཉིའི སྐབས་དང་པོ། 


ཡུལ་དུ་གྱུར་པའི་འཛྲིན་པ་ལ་དམིགས་ནས་བདེན་པར་ཞེན་པའི་ཞེན་རིག་དེ་ཤེས་སྒྲིབ་འཛྲིན་ 
རྟོག་གི་མཚན་ཉིད་ཟེར་ན། བུམ་འཛིན་རྟོག་པ་ལ་དམིགས་ནས་ལོངས་སྤྱོད་བྱེད་དུ་བདེན་ 
པར་ཞེན་པའི་ཞེན་རིག་ཆོས་ཅན། མཚོན་བྱ་དང་པོ་དེར་ཐལ། མཚན་ཉིད་དེའི་ཕྱིར། 
དེར་ཐལ། བུམ་འདིན་རྟོག་པ་ལ་དམིགས་ནས་བདེན་པར་ཞེན་པའི་ཞེན་རིག་ཡིན་པའི་ 
ཕྱིར་ཏེ། ཆོས་ཅན་དེ་ཡིན་པའི་ཕྱིར། རྩ་བར་འདོད་ན། མ་ཡིན་པར་ཐལ། ཆོས་ཅན་ 
དེ་ཡིན་པའི་ཕྱིར། གཞན་ཡང་། ཉོན་མོངས་ཅན་གྱི་མ་རིག་པ་ལ་དམིགས་ནས། ལོངས་ 
སྤྱད་བྱར་བདེན་པར་ཞེན་པའི་ཞེན་རིག་ཆོས་ཅན། མཚོན་བྱ་ཕྱི་མ་དེར་ཐལ། མཚན་ 
ིད་དེའི་ཕྱིར། དེར་ཐལ། ཉོན་མོངས་ཅན་གྱི་མ་རིག་པ་ལ་དམིགས་ནས་བདེན་པར་ 
ཞེན་པའི་ཞེན་རིག་ཡིན་པའི་ཕྱིར་ཏེ། ཆོས་ཅན་དེ་ཡིན་པའི་ཕྱིར། རྩ་བར་འདོད་མི་ 
ནུས་ཏེ། ཤེས་སྒྲིབ་གཟུང་རྟོག་ཡིན་པའི་ཕྱིར་ཏེ། ཆོས་ཅན་དེ་ཡིན་པའི་ཕྱིར། ཁ་ཅིག 
རང་གི་དམིགས་ཡུལ་དུ་གྱུར་པའི་སྡུག་བདེན་ལ་དམིགས་ནས་ལོངས་སྤྱད་བྱར་བདེན་པར་ 
ཞེན་པའི་ཞེན་རིག་དེ། ཤེས་སྒྲིབ་ཀུན་ནས་ཉེན་མོངས་གཟུང་རྟོག་གི་མཚན་ཉིད་ཟེར་ 
ན། སྡུག་བདེན་དུ་གྱུར་པའི་དད་པའི་དབང་པོ་ལ་དམིགས་ནས་ལོངས་སྤྱད་བྱར་བདེན་ 
པར་ཞེན་པའི་ཞེན་རིག་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། འདོད་ 
ན། མ་ཡིན་པར་ཐལ། སྡུག་བདེན་དུ་གྱུར་པའི་དད་པའི་དབང་པོ་དེ་ཀུན་ནས་ཉོན་མོངས་ 
ཕྱོགས་ཀྱི་བདེན་པ་མ་ཡིན་པའི་ཕྱིར། དེར་ཐལ། དེ་རྣམ་བྱང་གི་དབང་པོ་ཡིན་པའི་ 
ཕྱིར། ཁ་ཅིག ཉེན་མོངས་ལ་དམིགས་ནས་ལོངས་སྤྱད་བྱར་བདེན་པར་ཞེན་པའི་ཞེན་ 
རིག་དེ། ཤེས་སྒྲིབ་ཀུན་ནས་ཉོན་མོངས་གཟུང་རྟོག་གི་མཚན་ཉིད་ཟེར་ན། ཤུན་ནས་ 


འེ 


ན་མོངས་ཕྱོགས་ཀྱིས་བསྡུས་པའི་རྣམ་ཤེས་ཀྱི་ཕུང་པོ་ལ་དམིགས་ནས་ལོངས་སྤྱད་བྱར་ 


སྐབས་དང་པོ། ཟེ 
བདེན་པར་ཞེན་པའི་ཞེན་རིག་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། 
དེར་ཐལ། དེ་ཡོད་པའི་ཕྱིར། འདོད་ན། མ་ཡིན་པར་ཐལ། ཀུན་ནས་ཉེན་མོངས་ 
ཕྱོགས་ཀྱིས་བསྡུས་པའི་རྣམ་ཤེས་ཀྱི་ཕུང་པོ་ཉེན་མོངས་མ་ཡིན་པའི་ཕྱིར་ཏེ། ཉོན་མོངས་ 
ཡིན་ན་སེམས་བྱུང་ཡིན་དགོས་པའི་ཕྱིར། ཁ་ཅིག འཕགས་པའི་ལུགས་ལ་ཤེས་སྒྲིབ་ 
ཀུན་ནས་ཉོན་མོངས་གཟུང་རྟོག་ཡིན་ན་རྣམ་བྱང་གཟུང་རྟོག་ཡིན་པས་ཁྱབ་སྟེ། ཉི་ཁྲི་ 
སྣང་བ་ལས། གཟུང་བའི་རྣམ་པར་རྟོག་པ་དང་པོ་གང་ཡིན་པ་གཉིས་པའང་ཡིན་ནོ། །ཞེས་ 
གསུངས་པའི་ཕྱིར་ན། མི་འཐད་པར་ཐལ། དེའི་ལུགས་ལ་ཤེས་སྒྲིབ་ཀུན་ནས་ཉེན་མོངས་ 
གཟུང་རྟོག་དང་། རྣམ་བྱང་གཟུང་ཏརྟོག་གི་ཐ་སྙད་མི་འཐད་པའི་ཕྱིར། ཁ་ཅིག ཤེས་ 
སྒྲིབ་གཟུང་རྟོག་དང་པོ་ཡིན་ན། དེ་གཉིས་པ་ཡིན་པས་ཁྱབ་པ་དེ། ལུང་དེའི་དོན་ཡིན་ 
ཟེར་ན། དེའི་ལུགས་ལ་དེ་གཉིས་མི་འགལ་བར་ཐལ། དམ་བཅའ་འཐད་པའི་ཕྱིར། འདོད་ 
ན། འགལ་བར་ཐལ། དེའི་ལུགས་ལ་དང་པོ་དེ་ཡིན་ན་རང་གི་དམིགས་ཡུལ་དུ་གྱུར་ 
པའི་ཀུན་ནས་ཉེན་མོངས་ཕྱོགས་ཀྱི་ཆོས་དང་རྣམ་བྱང་གི་ཆོས་གཉིས་ཀ་ཡོད་པས་ཁྱབ། 
གཉིས་པ་དེ་ཡིན་ན་རྣམ་བྱང་གི་ཆོས་ཁོ་ན་ཡོད་པས་ཁྱབ་པའི་ཕྱིར། དེར་ཐལ། ཉི་ཁྲི་ 
སྣང་བ་ལས། གཟུང་བའི་རྣམ་པར་རྟོག་པ་དང་པོ་ནི་དངོས་པོ་ཐམས་ཅད་པ་ཁོ་ན་ཡིན་ 
ལ། གཉིས་པ་ནི་རྣམ་པར་བྱང་བའི་དངོས་པོ་ཁོ་ན་ཡིན་ཏེ། འདི་ནི་གཟུང་བའི་རྣམ་ 
པར་རྟོག་པ་འདི་དག་གི་ཁུད་པར་རོ། །ཞེས་གསུངས་པའི་ཕྱིར། ལུང་སྔ་མའི་དོན་ཡོད་ 
དེ། ཤེས་སྒྲིབ་གཟུང་རྟོག་དང་པོའི་དམིགས་ཡུལ་ལ་ཀུན་ནས་ཉོན་མོངས་ཕྱོགས་ཀྱི་ཆོས་ 
དང་། རྣམ་བྱང་ཕྱོགས་ཀྱི་ཆོས་གཉིས་ཡོད་པའི་ནང་ནས། ཕྱི་མ་ལ་དམིགས་ནས་ལོངས་ 
སྤྱད་བྱར་བདེན་པར་ཞེན་པའི་ཞེན་རིག་དེ་ཤེས་སྒྲིབ་བཟུང་རྟོག་གཉིས་པ་ཡིན་ཞེས་པའི་ 


ཀླ སྐབས་དང་པོ། 


དོན་ཡིན་པའི་ཕྱིར། ཁ་ཅིག རྫས་ཡོད་དང་རྫས་འཇིན་གང་རུང་ལ་དམིགས་ནས་ལོངས་ 
སྤྱོད་བྱེད་དུ་བདེན་པར་ཞེན་པའི་ཞེན་རིག་དེ། ཤེས་སྒྲིབ་རྫས་འཛྲིན་རྟོག་པའི་མཚན་ཉིད། 
བཏགས་ཡོད་དང་བཏགས་འཛིིན་གང་རུང་ལ་དམིགས་ནས་ལོངས་སྤྱོད་བྱེད་དུ་བདེན་པར་ 
ཞེན་པའི་ཞེན་རིག་དེ། ཤེས་སྒྲིབ་བཏགས་འཛིན་རྟོག་པའི་མཚན་ཉིད་ཟེར་ན། མི་འཐད་ 
པར་ཐལ། རྫས་ཡོད་ལ་དམིགས་ནས་དེ་ལྟར་ཞེན་པའི་ཞེན་རིག་དེ་ཤེས་སྒྲིབ་རྫས་འཛིན་ 
རྟོག་པ་མ་ཡིན། བཏགས་ཡོད་ལ་དམིགས་ནས་དེ་ལྟར་ཞེན་པའི་ཞེན་རིག་ཤེས་སྒྲིབ་བཏགས་ 
འཛིན་ཏྟོག་པ་མ་ཡིན་པའི་ཕྱིར། དང་པོ་དེར་ཐལ། རྫས་ཡོད་ལོངས་སྤྱོད་པ་ཕོ་མ་ཡིན་ 
པའི་ཕྱིར། གཉིས་པ་དེར་ཐལ། བཏགས་ཡོད་ལོངས་སྤྱོད་པ་པོ་མ་ཡིན་པའི་ཕྱིར། གཉིས་ 
ཀ་དེར་ཐལ། ཡུལ་ཅན་མ་ཡིན་པའི་ཕྱིར། །ཁ་ཅིག སྐྱེས་བུ་བདེན་སྟོང་སྒྱུ་མ་ལྟ་བུ་ 
ལ་དམིགས་ནས་ལོངས་སྤྱོད་བྱེད་དུ་བདེན་པར་ཞེན་པའི་ཞེན་རིག་དེ། ཤེས་སྒྲིབ་བཏགས་ 
འཛིན་རྟོག་པ་ཡིན་ཟེར་ན། སྐྱེས་བུ་བདེན་སྟོང་ལ་དམིགས་ནས་དེར་ཞེན་པའི་ཞེན་རིག་ 
དེ་ཤེས་སྒྲིབ་བཏགས་འཛིན་རྟོག་པ་ཡིན་པར་ཐལ། འདོད་པའི་ཕྱིར། འདོད་ན། སྐྱེས་ 
བུ་བདེན་སྟོང་ལོངས་སྤྱོད་པ་པོ་ཡིན་པར་ཐལ། འདོད་པའི་ཕྱིར། འདོད་མི་ནུས་སོ། 
ཁ་ཅིག ཤེས་སྒྲིབ་ཡིན་ན་ཤེས་སྒྲིབ་རྟོག་པ་ཡིན་པས་ཁྱབ་ཟེར་ན། བདེན་འཛིན་གྱི་བག་ 
ཆགས་ཆོས་ཅན། དེར་ཐལ། དེའི་ཕྱིར། དེར་ཐལ། ཐར་པ་དང་ཐམས་ཅད་མཁྲེན་པ་ 
གཉིས་ཀྱི་ནང་ནས་ཐམས་ཅད་མཁྱེན་པ་འཐོབ་པ་ལ་བར་དུ་གཅོད་བྱེད་ཀྱི་སྒྲིབ་པ་ཡིན་པའི་ 
ཕྱིར། འདོད་ན། དེ་ཆོས་ཅན། ཤེས་པ་ཡིན་པར་ཐལ། འདོད་པའི་ཕྱིར། འདོད་ན། 
མ་ཡིན་པར་ཐལ། བག་ཆགས་ཡིན་པའི་ཕྱིར། ཁ་ཅིག འདིར་བསྟན་ཤེས་སྒྲིབ་རྟོག་ 
པ་ཡིན་ན་དགག་ཏྟོག་ཡིན་པས་ཁུྱབ་ཟེར་ན། མི་འཐད་པར་ཐལ། སྐབས་འདི་དང་རྩེ་ 

སྦྱོར་གྱ་སྐབས་གཉིས་ཀརཤེས་སྒྲབ་རོགཔདང་སྒྲུབ་རགགི་གཞི་མཐུན་བསྟནཔའི་ཕྱར། 
དེར་ཐལ། འདིར་ཀུན་ནས་ཉོན་མོངས་ལ་དམིགས་ནས་ལོངས་སྤྱོད་བྱར་བདེན་པར་ཞེན་ 
པའི་ཞེན་རིག་དེ། ཤེས་སྒྲིབ་ཀུན་ནས་ཉོན་མོངས་གཟུང་ཏྟོག་ཏུ་བསྟན། རྩེ་སྦྱོར་གྱི་ 
སྐབས་སུ་ཐེག་ཆེན་གྱི་ལམ་འབྲས་ལ་དམིགས་ནས་ལོངས་སྤྱད་བྱར་བདེན་པར་ཞེན་པའི་ 
ཞེན་རིག་དེ། ཤེས་སྒྲིབ་འཇུག་པ་གཟུང་རྟོག་ཏུ་བསྟན་པའི་ཕྱིར། ཁ་ཅིག འདིར་ 
བསྟན་ཤེས་སྒྲིབ་རྟོག་པ་ཡིན་ན་སྒྲུབ་རྟོག་ཡིན་པས་ཁྱབ་ཟེར་ན། གཟུང་འཛིན་བདེན་སྟོང་ 
བདེན་གྲུབ་ཏུ་ཞེན་པའི་བློ་ཆོས་ཅན། དེར་ཐལ། དེའི་ཕྱིར། དེར་ཐལ། ཤེས་སྒྲིབ་ 
གཟུང་འཛིན་རྣམ་པར་རྟོག་པའི་གཙོ་བོ་ཀུན་སྐབས་འདི་དང་རྩེ་སྦྱོར་གྱི་སྐབས་གཉིས་ཀར་ 
བསྟན་པའི་ཕྱིར། དེར་ཐལ། མངོན་རྟོགས་རྒྱན་གྱིས་དེ་རྣམས་བསྟན་པའི་ཕྱིར། དེར་ 
ཐུལ། མངོན་རྟོགས་རྒྱན་ལ་བརྟེན་ནས་དེ་ནམས་ཀྱི་གཉེན་པོ་ཁོང་དུ་ཆུད་ནུས་པའི་ཕྱིར། 
རྩ་བར་འདོད་ན། མ་ཡིན་པར་ཐལ། དགག་ཏརྟོག་ཡིན་པའི་ཕྱིར། དེར་ཐལ། གཟུང་ 
འཛིན་བདེན་སྟོང་ཡོད་པར་འཛིན་པའི་རྟོག་པ་དེ་དགག་རྟོག་ཡིན་པའི་ཕྱིར། དེར་ཐལ། 
གཟུང་འཛིན་བདེན་སྟོང་ཡོད་པ་དགག་པ་ཡིན་པའི་ཕྱིར། དེར་ཐལ། གཟུང་འདྲིན་བདེན་ 
སྟོང་དགག་པ་ཡིན་པའི་ཕྱིར། རྭ སྐར་གཟུང་བར་རྟོག་པ་དང་འཛིན་པར་རྟོག་པ་ཞེས་བཤད་ 
པ་ནི་ཕྱོགས་ཙམ་མཚོན་པར་བྱེད་པ་ཡིན་གྱི། སྤང་བྱ་རྟོག་པ་ཐམས་ཅད་འཛིན་སྟངས་ 
དེ་དང་འདྲ་བར་ཟད་པ་མ་ཡིན་ཏེ། ཉན་ཐོས་ཀྱི་ལམ་འབྲས་ལྡོག་བྱར་བདེན་པར་ཞེན་པ་ 
ཡང་འདིར་བསྟན་པའི་སྤང་བྱ་རྟོག་པ་ཡིན་པའི་ཕྱིར་རོ། །ཞེས་དང་། དེས་ན་ལོངས་ 
སྤྱད་བྱར་བདེན་པར་ཞེན་པ་དང་། ལོངས་སྦྱོད་བྱེད་དུ་བདེན་པར་ཞེན་པ་ནི་གཟུང་བར་ 

རྟོག་པ་དང་འྲིན་པར་རྟོག་པའི་དོན་ནོ་ཞེས་སོགས་ཀྱི་དོན་ལ། ཁ་ཅིག ཉན་རང་གི་ 


སྐབས་དང་པོ། 


ལམ་འབྲས་ལ་དམིགས་ནས་ཐེག་ཆེན་ལམ་གྱི་ལྡོག་བྱར་བདེན་པར་ཞེན་པའི་ཞེན་རིག་ཆོས་ 
ཅན། ལོངས་སྤྱོད་བྱར་བདེན་པར་ཞེན་པའི་ཞེན་རིག་ཡིན་པར་ཐལ། ཤེས་སྒྲིབ་གཟུང་ 
རྟོག་ཡིན་པའི་ཕྱིར། ལུང་དང་པོའི་སྐབས་སུ་རྟགས་ཁས་བླངས། ལུང་གཉིས་པའི་ 
སྐབས་སུ་ཁུབ་པ་ཁས་བླངས་ཟེར་བ་མི་འཐད་དེ། དང་པོའི་སྐབས་སུ་ཉན་རང་གི་ལམ་ 
འབྲས་ལ་དམིགས་ནས་བྱང་སེམས་ལམ་གྱི་ལྡོག་བྱར་བདེན་པར་ཞེན་པའི་ཞེན་རིག་དེ། འདིར་ 
བསྟན་ཤེས་སྒྲིབ་རྟོག་པར་བསྟན་གྱི། འདིར་བསྟན་ཤེས་སྒྲིབ་གཟུང་རྟོག་ཏུ་མ་བསྟན་པའི་ 
ཕྱིར། དེར་ཐལ། ལུང་དང་པོས་འདིར་བསྟན་ཤེས་སྒྲིབ་གཟུང་རྟོག་ཡིན་ན། ལོངས་ 
སྤྱད་བྱར་བདེན་པར་ཞེན་པའི་ཞེན་རིག་ཡིན་པས་ཁུབ་པར་བསྟན་པ་གང་ཞིག དེས་ཉན་ 
རང་གི་ལམ་འབྲས་ལ་དམིགས་ནས་བྱང་སེམས་ལམ་གྱི་ལྡོག་བྱར་བདེན་པར་ཞེན་པའི་ཞེན་ 
རིག་དེ་ལོངས་སྦྱད་བྱར་བདེན་པར་ཞེན་བའི་ཞེན་རིག་མ་ཡིན་པའི་མཚན་གཞིར་བསྟན་ 
པའི་ཕྱིར། བྱས་པ་ལ་ཁོ་ན་རེ། ཉན་རང་གི་ལམ་འབྲས་ལ་དམིགས་ནས། བྱང་སེམས་ 
ལམ་གྱི་ལྡོག་བྱར་བདེན་པར་ཞེན་པའི་ཞེན་རིག་དེ་ཆོས་ཅན། ཤེས་སྒྲིབ་གཟུང་རྟོག་ཡིན་ 
པར་ཐལ། ཤེས་སྒྲིབ་ལྡོག་པ་གཟུང་རྟོག་ཡིན་པའི་ཕྱིར། དེར་ཐལ། འཇུག་པ་དང་ནི་ 
ལྡོག་པ་ལ། །ཞེས་པའི་ནང་ཚན་གྱི་ལྡོག་པ་ལ་ཞེས་པའི་གཞུང་གི་སྐབས་ནས་བསྟན་ 
པའི་ཤེས་སྒྲིབ་རྟོག་པ་ཡིན་པའི་ཕྱིར་ན་མཁྱབ་སྟེ། ལྡོག་པ་ལ་ཞེས་པའི་གཞུང་གི་སྐབས་ 
ནས་བསྟན་པའི་ཤེས་སྒྲིབ་རྟོག་པ་ཡིན་ན། དེའི་སྐབས་ནས་དངོས་སུ་བསྟན་པའི་ཤེས་ 
སྒྲིབ་རྟོག་པ་ཡིན་པས་མ་ཁུབ་པའི་ཕྱིར། དེར་ཐལ། རྩེ་སྦྱོར་གྱི་སྐབས་ནས་བསྟན་པའི་ 
ཤེས་སྒྲིབ་རྟོག་པ་ཡིན་ན། དེའི་སྐབས་ནས་དངོས་སུ་བསྟན་པའི་ཤེས་སྒྲིབ་རྟོག་པ་ཡིན་ 
པས་མ་ཁྱབ་པའི་ཕྱིར། ཁ་ཅིག དེ་ཤེས་སྒྲིབ་ལྡོག་པ་གཟུང་རྟོག་ཡིན་པར་ཐལ། དེའི་ 


སྐབས་དང་པོ། 


297 


མཚན་གཞི་ཡོད་པའི་ཕྱིར་ན་མ།ཁྱབ་སྟེ། བྱང་སེམས་ལམ་གྲི་ལྡོ། ག་བྱར་གྱུར་པའི་ཉན་ 
རང་གི་ལམ་འབྲས་ལ་དམིགས་ནས་ལོངས་སྤྱད་བྱར་བདེན་པར་ཞེན་པའི་ཞེན་རིག་དེ། དེའི་ 
མཚན་གཞི་ཡིན་པའི་ཕྱིར་ཏེ། དེ་ཡོད་པའི་ཕྱིར། གཞན་ཡང་། ཉན་རང་གི་དེ་ལ་ 
དམིགས་ནས་བྱང་སེམས་ལམ་གྱི་ལྡོག་བྱར་བདེན་པར་ཞེན་པའི་ཞེན་རིག་དེ་ཆོས་ཅན། 
ལོངས་སྤྱད་བྱར་བདེན་པར་ཞེན་པའི་ཞེན་རིག་ཡིན་པར་ཐལ། ཤེས་སྒྲིབ་གཟུང་རྟོག་ཡིན་ 
པའི་ཕྱིར། རྟགས་ཁས། འདོད་ན། ཉན་རང་གི་ལམ་འབྲས་ལ་དམིགས་ནས་ལོངས་ 
སྤྱད་བྱར་བདེན་པར་ཞེན་པའི་ཞེན་རིག་ཡིན་པར་ཐལ། འདོད་པའི་ཕྱིར། འདོད་ན། དེ་ 
ལ་དམིགས་ནས་གཟུང་བར་བདེན་པར་ཞེན་པའི་ཞེན་རིག་ཡིན་པར་ཐལ། འདོད་པའི་ 
ཕྱིར། འདོད་ན། རྟོག་པ་སེལ་འཇུག་མ་ཡིན་པར་ཐལ། འདོད་པའི་ཕྱིར། ཁ་ཅིག 
ཉན་རང་གི་ལམ་འབྲས་ལ་དམིགས་ནས་བྱང་སེམས་ལམ་གྱི་ལྡོག་བྱར་གཟུང་བ་བདེན་པར་ 
ཞེན་པའི་ཞེན་རིག་དེ་ཤེས་སྒྲིབ་ལྡོག་པ་གཟུང་རྟོག་ཡིན་ཟེར་ན། མི་འཐད་པར་ཐལ། དེ་ 
¡ྤ འདྲའི་ཞེན་རིག་དེ་ཉན་རང་གི་ལམ་འབྲས་ལ་དམིགས་ནས་གཟུང་བ་བདེན་པར་ཞེན་པའི་ 
རྟོག་པ་མ་ཡིན་པའི་ཕྱིར། དེར་ཐལ། ཉན་རང་གི་ལམ་འབྲས་ལ་དམིགས་ནས་ལོངས་ 
སྤྱོད་བྱེད་དུ་བདེན་པར་ཞེན་པའི་ཞེན་རིག་དེ། དེ་མ་ཡིན་པའི་ཕྱིར། མ་གྲུབ་ན།. ཞེན་ 
རིག་དེ་ཉན་རང་གི་ལམ་འབྲས་ལ་དམིགས་ནས་ལོངས་སྤྱོད་བྱེད་དུ་བདེན་པར་ཞེན་པའི་ 
ཞེན་རིག་ཡིན་པར་ཐལ། མ་གྲུབ་པའི་དེའི་ཕྱིར། འདོད་ན། དེ་ཆོས་ཅན། ཤེས་སྒྲིབ་ 
འཛིན་རྟོག་ཡིན་པར་ཐལ། ལོངས་སྤྱོད་བྱེད་དུ་བདེན་པར་ཞེན་པའི་ཞེན་རིག་ཡིན་པའི་ 
ཕྱིར། འདོད་ན། མ་ཡིན་པར་ཐལ། ཤེས་སྒྲིབ་གཟུང་རྟོག་ཡིན་པའི་ཕྱིར། དེར་ཐལ། 
ལོངས་སྤྱད་བྱར་བདེན་པར་ཞེན་པའི་ཞེན་རིག་ཡིན་པའི་ཕྱིར། དེར་ཐལ། གཟུང་བ་ 

བདེན་པར་ཞེན་པའི་ཞེན་རིག་ཡིན་པའི་ཕྱིར། རྟགས་ཁས། གཉིས་པ་རང་ལུགས་ནི། 
ལོངས་སྤྱད་བྱར་བདེན་པར་ཞེན་པའི་ཞེན་རིག་དེ། ཤེས་སྒྲིབ་གཟུང་རྟོག་གི་མཚན་ཉིད། 
དེ་ལ་དབྱེ་ན། ཉོན་མོངས་གཟུང་རྟོག་དང་། རྣམ་བྱང་གཟུང་རྟོག་གཉིས། རང་གི་ 
དམིགས་ཡུལ་དུ་གྱུར་པའི་ཀུན་ནས་ཉོན་མོངས་ཕྱོགས་ཀྱི་བདེན་པ་ལ་དམིགས་ནས་ལོངས་ 
སྤྱད་བྱར་བདེན་པར་ཞེན་པའི་ཞེན་རིག་དེ་དང་པོའི་མཚན་ཉིད། རང་གི་དམིགས་ཡུལ་ 
དུ་གྱུར་པའི་རྣམ་བྱང་ཕྱོགས་ཀྱི་བདེན་པ་ལ་དམིགས་ནས་ལོངས་སྤྱད་བྱར་བདེན་པར་ཞེན་ 
པའི་ཞེན་རིག་དེ་གཉིས་པའི་མཚན་ཉིད། ལོངས་སྤྱོད་བྱེད་དུ་བདེན་པར་ཞེན་པའི་ཞེན་ 
རིག་ཤེས་སྒྲིབ་འཛྲིན་རྟོག་གི་མཚན་ཉིད། དེ་ལ་དབྱེ་ན། ཤེས་སྒྲིབ་རྫས་འཇྲིན་རྟོག་པ་ 
དང་། བཏགས་འཛིན་རྟོག་པ་གཉིས། རང་གི་དམིགས་ཡུལ་དུ་གྱུར་པའི་རྫས་འཇིན་ 
ལ་དམིགས་ནས་ལོངས་སྤྱོད་བྱེད་དུ་བདེན་པར་ཞེན་པའི་ཞེན་རིག་དེ་དང་པོའི་མཚན་ཉིད། 
རང་གི་དམིགས་ཡུལ་དུ་གྱུར་པའི་བཏགས་འཛིན་ལ་དམིགས་ནས་ལོངས་སྤྱོད་བྱེད་དུ་བདེན་ 
པར་ཞེན་པའི་ཞེན་རིག་དེ་གཉིས་པའི་མཚན་ཉིད། གསུམ་པ་རྩོད་པ་སྤོང་བ་ལ། ཁ་ 
ཅིག་ན་རེ། བུམ་འདིན་རྟོག་པ་ལ་དམིགས་ནས་ལོངས་སྤྱད་བྱ་སྤྱོད་བྱེད་གཉིས་ཀར་བདེན་ 
པར་ཞེན་པའི་ཞེན་རིག་ཆོས་ཅན། ཤེས་སྒྲིབ་གཟུང་རྟོག་ཡིན་པར་ཐལ། མཚན་ཉིད་ 
དེའི་ཕྱིར། དེར་ཐལ། བུམ་འཛྲིན་རྟོག་པ་ལ་དམིགས་ནས་ལོངས་སྤྱད་བྱར་བདེན་པར་ 
ཞེན་པའི་ཞེན་རིག་ཡིན་པའི་ཕྱིར། ཆོས་ཅན་དེ་ཡིན་པའི་ཕྱིར་ན་མ་ཁྱབ། ཡང་དེ་ཆོས་ 
ཅན། ཤེས་སྒྲིབ་འཛིན་རྟོག་ཡིན་པར་ཐལ། མཚན་ཉིད་དེའི་ཕྱིར་སོགས་སྔར་ལྟར་ཟེར་ 
ན་ཡང་མ་ཁྱབ། འོ་ན། བུམ་འཛིན་རྟོག་པ་ལ་དམིགས་ནས་རྟག་མི་རྟག་གཉིས་ཀར་ 
ཞེན་པའི་ཞེན་རིག་ཆོས་ཅན། བུམ་འཛིན་རྟོག་པ་ལ་དམིགས་ནས་མི་རྟག་པར་ཞེན་པའི་ 


སྐབས་དང་པོ། 2༠3 
ཞེན་རིག་ཡིན་པར་ཐལ། དེ་ལ་དམིགས་ནས་ཏརྟག་མི་རྟག་གཉིས་ཀར་ཞེན་པའི་ཞེན་རིག་ 
ཡིན་པའི་ཕྱིར། ཁྱབ་པ་ཁས། འདོད་ན། དེ་ཆོས་ཅན། བདེན་འཛིན་ཡིན་པར་ཐལ། 
འདོད་པའི་ཕྱིར། འདོད་ན། བུམ་འཇིན་ཏྟོག་པ་རྟག་མི་རྟག་གཉིས་ཀར་བདེན་པར་གྲུབ་ 
པས་སྟོང་པ་སྟོང་ཉིད་ཡིན་པར་ཐལ། འདོད་པའི་ཕྱིར། འདོད་མི་ནུས་ཏེ། དེ་སེམས་ 
ཙམ་པས་རྟག་མི་རྟག་གཉིས་ཀར་མ་གྲུབ་པར་རྟོགས་པའི་ཕྱིར། གཞན་ཡང་། བུམ་ 
འཛིན་ཏོག་པ་ལ་དམིགས་ནས་ལོངས་སྤྱད་བྱ་སྤྱོད་བྱེད་གཉིས་ཀར་བདེན་པར་ཞེན་པའི་ཞེན་ 
རིག་གི་ཞེན་ཡུལ་ཡིན་ན། བུམ་འཇིན་རྟོག་པ་དམིགས་ནས་ལོངས་སྤྱད་བྱར་བདེན་པར་ 
ཞེན་པའི་ཞེན་རིག་གི་ཞེན་ཡུལ་ཡིན་དགོས་པར་ཐལ། བུམ་འདིན་རྟོག་པ་ལ་ལོངས་ 
སྤྱད་བྱར་བདེན་པར་གྲུབ་པ་དེ། དེ་ལ་དམིགས་ནས་ལོངས་སྤྱད་བྱ་སྤྱོད་བྱེད་གཉིས་ཀར་ 
བདེན་པར་ཞེན་པའི་ཞེན་རིག་གི་ཡུལ་ཡིན་པའི་ཕྱིར། དེར་ཐལ། ཞེན་རིག་དེ་རྟོག་ 
པ་དེ་ལ་དམིགས་ནས་ལོངས་སྤྱད་བྱར་བདེན་པར་ཞེན་པའི་ཞེན་རིག་ཡིན་པའི་ཕྱིར། རྟགས་ 
ཁས། རྩ་བར་འདོད་ན། བུམ་འཛིན་རྟོག་པ་ལོངས་སྤྱོད་བྱེད་དུ་བདེན་པར་གྲུབ་པ་ཆོས་ 
ཅན། དེར་ཐལ། དེའི་ཕྱིར། མ་གྲུབ་ན། དེར་ཐལ། ཞེན་རིག་དེ་རྟོག་པ་དེ་ལ་ 
དམིགས་ནས་ལོངས་སྤྱོད་བྱེད་དུ་བདེན་པར་ཞེན་པའི་ཞེན་རིག་ཡིན་པའི་ཕྱིར། རྟགས་ 
ཁས། འདོད་ན། མ་ཡིན་པར་ཐལ། བུམ་འཛིན་རྟོག་པ་ལ་དམིགས་ནས་ལོངས་སྤྱོད་ 
བྱེད་དུ་བདེན་པར་ཞེན་པའི་ཞེན་རིག་གི་ཞེན་ཡུལ་ཡིན་པའི་ཕྱིར། ཁྱབ་པ་ཡོད་དེ། རྟོག་ 
པ་རྣམས་སེལ་འཇུག་ཡིན་པའི་ཕྱིར། ཡང་ཁ་ཅིག གང་ཟག་གི་བདག་ལ་དམིགས་ 
ནས་ལོངས་སྤྱད་བྱར་བདེན་པར་ཞེན་པའི་ཞེན་རིག་ཆོས་ཅན། ཤེས་སྒྲིབ་གཟུང་ཏོག་ཡིན་ 
པར་ཐལ། མཚན་ཉིད་དེའི་ཕྱིར། དེར་ཐལ། གང་ཟག་གི་བདག་ལ་དམིགས་ནས། 

ལོངས་སྤྱད་བྱར་བདེན་པར་ཞེན་པའི་ཞེན་རིག་ཡིན་པའི་ཕྱིར། ཟེར་ན་མ་ཁྱབ་སྟེ། དེ་ 
ལ་དམིགས་ནས་ལོངས་སྤྱད་བྱར་བདེན་པར་ཞེན་པའི་ཞེན་རིག་དེ་བདེན་འཛིན་མ་ཡིན་པའི་ 
ཕྱིར། དེར་ཐལ། གང་ཟག་གི་བདག་ལོངས་སྤྱད་བྱ་མ་ཡིན་པའི་ཕྱིར་ཏེ། དེ་ཡུལ་མ་ 
ཡིན་པའི་ཕྱིར། གཉིས་པ་འགྲེལ་པ་ནི།: གཟུང་བར་རྣམ་པར་རྟོག་པ་ཆོས་ཅན། རྣམ་ 
པ་གཉིས་ཡོད་དེ། ཀུན་ནས་ཉོན་མོངས་པའི་གཞིའི་རྟེན་ཅན་དང་། གཉེན་པོའི་རྟེན་ 
ཅན་ཉིད་ཀྱིས་གཉིས་ཡོད་པའི་ཕྱིར། ཤེས་བྱ་ཆོས་ཅན། དེ་རེ་རེ་ལ་ཡང་རྣམ་པ་དགུ་ 
དགུ་ཡོད་དེ། མ་རིག་པ་དང་རྣམ་པར་བྱང་བའི་ཕུང་པོ་ལ་སོགས་པའི་དམིགས་པའི་རབ་ 
ཏུ་དབྱེ་བས་དེ་ལྟར་ཡོད་པའི་ཕྱིར། གཉིས་པ་འཛིན་རྟོག་ལ། རྩ་བ་དང་། འགྲེལ་པ་ 
གཉིས་ལས། དང་པོ་ནི། གཟུང་རྟོག་ཏུ་མ་ཟད། འཛིན་པར་རྟོག་པ་ལའང་ཆོས་ཅན། 
རྣམ་པ་གཉིས་སུ་འདོད་དེ། གང་ཟག་རྫས་ཡོད་དང་སྐྱེས་བུ་བཏགས་པའི་རྟེན་ཅན་གྱིས་ 
དེ་ལྟར་ཡོད་པའི་ཕྱིར། དེ་བཞིན་དུ་གཉིས་པོ་དེ་ལ་ཡང་སོ་སོར་དགུ་དགུ་ཡོད་དེ། རང་ 
དབང་གི་བདག་དང་སོགས་པས་བསྡུས་པ། གང་ཟག་སོགས་ངོ་བོ་ལ་དམིགས་པ་དང་ 
ཕུང་སོགས་ལ་བརྟེན་པ་དགུ་ཡོད་པ་ལས་ཏེ་ཡོད་པའི་ཕྱིར། གཉིས་པ་ནི། འཛིན་པར་ 
རྣམ་པར་རྟོག་པ་ཡང་ཆོས་ཅན། ཁྱོད་ལ་དབྱེ་ན་རྣམ་པ་གཉིས་ཡོད་དེ། གང་ཟག་རྫས་ 
སུ་ཡོད་པ་དང་། སྐྱེས་བུ་བཏགས་པར་ཡོད་པ་ལ་དམིགས་པས་དེ་ལྟར་ཡོད་པའི་ཕྱིར། 
དེ་སོ་སོར་གཟུང་རྟོག་ལ་དབྱེ་བ་དེ་ལྟར་རྣམ་པ་དགུ་དགུ་ཡོད་དེ། བདག རང་དྭབྲང་ཏྲན་ 
དང་། ཕུང་པོ་ལ་སོགས་པ་ལ་དམིགས་པ་ཉིད་ཀྱིས་དེ་ལྟར་ཡོད་པའི་ཕྱིར། གཉིས་པ་ 
རྒྱས་པར་བཤད་པ་ལ། མཚམས་སྦྱར་བ་དང་། ས་སོའི་དོན་གཉིས། དང་པོ་ནི། ཤེས་ 
བྱ་ཆོས་ཅན། འདིར་བསྟན་རྟོག་པ་སོ་དྲུག་ཡོད་པ་དེ་ལ་མདོར་བསྡུས་པའི་དོན་ནི་བཤད་ 

པ་འདི་ཡིན་ཏེ། དེ་ལྟར་འོག་ནས་འཆད་པར་འགྱུར་བའི་ཕྱིར། གཉིས་པ་ལ། གཟུང་ 
རྟོག་དང་། འཛྲིན་རྟོག་གཉིས། དང་པོ་ལ། ཉོན་མོངས་གཟུང་རྟོག་དང་། རྣམ་བྱང་ 
གཟུང་རྟོག་གཉིས་ལས། དང་པོ་ནི། ཀུན་ནས་ཉེན་མོངས་པའི་གཞིའི་རྟེན་ཅན་གྱི་གཟུང་ 
རྟོག་ཆོས་ཅན། ཁྱོད་ལ་ལོངས་སྤྱད་བྱའི་སྒོ་ནས་དབྱེ་ན། གཟུང་བར་བདེན་པར་རྣམ་ 
པར་རྟོག་པ་དགུ་ཡོད་དེ། སྡུག་ཀུན་སྤྱི་དང་བྱེ་བྲག་ལ་དམིགས་པའི་སྒོ་ནས་དེ་ལྟར་ཡོད་ 
པའི་ཕྱིར། ཤེས་བྱ་ཆོས་ཅན། སྡུག་ཀུན་སྤྱི་ལ་དམིགས་པའི་སྒོ་ ནས་གཉིས་སུ་ཡོད་ 
དེ། ཉོན་མོངས་ཀྱི་སྤྱི་ཉོན་མོངས་ཅན་གྱི་མ་རིག་པ་དང་། སྡུག་བསྡྔལ་གྱི་སྤྱི་ཟག་བཅས་ 
ཀྱི་གཟུགས་ལ་སོགས་པའི་ཕུང་པོ་ལ་ལོངས་སྤྱད་བྱར་བདེན་པར་ཞེན་པ་གཉིས་ཡོད་པའི་ 
ཕྱིར། ཤེས་བྱ་ཆོས་ཅན། ཉོན་མོངས་ཀྱི་བྱེ་བྲག་ལ་དམིགས་པའི་སྒོ་ནས་བཞི་ཡོད་དེ། 
མིང་དང་གཟུགས་ལ་མངོན་པར་ཞེན་པ་འབྲས་བུ་ཕྱིན་ཅི་ལོག་ལ་སྲེད་པ་དམིགས་པར་བྱས་ 
པ་དང་། རྟག་ཆད་ཀྱི་མཐའ་གཉིས་ལ་ཆགས་པ་ཤེས་བྱ་ཕྱིན་ཅི་ལོག་ལ་སྲེད་པ་དང་། ཀུན་ 
ནས་ཉོན་མོངས་པ་དོར་བྱ་དང་རྣམ་པར་བྱང་བ་བླང་བྱར་མི་ཤེས་པ་མ་དད་པ་ལ་དམིགས་ 


པ་དང་། འཕགས་པའི་ལམ་ལ་མངོན་པར་སྤྲོ་བའི་ཚུལ་གྱིས་མི་གནས་པ་ལེ་ལོ་ལ་དམིགས་ 
ནས་ལོངས་སྤྱད་བྱར་བདེན་པར་ཞེན་པ་ཡོད་པའི་ཕྱིར། ཀུན་ནས་ཉོན་མོངས་པའི་གཞིའི་ 
རྟེན་ཅན་གྱི་གཟུང་རྟོག་ཆོས་ཅན། ཁྱོད་ལ་སྡུག་བསྔལ་གྱི་བྱེ་བྲག་ལ་དམིགས་པའི་སྒོ་ 
ནས་དབྱེ་ན་གསུམ་ཡོད་དེ། ཟག་བཅས་ཀྱི་ཚོར་བའི་དམིགས་པ་རྣམ་སྨིན་སིམ་གདུང་ 
བར་མ་གསུམ་དང་། ཚོར་བའི་རྟེན་བདག་དང་། ལ་སོགས་པ་གཞན་དང་། ཚོར་བ་ 
སྡུག་བསྔལ་གྱི་རང་བཞིན་ཤེས་པས་ཡིད་འབྱུང་ནས། རྣམ་པར་དག་པ་བསྐྱེད་པ་ལ་སོགས་ 
པ་ལ་དམིགས་ནས་ལོངས་སྤྱད་བྱར་བདེན་པར་ཞེན་པ་ཡོད་པའི་ཕྱིར། གཉིས་པ་ནི། གཉེན་ 

པོའི་རྟེན་ཅན་གཟུང་བར་རྣམ་པར་རྟོག་པ་རྣམས་ཆོས་ཅན། ཁྱོད་ལ་དབྱེ་ན་དགུ་ཡོད་དེ། 
རྣམ་བྱང་གི་ཤེས་བྱ་ལ་དམིགས་པ་ལྔ་དང་། སྤྱོད་པ་ལ་དམིགས་པ་གཅིག་དང་། ངོ་བོ་ 
ལ་དམིགས་པ་གསུམ་ཡོད་པའི་ཕྱིར། དེ་ཆོས་ཅན། ཁྱོད་ལ་རྣམ་བྱང་གི་ཤེས་བྱ་ལ་ 
དམིགས་པ་ལྔ་ཡོད་དེ། རྣམ་བྱང་གི་ཕུང་ཕོ་དང་། བདག་རྐྱེན་སྐྱེ་མཆེད་ཀྱིས་བསྡུས་ 
པ་སྐྱེ་བའི་སྒོ་དང་། ཉེར་ལེན་ཁམས་ཀྱིས་བསྡུས་པ་རིགས་དང་། རྣམ་བྱང་གི་སྐྱེ་བ་ 
རྟེན་འབྲེལ་ལུགས་བཟློག་ཤེས་བྱ་རྡི་སྙེད་པས་བསྡུས་པ་བཞི་དང་། ཇི་ལྟ་བ་སྟོང་པ་ཉིད་ 
ལ་དམིགས་ནས་སྡར་ལྟར་ཞེན་པ་ཡོད་པའི་ཕྱིར། དེ་ཆོས་ཅན། ཁྱོད་ལ་སྤྱོད་པ་ལ་དམིགས་ 
པ་ཡོད་དེ། སྤྱོད་པ་ཕ་རོ: ལ་ཏུ 'ཕྱིན་པའི་དོན་ལ་དམིགས་ནས་དེ་ལྟར་ཞེན་པ་ཡོད་པའི་ 
ཕྱིར། དེ་ཆོས་ཅན། ཁྱོད་ལ་ངོ་བོ་ལ་དམིགས་པ་གསུམ་ཡོད་དེ། རྣམ་བྱང་གི་ངོ་བོ་ 


མཐོང་བའི་ལམ་དང་། སྒོམ་པའི་ལམ་དང་། མི་སློབ་པའི་ལམ་ལ་དམིགས་ནས། ལོངས་ 
སྤྱད་བྱར་བདེན་པར་མངོན་པར་ཞེན་པ་རྣམས་སུ་ཡོད་པའི་ཕྱིར། གཉིས་པ་ལ། རྫས་ 
འཛིན་རྟོག་པ་དང་། བཏགས་འཛིན་རྟོག་པ་གཉིས་ལས། དང་པོ་ནི། གང་ཟག་རྫས་ 
སུ་ཡོད་པའི་རྟེན་ཅན་གྱི་འཛྲིན་པ་ལ་ལོངས་སྤྱོད་བྱེད་དུ་བདེན་པར་ཞེན་པའི་འཛིན་པར་རྣམ་ 
པར་རྟོག་པ་ཆོས་ཅན། ཁྱོད་ལ་དབྱེ་ན་དགུ་ཡོད་དེ། ཁྱོད་ལ་དམིགས་པ་རྫས་འཛྲིན་ 
དེའི་ཞེན་ཚུལ་གཅིག་དང་། ཞེན་ཡུལ་གྱི་སྒོ་ནས་ཕྱེ་བ་བརྒྱད་ཡོད་པའི་ཕྱིར། དང་པོ་ 
ཡོད་དེ། བདག་རང་དབང་ཅན་དུ་འཛིན་པ་ལ་དམིགས་ནས་ལོངས་སྤྱོད་བྱེད་དུ་བདེན་ 
པར་ཞེན་པ་ཡོད་པའི་ཕྱིར། དེ་ཆོས་ཅན། ཁྱོད་ལ་ཞེན་ཡུལ་གྱི་སྦོ་ནས་ཕྱེ་བ་བརྒྱད་ 
ཡོད་དེ། དམིགས་པ་རྫས་འཛིན་སྤྱིའི་དབང་དུ་བྱས་པ་གསུམ་དང་། བྱེ་བྲག་གི་དབང་ 
དུ་བྱས་ནས་དབྱེ་བ་ལྔ་ཡོད་པའི་ཕྱིར། དེ་ཆོས་ཅན། ཁྱོད་ལ་གསུམ་པོ་དེ་ཡོད་དེ། རང་ 

དབང་ཅན་གྱི་བདག་གཅིག་པུ་དང་། རྒྱུ་དང་ལྟ་བ་པོ་དང་ལ་སོགས་པ་ཤེས་པ་པོའི་བདག་ 
ཏུ་འཛྲིན་པ་ལ་དམིགས་ནས། ལོངས་སྤྱོད་པ་པོར་བདེན་པར་ཞེན་པ་སྟེ ། རིམ་པ་བཞིན་ 
དུ་ཕུང་ཁམས་སྐྱེ་མཆེད་ལ་རང་དབང་ཅན་གྱི་བདག་ཏུ་འཛིན་པ་དམིགས་པར་བྱས་པ་གསུམ་ 
ཡོད་པའི་ཕྱིར། དེ་ཆོས་ཅན། ཁྱོད་ལ་བྱེ་བྲག་གི་དབང་དུ་བྱས་པའི་སྒོ་ནས་དབྱེ་བ་ལྔ་ 
ཡོད་དེ། མ་རིག་པ་ལ་སོགས་པའི་ཀུན་ནས་ཉོན་མོངས་པ་ལ་རང་དབང་བའི་བདག་ཏུ་ 
འཛིན་པ་དང་། འཇིག་རྟེན་པའི་འདོད་ཆགས་དང་བྲལ་བ་དང་། མཐོང་བའི་ལམ་དང་། 
སྒོམ་པའི་ལམ་དང་། དོན་བྱས་པའི་རྟེན་སྟོབས་སོཿ ས་ལ་རང་དབང་བའི་བདག་ཏུ་འཛིན་ 
པ་དམིགས་པར་བྱས་ནས་ལོངས་སྤྱོད་བྱེད་དུ་བདེན་པར་ཞེན་པ་ཡོད་པའི་ཕྱིར། གཉིས་ 
པ་ནི། སྐྱེས་བུ་བཏགས་པར་ཡོད་པའི་རྟེན་ཅན་གྱི་འཛྲིན་པ་ལ་དམིགས་ནས་ལོངས་སྤྱོད་ 
བྱེད་དུ་འཛིན་པར་རྣམ་པར་རྟོག་པ་ཆོས་ཅན། ཁྱོད་ལ་དབྱེ་ན་དགུ་ཡོད་དེ། དམིགས་ 
པ་འཛིན་པ་དེ་ཡུལ་སྤྱིའི་སྒོ་ནས་དབྱེ་བ་གསུམ་དང་། བྱེ་བྲག་གི་སྒོ་ནས་དབྱེ་བ་དྲུག་ཡོད་ 
པའི་ཕྱིར། དེ་ཆོས་ཅན། ཁྱོད་ལ་དང་པོ་གསུམ་ཡོད་དེ། ཕུང་པོ་དང་། སྐྱེ་མཆེད་ 
དང་། ཁམས་རྣམས་སྐྱེས་བུར་འཛྲིན་པ་ལ་དམིགས་པ་རྣམས་སུ་ཡོད་པའི་ཕྱིར། དེ་ 
ཆོས་ཅན། བྱེ་བྲག་གི་དབྱེ་བ་དྲུག་ཡོད་དེ། མ་རིག་པ་ལ་སོགས་པའི་རྟེན་ཅིང་འབྲེལ་ 
པར་འབྱུང་བ་དང་། རྣམ་པར་བྱང་བ་བྱང་ཕྱོགས་སོ་བདུན་དང་། མཐོང་བའི་ལམ་དང་། 
སྒོམ་པའི་ལམ་དང་། ཁྱད་པར་གྱི་ལམ་དང་། མི་སློ། བ་པའི་ལམ་ལ་སྐྱེས་བུར་འཇིན་པ་ 
ལ་དམིགས་ནས་ལོངས་སྤྱོད་བྱེད་དུ་མངོན་པར་ཞེན་པའི་ཕྱིར། གསུམ་པ་དོན་བསྡུ་ནི། 
སྔར་བཤད་པ་དེ་ལྟ་བུའི་རྣམ་པར་རྟོག་པ་བཞི་དང་། ཐེག་ཆེན་གྱི་ངེས་པར་འབྱེད་པའི་ 
ཆ་དང་མཐུན་པ་བཞི་པོ་གྲངས་བཞིན་དུ་ནུས་པ་འཇོམས་པར་བྱེད་པའི་སྤང་གཉེན་དུ་ལྡན་ 

པ་ཡིན་ཏེ། དེ་ལྟར་གོང་དུ་བཤད་ཟིན་པའི་ཕྱིར། གསུམ་པ་ཡོངས་འདིིན་བཤད་པ་ལ་ 
གསུམ། གོ་རིམ་གཞན་གྱི་དགོས་པ་བསྟན་པས་མཚམས་སྦྱར་བ། རྩ་བ། འགྲེལ་ 
པའོ། །དང་པོ་ནི། ཤེས་བྱ་ཆོས་ཅན། མདོར་བསྟན་དུ་ཡོངས་སུ་འཛིན་པ་རྟོག་པའི་ 
སྔར་གསུངས་པ་ལ་དགོས་པ་ཡོད་དེ། རྒྱན་གྱི་ཚིགས་སུ་བཅད་པའི་སྡེབ་སྦྱོར་སྦྱར་སླ་ 
བ་དང་མཐུན་པར་བསྟན་པར་བྱ་བའི་ཆེད་ཡིན་པའི་ཕྱིར། དེ་ལྟར་ཡང་རྒྱས་བཤད་དུ་ཡོངས་ 
འཛིན་རྟོག་པའི་མཇུག་ཐོགས་སུ་བར་སྐབས་ཀྱི་ཚིགས་སུ་བཅད་པ་གསུངས་པ་ལ་དགོས་ 
པ་ཡོད་དེ། རྗེས་སུ་གསུངས་པ་དེའི་སྟོབས་ཀྱིས་རྡི་སྐད་བཤད་པའི་སྦྱོར་བ་བཞི་ག་ཁུད་ 
པར་དུ་འགྱུར་རོ་ཞེས་བསྟན་པའི་ཆེད་ཡིན་པའི་ཕྱིར། གཉིས་པ་ལ། ནང་གི་ཡོངས་ 
འཛིན་དང་། ཕྱིའི་ཡོངས་འཇིན་གཉིས། དང་པོ་ལ། ཆིག་དོན་དང་། མཐའ་དཔྱད་པ་ 
གཉིས་ལས། དང་པོ་ནི། བྱང་སེམས་སྦྱོར་ལམ་པའི་རྒྱུད་ཀྱི་རྣམ་མཁྱེན་ཡིད་བྱེད་དང་ 
མི་འབྲལ་ཞིང་། སྟོཿ ང་ཉིད་ཟབ་མོའི་དོན་ལ་སེམས་མི་འགོང་མི་སྐྲག་པ་ཉིད་ལ་སོགས་ 
པའི་ཐབས་མཁས་དང་། དེའི་མི་མཐུན་ཕྱོགས་ཉན་རང་གི་ཡིད་བྱེད་དང་བདེན་ཞེན་ཅི་ 
རིགས་བོར་བའི་ཡེ་ཤེས་ཆོས་ཅན། རྣམ་པ་ཀུན་ཏུ་བྱང་སེམས་སྦྱོར་ལམ་པའི་ནང་གི་ 
ཡོངས་འཛིན་ཡིན་ཏེ། སྲིད་ཞིའི་མཐའ་འགོག་བྱེད་ཀྱི་དེའི་མངོན་རྟོགས་ཡིན་པའི་ཕྱིར། 
གཉིས་པ་མཐའ་དཔྱད་པ་ལ། དགག་གཞག་སྤང་གསུམ་ལས། དང་པོ་ལ། ཁ་ཅིག 
བྱང་སེམས་སྦྱོར་ལམ་པ་ལ་ཐབས་ཤེས་རྫོགས་པར་འདོམས་པར་བྱེད་པའི་བདག་རྐྱེན་དུ་གྱུར་ 
པའི་དགེ་བའི་བཤེས་གཉེན། བྱང་སེམས་སྦྱོར་ལམ་པའི་ཕྱིའི་ཡོངས་འཛིན་གྱི་མཚན་ 
ཉིད་ཟེར་ན། དེའི་ཡོངས་འཛིན་དུ་གྱུར་པའི་སེམས་ཙམ་པ་ཆོས་ཅན། མཚན་ཉིད་དེར་ 
ཐལ། མཆོན་བྱ་དེའི་ཕྱིར། དེར་ཐལ། དེ་ཡོད་པའི་ཕྱིར། དེར་ཐལ། ཐེག་ཆེན་ 


སྐབས་དང་པོ། 2༠༠ 
འཕགས་པའི་ཡོ། ངས་འཛིན་དུ་གྱུར་པའི་སེ མས་ཙམ་པ་ཡོད་པའི་ཕྱིར། དེར་ཐལ། སེམས་ 
ཙམ་རྣམ་བདེན་པའི་ལྟ་བ་ལ་གནས་པའི་གསེར་གླིང་པ་དེ་རོ་བོ་རྗེའི་ཡོངས་འཛིན་ཡིན་པའི་ 
ཕྱིར། རྩ་བར་འདོད་མི་ནུས་ཏེ ། སེམས་ཙམ་པ་ཡིན་པའི་ཕྱིར། གཉིས་པ་རང་ལུགས་ 
ནི། བྱང་སེམས་སྦྱོར་ལམ་པ་སྲིད་ཞིའི་མཐའ་གང་རུང་དུ་ལྟུ ང་བ་འགོག་པར་བྱེད་པའི་ 
བྱང་སེ མས་སྦྱོར་ལམ་པའི་མངོན་རྟོགས་དེ། དེའི་ནང་གི་ཡོངས་འཛིན་གྱི་མཚན་ཉིད། 
བྱང་སེ མས དྲ་ལྡབམ་ཐབཿ་མརྫ་གྲས་གག ཨ་བཅིང་ཅི་དཏ་ཿནྭཾ་གྷུ་ 
པའི་དགེ་བའི་གཤེས་གཏེན་དེ་སྐབས་འདིར་བསྟན་གྱི་བྱང་སེམས སྦྱོར་ ་ལམ་པའི་ཕྱིའི་ཡོངས་ 
འཛིན་གྱི་མཚན་ཏིད། གསུམ་པ་རྩོད་པ་སྤོང་བ་ལ། བྱང་སེམས་སྦྱོར་ལམ་པའི་ རྒྱུད་ 
ཀྱི་ཐབས་ཤེས་ཁུད་པར་ཅན་གཉིས་ཆོས་ཅན། ཁྱོད་བྱང་སེ མས་སྦྱོར་ལམ་པ་སྲི ད་མཐར་ 
ལྟུང་བ་འགོག་བྱེད་ བུ ཐལ། ཁྱོད་དེ་སྲིད་ཞིའི་མཐར་ ལྟུང་བ་འགོག་ བྱེད་ཡིན་པའི་ 
ཕྱིར། འདོད་ན། དེའ་ཚུན་ཀྲེའ ཿཆཚེཉ་ངེཧཱ་ྲན་ཝར་ཤྟུཆྔ་བཉྲཿ་ཐཏྤན་ 
ཕར་ཐལ། འདོད་ ཟེ ཟེར་ན་མ་ཁུབ། གཉིས་པ་ཕྱིའི་ཡོངས་འཛིན་ནི། བྱང་ 


7⁄2 


སེམས་སྦྱོར་ལམ་པ་ལ་ཆོས་ ཐམས་ཅད་ངོ་བོ་ཉིད་མེད་པ་སོགས་སུ་སྟོན་པར་བྱེད་ཅིང་། དེའི་ 
མི་མཐུན་ཕྱོགས་ བདུད་དང་ སྡིག་གྲོགས་སོགས་བོར་བའི་མཆོག་གི་ སྤྲུལ་ སྐུ་དེ་ ཆོས་ཅན། 
རྣམ་པ་ཀུན་ཏུ ་དེའི་ཕྱིའི་ཡོངས་འཛིན་ཡིན་ཏེ། དེ་ལ་ཐབས་ཤེས་རྫོགས་པར་འདོམས་ 
པའི་དེའི་བདག་རྐྱེན་བྱེད་པའི་དགེ་བའི་བཤེས་གཉེན་ཡིན་པའི་ཕྱིར། གསུམ་པ་འགྲེལ་ 
པ་ནི། ཟབ་མོའི་དོན་ལ་སེམས་མི་འགོང་ཞི ང་མི་སྐྲག་པ་དང་། ལ་སོགས་པས་ལམ་ 
རིམ་པ་བཞིན་དུ་བཀྲི་བའི་ཐབས་མཁས་པས་གདུལ་བྱའི་བསམ་པ་ཇི་ལྟ་བ་བཞི ན་དུ་དངོས་ 
པོ་མཐའ་དག་གང་ཟག་དང་ཆོས་ཀྱི་བདག་མེད་པ་ལ་སོགས་པ་སྟོན་པར་བྱེད་པ་དང་། སེམས་ 


ཤཿ སྐབས་དང་པོ། 


བསྐྱེད་ཕྱིན་དྲུག་སྟེན་ཤིང་ཐེག་ཆེན་སྤོང་དུ་འཇུག་པ་སྡིག་གྲོགས་སུ་སྟོན་པ་ཕྱིན་དྲུག་གི་ 
མི་མཐུན་ཕྱོགས་ཀྱི་ཆོས་སེར་སྣ་ལ་སོགས་པ་དང་མི་ལྡན་པར་སྟོཿ ན་པའི་སྤྲུལ་སྐུ་ཆོས་ཅན། 
ཁྱོད་བྱང་སེམས་སྦྱོར་ལམ་པའི་ཡོངས་སུ 'འཛིན་པ་ཡིན་ཏེ། དེ་ལ་ཐེག་ཆེན་གྱི་ལམ་སྟོན་ 
པའི་དགེ་བའི་བཤེས་གཏེན་ཡིན་པའི་ཕྱིར།། 


བཞི་པ། ཐེག་ཆེན་སྒྲུབ་པའི་རྟེན་རང་བཞིན་གནས་རིགས་བཤད་པ། 


གསུམ་པ་གདམས་དོན་རྡི་ལྟར་སྒྲུབ་པའི་སྒྲུབ་པ་བཤད་པ་ལ། སྒྲུབ་པའི་རྟེན་དང་། 
དམིགས་པ་དང་། ཆེད་དུ་བྱ་བ་དང་། སྒྲུབ་པའི་ངོ་བོ་དང་བཞི། དང་པོ་ལ། རིགས་ 
ཀྱི་དབྱེ་བ། རྩོད་པ་སྤོང་བ་གཉིས། དང་པོ་ལ། མཚམས་སྦྱར་བ། རྩ་བ། འགྲེལ་པ་ 
གསུམ་ལས། དང་པོ་ནི། ཤེས་བྱ་ཆོས་ཅན། ཐེག་ཆེན་གྱི་སྒྲུབ་པའི་རྟེན་དུ་གྱུར་པའི་ 
རིགས་འཆད་པར་འཐད་དེ། སྒྲུབ་པ་འབྱུང་རུང་གི་རིགས་དང་ལྡན་པ་ལ་ཐེག་ཆེན་གྱི་ 
ངེས་པར་འབྱེད་པའི་ཆ་དང་མཐུན་པ་ཇྲི་སྐད་བཤད་པར་འཆད་འགྱུར་མཐོང་བའི་ལམ་ལ་ 
སོགས་པ་གཞན་ཡང་འབྱུང་བས་བཤད་པའི་ཕྱིར། གཉིས་པ་ལ། ཆིག་དོན་དང་། མཐའ་ 
དཔྱད་པ་གཉིས་ལས། དང་པོ་ནི། ཐེག་ཆེན་གྱི་སྦྱོར་ལམ་དྲོད་སོགས་བཞི་དང་། མཐོང་ 
སྒོམ་གྱི་ལམ་རྟོགས་པ་ཡི་ནི་ཆོས་དྲུག་གི་རྟེན་དྲི་མ་དང་བཅས་པའི་ཆོས་ཉིད་ཆོས་ཅན། 
ཁྱོད་ལ་རིགས་ཞེས་བྱ་སྟེ། ཁྱོད་ལ་དམིགས་ནས་བསྒོམས་པས་རང་གི་རྟེན་ཆོས་སུ་གྱུར་ 
པའི་སྒྲུབ་པ་གོང་ནས་གོང་དུ་འཕེལ་བའི་ཕྱིར། གཉེན་པོ་བར་ཆད་མེད་ལམ་སྐྱེ་བ་ལ་ 
མངོན་དུ་ཕྱོགས་པ་དང་། སྤང་བྱའི་ས་བོན་འགག་པ་ལ་མངོན་དུ་ཕྱོགས་པའི་ཚུལ་གྱིས་ 

སྤོང་བ་དང་། སྤང་བྱ་དེ་དག་ཡོངས་སུ་གཏུགས་པ་སྟེ་ཐད་པའི་རྣམ་གྲོལ་ལམ་དང་། སྲིད་ 
ཞིའི་མཐའ་འགོག་བྱེད་ཤེས་རབ་སྟིང་བརྩེར་བཅས་པ་དང་། སློབ་མ་ཉན་ཐོས་སོགས་ 
དང་ཐུན་མོང་མིན་པ་ཉིད་དང་། གཞན་གྱི་དོན་གྱི་གོ་རིམ་གྱི་སྒྲུབ་པ་དང་། ཇི་ལྟ་ཇི་ 
སྟེ ད་ལ་ཡེ་ཤེས་རྩོལ་བ་མི་མངའ་བར་འཇུག་པའི་རྟེན་དྲི་མ་དང་བཅས་པའི་ཆོས་ཉི ད་ཆོས་ 
ཅན། རྟགས་གསལ་སྔར་བཞིན། གཉིས་པ་མཐའ་དཔྱད་པ་ལ། དགག་གཞག་སྤོང་ 
གསུམ་ལས། དང་པོ་ལ། ཁ་ཅིག དྲི་མ་དང་བཅས་པའི་སེམས་ཀྱི་ཆོས་ཉིད་གང་ཞིག 
གནས་གྱུར་མཐར་ཕྱིན་པའི་ཚེ་ངོ་བོ་ཉིད་སྐུར་འགྱུར་རུང་དེ་རང་བཞིན་གནས་རིགས་ཀྱི་ 
མཚན་ཉིད་ཟེར་ན། བྱང་སེམས་རྒྱུན་མཐའ་བའི་རྒྱུད་ཀྱི་སེམས་ཀྱི་ཆོས་ཉིད་ཆོས་ཅན། 
མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། དེ་ཆོས་ཅན། མ་ཡིན་པར་ཐལ། 
གནས་གྱུར་མཐར་ཕྱིན་པའི་ཚེ་ངོ་བོ་ཉིད་སྐུར་གྱུར་ཟིན་པའི་ཕྱིར། དེར་ཐལ། ཁྱོད་ངོ་ 
བོ་ཉིད་སྐུར་གྱུར་པའི་དུས་ཡོད་པའི་ཕྱིར། ཁ་ཅིག ཆོས་ཀྱི་དབྱིངས་གང་ཞིག ཐེག་ 
ཆེན་སྒྲུབ་པའི་རྟེན་གཞི་བྱེད་པ་དེ་ཐེག་ཆེན་སྒྲུབ་པའི་རྟེན་རང་བཞིན་གནས་རིགས་ཀྱི་མཚན་ 
ཉིད་ཟེར་ན། སངས་རྒྱས་ཀྱི་སེམས་ཀྱི་ཆོས་ཉིད་ཆོས་ཅན། མཚོན་བྱ་དེར་ཐལ། མཚན་ 
ཉིད་དེའི་ཕྱིར། ཕྱི་མ་དེར་ཐལ། ཐེག་ཆེན་སྒྲུབ་པའི་བསྒོམ་བྱའི་གཙོ་བོ་ཡིན་པའི་ཕྱིར། 
གཞན་ཡང་། བདེན་འདིན་གྱི་ཆོས་ཉིད་ཆོས་ཅན། དེར་ཐལ། དེའི་ཕྱིར། འདོད་ན། 
ངོ་བོ་ཉིད་སྐུར་འགྱུར་རུང་ཡིན་པར་ཐལ། མཚོན་བྱ་དེ་ཡིན་པའི་ཕྱིར། འདོད་ན། བདེན་ 
འཛིན་ཡེ་ཤེས་ཆོས་སྐུར་འགྱུར་རུང་ཡིན་པར་ཐལ། འདོད་པའི་ཕྱིར། འདོད་མི་ནུས། 
ཁ་ཅིག དྲི་མ་དང་བཅས་པའི་སེམས་ཀྱི་ཆོས་ཉིད་གང་ཞིག ངོ་བོ་ཉིད་སྐུར་འགྱུར་ 
རུང་དེ། རང་བཞིན་གནས་རིགས་ཀྱི་མཚན་ཉིད་ཟེར་ན། ཚུར་མཐོང་ལྷས་སྦྱིན་གྱི་རྒྱུད་ 

ཀྱི་སེམས་ཀྱི་ཆོས་ཉིད་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། དེར་ 
ཐལ། རང་གི་ཏེན་ཆོས་སུ་གྱུར་པའི་སེམས་ཀྱི་ཆོས་ཉིད་གང་ཞིག་ངོ་བོ་ཉིད་སྐུར་འགྱུར་ 
རུང་ཡིན་པའི་ཕྱིར། འདོད་ན། དེ་ཆོས་ཅན། དྲི་མ་དང་བཅས་པའི་སེམས་ཡོད་ན་ 
ཁྱོད་ཡོད་དགོས་པར་ཐལ། འདོད་པའི་ཕྱིར། འདོད་ན། ཚུར་མཐོང་ལྷས་སྦྱིན་ཚད་ 
མས་མ་དམིགས་པའི་ས་ཕྱོགས་ཆོས་ཅན། དེར་ཐལ། དེའི་ཕྱིར། གཞན་ཡང་། བུམ་ 
པའི་ཆོས་ཉིད་དེ་དངོས་པོའི་ཆོས་ཉིད་ཡིན་པར་ཐལ། ཚུར་མཐོང་ལྷས་སྦྱིན་གྱི་རྒྱུད་ཀྱི་ 
སེམས་ཀྱི་ཆོས་ཉིད་དེ་དྲི་མ་དང་བཅས་པའི་སེམས་ཀྱི་ཆོས་ཉིད་ཡིན་པའི་ཕྱིར། རྟགས་ 
སོང་། འདོད་ན། བུམ་པའི་ཆོས་ཉིད་དེ་ཤེས་བྱའི་ཆོས་ཉིད་ཡིན་པར་ཐལ། འདོད་ 
པའི་ཕྱིར། འདོད་ན། ཆོས་ཉིད་ཡིན་ན་ཤེས་བྱའི་ཆོས་ཉིད་ཡིན་དགོས་པར་ཐལ། འདོད་ 
པའི་ཕྱིར། ཁ་ཅིག བྱང་ཆུབ་ཏུ་འགྱུར་རུང་གི་དགེ་བ་དེ་རིགས་ཀྱི་མཚན་ཉིད་ཟེར་ན། 
རང་བཞིན་གནས་རིགས་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ 
ན། དགེ་བ་ཡིན་པར་ཐལ། འདོད་པའི་ཕྱིར། འདོད་ན། འཁོར་བ་མི་དགེ་བ་ཡིན་ 
པར་ཐལ། ཅིག་ཤོས་དེ་དགེ་བ་ཡིན་པའི་ཕྱིར། འདོད་ན། ཁམས་གོང་མའི་སས་བསྡུས་ 


ཀྱི་མི་དགེ་བ་ཡོད་པར་ཐལ། དེའི་འཁོར་བ་ཡོད་པ་གང་ཞིག འདོད་པའི་ཕྱིར། འདོད་ 
ན། མཛོད་ལས། དེ་ལས་འགྱོད་གཉིད་མི་དགེ་རྣམས། །བསམ་གཏན་དང་པོ་དག་ན་ 
མེད། །ཅེས་གསུངས་པ་མི་འཐད་པར་ཐལ་ལོ། །རོང་ཊིཀ་པ་ན་རེ། དྲི་བཅས་ཀྱི་སེམས་ 
གསལ་རིག་དེ་རང་བཞིན་གནས་རིགས་ཡིན་ཏེ། སངས་རྒྱས་ཀྱི་ཉེར་ལེན་ཡིན་པའི་ 
ཕྱིར་ཏེ། རྒྱུད་བླ་མ་ལས། རིགས་ཁམས་སྤྲང་རྩི་དང་འདྲ་འདི་གཟིགས་ནས། །ཞེས་ 
དང་། དེའི་རྒྱས་བཤད་ལས། ལུས་ཅན་ལ་ཡོད་ཟད་པ་མེད་པའི་ཞེས་པ་སྦྲང་མའི་རྩི་ 

དང་འདྲ། །ཞེས་དང་། བསྟོད་ཚོགས་ལས། བདེ་ལེགས་སེམས་ལས་སངས་རྒྱས་ 
འབྱུང་། །རང་སེམས་དེ་ལ་ཕྱག་འཚལ་ལོ། །ཉོན་མོངས་ནང་ནས་སངས་རྒྱས་ཀྱང་།། 
དེ་བཞིན་དྲི་མ་མེད་པར་གནས། །ཞེས་གསུངས་པའི་ཕྱིར། སེམས་ཙམ་པས་འདོད་ 
པའི་ཟག་མེད་ཀྱི་ཡེ་ཤེས་ཀྱི་ས་བོན་ཆོས་ཅན། རང་བཞིན་གནས་རིགས་མ་ཡིན་ཏེ། སེམས་ 
ཅན་ཐམས་ཅད་ལ་མེད་པའི་ཕྱིར་ཏེ། དེ་དང་མི་ལྡན་པའི་སེམས་ཅན་སྲིད་པའི་ཕྱིར། ཟེར་ 
ན། དྲི་བཅས་ཀྱི་སེམས་གསལ་རིག་ཆོས་ཅན། ཁྱོད་རང་བཞིན་གནས་རིགས་མ་ཡིན་ 
པར་ཐལ། ཁྱོད་ལ་རང་བཞིན་དུ་གནས་པའི་དོན་མ་ཚང་བའི་ཕྱིར། དེར་ཐལ། ཁྱོད་ 
རང་གི་རྒྱུ་རྐྱེན་གྱིས་གསར་དུ་བཅོས་པའི་ཕྱིར། ཁྱབ་པ་ཡོད་དེ། ཉི་སྣང་ལས། དེ་ 
དག་གིས་ནི་རང་བཞིན་དུ་གནས་པའི་རིགས་ལ་རང་བཞིན་དུ་གནས་པའི་དོན་བརྗོད་དགོས་ 
སོ། །རྒྱུའི་རྣམ་གྲངས་ཡིན་ནོ་ཞེ་ན་རྐྱེན་གྱིས་ཡང་དག་པར་བླངས་པ་ལས་བྱུང་བ་ཡང་ 
དེ་ཡིན་པས། དེས་ན་དོན་གྱི་ཁྱད་པར་ཅི་ཞིག །ཅེས་གསུངས་པའི་ཕྱིར། གཞན་ཡང་། 
དྲི་བཅས་ཀྱི་སེམས་གསལ་རིག་ཆོས་ཅན། ཆོས་ཉིད་ཡིན་པར་ཐལ། རང་བཞིན་གནས་ 
རིགས་ཡིན་པའི་ཕྱིར། ཁུབ་པ་ཡོད་དེ། ཉི་སྣང་ལས། ཆོས་ཀྱི་རྣམ་གྲངས་ཡིན་པ་ལ་ 
ཉེས་པ་འདི་མེད་དེ། ཞེས་པ་དང་། འགྲེལ་པ་དོན་གསལ་ལས། ཆོས་ཀྱི་དབྱིངས་ཀྱི་ 
ངོ་བོ་ཉིད་ཁོ་ན་ལ་རིགས་ཞེས་བསྟན་ཏོ། །ཞེས་གསུངས་པའི་ཕྱིར། གཞན་ཡང་། དྲི་ 
བཅས་ཀྱི་སེམས་གསལ་རིག་ཆོས་ཅན། གནས་གྱུར་པན་ངོ་བོ་ཉིད་སྐུར་འགྱུར་རུང་ཡིན་ 
པར་ཐལ། རང་བཞིན་གནས་རེིགས་ཡིན་པའི་ཕྱིར། ཁུབ་པ་ཡོད་དེ། རྒྱུད་བླ་མ་ལས། 
སྐུ་གསུམ་ཐོབ་པར་འདོད་པ་ཡིས། །དང་པོས་སྐུ་ནི་དང་པོ་སྟེ། །གཉིས་པ་ཡིས་ནི་ཕྱི་ 
མ་གཉིས། །ཞེས་གསུངས་པའི་ཕྱིར། འདོད་ན། སངས་རྒྱས་ཀྱི་སེམས་གསལ་རིག་ 

དེ་ངོ་བོ་ཉིད་སྐུ་ཡིན་པར་ཐལ། འདོད་པའི་ཕྱིར། གཞན་ཡང་། རྒྱུན་མཐའི་བར་ཆད་ 
མེད་ལམ་ཆོས་ཅན། རང་བཞིན་གནས་རིགས་ཡིན་པར་ཐལ། སངས་རྒྱས་ཀྱི་ཡེ་ཤེས་ 
ཀྱི་ཉེ་ར་ལེན་ཡིན་པའི་ཕྱིར། འདོད་མི་ནུས་ཏེ། སེམས་ཅན་ཐམས་ཅད་ལ་མེད་པའི་ 
ཕྱིར། གཞན་ཡང་། འཚང་མི་རྒྱ་བའི་སེམས་ཅན་ཡོད་པར་ཐལ། ཟག་མེད་ཀྱི་ཡེ་ 
ཤེས་ཀྱི་ས་བོན་རྒྱུད་ལ་མི་ལྡན་པའི་སེམས་ཅན་ཡོད་པའི་ཕྱིར། རྟགས་ཁུབ་རིམ་པར་རོང་ 
པོ་ཁྱོད་རང་ལ་སོང་། ཁ་ཅིག ཐེག་ཆེན་སྒྲུབ་པའི་རྟེན་རང་བཞིན་གནས་རིགས་དང་ 
ཐེག་ཆེན་གྱི་རང་བཞིན་གནས་རིགས་དོན་གཅིག་ཟེར་ན། ཐེག་ཆེན་དུ་རིགས་སད་མ་ 
ཐག་པའི་ལམ་མ་ཞུགས་ཀྱི་གང་ཟག་གི་རྒྱུད་ཀྱི་སེམས་ཀྱི་ཆོས་ཉིད་ཆོས་ཅན། ཐེག་ཆེན་ 
སྒྲུབ་པའི་རྟེན་རང་བཞིན་གནས་རིགས་ཡིན་པར་ཐལ། ཅིག་ཤོས་དེ་ཡིན་པའི་ཕྱིར། དེར་ 
ཐལ། དེའི་རྒྱུད་ལ་ཐེག་ཆེན་གྱི་རིགས་ཡོད་པའི་ཕྱིར། དེར་ཐལ། ཁྱོད་ཐེག་ཆེན་དུ་ 
རིགས་སད་མ་ཐག་པའི་གང་ཟག་ཡིན་པའི་ཕྱིར། ཁ་ཅིག ཉན་ཐོས་ཀྱི་ལམ་དུ་འཇུག་ 
པར་ངེས་པའི་བྱང་སེམས་ཚོགས་ལམ་པའི་རྒྱུད་ཀྱི་རང་བཞིན་གནས་རིགས་ཆོས་ཅན། ཐེག་ 
ཆེན་གྱི་རང་བཞིན་གནས་རིགས་ཡིན་པར་ཐལ། ཅིག་ཤོས་དེ་ཡིན་པའི་ཕྱིར། འདོད་ 
ན། མ་ཡིན་པར་ཐལ། ཉན་ཐོས་ཀྱི་རིགས་ཡིན་པའི་ཕྱིར། དེར་ཐལ། བྱང་སེམས་ 
དེའི་རྒྱུད་ལ་ཉན་ཐོས་ཀྱི་རིགས་ཡོད་པའི་ཕྱིར། མ་གྲུབ་ན། དེ་ཆོས་ཅན། ཁྱོད་ཀྱི་ 
རྒྱུད་ལ་ཉན་ཐོས་ཀྱི་རིགས་ཡོད་པར་ཐལ། ཁྱོད་ཉན་ཐོས་རིགས་ངེས་ཀྱི་གང་ཟག་ཡིན་ 
པའི་ཕྱིར་ན་མ་ཁུབ། འོ་ན། སྙིང་རྗེ་ཆེན་པོ་རང་རྒྱུད་ལ་མ་སྐྱེད་པའི་ཐེག་ཆེན་རིགས་ 
ངེས་ཀྱི་གང་ཟག་ཆོས་ཅན། ཁྱོད་ཀྱི་རྒྱུད་ལ་ཐེག་ཆེན་གྱི་རིགས་ཡོད་པར་ཐལ། ཁྱོད་ 
ཐེག་ཆེན་དུ་རིགས་ངེས་ཀྱི་གང་ཟག་ཡིན་པའི་ཕྱིར། ཁྱབ་པ་ཁས། འདོད་ན། ཐེག་ 

ཆེན་དུ་རིགས་སད་པའི་གང་ཟག་ཡིན་པར་ཐལ། འདོད་པའི་ཕྱིར། འདོད་ན། དེ་སྟིང་ 
རྗེ་ཆེན་པོ་ཐོབ་མྱོང་བའི་གང་ཟག་ཡིན་པར་ཐལ། འདོད་པའི་ཕྱིར། ཁྱབ་པ་ཡོད་དེ། 
མདོ་སྡེ་རྒྱན་ལས། སྦྱོར་བའི་སྔོན་དུ་སྟིང་རྗེ་དང་། །མོས་པ་དང་ནི་བཟོད་པ་དང་། །དགེ་ 
ལ་ཡང་དག་སྤྱོད་པ་ནི། །རིགས་ཀྱི་རྟགས་སུ་ཤེས་པར་བྱ། །ཞེས་གསུངས་པའི་ཕྱིར། 

གཉིས་པ་རང་ལུགས་ནི། རང་གི ་ྟེན་ཆོས་སུ་གྱུར་པའི་དྲི་མ་མ་སྤངས་པའི་སེ མས་ཀྲི་ 

ཆོས་ཉིད་གང་ཞིག ངོ་བོ་ཉིད་སྐུར་འགྱུར་རུང་དེ། རང་བཞིན་གནས་རིགས་ཀྱི་མཚན་ 
ཉིད། རང་གི་རྟེན་ཆོས་སུ་གྱུར་པའི་བྱང་སེམས་ཀྱི་སེམས་ཀྱི་ཆོས་ཉིད་གང་ཞིག ཐེག་ 
ཆེན་སྒྲུབ་པའི་རྟེ ན་གཞི་བྱེད་པ་དེ། ཐེག་ཆེན་སྒྲུབ་པའི་རྟེན་རང་བཞི ན་གནས་རིགས་ཀྱི་ 
མཚན་ཉིད། སངས་རྒྱས་ཀྱི་རིགས་གང་ཞིག འདུས་བྱས་ཀྱི་སངས་རྒྱས་ཀྱི་སྐུར་འགྱུར་ 
རུང་དེ། རྒྱས་འགྱུར་གྱི་རིགས་ཀྱི་མཚན་ཉིད། གསུམ་པ་རྩོད་པ་སྤོང་བ་ལ། ཁོ་ན་ 
རེ། བདེན་འཛིན་གྱི་ཆོས་ཉིད་ཆོས་ཅན། རང་བཞིན་གནས་རིགས་ཡིན་པར་ཐལ། མཚན་ 
ཉིད་དེའི་ཕྱིར། དེར་ཐལ། དྲི་མ་དང་བཅས་པའི་སེམས་ཀྲི་ཆོས་ཉིད་དེ་དེ་ཡིན་པའི་ 
ཕྱིར་ན་མ་ཁྱབ། འོ་ན། བདེན་འཛིན་ཡེ་ཤེས་ཆོས་སྐུར་འགྱུར་རུང་ཡིན་པར་ཐལ། དྲི་ 
མ་དང་བཅས་པའི་སེམས་དེ་དེར་འགྱུར་རུང་ཡིན་པའི་ཕྱིར། ཁ་ཅིག ཐེག་ཆེན་སྒྲུབ་ 
པའི་རྟེན་རང་བཞིན་གནས་རིགས་ཡིན་ན། སྐབས་འདིར་དངོས་སུ་བསྟན་པའི་དེ་ཡིན་ 
པས་ཁུབ་ཟེར་ན། བྱང་སེམས་ཚོགས་ལམ་པའི་ཆོས་ཉིད་ཆོས་ཅན། དེར་ཐལ། དེའི་ 
ཕྱིར། འདོད་ན། མ་ཡིན་པར་ཐལ། རྟོགས་པ་ཡི་ནི་ཆོས་དྲུག་དང་། །ཞེས་པའི་དྲུག་ 
པོ་དྲོད་སོགས་བཞི་དང་། མཐོང་སྤོམ་གྱི་ལམ་ལ་བྱེད་པའི་ཕྱིར། གསུམ་པ་ལ་གཉིས། 


རྒྱས་བཤད་དང་། དོན་བསྡུ་བའོ། །དང་པོ་ལ། སོ་སོའི་ངོ་བོ་དང་། གོ་རིམ་དང་། 


ཛཿ" སྐབས་དང་པོ། 
དང་པོར་ཐེག་ཆེན་གྱི་འཇྲིག་རྟེན་པའི་ངེས་པར་འབྱེད་པའི་ཆ་དང་མཐུན་པ་རྣམས་ཀྱི་ཆོས་ 
ཉིད་ཆོས་ཅན། ངེས་འབྱེད་ཆ་མཐུན་དེའི་རྟེན་ཡིན་ཏེ། ཁྱོད་ལ་དམིགས་ནས་བསྤོམས་ 
པས་རང་ཉིད་གོང་ནས་གོང་དུ་འཕེལ་བར་འགྱུར་བའི་ཆོས་ཉིད་ཡིན་པའི་ཕྱིར། དེའི་ 
འོག་ཏུ ་འཇྲིག་རྟེན་ལས་འདས་པ་སྟོང་ཉིད་མངོན་སུ མ་གྱིས་གསར་དུ་རྟོགས་པའི་མཐོང་ 
བའི་ལམ་དང་། རྟོགས་ཟིན་སྒོམ་པར་བྱེད་པའི་སྒོམ་པའི་ལམ་དག་གི་རྟེན་དྲི་མ་དང་བཅས་ 
པའི་ཆོས་ཉིད་ཆོས་ཅན། རིགས་སྔར་ལྟར་རོ། །འདི་ལ་ཚིག་དོན་དང་། མཐའ་དཔྱད་ 
པ་གཉིས་ལས། དང་པོ་ནི། ཤེས་བྱ་ཆོས་ཅན། དེའི་འོག་ཏུ་ཐེག་ཆེན་གྱི་མཐོང་སྒོམ་ 
གྱི་ལམ་དེ ་དག་གིས་བསྡུས་པའི་བར་ཆད་མེད་ལམ་སྐྱེས་པའི་སྟོ། བས་གྱིས་ངོ་སྐལ་གྱི་སྤང་ 
བྱའི་ས་བོན་ཟད་པ་དུས་མཉམ་དུ་བྱུང་བ་ཡིན་ཏེ། གཉེན་པོ་བར་ཆད་མེད་ལམ་སྐྱེ་བ་ལ་ 
མངོན་དུ་ཕྱོགས་པ་དང་། མི་མཐུན་ཕྱོགས་ངོ་སྐལ་གྱི་སྤང་བྱའི་ས་བོན་འགགག་པ་ལ་ 
མངོན་དུ་ཕྱོགས་པ་དུས་མཉམ་པ་དག་ཡིན་པའི་ཕྱིར་ཏེ། དཔེར་ན་རུུན་པོ་ཕྱུང་བ་དང་ 
སྒོ་ཕར་བཅད་པ་དུས་མཉམ་པ་ལྟར་རོ། །གཉིས་པ་མཐའ་དཔྱད་པ་ལ། ཁ་ཅིག ཐེག་ 
ཆེན་གྱི་མཐོང་ལམ་བར་ཆད་མེད་ལམ་པའི་རྒྱུད་ལ་ལམ་དེ་སྐྱེ་བ་ལ་མངོན་དུ་ཕྱོགས་པ་དང་། 
མཐོང་སྤང་རྟོག་པའི་ས་བོན་འགག་པ་ལ་མངོན་དུ་ཕྱོགས་པ་དུས་མཉམ་ཟེར་ན། ཐེག་ 
ཆེན་མཐོང་ལམ་བར་ཆད་མེད་ལམ་པའི་རྒྱུད་ལ་མཐོང་ལམ་བར་ཆད་མེད་ལམ་སྐྱེ་བ་ལ་ 
མངོན་དུ་ཕྱོགས་པར་ཐལ། དེའི་རྒྱུད་ལ་དེ་སྐྱེ་བ་ལ་མངོན་དུ་ཕྱོགས་པ་དང་། ཅིག་ཤོས་ 
འགག་པ་ལ་མངོན་དུ་ཕྱོགས་པ་དུས་མཉམ་པའི་ཕྱིར། རྟགས་ཁས། འདོད་ན། དེའི་ 
རྒྱུད་ལ་མཐོང་ལམ་བར་ཆད་མེད་ལམ་སྐྱེས་མ་ཟིན་པར་ཐལ། འདོད་པའི་ཕྱིར། འདོད་ 


སྐབས་དང་པོ། 217 


མི་ནུས། གཞན་ཡང་། སངས་འཕགས་ཀྱི་རྒྱུད་ལ་རྣམ་མཁྱེན་སྐྱེ་བ་ལ་མངོན་དུ་ཕྱོགས་ 
པ་ཡིན་པར་ཐལ། ཐེག་ཆེན་མཐོང་ལམ་པ་ལ་དེའི་ཕྱིར། འདོད་ན། དེའི་རྒྱུད་ལ་རྣམ་ 
མཁྱེན་སྐྱེ་དགོས་ཡིན་པར་ཐལ། འདོད་པའི་ཕྱིར། འདོད་མི་ནུས་ཏེ། ཆོས་ཅན་དེ་ 
ཡིན་པའི་ཕྱིར། ཁ་ཅིག །ཐེག་ཆེན་མཐོང་ལམ་བར་ཆད་མེད་ལམ་གྱི་དུས་སུ་མཐོང་ 
སྤང་རྟོག་པའི་ས་བོན་ཡོད་དེ། ཀུན་ལས་བཏུས་ལས། འདས་པ་ནི་འགགས་པའི་ཕྱིར་ 
མ་ཡིན། ཞེས་གསུངས་པའི་ཕྱིར། ཟེར་ན། སྒྲོན་མེའི་དུས་སུ་སྒྲོན་མེའི་བསལ་བྱར་ 
གྱུར་བའི་མུན་པ་ཡོད་པར་ཐལ། དམ་བཅའ་དེའི་ཕྱིར། འདོད་ན། མདོ་ལས། ཉི་ 
མའི་དཀྱིལ་འཁོར་ཤར་བའི་ཚེ་མུན་པའི་གནས་མེད་ཅིང་མི་དམིགས་སོ། ཞེས་གསུངས་ 
པ་མི་འཐད་པར་ཐལ། འདོད་པའི་ཕྱིར། དེའི་འོག་ཏུ་སྤང་གཉེན་གྱི་རྣམ་རྟོག་དེ་དག་ 
བདེན་པར་མི་དམིགས་པ་བསྒོམས་པས་སྤང་གཉེན་དེ་དག་སྐྱེ་བ་དང་འགག་པ་ཡུལ་དུ་ཡོད་ 
པ་དང་ལྡན་པའི་བདེན་འཛིན་གྱི་རྣམ་པར་རྟོག་པ་སྤངས་པ་རྣམ་གྲོལ་ལམ་གྱི་རྟེན་དྲི་མ་དང་ 
བཅས་པའི་ཆོས་ཉིད་ཆོས་ཅན། རིགས་སྔར་ལྟར། དེའི་འོག་ཏུ་གཞན་དོན་འབད་མེད་ 
དུ་བྱེད་པར་གྱུར་ཅིག་སྟམ་པའི་སྡོན་གྱི་སྨོན་ལམ་དང་སྤྱིན་པ་ལ་སོགས་པ་ཕྱིན་དྲུག་ལ་སྦྱངས་ 
པས་ཐབས་ལ་མཁས་པའི་སྟོ་བས་ཀྱིས་འཁོར་བའི་མཐའ་དང་མྱ་ངན་ལས་འདས་པའི་མཐའ་ 
ལ་མི་གནས་པའི་མཚན་ཉིད་དེ་ངོ་བོ་ཉིད་ཀྱི་ཤེས་རབ་དང་ཐབས་ཀྱི་རྟེན་དྲི་མ་དང་བཅས་ 
པའི་ཆོས་ཉིད་ཆོས་ཅན། རིགས་སྔར་ལྟར། དེའི་འོག་ཏུ་ཐབས་ཤེས་དེ་དག་སྐྱེས་པས་ 
ཉན་ཐོས་ལ་སོགས་པ་དང་ཐུན་མོང་མ་ཡིན་པའི་ཆོས་སེམས་ཉན་སྨིན་བྱེད་ཀྱི་ཐབས་སོ་ 
སོ་ཡང་དག་རིག་པ་བཞི་ས་དགུ་པ་ནས་ཐོབ་པ་དེའི་རྟེན་དྲི་མ་དང་བཅས་པའི་ཆོས་ཉིད་ཆོས་ 

པཿ 


པོ་ནི། དེའི་འོག་ཏུ་ས་བཅུ་པ་ཆོས་ཅན། གཞན་གྱི་དོན་གྱི་གོ་རིམ་གྱི་སྒྲུབ་པ་དང་ལྡན་ 
ཏེ། གདུལ་བྱའི་བསམ་པ་ཇི་ལྟ་བ་བཞིན་དུ་གཞུག་པ་ལ་སོགས་པ་ལ་ལྡེམ་པོར་དགོངས་ 
པའི་སྒོ་ནས་དང་། ངེས་དོན་གྱི་སྒོ་ནས་ཐེག་གསུམ་གྱི་ལམ་ལ་འགོད་པའི་མཚན་ཉིད་ 
ཀྱི་གཞན་དོན་ལྷུན་གྲུབ་སངས་རྒྱས་དང་མཉམ་པ་ལྟ་བུའི་སེམས་དཔལའ་ཡིན་པའི་ཕྱིར། 
གཉིས་པ་མཐའ་དཔྱད་པ་ལ། ཁ་ཅིག དོན་དམ་བདེན་པ་བསྟན་བྱའི་གཙོ་བོར་བྱས་ནས་ 
སྟོན་པའི་མདོ་དེ། ངེས་དོན་གྱི་མདོའི་མཚན་ཉིད། ཀུན་རྫོབ་བདེན་པ་བསྟན་བྱའི་གཙོ་ 
བོར་བྱས་ནས་སྟོན་པའི་མདོ་དེ་དྲང་དོན་གྱི་མདོའི་མཚན་ཉིད་ཟེར་ན། རྒྱས་འབྲིང་བསྡུས་ 
གསུམ་ཆོས་ཅན། མཚོན་བྱ་ཕྱི་མ་དེར་ཐལ། མཚན་ཉིད་དེའི་ཕྱིར། དེར་ཐལ། ལྷག་ 
པ་ཤེས་རབ་ཀྱི་བསླབ་པ་བསྟན་བྱའི་གཙོ་བོར་བྱས་ནས་སྟོན་པའི་མདོ་ཡིན་པའི་ཕྱིར། དེར་ 
ཐལ། མངོན་པའི་མདོ་ཡིན་པའི་ཕྱིར། ཁ་ཅིག སྒྲ་རྡི་བཞིན་དུ་ཁས་བླང་དུ་རུང་བའི་ 
མདོ་དེ་ངེས་དོན་གྱི་མདོའི་མཚན་ཉིད། སྒྲ་རྡི་བཞིན་དུ་ཁས་བླང་དུ་མི་རུང་བའི་མདོ་དེ་ 
དྲང་དོན་གྱི་མདོའི་མཚན་ཉིད་ཟེར་ན། འདུས་བྱས་མི་རྟག་པར་སྟོ: ན་པའི་མདོ་ཆོས་ཅན། 
མཚན་ཉིད་ཕྱི་མ་དེར་ཐལ། མཚོན་བྱ་དེའི་ཕྱིར། ཁ་ཅིག དྲང་དོན་གྱི་མདོ་ཡིན་ན་དྲང་ 
དོན་དགོངས་པ་ཅན་གྱི་མདོ་ཡིན་དགོས་ཟེར་ན། འདུས་བྱས་མི 'རྟག་པར་སྟོན་པའི་མདོ་ 
ཆོས་ཅན། དེར་ཐལ། དེའི་ཕྱིར། ཁ་ཅིག དགོངས་པ་ཉན་གྱི་མདོ་དང་། ལྡེམ་ 
དགོངས་ཀྱི་མདོ་གཉིས་འགལ་ཟེར་ན། མི་འགལ་བར་ཐལ། དེ་གཉིས་ཡིན་ཁྱབ་མཉམ་ 
ཡིན་པའི་ཕྱིར། དེར་ཐལ། དགོངས་པ་ཅན་གྱི་མདོ་ཡིན་ན་ལྡེམ་དགོངས་ཀྱི་མདོ་ཡིན་ 
དགོས། དེ་ཡིན་ན་ཅིག་ཤོས་དེ་ཡིན་དགོས་པའི་ཕྱིར། དང་པོ་དེར་ཐལ། དེ་ཡིན་ན་ 
གཉེན་པོ་ལ་ལྡེམ་དགོས་ཀྱི་མདོ་ཡིན་དགོས་པའི་ཕྱིར། གཞན་ཡང་། དེ་གཉིས་མི་ 


སྐབས་དང་པོ། ༢༡༠ 
འགལ་བར་ཐལ། དགོངས་གཞི་གཙོ་བོར་གྱུར་པའི་མདོ་དང་། དགོངས་པ་གཙོ་བོར་ 
གྱུར་པའི་མདོ་གཉིས་མི་འགལ་བའི་ཕྱིར། དེར་ཐལ། ཀུན་རྫོབ་བདེན་པ་དང་དོན་དམ་ 
བདེན་པ་གཉིས་བསྟན་བྱའི་གཙོ་བོར་བྱས་ནས་སྟོན་པའི་མདོ་མི་འགལ་བའི་ཕྱིར། རང་ 
ལུགས་ནི། སྒྲ་རྔི་བཞིན་དུ་ཁས་བླང་དུ་མི་རུང་བའི་མདོ་གང་ཞིག དགོངས་གཞི་གཅོ་ 
བོར་གྱུར་པ་དགོངས་པ་ཉན་གྱི་མདོའི་མཚན་ཉིད། དེ་གང་ཞིག དགོངས་པ་གཙོ་བོར་ 
གྱུར་པ་དེ་ལྡེམ་དགོངས་ཀྱི་མདོའི་མཚན་ཉིད། དེའི་འོག་ཏུ་ས་བཅུ་བ་དེ་ལ་འཁོར་བ་ 
རྡི་སྲིད་བར་འབད་རྩོལ་གྱི་མཚན་མ་མེད་ཅིང་ལྷུན་གྱིས་གྲུབ་པར་གཞན་གྱི་དོན་གྱི་ཡེ་ཤེས་ 
མཐར་ཕྱིན་འབྱུང་བའི་དེའི་རྟེན་དུ་གྱུར་པའི་དྲི་མ་དང་བཅས་པའི་ཆོས་ཉིད་ཆོས་ཅན། རིགས་ 
སྡར་བཞིན་ནོ། །གཉིས་པ་ནི། རྟེན་ཆོས་སྒྲུབ་པ་ལ་བཅུ་གསུམ་བཤད་པའི་རིམ་པ་འདི་ 
ནི་ཆོས་ཅན། རྟག་པའི་རིམ་པའི་དབང་དུ་བྱས་པའི་གོ་རིམ་ཡིན་ཏེ། སྒྲུབ་པའི་གནས་ 
སྐབས་ཀྱི་དབང་དུ་བྱས་པའི་གོ་རིམ་ཡིན་པའི་ཕྱིར། གསུམ་པ་ནི། ཤེས་བྱ་ཆོས་ཅན། 
སྒྲུབ་པ་བཅུ་གསུམ་དུ་གྲངས་ངེས་པ་ཡིན་ཏེ། གདམས་ངག་གི་བརྗོད་བྱ་བཅུས་ཕུན་ཚོགས་ 
སུ་འགྱུར་བར་མ་ཟད། སྒྲུབ་པ་བཅུ་གསུམ་པོ་འདིས་ཀྱང་རྣམ་མཁྱེན་དོན་གཉེར་གྱི་སྐྱེས་ 
བུའི་དོན་ཐམས་ཅད་ཕུན་སུམ་ཚོགས་པ་རྫོགས་འགྱུར་ཡིན་པའི་ཕྱིར། གཉིས་པ་དོན་ 
བསྡུ་ན། ཤེས་བྱ་ཆོས་ཅན། བྱང་ཆུབ་སེམས་དཔའ་རྣམ་པ་བཅུ་གསུམ་པོའི་རྒྱུད་ཀྱི་ 
ཆོས་ཀྱི་དབྱིངས་ཀྱི་ངོ་བོ་ཉིད་ཁོ་ན་ལ་སྐབས་འདིར་རིགས་ཞེས་བསྟན་པ་ཡིན་ཏེ། དེ་ 
ཁོ་ན་སྔར་ཇྲི་སྐད་བཤད་པའི་སྒྲུབ་པའི་ཆོས་ཀྱི་གཞིར་གྱུར་པའི་དབྱིངས་ཡིན་པའི་ཕྱིར། 
ཤེས་བྱ་ཆོས་ཅན། བྱང་ཆུབ་སེམས་དཔའ་དེ་ལ་བཅུ་གསུམ་དུ་དབྱེར་རུང་སྟེ། སྒྲུབ་ 
པའི་ཆོས་ཀྱི་གནས་སྐབས་བཅུ་གསུམ་ཐ་དད་པའི་བྱེ་བྲག་གིས་ཏེ་ཁུད་པར་གྱིས་ཡིན་པའི་ 


སྐབས་དང་པོ། 


ཕྱིར། གཉིས་པ་རྩོད་པ་སྤོང་བ་ལ། རྩོད་པ་དང་། ལན་ནོ། །དང་པོ་ལ། . སྔ་འགྲེལ་ 
དང་། རྩ་བའོ། །དང་པོ་ལ། འདོད་པ་བརྗོད་པ་དང་། ཐལ་བ་དགོད་པའོ། །དང་པོ་ནི། 
གལ་ཏེ་ཆོས་དབྱིངས་དེའི་བདག་ཉིད་ཅན་གྱི་བྱང་ཆུབ་སེམས་དཔའ་ཐེག་པ་ཆེན་པོའི་རིགས་ 
ཅན་ཡིན་ཞིང་། བྱང་སེམས་དེའི་ཆོས་ཉིད་བླ་ན་མེད་པའི་སངས་རྒྱས་ཀྱི་ཆོས་རྣམས་ཀྱི་ 
འབྱུང་ཁུངས་རང་བཞིན་དུ་གནས་པའི་རིགས་ཡིན་ཏེ། སེམས་ཉན་གྱི་ཆོས་དབྱིངས་ཁོ་ 
ན་འཛགས་པའི་ཆོས་རྟོགས་པར་འགྱུར་བའི་རྒྱུའི་དམིགས་པ་ཡིན་པའི་ཕྱིར། གཉིས་ 
པ་ནི། ཤེས་བྱ་ཆོས་ཅན། ཆོས་དབྱིངས་རིགས་ཡིན་པའོ་ན་ནི། དེའི་ཚེ་འགྲོ་ཀུན་ 
སངས་རྒྱས་ཀྱི་རིགས་ལ་གནས་པར་ཐལ། དེ་གང་ཞིག་ཆོས་དབྱིངས་འགྲོ་ཀུན་ལ་གནས་ 
པའི་ཕྱིར། དེར་ཐལ། དེ་རིགས་ཅན་གསུམ་གའི་གང་ཟག་ལ་སྤྱིར་གནས་པ་ཡིན་པའི་ 
ཕྱིར། དེས་ན་བྱང་ཆུབ་སེམས་དཔའ་ཁོ་ན་སངས་རྒྱས་ཀྱི་རིགས་ཅན་མ་ཡིན་པར་ཐལ། 
རིགས་ཅན་གསུམ་ག་ལམ་གྱི་སྐབས་ཀྱི་རིགས་ལ་གནས་པར་ཁས་ལེན་དགོས་པས་དེ་གསུམ་ 
ག་སངས་རྒྱས་ཀྱི་རིགས་ཅན་དུ་འགྱུར་བའི་ཕྱིར་སྟམ་པའི་སྐྱེ་བོ་བློ་དམན་པའི་ངོར་དྭོགས་ 
པ་བསུ་བར་བཞེད་ནས། ཆོས་ཀྱི་དབྱིངས་ལ་ཞེས་སོགས་བར་སྐབས་ཀྱི་ཚིགས་སུ་བཅད་ 
པ་གསུངས་པའི་ཕྱིར། གཉིས་པ་རྩ་བ་ནི། ཐེག་པ་གསུམ་གྱི་རིགས་ནི་ཐ་དད་པར་རུང་ 
བ་མ་ཡིན་ཞིང་། རིགས་ཅན་གསུམ་གའི་སློབ་ལམ་པ་རྣམས་ཐེག་ཆེན་ལམ་གྱི་རིགས་ 
ལ་གནས་པར་ཐལ། དེ་རྣམས་ཀྱི་ཆོས་ཀྱི་དབྱིངས་ལ་དབྱེར་མེད་པ་ཡིན་པའི་ཕྱིར། གཉིས་ 
པ་ལན་ལ། དོན་གྱིས་ཐོབ་པའི་ལན་དང་། དངོས་སུ་བསྟན་པའི་ལན་གཉིས། དང་པོ་ 
ལ། ཚིག་དོན་དང་། མཐའ་དཔྱད་པ་གཉིས་ལས། དང་པོ་ནི། ཤེས་བྱ་ཆོས་ཅན། དྲི་ 
བཅས་ཀྱི་དེ་བཞིན་ཉིད་སངས་རྒྱས་ཀྱི་རིགས་ཡིན་ན་རིགས་གསུམ་གྱི་རྣམ་དབྱེ་མི་རུང་ 


སྐབས་དང་པོ། 2༧༢ 
བའི་སྐྱོན་མེད་པར་ཐལ། ཇི་ལྟར་ཉན་ཐོས་ཀྱི་ཐེག་པ་དང་ལ་སོགས་པས་རང་རྒྱལ་དང་ 
བྱང་སེམས་ཀྱི་ཐེག་པ་ཚོགས་གཉིས་དང་དབང་པོ་རྣོ་རྟུལ་གྱི་རྟོགས་པའི་རིམ་གྱིས་ཆོས་ 
དབྱིངས་དེ་བཞིན་ཉིད་ལ་དམིགས་པ་དེ་བཞིན་དུ་སྟེ་དེ་ལྟར་རང་རང་གི་འཕགས་པའི་ཆོས་ 
རྟོགས་པར་བྱ་བའི་ཕྱིར་དུ་དམིགས་པའི་ཚོས་ཀྱི་དབྱིངས་རྒྱུའི་དམིགས་པས་ངོ་བོར་རྣམ་ 
པར་འཇོག་པའི་སྒོ་ནས་གང་ཟག་གསུམ་རང་རང་གི་རིགས་ལ་གནས་པ་དང་། དེའི་ཆོས་ 
ཉིད་ཐེག་པ་གསུམ་གྱི་རིགས་ཉིད་དུ་ཐ་སྙད་འདོགས་པ་ཡིན་པའི་ཕྱིར། གཉིས་པ་མཐའ་ 
དཔྱད་པ་ལ། ཁ་ཅིག གཞུང་འདི་དབུ་མ་ཐལ་འགྱུར་བའི་གཞུང་ཡིན་ཟེར་ན། སློབ་ 
དཔོན་སེང་གེ་བཟང་པོ་དེ་ཐལ་འགྱུར་བ་ཡིན་པར་ཐལ། འདོད་པའི་ཕྱིར། འདོད་ན། 
ཞི་འཚོ་ཡབ་སྲས་དབུ་མ་ཐལ་འགྱུར་བ་ཡིན་པར་ཐལ། འདོད་པའི་ཕྱིར། འདོད་ན། རྣལ་ 
འབྱོར་སྤྱོད་པའི་རང་རྒྱུད་པ་མེད་པར་ཐལ་ལོ། །གཞན་ཡང་། ཉན་རང་ལ་ཆོས་ཀྱི་བདག་ 
མེད་རྟོགས་པ་ཡོད་པར་འདོད་པའི་དབུ་མ་པ་ཡིན་ན། ཐལ་འགྱུར་བ་ཡིན་དགོས་པར་ 
ཐལ། རྩ་བའི་དམ་བཅའ་འཐད་པའི་ཕྱིར། འདོད་ན། མི་འཐད་པར་ཐལ། དེ་འདྲའི་ 
རང་རྒྱུད་པ་ཡོད་པའི་ཕྱིར། དེར་ཐལ། རྣམ་བཤད་དགོངས་པ་རབ་གསལ་ལས། རང་ 
རྒྱུད་པ་དེ་དག་ཉན་རང་གི་ལམ་དེ་ལྟར་བསྒོམས་པ་ལ་ཆོས་ཀྱི་བདག་འཛིིན་མངོན་གྱུར་ 
རེ་ཞིག་སྤངས་པ་འོང་ཡང་། ཞེས་དང་། རྣམ་བཤད་ལས། ཉན་ཐོས་འཕགས་པས་ 
ཀྱང་། སྟོང་པ་ཉིད་ཀྱི་དོན་མངོན་སུམ་དུ་རྟོགས་པ་ཡོད་པར་བཞེད་པའི་དབུ་མ་རང་རྒྱུད་ 
པ་ནི་ཤིན་ཏུ་མང་ངོ་། །ཞེས་གསུངས་པའི་ཕྱིར། གཞན་ཡང་། བསྟན་བཅོས་མངོན་ 
རྟོགས་རྒྱན་དབུ་མ་ཐལ་འགྱུར་བའི་གཞུང་ཡིན་པར་ཐལ། དམ་བཅའ་འཐད་པའི་ཕྱིར། 
འདོད་ན། རྒྱན་གྱི་སྐབས་འདིར་སྤྱིར་ཤེས་སྒྲིབ་ཀྱི་གཟུང་འཛིན་གྱི་རྣམ་པར་རྟོག་པའི་ 

རྣམ་གཞག་དང་། བྱེ་བྲག་ཏུ་ཤེས་སྒྲིབ་སྒོམ་སྤང་བདེན་འདིན་དགུ་དང་ས་གཉིས་པ་ནས་ 
བཅུ་པའི་བར་ཆད་མེད་ལམ་གྱི་བར་སྤང་གཉེན་སྦྱོར་བ་མི་འཐད་པར་ཐལ། འདོད་པའི་ 
ཕྱིར། འདོད་ན། གཞི་དང་དེ་ཡི་གཉེན་པོ་ཡིས། །ཞེས་དང་། ས་དགུ་ལ་ནི་ཆེན་པོ་ 
ཡི། །ཞེས་བཤད་པ་མི་འཐད་པར་ཐལ། འདོད་པའི་ཕྱིར། ཁོ་ན་རེ། རྒྱས་འབྲིང་ 
བསྡུས་གསུམ་རང་རྒྱུད་པའི་མདོ་ཡིན་པར་ཐལ། མངོན་རྟོགས་རྒྱན་རང་རྒྱུད་པའི་བསྟན་ 
བཅོས་ཡིན་པའི་ཕྱིར། འདོད་ན། སྟོན་པ་ཤཱཀྱ་ཐུབ་པ་དང་། རྗེ་བཙུན་བྱམས་མགོན་ 
གཉིས་རང་རྒྱུད་པ་ཡིན་པར་ཐལ། འདོད་པའི་ཕྱིར་ན་འདོད་དོ། །གཉིས་པ་ལ། མཚམས་ 
སྦྱར་བ། རྩ་བ། འགྲེལ་པ་གསུམ་ལས། དང་པོ་ནི། ཇྲི་ལྟར་ཞེས་བྱ་བ་སོགས་ཀྱི་ལན་ 
ཞིག་ཀྱང་དོན་གྱིས་ཐོབ་པར་གཟིགས་མོད་ཀྱི། ལན་གྱི་རྣམ་གྲངས་གཞན་ཡང་ཡོད་དེ། 
རྟོགས་སླ་བའི་ཆོས་ཉིད་དུ་འཇིག་རྟེན་པའི་དངགས་པ་སྟེ ། དེའི་གྲགས་པས་ལན་སྔ་མ་ 
ལས་གཞན་དུ་བརྟེན་པའི་ཆོས་ཞེས་སོགས་ཀྱིས་འཆད་པའི་ཕྱིར། གཉིས་པ་ནི། ཤེས་ 
བྱ་ཆོས་ཅན། ཐེག་གསུམ་གྱིས་དེ་བཞིན་ཉིད་ལ་དམིགས་པར་ཁྱད་མེད་ན། རིགས་ 
གསུམ་གྱི་རྣམ་དབྱེ་མི་རུང་བའི་སྐྱོན་མེད་པར་ཐལ། བརྟེན་པའི་ཆོས་ཀྱི་བྱེ་བྲག་གིས། 
རྟེན་དེའི་དབྱེ་བ་འཇིག་རྟེན་ན་ཡོངས་སུ་བརྗོད་པ་ལྟར། རྟེན་ཆོས་ཀྱི་སྒོ་ནས་དབྱེ་བ་ཐ་ 
དད་པའི་ཕྱིར། གསུམ་པ་ནི། ཤེས་བྱ་ཆོས་ཅན། རིགས་ནེ་ཞེས་སོགས་ཀྱི་སྐྱོན་མེད་ 
པར་ཐལ། དཔེར་ན་ཉེར་ལེན་འདྲིམ་པ་གཅིག་ལས་མངོན་པར་གྲུབ་ཅིང་། རྐྱེན་མེ་ལྕེ་ 
གཅིག་གིས་སོ་བཏང་བ་ལ་སོགས་པའི་རྟེན་བུམ་པ་ལ་སོགས་པ་སྣོ་ ད་གཅིག་ཉིད། བརྟེན་ 
པ་སྦྲང་རྩི་དང་། ལི་ཁ་ར་དང་ལ་སོགས་པ། བུ་རམ་དང་། ཞོའི་བཅུད་མི་འདྲ་བ་ཐ་ 


དད་པའི་སྣོད་ཉིད་ཀྱིས། སྣོད་ཐ་དད་པའི་ཐ་སྙད་བྱེད་པ་དེ་བཞིན་དུ། བརྟེན་པའི་ཆོས་ 


སྐབས་དང་པོ། 223 
ཐེག་པ་གསུ་ མ་གྱིས་བསྡུས་པའི་རྟོགས་ཤི ང་ཐོབ་པར་བྱ་བའི་ལམ་ཐ་དད་པ་ཏིད་ཀྱིས་རྟེན་ 
རིགས་ཐ་དད་པ་ཉིད་དོ་ཞེས་བསྟན་པའི་ཕྱིར།། 


ལྔ་པ། ཐེག་ཆེན་སྒྲུབ་པའི་དམིགས་པ་བཤད་པ། 


གཉིས་པ་སྒྲུབ་པའི་དམིགས་པ་བཤད་པ་ལ། མཚམས་སྦྱར་བ། རྩ་བ། འགྲེལ་ 
བ་གསུམ་ལས། དང་པོ་ནི། ། སྡར་རྡི་སྐད་བཤད་པའི་སྒྲུབ་པའི་རྟེན་གྱི་དམིགས་པ་གང་ 
ཡིན་ཞེ་ན། བཤད་དུ་ཡོད་དེ། དམིགས་པ་ཆོས་རྣམས་ཞེས་སོགས་ཀྱིས་འཆད་པའི་ 
ཕྱིར། གཉིས་པ་ལ། ཚིག་དོན་དང་། མཐའ་དཔྱད་པ་གཉིས་ལས། དང་པོ་ནི། ཟག་ 
བཅས་ཟག་མེད་ཀྱི་ཆོས་རྣམས་ཐམས་ཅད་ཆོས་ཅན། ཐིག་ཆེན་སྒྲུབ་པའི་དམིགས་པ་ཡིན་ 
ཏེ། དེའི་སྒྲོ་འདོགས་གཅད་པར་བྱ་བའི་གཞི་ཡིན་པའི་ཕྱིར། ཐེག་ཆེན་སྒྲུབ་པའི་དམིགས་ 
པ་དེ་ཡང་ཆོས་ཅན། དུ་མར་ཡོད་དེ། དགེ་བ་དགེ་སྦྱོར་ཚུལ་གྱི་ལམ་བདེན་དང་། སྲོག 
གཅོད་ལ་སོགས་མི་དགེ་བ་དང་། བཏང་སྟོམས་སུ་བྱ་བའི་ལུང་མ་བསྟན་དང་། འཇིག་ 
རྟེན་པ་ཡི་རྟོགས་པ་སོ་ སྐྱེའི་ཕུ ཕུང་པོ་ལྔ་དང་། ། འཇྲིག་རྟེན་ལས་འདས་པའི་ལམ་དུ་འདོད་ 
པ་ཟག་མེད་ཀྱི་བསམ་གཏན་བཞི་པོ་གང་དག་དང་། ཟག་བཅས་ཟག་མེད་ཀྱི་ཆོས་དང་། 
རྒྱུ་ཀྐྱེན་གྱིས་འདུས་བྱས་པ་ཁམས་གསུམ་པོ་གང་དག་དང་། དེས་འདུས་མ་བྱས་པ་དེ་ 
བཞིན་ཉིད་དང་། སློབ་མ་ཉན་ཐོས་དང་ཐུན་མོང་བའི་ཆོས་བསམ་གཏན་བཞི་རྣམས་དང་། 
ཐུབ་པའི་ཐུན་མོང་མིན་པའི་ཆོས་བཅོ་བརྒྱད་པོ་གང་དག་རྣམས་སུ་ཡོད་པའི་ཕྱིར། གཉིས་ 
པ་མཐའ་དཔྱད་པ་ལ། དགག་གཞག་གཉིས་ལས། དང་པོ་ལ། ཁ་ཅིག་ན་རེ། ལུངཀྱུཿ 

བསྟན་པ་གང་ཞིག རང་འབྲས་རྣམ་སྨིན་བདེ་བ་འབྱིན་བྱེད་དེ་དགེ་བའི་མཚན་ཉིད་ 
ཟེར་ན། རྣམ་མཁྱེན་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། 
ཟག་བཅས་ཡིན་པར་ཐལ། འདོད་པའི་ཕྱིར། ཁྱབ་པ་ཡོད་དེ། ནྣ་སྨིན་གྱི་རྒྱུ་ལ་མི་ 
དགེ་བ་དང་། དགེ་བ་ཟག་བཅས་གཉིས་སྲུ་གྲངས་ངེས་པའི་ཕྱིར་ཏེ། མཛྲོད་ལས། རྣམ་ 
སྨིན་རྒྱུ་ནི་མི་དགེ་དང་། །དགེ་བ་ཟག་བཅས་རྣམས་ཁོ་ན། །ཞེས་གསུངས་པའི་ཕྱིར། 
ཁ་ཅིག ལུང་དུ་བསྟན་པ་གང་ཞིག རང་འབྲས་རྣམ་སྨིན་སྡུག་བསྡལ་འབྱིན་བྱེད་དེ། 
མི་དགེ་བའི་མཚན་ཉིད་ཟེར་ན། སྲོག་གཅོད་ཀྱི་ལས་བྱས་མ་ཐག་ཏུ་གཉེན་པོ་སྟོབས་ 
བཞི་ཚང་བའི་བཤགས་པས་དག་པར་བྱེད་པའི་སྲོག་གཅོད་ཀྱི་ལས་ཆོས་ཅན། མཚན་ཉིད་ 
དེར་ཐལ། མཚོན་བྱ་དེའི་ཕྱིར། དེར་ཐལ། ཆོས་ཅན་དེ་ཡིན་པའི་ཕྱིར། འདོད་ན། དེ་ 
རྣམ་སྨིན་སྡུག་བསྔལ་འབྱིན་བྱེད་མ་ཡིན་པར་ཐལ། སྡུག་བསྔལ་དེ་དག་པར་བྱེད་པའི་ 
ཕྱིར། ཁ་ཅིག བླང་དོར་བཏང་སྟོམས་སུ་གཞག་པར་བྱ་བའི་ཆོས། ལུང་མ་བསྟན་གྱི་ 
མཚན་ཉིད་ཟེར་ན། འཇིག་ལྟ་ཆོས་ཅན། མཚན་ཉིད་དེར་ཐལ། མཆོན་བྱ་དེའི་ཕྱིར། 
དེར་ཐལ། ཁམས་གོང་མའི་སས་བསྡུས་ཀྱི་འཇིག་ལྟ་དེ་དེ་ཡིན་པ་གང་ཞིག འདོད་ 
པའི་སས་བསྡུས་ཀྱི་འཇིག་ལྟ་ཡང་དེ་ཡིན་པའི་ཕྱིར། དང་པོ་དེར་ཐལ། མཛོད་ལས། 
གོང་མ་ཐམས་ཅད་ལུང་མ་བསྟན། །ཞེས་གསུངས་པའི་ཕྱིར། གཉིས་པ་དེར་ཐལ། མཛོད་ 
ལས། འདོད་ན་འཇིག་ཚོགས་ལྟ་བ་དང་།་ །མཐར་འདིན་ལྷན་ཅིག་མ་རིག་པ་། །ལྷག་ 
མ་རྣམས་ནི་མི་དགེ་བའོ། །ཞེས་གསུངས་པའི་ཕྱིར། ཁ་ཅིག ལུང་དྲུ་ཐསྟན་པ་གང་ 
ཞིག སྐྱེས་བུ་དམ་པས་བླང་བྱར་འོས་པ་དགེ་བ་དང་། དོར་བྱར་འོས་པ་མི་དགེ་བའི་ 


མཚན་ཉིད་ཟེར་བ་ལ། ལ་ལ་དག་ལས་འབྲས་བདེན་པར་འཛིན་པའི་སེ མས་བྱུང་དད་པ་ 

ཆོས་ཅན། མཚན་ཉིད་དང་པོ་དེར་ཐལ། མཚོན་བྱ་དེའི་ཕྱིར། ཟེར་ན། མི་འཐད་པར་ 
ཐལ།་ ཆོས་ཅན་དེ་མེད་པའི་ཕྱིར། དེར་ཐལ། ལས་འབྲས་ལ་ཡིད་ཆེས་པའི་དད་པ་དེ་ 
དེ་མ་ཡིན་པའི་ཕྱིར། དེར་ཐལ། དེས་ལས་འབྲས་བདེན་གྲུབ་ཞེན་ཡུལ་དུ་མི་བྱེད་པའི་ 
ཕྱིར། གཞན་ཡང་། སྐྱེས་བུ་དམ་པས་བླང་བྱར་འོས་པ་དང་། དོར་བྱར་འོས་པ་འགལ་ 
བར་ཐལ། འདོད་པའི་ཕྱིར། འདོད་ན། འཁོར་བའི་སྐྱེ་བ་ཆོས་ཅན། དེས་དོར་བྱར་ 
འོས་པ་མ་ཡིན་པར་ཐལ། དེསྭ་བང་བྱར་འོས་པ་ཡིན་པའི་ཕྱིར། དེར་ཐལ། བྱང་སེམས་ 
འཕགས་པས་བླང་བྱར་འོས་པ་ཡིན་པའི་ཕྱིར། དེར་ཐལ། བྱང་འཕགས་གཞན་དོན་དུ་ 
འཁོར་བར་སྐྱེ་བ་ལེན་པའི་ཕྱིར། རྩ་བར་འདོད་ན། ཡིན་པར་ཐལ། ཁྱོད་སྤང་བྱ་ཡིན་ 
པའི་ཕྱིར། གཉིས་པ་རང་ལུགས་ནི། ལུང་དུ་བསྟན་པ་གང་ཞིག བདེ་བ་སྐྱེད་པའི་ 
རིགས་སུ་གནས་པ་དགེ་བའི་མཚན་ཉིད། དེ་གང་ཞིག སྡུག་བསྡལ་སྐྱེད་པའི་རིགས་ 
སུ་གནས་པ་མི་དགེ་བའི་མཚན་ཉིད། དགེ་མི་དགེ་གང་རུང་དུ་མ་གྲུབ་པའི་ཆོས་ལུང་ 
མ་བསྟན་གྱི་མཚནཉིད། གསུམ་པ་འགྲེལ་པ་ལ། སྤྱིར་བསྟན་པ་དང་། སོ་སོར་བཤད་ 
པ། དམིགས་པ་བཅུ་གཅིག་ལ་རིམ་གྱིས་དམིགས་པར་བསྟན་པའོ། །དང་པོ་ནི། ཤེས་ 
བྱ་ཆོས་ཅན། སྤྱིར་ཐེག་ཆེན་སྒྲུབ་པའི་དམིགས་པ་ལ་དཔྱོད་ཚུལ་ཡོད་དེ། བྱང་སེམས་ 
རྣམས་རེ་ཞིག་དང་པོར་ཆོས་འདི་རྣམས་ལས་བླང་བྱ་དགེ་བ་དང་། དོར་བྱ་མི་དགེ་བ་དང་། 
བཏང་སྟོམས་སུ་གཞག་བྱ་ལུང་དུ་མ་བསྟན་པ་དེ་གསུམ་པོ་གང་ཞེས་དཔྱོད་པར་བྱེད་ལ། 
དེ་ནས་གོ་རིམ་བཞིན་དུ་དགེ་སྦྱོང་གི་ཚུལ་ཉིད་དང་། སྲོག་གཅོད་པ་ལ་སོགས་པ་དང་། 
ལུང་དུ་མ་བསྟན་པའི་ལུས་ཀྱི་ལས་ལ་སོགས་པ་རྣམས་རྟོགས་པར་འགྱུར་བའི་ཕྱིར། གཉིས་ 
པ་ནི། ཆོས་གསུམ་པོ་སྤྱིར་རྟོགས་པ་དེའི་འོག་ཏུ་དམིགས་པ་ལྷག་མ་རྣམས་ལ་དཔྱོད་ 

ཚུལ་ཡོད་དེ། གསུམ་པོ་དེ་དག་ཉིད་ལ་དབྱེ་གཞི་བྱས་ནས། འཇིིག་རྟེན་པ་ལ་སོགས་ 
པ་རྣམ་པ་གཉིས་པོའི་དབྱེ་བ་ཟུང་བཞི་ཉིད་ཀྱིས་དབྱེར་ཡོད་པའི་ཕྱིར། དེ་ཡང་གྲགས་ 
བཞིན་དུ་བྱིས་པའི་སྐྱེ་བོ་ཐམས་ཅད་དང་འབྲེལ་བའི་འཇིག་རྟེན་པའི་ལམ་གྱིས་བསྡུས་པའི་ 
ཕུང་པོ་ལྔ་ཆོས་ཅན། འཇིག་རྟེན་པ་ཡིན་ཏེ། ཐོག་མེད་ནས་འཁོར་བར་འདྲིས་པའི་ཆོས་ 
ཅན་ཡིན་པའི་ཕྱིར། འཕགས་པའི་སྐྱེ་བོ་ཐམས་ཅད་ཀྱི་རྒྱུད་ཀྱིས་བསྡུས་པའི་ཟག་མེད་ 
ཀྱི་བསམ་གཏན་བཞི་ཆོས་ཅན། འཇིག་རྟེན་ལས་འདས་པ་ཡིན་ཏེ། སྲིད་པའི་གཉེན་ 
པོ་འཁོར་བར་མ་འདྲིས་པའི་ཆོས་ཡིན་པའི་ཕྱིར། ཉེ་བར་ལེན་པའི་ཕུང་པོ་ལྔ་ཆོས་ཅན། 
ཟག་བཅས་ཡིན་ཏེ། འཇིག་ལྟའི་རྩ་བ་ལས་སྐྱེས་ཤིང་། བདག་ཏུ་ལྟ་བའི་གཉེན་པོའི་ 
ཕྱོགས་མ་ཡིན་པའི་ཕྱིར། བདག་དེར་ལྟ་བའི་གཉེན་པོ་ཟག་མེད་ཀྱི་དྲན་པ་ཉེ་བར་གཞག་ 
པ་བཞི་ཆོས་ཅན། ཟག་མེད་ཡིན་ཏེ། སྤང་བྱའི་ས་བོན་གྱི་དངོས་གཏེན་གྱི་རིགས་སུ་ 
གནས་པའི་འདས་ལམ་ཡིན་པའི་ཕྱིར། རྒྱུ་དང་རྐྱེན་ལ་རག་ལས་པ་འདོད་པའི་ཁམས་ 
ལ་སོགས་པ་ལ་བརྟེན་པའི་ལམ་བདེན་ཆོས་ཅན། རྒྱུའི་ཆ་ཡིན་ཏེ། འགོག་བདེན་ཐོབ་ 
བྱེད་ཀྱི་ཐབས་ཡིན་པའི་ཕྱིར། རྒྱུ་ལ་མི་ལྟོས་པ་དེ་བཞིན་ཉིད་སྤང་བྱའི་ས་བོན་དང་བྲལ་ 
བ་ཆོས་ཅན། འབྲས་བུའི་ཆ་ཡིན་ཏེ། ལམ་བདེན་གྱི་བྲལ་འབྲས་ཡིན་པའི་ཕྱིར། འཕགས་ 
པའི་རྒྱུད་ལ་འབྱུང་བའི་བསམ་གཏན་བཞི་ཆོས་ཅན། ཐུན་མོང་གི་ཡོན་ཏན་ཡིན་ཏེ། ཐེག་ 
པ་གསུམ་གྱི་འཕགས་པའི་སྐྱེ་བོ་ཐམས་ཅད་ཀྱི་རྒྱུད་ལ་འབྱུང་བའི་ཡོན་ཏན་ཡིན་པའི་ཕྱིར། 
སྟེབས་བཅུ་ཆོས་ཅན། ཐུན་མོང་མ་ཡིན་པའི་ཡོན་ཏན་ཡིན་ཏེ། ཡང་དག་པར་རྫོགས་ 
པའི་སངས་རྒྱས་ཀྱི་རྒྱུད་ཁོ་ན་ལ་འབྱུང་བའི་ཡོན་ཏན་ཡིན་པའི་ཕྱིར། ཆོས་ཅན་ཞེས་འབུར་ 

ཤེས་པའི་ཆེད་ཡིན་པའི་ཕྱིར། གསུམ་པ་ནི། ཤེས་བྱ་ཆོས་ཅན། ཐེག་ཆེན་སྒྲུབ་པའི་ 
དམིགས་པ་ལ་རྣམ་པ་བཅུ་གཅིག་ཏུ ་གྲངས་ངེས་པ་ཡིན་ཏེ། སྔར་བཤད་པ་དེ་ལྟ་བུ་ལ་ 
སོགས་པའི་རིམ་པ་ཇྲི་ལྟ་བ་བཞིན་དུ་རྟོགས་པའི་རིམ་གྱིས་ཆོས་ཐམས་ཅད་ལ་དམིགས་ 
པས་ནའོ།། 


དྲུག་པ། ཐེག་ཆེན་སྒྲུབ་པའི་ཆེད་དུ་བྱ་བ་བཤད་པ། 


༢༥༩ ་ མཚམས་སྦྱར་བ། རྩ་བ། འགྲེལ་ 
པ་གསུམ་ལས། དང་པོ་ནི། དམིགས་པ་དེ་ལྟ་བུ་ལ་དམིགས་ནས་ཤེས་པར་བྱ་བ་སྒྲུབ་ 
ཆེད་དུ ་གང་ཡིན་ཞེ་ན། བཤད་དུ་ཡོད་དེ། ཆེད་དུ་བྱ་བ་གསུམ་དུ་ཕྱེ་ནས་འཆད་ 
པའི་ཕྱིར། གཉིས་པ་ལ། ཚིག་དོན་དང་། མཐའ་དཔྱད་པ་གཉིས་ལས། དང་པོ་ནི། 
ག་ཆེན་སྒྲུབ་པའི་ ཆེད་དུ་བྱ་བ་འདི་ ཆོས་ཅན། ཁྱོད་གང་གིས་ཤེས་པར་བྱེད་པ་ཡོད་དེ། 
རང་བྱུང་དུ་འགྱུར་བས་རང་བྱུང་ ་གི་མིང་བཏགས་པ་བྱང་སེམས་རྣམས་ཀྱིས་ཤེས་པར་བྱེད་ 
པའི་ཕྱིར། གང་གི་སྒོ་ནས་ཤེས་པར་བྱེད་པ་ཡོད་དེ། ཆེན་པོ་གསུམ་གྱིས་ཤེས་པར་ 
བྱེད་པ་ཡིན་པའི་ཕྱིར། ཆེན་པོ་གསུམ་ཡོད་དེ། སེམས་ཅན་ཀུན་མཆོག་ཉིད་དུ་བྱེད་ 
པའི་སེམས་ཆེན་པོ་དང་། རང་དོན་སྤོང་པ་དང་། གཞན་དོན་རྟོགས་པ་ཆེན་པོ་དང་གསུམ་ 
ཡོད་པའི་ཕྱིར། གཉིས་པ་མཐའ་དཔྱད་པ་ལ། དགག་གཞག་གཉིས་ལས། དང་པོ་ལ་ 
ཁ་ཅིག བྱང་སེམས་གང་གི་ཆེད་དུ་སྒྲུབ་པ་ལ་འཇུག་པའི་ཐོབ་བྱ་མཐར་ཐུག ཐེག་ཆེན་ 
སྒྲུབ་པའི་ཆེད་དུ་བྱ་བའི་མཚན་ཉིད་ཟེར་བར། ལ་ལ་དག་ན་རེ། བྱང་སེམས་དང་རྒྱུད་ 

ཐ་དད་དུ་གྱུར་པའི་སངས་འཕགས་ཀྱི་རྒྱུད་ཀྱི་རྣམ་མཁྱེན་ཆོས་ཅན། མཚན་ཉིད་དེར་ཐལ། 
མཚོན་བྱ་དེའི་ཕྱིར། འདོད་ན། མ་ཡིན་པར་ཐལ། བྱང་སེམས་ཀྱི་ཐོབ་བྱ་མཐར་ཐུག་ 
མ་ཡིན་པའི་ཕྱིར། ཟེར་ན། མི་འཐད་པར་ཐལ། བྱང་སེམས་དང་རྒྱུད་ཐ་དད་དུ་གྱུར་ 
པའི་སངས་འཕགས་མེད་པའི་ཕྱིར། དེར་ཐལ། སངས་འཕགས་ཡིན་ན་བྱང་སེམས་ཀྱི་ 
རྟོགས་པ་སྡོན་སོང་ཡིན་དགོས་པའི་ཕྱིར་ཏེ། དེ་ཡིན་ན་ཐེག་ཆེན་གྱི་སློབ་ལམ་སྔོན་སོང་ 
ཡིན་དགོས་པའི་ཕྱིར། གཉིས་པ་རང་ལུགས་ནི། གང་གི་ཆེད་དུ་སྒྲུབ་པ་ལ་འཇུག་ 
པའི་ཐོབ་བྱ་མཐར་ཐུག་དེ། ཐེག་ཆེན་སྒྲུབ་པའི་ཆེད་དུ་བྱ་བའི་མཚན་ཉིད། གསུམ་པ་ 
ནི། འབྱུང་བར་འགྱུར་བའི་སངས་རྒྱས་བྱང་ཆུབ་སེམས་དཔའ་རྣམས་ཉིད་ཀྱི་ཆོས་ཅན། 
ཆེད་དུ་བྱ་བ་རྣམ་པ་གསུམ་དུ་ཤེས་པར་བྱ་བ་ཡིན་ཏེ། ཆེན་པོ་ཉིད་གསུམ་དང་ལྡན་པས་ 
ཆེད་དུ་བྱ་བ་གསུམ་ཡོད་པའི་ཕྱིར། གསུམ་པོ་དེ་ཡང་ཡོད་དེ། དེ་ཐོབ་བྱ་མཐར་ཐུག་ 
གསུམ་པོ་ཉིད་ཀྱི་དབང་དུ་བྱས་ཏེ། འོག་ནས་འབྱུང་བ་དེ་ལྟར་སྒྲུབ་པ་ལ་འཇུག་པ་དེའི་ 
ཕྱིར། ཆེན་པོ་གསུམ་ཡང་ཡོད་དེ། སེམས་ཅན་ཞེས་ཏེ། དེ་ཐམས་ཅད་སངས་རྒྱས་ 
སུ་བྱེད་འདོད་པ་སེམས་ཆེན་པོ་སྟེ། སངས་རྒྱས་ཀྱི་ཐུགས་རྗེ་ཆེན་པོ་ཉིད་དང་། སྤངས་ 
པ་མཐར་ཐུག་སྤོང་བ་ཆེན་པོ་ཉིད་དང་། རྟོགས་པ་མཐར་ཐུག་རྟོགས་པ་ཆེན་པོ་ཉིད་རྣམས་ 
སུ་ཡོད་པའི་ཕྱིར། སངས་རྒྱས་སུ་འགྱུར་ཚུལ་ཡོད་དེ། རྣམ་པ་ཐམས་ཅད་རྣམ་མཁྲེན་ 
མཚོན་བྱེད་ཀྱི་ཆོས་བཅུས་མཚོན་པས། རྣམ་པ་ཐམས་ཅད་མཁྱེན་པ་ཉིད་ཡོངས་སུ་ཤེས་ 
པའི་སྒོ་ནས་འབྱུང་བར་འགྱུར་པ་ཡིན་པའི་ཕྱིར། བཞི་པ་སྒྲུབ་པའི་ངོ་བོ་ལ། སྒྲུབ་པ་ 
སྤྱིའི་རྣམ་གཞག་དང་། སོསོའི་རང་བཞིན་བཤད་པའོ། །དང་པོ་ལ། སྟོན་ཚུལ་གྱི་སྒོ་ 

དྲ་བ 


༢༣ ༨ 


ནས་གཉིས་སུ་དབྱེ་བ། མཚན་གཞིའི་སྒོ་ནས་བཞིར་དབྱེ་བའོ། །དང་པོ་ལ། 

དང་། ལན་གཉིས་ལས། དང་པོ་ནི། ཐེག་ཆེན་གྱི་སྒྲུབ་པ་ལས་བརྩམས་ཏེ་དྲི་བ་ཞུས་ 
ཚུལ་ཡོད་དེ། དེ་ལྟར་སྒྲུབ་པའི་རྟེན་དུ་གྱུར་པ་དང་དམིགས་པ་དང་ཆེད་དུ་བྱ་ལ་སོགས་ 
པ་བརྗོད་ནས་སྒྲུབ་པ་དེའི་རང་གི་ངོ་བོ་གང་ཡིན་ཞེས་དྲིས་པའི་ཕྱིར། གཉིས་པ་ལ། ཚིག་ 
དོན་དང་། མཐའ་དཔྱད་པ་གཉིས་ལས། དང་པོ་ནི། དེའི་ལན་ཡོད་དེ། རྔོད་བྱེད་མི་ 
འདྲ་བའི་ཁུད་པར་གྱིས་སྐབས་དང་པོ་གསུམ་དུ་མཁྱེན་གསུམ་གྱི་རྣམ་པ་ངེས་པའི་རང་བཞིན་ 
གྱི་ཐམས་ཅད་མཁྱེན་པ་ཉིད་གསུམ་གྱི་རྣམ་པ་ཡུལ་དུ་བྱས་ལ། གོ་ཆ་མ་གཏོགས་ཕར་ 
ཕྱིན་དྲུག་ལྡན་གྱི་སྒོ་ནས་གསལ་བར་མ་བསྟན་པར། སྤྱིར་མཁྱེན་གསུམ་གྱིས་བསྡུས་ 
པའི་དགེ་བའི་ཆོས་ཀྱི་རྟེན་ཅན་ཏེ། ཡུལ་ཅན་དུ་བསྟན་པའི་སྒྲུབ་པ་དང་། རྣམ་པ་ཀུན་ 
མངོན་པར་རྫོགས་པ་རྟོགས་པ་ལ་སོགས་པ། མངོན་པར་རྟོགས་པ་རྣམ་པ་བཞི་སྟོན་པའི་ 
སྐབས་ལ་མངོན་པར་རྟོགས་པ་རེ་རེ་ཞིང་། ཕ་རོལ་ཏུ་ཕྱིན་པ་དྲུག་གི་རྟེན་ཅན་དུ་བསྟན་ 
པའི་ཕྱིར། ཉམས་ལེན་གྱི་བྱ་བ་ནི་སྒྲུབ་པ་སྟེ། མཁྱེན་གསུམ་ཡུལ་དུ་བྱས་པ་དང་སྦྱོར་ 
བ་བྱེ་བྲག་གི་སྒྲུབ་པ་གཉིས་སུ་ཡོད་པའི་ཕྱིར། གཉིས་པ་མཐའ་དཔྱད་པ་ལ། དགག་ 
གཞག་གཉིས་ལས། དང་པོ་ལ། རོང་ཞཱིཀ་པ་ན་རེ། མཁྱེན་གསུམ་ཡུལ་དུ་བྱས་ནས་ 
ཐོས་བསམ་གཙོ་བོར་གྱུར་པའི་སྒྲུབ་པ་དེ་མཁྱེན་པ་ཡུལ་གྱི་སྒྲུབ་པའི་མཚན་ཉིད། སྦྱིན་ 
སོགས་ལ་གཙོ་བོར་སྤྱོད་པའི་སྒྲུབ་པ་དེསྦྱོར་བ་བྱེ་བྲག་གི་སྒྲུབ་པའི་མཚན་ཉིད་ཟེར་ཞིང་། 
མཁྱེན་གསུམ་ཉམས་ལེན་གྱི་བྱ་བ་ལྟ་བའི་ཉམས་ལེན་དང་། སྦྱོར་བཞི་ཉམས་ལེན་སྤྱོད་ 
པའི་ཉམས་ལེན་ཡིན་ཟེར་ན། འོ་ན། ཐོས་བསམ་གཙོ་བོར་གྱུར་པའི་དོན་དེ་སྦྱིན་སོགས་ 
སྦྱོར་བས་ཉམས་སུ་མི་ལེན་པར་ཤེས་བྱ་གཏན་ལ་འབེབས་པའི་གནས་སྐབས་གཙོ་བོར་གྱུར་ 


པ་ལ་བྱེད་དམ། གཏན་ལ་འབེབས་པའི་སྦྱིན་སོགས་ལ་བསམ་པས་ཡང་དང་ཡང་དུ་འདྲིས་ 


སྐབས་དང་པོ། 


མ་ཞུགས་ཀྱི་གནས་སྐབས་ཀྱི་སྒྲུབ་པ་ཡིན་པར་ཐལ། སྦྱིན་སོགས་སྦྱོར་བས་ཉམས་སུ་ 
མི་ལེན་པར་ཤེས་བྱ་གཏན་ལ་འབེབས་པའི་གནས་སྐབས་གཙོ་བོར་གྱུར་པའི་མཁྱེན་པ་ཡིན་ 
པའི་ཕྱིར། འདོད་ན། འགྲེལ་པ་ལས། རང་གི་ངོ་བོ་གང་ཞེ་ན། ཐམས་ཅད་མཁྱེན་པ་ 
ཉིད་གསུམ་གྱི་ཡུལ་ལ་ཞེས་གསུངས་པ་མི་འཐད་པར་ཐལ། འདོད་པའི་ཕྱིར། གཉིས་ 
པ་ལྟར་ན། དེ་ཆོས་ཅན། སྤྱིན་སོགས་ལ་གཅོ་བོར་སྤྱོད་པའི་སྒྲུབ་པ་ཡིན་པར་ཐལ། གཏན་ 
ལ་འབེབས་པའི་སྦྱིན་སོགས་ལ་བསམ་པས་ཡང་དང་ཡང་དུ་འདྲིས་པར་བྱེད་པའི་གནས་ 
སྐབས་ཀྱི་སྒྲུབ་པ་ཡིན་པའི་ཕྱིར། འདོད་ན། དེ་ཆོས་ཅན། སྦྱོར་བ་བྱེ་བྲག་གི་སྒྲུབ་པ་ 
ཡིན་པར་ཐལ། འདོད་པའི་ཕྱིར། གཞན་ཡང་། དེ་གཉིས་ལ་ལྟ་སྤྱོད་ཀྱི་ཉམས་ལེན་ 
དུ་འཇྲོག་པ་མི་འཐད་པར་ཐལ། དེ་གཉིས་ལ་ལྟ་སྤྱོད་གཙོ་བོར་གྱུར་མ་གྱུར་གྱི་ཤེས་བྱེད་ 
མེད་པའི་ཕྱིར་དང་། མཁྱེན་གསུམ་ཉམས་ལེན་གྱི་སྦྱོར་བ་སྤྱོད་པ་ཉམས་ལེན་གྱི་སྦྱོར་ 
བ་ཡིན་ཞེས་ཁས་བྲངས་པ་ལ་གནོད་པ་མེད་པའི་ཕྱིར། ཁ་ཅིག མཁྱེན་པ་ཡུལ་གྱི་སྒྲུབ་ 
པ་དང་། སྦྱོར་བ་བྱེ་བྲག་གི་སྒྲུབ་པ་འགལ་ཟེར་ན། མི་འཐད་པར་ཐལ། དེ་གཉིས་ 
ཡིན་ཁྱབ་མཉམ་ཡིན་པའི་ཕྱིར། གཉིས་པ་རང་ལུགས་ནི། མཁྱེན་གསུམ་གང་རུང་ 
གི་རྣམ་པ་ཡུལ་དུ་བྱས་ནས་སྒོམ་པར་བྱེད་པའི་ཤེས་རབ་གྱིས་ཟིན་པའི་སེམས་དཔའི་རྣལ་ 
འབྱོར་མཁྱེན་པ་ཡུལ་གྱི་སྒྲུབ་པའི་མཚན་ཉིད། ཕར་ཕྱིན་དྲུག་ལྡན་དུ་བསམ་པ་ཅི་རིགས་ 
པས་ཟིན་པའི་སེམས་དཔའི་རྣལ་འབྱོར་དེ་སྦྱོར་བ་བྱེ་བྲག་གི་སྒྲུབ་པའི་མཚན་ཉིད། གཉིས་ 
པ་ནི། སྡར་བཤད་པ་དེ་ལྟར་རིམ་པ་རྡི་ལྟ་བ་བཞིན་དུ་སྦྱོན་ལམ་གྱི་སྒྲུབ་པ་ཆོས་ཅན། གོ་ 
ཆའི་སྒྲུབ་པ་ཡིན་ཏེ། ཕྱིན་དྲུག་ཉམས་ལེན་གྱི་བསམ་པའི་སྒྲུབ་པ་ཡིན་པའི་ཕྱིར། མཐོང་ 


སྐབས་དང་པོ། 


ལམ་གྱིས་བསྡུས་པའི་སྒྲུབ་པ་ནི་ཆོས་ཅན། འཇུག་པའི་སྒྲུབ་པ་ཡིན་ཏེ། ཕྱིན་དྲུག་གི་ 
མི་མཐུན་ཕྱོགས་འཇོམས་པའི་ཐེག་ཆེན་ལ་དངོས་སུ་ཞུགས་པའི་བརྩོན་འགྲུས་ཀྱི་སྒྲུབ་པ་ 
ཡིན་པའི་ཕྱིར། ས་བདུན་པ་མན་ཆད་ཀྱི་སྤོམ་ལམ་ནི་ཆོས་ཅན། ཚོགས་སྒྲུབ་ཡིན་ཏེ། 
ཚོགས་གཉིས་རྒྱ་ཆེན་ཕོ་རྫོགས་པའི་བརྩོན་འགྲུས་ཀྱི་སྒྲུབ་པ་ཡིན་པའི་ཕྱིར། ས་བརྒྱད་ 
པ་ཡན་ཆད་ཀྱི་ཁྱད་པར་གྱི་ལམ་གྱི་ངོ་བོ་ཉིད་ཀྱི་སྒྲུབ་པའི་མཚན་ཉིད་ཆོས་ཅན། ངེས་ 
པར་འབྱུང་བའི་སྒྲུབ་པ་ཡིན་ཏེ། རྣམ་མཁྱེན་དུ་གདོན་མི་ཟ་བར་འབྱིན་པར་བྱེད་པའི་དག་ 
སའི་རྣམ་འབྱོར་ཡིན་པའི་ཕྱིར།། 


དདུན་པྲ། གོ་སྒྲུབ་བཤད་པ། 


གཉིས་པ་སོ་སོའི་རང་བཞིན་ལ། བསམ་པ་རྒྱ་ཆེ་བ་གོ་སྒྲུབ། སྦྱོར་བ་རྒྱ་ཆེ་བ་ 
འཇུག་སྒྲུབ། ཚོགས་གཉིས་རྒྱ་ཆེ་བ་ཚོགས་སྒྲུབ། རྣམ་མཁྱེན་དུ་གདོན་མི་ཟ་བར་འབྱིན་ 
བྱེད་ངེས་འབྱུང་སྒྲུབ་པའོ། །དང་པོ་ལ། མཚམས་སྦྱར་བ། རྩ་བ། འགྲེལ་པ་གསུམ་ 
ལས། དང་པོ་ནི། ཤེས་བྱ་ཆོས་ཅན། སྒྲུབ་པ་དེ་རྣམས་ཀྱི་ནང་ནས། གོ་ཆའི་སྒྲུབ་པ་ 
གསུངས་པའི་ཚུལ་ཡོད་དེ། དེ་བརྩོན་འགྲུས་ཀྱི་ངོ་བོ་ཉིད་ཀྱིས་ཁུད་པར་དུ་བྱས་པར། 
དེ་དག་སོ་སོར་སོགས་ཀྱིས་འཆད་པའི་ཕྱིར། གཉིས་པ་ལ་ཚིག་དོན་དང་། མཐའ་དཔྱད་ 
པ་གཉིས་ལས། དང་པོ་ནི། གོ་ཆའི་སྒྲུབ་པ་གང་ཡིན་པ་དེ་ཆོས་ཅན། ཁྱོད་འཆད་ 
ཚུལ་ཡོད་དེ། དྲུག་ཚན་དྲུག་གིས་མདོ་ཇི་ལྟ་བ་བཞིན་དུ་བཤད་པའི་ཕྱིར། དེར་དབྱེ་ 
རུང་སྟེ། གོ་ཆའི་སྒྲུབ་པ་དྲུག་པོ་དེ་དག་སོ་སོར་སྦྱིན་པ་ལ་སོགས་པ་རྣམ་པ་དྲུག་དྲུག་ 


' ༩ 

ཏུ་བསྡུས་པ་ཡིན་པའི་ཕྱིར། གཉིས་པ་མཐའ་དཔྱད་པ་ལ། དགག་གཞག་གཉིས་ལས 
དང་པོ་ལ། ཁ་ཅིག སྦྱིན་སོགས་ཕར་ཕྱིན་དྲུག་ལྡན་དུ་ཉམས་སུ་ལེན་པའི་བསམ་པའི་ 
བརྩོན་འགྲུས་གཙོ་བོར་གྱུར་པའི་སེམས་དཔའི་རྣལ་འབྱོར་གོ་སྒྲུབ་ཀྱི་མཚན་ཉིད་ཟེར་ན 
སྦྲིན་སོགས་ཕར་ཕྱིན་དྲུག་ལྡན་དུ་ཉམས་སུ་ལེན་པའི་སྦྱོར་བའི་བརྩོན་འགྲུས་གཙོ་བོར་གྱུར་ 
པའི་སེམས་དཔའི་རྣལ་འབྱོར་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར་ 
ཁ་ཅིག ཕར་ཕྱིན་རེ་རེའི་ནང་དུ་དྲུག་དྲུག་བསྡུས་ནས་ཉམས་སུ་ལེན་པའི་སེམས་དཔའི་ 
རྣལ་འབྱོར་གོ་སྒྲུབ་ཀྱི་མཚན་ཉིད་ཟེར་ན། ཐེག་ཆེན་གྱི་སྡུག་བསྔལ་ཆོས་བཟོད་ཆོས་ 
ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། དེ་ཆོས་ཅན། ཕར་ཕྱིན་ 
དྲུག་དངོས་ཡུལ་དུ་བྱེད་པའི་མཁྱེན་པ་ཡིན་པར་ཐལ། འདོད་པའི་ཕྱིར། རང་ལུགས་ 


ནི། སྦྱིན་སོགས་ཕར་ཕྱིན་རེ་རེའི་ནང་དུ་དྲུག་དྲུག་ཚང་བར་བསྡུས་ནས་ཉམས་སུ་ལེན་ 
པར་འདོད་པའི་བསམ་པའི་བྱ་བ་རྒྱ་ཆེན་པོས་ཟིན་པའི་སེམས་དཔའི་རྣལ་འབྱོར་གོ་སྒྲུབ་ 
ཀྱི་མཚན་ཉིད། གསུམ་པ་ལ། དབྱེ་བ་དང་། དོན་བསྡུ་བའོ། །དང་པོ་ལ། སྦྱིན་པ་ལ་ 
སྦྱན་ཁྲདྐང་། གཞན་ལ་ཡང་དེ་ལྟར་སྦྱར་བའོ། །དང་པོ་ནི། ཤེས་བྱ་ཆོས་ཅན། གོ་ 
ྒྲུབ་སྤྱིན་པའི་ཕར་ཕྱིན་ལ་སྦྱར་ནས་འཆད་ཆུལ་ཡོད་དེ། ཆོས་ཀྱི་སྦྱིན་པ་དང་། མི་འཇིགས་ 
པ་དང་ཟང་ཟིང་གི་སྦྱིན་པ་ལ་སོགས་པ་སྦྱིན་པར་བྱེད་པའི་གཏོང་བའི་སེམས་པ་ནི་སྦྱིན་པའི་ 
ངོ་བོ་ཡིན་ལ། དེའི་ཆེ་ན་རང་ཉིད་འབའ་ཞིག་གི་ཆེད་དུ་ཐར་པ་དོན་དུ་གཉེར་བའི་ཉན་ 
ཐོས་ཀྱི་བྱང་ཆུབ་ཡིད་ལ་བྱེད་པ་ལ་སོགས་པ་སྤོཿ ང་བའི་སེམས་པ་ཚུལ་ཁྲིམས་དང་། སྐྱེ 
བོ་ཐམས་ཅད་ཀྱིས་མི་སྙན་པར་སྨྲ་བ་ཉིད་ལ་བཟོད་པ་སོགས་བཟོད་པ་གསུམ་དང་། ཐེག་ 


པ་ཆེན་པོའི་ཆོས་མཐའ་དག་ལ་ཏོན་གཉེར་གྱི་འདུན་པ་སྐྱེད་པའི་བརྩོན་འགྲུས་དང་། ཐེག་ 

པ་གཞན་དང་མ་འདྲེས་པའི་སེམས་རྩེ་གཅིག་པ་ཉིད་ཀྱིས་དགེ་བ་རྣམས་བླ་ན་མེད་པ་ཡང་ 
དག་པར་རྫོགས་པའི་བྱང་ཆུབ་ཏུ་བསྔོ་བར་བྱེད་པའི་བསམ་གཏན་རྣམས་གོ་རིམ་བཞིན་ 
དུ། སྦྱིན་པར་བྱ་བ་ལ་སོགས་པར་འཁོར་གསུམ་བདེན་པར་མི་དམིགས་པའི་ཤེས་རབ་ 
ཀྱི་གོ་ཆ་ཉིད་ཀྱིས་ཁུབ་པར་བྱེད་པའི་སྒོ་ནས་སྦྱིན་པ་ཉམས་སུ་ལེན་པ་ནི་དེའི་གོ་ཆ་ཡིན་ 
པའི་ཕྱིར། དེ་བཞིན་དུ་གཞན་ལྔ་ལ་ཡང་སྦྱར་བར་བྱ་སྟེ། །ཕྱིན་དྲུག་གི་སྒོ་ནས་ཚུལ་ 
ཁྲིམས་སྲུང་། བཟོད་པ་རྫོགས། བརྩོན་འགྲུས་རྩོམ། བསམ་གཏན་སྒྲུབ། ཤེས་རབ་ 
སྒོམ་པར་བྱེད་པ་ཡིན་པའི་ཕྱིར། གཉིས་པ་དོན་བསྡུ་ནི། ཤེས་བྱ་ཆོས་ཅན། དེ་ལྟར་ 
ལྡོག་པས་ཕྱེ་ན། དྲུག་ཚན་དྲུག་གི་གོ་ཆ་རྣམ་པ་སུམ་ཅུ་རྩ་དྲུག་ཡོད་པ་ཡིན་ཏེ། སྦྱིན་ 
པ་ལ་སོགས་པའི་ཕ་རོལ་ཏུ་ཕྱིན་པ་རེ་རེའི་ནང་དུ་སོ་སོར་སྦྱིན་པ་ལ་སོགས་པ་དྲུག་དྲུག་ 
བསྡུས་པས་ན་དེ་ལྟར་འབྱུང་བའི་ཕྱིར། ཤེས་བྱ་ཆོས་ཅན། ལྡོག་པས་དབྱེ་བ་དེ་ལྟར་ 
ཡིན་མོད་ཀྱི། དེ་དག་བསྡུ་ན་གོ་ཆའི་སྒྲུབ་པ་རྣམ་པ་དྲུག་འདུ་བ་ཡིན་ཏེ། སྦྱིན་པའི་ 
གོ་སྒྲུབ་ཏུ་འདུས་པའི་སྤྱིན་པ་ལ་སོགས་པ་དྲུག་སྦྱིན་པའི་གོ་ཆར་ཆོས་མཐུན་པའི་ཕྱིར། བམ་ 
པོ་གཉིས་པ་ཞེས་སྨོས་པ་ལ་ཆོས་ཅན། དགོས་པ་ཡོད་དེ། འདི་ཡན་དུ་བམ་པོ་དང་པོ་ 
རྫོགས་པས། འདི་ནས་གཉིས་པའི་འགོ་རྩོམ་པའི་དོན་ཡིན་པའི་ཕྱིར།། 


བརྒྱད་པ། འཇུག་སྒྲུབ་བཤད་པ། 


གཉིས་པ་འཇུག་སྒྲུབ་ལ། མཚམས་སྦྱར་བ། རྩ་བ། འགྲེལ་བ་གསུམ་ལས། 
དང་པོ་ནི། གཉིས་པ་འཇུག་པའི་སྒྲུབ་པ་འཆད་ཚུལ་ཡོད་དེ། དེ་ལྟར་གོ་ 'ཆའི་སྒྲུབ་པའི་ 

འབྱུང་བའི་ཕྱིར། གཉིས་པ་ལ། ཚིག་དོན་དང་། མཐའ་དཔྱད་པ་གཉིས་ལས། དང་པོ་ 
ནི། ཐེག་ཆེན་ལམ་གྱིས་བསྡུས་པའི་བསམ་གཏན་གཟུགས་མེད་ཀྱི་འཇུག་སྒྲུབ་དང་། སྦྱིན་ 
སོཿ གས་ཕྱིན་དྲུག་གི་འཇུག་སྒྲུབ་དང་། མཐོང་བ་དང་སྤོམ་པ་དང་སློབ་པ་དང་ཁུད་པར་ 
གྱི་ལམ་བཞིའི་དེ་དང་། བྱམས་པ་ལ་སོགས་པ་ཚད་མེད་བཞིའི་དེ་དང་། བདེན་གྲུབ་ 
ཀྱི་དམིགས་པ་མེད་པའི་ལམ་དང་ལྡན་པའི་དེ་དང་། འཁོར་གསུམ་རྣམ་པར་དག་པའི་ 
དེ་དང་། ཆེད་དུ་བྱ་བའི་དེ་དང་། མངོན་ཤེས་དྲུག་ལ་འཇུག་པའི་འཇུག་སྒྲུབ་སྟེ་བརྒྱད་ 
དང་། འབྲས་བུས་བསྡུས་པའི་རྣམ་ཀུན་མཁྱེན་པའི་ཚུལ་ལ་ནི་འཇུག་ཅིང་ཉམས་སུ་ལེན་ 
པའི་བྱ་བ་ཆོས་ཅན། ཐེག་ཆེན་ལ་འཛེག་པ་ཡིན་པར་ཤེས་པར་བྱ་སྟེ། རྒྱུ་འབྲས་ཀྱིས་ 
བསྡུས་པའི་ཐེག་ཆེན་ལ་གོང་ནས་གོང་དུ་འཇུག་པའི་སྒྲུབ་པ་ཡིན་པའི་ཕྱིར། གཉིས་ 
པ་མཐའ་དཔྱད་པ་ལ། དགག་གཞག་གཉིས་ལས། དང་པོ་ལ། ཁ་ཅིག ཐེག་པ་ཆེན་ 
པོའི་རྒྱུ་འབྲས་ཀྱི་ཆོས་ཅི་རིགས་པ་སྦྱོར་བ་བརྩོན་འགྲུས་གཙོ་བོར་གྱུར་པའི་སྒོ་ནས་ཉམས་ 
སུ་ལེན་པའི་སེམས་དཔའི་རྣལ་འབྱོར་དེ་འཇུག་སྒྲུབ་ཀྱི་མཚན་ཉིད་ཟེར་ན། ཐེག་ཆེན་ 
གྱི་ཚོགས་ལམ་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། དེར་ཐལ། ཐེག་ 
ཆེན་གྱི་རྒྱུ་འབྲས་ཀྱི་ཆོས་ཅི་རིགས་པ་རྣམ་རྫོགས་སྦྱོར་བ་གཙོ་བོར་གྱུར་པའི་སྒོ་ནས་ཉམས་ 
སུ་ལེན་པའི་སེམས་དཔའི་རྣལ་འབྱོར་ཡིན་པའི་ཕྱིར། ཁ་ཅིག སྟོང་ཉིད་ལ་དམིགས་ 
པའི་བསྒོམས་བྱུང་གི་ཤེས་རབ་གཙོ་བོར་གྱུར་བའི་སྒོ་ནས་ཐེག་ཆེན་གྱི་རྒྱུ་འབྲས་ཀྱི་ཆོས་ 
ཅི་རིགས་པ་ཉམས་སུ་ལེན་པའི་སེམས་དཔའི་རྣལ་འབྱོར་དེ་འཇུག་སྒྲུབ་ཀྱི་མཚན་ཉིད་ཟེར་ 
ན། སྟོ ང་ཉིད་ལ་དམིགས་པའི་བསྒོམས་བྱུང་གི་ཤེས་རབ་གཙོ་བོར་གྱུར་པའི་ཐེག་ཆེན་ 

གྱི་ཚོགས་ལམ་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། དེར་ཐལ། ཆོས་ 
ཅན་དེ་ཡིན་པའི་ཕྱིར། རྩ་བར་འདོད་མི་ནུས། གཉིས་པ་རང་ལུགས་ནི། ཐེག་པ་ཆེན་ 
པོའི་རྒྱུ་འབྲས་ཀྱི་ཆོས་ཅི་རིགས་པ། རྩེ་སྦྱོར་གཙོ་བོར་གྱུར་པའི་སྒོ་ནས་ཉམས་སུ་ལེན་ 
པའི་ཤེས་རབ་ཀྱིས་ཟིན་པའི་སེམས་དཔའི་རྣལ་འབྱོར་འཇུག་སྒྲུབ་ཀྱི་མཚན་ཉིད། གསུམ་ 
པ་ལ་གཉིས། སོ་སོའི་དོན་དང་། རྟོགས་དཀའ་བ་བྱེ་བྲག་ཏུ་བཤད་པའོ། །དང་པོ་ནི། 
ཤེས་བྱ་ཆོས་ཅན། ཐེག་པ་ཆེན་པོའི་རྒྱུ་འབྲས་ཀྱི་ཆོས་མཐའ་དག་སྦྱོར་བ་ལག་ལེན་གྱིས་ 
རྣམ་པར་གནོན་པའི་ངོ་བོ་ཉིད་ཀྱི་སྒྲུབ་པ་དགུ་ཡིན་པས། འཇུག་པའི་སྒྲུབ་པ་རྣམ་པ་དགུ་ 
པོ་དེ་ཡང་གཉིས་སུ་འདུས་ཏེ། རྒྱུ་ཐེག་ཆེན་གྱི་ལམ་དང་། དེའི་འབྲས་བུ་ལ་འཇུག་ 
པ་གཉིས་སུ་ངེས་པའི་ཕྱིར། དང་པོ་ལ་གསུམ་ཡོད་དེ། རྟེན་ཐེག་ཆེན་གྱིས་བསྡུས་ 
པའི་འཇིག་རྟེན་པའི་ལམ་བསམ་གཏན་དང་པོ་ནས་གཟུགས་མེད་པའི་སྟོམས་པར་འཇུག་ 
པ་བཞི་པའི་བར་ཉམས་ལེན་གྱི་བྱ་བ་གཅིག་དང་། འཇིག་རྟེན་ལས་འདས་པའི་ལམ་ལ་ 
འཇུག་པ་དང་། གཉིས་ཀ་ཐེག་དམན་ལས་འབྱེད་པའི་ཆོས་རྣམས་སུ་ཡོད་པའི་ཕྱིར། བར་ 
པ་བཞི་ཡོད་དེ། རང་དོན་རྟོགས་པ་ཕུན་ཚོགས་ཐོབ་བྱེད་སྦྱིན་པ་ལ་སོགས་པ་ཕ་རོལ་ཏུ་ 
ཕྱིན་པ་དྲུག་དང་། སྤངས་པ་ཕུན་ཚོགས་ཐོབ་བྱེད་མཐོང་བ་དང་། ས་བདུན་པ་མན་ཆད་ 
ཀྱི་སྒོམ་པ་དང་། འབད་རྩོལ་གྱི་མཚན་མ་རགས་པ་ཞི་བས་མི་སློབ་པ་སྟེ་ས་བརྒྱད་པའི་ 
ཡེ་ཤེས་དང་། ཁུད་པར་གྱི་ལམ་ས་དགུ་པ་བཅུ་པ་གཉིས་དང་། གཞན་དོན་སྒྲུབ་པའི་ 
ཐབས་ཚད་མེད་པ་བཞི་དང་། དེ་དག་བྱེད་མི་དམིགས་པ་དང་ལྡན་པ་རྣམས་ཡོད་པའི་ཕྱིར། 
ཐེག་དམན་ལས་འབྱེད་པའི་ཆོས་གསུམ་ཡོད་དེ། ཕར་ཕྱིན་དྲུག་གི་དངོས་པོ་ཐམས་ཅད་ 


ལ་ལས་བྱ་བྱེད་བདེན་སྟོང་དུ་རྟོགས་པའི་འཁོར་གསུམ་ཡོངས་སུ་དག་པ་དང་། དགེ་ 

རྩ་བྱང་ཆུ་་ཏུ་བསྡོ་བའི་ཆེད་དུ་བྱ་བ་གསུམ་གྱི་དོན་དུ་སྒྱུར་བ་དང་། ཚོགས་མྱུར་དུ་རྫོགས་ 
ཐབས་མངོན་པར་ཤེས་པ་དྲུག་ལ་འཇུག་པ་དང་། འབྲས་བུ་ལ་འཇུག་པ་རྣམ་པ་ཐམས་ཅད་ 
མཁྱེན་པ་ཉིད་དག་ལ་དམིགས་ནས་ཡང་དག་པར་གནས་པའི་མཚན་ཉིད་ཀྱི་ཉམས་ལེན་ 
གྱི་བྱ་བ་རྣམས་ཡོད་པའི་ཕྱིར།། 


དགུ་པ། ཚོགས་སྒྲུབ་བཤད་པ། 


གསུམ་པ་ལ་གཉིས། སྤྱིར་བསྟན་པ་དང་། ཚོགས་གསུམ་བྱེ་བྲག་ཏུ་བཤད་ 
པའོ། །དང་པོ་ལ། མཚམས་སྦྱར་བ། རྩ་བ། འགྲེལ་པ་གསུམ་ལས། དང་པོ་ནི། 
ཤེས་བྱ་ཆོས་ཅན། སྒྲུབ་པ་བཞིའི་ནང་ནས། གསུམ་པ་ཚོགས་ཀྱི་སྒྲུབ་པ་བྱེ་བྲག་ཏུ་བཤད་ 
དུ་ཡོད་དེ། སྔར་བཤད་པ་དེ་ལྟར་ཐེག་ཆེན་གྱིཆོས་ཀུན་སྦྱོར་བའི་སྒོ་ནས་རྒྱུད་ལ་གནོན་ 
པའི་འཇུག་པ་བྱས་པ་ལ་ཚོགས་གཉིས་རྒྱ་ཆེན་སྐྱེ་བས་ན་འཆད་རིགས་པའི་ཕྱིར། གཉིས་ 
པ་ལ། ཚིག་དོན་དང་། མཐའ་དཔྱད་པ་གཉིས། དང་པོ་ནི། ཚོགས་ཀྱི་སྒྲུབ་པ་ཆོས་ 
ཅན། ཁྱོད་ཉམས་ལེན་གྱི་རིམ་པ་བཅུ་བདུན་པོ་འདི་ཉིད་ཡིན་པར་ཤེས་པར་བྱ་སྟེ། བརྩེ་ 
བ་སྟེ ང་རྗེ་ཆེན་པོའི་ཚོགས་སྒྲུབ་དང་། སྦྱིན་པ་ལ་སོགས་པ་དྲུག་ཉམས་ལེན་གྱི་དེ་དང་། 
ཞི་གནས་ལྷག་མཐོང་བཅས་པའི་དེ་དང་། ཟུང་དུ་འབྲེལ་བའི་ལམ་གང་ཡིན་པའི་དེ་དང་། 
གཞན་དོན་སྒྲུབ་པའི་ཐབས་ལ་མཁས་པ་གང་ཡིན་པའི་དེ 'དང་། ཡེ་ཤེས་དང་ནི་བསོད་ 
ནམས་ཀྱི་དེ་དང་། མཐོང་སྤོམ་ལམ་གྱི་དེ་དང་། ཚིག་དོན་གྱི་གཟུངས་ཀྱི་དེ་དང་། ས་ 
བཅུའི་དེ་དང་། གཉེན་པོ་ཚོགས་ཀྱི་སྒྲུབ་པ་རྣམས་སུ་ཡོད་པའི་ཕྱིར། གཉིས་པ་མཐའ་ 

དཔྱད་པ་ལ། དགག་གཞག་གཉིས་ལས་དང་པོ་ལ། ཁ་ཅིག རང་འབྲས་བྱང་ཆེན་ 
འབྱིན་པའི་སེམས་དཔའི་རྣལ་འབྱོར་ཚོགས་སྒྲུབ་ཀྱི་མཚན་ཉིད་ཟེར་ན། ཐེག་ཆེན་གྱི་ 
ཚོགས་ལམ་ཆོས་ཅན། མཆོན་བྱ་དེར་ཐལ། མཚན་ཉིད་དེའི་ཕྱིར། རྟགས་གསལ་ 
གཉིསཀ་གྲུབ་སྟེ། ཆོས་ཅན་དེ་ཡིན་པའི་ཕྱིར། ཁ་ཅིག རང་འབྲས་གནས་སྐབས་ཀྱི་ 
བྱང་ཆེན་དངོས་སུ་འབྱིན་པའམ། རང་འབྲས་མཐར་ཐུག་གི་བྱང་ཆེན་དངོས་སུ་འབྱིན་ 
པ་གང་རུང་དུ་གྱུར་པའི་སེམས་དཔའི་རྣལ་འབྱོར་དེའི་མཚན་ཉིད་ཟེར་ན། ཐེག་ཆེན་གྱི་ 
སྦྱོར་ལམ་ཆོས་མཆོག་ཆེན་པོ་སྐད་ཅིག་དང་པོ་ཆོས་ཅན། མཚན་ཉིད་དེར་ཐལ། མཚོན་ 

བྱ་དེའི་ཕྱིར། འདོད་ན། རང་འབྲས་གནས་སྐབས་ཀྱི་བྱང་ཆེན་དངོས་སུ་འབྱིན་པར་ 
ཐལ། འདོད་པ་གང་ཞིག ཅིག་ཤོས་མ་ཡིན་པའི་ཕྱིར། འདོད་ན། མི་འཐད་པར་ཐལ། 
དེ་དང་དེའི་འབྲས་བུར་གྱུར་པའི་གནས་སྐབས་ཀྱི་བྱང་ཆེན་གཉིས་ཀྱི་བར་དུ་ཐེག་ཆེན་གྱི་ 
སྦྱོར་ལམ་ཆོས་མཆོག་སྐད་ཅིག་གཉིས་པས་ཆོད་པའི་ཕྱིར། ཁ་ཅིག རང་འབྲས་བྱང་ 
ཆེན་དངོས་སུ་འབྱིན་པར་བྱེད་པའི་སེམས་དཔའི་རྣལ་འབྱོར་དེའི་མཚན་ཉིད་ཟེར་ན། མི་ 
འཐད་པར་ཐལ། ཐེག་ཆེན་གྱི་མཐོང་ལམ་དང་། སྦྱོར་ལམ་ཆོས་མཆོག་ཆེན་པོའི་དངོས་ 
འབྲས་སུ་གྱུར་པའི་བྱང་ཆེན་གཉིས་ཐེག་ཆེན་གྱི་སྦྱོར་ལམ་ཆོས་མཆོག་ཆེན་པོ་ལས་དངོས་ 
སུ་སྐྱེས་པར་མཚུངས་ན་དེ་གཉིས་ཅིག་ཅར་དུ་འབྱུང་དགོས་པའི་ཕྱིར་ཏེ། རྣམ་འགྲེལ་ 
ལས། དངོས་པོ་དེ་ལས་སྐྱེ་བའི་བློའང་། །ཐམས་ཅད་ཅིག་ཅར་འབྱུང་བར་འགྱུར། །ཞེས་ 
གསུངས་པའི་ཕྱིར། གཉིས་པ་རང་ལུགས་ནི། ཚོགས་གཉིས་རྒྱ་ཆེན་པོས་ཟིན་པའི་ 
སྒོ་ནས་ཐེག་ཆེན་གྱི་སྦྱོར་ལམ་ཆོས་མཆོག་འབྲིང་མན་ཆད་ལས་ཁྱད་པར་དུ་འཕགས་ཤིང་། 
རང་འབྲས་བྱང་ཆེན་འབྱིན་པར་བྱེད་པའི་སེམས་དཔའི་རྣལ་འབྱོར་ཚོགས་སྒྲུབ་ཀྱི་མཚན་ 


ཐྲ སྐབས་དང་པོ། 
ཉིད། གསུམ་པ་ལ། སོ་སོའི་ངོ་བོ་དང་། ཚོགས་སུ་འཇོག་པའི་རྒྱུ་མཚན་དང་གཉིས་ 
ལས། དང་པོ་ནི། ཤེས་བྱ་ཆོས་ཅན། ཚོགས་སྒྲུབ་དེ་ལ་བཅུ་བདུན་ཡོད་དེ། བརྩེ་བ་ 
སྙིང་རྗེ་ཆེན་པོའི་ཚོགས་སྒྲུབ་དང་། དེས་ཡིད་གདུང་བ་རྣམས་ལ་སྦྱིན་པས་ཆིམ་པར་བྱེད་ 
པའི་དེ་དང་། ཚུལ་ཁྲིམས་ཀྱིས་མངོན་མཐོ་སྒྲུབ་པའི་དེ་དང་། བཟོད་པ་དང་། བརྩོན་ 
འགྲུས་དང་། བསམ་གཏན་རྣམས་ཀྱིས་གཅིག་ཏུ་ངེས་པའི་བདེ་བ་སྒྲུབ་པའི་དེ་དང་། ཤེས་ 
རབ་ཀྱི་གཏན་བདེ་སྒྲུབ་པའི་དེ་དང་། ཞི་གནས་དང་། ལྷག་མཐོང་དང་། དེ་གཉིས་ 
ཟུང་དུ་འབྲེལ་བའི་ལམ་གྱི་དེ་དང་། རྣམ་མཁྱེན་ཡིད་བྱེད་ཀྱི་ཐབས་ལ་མཁས་པའི་དེ་དང་། 
མཉམ་རྗེས་ཀྱི་ལམ་དེ་གོམས་པར་བྱས་པས་ཡེ་ཤེས་དང་བསོད་ནམས་ཀྱི་དེ་དང་། ཚོགས་ 
གཉིས་ལ་གོམས་པས་མཐོང་བ་ལ་སོགས་པའི་ལམ་གྱི་ཚོགས་དང་། དེ་དང་ལྡན་པས་ 
ཚིག་དང་། ལ་སོགས་པ་དོན་མི་བརྗེད་པར་འཛིན་པའི་གཟུངས་དང་། ཡོད་ཏན་གྱི་ 
རྟེན་བྱེད་པའི་སའི་ཚོགས་དང་། མི་མཐུན་ཕྱོགས་སྤོང་བའི་གཉེན་པོའི་ཚོགས་རྣམས་ 
སུ་ཡོད་པའི་ཕྱིར། གཉིས་པ་ཚོགས་སུ་འཇོག་པའི་རྒྱུ་མཚན་ནི། སྙིང་རྗེ་ཆེན་པོའི་ 
ཚོགས་སྒྲུབ་ལ་སོགས་ཚོགས་ཀྱི་སྒྲུབ་པ་རྣམས་པ་བཅུ་བདུན་པོ་ཆོས་ཅན། བྱང་ཆེན་འབྱིན་ 
པར་བྱེད་པའི་རྒྱུའི་ཚོགས་ཡིན་ཏེ། སྟིང་རྗེ་ལ་སོགས་པ་ཚོགས་བཅུ་བདུན་པོ་འདི་དག་ 
གིས་མྱུར་དུ་ཡང་དག་པར་འགྲུབ་པའི་ངོ་བོས་བྱང་ཆུབ་ཆེན་པོ་འབྲས་བུར་འཛིན་པར་བྱེད་ 
པའི་ཕྱིར། མཐར་ཐུག་གི་བྱང་ཆེན་འབྲས་བུར་འཛྲིན་པར་བྱེད་དེ། དོན་དམ་པའི་བདེན་ 
པ་ལས་མི་འདའ་བར་བདེན་པར་མི་དམེགས་པར་རྟོགས་པས་ཀུན་རྫོབ་ཀྱི་བདེན་པ་ལས་ 
མི་འདའ་བར་རྒྱ་ཆེ་བས་བསྡུས་པའི་ཐེག་པ་ཆེན་པོའི་ལམ་གྱི་རིམ་པའི་དོན་མཐའ་དག་ 


སྒྲུབ་པའི་ཕྱིར།། 

ཡེ་ཤེས་ཀྱི་ཚོགས་བྱེ་བྲག་ཏུ་བཤད་པ། 


གཉིས་པ་ཚོགས་གསུམ་བྱེ་བྲག་ཏུ་བཤད་པ་ལ། ཡེ་ཤེས་ཀྱི་ཚོགས་བྱ་བྲག་ཏུ་ 
བཤད་པ། སའི་ཚོགས་དང་། གཉེན་པོའི་ཚོགས་བྱེ་བྲག་ཏུ་བཤད་པའོ། །དང་པོ་ལ། 
ཡུལ་ཅན་ཡེ་ཤེས་ཉི་ཤུ། དགག་གཞིའི་དབྱེ་བས་ཡུལ་སྟོང་ཉིད་ཉི་ཤུ། ཡེ་ཤེས་ཀྱི་ 
དམིགས་པ་གང་ཡིན་ལ་དཔྱད་པའོ། །དང་པོ་ནི། ཤེས་བྱ་ཆོས་ཅན། དེ་ལ་ཡེ་ཤེས་ཀྱི་ 
ཚོགས་ནི་ས་གང་དང་གང་གིས་བསྡུས་པ་གཞག་ཏུ ་ཡོད་དེ། སོ་སྐྱེའི་ས་དང་། ས་བཅུ་ 
དང་། ། སངས་རྒྱས་ཀྱི་ཡེ་ཤེས་ཀྱིས་བསྡུས་པའི་ཕྱིར། ནང་དང་། ཕྱི་དང་། དེ་གཉིས་ 
ཀ་སྟོང་ ཉིད་དུ་ 'རྟོགས་པའི་ཡེ་ཤེས་ཆོས་ཅན། ། ཁྱོད་ས་གང་གིས་བསྡུས་པ་གཞག་ཏུ་ཡོད་ 
དེ། ལོངས་སྤྱོད་པ་པོ་དང་། སྤྱད་བྱ་དང་། དེའི་རྟེན་གསུམ་ལ་བདེན་ཞེན་འགོག་པ་ 
ཚོགས་ལམ་གྱི་གནས་སྐབས་སུ་བཞག་པའི་ཕྱིར། སྟོང་ཉིད་སྟོང་ཉིད་དུ་རྟོགས་པའི་ 
ཡེ་ཤེས་དེ་སྦྱོར་ལམ་ལ་བཞག་སྟེ། དེ་འཇིག་རྟེན་པའི་བསྒོ མས་པ་ལས་བྱུང་བའི་ཤེས་ 
རབ་ཀྱི་རྟོགས་པ་སྦྱོར་ལམ་དུ་འཕེན་པའི་ཕྱིར། ཆེན་པོ་སྟོང་ཉིད་མངོན་སུ་ མ་དུ་རྟོགས་ 
པའི་ཡེ་ཤེས་དེ་ས་དང་པོ་ལ་བཞག་སྟེ། སྟོང་ཏི ད་དེས་དེ་མངོན་སུམ་དུ་རྟོགས་པའི་ཡེ་ 
ཤེས་ཆོས་དབྱིངས་ཆོས་ཅན་ཐམས་ཅད་ལ་ཀུན་དུ་འགྲོ་བར་རྟོགས་པ་ས་དང་པོར་འཕེན་པར་ 
བྱེད་པའི་ཕྱིར། དོན་དམ་པ་སྟོང་པ་ཉིད་མངོན་སུམ་དུ་རྟོགས་པའི་ཡེ་ཤེས་དེ་འདི་འོག་ 
མ་རྣམས་ལ་ཡང་རིགས་འགྲེ། དོན་དམ་པ་རིགས་འགྲེ། ས་གཉིས་པར་བཞག་སྟེ། དེས་ 
དེ་མངོན་ སུམ་དུ་ ་རྟོགས་པའི་ཡེ་ཤེས་ཆོས་དབྱིངས་མཆོག་གི ་དོན་དུ་རྟོགས་པ་ས་གཉིས་ 
པར་འཕེན་པར་བྱེད་པའི་ཕྱིར། ། འདུས བྱས་རིགས་འགྲེ། ས་གསུམ་པར་བཞག་སྟེ། དེས་ 


240 སྐབས་དང་པ། 
པར་བྱེད་པའི་ཕྱིར། འདུས་མ་བྱས་རིགས་འགྲེ། ས་བཞི་པར་བཞག་སྟེ། དེས་དེ་ 
རྟོགས་པ ་ཡེ་ཤེས་ཆོས་དབྱིངས་ཡོངས་སུ་འཛིན་མེད་ཀྱི་དོན་དུ་རྟོགས་པས་བཞི་པར་འཕེན་ 
པར་བྱེད་པའི་ཕྱིར། མཐའ་ལས་འདས་པ་རིགས་འགྲེ། ས་ལྔ་པར་བཞག་སྟེ། དེས་དེ་ 
མངོན་སུམ་དུ་རྟོགས་པའི་ཡེ་ཤེས་ཆོས་དབྱིངས་རྒྱུ་ཐ་དད་མེད་པར་རྟོགས་པ་ས་ལྔ་པར་ 
འཕེན་པའི་ཕྱིར། ཐོག་མ་དང་ཐ་མ་མེད་པ་རིགས་འགྲེ། ས་དྲུག་པར་བཞག་སྟེ། དེས་ 
དེ་མངོནསུམ་དུ་རྟོགས་པའི་ཡེ་ཤེས་ཆོས་དབྱིངས་ཀུན་བྱང་དོན་དམ་པར་མེད་པའི་སྟོང་ 
པར་རྟོགས་པ་ས་དྲུག་པར་འཕེན་པའི་ཕྱིར། དོར་བ་མེད་པ་རིགས་འགྲེ། ས་བདུན་པར་ 
བཞག་སྟེ། དེས་དེ་འཕངས་པའི་ཡུལ་ཅན་ཡེ་ཤེས་དེ་ས་བདུན་པར་འཕེན་པར་བྱེད་པའི་ 
ཕྱིར། རང་བཞིན་དང་ཆོས་ཐམས་ཅད་རིགས་འགྲེ། ས་བརྒྱད་པར་བཞག་སྟེ། དེས་དེ་ 
རྟོགས་པའི་ཡུལ་ཅན་ཡེ་ཤེས་ས་བརྒྱད་པར་འཕེན་པའི་ཕྱིར། རང་གི་མཚན་ཉི ད་སྟོང་ 
པ་ཉིད་དང་མི་དམིགས་པར་རིགས་འགྲེ། ས་དགུ་པར་བཞག་སྟེ། དེས་དེ་མངོན་སུམ་ 
དུ་རྟོགས་པའི་ཡུལ་ཅན་ཡེ་ཤེས་དེ་ས་དགུ་པར་འཕེན་པའི་ཕྱིར། དངོས་པོ་མེད་པའི་ངོ་ 
བོ་ཉིད་སྟོང་པ་དང་ད 

ཡུལ་ཅན་ཡེ་ཤེས་དེ་ས་བཅུ་པར་འཕེན་པའི་ཕྱིར། དངོས་པོ་མེད་པ་དང་རང་གི་ངོ་བོ་དང་ 
གཞན་གྱི་ངོ་བོ་སྟོང་པ་ཉིད་རིགས་འགྲེ། སངས་རྒྱས་ཀྱི་སར་བཞག་སྟེ། སྟོང་ཉིད་ 
གསུམ་པོ་དེ་སྒྲིབ་གཉིས་ཀུན་སྤངས་པའི་རྟེན་དང་རང་བྱུང་ཡིན་པས་དེ་ལྟར་བཞག་པའི་ 
ཕྱིར། གཉིས་པ་ནི། སྟོང་ཉིད་ཉི་ཤུ། འདིར་སྨྲས་པ། ནང་གི་སྐྱེ་མཆེད་དྲུག་ཆོས་ 
ཅན། བདེན་པར་མེད་དེ། བདེན་གྲུབ་ཀྱི་གཅིག་དང་། བདེན་གྲུབ་ཀྱི་དུ་མ་གང་རུང་ 

ངས་པོ་རིགས་འགྲེ། ས་བཅུ་པར་བཞག་སྟེ། དེས་དེ་རྟོགས་པའི་ 


སྐབས་དང་པོ། 


2471 


ལ་ 


དང་བྲལ་བའི་ཕྱིར། ལྷག་མ་རྣམས་ལ་ཡང་རྟགས་གསལ་འདི་བཞི ན་དུ་བྱའོ། །ཕྱི་ 

ཀྱི་སྐྱེ་མཆེད་དྲུག་པོ་རྣམས་བདེན་སྟོང་། ཕྱི་སྟོང་པ་ཉི ད་ཆོས་ཅན། རྒྱུ་དང་སྐྱེ་མ ཆུན་ 
ཀྱིས་གཉིས་ཀས་དབང་ཏྟེན་རྣམས་བདེན་སྟོང་། གཉིས་ཀ་སྟོང་པ་ཉིད་ཆོས་ཅན། བདེན་ 
པས་སྟོང་པའི་དངོས་པོ་བདེན་གྲུབ་ཀྱིས་སྟོངས་པ་སྟོང་ཏིད་སྟོང་ཉིད་ཆོས་ཅན། ཕྱོགས་ 
བཅུ་བདེན་སྟོང་ཆེན་པོའི་སྟོང་ཉིད་ཆོས་ཅན། མྱ་ངན་ལས་འདས་པ་བདེན་སྟོང་དོན་དམ་ 
པ་སྟོང་པའི་སྟོང་ཉིད་ཆོས་ཅན། རྐྱེན་ལས་སྐྱེས་པ་འདུས་བྱས་བདེན་སྟོ ང་འདུས་བྱས་ 
སྟོང་པའི་ཆོས་ཉིད་ཆོས་ཅན། ཅིག་ཤོས་ནམ་མཁའ་སོཿ གས་འདུས་མ་བྱས་འདེ ན་སྟོང་ 


= 
ལལ 


འདུས་མ་བྱས་སྟོཿ ང་པའི་ཆོས་ཉིད་ཆོས་ཅན། རྟག་ཆད་ཀྱི་མཐས་སྟོང་པ་སྔ་ཕྱི་དང་དབུས་ 
བདེན་སྟོང་མཐའ་ལས་འདས་པའི་སྟོང་ཉིད་ཆོས་ཅན། ཐོག་མཐའ་བདེན་སྟོང་ཐོག་མ་ 
དང་ཐ་མ་མེད་པའི་སྟོང་ཉིད་ཆོས་ཅན། བླང་དོར་བདེན་སྟོང་དོར་བ་མེད་པའི་སྟོང་ཉིད་ 
ཆོས་ཅན། གནས་ལུགས་བདེན་སྟོང་རང་བཞིན་སྟོང་ཉིད་ཆོས་ཅན། རྣམ་འགྱུར་གྱི་ 
ཆོས་ཀུན་བདེ ན་སྟོཿ ང་ཆོས་ཀུན་སྟོ ང་ཉིད་ཆོས་ཅན། ཆོ། ས་སྐྱེ་བ་དང་ལ་སོ། གས་འགག་ 
གནས་བདེན་སྟོང་རང་གི་མཚན་ཉིད་སྟོང་ཉིད་ཆོས་ཅན། འདས་དུས་དང་སོ་ གས་ཀྱིས་ 
མ་འོངས་ད་ལྟར་བདེན་སྟོང་མི་དམིགས་སྟོང་ཉིད་ཆོས་ཅན། རྒྱ་ཀྐྱེན་ལྡན་ཅི ང་ཚོགས་ 
པ་བདེན་སྟོང་དངོས་མེད་ངོ་བོ་ཉིད་སྟོང་ཉིད་ཆོས་ཅན། ཅིག་ཤོས་ཕུང་ལྔའི་ངོ་བོ་བདེན་ 
སྟོང་དངོས་མེད་སྟོང་ཉིད་ཆོས་ཅན། འདུས་མ་བྱས་ཀྱི་ནམ་མཁའ་བདེན་སྟོཿ ང་དངོས་མེད་ 
སྟོང་ཉིད་ཆོས་ཅན། རང་བཞིན་སྟོང་ཉིད་ཅེས་བྱ་བ་བདེན་སྟོང་རང་གི་ངོ་བོ་སྟོང་ཉིད་ 
ཆོས་ཅན། བྱེད་པོ་གཞན་གྱིས་སྟོང་པའི་སྟེང་ཉིད་ནི། ཆོས་ཀྱི་གཞན་གྱི་ངོ་བོ་ཉིད་དེ། 

བདེན་སྟོང་གཞན་གྱི་ངོ་བོ་སྟོང་ཉིད་ཆོས་ཅན། བདེན་པར་མེད་དེ། ཞེས་སྔ་མ་ལྟར་ 


སྐབས་དང་པོ། ྲ 


རོ། །སྟོང་པ་ཉིད་ནི་ཆོས་ཅན། ཁྱོད་ལ་ཧིཤུར་འདོད་དེ། སྡར་གྱིཉིཤུ་བོ་རང་རང་ 
བདེ ན་གྲུབ་ཀྱི་ངོ་བོས་སྟོ: ངས་པའི་སྟོང་ཏིད་ཉི ཤུར་ཡོ་ ད་པའི་ཕྱིར།། 


རྟོགས་དཀའ་བ་སའི་ཚོགས་དང་གཉེན་པོའི་ཚོགས་བྱེ་བྲག་ཏུ་བཤད་པ། 


གཉིས་པ་སའི་ཚོགས་བྱེ་བྲག་ཏུ་བཤད་པ་ལ། སྤྱིའི་མཚམས་སྦྱར་བ་དང་། སོ་ 
སོའི་རང་བཞིན་བཤད་པའོ། །དང་པོ་ནི། སའི་ཚོགས་ཀྱི་ནང་ནས་ཡོངས་སྦྱོང་དེ་བར་ 
སྐབས་ཀྱི་ཆི་གས་སུ་བཅད་པ་སྟེ་ཤློཀ་ཉི་ཤུ་རྩ་གསུམ་གྱིས་བཤད་པ་ཡིན་ཏེ། དེ་སའི་ 
ཚོགས་ལ་ས་གང་གི་སྐྱོན་ཟད་པ་དང་ཡོན་ཏན་རྫོགས་པའི་སྒོ་ནས་ཡོངས་སུ་སྦྱོང་བར་འགྱུར་ 
བའི་ཆོས་གང་དག་ཡིན་པ་དེ་དག་བསྟན་པའི་ཕྱིར་དུ་ཡིན་པའི་ཕྱིར། གཉིས་པ་ལ། རྒྱུའི 
ས་དགུ་བཤད་པ་དང་། འབྲས་བུའི་ས་བཅུ་པ་བཤད་པའོ། །དང་པོ་ལ་དགུ་ཡོད་པའི་ནང་ 
ནས། ས་དང་པོ་རབ་ཏུ་དགའ་བ་ལ། རྩབ་དང་། འགྲེལ་པ་གཉིས་ལས། དང་པོ་ལ། 
ཚིག་དོན་དང་། མཐའ་དཔྱད་པ་གཉིས། དང་པོ་ནི། ས་དང་པོ་རབ་ཏུ་དགའ་བ་ཆོས་ 
ཅན། ཁྱོད་ཐོབ་པར་འགྱུར་བའི་ཐབས་ཡོད་དེ། ཡོངས་སུ་སྦྱོར་བ་རྣམ་པ་བཅུའི་སྒོ་ནས་ 
སྦྲངས་པས་ཡོན་ཏན་གོང་འཕེལ་དུ་འགྱུར་བའི་ཕྱིར། ཤེས་བྱ་ཆོས་ཅན། ས་དང་པོའི་ 
ཡོངས་སྦྱོང་ལ་བཅུར་ཡོད་དེ། དྲང་པའི་བསམ་པས་དམ་ཆོས་འཛིན་པར་སྤྲོ་བའི་ས་དང་ 
པོའི་ཡོངས་སྦྱོང་དང་། རང་གཞན་གྱི་དོན་སྒྲུབ་པ་ལ་ཕན་པའི་དངོས་པོ་ཉིད་དེ་རང་བཞིན་ 
ཅན་གྱི་དེ་དང་། སེམས་ཅན་རྣམས་ལ་ཚད་མེད་བཞིའི་སྒོ་ནས་སེམས་མཉམ་པ་ཉིད་ཀྱི་ 
དེ་དང་། དགེ་རྩ་ཐམས་ཅད་གཏོང་བ་ལ་སེར་སྣ་མེད་པའི་དེ་དང་། དགེ་བའི་བཤེས་ 

གཉེན་བསྟེན་པར་བྱེད་པའི་དེ་དང་། དམ་ཆོས་ཏེ་ཤིན་ཏུ་རྒྱས་པའི་སྡེ་སྣོད་འཚོལ་བ་ལ་ 
དམིགས་པའི་དེ་དང་། རྟག་ཏུ་ངེས་པར་འབྱུང་བའིསེམས་དང་བཅས་པ་ཉིད་ཀྱི་དེ་དང་། 
གཞན་དོན་དུ་སངས་རྒྱས་ཀྲི་སྐུ་ཐོབ་པར་འདོད་པ་ལ་དགའ་བའི་དེ་དང་། ཆོས་སྟོན་པ་ 
ལ་དཔེ་མཁྱུད་མེད་པའི་དེ་དགུ་དང་། ཚིག་བདེན་པར་སྨྲ་བའི་ས་དང་པོ་བའི་རྒྱུད་ཀྱི་ཡོངས་ 
སྦྱོང་ནི་བཅུ་པ་ཡིན་པར་འདོད་པའི་ཕྱིར། ཡོངས་སྦྱོང་བཅུ་པོ་འདི་དག་ཆོས་ཅན། ཁྱོད་ 
ཀྱིས་སྦྱོང་བ་བྱེད་ཚུལ་ཡོད་དེ། ཐབས་སྟིང་རྗེ་ཆེན་པོ་དང་འཁོར་གསུམ་བདེན་གྲུབ་ཀྱི་ 
རང་བཞིན་མི་དམིགས་པར་རྟོགས་པའི་ཤེས་རབ་ཀྱིས་ཟིན་པའི་སྒོ་ནས་ཡོངས་སུ་སྦྱོང་བར་ 
ཤེས་པར་བྱ་བ་ཡིན་པའི་ཕྱིར། གཉིས་པ་མཐའ་དཔྱད་པ་ལ། དགག་གཞག་གཉིས་ལས། 
དང་པོ་ལ། ཁ་ཅིག ས་དང་པོའི་སྐྱོན་ཟད་ཅིང་ཡོན་ཏན་རྫོགས་པར་བྱེད་པའི་ས་དང་ 
པོའི་མཁྱེན་པ་དེ། ས་དང་པོའི་ཡོངས་སྦྱོང་གི་མཚན་ཉིད་ཟེར་ན། ས་དང་པོའི་ཡེ་ཤེས་ 
སྐད་ཅིག་ཐ་མ་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། མ་ 
ཡིན་པར་ཐལ། དེའི་སྐྱོན་ཟད་ཅིང་ཡོན་ཏན་རྫོགས་པའི་མཁྱེན་པ་ཡིན་པའི་ཕྱིར། ཁ་ 
ཅིག ས་དང་པོའི་ཡོངས་སྦྱོང་ཡིན་ན། ས་དང་པོའི་ཡོན་ཏན་རྫོགས་པས་ཁྱབ། དེའི་ 
ཡོངས་སྦྱོང་རྫོགས་པ་དང་། ས་གཉིས་པར་འཕོས་པ་དུས་མཉམ་ཟེར་ན། ས་དང་པོའི་ 
ཡོན་ཏན་རང་རྒྱུད་ལ་རྫོགས་པར་སྐྱེས་པའི་བྱང་སེམས་ས་དང་པོ་བ་ཆོས་ཅན། ས་གཉིས་ 
པའི་ཡེ་ཤེས་སྐད་ཅིག་དང་པོ་རང་རྒྱུད་ལ་སྐྱེས་པའི་གང་ཟག་ཡིན་པར་ཐལ། ས་དང་པོའི་ 
ཡོངས་སྦྱོང་རྫོགས་པའི་གང་ཟག་གང་ཞིག དེ་གཉིས་དུས་མཉམ་པའི་ཕྱིར། རྟགས་ 
ཕྱི་མ།ཁཁས། དང་པོ་དེར་ཐལ། ཆོས་ཅན་དེ་ཡིན་པའི་ཕྱིར། ཁ་ཅིག བྱང་སེམས་ 
མཐོང་ལམ་པའི་རྒྱུད་ཀྱི་འགོག་བདེན་ས་དང་པོའི་ཡོངས་སྦྱོང་ཡིན་ཟེར་ན། དེ་ཆོས་ཅན། 


སྐབས་དང་པོ། 


དངོས་པོ་ཡིན་པར་ཐལ། ས་དང་པོའི་ཡོངས་སྦོང་ཡིན་པའི་ཕྱིར། བྱས་པ་ལ། ཁོ་ན་ 
རེ། ས་དང་པོའི་ཡོངས་སྦྱོང་ཡིན་པར་ཐལ། དེའི་ཡོན་ཏན་ཡིན་པའི་ཕྱིར་ཏེ། དེའི་ 
ཡོན་ཏན་ཡོད་པའི་ཕྱིར་ན་མ་ཁྱབ། འོ་ན། དེ་ཆོས་ཅན། ས་དང་པོའི་མཁྲེན་པའི་ཡོན་ 
ཏན་ཡིན་པར་ཐལ། དེའི་ཡོན་ཏན་ཡིན་པ་གང་ཞིག ས་དང་པོ་དང་ས་དང་པོའི་མཁྱེན་ 
པ་གཉིས་དོན་གཅིག་པའི་ཕྱིར། གཉིས་པ་རང་ལུགས་ནི། ས་དང་པོའི་སྐྱོན་དང་བྲལ་ 
ཞིང་། ས་དང་པོའི་ཡོན་ཏན་རྫོགས་པའི་ས་དང་པོའི་ཡོན་ཏན་དེ་ས་དང་པོའི་ཡོངས་སྦྱོང་ 
གི་མཚན་ཉིད། གཉིས་པ་འགྲེལ་བ་ནི། ས་དང་པོའི་ཡོངས་སྦྱོང་འཆད་ཚུལ་ཡོད་དེ། 
རྭ་བའི་རིམ་པ་ཇི་ལྟ་བ་བཞིན་དུ་འཆད་པའི་ཕྱིར། སེམས་ཅན་དང་དགེ་བའི་རྩ་བ་སོགས་ 
གཞི་ཐམས་ཅད་ལ་གྱ་གྱུ་མེད་པའི་བསམ་པས་དམ་ཆོས་འཛིན་པར་སྤྲོ་བའི་ས་དང་པོ་བའི་ 
རྒྱུད་ཀྱི་ཡོན་ཏན་ཆོས་ཅན། དེའི་ཡོངས་སྦྱོང་ཡིན་ཏེ། དེའི་མི་མཐུན་ཕྱོགས་འཇྡོམས་ 
ཤིང་ཡོན་ཏན་རྫོགས་པར་བྱེད་པའི་དེའི་ཡོན་ཏན་ཡིན་པའི་ཕྱིར། རྟགས་གསལ་གཉིས་ 
ཀ་ཀུན་ལ་འགྲེ། གཞན་དོན་ཆེས་ཆེར་བྱས་ཏེ་རང་དང་གཞན་གྱི་དགོས་པ་ལ་ཕན་པ་ཐེག་ 
ཆེན་གྱི་ཆོས་འཛིན་པ་ཉིད་ཀྱི་ས་དང་པོ་བའི་རྒྱུད་ཀྱི་ཡོན་ཏན་ཆོས་ཅན། སེམས་ཅན་ཐམས་ 
ཅད་ལ་ཚད་མེད་བཞིའི་སེམས་རྩེ་གཅིག་པ་ཉིད་ཀྱིས་བསམ་པ།ཁྱད་འཕགས་ཀྱི་ས་དང་པོ་ 
བའི་རྒྱུད་ཀྱི་ཡོན་ཏན་ཆོས་ཅན། ལུས་ལོངས་སྤྱོད་དགེ་རྩ་སོགས་བདོག་པ་ཐམས་ཅད་ 
ཡོངས་སུ་གཏོང་བ་ལ་སེར་སྣ་མེད་པའི་ས་དང་པོ་བའི་རྒྱུད་ཀྱི་ཡོན་ཏན་ཆོས་ཅན། ཐེག་ 
ཆེན་གྱི་དགེ་བའི་བཤེས་གཉེས་ལ་གུས་པར་བྱེད་པའི་དེ་ཆོས་ཅན། ཐེག་པ་གསུམ་དུ་ 
གཏོགས་པའི་དམ་པའི་ཆོས་ཀྱི་དམི གས་པ་འདོད་པ་ཤིན་ཏུ ་རྒྱས་པའི་སྡེ་སྣོད་ལ་དམིགས་ 
པའི་དེ་ཆོས་ཅན། ཁྱིམ་ན་གནས་པ་ལ་མངོན་པར་མི་དགའ་བའི་དེ་ཆོས་ཅན། སངས་ 

རྒྱས་རྗེས་དྲན་གྱི་བླ་ན་མེད་པའི་སངས་རྒྱས་ཀྱི་སྐུ་ཐོབ་པར་འདོད་པའི་དེ་ཆོས་ཅན། དཔེ་ 
མཁྱུད་མེད་པར་དམ་པའི་ཆོས་རབ་ཏུ་སྟེན་པའི་དེ་ཆོས་ཅན། དམ་བཅའ་མཐར་ཕྱིན་བྱེད་ 
པས་བདེན་པར་སྨྲ་བ་ཉིད་ཅེས་བྱ་བའི་དེ་ཆོས་ཅན། ཤེས་བྱ་ཆོས་ཅན། དེ་ལྟ་བུའི་མཚན་ 
ཉིད་དང་ལྡན་པའི་ཡོངས་སྦྱོང་བཅུས་ས་དང་པོ་རབ་ཏུ་དགའ་བ་འཐོབ་པ་ཡིན་ཏེ། དེས་ 
ས་དང་པོའི་ཡོན་ཏན་རྣམ་པ་ཐམས་ཧད་དུ་བསྐྱེད་ཅིང་ཐོབ་པར་བྱ་བ་ཡིན་པའི་ཕྱིར། དེར་ 
ཐལ། ཡོངས་སུ་ཕྦྱོང་བའི་རྒྱུའི་ཁྱད་པར་བཅུ་པོ་བདེན་གྲུབ་ཀྱི་ངོ་བོ་ཉིད་མི་དམིགས་ 
པས་ཁུད་པར་དུ་བྱས་པའི་མཚན་ཉིད་ཀྱི་ཡོངས་སྦྱོང་དག་ཁོ་ནས་འཐོབ་པའི་ཕྱིར། 
སྨུསླ་པ། གཡོ་མེད་དྲང་པོའི་ནོར་འཛིན་གཞི་ལ་ཐེག་ཆེན་ཆོས་ཀྱི་བང་རིམ་ཅན།། 
ཚད་མེད་ཤེལ་ཀྱི་བ་གམ་མངོན་མཐོ་སྦྱིན་པའི་སྒོ་འཕར་བརྒྱ་ཕྲག་ཕྱེ། །བཤེས་གཉེན་ལྷ་ 
དབང་གཙུག་ན་རབ་འགྱིང་སྡེ་སྣོད་ཉེ་དབང་ཚོགས་ཀྱིས་བསྐོར། །ངེས་པར་འབྱུང་བའི་ 
དགའ་སྟོན་རྨད་བྱུང་ཀུན་མཁྱེན་རྣམ་པར་རྒྱལ་ལ་བརྩོན། །དམ་ཆོས་དབྱངས་ཀྱི་རྫ་རྔ་ 
རབ་སྒྲོགས་བདེན་པར་སྨྲ་བའི་གླུ་དབྱངས་ལེན། །གཏན་གྱི་བདེ་བའི་བདུད་རྩི་ལ་སྤྱོད་ 
སྔ་ན་མེད་པའི་སྐབས་གསུམ་པ། །ཨེ་མ་རབ་ཏུ་དགའ་བའི་སའི། །ཡོན་ཏན་འདི་ཡང་ 
ཆེས་དཀའ་ན། །ངལ་བ་མེད་པར་སངས་རྒྱས་སུ། །བགྲོད་པ་མཁས་པའི་བཞད་གད་ 
གནས། །ཞེས་བྱ་བ་ནི་བར་སྐབས་ཀྱི་ཚིགས་སུ་བཅད་པའོ།། 
ས་གཉིས་པའི་ཡོངས་སྦྱོང་ལ། རྩ་བ་དང་། འགྲེལ་བ་གཉིས་ལས། དང་པོ་ 
ནི། ཤེས་བྱ་ཆོས་ཅན། ས་གཉིས་པའི་ཡོངས་སྦྱོང་ལ་བརྒྱད་ཡོད་དེ། ཚུལ་ཁྲིམས་ཀྱི་ 
ཕར་ཕྱིན་ལྷག་པར་ཐོབ་པའི་གཉིས་པའི་ཡོངས་སྦྱོང་དང་། བྱས་པ་དྲན་པའི་བྱས་པ་གཟོ་ 
བའི་དེ་དང་། གནོད་པ་ལ་བཟོད་པའི་དེ་དང་། དགེ་ཆོས་སྒྲུབ་པ་ལ་རབ་ཏུ་དགའ་བའི་ 

དེ་དང་། འགྲོ་ལ་སྟིང་བརྩེ་བ་ཆེན་པོའི་དེ་དང་། མཁན་པོ་སོགས་ལ་བཀུར་སྟི་བྱེད་ 
པའི་དེ་དང་། ཟླ་མ་ལ་གུས་པས་ཆོས་ཉན་པའི་དེ་དང་། སྦྱིན་པ་ལ་སོགས་ཕྱིན་དྲུག་ 
ཉམས་ལེན་ལ་བརྩོན་པས་ཁྱད་པར་དུ་བྱས་པའི་གཉིས་པའི་ཡོངས་སྦྱོང་དང་བརྒྱད་དུ་ཡོད་ 
པའི་ཕྱིར། གཉིས་པ་ནི། ཤེས་བྱ་ཆོས་ཅན། གཉིས་པའི་ཡོངས་སྦྱོང་རྒྱས་པར་འཆད་ 
ཚུལ་ཡོད་དེ། གཉིས་པར་ཚུལ་ཁྲིམས་ཀྱི་ཕར་ཕྱིན་གྱི་ཉམས་ལེན་ལྷག་པར་ཐོབ་པས་ 
ཁྱད་པར་དུ་བྱས་པའི་དགེ་བའི་ཆོས་སྡུད་དང་། སེམས་ཉན་གྱི་དོན་བྱ་བ་དང་། ཉེས་ 
སྤྱོད་སྡེམ་པའི་ཚུལ་ཁྲིམས་གསུམ་དང་ལྡན་པའི་གཉིས་པའི་ཡོངས་སྦྱོང་དང་། དེ་དག་ 
བྱེད་ཀྱི་ཡན་ལག་གཞན་གྱིས་ཕན་པ་བྱས་པ་དྲན་པ་ཆུད་མི་ཟ་བའི་དེ་དང་། གཞན་གྱིས་ 
གནོད་པ་བྱས་པ་ལ་སོགས་པ་བཟོད་པ་སྡུག་བསྔལ་དང་ལེན་དང་། ཆོས་ལ་ངེས་རྟོག་ 
གི་བཟོད་པ་དང་ལྡན་པའི་དེ་དང་། དགེ་བའི་ཆོས་སྒྲུབ་པ་ལ་འགྱོད་པ་མེད་པར་སྤྲོ་ལྡན་ 
ཀྱི་དེ་དང་། སྐྱེ་བོ་ཐམས་ཅད་མི་འདོར་བའི་བྱམས་པའི་དེ་དང་། མཁན་པོ་ལ་སོགས་ 
པ་ལ་གུས་པས་འདུད་པའི་དེ་དང་། དགེ་བའི་བཤེས་གཉེན་གྱིས་བསྟན་པའི་ཆོས་ལྟར་ 
སྒྲུབ་པའི་དེ་དང་། དེ་ཡང་སྒྲུབ་པ་དམ་པ་སྦྱིན་པ་ལ་སོགས་པའི་ཕ་རོལ་ཏུ་ཕྱིན་པ་དྲུག་ 
གི་ཉམས་ལེན་ལ་སྤྲོ་བ་ཞེས་བྱ་བ་དེ་ལྟ་བུའི་ས་གཉིས་པའི་ཡོངས་སུ་སྦྱོང་བ་སྔ་མ་ས་དང་ 
པོ་ལ་བཤད་པ་བཞིན་ཐབས་ཤེས་ཀྱིས་ཟིན་པའི་སྒོ་ནས་ཡོངས་སུ་སྦྱོང་བ་བྱས་པའི་ཁྱད་པར་ 
རྣམ་པ་བརྒྱད་ཀྱིས་ས་གཉིས་པ་དྲི་མ་མེད་པ་འཐོབ་པ་ཡིན་པའི་ཕྱིར། 

སྨྲས་པ། རྣམ་གསུམ་ཚུལ་ཁྲིམས་གསེར་གྱི་འཁོར་ལོ་ཡིས། །དྲིན་གཟོའི་ 
དབྱིག་འཛིན་ལྟོ་བར་ཐོགས་མེད་དུ། །རྒྱུ་ཆེ་བཟོད་པའི་ཡ་ལད་བཙན་པོ་ཅན། །འགྱོད་ 
པའི་ཕས་རྒོལ་དཔུང་ཚོགས་ངང་གིས་འཇོམས། །བྱམས་པའི་འཛུམ་ལྡན་ལེགས་བྱས་ 

མཁན་པོར་བཀུར། །དམ་ཆོས་རྫོགས་ལྡན་ཁྲིམས་ཀྱིས་ལྩི་བའི་དཔལ། །ཕྱིན་དྲུག་གླིང་ 
བཞིར་འཁོར་ལོས་བསྒྱུར་བ་ཡི། །དྲི་མེད་གཉིས་པའི་ཡོན་ཏན་འདི་ན་ཤིས། །ཞེས་བྱ་ 
བ་ནི་བར་སྐབས་ཀྱི་ཆིགས་སུ་བཅད་པའོ།། 

ས་གསུམ་པ་ལ། རྩ་བ་དང་། འགྲེལ་བ་གཉིས་ལས་དང་པོ་ནི། ཤེས་བྱ་ཆོས་ 
ཅན། ས་གསུམ་པའི་ཡོངས་སྦྱོང་དེ་ལ་རྣམ་པ་ལྔ་ཡོད་དེ། མང་དུ་ཐོས་པས་མི་ངོམས་ 
པ་ཉིད་ཀྱི་ས་གསུམ་པའི་ཡོངས་སྦྱོང་དང་། ཉོན་མོངས་པའི་ཟང་ཟིང་མེད་པར་ཆོས་ཀྱི་ 
སྦྱིན་པའི་དེ་དང་། རང་གང་དུ་འཚང་རྒྱ་བའི་སངས་རྒྱས་ཀྱི་ཞིང་ཀུན་ཡོངས་སུ་སྦྱོང་བའི་ 
དེ་དང་། འཁོར་བའི་འགྲོ་བས་ཕན་ལན་གནོད་པ་བྱེད་པ་ལ་ཡོངས་སུ་མི་སྐྱོ་བའི་དེ་དང་། 
སྡིག་པ་ལ་རང་གཞན་རྒྱུ་མཚན་དུ་བྱས་པའི 'ངོ་ཚ་ཁྲེལ་ཡོད་ཅེས་བྱ་བའི་ཡོཿ ངས་སྦྱོང་སྟེ ¡ 
དེ་ཀུན་བདེན་པརྡ་རོམ་པ་མེད་པར་བདག་མེད་མངོན་སུམ་དུ་རྟོགས་པའི་ཤེས་རབ་ཉིད་ཀྱིས་ 
ཟིན་པའི་སྒོ་ནས་སྦྱོང་བའི་དེ་རྣམས་སུ་ཡོད་པའི་ཕྱིར། གཉིས་པ་ནི། ཤེས་བྱ་ཆོས་ཅན། 
ས་གཉིས་པ་བས་ཡོངས་སུ་སྦྱོང་བ་ལྔ་བྱས་པས་ས་གསུམ་པ་འོད་བྱེད་པ་རྟོགས་པ་སྟེ་འབོབ་ 
པ་ཡིན་ཏེ། ཐོས་པ་ལ་བརྩོན་པས་དམ་པའི་ཆོས་ཉན་པས་ངོམས་མི་ཤེས་པའི་ས་གསུམ་ 
པའི་ཡོངས་སྦྱོང་དང་། དེས་རྙེད་པ་དང་ལ་སོགས་པ་གྲགས་པ་ལ་མི་ལྟ་བའི་སེམས་ཀྲིས་ 
དམ་པའི་ཆོས་རབ་ཏུ་སྟོན་པའི་དེ་དང་། རང་གང་དུ་འཚང་རྒྱ་བའི་རྟེན་གདུལ་བྱ་དང་ 
བརྟེན་པའི་ཞིང་སྦྱོང་བའི་རྒྱུར་ཚོགས་ྒྱ་ཆེན་པོ་སྒྲུབ་པ་རང་གི་སངས་རྒྱས་ཀྱི་ཞིང་ཀུན་ 
ཡོངས་སུ་སྦྱོང་བའི་དེ་དང་། ས་གསུམ་པར་བཟོད་པ་ལྷག་པར་ཐོབ་པས་ཕན་བཏགས་ 
པའི་སེམས་ཅན་གྱིས་རང་ལ་མི་མཐུན་པ་བྱས་པ་ལ་སོགས་པ་མཐོང་བས་ཡོངས་སུ་མི་སྐྱོ་ 


བའི་དེ་དང་། རང་ལ་ལྟོས་ནས་ཉེས་སྦྱོད་ལ་འཛེམ་པ་ངོ་ཚ་ཤེས་པ་དང་། གཞན་ལ་ 

ལྟ་བུའི་ཡོངས་སུ་སྦྱོང་བ་རྣམ་པ་ལྔ་བོ་སྔ་མ་ས་དང་པོ་གཉིས་ལས་བཤད་པ་བཞིན་དུ་སྟིང་ 
རྗེ་དང་བདེན་གྲུབ་ཀྱི་ངོ་བོ་ཉིད་དུ་མི་རྟོག་པས་ཟིན་པའི་སྒོ་ནས་ཡོངས་སུ་སྦྱངས་པས་འབོབ་ 
པ་ཡིན་པའི་ཕྱིར། 

སྨྲས་པ། ཆོས་ཚུལ་གངྒུ་འཐུང་བའི་རནྙུ། །དམ་ཆོས་ཆུ་ཀླུང་སྐྱུག་ལ་འཇུངས་ 
པ་མེད། །ཚོགས་གཉིས་སྒྲུབ་པའི་ཏིང་འདྲིན་ཡོངས་བརྟན་པས། །ཅ་ཅོའི་ལོག་པར་ 
སྒྲུབ་ལ་ཇྡི་མི་སྙམ། །ངོ་ཚ་ཁྲེལ་ཡོད་ཀ་ཤིའི་གོས་བཀླུབས་ཤིང་། །ཐབས་ཤེས་དར་ 
གྱིས་བཅིངས་པའི་ཐོར་ཚུགས་ཅན། །ཚངས་སྤྱོད་འོད་ཀྱི་སྣང་བ་ཡོངས་བྱེད་པའི། །ཚུལ་ 
འདྲི་བོ་ལྡན་རྣམས་ཀྱི་སྤྱོད་ཡུལ་ཡིན། །ཞེས་བྱ་ནི་བར་སྐབས་ཀྱི་ཚིགས་སུ་བཅད་པའོ།། 

ས་བཞི་པ་ལ། རྩ་བ་དང་། འགྲེལ་བ་གཉིས་ལས། དང་པོ་ནི། བཞི་པའི་ 
ཡོངས་སྦྱོང་ལ་བཅུ་ཡོད་དེ། ཉན་རང་ཡིད་བྱེད་ཀྱི་བསམ་པས་དབེན་པའི་ནགས་ན་གནས་ 
པའི་ས་བཞི་པའི་ཡོངས་སྦྱོང་དང་། ཟས་གོས་སོགས་དོན་གཉེར་མེད་པས་འདོད་པ་ཆུང་ 
བའི་དེ་དང་། བཟང་པོ་ལ་སྲིད་པ་མེད་པས་ཆོག་ཤེས་པའི་དེ་དང་། སྦྱང་པའི་ཡོན་ཏན་ 
བཅུ་གཉིས་ཀྱི་སྡོམ་པ་ལ་ཡང་དག་པར་བརྟེན་པའི་དེ་དང་། ཁས་བླངས་པའི་བསླབ་པ་ 
ཡོངས་སུ་མི་གཏོང་བའི་དེ་དང་། འདོད་ཡོན་རྣམས་ལ་ཆགས་ཅན་ལ་སྤོད་པ་སྟེ་སྤོང་ 
བའི་དེ་དང་། གཞན་མྱ་ངན་ལས་འདས་པ་ལ་འགོད་པའི་དེ་དང་། བདོག་པ་ཀུན་གཏོང་ 
བ་ལ་སེར་སྣ་མེད་པའི་དེ་དང་། རྒྱལ་སྲས་ཀྱི་སྤྱོད་པ་ལ་མི་ཞུམ་པའི་སྤྲོ་བའི་དེ་དང་། དེ་ 
ཀུན་བདེན་གྲུབ་ཏུ་ལྟ་བ་མེད་པའི་བདག་མེད་མངོན་སུམ་དུ་རྟོགས་པའི་ཤེས་རབ་ཀྱིས་ཟིན་ 


པའི་སྒོ་ ་ནས་ཡོངས་སུ་སྦྱོང་བའི་དེ་རྣམས་སུ ་ཡོད་པའི་ཕྱིར། གཉིས་པ་ནི། ཤེས་བྱ་ 

ཆོས་ཅན། ས་བཞི་པ་བ་དེས་ཡོངས་སྦྱོང་རྣམ་པ་བཅུ་ཉམས་སུ་བླངས་པས་ས་བཞི་བ་འོད་ 
འཕྲོ་བ་ཅན་རྣམ་པར་གནོན་པ་ཡིན་ཏེ། དེས་གྲོང་ལས་རྒྱང་གྲགས་གཅིག་གིས་འཕགས་ 
པའི་དགོན་པར་གནས་པའི་ས་བཞི་པའི་ཡོངས་སྦྱོང་དང་། རྙེད་པ་མ་ཐོབ་པ་ལ་མངོན་ 
པར་འདོད་པ་མེད་པ་འདོད་ཆུང་གི་དེ་དང་། རྙེད་པ་ཐོབ་པ་ལ་ལྷག་པར་དེ་ལས་བཟང་ 
མང་དོན་དུ་གཉེར་བ་མེད་པ་ཆོག་ཤེས་ཀྱི་དེ་དང་། བསོད་སྟོམས་པ་ཉིད་ལ་སོགས་པ་ 
སྦྱངས་པའི་ཡོན་ཏན་བཅུ་གཉིས་ལ་ཡང་དག་པར་སྡོམ་པའི་དེ་དང་། ཉེས་ལྟུང་གིས་ 
མ་གོས་པས་བསླབ་པ་བླངས་པ་སྲོག་ལ་སོགས་པའི་ཕྱིར་དུ་ཡང་ཡོངས་སུ་མི་གཏོང་བའི་ 
དེ་དང་། འདོད་ཡོན་ལ་སྲིད་པ་ཆེད་དུ་སྤོང་བས་འདོད་པའི་ཡོན་ཏན་ལ་ཉེས་དམིགས་ 
སུ་ལྟ་བས་ཞེན་ཆགས་ལ་སྤོད་པའི་དེ་དང་། གདུལ་བྱ་དང་འཚམ་པར་ཐར་པ་ལ་འགོད་ 
པས། མྱ་ངན་ལས་འདས་པ་ལ་གཞོལ་བར་བྱེད་པའི་དེ་དང་། བདོག་པ་ཐམས་ཅད་ཡོངས་ 
སུ་གཏོང་བའི་དེ་དང་། བཞི་པར་བརྩོན་འགྲུས་ཀྱི་ཕར་ཕྱིན་ལྷག་པར་ཐོབ་པས་རང་ལ་ 
དགེ་བ་ཀུན་སྒྲུབ་པའི་ནུས་ལྡན་དུ་ཤེས་ནས་དགེ་བ་སྒྲུབ་པ་ལ་སེམས་མི་ཞུམ་པར་སྤྲོ་བའི་ 
དེ་དང་། ཅི་ལ་ཡང་ལྟོས་པ་མེད་པར་དངོས་པོ་ཐམས་ཅད་ལ་མངོན་པར་ཞེན་པས་མི་ལྟ་ 
བ་ཞེས་བྱ་བ་དེ་ལྟ་བུའི་བཞི་པའི་ཡོངས་སུ་སྦྱོང་བ་སྔ་མ་ས་དང་པོ་གསུམ་ལ་བཤད་པ་ལྟ་ 
བུ་ཐབས་ཤེས་ཀྱིས་ཟིན་པའི་ཡོངས་སྦྱོང་བཅུས་མཐར་ཕྱིན་པའི་ཕྱིར། 

སྨྲས་པ། འདུ་འཇིའི་རྡུལ་གྱི་རྒྱལ་མཚན་དང་བྲལ་འདོད་ཆུང་ཆོག་ཤེས་ལྷ་ལམ་ 
ངོས། །སྦྱངས་པའི་ཡོན་ཏན་ཟླ་བའི་མ་མ་བསླབ་ལ་ནན་ཏན་འོད་དཀར་ཅན། །འདོད་ 
ཡོན་སྲིད་པའི་པད་དཀར་རབ་ཟུམ་མྱ་ངན་འདས་པའི་ཆ་ཤས་རྫོགས། །སྦྱིན་པའི་བསིལ་ 
ཟེར་ཀུན་ནས་རབ་འཇག་ཞུམ་པ་མེད་པའི་ས་མོས་རྒྱས། །མ་ལུས་བདེན་གྲུབ་དོན་གྱིས་ 

བྱས་བརྒྱ་ཕྲག་ཟོང་གིས་བསྒྲུབས། །བྱང་ཆུབ་ཕྱོགས་མཐུན་ཤེས་རབ་འོད་སྟོང་གིས། །ངོ་ 
སྐལ་སྒྲིབ་པའི་མུན་པ་ཀུན་སེལ་བའི། །བཞི་པའི་ས་ཡིན་ཡོན་ཏན་གྲགས་འབར་ཡང་།། 
ཟྲོ་གྲོས་སྣང་བ་མེད་ལ་ཅི་བྱར་ཡོད། །ཅེས་བྱ་བ་ནི་བར་སྐབས་ཀྱི་ཚིགས་སུ་བཅད་པའོ།། 

ས་ལྔ་པ་ལ། རྩ་བ་དང་འགྲེལ་པ་གཉིས་ལས། དང་པོ་ནི། ས་ལྔ་པའི་ཡོངས་ 
སྦྱོང་ལ་བཅུ་ཡོད་དེ། རྙེད་བཀུར་གྱི་ཆེད་དུ་ཁྱིམ་པ་དང་རབ་བྱུང་སོགས་ལ་འགྲོགས་ 
འདྲིས་བྱེད་པ་སྤོ༔ ང་བའི་ས་ལྔ་པའི་ཡོངས་སྦྱོང་དང་། ཁྱིམ་ལ་འཁྲེན་པས་དད་ཅན་གྱི་ཁྱིམ་ 
རབ་བྱུང་གཞན་ལ་མི་སྟོ: ན་པ་སྤོང་བའི་དེ་དང་། འདུ་འཛིར་གྱུར་པའི་གནས་དང་། ཉན་ 
རང་ཡིད་བྱེད་ཀྱི་བསམ་པ་སྤོང་བའི་དེ་དང་། རྙེད་བཀུར་གྱི་ཆེད་དུ་བདག་ལ་བསྟོད་ཅིང་ 
གཞན་ལ་བརྙས་པ་སྤོང་བའི་དེ་དང་། མི་དགེ་བའི་ལས་ཀྱི་ལམ་བཅུ་སྤོ ང་བའི་དེ་དང་ 
ཐོས་སོགས་ཀྱིས་ང་རྒྱལ་ཏེ་ཆྲོམ་པས་ཁེངས་པ་སྤོང་བའི་དེ་དང་། དགེ་སྡིག་ལ་བླང་དོར་ 
ཕྱིན་ཅི་ལོག་སྤོང་བར་བྱེད་པའི་དེ་དང་། ཟློ་ ངན་ཏེ་འཇིག་ལྟ་སོགས་ལྔ་སྤོང་བའི་དེ་དང་ 
ཉེན་མོངས་ལ་བཟོད་པ་སྟེ ་ཆགས་སྡང་དང་དུ་ལེན་པ་སྤོ ང་བའི་དེ་རྣམས་སུ་ཡོད་པའི་ཕྱིར 
ཤེས་བྱ་ཆོས་ཅན། བཅུ་བོ་འདི་ནི་སྦྱོང་བྱེད་བཅུ་པོས་སྦྱངས་ནས་རྣམ་པར་སྤངས་ན་ས་ལྔ་ 
པ་ནི་ཡང་དག་འཐོབ་པར་འགྱུར་ཏེ། དེ་ལྟར་སྦྱངས་པས་དེའི་ཡོན་ཏན་རྫོགས་པའི་ཕྱིར 
གཉིས་པ་ནི། ཤེས་བྱ་ཆོས་ཅན། ས་ལྔ་པ་བས་ཡོངས་སུ་སྦྱོང་པ་རྣམ་པ་བཅུས་སྔ་མ་ 
བཞི་བཞིན་དུ་སྦྱངས་པས་ས་ལྔ་པ་སྤྱང་དཀའ་བ་འཐོབ་པ་ཡིན་ཏེ། ལྔ་བ་བས་རྙེད་བཀུར་ 
ལ་སྲིད་པས་རྙེད་པ་ལ་སོགས་པའི་དོན་དུ་རབ་ཏུ་བྱུང་བ་དང་། ལ་སོགས་པ་ཁྱིམ་པ་དང་ 
འགྲོགས་པ་དང་། དད་པ་དང་འབྱོར་བ་ཅན་གྱི་ཁྱིམ་གཞན་ལ་ཉེ་བར་མི་སྟོན་པ་དང་། འདུ་ 

འཇི་འདོད་པས་སྐྱེ་བོ་མང་པོའི་གྲོང་དང་ལ་སོགས་པ་གྲོང། ཁྱེར་དུ་གནས་པ་དང་། རྙེད་ 
བཀུར་གྱི་ཆེད་ དུ་བྲདག་ གི་ཡོན་ཏན་ལ་བསྔགས་པ་དང་། གཞན་ལ་སྨོད་པ་དང་། དེ་ 
ལ་བརྟེན་ནས་མི་དགེ་བའི་ལས་ཀྱི་ལམ་བཅུ་འཕེལ་བ་དང་། རང་གི་ཡོན་ཏན་ཧུང་ཟད་ 
ལ་ཁེངས་ཤིང་གཞན་ཁྱད་དུ་གསོ' ད་པ་ཐོས་པ་དང་ལ་སོགས་པ་བསམ་སྒོམ་ལརློམ་ཞིང་ 
གཞན་ལ་མི་འདུད་པ་དང་། གྲང་དོར་ཕྱིན་ཅི་ལོག་དགེ་བ་དོར་བྱ་དང་། མི་དགེ་བ་ལ་ 
བླང་བྱར་བཟློག་སྟེ་མངོན་པར་ཞེན་པ་དང་། ལོག་པར་ལྟ་བ་ལ་སོགས་པ་འཇིག་ལྟ་ལ་ 
ཞེན་པའི་བློ་གྲོས་ངན་པ་དང་། འདོད་ཆགས་ལ་སོགས་པ་ཉོན་མོངས་ཐམས་ཅད་ལ་ཡང་ 
ཕྱོགས་པར་བྱེད་པ་ཞེས་བྱ་བ་དེ་ལྟ་བུའི་མཚན་ཉིད་ཅན་གྱི་ཆོས་བཅུ་རྣམ་པར་སྤོང་ཞིང་། 
སྤང་བྱ་དེ་དག་བཟློག་པའི་ཆོས་གཉེན་པོ་བཅུ་འགྲེལ་པས་དོན་གྱིས་འཕངས་པ་ཐབས་ཤེས་ 
ཀྲིས་ཟིན་པའི་སྦེ་ནས་ཡོངས་སུ ་སྦྱངས་པས་འཐོབ་པའི་ཕྱིར། 

སྨྲས་པ། ལོངས་སྤྱོད་རྒྱུ་དང་འདུ་འཛི་ཤ་ཝ་རིའི། །ལག་ཏུ་ཆུད་མིན་མུ་ཅོར་ 
སྐད་ངན་སྤངས། །དགེ་བའི་ལས་ལམ་སྤུ་སྡུག་གསེ ར་མདོག་ཅན། །ང་རྒྱལ་མི་གཙང་ 
མ་གོས་འཁོར་ལོའི་ལག །འཐད་ལྡན་བླང་དང་དོར་བྱའི་ནམ་མཁའ་ལ། །ཡང་དག་ 
ལྟ་བའི་འདབ་གཤོག་གིས་བགྲོད་དེ། །ཉོན་མོངས་མི་གཙང་རྙོག་པ་དང་བྲལ་བའི། །རླབས་ 
ཆེན་སྤྱོད་པའི་རྗིང་བུར་འཇུག་དེ་མཚར། །ཞེས་བྱ་ནི་བར་སྐབས་ཀྱི་ཚིགས་སུ་བཅད་པའོ།། 

ས་དྲུག་པ་ལ། རྩ་བ་དང་། འགྲེལ་བ་གཉིས་ལས། དང་པོ་ནི། ས་དྲུག་པ་ 
ཆོས་ཅན། ཁྱོད་ཀྱིས་སྦྱིན་སོ: གས་དྲུག་དང་སྤང་བྱ་དྲུག་སྦྱར་ནས་སྦྱོང་ཚུལ་ཡོད་དེ། ཁྱོད་ 
ཀྱིས་ལུས་ལོཿ ངས་སྤྱོད་ཐམས་ཅད་སྦྱིན་པར་བྱེད་པའི་ཉམས་ལེ ན་ལྷག་པར་ཐོབ་པས་སློབ་ 
མ་སྟེ། ཉན་བོས་ཀྱི་བྱང་ཆུབ་ལ་དགའ་བའི་སེམས་སྤངས་པ་དང་། རང་དོན་ཡིད་བྱེད་ 

ལ་དགའ་བའི་སེམས་སྤངས་པ་དང་། སྟོཿ ང་ཉིད་ལ་མི་སྐྲག་པས་བཟོད་པ་ལྷག་པས་དེའི་ 
དོན་ལ་སྐྲག་པའི་སེམས་སྤང་པ་དང་། སྦྱིན་པ་ལ་སྤྲོ་བའི་བརྩོན་འགྲུས་ལྷག་པས་སློ ོ 
བ་པོས་བསླངས་ན་སེམས་མི་ཞུམ་པ་དང་། སྦྱིན་པ་ལ་སེམས་རྩེ་གཅིག་པའི་བསམ་གཏན་ 
ལྷག་པས་ཕྱི་ནང་གི་བདོག་པ་ཀུན་བཏང་ཡང་འགྱོད་ནས་མི་དགའ་བ་མེད་པ་དང་། སྦྱིན་ 
པའི་ཕན་ཡོན་ཏོགས་པའི་ཤེས་རབ་ལྷག་པས་དེའི་མཐར་རང་ཉིད་དབུལ་ཡང་། སྲོང་ 
བའི་སྐྱེ་བོ་ནི་སྤོཿ ང་བར་བསླབས་པས་ས་དྲུག་པ་ནི་ཡང་དག་པར་འཐོབ་པའི་ཕྱིར། གཉིས་ 
པ་ནི། ཤེས་བྱ་ཆོས་ཅན། ས་དྲུག་པ་བས་ཕ་རོལ་ཏུ་ཕྱིན་པ་དྲུག་ཡོངས་སུ་རྫོགས་པ་ 
སྟེ། དེའི་ཉམས་ལེན་ལྷག་པར་ཐོབ་པས་སྤང་བྱ་དྲུག་སྤོང་བ་ཡིན་ཏེ། དེ་ཚུལ་ཁྲིམས་ 
དང་བསམ་གཏན་ལྷག་པས་ཉན་ཐོས་དང་རང་སངས་རྒྱས་ཀྱི་བྱང་ཆུབ་ཐོབ་པར་འདོད་པ་ 
སྤངས་པ་དང་། བཟོད་པ་ལྷག་པས་ངོ་བོ་ཉིད་མི་དམིགས་པ་ལ་སྐྲག་པ་སྤོང་བ་དང་། སྦྱིན་ 
པ་ལྷག་པས་སློ། ང་བ་པོའི་སྐྱེ་བོས་བསླངས་པ་ན་སེམས་ཞུམ་པ་སྤོང་བ་དང་། བརྩོན་འགྲུས་ 
ལྷག་པས། བདོག་པ་ཐམས་ཅད་རང་གི་ངང་གིས་གཏོང་བར་ཞུགས་པ་ལ་མི་དགའ་བ་ 
སྤོང་བ་དང་། ཤེས་རབ་ལྷག་པས་རང་ཉིད་བཀྲེན་ཡང་སློཿ ང་བ་པོའི་སྐྱེ་བོ་སྤོཿ ང་བའི་སེམས་ 
སྤོང་བ་སྟེ། གཉེན་པོ་རྫོགས་པ་དང་སྤང་བྱ་སྤངས་པ་དེ་ལྟ་བུའི་ཡོངས་སུ ་སྦྱོང་པ་བཅུ་ 
གཉིས་ཀྱིས་སྔ་མ་ས་དང་པོ་ལྡ་ལ་བཤད་པ་བཞིན་དུ་སྦྱངས་པས་དྲུག་པ་མངོན་དུ་གྱུར་པ་ 
ཀུན་ཤེས་པར་འགྱུར་བའི་ཕྱིར། 

སྨྲས་པ། མི་མཐུན་སྤང་བྱའི་ཟླ་བའི་མ་མ་གང། །དང་པོའི་ཕར་ཕྱིན་ལྔ་ཡི་གླུ་ 
རྡིངས་དག །ཤེས་རབ་མཐུན་པའི་ཆླུང་གིས་རབ་བསྐྱོད་དེ། །མངོན་གྱུར་ས་ཡི་རིན་ 


སྐབས་དང་པོ། 2༠༢ 
ཆེན་གླིང་དུ་འཁྲིད། །ཅེས་བྱ་བ་ནི་བར་སྐབས་ཀྱི་ཚིགས་སུ་བཅད་པའོ།། 
ས་ཐདཱུན་པ་ལ། སྤང་བྱ་ཉི་ཤུ་སྤོང་བ་དང་། གཉེན་པོ་ཉི་ཤུ་བསྟན་པར་བསྟན་ 
པའོ། །དང་པོ་ལ། རྩ་བ་དང་། འགྲེལ་བ་གཉིས་ལས། དང་པོ་ནི། ཤེས་བྱ་ཆོས་ཅན། 
བདག་དང་སེམས་ཅན་འཛིན་པ་སོགས་ཉེས་པ་ནི་ཉི་ཤུ་གང་ལ་རྣམ་པར་ཆད་པའི་སེམས་ 
དཔའ་དེ་ཡིས་བྱང་སེམས་ཀྱི་ས་ནི་བདུན་པ་འཐོབ་པ་ཡིན་ཏེ། བྱང་སེམས་དེའི་ཡོན་ཏན་ 
གྱི་ཆོས་གཉེན་པོ་ཉི་ཤུ་རྫོགས་པའི་སྒོ་ནས་འཐོབ་པའི་ཕྱིར། གཉིས་པ་ནི། ས་བདུན་ 
པ་བ་ཆོས་ཅན། བདག་ཏུ 'འཛིན་པའི་ས་བོན་ཅི་རིགས་སྤངས་པ་ཡིན་ཏེ། རྣམ་པར་ཐར་ 
པའི་སྒོ་སྟོང་པ་ཉིད་མངོན་སུམ་དུ་རྟོགས་པ་བསྐལ་བར་གོམས་པར་བྱས་པའི་སེམས་དཔའ་ 
ཡིན་པའི་ཕྱིར། དེ་ཆོས་ཅན། སྟོང་པ་ཉིད་ལ་རྩོད་པ་སྟེ་སྟེང་ཉིད་དངོས་པོ་འཇྲིག་བྱེད་ 
དུ་འཛིན་པ་དང་། ཆོས་ཀུན་བདེན་གྲུབ་ཀྱིས་སྟོང་པ་དང་། ཀུན་རྫོབ་ཏུ་ཡོད་པ་འགལ་ 
བར་བརྗོད་པ་འཛིན་པ་མངོན་གྱུར་ཡོངས་སུ་སྤངས་པ་ཡིན་ཏེ། ཁྱོད་ཀྱིས་སྔར་བཤད་ 
པའི་ཉེས་པ་དེ་ལྟ་བུ་ཉི་ཤུ་དང་བྲལ་ནས་བཟློགཔའི་ཆོས་གཉེན་པོ་ཉི་ཤུ་བདག་དང་སེམས་ 
ཅན་འཛིན་པ་དང་། ཞེས་སོགས་རྩ་འགྲེལ་གྱི་དོན་གྱིས་ཤུགས་ཀྱིས་འཕངས་པ་ཡོངས་ 
སུ་སྦྱོང་བ་རྣམ་པ་ཉི་ཤུ་སྔ་མ་ས་དང་པོ་དྲུག་ལ་བཤད་པ་བཞིན་དུ་སྦྱངས་པས་ས་བདུན་པ་ 
རིང་དུ་སོང་བ་ཀུན་ཤེས་པར་འགྱུར་བའི་ཕྱིར། གཉིས་པ་ལ། མཚམས་སྦྱར་བ། རྩ་བ། 
འགྲེལ་བ་གསུམ་ལས། དང་པོ་ནི། ཤེས་བྱ་ཆོས་ཅན། བདག་དང་ཞེས་སོགས་རྩ་ 
འགྲེལ་གྱིས་སྤང་བྱ་ཉི་ཤུ་བསྟན་པའི་གཉེན་པོ་ཉི་ཤུ་ཡོད་དེ། དེ་དག་གི་བདག་ཏུ་འཛིན་ 
པ་སོགས་ཉི་ཤུ་སྤང་བྱར་བསྟན་པའི་དོན་གྱིས་ཏེ་ཤུགས་ཀྱིས་འཕངས་པའི་ཆོས་གཉེན་པོ་ 
ཉི་ཤུ་པོ་དེ་ཉིད་རྣམ་ཐར་སྒོ་གསུམ་ཞེས་སོགས་ཀྱིས་བསྟན་པའི་ཕྱིར། གཉིས་པ་ནི། ཤེས་ 

བྱ་ཆོས་ཅན། རྣམ་ཐར་སྦོ་གསུམ་ཤེས་པ་དང་། །ཞེས་སོགས་ཤློཀ་བཞིས་བསྟན་པའི་ 
གཉེན་པོ་ཉི ཤུས་ས་བདུན་པ་ཡོངས་སུ་སྦྱོང་སྟེ ། དེས་དེའི་སྐྱོན་སེལ་ཞིང་ཡོན་ཏན་རྫོགས་ 
པར་བྱེད་པའི་ཕྱིར། གསུམ་པ་ནི། ས་བདུན་པ་བ་ཆོས་ཅན། ཁྱོད་ཀྲིས་རིམ་པ་བཞིན་ 
དུ་གང་ཟག་གི་བདག་དང་། སེམས་ཅན་དང་སྲོག་ཏུ་བདེན་པར་འཛིན་པ་སྤོ ང་བར་བྱེད་ 
དེ། ཁྱོད་ཆོས་རྣམས་ཀྱི་ངོ་བོ་བདེན་སྟོང་རྣམ་པར་ཐར་པའི་སྒོ་སྟོང་པ་ཉིད་དང་། རྒྱ 
བདེན་སྟོང་མཚན་མ་མེད་པ་དང་། འབྲས་བུ་བདེན་སྟོང་སྨོན་པ་མེད་པ་གསུམ་ཡང་དག་ 
པར་ཤེས་པ་གོམས་པར་བྱས་པའི་སེམས་དཔའ་ཡིན་པའི་ཕྱིར། དེ་ཆོས་ཅན། ཁྱོད་ཀྱིས་ 
རང་དབང་བའི་གང་ཟག་གཅིག་ཏུ 'འཇིན་པ་སྤོང་བ་ཡིན་ཏེ། དགེ་བ་བཅུའི་ལས་ཀྱི་ལམ་ 
ལ། གསད་པར་བྱ་བ་དང་། གསོད་པ་པོ་དང་། བསད་པ་སོགས་འཁོར་གསུམ་བདེན་ 
པར་མི་དམིགས་པར་མངོན་སུམ་གྱིས་རྟོགས་པ་བསྐལ་བར་བསྒོམས་པའི་སེམས་དཔའ་ 
ཡིན་པའི་ཕྱིར། དེ་ཆོས་ཅན། ཁྱོད་ཀྱིས་སེམས་ཅན་ཆད་པར་འཛིན་པ་སྤོང་བ་ཡིན་ཏེ། 
སྐྱེ་བ་དུ་མར་སྡུག་བསྔལ་གྱིས་གདུངས་བའི་སྐྱེ་བོ་ཐམས་ཅད་ལ་དམིགས་པའི་སྟིང་བརྩེ་ 
བ་བསྐལ་བར་གོམས་པའི་སེམས་དཔའ་ཡིན་པའི་ཕྱིར། དེ་ཆོས་ཅན། ཁྱོད་སེམས་ 
ཅན་རྟག་པར་འཛིན་པ་སྤོང་བ་ཡིན་ཏེ། ཁྱོད་སེམས་ཅན་བདེན་གྲུབ་ཀྱི་དངོས་པོར་དམིགས་ 
པ་མེད་པར་མངོན་སུམ་དུ་རྟོགས་པ་བསྐལ་བར་གོམས་པའི་སེམས་དཔའ་ཡིན་པའི་ཕྱིར། 
དེ་ཆོས་ཅན། ཁྱོད་ཀྱིས་བླང་དོར་གྱི་མཚན་མ་བདེན་འཛིན་སྤོང་བ་ཡིན་ཏེ། ཁྱོད་འཁོར་ 
འདས་ཀྱི་ཆོས་ཐམས་ཅད་བདེན་སྟོང་མཉམ་པ་ཏི ད་དུ་མངོན་སུམ་དུ་རྟོགས་པ་བསྐལ་བར་ 
གོམས་པའི་སེམས་དཔའ་ཡིན་པའི་ཕྱིར། དེ་ཆོས་ཅན། ཁྱོད་ཀྱིས་མཐར་ཐུག་གི་རྒྱུ་ 
རིགས་ཐ་དད་པ་གསུམ་དུ་འཛིན་པ་སྤོ། ང་སྟེ། ཁྱོད་ཐེག་པ་ཀུན་ཐེག་པ་ཆེན་པོའི་ཚུལ་ 

གཅིག་ཏུ་རྟོགས་པ་བསྐལ་པར་གོམས་པའི་སེམས་དཔའ་ཡིན་པའི་ཕྱིར། དེ་ཆོས་ཅན། 
ཁྱོད་ཀྱིས་ཕུང་པོ་བདེན་འཛིན་སྤོང་སྟེ། མིང་གཟུགས་ཀྱི་ཆོས་རྣམས་དོན་དམ་པར་མི་ 
སྐྱེ་བར་ཡོངས་སུ་ཤེས་པ་བསྐལ་པར་གོམས་པའི་སེམས་དཔའ་ཡིན་པའི་ཕྱིར། དེ་ཆོས་ 
ཅན། ཁམས་སུ་བདེན་འཛིན་སྤོང་སྟེ། སྟོང་ཉིད་ཀྱི་ཆོས་ཟབ་མོ་ལ་ངེས་པར་རྟོག་པའི་ 
བཟོད་པ་ཁོངདུ་ཆུད་པ་ལ་བསྐལ་བར་གོམས་པའི་སེམས་དཔའ་ཡིན་པའི་ཕྱིར། དེ་ཆོས་ 
ཅན། སྐྱེ་མཆེད་དུ་བདེན་འཛིན་སྤོང་སྟེ། དེས་བསྡུས་པའི་ཤེས་བྱ་ཐམས་ཅད་ཐེག་པ་ 
ཆེན་པོའི་ཐབས་ཀྱི་སྒོ་ནས་གཟུང་འཛིན་བདེན་མེད་དུ་རབ་ཏུ་སྟོན་པ་ལ་བསྐལ་པར་གོམས་ 
པའི་སེམས་དཔའ་ཡིན་པའི་ཕྱིར། དེ་ཆོས་ཅན། ཁམས་གསུམ་ལ་གནས་བྱར་བདེན་ 
འཛིན་སྤོང་སྟེ། ཁྱོད་བདེན་འཛིིན་གྱི་རྟོག་པ་ཐམས་ཅད་གཅོད་པ་ལ་བསྐལ་པར་གོམས་ 
པའི་སེམས་དཔའ་ཡིན་པའི་ཕྱིར། དེ་ཆོས་ཅན། ཁམས་གསུམ་ལ་དོར་བྱར་བདེན་པར་ 
ཆགས་པ་སྤོང་སྟེ། གཙང་བདེ་སོགས་ཀྱི་མཚན་མར་འཛིན་པའི་ཚུལ་མིན་ཡིད་བྱེད་ཀྱི་ 
རྟོག་པ་མེད་པ་དང་། འཇིིག་ཚོགས་ལ་ལྟ་བ་ལ་སོགས་པ་ལྔ་འདོར་བ་དང་། འདོད་ཆགས་ 
ལ་སོགས་པ་ཉོན་མོངས་པ་སྤོང་བ་གསུམ་ལ་བསྐལ་པར་གོམས་པའི་སེམས་དཔའ་ཡིན་ 
པའི་ཕྱིར། དེ་ཆོས་ཅན། ལམ་གོང་མའི་ཁྱད་པར་འཐོབ་མི་ནུས་སྙམ་དུ་སེམས་ཀུན་ 
དུ་ཞུམ་པ་སྤོ། ང་སྟེ། ཁྱོད་ཞི་གནས་ཁུད་པར་ཅན་གྱི་ཡོན་ཏན་ལ་དབང་ཐོབ་པའི་ཞི་གནས་ 
སྒོམ་པ་ལ་བསྐལ་པར་གོམས་པའི་སེམས་དཔའ་ཡིན་པའི་ཕྱིར། དེ་ཆོས་ཅན། ཁྱོད་ 
སངས་རྒྱས་ལ་བདེན་ཞེན་སྤོང་སྟེ། ཁྱོད་ལྷག་མཐོང་གིས་བསྡུས་པའི་ཤེས་རབ་དང་། 
རྟེན་འབྲེལ་སྒྱུ་མར་ཤེས་པའི་ཐབས་ལ་མཁས་པར་བྱེད་པ་བསྐལ་པར་གོམས་པའི་སེམས་ 


དཔའ་ཡིན་པའི་ཕྱིར། ་དེ་ཆོས་ཅན། ཆོས་སུ་བདེན་འདིན་སྤོང་སྟེ། དམིགས་པར་ལྟ་ 

བ་བསྐལ་པར་གོམས་པའི་ ་ དཔའ་ཡིན་པའི་ཕྱིར། དགེ་འདུན་དུ་ 
བདེན་ཞེན་སྤོང་སྟེ། ཇི་ལྟ་རྡི་སྟེད་ཀྱིས་ བསུས པའི་གཟུགས་ལ་སོགས་པ་ལ་ཐོགས་པ་ 
མེད་པའི་ཡེ་ཤེས་དང་ལྡན་པ་བསྐལ་པར་གོམས་པའི་སེམས་དཔའ་ཡིན་པའི་ཕྱིར། དེ་ 
ཆོས་ཅན། ཚུལ་ཁྲིམས་སུ་ལྟ་བའི་བདེན་ཞེན་སྤོང་སྟེ། ཆོས་གང་ལ་ཡང་བདེན་པར་ 
མངོན་པར་ཞེན་པའི་གནས་མ་ཡིན་པར་རྟོགས་པ་དང་ལྡན་པ་བསྐལ་པར་གོམས་པའི་སེམས་ 
དཔའ་ཡིན་པའི་ཕྱིར། དེ་ཆོས་ཅན། སྟོང་པ་ཉིད་ལ་ཕྱིན་ཅི་ལོཿ ག་ཏུ 'རྩོད་པ་སྤོང་སྟེ། 
ཆོས་རབ ཏུ་རྣམ་འབྱེད་ ཀྱི་དོན་རྲི་ལྟར་ འདོད་པ་བཞིན་དུ་དུས་མཉམ་དུ་སངས་རྒྱས་ཀྱི་ཞི ཇྲ 
ཐམས་ཅད་དུ་ འགྲོ་བ་དང་ལྡན་པ་བསྐལ་ པར་གོམས་པའི་སེམས་དཔའ་ཡིན་པའི་ཕྱིར། དེ 
ཆོས་ཅན། རྒྱུ་འབྲས་བདེན་སྟོང་དང་རྒྱུ་ལས་འབྲས་བུ་འབྱུང་བའི་རྟེན་འབྱུང་འགལ་བར་ 
བརྗོད་པ་འཛིན་པ་སྤོང་བ་ཡིན་ཏེ། ཁྱོད་དམིགས་པ་ལ་བདེན་པར་ཞེན་པའི་སེམས་ཅན་ 
རྗེས་འདིན་གྱི་ཆེད་དུ་གདུལ་བྱ་དང་མཐུན་པར་ཐམས་ཅད་དུ་བདག་གི་ལུས་ལ་དབང་སྒྱུར་ 
བ་ཐོབ་པར་རབ་ཏུ ་སྟོན་པ་བསྐལ་པར་གོམས་པའི་སེམས་དཔའ་ཡིན་པའི་ཕྱིར། ཤེས་ 
བྱ་ཆོས་ཅན། ཉི་ཤུ་བོ་འདི་ལ་བསླབས་པས་ས་བདུན་པ་འཐོབ་པ་ཡིན་ཏེ ། ཡོངས་སུ་ 
སྦྱོང་བ་རྣམ་པ་ཉི ཤུ་ཕོ་འདི ས་ཀྱང་སྔ་མ་ས་དང་པོ་དྲུག་ལ་བཤད་པ་བཞིན་དུ་ཐབས་ཤེས་ཀྱིས་ 
ཟིན་པའི་སྒོ་ནས་སྦྱངས་པས་ས་བདུན་པ་རྟོགས་པར་འགྱུར་པའི་ཕྱིར། 

སྨྲས་པ། གཉེན་པོའི་ག་བུར་གསར་པའི་ཐིགས་པ་ཡིས། །སྤང་བྱའི་( ཚ་གདུང་ 
མ་ལུས་བཅིལ་བ་ཡིས། །རིང་ དུ་ སོང་བའི་ ་བདུན་ པའི་ཟློས་གར་འདི། །ཐེག་ཆེན་ལམ་ 
དུ་བསླབ་པའི་གཟི གས་མོར་མཚར། །མ་དག་ས་ཡི་ཡོན་ཏན་རྒྱ་མཚོ་ལས། །ཕྲ་མོའི་ 

རང་བཞིན་མགོ་ སྐྱེས་རྩེ་མོ་ཡིས། །བླངས་པ་ཙམ་ཡང་ལྡན་མིན་དག་པའི་མཆོག །ས་ 
བཅུའི་སེམས་དཔར་ནྲོ: མ་དེ་བཞད་གད་རྒྱུ། །ཞེས་བྱ་བ་ནི་བར་སྐབས་ཀྱི་ཆིགས་སུ་བཅད་ 
པའོ།། 

ས་བརྒྱད་པ་ལ་རྩ་བ་དང་། འགྲེལ་བ་གཉིས་ལས། དང་པོ་ནི། ཤེས་བྱ་ཆོས་ 
ཅན། ས་བརྒྱད་པའི་ཡོཿ ཡོངས་སྦྱོང་རྣམ་པ་བརྒྱད་པོ ་པོ་འདི་ ལ་སློབ་ཚུལ་བཤད་དུ་ཡོད་དེ། ས 
བརྒྱད་པ་བས་སེམས་གཅིག་གིས་སེམས་ ཅན་ཀུན་ གྱི་ ཡིད་ཀྱི་སྤྱོད་པ་ བཟང་ངན་ཤེས་པ་དང་། 
སངས་རྒྱས་བཞུགས་པའི་འཇིག་རྟེན་གྱི་ཁམས་འདི་བ ལྟ་ཕྱིར་རྫུ་འཕྲུལ་གྱི་མངོན་པར་ཤེས་ 
པས་རྩེ་བ་དང་། རང་གང་དུ་འཚང་རྒྱ་འགྱུར་གྱི་སངས་རྒྱས་ཀྱི་ཞིང་བཟང་པོ་སྒྲུབ་པ་དང་། 
ཆོས་ཀྱི་ཚིག་དོན་ཡོངས་སུ་བརྟག་པའི་ཕྱིར་སྒོ་གསུམ་གྱིས་སངས་རྒྱས་བསྟེན་པ་དང་། 
ལྷའི་མིག་གིས་སེ མས་ཉན་གྱི་དབང་པོ་རྣོ་རྟུལ་ཤེས་པ་དང་། རྒྱལ་བ་ཡི་ཞི ང་སྦྱོང་བ་སྟེ ངུ 
བརྟེན་པ་སངས་རྒྱས་ཀྱི་ཞིང་གི་སེམས་ཅན་གྱི་ཉེན་མོཿ ངས་སྦྱོང་བ་དང་། དེ་ཀུན་བདེ ན་ 
སྟོ ང་སྒྱུ་མ་ལྟ་བུ ར་ལྟ་བ་ལ་གནས་པ་དང་། སེ མས་ཉན་གྱི་དོན་དུ་བསམ་བཞི ན་དུ་སྲིད་ 
པར་སྐྱེ་བ་ལེན་པའི་ལས་དང་བརྒྱད་ལ་བསླ བས་པས་ས་བརྒྱད་པ་འཐོབ་པའི་ཕྱིར། གཉིས་ 
པ་ནི། ས་བརྒྱད་པ་བས་ཡོངས་སུ ་སྦྱོང་བའི་ཆོས་དེ་ལྟ་བུ ་རྣམ་པ་བརྒྱད་ཀྱི་སྔ་མ་ས་དང་ 
པོ་བདུན་ལ་བཤད་པ་བཞི ན་དུ་ཉམས་སུ་ 'བླངས་པས་ས་བརྒྱད་པ་མི་གཡོ་བ་ཉམས་སུ་མྱོང་ 
བར་འགྱུར་ཏེ ། ས་བརྒྱད་པ་བས་སེམས་ཅན་ཐམས་ཅད་ཀྱི་སེ མས་ཀྱི་སྤྱོད་པ་ཆགས་པ་ 
ཡོད་མེད་སོགས་སེ མས་གཅིག་གིས་ཇི་ལྟ་བ་བཞིན་དུ་ཤེས་པ་དང་། ཕྱོགས་བཅུའི་འཇྲིག་ 
རྟེན་གྱི་ཁམས་སུ་ 'རྫུ་འཕྲུལ་གྱི་མངོན་པར་ཤེ ས་པས་རྩེ་བ་དང་། དགེ་རྩ་རྒྱ་ཆེན་པོས་རང་ 


༣༨. 


གི་སངས་རྒྱས་ཀྱི་ཞིང་རྟེན་གསེར་ལ་སོགས་པའི་ངོ་བོར་ཡོངས་སྲུ སུ་སྒྲུར་ བ་དང་། རྣམ་ 


258 སྐབས་དང་པ། 
པ་ཐམས་ཅད་དུ་ཆོས་ཀྱི་ཚིག་དོན་ཡོངས་སུ་ '་བརྟག་པས། དེའི་ཆེད་དུ་སངས་རྒྱས་མཉེ ས་ 
པར་བྱེད་པ་དང་། སྟོབས་བཅུ་རྗེས་མཐུན་པ་དང་། གཙོ་བོར་ལྷའི་མིག་བསྐྱེད་པས་དབང་ 
པོ་མཆོག་དམན་ཤེས་པ་དང་། རང་འཚང་རྒྱ་འགྱུར་གྱི་སངས་རྒྱས་ཀྱི་ཞིང་བརྟེན་པ་སེམས་ 
ཅན་གྱི་སྐྱོན་ཡོངས་སུ་སྦྱོང་བ་དང་། ཏིང་ངེ་འཛིན་ལས་ལྡང་འཇུག་གི་སྐབས་ཐམས་ཅད་ 
དུ་སྒྱུ་མ་ལྟ་བུར་གནས་པ་དང་། གནས་གང་དུ་གང་ཟག་གང་གི་སྐྱེ་བ་གཟུང་ནས་སེམས་ 
ཅན་ཐམས་ཅད་ཀྱི་དོན་འགྲུབ་པར་མཐོང་ནས་སྟིང་རྗེ་དང་སྨོན་ལམ་གྱི་བློ་སྡོ: ན་དུ་བཏང་ 
བའི་སྐྱེ་བ་ཡོངས་སུ་འཛིན་པ་ཞེས་བྱ་བ་བརྒྱད་ཀྱི་སྒོ་ནས་སྦྱངས་པས་འཐོབ་པའི་ཕྱིར། 

སྨྲས་པ། ཡིད་ཀྱི་གཟུགས་བརྙན་རྒྱལ་བའི་ཞིང་ཁམས་ཀུན། །སེམས་ཀྱི་མེ་ 
ལོང་ངོས་སུ་རྟག་འཆར་ཞིང་། །མ་དག་ལྕགས་ཀྱི་ཞིང་ཀུན་ཡོངས་དག་པའི། །འཛམ་ 
བུའི་གསེར་དུ་བྱེད་པའི་སྤྲུལ་སྒྲུར་མཁན། །མ་འདྲེས་ཆིག་དོན་དྭངས་པའི་མཚོ་ནང་དུ།། 
ལྷ་མིག་རྫོགས་པ་གསུམ་པའི་འོད་དཀར་ཅན། །རྣོ་ཏུལ་རི་དྭགས་གཟུགས་བརྙན་འགོག་ 
མེད་འཆར། །ཉེན་མོངས་རྡུལ་བྲལ་སྟོཿ ན་མཚན་མཁའ་སྟོང་ལ། །གཡོ་མེད་སྲིད་པར་ 
སྐྱེ་བའི་རྒྱུ་སྐར་འཕྲེང་། །དེ་ལྟའི་ཡོན་ཏན་ནོར་བུ་བེཌུརྱ། །ཐབས་ཤེས་སྲད་བུར་བརྒྱུས་ 
པའི་འཕྲེང་བ་འདི། །ཐེག་ཆེན་རིགས་སད་ལུས་ཕྲའི་མགུལ་བར་མཛེས། །ཞེས་བྱ་བ་ 
ནི་བར་སྐབས་ཀྱི་ཚིགས་སུ་བཅད་པའོ།། 

ས་དགུ་པ་ལ། རྩ་བ་དང་འགྲེལ་བ་གཉིས་ལས། དང་པ་ནི། ཤེས་བྱ་ཆོས་ཅན། 
དགུ་པའི་ཡོངས་ ང་ཡོད་དེ། ཕྱིན་དྲུག་གི་ཉམས་ལེན་རྫོགས་པས་ཇྡི་ལྟར་སྨོན་པའི་ 
དོན་ལ་སྨོན་ལམ་དག་ནི་མཐའ་ཡས་པ་འགྲུབ་པ་དང་། ངེས་ཆིག་སོ་སོ་ཡང་དག་རིག་ 


པ་ཐོབ་པས་ལྷ་ལ་སོཿ གས་པའི་སྐད་ཤེས་པ་དང་། སྤོབས་པ་སོ་སོ་ 'ཡང་དག་རིག་པ་ཐོབ་ 


སྐབས་དང་པོ། 259 
པས་ཆོས་སྟོན་པ་ལ་སྤོ། བས་པ་ཆུ་བོ་ལྟ་བུ་རྒྱུན་མི་ཆད་པ་དང་། མངལ་དུ་འཇུག་པ་མཆོག་ 
བུད་མེད་སྒྲུ་འཕྲུལ་ལྟ་བུའི་མངལ་དུ་སྐྱེ་བ་དང་། རིགས་མཆོག་རྒྱལ་པོ་དང་བྲམ་ཟེའི་ 
རིགས། རུས་མཆོག་བུ་རམ་ཤིང་པ་ལྟ་བུ། ཕ་མ་ནས་བདུན་བརྒྱུད་བར་མ་ཆད་པའི་ཆོ་ 
འབྲང་དང་། རང་དབང་བའི་འཁོར་དང་། མི་མཆོག་རྣམས་ཀྱིས་བསྟོད་པར་སྐྱེ་བ་དག་ 
དང་ནི་གནས་གཙང་གི་ལྷས་བསྐུལ་ནས་ངེས་པར་འབྱུང་བ་དང་། བྱང་ཆུབ་ཀྱི་ཤིང་ཨཱ་ 
ཤཱཏྟཱ་ལྟ་བུའི་དྲུང་དུ་འདུག་པ་དང་། མངོན་མཐོ་ངེས་ལེགས་ཀྱི་ཡོན་ཏན་ཕུན་སུམ་ཚོགས་ 
པ་རྣམས་ཀྱི་སྒོ་ནས་ཡོངས་སུ་སྦྱོང་བར་བྱེད་པ་རྣམས་སུ་ཡོད་པ་ཡིན་པའི་ཕྱིར། གཉིས་ 
པ་ནི། ཤེས་བྱ་ཆོས་ཅན། ས་དགུ་པ་བས་གོང་དུ་བསྟན་པའི་ཡོངས་སུ་སྦྱོང་བ་རྣམ་པ་ 
བཅུ་གཉིས་པོ། །སྔ མ་ས་དང་པོ་བརྒྱད་ལ་བཤད་པ་བཞིན་དུ་ཐབས་ཤེས་ཀྱིས་ཟིན་པའི་ 
སྒོ་ནས་ཡོངས་སུ་སྦྱངས་བར་བྱས་པའི་ཁུད་པར་དག་གིས་ས་དགུ་པ་ལེགས་པའི་བློ་གྲོས་ 
མངོན་དུ་བྱེད་པ་ཡིན་ཏེ། དེས་ཕྱིན་དྲུག་གི་ཉམས་ལེན་རྫོགས་པས་སྨོན་ལམ་མཐའ་ཡས་ 
པ་འགྲུབ་པ་དང་། ཐ་སྙད་སྣ་ཚོགས་ཤེས་པའི་ངེས་ཚིག་སོ་སོ་ཡང་དག་རིག་པ་བཞི་ཐོབ་ 
པས་ལྷ་ལ་སོགས་པའི་སེམས་ཅན་ཐམས་ཅད་ཀྱི་སྐད་ཤེས་པ་དང་། བརྗོད་པ་ཟབ་མོས་ 
སྤོབས་པ་སོ་སོ་ཡང་དག་རིག་པ་ཐོབ་པས་ཆོས་སྟོན་པ་ལ་སྤོབས་པ་ཆུ་བོ་ལྟར་མི་ཟད་པ་ 
དང་། སྐྱེ་བོ་ཐམས་ཅད་ཀྱིས་བསྔགས་པའི་མའི་མངལ་དུ་འཇུག་པ་དང་། རིགས་མཆོག་ 
རྒྱལ་པོ་ལ་སོགས་པར་གནས་པ་དང་། ཉི་མའི་གཉེན་ལ་སོཿ གས་པ་ལས་སྐྱེས་པའི་རུས་ 
དང་། མ་ལ་སོགས་པ་དང་ལེགས་པར་འབྲེལ་བའི་གཉེན་དམ་པ་རྒྱུད་མར་བྱུང་བའི་ཆོ་ 
འབྲང་དང་། རང་དབང་བའི་འཁོར་ཕུན་སུམ་ཚོགས་པ་དང་། བརྒྱ་བྱིན་ལ་སོགས་པས་ 


མངོན་པར་བསྟོ་ ད་པར་སྐྱེ་བ་དང་། སངས་རྒྱས་དང་ལྷ་ལ་སོ: གས་པས་བསྐུལ་ཏེ །ངེས་པར་ 


263 སྐབས་དང་པོ། 


པ་བྱང་ཆུབ་ཀྱི་སྟི ང་པོ་ལ་འདུག་པ་དང་། སངས་རྒྱས་དང་སངས་རྒྱས་ཀྱི་ཆོས་སྟོབས་ 
སོགས་ཀྱི་ངོ་བོར་གྱུར་པའི་ཡོན་ཏན་ཐམས་ཅད་ཡོངས་སུ་རྫོགས་པར་བྱེད་པ་ཞེས་བྱ་བ་ 
དེ་ལྟ་བུའི་ཕུན་སུམ་ཚོགས་པའི་མཚན་ཉིད་ཀྱིས་ཡོངས་སུ་སྦྱངས་པས་དེ་ལྟར་འཐོབ་པའི་ 
ཕྱིར། 

སྨྲས་པ། རྨད་བྱུང་སྨོན་ལམ་མཆོག་གི་ས་བོན་གང་། །སྐྱོན་བྲལ་ལུས་ཕྲའི་ 
མངལ་དུ་དུད་པ་ལས། །ཕུན་ཚོགས་རིགས་ཀྱིས་མཐོ་པའི་ལང་ཚོ་ཅན། །དྲེགས་ལྡན་ 
རལ་པའི་ཟུར་ཕུད་བླ་ན་མེད། །རྣམ་མང་རིག་བྱེད་གཞུང་གི་རྦ་རླབས་དང་། །བརྔོད་ 
པ་ཟབ་མོའི་ལྟུང་ལྷུང་སྒྲ་དབྱངས་ཅན། །སྤེབས་པའི་ཆུ་གཏེར་ཟད་མི་ཤེས་པ་དེ། །སྲིད་ 
འདིར་སྔ་ན་མེད་པའི་ངོ་མཚར་དཔལ། །མཐའ་མེད་འཁོར་བའི་ཚང་ཚིང་སྟུག་པོའི་ཁྱིམ།། 
འཁྱོག་པོར་ངེས་པར་འབྱུང་བའི་ཕྲ་ལྡེམ་ཅན། སྐྱེ་རྒུའི་རྐང་འཐུང་ཡོངས་ཀྱིས་ཟླ་བྲལ་ 
བའི། །ལེགས་པའི་བློ་གྲོས་མྱ་ངན་མེད་དེ་མཚར། །ཞེས་བྱ་བ་ནི་བར་སྐབས་ཀྱི་ཚིགས་ 
སུ་བཅད་པའོ།། 

འབྲས་བུའི་ས་བཅུ་པ་བཤད་པ་ལ། མཚམས་སྦྱར་བ། རྩ་བ། འགྲེལ་བ་གསུམ་ 
ལས། དང་པོ་ནི། ཤེས་བྱ་ཆོས་ཅན། རྒྱུའི་ས་རྣམས་ཀྱི་ཡོངས་སུ་སྦྱོང་བ་སྔར་བཤད་ 
པ་དེ་ལྟར་ངེས་པར་བསྟན་ནས། འབྲས་བུའི་ས་བཅུ་པའི་མཚན་ཉིད་འཆད་པར་བྱེད་དེ། 
དེ་ཡང་ས་འོག་མ་ཐམས་ཅད་ཀྱི་སྤངས་རྟོགས་ཀྱི་རིགས་ཡར་ལྡན་དུ་རྫོགས་ལྡན་དུ་བསྡུ་ 
བའི་སྒོ་ནས་འཆད་རིགས་པའི་ཕྱིར། རྒྱུ་མཚན་ཡོད་དེ། འབྲས་བུའི་ས་བཅུ་པ་ཉིད་དུ་ 
ཡོངས་སྦྱོང་དེ་དག་མ་བཤད་པར། ས་བཅུ་པའི་མཚན་ཏིད་ཀྱི་སྒོ་ ་ནས་བཤད་པ་ཙམ་གྱིས་ 

གོ་ནུས་པས་མ་བཤད་པའི་ཕྱིར། གཉིས་པ་ནི། ཤེས་བྱ་ཆོས་ཅན། དམན་པ་ས་བརྒྱད་ 
དང་རྒྱུའི་ས་དགུ་བྱང་ཆུབ་སེམས་དཔའི་ས་ཞེས་གཅིག་ཏུ་བྱས་པའི་ས་དགུ་སྔ་མ་ལ་ཤེས་ 
མཐོང་དང་། ཕྱི་མ་ལ་གནས་ནས་འདས་ནས་ཏེ་འདས་པའི་ཡེ་ཤེས་ནི་བྱང་ཆུབ་སེམས་ 
དཔའ་ས་བཅུ་པ་ཡིན་པར་ཤེས་པར་བྱ་སྟེ། རྒྱུ་མཚན་གང་གིས་ན། མདོ་ལས་འདའ་བྱ་ 
ས་དགུ་བཤད་མ་ཐག་པའི་བྱང་སེམས་ཀྱི་སར་གནས་པ་ལ། སངས་རྒྱས་ཀྱི་སར་གནས་ 
པ་ཞེས་བཤད་པ་དེ་ནི་ཤེས་པར་བྱ་བ་ཡིན་པའི་ཕྱིར། གསུམ་པ་ལ། འདའ་བྱ་ས་དགུ་ 
བཤད་པ། དེ་ལས་འདས་པ་ས་བཅུ་པ་བཤད་པ་གཉིས་ལས། དང་པོ་ནི། ཉན་ཐོས་དང་ 
ལ་སོགས་པ་རང་རྒྱལ་གྱི་ཆོས་ཉིད་ཀྱི་རིགས་ལ་བརྟེན་པའི་སྦྱོར་ལམ་བཞི་ཆོས་ཅན། གོ་ 
རིམ་བཞིན་དུ་རིགས་ཀྱི་ས་ཡིན་ཏེ། ཐེག་དམན་གྱི་ཡང་དག་བླངས་པའི་རིགས་ལ་མི་ 
འཁྲུལ་པའི་སོ་སྐྱེའི་རྟོགས་པ་ཡིན་པའི་ཕྱིར། མཐར་གྱིས་པའི་འབྲས་བུ་དང་པོ་རྒྱུན་ཞུགས་ 
ལ་ཞུགས་པའི་རྟོགས་པ་ཆོས་ཅན། བརྒྱད་པའི་ས་ཡིན་ཏེ། ཟུང་བཞིའི་ཡ་གྱལ་དང་ 
པོའི་རྟོགས་པ་ཡིན་པའི་ཕྱིར། མཐར་གྱིས་པའི་རྒྱུན་དུ་ཞུགས་པའི་རྟོགས་པ་ཆོས་ཅན། 
མཐོང་བའི་ས་ཡིན་ཏེ། མཐོང་སྤང་ཀུན་སྦྱོར་གསུམ་སྤངས་པས་རབ་ཏུ ་ཕྱེ་བའི་རྟོགས་ 
པ་ཡིན་པའི་ཕྱིར། ལན་ཅིག་ཕྱིར་འོང་བའི་རྟོགས་པ་ཆོས་ཅན། བསྲབས་པའི་ས་ཡིན་ 
ཏེ། ཕལ་ཆེར་ལ་འདོད་ཆགས་དང་བྲལ་བས་རབ་ཏུ་ཕྱེ་བའི་འབྲས་གནས་ཀྱི་རྟོགས་པ་ 
ཡིན་པའི་ཕྱིར། ཕྱིར་མི་འོང་བའི་རྟོགས་པ་ཆོས་ཅན། འདོད་ཆགས་དང་བྲལ་བའི་ས་ 
ཡིན་ཏེ། ཐ་མའི་ཆ་མཐུན་ལྔ་སྤངས་པས་རབ་ཏུ་ཕྱེ་བའི་འབྲས་གནས་ཀྱི་རྟོགས་པ་ཡིན་ 
པའི་ཕྱིར། ཉན་ཐོས་དགྲ་བཅོམ་པ་ཉིད་ཀྱི་རྟོགས་པ་ཆོས་ཅན། བྱས་པ་རྟོགས་པའི་ས་ 


ཡིན་ཏེ། གོང་མའི་ཆ་མཐུ ན་ལྔ་སྤངས་པས་རབ་ཏུ ་ཕྱེ་བའི་ཐེག་པ་ཆུང་ངུའི་རྟོགས་པ་ 

ཡིན་པའི་ཕྱིར། ཞེས་བྱ་བ་དྲུག་དང་། ཉན་ཐོས་ཀྱི་འབྲས་བུ་ལྷག་མ་ལ་ཞུགས་པ་གསུམ་ 
གྱི་རྟོགས་པ་ཆོས་ཅན། ཉན་ཐོས་ཀྱི་ས་ཡིན་ཏེ། ཉན་ཐོས་ཀྱི་འབྲས་ཞུགས་ལྷག་མའི་ 
རྟོགས་པ་ཡིན་པའི་ཕྱིར། ཤེས་བྱ་ཆོས་ཅན། སྐབས་འདིར་ས་བདུན་པོ་དེ་ཉན་ཐོས་ཀྱི་ 
ས་ཞེས་གཅིག་ཏུ་སྡུད་པའི་རྒྱུ་མཚན་ཡོད་དེ། འདིར་བལྟས་ནས་འདའ་བ་དང་། གནས་ 
ནས་འདའ་བར་བྱ་བའི་ཐེག་པའི་ཚུལ་གསུམ་རྣམ་པར་བཞག་པ་མཛད་ནས་དེ་ལས་འདས་ 
པ་ས་བཅུ་པའི་མཚན་ཉིད་བཤད་པར་དགོངས་པས་ཉན་ཐོས་ཀྱི་ས་ཞེས་གཅིག་ཏུ་བསྡུས་ 
པའི་ཕྱིར། །རང་སངས་རྒྱས་འཕགས་པའི་མངོན་རྟོགས་རྣམས་ཆོས་ཅན། རང་སངས་ 
རྒྱས་ཀྱི་ས་ཡིན་ཏེ། ཐེག་པ་འབྲིང་གི་འཕགས་པའི་རྟོགས་པ་ཡིན་པའི་ཕྱིར། སྔར་ཇི་ 
སྐད་བཤད་པའི་བྱང་ཆུབ་སེམས་དཔའི་ས་རྣམ་པ་དགུ་པོ་ཆོས་ཅན། བྱང་སེམས་ཀྲི་ས་ 
ཞེས་འདའ་བྱ་ས་དགུའི་གྲངས་འདྲིན་གཅིག་ཁོ་ན་ཡིན་ཏེ། འདའ་བྱ་ས་དགུའི་གནས་ 
ནས་འདའ་བའི་ས་གཅིག་ཏུ་བསྡུས་ནས་བཞག་པའི་ཕྱིར། གཉིས་པ་ནི། ཤེས་བྱ་ཆོས་ 
ཅན། སྔར་བཤད་པ་དེ་ལྟར་མདོ་ལས། ས་དགུ་འདས་ནས་བསྟན་མ་ཐག་པ་མངོན་པར་ 
ཤེས་པ་ཆེན་པོ་ལ་དབང་བའི་སྨོན་ལམ་ཤེས་པ་གང་གིས་སངས་རྒྱས་ཀྱི་ས་དེ་ལ་གནས་པའི་ 
རྗེས་ཐོགས་དེ་མ་ཐག་སངས་རྒྱས་ཀྱི་ས་ཞེས་བཤད་པ་དེ་ནི་བྱང་ཆུབ་སེམས་དཔའི་ས་བཅུ་ 
པ་ཡིན་པར་ཤེས་པར་བྱ་བ་ཡིན་ཏེ། ས་དེ་ལ་གནས་པའི་བྱང་ཆུབ་སེམས་དཔའིདབང་ 
དུ་བྱས་ནས་ས་བཅུ་པ་ལ་ནི་བྱང་ཆུབ་སེམས་དཔའ་སངས་རྒྱས་ཁོ་ནར་བརྗོད་པར་བྱ་ཡི། ཡང་ 
ཀ་ས བཤནན་ཞུམ་་ཨུ་ནུ་ད་ཏྱིད་ 
སྨྲས་པ། རྣམ་དཀར་ འཕྲིན་ལས་མ་རྒད་། ཞུན་ མའི་གོས། །འབད་རྩོལ་རགས་ 
པ་དང་བྲལ་ལེགས་ལྡན་དཔྱིད། །ཕན་བདེའི་དབྱར་གྱི་དགའ་སྟོན་བསྐྲུན་པ་འདི། །སངས་ 

རྒྱས་མཛད་པར་མཚུངས་ཞེས་མཁས་རྣམས་གླེང་། །ཞེས་བྱ་བ་ནི་བར་སྐབས་ཀྱི་ཚིགས་ 
སུ་བཅད་པའོ།། 

གསུམ་པ་གཉེན་པོའི་ཚོགས་བྱེ་བྲག་ཏུ་བཤད་པ་ལ། མཚམས་སྦྱར་བ། རྩ་བ། 
འགྲེལ་བ་གསུམ་ལས། དང་པོ་ནི། ཤེས་བྱ་ཆོས་ཅན། གཉེན་པོའི་ཚོགས་སྒྲུབ་བཤད་ 
དུ་ཡོད་དེ། དེ་འཆད་པ་ལ་མཐོང་དང་ཞེས་སོགས་བར་སྐབས་ཀྱི་ཚིགས་སུ་བཅད་པ་གཅིག་ 
གསུངས་པའི་ཕྱིར། གཉིས་པ་ལ། ཆིག་དོན་དང་། མཐའ་དཔྱད་པ་གཉིས་ལས། དང་ 
པོ་ནི། ཐེག་ཆེན་གྱི་མཐོང་ལམ་དང་། སྤོམ་པའི་ལམ་དག་ལ་ཆོས་ཅན། གཏཉེན་པོ་ 
རྣམ་པ་བརྒྱད་ཅེས་བྱ་བ་ཡིན་ཏེ། སྤང་བྱ་གཟུང་བ་དང་འཛིན་པའི་རྣམ་པར་རྟོག་པ་བརྒྱད་ 
ཕོ་རྣམས་ཉེ་བར་ཞི་བར་བྱ་བའི་ཕྱིར་དུ་གྲངས་ཀྱི་སྒོ་ནས་བརྒྱད་ཡོད་པའི་ཕྱིར། གཉིས་ 
པ་མཐའ་དཔྱད་པ་ལ། དགག་གཞག་གཉིས་ལས། དང་པོ་ལ། ཁ་ཅིག ཤེས་སྒྲིབ་ 
རྟོག་པའིདངོས་གཉེན་བྱེད་པའི་བྱང་འཕགས་ཀྲི་མཁྱེན་པ་དེ། གཉེན་པོའི་ཚོགས་སྒྲུབ་ 
ཀྱི་མཚན་ཉིད་ཟེར་ན། ས་གཉིས་པའི་བར་ཆད་མེད་ལམ་ཆོས་ཅན། མཚན་ཉིད་དེར་ 
ཐལ། མཚོན་བྱ་དེའི་ཕྱིར། འདོད་ན། ས་གཉིས་པའི་རྣམ་གྲོལ་ལམ་དེ། ཤེས་སྒྲིབ་ 
རྟོག་པ་སྤངས་པའི་མཁྱེན་པ་ཡིན་པར་ཐལ་ལོ། །ཁ་ཅིག ཤེས་སྒྲིབ་རྟོག་པའི་དངོས་ 
གཉེན་བྱེད་པའི་རིགས་སུ་གནས་པའི་བྱང་འཕགས་ཀྱི་མཁྱེན་པ་དེའི་མཚན་ཉིད་ཟེར་ན། 
གང་ཟག་གི་བདག་མེད་རྟོགས་པའི་ཐེག་ཆེན་གྱི་མཐོང་ལམ་ཆོས་ཅན། མཚན་ཉིད་དེར་ 
ཐལ། མཚོན་བྱ་དེའི་ཕྱིར། འདོད་ན། ཐེག་ཆེན་གྱི་རྟོགས་རིགས་སུ་གནས་པར་ཐལ་ 
ལོ། །ཁ་ཅིག རང་གི་ངོ་སྐལ་གྱི་སྤང་བྱ་ཤེས་སྒྲིབ་རྟོག་པའི་གཉེན་པོ་བྱེད་པའི་བྱང་ 
འཕགས་ཀྱི་མཁྲེན་པ་དེའི་མཚན་ཉིད་ཟེར་ན། བྱང་སེམས་ཀྱི་མཐོང་ལམ་རྣམ་གྲོལ་ལམ་ 

ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་མི་ནུས་ཏེ། ཁྱོད་ཀྱི་ངོ་ 
སྐལ་གྱི་སྤང་བྱ་ཤེས་སྒྲིབ་མེད་པའི་ཕྱིར། གཉིས་པ་རང་ལུགས་ནི། ཤེས་སྒྲིབ་རྟོག་ 
པའི་གཉེན་པོ་བྱེད་པའི་བྱང་འཕགས་ཀྱི་མཁྱེན་པ་གཉེན་པོའི་ཚོགས་སྒྲུབ་ཀྱི་མཚན་ཉིད། 
གསུམ་པ་ནི། ཐེག་པ་ཆེན་པོའི་མཐོང་བ་དང་སྤོམ་པའི་ལམ་གཉིས་པོ་དག་ཁོ་ནའི་སྤང་ 
བྱ་སེལ་བའི་ནུས་པའི་གནས་སྐབས་ཀྱི་ཁྱད་པར་ཆོས་ཅན། ཁྱོད་ལ་གེན་པོ་རྣམ་པ་བརྒྱད་ 
ཡོད་དེ། སྤང་བྱ་མི་མཐུན་པའི་ཕྱོགས་ཀྱི་རབ་ཏུ་དབྱེ་བས་དེ་དག་ཉེ་བར་ཞི་བར་བྱ་བའི་ 
ཕྱིར་དུ་བརྒྱད་ཡོད་པའི་ཕྱིར། མི་མཐུན་ཕྱོགས་ལ་བརྒྱད་དུ་དབྱེར་ཡོད་དེ། ཀུན་བརྟགས 
དང་ལྷན་སྐྱེས་ཀྱིས་བསྡུས་པའི་གཟུང་བ་དང་འཛིན་པའི་རྣམ་པར་རྟོག་པ་བརྒྱད་ཡོད་པའི་ 
ཕྱིར། ཤེས་བྱ་ཆོས་ཅན། མཐོང་སྤང་དང་སྒོམ་སྤང་གི་གཉེན་པོ། མདོ་ལས། བདེན་ 
པ་གཉིས་ཀའི་རྣམ་པ་ལ་བརྟེན་ནས་མངོན་དུ་བྱ་བ་སྟེ ་ཤེས་པར་བྱ་བར་བསྟན་ཏེ། ངེས་ 
པར་འབྱུང་ས་འབྱུང་བྱེད་ཀུན་རྫོབ་ཏུ་ཁས་བྲངས་པ་ཀུན་རྫོབ་བདེན་པ་ལ་བརྟེན་ནས་མཐོང་ 
སྤང་གཟུང་འཛིན་གྱི་གཉེན་པོ་གསུངས་ལ། དོན་དམ་པར་དེ་བཀག་པ་དོན་དམ་བདེན་ 
པ་ལ་བརྟེན་ནས་སྒོམ་སྤང་གཟུང་འཛིན་གྱི་གཉེན་པོ་ཤེས་པར་བྱ་བར་གསུངས་པའི་ཕྱིར། 
མི་མཐུན་ཕྱོགས་ཀྱི་གཉེན་པོ་བརྒྱད་དུ་ཡོད་དེ། ` གཟུང་བའི་རྣམ་པར་རྟོག་པ་ཀུན་ནས་ 
ཉོན་མོངས་པའི་དངོས་པོ་ཙམ་དང་། གཉེན་པོ་རྣམ་བྱང་གི་རྟེན་ཅན་གྱི་གཟུང་རྟོག་གཉིས་ 
དང་། འཛིན་པའི་རྣམ་པར་རྟོག་པ་གང་ཟག་རྫས་སུ་ཡོད་པ་དང་། སྐྱེས་བུ་བཏགས་ 
པའི་ཏྟེན་ཅན་གྱི་འཛིན་རྟོག་གཉིས་ཀུན་བརྟགས་ལྷན་སྐྱེས་ཀྱི་ས་བོན་སོ་སོར་མཐོང་བའི་ 


ལམ་དང་སྤོམ་པའི་ལམ་ལ་སྤོང་བའི་ཕྱིར།། 

བཅུ་པ། ངེས་འབྱུང་སྒྲུབ་པ་བཤད་པ། 


བཞི་པ་ངེས་འབྱུང་སྒྲུབ་པ་ལ། མཚམས་སྦྱར་བ། རྩ་བ། འགྲེལ་བ་གསུམ་ 
ལས། དང་པོ་ནི། ཤེས་བྱ་ཆོས་ཅན། སྒྲུབ་པ་གསུམ་གྱི་འོག་ཏུ། བཞི་པ་ངེས་པར་ 
འབྱུང་བའི་སྒྲུབ་པ་འཆད་དེ། སྡར་བཤད་པ་དེ་ལྟར་བསམ་སྦྱོར་རྒྱ་ཆེན་པོའི་དཔུང་གིས་ 
ཚོགས་བསགས་པ་ནི་རྣམ་མཁྱེན་དུ་ངེས་པར་འབྱུང་བས་ན། དེ་ལྟར་འཆད་པའི་ཕྱིར། 
གཉིས་པ་ལ། ཚིག་དོན་དང་། མཐའ་དཔྱད་པ་གཉིས་ལས། དང་པོ་ནི། ངེས་པར་ 
འབྱུང་བ་རྣམ་པ་བརྒྱད་ཀྱི་བདག་ཉིད་འདི་ཆོས་ཅན། ཁྱོད་ཉམས་ལེན་གྱི་སེམས་དཔའི་ 
བྱ་བ་ཁྱད་ཅན་དེ་ངེས་འབྱུང་སྒྲུབ་པ་ཡིན་པར་ཤེས་པར་བྱ་སྟེ། ཁྱོད་ངེས་འབྱུང་གི་ཆེད་ 
དུ་བ་བ་སོགས་སྤྱི་བྱེ་བྲག་བརྒྱད་ཀྱི་སྒོ་ནས་ཤེས་བྱ་ཡིན་པའི་ཕྱིར། བརྒྱད་པོ་ཡོད་དེ། ཆེད་ 
དུ་བྱ་བ་ཆེན་པོ་གསུམ་གཅིག་ཏུ་བྱས་པ་དང་། བདེན་སྟོང་མཉམ་ཉིད་མཁྱེན་པའི་ཐུགས་ 
རྗེ་ཆེན་པོ་དང་། སེམས་ཅན་གྱི་དོན་བྱེད་པའི་ཡེ་ཤེས་དང་། འབད་མེད་ལྷུན་གྲུབ་ཀྱི་ 
གཞན་དོན་དང་། སྲིད་ཞིའི་མཐའ་སྤངས་པས་སྤང་བྱ་ཟད་པ་ཐོབ་པ་དང་། སྤང་བྱ་ཟད་ 
པས་ཐེག་པ་གསུམ་གྱི་རྟོགས་བྱའི་དོན་ཐམས་ཅད་ཐོབ་པ་དང་། ཆོས་བཅུ་རྣམ་པ་ཐམས་ 
ཅད་དུ་མངོན་སུམ་དུ་མཁྱེན་པའི་རྣམ་མཁྱེན་དང་། རྣམ་མཁྱེན་དེའི་ཁུད་པར་གྱི་ལམ་ 
རྡོརྗེ་ལྟ་བུའི་ཏིང་ངེ་འཛིན་གྱིས་བསྡུས་པ་རྣམས་སུ་ཡོད་པའི་ཕྱིར། གཉིས་པ་མཐའ་ 
དཔྱད་པ་ལ། དགག་གཞག་སྤོང་གསུམ་ལས། དང་པོ་ལ། ཁ་ཅིག རྣམ་མཁྱེན་དུ་ 
གདོན་མི་ཟ་བར་ངེས་པར་འབྱིན་པའི་སེམས་དཔའི་རྣལ་འབྱོར་ངེས་འབྱུང་སྒྲུབ་པའི་མཚན་ 
ཉིད་ཟེར་ན། ཐེག་ཆེན་གྱི་མཐོང་ལམ་ཆོས་ཅན། མཚོན་བྱ་དེར་ཐལ། མཚན་ཉིད་ 

266 སྐབསྐ་དང་ཕ། 
དེའི་ཕྱིར། གཉིས་པ་རང་ལུགས་ནི། རྣམ་མཁྱེན་དུ་གདོན་མི་ཟ་བར་ངེས་པར་འབྱིན་ 
པའི་དག་སའི་རྣལ་འབྱོར་ངེས་འབྱུང་སྒྲུབ་པའི་མཚན་ཉིད། གསུམ་པ་རྩོད་པ་སྤོང་བ་ 
ལ། ཁོ་ན་རེ། རྣམ་མཁྱེན་གྱི་འབྲས་བུར་གྱུར་པའི་ས་བརྒྱད་པའི་ཡེ་ཤེས་ཆོས་ཅན། 
མཚན་ཉིད་དེར་ཐལ། མཚོན་བྱ་དེའི་ཕྱིར། ཟེར་ན། འོ་ན་སངས་འཕགས་ཀྱི་འབྲས་ 
བུར་གྱུར་པའི་བྱང་སེམས་ཀྱིས་སངས་རྒྱས་ཀྱི་གོ་འཕང་མངོན་དུ་མི་བྱེད་པར་ཐལ། ཁྱོད་ 
ཀྱི་ཞེ་འདོད་འཐད་པའི་ཕྱིར། འདོད་མི་ནུས་ཏེ། སེམས་ཅན་ཡིན་ན་འཚང་རྒྱ་བས་ཁྱབ་ 
པའི་ཕྱིར། གསུམ་པ་ནི། ངེས་འབྱུང་བརྒྱད་ཐོབ་བྱེད་ཀྱི་ཐབས་སུ་གྱུར་པའི་ངེས་པར་ 
འབྱུང་བའི་སྒྲུབ་པ་ནི་ཆོས་ཅན། ཁྱོད་ལ་རྣམ་པ་བརྒྱད་ཡོད་པ་ཡིན་ཏེ། ཁྱོད་ལ་ངེས་ 
པར་འབྱུང་བ་ཐམས་ཅད་དོན་དམ་པར་མི་དམིགས་པ་ཉིད་ཀྱིས་ཁྱད་པར་དུ་བྱས་པར་རྟོག་ 
ཤིང་། ཐ་སྙད་དུ་ངེས་པར་འབྱུང་བ་རྣམ་པ་བརྒྱད་དུ་ངེས་པ་ཡིན་པའི་ཕྱིར། དེར་ངེས་ 
ཏེ། ངེས་པར་འབྱུང་བར་བྱ་བའི་གཞི་བརྒྱད་པོ་དེ་ལྟ་བུ་དག་ལས་ཁྱད་པར་དུ་འཕགས་ 
པའི་ཆོས་གཞན་མེད་པའི་ཕྱིར། ཤེས་བྱ་ཆོས་ཅན། བརྒྱད་པོ་ཡོད་དེ། སྔར་རྡི་སྐད་ 
བཤད་པའི་ཆེད་དུ་བྱ་བ་གསུམ་དང་། ཆོས་ཐམས་ཅད་བདེན་སྟོང་མཉམ་པ་ཉིད་དུ་གཟིགས་ 
པས་ཁྱད་པར་དུ་བྱས་ནས་འགྲོ་ཀུན་སྡུག་བསྔལ་བསལ་བྱར་མཁྱེན་པའི་ཐུགས་རྗེ་ཆེན་པོ་ 
ནི་སེམས་དཔའ་ཆེན་པོ་དག་སྦྱོར་བའི་སྒོ་ནས་སེམས་ཅན་གྱི་དོན་ཕྱེད་པར་ཏེ་མཐའ་ཡས་ 
པར་བྱེད་པའི་ཡེ་ཤེས་དང་། རྟོག་པ་དང་རྩོལ་བའི་མཚན་མ་མེད་པར་ཐམས་ཅད་བྱེད་པ་ 
ཉིད་ཀྱིས་གཞན་དོན་ལྷུན་གྱིས་གྲུབ་པ་དང་གསུམ་ནི་སེམས་དཔའ་ཆེན་པོའི་ཁྱད་པར་དང་། 
སྲིད་ཞིའི་མཐའ་སྤངས་པས་རྟག་པ་དང་ཆད་པ་དང་བྲལ་བའི་ངོ་བོའི་གནས་སྐབས་ཀྱི་ཁུད་ 


པར་སྤང་བྱ་ཟད་པ་ཐོབ་པ་དང་། སྤང་བྱ་ཟད་པས་ཐེག་པ་གསུམ་གྱི་རྟོགས་བྱའི་དོན་ཐམས་ 


སྐབས་དང་པོ། ༧༠༡ 


ཅད་ཐོབ་པ་གཉིས་ནི་སྤོ་ སྤོང་བ་ཆེན་པོའི་ཁུད་པར་དང་། སེམས་ བསྐྱེད་ པ་ནི་ཞེས་ སོགས་ 
སྔར་ཇི་སྐད་བཤད་པའི་སེམས་ བསྐྱེད་ སོགས། ཆོས་བཅུ་མངོན་སུམ་ དུ་ ་མཁྱེན་པས་རྣམ་ 
པ་ཐམས་ཅད་མཁྱེན་པ་ཉིད་དང་། རྣམ་མཁྱེན་དེའི་ཁྱད་པར་གྱི་ལམ་རྡོ་རྗེ་ལྟ་བུའི་ཏིང་ 
ངེ་འཛིན་གྱིས་བསྡུས་པ་དང་བརྒྱད་ཡོད་པའི་ཕྱིར། གསུམ་པ་སྐབས་བསྡུ་ བ་ནི། ཤེས་ 
བྱ་ཆོས་ཅན། འཕགས་པ་ཤེས་རངབ་ཀྱི་ཕ་རོལ་ཏུ་ཕྱིན་པའི་མདོའི་དོན་བདེ་བླག་ཏུ་རྟོགས་ 
པར་བྱེད་པས་ན་མན་ངག་གི་བསྟན་བཅོས་མངོན་པར་རྟོགས་པའི་ཡུམ་གསུམ་གྲི་རྒྱན་མིང་ 
དོན་སྒྲོ་ ག་པས་ན་ཞེས་བྱ་བའི་འགྲེལ་པ་ལས་སྐབས་དང་པོའི་འགྲེལ་པའོ་སྟེ་སྐབས་དང་ 
པོའི་ཚིག་དོན་ཀུན་གཏན་ལ་ཕབ་པ་ཡིན་ཏེ། རྣམ་མཁྱེན་མཚོན་བྱེད་ཀྱི་ཆོས་བཅུ་མདོར་ 
བསྟན་རྒྱས་བཤད་གཉིས་ཀྱི་སྒོ་ནས་ལེགས་པར་བཤད་པ་ཡིན་པའི་ཕྱིར། 
སྨྲས་པ། [18 ཨ་འ ༦་ཞར་ དུཞ༠6ཱཐཡ་ཐུམ། 
ཆོས་ཀྱི་མེ་ཏོག་ཁ་འབུས་ཕྱོགས་གྱི་གྲངས་ལྡན་ཡལ་འདབ་ཅན། །ཕང་ཕུང་ 
གྲེལ་སྡོང་པོའི་ལང་ཚོ་གཡུར་ཟའི་ ་གཞུང་ལུགས་རྐང་འཐུང་དབང་། །བློ་ལྡན་འཆི་ 
མེད་སྒེག་མོས་ལས་ གཞན་སྦྱིན་སྐྱེས་ ཕལ་གྱི་བགོ་སྐལ་མིན། །མི་ །མི་དམན་སྦྱང་པའི ་མ་ 
ལ་ཡ་ཡི་སྐེ ་སྐྱེད་ ་མོས་ཚལ་གྱི་དགའ་ཚལ་ན། །ཤེས་རབ་བྲང་འགྲོའི་སྟིང་པོའི་སྡོང་བུ་མཁས་ 
པའི་གསུང་རྒྱུན་ལྷུག་ཕྲན་ལྡེམ། །ཡུམ་དོན་དྲི་བསུང་ཚར་དུ་དངར་བས་དཔྱོད་ལྡན་གཉིས་ 
འཐུང་དགའ་སྐྱེད་ཀྱང་། །ཐོས་ཆུང་ཚུལ་འཆོས་མཁན་པོ་ཕལ་ཆེར་ཐལ་འགྱུར་དུག་སྦྲུལ་ 
ལྩེ་ལ་འཇྡེ་མ། །དུག་གསུམ་མི ་གཅང་གིས་བསྦོས་ཆོས་བརྒྱད་ཀྱི། །གར་སྒྱུར་བསྟན་ 
འཛྲིན་གཟུགས་བརྙན་སྤྲེའུ་འགའ། །ཚུལ་མིན་བྱ་བའི་ལྫོན་ཤིང་ཡལ་ག་ལ། །སྤྱོད་པ་ 
རྣམ་དཀར་འཕྲིན་ལས་ཡིན་སྟམ་བྱེད། །རྒྱ་ཆེན་ཤེས་བྱའི་ཡུལ་ཁམས་མ་མཐོང་བར། །སྐྱེད་ 


རྫ སྐབས་དང་པོ། 


བྱེད་དྲན་པའི་ཁྲོན་པར་ངོ་མཚར་བའི། །གཞན་གྱི་དམིགས་བུར་རློམ་སྟེ་མཐོན་པོའི་ཁྲིར།། 
འཛེག་འདི་ཐ་ག་པ་ལ་འགྲན་ནམ་ཅི། །ཟང་ཟིང་ནོར་ལ་ཀླུ་ཡི་ཚོགས་རྣམས་སྤྱོད། །མཐོན་ 
པའི་དབྱིངས་སུ་འདབ་ཆགས་ཕལ་ཆེར་ལྡིང་། །གཞན་སྣང་སྒྱུར་བར་ན་ཆུང་སྒེག་མོ་ 
མཁས། །ཕྱི་རོལ་མཛྡེས་པར་ལྷ་སྐུའི་གསོབ་རྣམས་བཀྲ། །ཨེ་མ་རང་དང་རིགས་མཐུན་ 
ཟྱུན་པོའི་དབུས། །མཁས་གྲུབ་སྐྱེ་བར་རློམ་པའི་འུར་རྒྱངས་དེ། །བོད་རྒན་ཁྲོད་ན་མཆོག་ 
གྱུར་གཞུང་ལུགས་དག །ཤེས་རྣམས་ཕལ་ཆེར་སྟིང་རྗེའི་ཡུལ་ལས་ཅི། །རྒྱ་བོད་མཁས་ 
པའི་གསུང་རབ་ཏྟ་ཟྫང་དུས་ཀྲི་ཆུ་ལྷའི་རི་རྩེར་སོན། །རྒྱལ་བ་གཉིས་པའི་ལེགས་བཤད་ 
འོད་དཀར་མ་དག་སྤིན་བསྒྲིབས་དེ་ལྟ་ཡང་། །འཇམ་དབྱངས་བླ་མ་དཀོན་མཆོག་ཆོས་ 
འཕེལ་རྣམ་དཔྱོད་འཐོར་རླུང་དྲག་པོ་དེ། །འདྲེན་པའི་བྱེད་པོར་འཇིག་རྟེན་མེས་པོས་ཁོ་ 
བོ་བསྐོས་སྙམ་ཚུལ་འདིར་ཞུགས། །དཔྱིད་ཀྱི་དཔལ་མོའི་མངལ་ལས་མ་བསྐྱངས་ཤིང་།། 
སོ་ནམ་ངལ་བའི་ཁུར་གྱིས་མ་བྲེལ་བར། །ཆིག་དོན་རབ་ཏུ་གསལ་བའི་སྩྱུ་གུ་འདི། །བློ་ 
གྲོས་གཤིན་པའི་ཞིང་ས་ལས་འོངས་སྟམ། །དེ་ལྟར་ཡུམ་དོན་དང་པོ་སྐབས། །སྐབས་ 
མཚམས་ཡན་ལག་མཐའ་དཔྱོད་ཀུན། །ཀུན་ནས་མ་འདྲེས་གསལ་བའི་ཚུལ། །ཚུལ་ 
ལྡན་གཟུར་གནས་དོན་དུ་བཀོད། །ཅེས་ཤེས་རབ་ཀྱི་ཕ་རོལ་ཏུ་ཕྱིན་པའི་མན་ངག་གི་བསྟན་ 
བཅོས་མངོན་པར་ཏྟོགས་པའི་རྒྱན་རྩ་འགྲེལ་གསལ་བར་བྱེད་པ་བློ་བཟང་དགོངས་རྒྱན་གདོང་ 
ལྔའི་དབང་པོའི་སྒྲ་དབྱངས་ཞེས་བྱ་བ་ལས། སྐབས་དང་པོའི་ཚིག་དོན་མཐའ་དཔྱོད་ཇྡི་ 
སྙེད་པ་བཤད་ཟིན་ཏོ།། །། 

སྐབས་གཉིས་པ། 
ལམ་ཤེས་མཚོན་བྱེད་ཀྱི་ཆོས་བཅུ་གཅིག 


བ་པ པས མཚམས་ 
སྤྲིན་རི་དྭགས་མིག་ཅན་མ་ཡིས་མི ་མི་ཕྱེད་མཛའ་བས་དམ་ འཁྱུད་པ། །ཛིིཿ །ཇི་སྟེད་ངག་ གི་འདོད་ 
པ་མ་ལུས་ཅིག་ཅར་འདོ་བའི་བང་མཛོད་ཅན། །བརྟན་པའི་འཁོར་ལོའི་བློ་ཡི་རང་གཟུགས་ 
ཡོངས་འཇིན་དམ་པས་རྟག་ཏུ་སྐྱོངས། །ཤེས་བྱའི་རང་བཞིན་ཡངས་པའི་ལྷ་ལམ་གྱི།། 
སྦས་དོན་གཞུང་ལུགས་འཆད་ལ་འཛུམ་པའི་མཆུ། །དམར་བའི་ཐུན་མཚམས་དབུས་ 
ན་སྤྲིན་གྱི་སོའི། །འཕྲེང་འདིས་དགའ་བའི་གཏམ་ལ་འཇུག་གམ་སྟམ། །སྒྲིབ་གཉིས་ 
དགྲ་ལས་རྒྱལ་བའི་བྱེད་པོ་ཡིས། །སྲིད་འདིར་སངས་རྒྱས་ཞེས་སུ་གྲགས་པའི་རྔ་། །ཁམས་ 
གསུམ་ཡོངས་ཀྱི་རྣ་བར་ སྤུང་ ་དེའི་སར། །བགྲོད་ཐབས་ལམ་གྱི་གནས་ཚུལ་འདི་ནའོ།། 


དང་པོ། ལམ་ཤེས་ཀྱི་ཡན་ལག་བཤད་པ། 


གཉིས་པ་རྣམ་མཁྱེན་དེར་བགྲོད་པའི་ལམ་ཤེས་བཤད་པ་ལ། འབྲེལ་བཀོད་པས་ 
མཚམས་སྦྱར་བ་དང་། ཆོས་བྱས་གཅིག་གི་ལམ་ཤེས་མཚོན་ཏེ་བསྟན་པ་དང་། སྐབས་ 
བསྡུ་བའོ། །དང་པོ་ལ། ཚིག་དོན་དང་། མཐའ་དཔྱད་པ་གཉིས་ལས། དང་པོ་ནི། 
ཤེས་བྱ་ཆོས་ཅན། སྡར་སྐབས་དང་པོར་བཤད་པའི་ཆོས་བཅུ་པོ་དེ་རྣམས་ལས་རྒྱུ་ཙམ་ 
ཞིག་དྲངས་ནས། གཉིས་པ་འདིར་ལམ་ཤེས་པ་ཉིད་འཆད་པ་ཡིན་ཏེ། རྣམ་པ་ཐམས་ 


༧༡༠ སྐབས་གཉིས་པ། 
ཞིང་ཡོངས་སུ་ཤེས་པ་མེད་ན་རྣམ་མཁྱེན་ཐོབ་པ་མེད་ལ། ལམ་གསུམ་སྤོམ་པ་སྔོཿ ན་དུ་ 
སོང་ན་ལམ་ཤེས་སྐྱེ་བས་དེ་ལྟར་བཤད་པའི་ཕྱིར། གཉིས་པ་མཐའ་དཔྱད་པ་ལ། དགག་ 
གཞག་སྤོང་གསུམ་ལས། དང་པོ་ལ། ཁ་ཅིག་ན་རེ། རང་རྒྱུད་ལྡན་གྱི་གང་ཟག་གི་ 
རྒྱུད་ཀྱི་སྟོ། ང་ཉིད་མངོན་སུ མ་དུ་རྟོགས་པའི་ཤེ ས་རབ་ཀྱིས་ཟིན་པའི་ཐེག་ཆེན་གྱི་མངོན་ 
རྟོགས་དེ་ལམ་ཤེས་ཀྱི་མཚན་ཉིད་ཟེར་ན། སྟོཿ ང་ཉིད་མངོན་སུམ་དུ་རྟོགས་པའི་བྱང་སེམས་ 
ཚོགས་ལམ་པའི་རྒྱུད་ཀྱི་མཁྱེན་པ་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ 
ཕྱིར། དེར་ཐལ། ཆོས་ཅན་དེ་ཡིན་པའི་ཕྱིར། འདོད་ན། ཐེག་ཆེན་འཕགས་པའི་ 
མངོན་རྟོགས་ཡིན་པར་ཐལ་ལོ། །འདོད་མི་ནུས། ཁ་ཅིག ལམ་གསུམ་བདེན་སྟོང་དུ་ 
མངོན་སུམ་དུ་རྟོགས་པའི་ཡེ་ཤེས་ལམ་ཤེས་ཀྱི་མཚན་ཉིད་ཟེར་ན། བྱང་འཕགས་ཀྱི་རྒྱུད་ 
ཀྱི་མི་རྟག་སོགས་བཅུ་དྲུག་མངོན་སུམ་དུ་རྟོགས་པའི་མཁྱེན་པ་ཆོས་ཅན། མཚན་ཉིད་ 
དེར་ཐལ། མཚོན་བྱ་དེའི་ཕྱིར། དེར་ཐལ། ཐབས་ཤེས་ཁུད་པར་ཅན་གྱིས་ཟིན་པའི་ 
ཐེག་ཆེན་འཕགས་པའི་མཁྱེན་པ་ཡིན་པའི་ཕྱིར། འདོད་ན། སློབ་ལམ་ན་བློ་གཅིག་ 
གིས་བདེན་གཉིས་ཅིག་ཅར་དུ་མངོན་སུམ་དུ་རྟོགས་པ་ཡོད་པར་ཐལ། འདོད་པའི་ཕྱིར། 
འདོད་ན། བདེན་གཉིས་ངོ་བོ་ཐ་དད་དུ་འདིན་པའི་དྲི་མ་ཟད་པར་སྤངས་པའི་སློ: བ་པ་ཡོད་ 
པར་ཐལ། འདོད་པའི་ཕྱིར། གཞན་ཡང་། སླེབ་པའི་རྒྱུད་ལ་མཉམ་རྗེས་ཀྱི་གཞི་ 
མཐུན་ཡོད་པར་ཐལ། བྱང་འཕགས་ཀྱི་རྒྱུད་ཀྱི་ཆོས་ཉིད་མངོན་སུམ་དུ་རྟོགས་པ་དེའི་ 
གཟིགས་ངོར་ཀུན་རྫོབ་བདེན་པ་ཡོད་པའི་ཕྱིར། དེར་ཐལ། བྱང་འཕགས་ཀྱི་རྒྱུད་ཀྱི་ 


༣ས་ཀའ།་ངོར།འ 


མི་རྟག་སོགས་བཅུ་དྲུག་མངོན་སུམ་དུ་རྟོགས་པའི་ཡེ་ཤེས་དེ་ཆོས་ཉིད་མངོན་སུམ་དུ་རྟོགས་ 

པའི་ཡེ་ཤེས་ཡིན་པའི་ཕྱིར། དེར་ཐལ། དེ་ལམ་གསུམ་བདེན་སྟོང་དུ་མངོན་སུམ་དུ་ 
རྟོགས་པའི་ཡེ་ཤེས་ཡིན་པའི་ཕྱིར། དེར་ཐལ། དེ་ལམ་ཤེས་ཡིན་པའི་ཕྱིར། ཁུབ་པ་ 
ཁས། གཞན་ཡང་། ས་དང་པོ་བའི་རྒྱུད་ཀྱི་སྟིང་རྗེ་ཆེན་པོ་ཆོས་ཅན། མཚན་ཉིད་དེར་ 
ཐལ། མཚོན་བྱ་དེའི་ཕྱིར། འདོད་ན། དེ་ལམ་གསུམ་བདེན་པར་འཛིན་པའི་བདེན་ 
འཛིན་དང་འཛིན་སྟངས་དངོས་སུ་འགལ་བར་ཐལ། འདོད་པའི་ཕྱིར། འདོད་ན། རྣམ་ 
འགྲེལ་ལས། བྱམས་སོགས་རྨོངས་དང་འགལ་མེད་ཕྱིར། །ཞེས་གསུངས་པ་མི་འཐད་ 
པར་ཐལ། འདོད་པའི་ཕྱིར། ཁ་ཅིག རང་རྒྱུད་ལྡན་གྱི་གང་ཟག་དེའི་རྒྱུད་ཀྱི་སྟོང་ 
ཉིད་མངོན་སུམ་དུ་རྟོགས་པའི་ཤེས་རབ་ཀྱིས་ཟིན་པའི་ཐེག་ཆེན་འཕགས་པའི་མངོན་རྟོགས་ 
ལམ་ཤེས་ཀྱི་མཚན་ཉིད་ཟེར་ན། ཐེག་ཆེན་གྱི་མཐོང་ལམ་རྗེས་ཐོབ་ཡེ་ཤེས་ཆོས་ཅན། 
མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། ཐེག་ཆེན་གྱི་མཐོང་ལམ་རྗེས་ 
ཐོབ་ཡེ་ཤེས་པ་དེ་སྟོ༔ ང་ཉིད་མངོན་སུམ་དུ་རྟོགས་པའི་གང་ཟག་ཡིན་པར་ཐལ། འདོད་ 
པའི་ཕྱིར། འདོད་ན། དེ་སྟོང་ཉིད་ལ་མཉམ་པར་བཞག་པའི་མཉམ་གཞག་པ་ཡིན་པར་ 
ཐལ། འདོད་པའི་ཕྱིར། འདོད་ན། དེ་མཉམ་གཞག་པ་ཡིན་པར་ཐལ། འདོད་པའི་ 
ཕྱིར། འདོད་ན། དེ་ཆོས་ཅན། མཉམ་གཞག་པ་མ་ཡིན་པར་ཐལ། མཉམ་གཞག་ 
ལས་ལངས་པའི་སློབ་པ་རྗེས་ཐོབ་པ་ཡིན་པའི་ཕྱིར། གཞན་ཡང་། སེམས་དཔའ་དེ་ 
མཉམ་གཞག་ཡེ་ཤེས་ལ་གནས་པའི་གང་ཟག་མ་ཡིན་པར་ཐལ། དེའི་རྒྱུད་ལ་མཉམ་ 
གཞག་ཡེ་ཤེས་འགགས་པའི་ཕྱིར། དེར་ཐལ། དེའི་རྒྱུད་ལ་རྗེས་ཐོབ་ཡེ་ཤེས་སྐྱེས་པ་ 
གང་ཞིག དེ་སྐྱེས་པ་དང་ཅིག་ཤོས་འགགས་པ་དུས་མཉམ་པའི་ཕྱིར། ཕྱི་མ་དེར་ཐལ། 
དེ་གཉིས་རྒྱུ་འབྲས་ཡིན་པའི་ཕྱིར། ཁ་ཅིག སྟོང་ཉིད་མངོན་སུམ་དུ་རྟོགས་པའི་ཤེས་ 


2༡༧ སྐབས་གཉིས་པ། 
པའི་དངོས་བསྟན་བསྟན་བྱའི་གཙོ་བོར་གྱུར་པའི་ལམ་ཤེས་ཀྱི་མཚན་ཉི ད་ཟེར་ན། ལམ་ 
ཤེས་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། དེར་ཐལ། ཆོས་ཅན་དེ་ 
ཡིན་པའི་ཕྱིར། འདོད་ན། དང་པོ་ཉིད་ནས་ཐེག་ཆེན་དུ་རིགས་ངེས་པའི་གང་ཟག་གི་ 
རྒྱུད་ཀྱི་ལམ་ཤེས་ཡིན་པར་ཐལ། འདོད་པའི་ཕྱིར། འདོད་མི་ནུས། གཞན་ཡང་། ལམ་ 
ཤེས་ཆོས་ཅན། རྒྱུ་ལམ་ཤེས་ཡིན་པར་ཐལ། སྐབས་གཉིས་པའི་དངོས་བསྟན་བསྟན་ 
བྱའི་གཙོ་བོར་གྱུར་པའི་ལམ་ཤེས་ཡིན་པའི་ཕྱིར། དེར་ཐལ། འགྲེལ་ཆེན་ལས། དེ་ 
ཉིད་ལས་རྒྱུ་ཙམ་ཞིག་དྲངས་ནས་བྱང་ཆུབ་སེམས་དཔའ་རྣམས་ཀྱི་མཐོང་བ་ལ་སོགས་པའི་ 
ལམ་གྱི་བདག་ཉིད་ཅན་ལམ་ཤེས་པ་ཉིད་དུ་ལོགས་ཤིག་ཏུ་བཞག་པ་ཡིན་ནོ། །ཞེས་གསུངས་ 
པའི་ཕྱིར། གཉིས་པ་རང་ལུགས་ནི། ཐབས་ཤེས་ཁུད་པར་ཅན་གྱིས་ཟིན་པའི་ཐེག་ཆེན་ 
འཕགས་པའི་མཁྱེན་པ་ལམ་ཤེས་ཀྱི་མཚན་ཉིད། དེ་ལ་དབྱེ་ན། ཉན་ཐོས་ཀྱི་ལམ་ཤེས་ 
པའི་ལམ་ཤེས། རང་རྒྱལ་གྱི་ལམ་ཤེས་པའི་ལམ་ཤེས། བྱང་སེམས་ཀྱི་ལམ་ཤེས་པའི་ 
ལམ་ཤེས་གསུམ། ངོ་བོའི་སྒོ་ནས་དབྱེ་ན། རྒྱུ་ལམ་ཤེས་དང་། འབྲས་བུ་ལམ་ཤེས་ 
གཉིས་ཡོད། གསུམ་པ་རྩོད་པ་སྤོང་བ་ལ། ཁོ་ན་རེ། བྱང་འཕགས་ཀྱི་རྒྱུད་ཀྱི་སྟིང་ 
རྗེ་ཆེན་པོ་དེས་ལམ་གསུམ་བདེན་སྟོཿ ང་དུ་མངོན་སུམ་དུ་རྟོགས་པར་ཐལ། དེས་སྟོང་ཉིད་ 
མངོན་སུམ་དུ་རྟོགས་པའི་ཕྱིར། དེར་ཐལ། དེས་སྟོང་ཉིད་རྟོགས་པའི་ཕྱིར། དེར་ 
ཐལ། དེས་བདེན་མེད་རྟོགས་པའི་ཕྱིར། དེར་ཐལ། དེས་བདེན་མེད་ལ་དམིགས་པའི་ 
ཕྱིར། དེར་ཐལ། དེས་དམིགས་མེད་ལ་དམིགས་པའི་ཕྱིར། དེར་ཐལ། དེ་དམིགས་ 

མེད་ལ་དམིགས་པའི་སྟེ ང་རྡེ་ཡིན་པའི་ཕྱིར་ན་མ་ཁུབ། འོ་ན། དེའི་རྒྱུད་ཀྱི་སྟི ང་རྗེ་དེ་ 


སྐབས་གཉིས་པ། 2༡3 
ལ་འཛིན་སྟངས་མི་མཐུན་པ་གཉིས་ཡོད་པར་ཐལ། དེ་སེམས་ཅན་སྡུག་བསྔལ་དང་བྲལ་ 
འདོད་ཀྱི་རྣམ་པ་ཅན་གྱི་བློ་དང་། སེམས་ཅན་བདེན་སྟོང་གི་རྣམ་པ་ཅན་གྱི་བློ་གཉིས་ཀ་ 
ཡིན་པའི་ཕྱིར། འདོད་མི་ནུས་ཏེ། སློབ་པའི་རྒྱུད་ཀྱི་སྟིང་རྡེ་ཡིན་པའི་ཕྱིར། ཁ་ཅིག 
ལམ་ཤེས་ཆོས་ཅན། སྐབས་གཉིས་པའི་བསྟན་བྱའི་གཙོ་བོར་གྱུར་པའི་ལམ་ཤེས་ཡིན་ 
པར་ཐལ། དེའི་བསྟན་བྱའི་གཙོ་བོ་གང་ཞིག ལམ་ཤེས་ཡིན་པའི་ཕྱིར་ན་མ་ཁྱབ། 
གཉིས་པ་ལ། ལམ་ཤེས་ཀྱི་ཡན་ལག་དང་། དེའི་རང་བཞིན་ནོ། །དང་པོ་ལ་རྩ་བ་ 
དང་། འགྲེལ་པ་གཉིས། དང་པོ་ལ། ཚིག་དོན་དང་། མཐའ་དཔྱད་པ་གཉིས་ལས། 
དང་པོ་ནི། ཤེས་བྱ་ཆོས་ཅན། ལམ་ཤེས་ཀྱི་མདོ་འཆད་པའི་འཁོར་དུ་ལྷགས་པའི་འདོད་ 
གཟུགས་ཀྱི་ལྷ་རྣམས་སེ མས་བསྐྱེད་དང་ལམ་ཤེས་སོ གས་སྐྱེ་བའི་སྣོ་ ད་རུང་དུ་བསྒྲུབ་པད་ 
བྱ་བའི་ཕྱིར་དེ་བཞིན་གཤེགས་པའི་རང་བཞིན་གྱི་འོད་ཀྱིས་ལྷ་དེ་རྣམས་ཀྱི་འོད་མོག་མོག་ 
པོར་མཛད་པ་ལ་དགོས་པ་ཡོད་དེ། སྲེམས་བསྐྱེད་དང་ལམ་ཤེས་སྐྱེ་བ་ལ་ཡོན་ཏན་གོང་ 
མའི་ཁྱད་པར་དོན་དུ་མི་གཉེར་བའི་ང་རྒྱལ་བཅོམ་པ་དགོས་པར་ཤེས་པའི་ཆེད་ཡིན་པའི་ 
ཕྱིར། ཤེས་བྱ་ཆོས་ཅན། ལམ་ཤེས་དངོས་སྱུ་སྐྱེ་བའི་རྟེན་གྱི་ཡུལ་ངེས་པ་ཡིན་ཏེ། ལམ་ 
གསུམ་རྫོགས་པར་སྒོམ་པའི་ལམ་ལ་མཁས་པ་ལ་ནི་དེའི་སྡོན་དུ་རིགས་ཅན་གསུམ་གའི་ 
དོན་དུ་སངས་རྒྱས་ཐོབ་འདོད་ཀྱི་རྟེན་ངེས་པར་དགོས་པའི་ཕྱིར། ཤེས་བྱ་ཆོས་ཅན། སེམས་ 
ཅན་ཐམས་ཅད་ཀྱི་རྒྱུད་ལ་ལམ་ཤེས་སྐྱེ་རུང་བ་ཡིན་ཏེ། དེ་ཐམས་ཅད་ལ་སངས་རྒྱས་ཀྱི་ 
རིགས་ཀྱིས་ཁྱབ་པའི་ཕྱིར། ལམ་ཤེས་ཆོས་ཅན། ཁྱོད་ཉན་རང་གི་ལམ་ལས་རང་བཞིན་ 
གྱི་སྒོ་ནས་ཁུད་པར་འཕགས་ཏེ། ཁྱོད་ཉོན་མོངས་གཙོ་བོར་མི་སྤོང་བར་དེ་གཞན་དོན་ 
སྒྲུབ་པའི་ཡན་ལག་ཏུ་བྱེད་པའི་རང་བཞིན་ཅན་ཡིན་པའི་ཕྱིར། ཤེས་བྱ་ཆོས་ཅན། ལམ་ 


2༡4 སྐབས་གཉིས་པ། 
ཤེས་དེ་ཉན་ཐོས་ཀྱི་ལམ་དེ་ལས་དེ་ཡི་བྱེད་ལས་ཀྱང་ཁུད་པར་འཕགས་ཏེ། དུས་མ་ཡིན་ 
པར་འདིར་བསྟན་ཡང་དག་མཐའ་མངོན་དུ་མི་བྱེད་ཅིང་། སེམས་ཅན་མཐའ་ཡས་པ་སྨིན་ 
ཅིང་གྲོལ་བར་བྱེད་པའི་བྱེད་ལས་དང་ལྡན་པ་ཅན་ཡིན་པའི་ཕྱིར། གཉིས་པ་མཐའ་དཔྱད་ 
པ་ལ། དགག་གཞག་སྤོང་གསུམ་ལས། དང་པོ་ལ། ཁ་ཅིག་ན་རེ། ལམ་ཤེས་ཀྱི་རྒྱུ་ 
ངོ་བོ་འབྲས་བུ་གསུམ་གང་རུང་གིས་བསྡུས་པའི་སེམས་དཔའི་ཡོན་ཏན་ལམ་ཤེས་ཀྱི་ཡན་ 
ལག་གི་མཚན་ཉིད་ཟེར་ན། སངས་རྒྱས་ཀྱི་སའི་ལམ་ཤེས་ཀྱི་ཡན་ལག་ཆོས་ཅན། མཚན་ 
ཉིད་དེར་ཐལ། མཚོན་བྱ་དེའི་ཕྱིར། དེར་ཐལ། དེ་ཡོད་པའི་ཕྱིར། དེར་ཐལ། སངས་ 
རྒྱས་ཀྱི་ས་ན་ལམ་ཤེས་ཀྱི་རྒྱུ་ངོ་བོ་འབྲས་བུ་གསུམ་གང་རུང་གིས་བསྡུས་པའི་ཡོན་ཏན་ 
ཁུད་པར་ཅན་ཡོད་པའི་ཕྱིར། ཁ་ཅིག ལམ་ཤེས་རྫོགས་བྱེད་ཀྱི་ཆ་ཤས་སུ་གྱུར་པའི་ 
སེམས་དཔའི་ཡོན་ཏན་ལམ་ཤེས་ཀྱི་ཡན་ལག་གི་མཚན་ཉིད་ཟེར་ན། ལམ་མ་ཞུགས་ 
ཀྱི་གང་ཟག་གི་རྒྱུད་ཀྱི་ལམ་ཤེས་ཀྱི་ཡན་ལག་ཆོས་ཅན། མཚན་ཉིད་དེར་ཐལ། མཚོན་ 
བྱ་དེའི་ཕྱིར། དེར་ཐལ། དེ་ཡོད་པའི་ཕྱིར། དེར་ཐལ། ཐེག་ཆེན་དུ་རིགས་སད་པ་དེ་ 
ལམ་ཤེས་ཀྱི་ཡན་ལག་ཡིན་པའི་ཕྱིར། དེར་ཐལ། ཁྱབ་པ་དང་ཞེས་པའི་རྩ་འགྲེལ་གྱི་ 
ལུང་དོན་གྲུབ་པའི་ཕྱིར། གཞན་ཡང་། ཁུབ་པ་དང་ཞེས་པ་རྩ་འགྲེལ་འདི་བྱང་སེམས་ 
ལས་གཞན་པའི་སེམས་ཅན་གྱི་རྒྱུད་ལ་ལམ་ཤེས་སྐྱེ་རུང་དུ་བསྟན་བྱའི་གཙོ་བོར་བྱས་ནས་ 
སྟོ ན་པའི་གཞུང་མ་ཡིན་པར་ཐལ། འདི་བྱང་སེམས་ཀྱི་ཡོན་ཏན་བསྟན་བྱའི་གཅོ་བོར་ 
བྱས་ནས་སྟོཿ ན་པའི་གཞུང་ཡིན་པའི་ཕྱིར། དེར་ཐལ། ་འདི་ལམ་ཤེས་རྫོགས་བྱེད་ཀྱི་ཆ་ 
ཤས་སུ་ ་གྱུར་པའི་སེ མས་དཔའི་ཡོན་ཏན་བསྟན་བྱའི་གཙོ་བོར་བྱས་ནས་སྟོཿ ན་པའི་གཞུང་ 
ཡིན་པའི་ཕྱིར། དེར་ཐལ། འདི་ལམ་ཤེས་ཀྱི་ཡན་ལག་བསྟན་བྱའི་གཙོ་བོར་བྱས་ནས་ 

སྟོན་པའི་གཞུང་ཡིན་པ་གང་ཞིག སྡར་གྱི་མཚན་ཉིད་དེ་འཐད་པའི་ཕྱིར། དང་པོ་ 
དེར་ཐལ། ལྷ་རྣམས་རུང་བར་བྱ་བའི་ཕྱིར། ཞེས་སོགས་རྩ་འགྲེལ་གྱིས་ལམ་ཤེས་ཀྱི་ 
ཡན་ལག་ལྔ་བསྟན་བྱའི་གཙོ་བོར་བྱས་ནས་བསྟན་པའི་ཕྱིར། གཞན་ཡང་། ལམ་ཤེས་ 
ཀྱི་རྒྱུ་ངོ་བོ་འབྲས་བུ་གསུམ་གང་རུང་གིས་བསྡུས་པའི་ལམ་ཤེས་ཀྱི་ཡན་ལག་མི་འཐད་ 
པར་ཐལ། ལམ་ཤེས་ཀྱི་ཡན་ལག་ལམ་མ་ཞུགས་དང་སངས་རྒྱས་ཀྱི་ས་གཉིས་ཀར་མེད་ 
པའི་ཕྱིར། འདོད་ན། མོག་མོག་པོར་བྱེད་ཅེས་སོགས་ཀྱིས་ལམ་ཤེས་ཀྱི་རྒྱུ་ངོ་བོ་འབྲས་ 
བུ་གསུམ་གང་རུང་གིས་བསྡུས་པའི་ལམ་ཤེས་ཀྱི་ཡན་ལག་བསྟན་པར་རྣམ་བཤད་དུ་གསུངས་ 
པ་མི་འཐད་པར་ཐལ། འདོད་པའི་ཕྱིར། འདོད་མི་ནུས། གཉིས་པ་རང་ལུགས་ནི། 
ལམ་ཤེས་ཀྱི་རྒྱུ་ངོ་བོ་འབྲས་བུ་གསུམ་གང་རུང་གིས་བསྡུས་པའི་སྟིང་རྗེ་ཆེན་པོས་ཟིན་ 
པའི་ཡོན་ཏན་ཁྱད་པར་ཅན་དེ་ལམ་ཤེས་ཀྱི་ཡན་ལག་གི་མཚན་ཉིད། གསུམ་པ་རྩོད་པ་ 
སྤོང་བ་ལ། ཁ་ཅིག ལམ་ཤེས་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། 
འདོད་ན། དེ་ཆོས་ཅན། །ཁྱོད་ཁྱོད་ཀྱི་ཡན་ལག་མ་ཡིན་པར་ཐལ། ཁྱོད་བདག་མེད་ 
ཡིན་པའི་ཕྱིར། ཟེར་ན། འཕགས་ལམ་ཆོས་ཅན། ཁྱོད་ཁྱོད་ཀྱི་ཡན་ལག་མ་ཡིན་པར་ 
ཐལ། ཁྱོད་བདག་མེད་ཡིན་པའི་ཕྱིར། ཁྱབ་པ་འགྲིག འདོད་ན། དེ་ཆོས་ཅན། ཁྱོད་ 
འཕགས་ལམ་གྱི་ཡན་ལག་ཡིན་པར་ཐལ། ཁྱོད་འཕགས་ལམ་ཡན་ལག་ཡིན་པའི་ཕྱིར། 
ཁྱབ་པ་ཡོད་དེ། བྱང་ཆུབ་ཡན་ལག་ཡིན་ན་བྱང་ཆུབ་ཀྱི་ཡན་ལག་ཡིན་དགོས་པའི་ཕྱིར། 
ཁ་ཅིག མཚན་ཉིད་དེ་མི་འཐད་པར་ཐལ། སྙིང་རྗེ་ཆེན་པོ་སྐྱེད་པ་ལ་ཐེག་ཆེན་དུ་རིགས་ 
སད་པ་སྔོན་དུ་འགྲོ་དགོས་པ་གང་ཞིག ཐེག་ཆེན་དུ་རིགས་སད་པ་ལམ་ཤེས་ཀྱི་ཡན་ 
ལག་ཡིན་པའི་ཕྱིར། དང་པོ་དེར་ཐལ། རྣམ་བཤད་ལས། གདུལ་བྱ་བཀྲི་བའི་རིམ་པ་ 

ལྟར་ན་སྟིང་རྗེ་ཆེན་པོ་ལ་འཁྲིད་པའི་སྔོན་རོལ་ནས་རིགས་ནས་འཁྲིད་དགོས་སོ་ཞེས་གསུངས་ 
པའི་ཕྱིར་ན་སྐྱོན་མེད་དེ། དེ་ནི་རིགས་གང་དང་ལྡན་རྟོགས་པའི་ཐབས་ཤེས་དགོས་པ་ 
སོགས་ལ་དགོངས་པའི་ཕྱིར། འོ་ན། སྦྱོར་བའི་སྡོན་དུ་སྟིང་རྗེ་དང་། །ཞེས་གསུངས་ 
པ་མི་འཐད་པར་ཐལ། འདོད་པ་དེའི་ཕྱིར། འདོད་མི་ནུས། གཉིས་པ་འགྲེལ་པ་ལ་ལྔ་ 
ཡོད་པའི། གེགས་ང་རྒྱལ་མངོན་གྱུར་བ་དང་བྲལ་བའི་རྟེན་ནི། དེ་བཞིན་གཤེགས་པའི་ 
རང་བཞིན་གྱི་འོད་དག་གིས་མདོ་འཆད་པའི་འཁོར་དུ་ལྷགས་པའི་ལྷ་ལ་སོགས་པའི་ཟག་ 
བཅས་ཀྱི་ལས་ཀྱི་རྣམ་པར་སྨིན་པའི་འོད་མོག་མོག་པོར་མཛད་པ་ནི་ཆོས་ཅན། དགོས་ 
པ་ཡོད་དེ། མངོན་པའི་ང་རྒྱལ་བཅོམ་ནས་སེམས་བསྐྱེད་དང་ལམ་ཤེས་པ་ཉིད་སྐྱེ་བར་ 
རུང་བ་ཉིད་དུ་བསྒྲུབ་པའི་ཆེད་ཡིན་པའི་ཕྱིར། དེར་ཐལ། ཕྱིས་ཀྱང་མངོན་པའི་ང་རྒྱལ་ 
བཅོམ་པའི་རྒྱུད་ཁོ་ན་ལ་སེམས་བསྐྱེད་དང་ལམ་ཤེས་ཀྱི་རྟོགས་པ་སྐྱེའོ་ཞེས་བྱ་བར་ཤེས་ 
པའི་ཕྱིར་དུ་མཛད་པའི་ཕྱིར། ཤེས་བྱ་ཆོས་ཅན། མདོའི་ཚིག་ཟུར་གྱིས་སེམས་བསྐྱེད་ 
དང་ལམ་ཤེས་སྐྱེ་བའི་རྟེན་བརྗོད་པ་ཡིན་ཏེ། ང་རྒྱལ་བཅོམ་པའི་རྒྱུད་ཁོ་ན་ལ་དེ་དག་སྐྱེ་ 
བར་བསྟན་པ་དེའི་ཕྱིར། གཉིས་པ་ལྷན་ཅིག་བྱེད་པའི་རྐྱེན་ནི། ལམ་ཤེས་དེ་ཡང་ཆོས་ 
ཅན། ཁྱོད་དངོས་སུ་སྐྱེ་བའི་རྟེན་གྱི་ཡུལ་སོ་སོར་ངེས་པ་ཡིན་ཏེ། ཁྱོད་ལམ་གཞན་ 
ཀྱིས་བར་མ་ཆོཿ ད་པར་སྐྱེ་བའི་གང་ཟག་དེ ་ནི་བྱང་ཆུབ་ཏུ ་སེ མས་བསྐྱེད་པ་ཁོ་ ་ན་ཡིན་པའི་ 
ཕྱིར། གསུམ་པ་ཉེར་ལེན་རིགས་ཀྱི་ཁྱུད་པར་ལ། ཆིག་དོན་དང་། མཐའ་དཔྱད་པ་ 
གཉིས། དང་པོ་ནི། ཁམས་གསུམ་ལས་འདོད་ཆགས་དང་བྲལ་བ་ཉན་རང་དགྲ་བཅོམ་ 
པ་དང་། ཅིག་ཤོས་ཀྱི་རྣམ་འབྱོར་པ་འདོད་ཆགས་དང་མ་བྲལ་བས་ཀྱང་ཆོས་ཅན། ཁྱོད་ 
སོགས་སེམས་ཅན་ཀུན་ལ་རྒྱལ་བའི་རིགས་ཀྱིས་ཁྱབ་པ་ཡིན་ཏེ། དེ་རྣམས་སངས་རྒྱས་ 


སྐབས་གཉིས་པ། 2༡༧ 
ཉིད་ཐོབ་པར་བྱ་བའི་ཕྱིར་དུ་ལམ་ཤེས་པ་ཉིད་བསྒོམ་པར་བྱ་དགོས་བའི་ཕྱིར། དེར་ཐལ། 
སྐྱེ་བོ་སེམས་ཅན་ཐམས་ཅད་བླ་ན་མེད་པ་ཡང་དག་པར་རྫོགས་པའི་བྱང་ཆུབ་ཀྱི་མཐར་ཐུག་ 
པར་འགྲོ་བ་ཅན་ཡིན་པ་དེའི་ཕྱིར། དེར་ཐལ། མཐར་ཐུག་པའི་ཐེག་པ་གསུམ་རྣམ་པར་ 
གཞག་པའི་མདོ་སྡེ་ནི་དྲང་དོན་དགོངས་པ་ཅན་ཡིན་གྱི། སྒྲ་ཇྡི་བཞིན་པའི་ངེས་དོན་གྱི་ 
མདོ་མཚན་ཉིད་པ་ནི་མ་ཡིན་ནོ་ཞེས་ཤིང་ར་ཆེན་པོ་ཀླུ་སྒྲུབ་དང་ཐོགས་མེད་ཀྱི་ལུགས་ལས་ 
འབྱུང་བའི་ཕྱིར། གཉིས་པ་མཐའ་དཔྱད་པ་ལ། དགག་གཞག་སྤོང་གསུམ་ལས། དང་ 
པོ་ལ། ཁ་ཅིག སེམས་ཅན་ཐམས་ཅད་འཚང་རྒྱ་བ་ལྟ་ཞོག འཚང་རྒྱ་རུང་ཙམ་དུ་ཡང་ 
སྒྲུབ་མི་ནུས་ཏེ། ནས་མྱུག་འབྱུང་རུང་དུ་སྒྲུབ་པ་ལ། དེའི་རྒྱུ་ཚོགས་གྲངས་ཚང་རྟགས་ 
སུ་འགོད་དགོས་པ་གང་ཞིག སྲེམས་ཅན་ཐམས་ཅད་འཚང་རྒྱ་བའི་རྒྱུ་ཚོགས་གྲངས་མ་ 
ཚང་བའི་ཕྱིར། དང་པོ་དེར་ཐལ། རྣམ་འགྲེལ་ལས། རྒྱུ་ཚོགས་པ་ལས་འབྲས་སྐྱེ་ 
བར། །རྗེས་སུ་དཔོག་པ་གང་ཡིན་པ། །དོན་གཞན་ལ་ནི་མི་ལྟོས་ཕྱིར། །དེ་ནི་རང་ 


= འེ 


བཞིན་ཡིན་པར་བརྗོད། །ཅེས་གསུངས་པའི་ཕྱིར། དེ་ལྟར་ཡིན་ཡང་། སེམས་ཅན་ 
ཐམས་ཅད་འཚང་རྒྱ་བར་གསུངས་པ་ལ་འགལ་བའི་སྐྱོན་མེད་དེ། དེ་ལམ་ཞུགས་ཀྱི་སེམས་ 
ཅན་ལ་དགོངས་པའི་ཕྱིར། ཟེར་ན། དགུན་དུས་ཀྱི་ཞིང་ཆོས་ཅན། ནས་མྱུག་འབྱུང་ 
བའི་རྒྱུ་ཚོགས་གྲངས་ཚང་བར་ཐལ། ནས་མྱུག་འབྱུང་རུང་ཡིན་པའི་ཕྱིར། ཁུབ་པ་ 
ཁས། དེར་ཐལ། དཔྱིད་ཀྱི་དུས་སུ་བབས་པ་ན་ནས་མྱུག་འབྱུང་བའི་ཕྱིར། རྩ་བར་ 
འདོད་མི་ནུས་ཏེ། དྲོད་སོགས་མ་ཚང་བའི་ཕྱིར། གཞན་ཡང་། ཉན་ཐོས་དགྲ་བཅོམ་ 
པ་ཆོས་ཅན། ཁྱོད་འཚང་རྒྱ་བའི་རྒྱུ་ཚོགས་གྲངས་ཚང་བར་ཐལ། ལམ་ཞུགས་ཀྱི་སེམས་ 
ཅན་ཡིན་པའི་ཕྱིར། ཁུབ་པ་ཁས། འདོད་ན། བྱང་ཆུབ་ཏུ་སེམས་བསྐྱེད་པར་ཐལ། 


༢ེ་ཏོ་ཇ སྐབས་གཉི ས་པ། 


༨ 


འདོད་པའི་ཕྱིར། ཁ་ཅིག སེམས་ཅན་ཐམས་ཅད་འཚང་རྒྱ་ངེས་མ་ཡིན་པར་ཐལ། དེ་ 
ལ་འགའ་རྐྱེན་གྱི་གེགས་སྲིད་པའི་ཕྱིར། ཁུབ་པ་ཡོད་དེ། རྣམ་འགྲེལ་ལས། མ་ངེས་ 


པ་ནི་ཉིད་ཡིན་ཏེ། །གེགས་བྱེད་པ་དག་སྲིད་ཕྱིར་རོ། །ཞེས་གསུངས་པའི་ཕྱིར། ཟེར་ 
ན། སེམས་ཅན་ཐམས་ཅད་འཚང་རྒྱ་ངེས་ཡིན་པར་ཐལ། སེམས་ཅན་ཐམས་ཅད་འཚང་ 
རྒྱ་བ་ཚད་མས་ངེས་པའི་ཕྱིར། དེར་ཐལ། སེམས་ཅན་ཐམས་ཅད་འཚང་རྒྱ་བ་ཡོད་པའི་ 
ཕྱིར། མཁུབ་ན། ཚད་མས་དམིགས་པ་ཡོད་པའི་མཚན་ཉིད་མ་ཡིན་པར་ཐལ། སེམས་ 
ཅན་ཐམས་ཅད་འཚང་རྒྱ་བ་ཡོད་པ་གང་ཞིག དེ་འཚང་རྒྱ་བ་ཚད་མས་མ་ངེས་པའི་ 
ཕྱིར། གཞན་ཡང་། བྱང་སེམས་ས་བརྒྱད་པ་བ་ཆོས་ཅན། འཚང་རྒྱ་ངེས་མ་ཡིན་པར་ 
ཐལ། འཚང་རྒྱ་བ་ལ་འགལ་རྐྱེན་གྱི་གེགས་དང་བཅས་པའི་ཕྱིར། དེར་ཐལ། འཚང་ 
རྒྱ་བ་ལ་གནས་ངན་ལེན་གྱི་དྲི་མ་ཕྲ་མོའི་གེགས་དང་བཅས་པའི་ཕྱིར། དེར་ཐལ། གནས་ 
ངན་ལེན་གྱི་དྲི་མ་ཕྲ་མོ ་དངོས་གཉེན་རྒྱུད་ལ་སྐྱེ་དགོས་ཀྱི་གང་ཟག་ཡིན་པའི་ཕྱིར། དེར་ 
ཐལ། ཆོས་ཅན་དེ་ཡིན་པའི་ཕྱིར། རྩ་བར་འདོད་མི་ནུས། གཞན་ཡང་། བུམ་པ་ཡོད་ 
ངེས་མ་ཡིན་པར་ཐལ། བུམ་པ་ཡོད་པ་ལ་འགའ་རྐྱེན་གྱི་གེགས་སྲིད་པའི་ཕྱིར། དེར་ 
ཐལ། བུམ་པ་འཇོམས་བྱེད་ཀྱི་ཆོས་ཡོད་པའི་ཕྱིར། ཁ་ཅིག་ན་རེ། སེམས་ཅན་ཐམས་ 
ཅད་འཚང་རྒྱ་ངེས་མ་ཡིན་ཟེར་ན། སེམས་ཅན་ཐམས་ཅད་འཚང་རྒྱའོ་སྟམ་པའི་ཤེས་པ་ 
དེ་རང་རྒྱུ་ཚད་མའི་སྟོབས་ཀྱིས་འོངས་སམ་མ་འོངས། དང་པོ་ལྟར་ན། སེམས་ཅན་ 
ཐམས་ཅད་འཚང་རྒྱ་ངེས་ཡིན་པར་ཐལ། སེམས་ཅན་ཐམས་ཅད་འཚང་རྒྱ་ངེས་སུ་ཚད་ 
མས་གྲུབ་པའི་ཕྱིར། དེ་ལ་ཁོ་ན་རེ། མ་ཁུབ་སྟེ། སེམས་ཅན་ཐམས་ཅད་འཚང་རྒྱ་ 


བར་ཚད་མའི་སྟོབས་ཀྱིས་ངེས་ཀྱང་། དོན་ལ་འཚང་རྒྱ་བ་མ་ཡིན་པའི་ཕྱིར། ཟེར་ན། 


སྐབས་གྲཉ་སམ། 279 
སེམས་ཅན་ཐམས་ཅད་འཚང་རྒྱའོ་སྟམ་པའི་ངེས་ཤེས་ཆོས་ཅན། ལོག་ཤེས་ཡིན་པར་ 
ཐལ། སེམས་ཅན་ཐམས་ཅདའཚང་རྒྱ་བར་ངེས་པའི་བློ་གང་ཞིག དོན་གྱི་གནས་ 
ཚོདེ་ལ་སེམས་ཅན་ཐམས་ཅད་འཚང་རྒྱ་ངེས་མ་ཡིན་པའི་ཕྱིར། གཞན་ཡང་། སེམས་ 
ཅན་ཐམས་ཅད་གནས་ཚོད་ཀྱི་ངོས་ནས་འཚང་རྒྱ་མི་རྒྱ་གང་རུང་དུ་ཐག་ཆོད་དམ་མི་ཆོད། 
མ་ཆོད་ན་སེམས་ཅན་ཐམས་ཅད་འཚང་རྒྱ་བར་དམ་བཅས་པ་མི་རིགས་པར་ཐལ། འདོད་ 
པའི་ཕྱིར། གང་རུང་དུ་ཐག་ཆོད་ཟེར་ན། སེམས་ཅན་ཐམས་ཅད་གནས་ཚོད་ཀྱི་ངོས་ 
ནས་འཚང་རྒྱ་བར་ཐག་ཆོད་པར་ཐལ། གང་རུང་དུ་ཐག་ཆོད་པ་གང་ཞིག ཅིག་ཤོས་མ་ 
ཡྱིན་པའི་ཕྱིར། དང་པོ་མ་གྲུབ་ན། སེམས་ཅན་ཐམས་ཅད་འཚང་རྒྱ་ངེས་ཡིན་པར་ཐལ། 
འདོད་པའི་ཕྱིར། གཉིས་པ་མ་གྲུབ་ན། སེམས་ཅན་ཐམས་ཅད་འཚང་མི་རྒྱ་བར་ཐལ། 
འདོད་པའི་ཕྱིར། ཁ་ཅིག འཁོར་བ་ལ་ཕྱི་མཐའ་མེད་ཟེར་ན། ཡོད་པར་ཐལ། སེམས་ 
ཅན་ཐམས་ཅད་འཚང་རྒྱ་བའི་དུས་ཡོད་པའི་ཕྱིར། དེར་ཐལ། བྱང་འཕགས་ཐམས་ཅད་ 
འཚང་རྒྱ་བའི་དུས་ཡོད་པའི་ཕྱིར། དེར་ཐལ། བྱང་སེམས་རྒྱུན་མཐའ་བ་ཐམས་ཅད་ 
འཚང་རྒྱ་བའི་དུས་ཡོད་པའི་ཕྱིར། དེར་ཐལ། རྒྱུན་མཐའི་བར་ཆད་མེད་ལམ་ལ་གནས་ 
པའི་སེམས་དཔའ་ཐམས་ཅད་འཚང་རྒྱ་བའི་དུས་ཡོད་པའི་ཕྱིར། མ་གྲུབ་ན། དེ་ཆོས་ 
ཅན། ཁྱོད་འཚང་རྒྱ་བའི་དུས་ཡོད་པར་ཐལ། ཁྱོད་རང་གི་སྐད་ཅིག་གཉིས་པར་རྣམ་ 
མཁྱེན་མངོན་དུ་བྱེད་ངེས་ཀྱི་གང་ཟག་ཡིན་པའི་ཕྱིར་ཏེ། ཆོས་ཅན་དེ་ཡིན་པའི་ཕྱིར། ཁ་ 
ཅིག བྱང་སེམས་ཚོགས་ལམ་པ་སངས་རྒྱས་པའི་དུས་སུ་བྱང་སེམས་ཚོགས་ལམ་པ་སངས་ 
རྒྱས་ཀྱང་། དེའི་ཆེ་ན་དེ་སངས་རྒྱས་འཕགས་པ་མ་ཡིན་ཟེར་ན། བྱང་སེམས་ཚོགས་ 
ལམ་པ་དེ་འབྲས་སྐྱབས་མཐར་ཐུག་ཏུ་གྱུར་པའི་དུས་མི་སྲིད་པར་ཐལ། བྱང་སེམས་ཚོགས་ 

ན། བྱང་སེམས་ཚོགས་ལམ་པ་སངས་རྒྱས་པའི་དུས་སུ་དེ་སངས་རྒྱས་འཕགས་པར་ཚད་ 
མའི་ཡུལ་དུ་གྱུར་པར་ཐལ། མགྲུབ་པ་དེའི་ཕྱིར། འདོད་ན། ་ བྱང་སེམས་ཚོགས་ 
ལམ་པ་སངས་རྒྱས་པའི་དུས་སུ ་བྱང་སེམས་ཚོགས་ལམ་པ་སངས་རྒྱས་འཕགས་པ་ཡིན་ 
པར་ཐལ། བྱང་སེམས་ཚོགས་ལམ་པ་སངས་རྒྱས་པའི་དུས་སུ་དེ་སངས་རྒྱས་འཕགས་ 
པར་ཚད་མས་དམིགས་པའི་ཕྱིར། དེར་ཐལ། དེའི་དུས་སུ་དེ་སངས་རྒྱས་འཕགས་པར་ 
ཚད་མའི་ཡུལ་དུ་གྱུར་པའི་ཕྱིར། -རྩ་བར་འདོད་ན། བྱང་སེམས་ཚོགས་ལམ་པ་ཆོས་ 

ན། ཁྱོད་འབྲས་སྐྱབས་མཐར་ཐུག་ཏུ ་གྲུར་པའི་དུས་སྲིད་པར་ཐལ། ཁྱོད་སེམས་ཅན་ 
ཡིན་པའི་ཕྱིར། གཞན་ཡང་། བྱང་སེམས་ཚོགས་ལམ་པས་སེམས་ཅན་ཐམས་ཅད་ཀྱི་ 
དོན་དུ་སངས་རྒྱས་འཐོབ་པར་བསམ་པ་དམ་བཅས་པ་ལ་དགོས་པ་མེད་པར་ཐལ། དེ་འཚང་ 
རྒྱ་བའི་། དུས་ མི་སྲིད་པའི་ཕྱིར། དེར་ཐལ། དེ་སངས་འཕགས་སུ་ གྱུར་ ཕའི་ དུས་ མི་སྲིད་ 
པའི་ཕྱིར། རྟགས་ཁས། འདོད་མི ་ནུས་སོ། སོ། །ཁ་ཅིག སེམས་ཅན་སེམས་ཅན་སངས་ 
རྒྱས་པའི་དུས་སུ་སངས་རྒྱས་ཤིང་། སྲེམས་ཅན་སངས་རྒྱས་པའི་དུས་སུ་སེམས་ཅན་སངས་ 
མ་རྒྱས་ཟེར་ན། པས་བ མ་མ་ས 
སེམས་ཅན་སངས་རྒྱས་པའི་ ་དུས་དེ་སེམས་ཅན་སངས་རྒྱས་པའི་ ་དུས་མ་ ཡིན་པའི་ཕྱིར། དེར་ 
ཐལ། སེམས་ཅན་སངས་རྒྱས་པའི་ དུས་སུ་སེམས་ཅན་སངས་མ་རྒྱས་ པའི་ཕྱིར། རྟགས་ 
ཁས། འདོད་ན། སེམས་ཅན་མེད་པའི་དུས་དེ་སེམས་ཅན་མེད་པའི་དུས་མ་ཡིན་པར་ 
ཐལ། འདོད་པའི་ཕྱིར། འདོད་ན།: སེམས་ཅན་མེད་པའི་དུས་མི་སྲིད་པར་ཐལ། འདོད་ 
པའི་ཕྱིར། འདོད་ན། དེ་ཆོས་ཅན། ཁྱོད་མེད་པའི་དུས་སྲི ད་པར་ཐལ། ཁྱོད་འདུས་ 

བྱས་ཡིན་པའི་ཕྱིར། ཁ་ཅིག སེམས་ཅན་ཐམས་ཅད་སངས་རྒྱས་པའི་དུས་སུ་སེམས་ 
ཅན་ཐམས་ཅད་མེད་པར་ཐལ། སེམས་ཅན་སངས་རྒྱས་པའི་དུས་སུ་སེམས་ཅན་མེད་པའི་ 
ཕྱིར། འདོད་ན། སེམས་ཅན་ཐམས་ཅན་སངས་རྒྱས་པའི་དུས་སུ 'ཡོད་པའི་སེམས་ཅན་ 
མེད་པར་ཐལ། འདོད་པའི་ཕྱིར་ན་མ་ཁུབ། ཁ་ཅིག སེམས་ཅན་སངས་རྒྱས་པའི་དུས་ 
སུ་སེམས་ཅན་ཡོད་པར་ཐལ། འཁོར་བྱང་སེམས་འཕགས་པ་ཤ་སྟག་སངས་རྒྱས་པའི་ 
དུས་སུ་ལཁོར་བྱང་སེམས་འཕགས་པ་ཤ་སྟག་ཡོད་པའི་ཕྱིར། དེར་ཐལ། འཁོར་བྱང་ 
སེམས་འཕགས་པ་ཤ་སྟག་སངས་རྒྱས་པའི་དུས་སུ་འཁོར་བྱང་སེམས་འཕགས་པ་ཤ་སྟག་ 
ལོངས་སྒུའི་འཁོར་དུ་ཡོད་པའི་ཕྱིར། དེར་ཐལ། འཁོར་བྱང་སེམས་འཕགས་པ་ཤ་སྟག་ 
སངས་རྒྱས་པའི་དུས་ཀྱི་ལོངས་སྐུ་དེ་འཁོར་བྱང་སེམས་འཕགས་པ་ཤ་སྟག་གིས་བསྐོར་ 
བའི་ཕྱིར་ན་མ་ཁུབ། མ་གྲུབ་ན། དེར་ཐལ། དེ་འདྲའི་ལོངས་སྐུ་དེ་ངེས་པ་ལྔ་ལྡན་གྱི་ 
ལོངས་སྐུ་ཡིན་པའི་ཕྱིར། ཁ་ཅིག སེམས་ཅན་རྒྱུན་ཆད་པ་སྲིད་པར་ཐལ། སེམས་ 
ཅན་སངས་རྒྱས་པའི་དུས་སྲིད་པའི་ཕྱིར་ན་མ་ཁྱབ། འདོད་ན། སངས་རྒྱས་ཀྱི་འཕྲིན་ 
ལས་རྒྱུན་ཆད་པའི་དུས་སྲིད་པར་ཐལ། འདོད་པའི་ཕྱིར།་ འདོད་མི་ནུས་ཏེ། ལས་ནི་ 
རྒྱུན་མི་འཆད་པར་འདོད། །ཅེས་གསུངས་པའི་ཕྱིར། ཁ་ཅིག འཁོར་བའི་ཕྱི་མཐའ་ 
མེད་ཟེར་ན། དེ་ཡོད་པར་ཐལ། འཁོར་བའི་རྩ་བར་གྱུར་པའི་གང་ཟག་གི་བདག་འཛིན་ 
ལ་ཕྱི་མཐའ་ཡོད་པའི་ཕྱིར། དེར་ཐལ། དེ་དངོས་སུ་འཇོམས་བྱེད་ཀྱི་གཉེན་པོ་སྟོབས་ 
ལྡན་ཡོད་པའི་ཕྱིར། . དེར་ཐལ། གང་ཟག་གི་བདག་མེད་མངོན་སུམ་དུ་རྟོགས་པའི་ 
ཤེས་རབ་དེ་དེ་ཡིན་པའི་ཕྱིར།: དེར་ཐལ། དེ་གང་ཟག་གི་བདག་འདིན་དང་དམིགས་ 
པ་གཅིག་ལ་དམིགས་ནས་འཛིན་སྟངས་དངོས་འགལ་དུ་ཞུགས་པའི་བློ་ཡིན་པའི་ཕྱིར། ཡང་ 

ཐལ། སེམས་ཅན་ལ་ཟད་མཐའ་མེད་པའི་ཕྱིར་ན་མ་ཁུྱབ། ཁ་ཅིག ཉན་རང་དགྲ་བཅོམ་ 
པ་ཐེག་ཆེན་ལམ་དུ་འཇུག་པའི་ཚེ་ས་བརྒྱད་པ་ནས་འཇུག་ཟེར་ན། ཉན་ཐོས་ཚོགས་ལམ་ 
པ་དང་བྱང་སེམས་ཚོགས་ལམ་པ་གཉིས་འཚང་རྒྱ་བ་ལ་ཉན་ཐོས་ཚོགས་ལམ་པ་རྱུར་བར་ 
ཐལ། ཉན་ཐོས་ཚོགས་ལམ་པས་བརྩོན་འགྲུས་ལྷག་པར་བརྩམས་ཏེ་ཚེ་གསུམ་ལ་ཉན་ 
ཐོས་དགྲ་བཅོམ་མངོན་དུ་བྱས་ནས་ས་བརྒྱད་པ་ལ་ཞུགས་པའི་ཚེ་ཐེག་ཆེན་ཚོགས་ལམ་པས་ 
ས་གཉིས་པ་ཐོབ་མ་ཟིན་པའི་ཕྱིར། དེར་ཐལ། ཐེག་ཆེན་གྱི་ཚོགས་སྦྱོར་དང་ས་དང་ 
པོའི་སྐབས་སུ་བསྐལ་པ་གྲངས་མེད་གཅིག་ཏུ 'ཚོགས་གསོག་དགོས་པ་གང་ཞིག ཅིག་ 
ཤོས་ཀྱི་ཚེ་གསུམ་པོ་དེ་ལ་བསྐལ་པ་གྲངས་མེད་གཅིག་གི་ཡུན་མེད་པའི་ཕྱིར། རྩ་བར་ 
འདོད་མི་ནུས། གཉིས་པ་རང་ལུགས་ནི། མཐར་ཐུག་ཐེག་པ་གཅིག་ཏུ་གྲུབ་སྟེ ། དེར་ 
ལུང་དང་རིགས་པ་གཉིས་ཀས་གྲུབ་པའི་ཕྱིར། དང་པོ་གྲུབ་སྟེ། དམ་ཆོས་པད་དཀར་ 
ལས། དྲང་སྲོང་ཆེན་པོས་ཐེག་པ་གསུམ་བསྟན་པ། །རྣམ་འདྲེན་རྣམས་ཀྱི་ཐབས་ལ་ 
མཁས་པ་སྟེ། །ཐེག་པ་གཅིག་སྟེ་གཉིས་སུ་ཡོད་མ་ཡིན། །བསྟེ་བའི་དོན་དུ་ཐེག་པ་ 
གསུམ་བསྟན་ཏོ། །ཞེས་དང་། དཔལ་འཕྲེང་གི་མདོ་ལས། ཡོངས་སུ་མྱ་ངན་ལས་ 
འདས་པ་ཞེས་བྱ་བ་འདི་ནི། དེ་བཞིན་གཤེགས་པ་རྣམས་ཀྱི་ཐབས་སོ། །ཞེས་གསུངས་ 
པའི་ཕྱིར། གཉིས་པ་གྲུབ་སྟེ། གཉེན་པོས་སྤོང་དུ་མི་རུང་བའི་སྒྲིབ་པ་མེད་པའི་ཕྱིར། 
དེར་ཐལ། ཆགས་སོགས་ཉེན་མོངས་ཀྱི་རྩ་བ་བདེན་འཛིན་ཐག་ཁླ་ལ་སྦྲུལ་གྱི་རྣམ་རྟོག་ 
བཞིན་དུ་རྩ་བ་མི་བརྟན་པའི་ཕྱིར། འོ་ན། དགོངས་འགྲེལ་སོགས་སུ་མཐར་ཐུག་ཐེག་ 
པ་གསུམ་དུ་བཤད་པ་དང་འགལ་ལམ་སྟམ་ན་མི་འགལ་ཏེ། དེ་ནི་དགོངས་གཞི་དགོས་ 

པ་དངོས་ལ་གནོད་བྱེད་གསུམ་ཚང་བའི་སྒོ་ནས་དྲང་དོན་དུ་འགྲེལ་རིགས་པའི་ཕྱིར། འཁོར་ 
བའི་ཐོག་མའི་མཐའ་མེད་ཀྱང་། ཐ་མའི་མཐའ་ཡོད་དེ། འགྲེལ་ཆེན་ལས། གང་གཉེན་ 
པོའི་ཕྱོགས་དང་ཕྲད་པ་ན་འབྲི་བའི་ཆོས་ཅན་དུ་སྣང་བ་དེ་ནི་གཉེན་པོའི་ཕྱོགས་ཤིན་ཏུ་འཕེལ་ 
བ་ན་ཤི ན་ཏུ ་འགྲེ བ་པར་འགྱུར་བ་སྲི ད་པ་ཡིན་ཏེ། དཔེར་ན་གསེངར་གྲི་དྲི་མ་ལ་སོགས་ 
པ་བཞིན་ནོ། །འཁོར་བ་ཡང་བདག་མེད་པ་ལ་སོགས་པའི་མཚན་ཉིད་ཀྱི་གཉེན་པོའི་ཕྱོགས་ 
མངོན་དུ་གྱུར་པ་ན་འགྲིབ་པའི་ཆོས་ཅན་ཡིན་ནོ། །ཞེས་བྱ་བའི་རང་བཞིན་གྱི་གཏན་ཚིགས་ 
ཀྱི་སྟོབས་ཀྱིས་འཁོར་བ་རྒྱུན་ཆད་པ་ཡིན་ནོ། །ཞེས་གསུངས་པའི་ཕྱིར། ཉན་རང་དགྲ་ 
བཅོམ་པ་ཐེག་ཆེན་དུ་འཇུག་པའི་ཚེ་ངེས་པར་ཐེག་ཆེན་གྱི་ཚོགས་ལམ་ནས་འཇུག་དགོས་ 
ཏེ། རྣམ་མཁྱེན་ཡིན་ན་རང་གི་ཉེར་ལེན་དུ་གྱུར་པའི་ཐེག་ཆེན་གྱི་སྒོམ་ལམ་ལས་བྱུང་ 
བས་ཁུབ། དེ་ཡིན་ན་རང་གི་ཉེར་ལེན་དུ་གྱུར་པའི་ཐེག་ཆེན་གྱི་མཐོང་ལམ་ལས་བྱུང་ 
བས་ཁུབ། དེ་ཡིན་ན་རང་གི་ཉེར་ལེན་དུ་གྱུར་པའི་ཐེག་ཆེན་གྱི་སྦྱོར་ལམ་ལས་བྱུང་བས་ 
ཁྱབ། དེ་ཡིན་ན་རང་གི་ཉེར་ལེན་དུ་གྱུར་པའི་ཐེག་ཆེན་གྱི་ཚོགས་ལམ་ལས་བྱུང་བས་ 
ཁྱབ་པའི་ཕྱིར། གསུམ་པ་རྩོད་པ་སྤོང་བ་ལ། ཁ་ཅིག ཉན་ཐོས་དགྲ་བཅོམ་པ་ཐེག་ 
ཆེན་ལམ་དུ་ཞུགས་པའི་ཐེག་ཆེན་ཚོགས་ལམ་པ་ཆོས་ཅན། ཐེག་ཆེན་འཕགས་པ་ཡིན་ 
པར་ཐལ། ཐེག་པ་ཆེན་པོར་སེམས་བསྐྱེད་པའི་འཕགས་པ་ཡིན་པའི་ཕྱིར་ན་མ་ཁྱབ། འོ་ 
ན། དེ་ཆོས་ཅན། ཐེག་ཆེན་གྱི་མཐོང་ལམ་ཐོབ་མྱོང་བར་ཐལ། ཐེག་ཆེན་འཕགས་པ་ 
ཡིན་པའི་ཕྱིར། བྱས་པ་ལ་ཁོ་ན་རེ། ཐེག་དམན་ཚོགས་ལམ་པ་ཡིན་ན་ཐེག་དམན་སོ་ 
སྐྱེ་ཡིན་དགོས་པར་ཐལ། ཐེག་ཆེན་ལ་དེའི་ཕྱིར་ན་མ་ཁུབ། འདོད་ན། སྤང་བྱ་ཅིག་ 
ཅར་བའི་རྒྱུན་ཞུགས་ཀྱི་རྟོགས་པ་སྡོན་དུ་སོང་བའི་རང་རྒྱལ་ཚོགས་ལམ་པ་ཆོས་ཅན། དེར་ 

ཐེག་དམན་ ་མཐོང་ ་ མ་མྱོང་བར་ཐལ། འདོད་པའི་ཕྱིར། ཞེས་སྨྲ་ཡང་མི་ 
འཐད་དེ།  ཐེག་དམན་ལ་ཏན་རང་གི་ལམ་གཉིས་ཡོད་པས་ཐེག་ཆེན་དང་མི་མཚུངས་ 
པའི་ཕྱིར། ཁ་ཅིག་ འཁོར་བའི་སེམས་ཅན་འདི་ཕན་ཆད་དུ་མེད། འདི་ཚུན་ཆད་དུ་ 
ཡོད་ཅེས་མཚམས་འཛིན་རིགས་པར་ཐལ། འཁོར་བ་ལ་མཐའ་ཡོད་པའི་ཕྱིར་ན་མ་ཁུབ། 
འདོད་ན། མི་འཐད་པར་ཐལ། མདོ་ལས། ནམ་མཁའི་མཐར་ཐུག་གྱུར་པ་ཇི་ཙམ་པ།། 
སེམས་ཅན་མ་ལུས་མཐའ་ཡང་དེ་བཞིན་ཏེ། ཞེས་གསུངས་པའི་ཕྱིར། ཁ་ཅིག་ འཁོར་ 
བ་སྟོཿ ང་པའི་དུས་སྲིད་པར་ཐལ། སེམས་ཅན་ཐམས་ཅད་སངས་རྒྱས་པའི་དུས་སྲིད་ཕྱིར། 
འདོད་ན། འཁོར་བའི་སེམས་ཅན་འདི་ཕན་ཆད་དུ་མེད། འདི་ཚུན་ཆད་དུ་ཡོད་ཅེས་ས་ 
མཚམས་འཇིན་རིགས་པར་ཐལ། འདོད་པའི་ཕྱིར་ན་མ་ཁྱབ། འོ་ན། སྔོན་པོ་འདི་ 
ཚུན་ཆད་དུ་ཡོད། འདི་ཕན་ཆད་དུ་མེད་ཅེས་ས་མཚམས་འཇིན་རིགས་པར་ཐལ། སྔོན་ 
བཞིབ་དུས་མིད་ཿའི་མ། མ་གྲུབ་ན། སྔོན་པོ་ཆོས་ཅན། ཁྱོད་རྟག་དངོས་ཡིན་ 
པར་ཐལ། ཁྱོད་རང་རྒྱུ་ལས་ སྐྱེས་པ་གང་ཞིག ཁྱོད་མེད་པའི་ དུས་མི་ སྲིད་པའི་ཕྱིར། 
བཞི་པ་ལམ་ཤེས་ཀྱི་རང་བཞིན་ལ། ཚིག་དོན་དང་། མཐའ་དཔྱད་པ་གཉིས་ལས། དང་ 
པོ་ནི། ཤེས་བྱ་ཆོས་ཅན། འདོད་པ་དང་སྲིད་པའི་ཟག་པས་བསྡུ་ས་པའི་ཉོན་མོངས་པ་ 
སྤང་བྱའི་གཙོ་བོར་བྱས་ནས་འབད་པས་རྣམ་པ་ཐམས་ཅད་དུ་སྤངས་པ་མ་ཡིན་པ་ཞེ ས་བྱ་ 
བ་ནི་ལམ་ཤེས་ཀྱི་རང་བཞིན་ཡིན་པས་དེ་ཉན་རང་གི་ལམ་ལས་ཁུྱད་པར་འཕགས་པ་ཡིན་ 
ཏེ བྱང་ཆུབ་ཏུ་སེམས་བསྐྱེད་པ་ནི་འཁོར་བ་ཇི་སྲིད་པར་སེམས་ཅན་གྲི་དོན་བྱེད་པར། 
ཞུགས་པ་ཉིད་ཀྱིས་འདོད་སྲིད་ཀྱི་ཟག་པ་བྱང་ཆུབ་སེམས་དཔའ་འཕགས་པ་རྣམས་ཀྱིས་ 

གཞན་དོན་སྒྲུབ་པའི་ཡན་ལག་ཏུ་འགྱུར་པའི་ཕྱིར། གཉིས་པ་མཐའ་དཔྱད་པ་ལ། དགག་ 
གཞག་སྤོང་གསུམ་ལས། དང་པོ་ལ། ཁ་ཅིག མ་རིག་བག་ཆགས་ཀྱི་ས་འདིར་བསྟན་ 
ཉེན་མོངས་ཡིན་ཟེར་ན། དེ་ཆོས་ཅན། ཁྱོད་བྱང་ཆུབ་སེམས་དཔའ་རྣམས་ཀྱིས་སྤང་ 
བྱའི་གཙོ་བོར་བྱས་ནས་མི་སྤོང་བར་ཐལ། ཁྱོད་སྐབས་འདེར་བསྟན་གྱི་ཉོན་མོངས་ཡིན་ 
པའི་ཕྱིར། ཁུབ་སྟེ། རྒྱུ་ལམ་ཤེས་དེས་སྐབས་འདེར་བསྟན་གྱི་ཉོན་མོངས་སྤང་བྱའི་ 
གཙོ་བོར་བྱས་ནས་མི་སྤོང་བའི་རྒྱུ་མཚན་གྱིས་ཉན་ཐོས་ཀྱི་ལམ་ལས་རང་བཞིན་གྱིས་ཁྱད་ 
པར་དུ་འཕགས་པའི་ཕྱིར། རྩ་བར་འདོད་ན། དེས་མ་རིག་བག་ཆགས་ཀྲི་ས་སྤང་བྱའི་ 
གཙོ་བོར་བྱས་ནས་སྤོང་བར་ཐལ། དེས་ཤེས་སྒྲིབ་སྤང་བྱའི་གཙོ་བོར་བྱས་ནས་སྤོང་བའི་ 
ཕྱིར། གཞན་ཡང་། མ་རིག་བག་ཆགས་ཀྱི་ས་ཆོས་ཅན། ཁྱོད་ཉན་ཐོས་སློབ་པ་རྣམས་ 
ཀྱིས་སྤང་བྱའི་གཙོ་བོར་བྱས་ནས་སྤོང་བར་ཐལ། ཁྱོད་སྐབས་འདིར་བསྟན་གྱི་ཉོན་མོངས་ 
ཡིན་པའི་ཕྱིར། འདོད་ན། དེ་ཆོས་ཅན། ཁྱོད་ཉན་ཐོས་སློབ་པས་སྤང་བྱའི་གཙོ་བོར་ 
མི་བྱེད་པར་ཐལ། ཁྱོད་ཤེས་སྒྲིབ་ཡིན་པའི་ཕྱིར། ཁ་ཅིག བསོད་ནམས་ཀྱི་ཚོགས་ 
ཡོངས་སུ་འཚོལ་བས་མི་ངོམས་པ་སོགས་བརྒྱད་པོ་དེ། སྐབས་འདིར་བསྟན་གྱི་ཉོན་མོངས་ 
ཡིན་ཟེར་ན། མི་འཐད་པར་ཐལ། དེ་བྱང་ཆུབ་སེམས་དཔས་ཆེད་དུ་གཉེར་ནས་སྤོང་ 
ངམ་མི་སྤོང་སྟམ་པའི་དྭོ། གས་པ་བློ་ལྡན་ལ་མི་སྐྱེ་བའི་ཕྱིར། དེར་ཐལ། དེ་རྒྱལ་སྲས་ 
ཀྱི་སྤྱོད་པ་ཡིན་པའི་ཕྱིར། གཞན་ཡང་། སྐབས་འདིར་བསྟན་གྱི་ཉོན་མོངས་ཉོན་མོངས་ 
བཏགས་པ་བ་ཡིན་པར་ཐལ། བརྒྱད་པོ་དེ་སྐབས་འདིར་བསྟན་གྱི་ཉོན་མོངས་ཡིན་པའི་ 
ཕྱིར། འདོད་ན། ཉན་ཐོས་འཕགས་པས་སྤང་བྱའི་གཙོ་བོར་བྱས་ནས་སྤོང་བའི་ཉོན་ 
མོངས་ཉོན་མོངས་བཏགས་པ་བ་ཡིན་པར་ཐལ། འདོད་པའི་ཕྱིར། འདོད་མི་ནུས། །ཁ་ 

ཅིག སྐབས་འདིར་བསྟན་གྱི་ཉེན་མོངས་བྱང་འཕགས་འཁོར་བར་སྐྱེ་བ་ལེན་པའི་རྒྱུ་ཡིན་ 
ཟེར་ན། བྱང་འཕགས་དེ་ཉེན་མོངས་པའི་དབང་གིས་འཁོར་བར་སྐྱེ་བ་ལེན་པར་ཐལ། འདོད་ 
པའི་ཕྱིར། འདོད་ན། མི་འཐད་པར་ཐལ། དེ་ལས་ཉོན་གྱིས་འཁོར་བར་སྐྱེ་འཆི་སྤངས་ 
པའི་གང་ཟག་ཡིན་པའི་ཕྱིར། དེར་ཐལ། རྒྱུད་བླ་མ་ལས། འཕགས་པས་ན་དང་རྒ་བ་ 
དང་། །འཆི་བའི་སྡུག་བསྔལ་རྩད་ནས་སྤངས། །ལས་དང་ཏོན་མོངས་དབང་གིས་སྐྱེ།། 
དེ་ལ་དེ་མེད་ཕྱིར་དེ་མེད། །ཅེས་གསུངས་པའི་ཕྱིར། ཁ་ཅིག མ་རིག་བག་ཆགས་ཀྱི་ 
ས་དང་། ཟག་མེད་ཀྱི་ལས་ལ་བརྟེན་ནས་འཁོར་བར་སྐྱེ་བ་ལེན་པའི་བྱང་འཕགས་ཡོད་ 
ཟེར་ན། དེའི་དབང་གིས་འཁོར་བར་སྐྱེ་བ་ལེན་པའི་བྱང་འཕགས་མེད་པར་ཐལ། ཤེས་ 
སྒྲིབ་ཀྱི་དབང་གིས་འཁོར་བར་སྐྱེ་བ་ལེན་པའི་བྱང་འཕགས་མེད་པའི་ཕྱིར། དེར་ཐལ། 
ཉོན་སྒྲིབ་ཀྱི་དབང་གིས་དེ་མེད་པ་གང་ཞིག མཚུངས་པའི་ཕྱིར། གཞན་ཡང་། མ་ 
རིག་བག་ཆགས་ཀྱི་ས་དང་ཟག་མེད་ཀྱི་ལས་ལ་བརྟེན་ནས་ཡིད་ལུས་ལེན་པའི་གང་ཟག་ 
ཡིན་ན། དེ་ལ་བརྟེན་ནས་འཁོར་བར་སྐྱེ་བ་ལེན་པའི་གང་ཟག་ཡིན་དགོས་པར་ཐལ། དེ་ 
ལ་བརྟེན་ནས་འཁོར་བར་སྐྱེ་བ་ལེན་པའི་བྱང་འཕགས་ཡོད་པའི་ཕྱིར། རྟགས་ཁས། འདོད་ 
ན། དེ་ལ་བརྟེན་ནས་སྐྱེ་བ་ལེན་པའི་དགྲ་བཅོམ་པ་མེད་པར་ཐལ། འདོད་པའི་ཕྱིར། འདོད་ 
ན། རྣམ་བཤད་ལས། ས་བདུན་པ་མན་ཆད་པས་ཀྱང་འབད་པས་བསྒྲུབས་ན་མ་རིག་བག་ 
ཆགས་ཀྱི་ས་དང་། ཟག་པ་མེད་པའི་ལས་ལ་བརྟེན་ནས་ཡིད་ཀྱི་རང་བཞིན་གྱི་ལུས་ལེན་ 
ནུས་མོད་ཀྱི། ངམ་ངམ་ཤུགས་ཀྱིས་གྲུབ་པ་ནི་ཉན་རང་དགྲ་བཅོམ་པ་དང་། དབང་ཐོབ་ 
པའི་བྱང་ཆུབ་སེམས་དཔའ་རྣམས་ལ་ཡིན་པར་ཤེས་པར་བྱའོ་ཞེས་གསུངས་པ་མི་འཐད་ 

སས་བསྡུས་ཀྱི་འདོད་ཆགས་དང་། གཟུགས་ཀྱི་སས་བསྡུས་ཀྱི་འདོད་ཆགས་དེ་དམན་ 
ལམ་སྔོན་མ་སོང་གི་བྱང་སེམས་འཕགས་པས་ཆེ ད་དུ་གཉེ ར་ནས་མི་སྤོཿ ང་བའི་རྒྱུ་མཚན་ 
ཡོད་དེ། བྱང་འཕགས་སྟིང་རྗེ་དང་སྨོན་ལམ་གྱི་དབང་གིས་འཁོར་ལོ་ ས་བསྒྱུར་རྒྱལ་དུ་ 
སྐྱེ་བ་བླངས་ཏེ་སྲས་སྟོང་ལ་སོགས་པ་བསྐྲུན་ནས་འདོད་པའི་འདོད་ཆགས་གཞན་དོན་སྒྲུབ་ 
པའི་ཡན་ལག་ཏུ་སྒྱུར་བར་བྱེད། གཟུགས་ཁམས་སུ་སྐྱེ་བ་བླངས་ནས་གཟུགས་ཀྱི་འདོད་ 
ཆགས་གཞན་དོན་སྒྲུབ་པའི་ཡན་ལག་ཏུ་སྒྱུར་བར་བྱེད་པའི་ཕྱིར། འདོད་ཆགས་གཉིས་ 
དང་མཚུངས་ལྡན་གྱི་མ་རིག་པ་དང་ཉོན་མོངས་ཅན་གྱི་འཇིག་ལྟ་བྱང་འཕགས་ཀྱིས་ཆེད་ 
དུ་གཉེར་ནས་མི་སྤོང་རྒྱུ་དང་། སྐབས་འདིར་བསྟན་གྱི་ཉོན་མོངས་མ་ཡིན་ཏེ། དེ་ 
བྱང་འཕགས་ཀྱིས་གཞན་དོན་སྒྲུབ་པའི་ཡན་ལག་ཏུ་སྒྱུར་མི་ནུས་པའི་ཕྱིར། གཉིསཀ་ 
ལ་རྒྱུ་མཚན་ཡོད་དེ། འགྲེལ་ཆེན་ལས། མ་རིག་པ་དང་ལྟ་བས་བསྡུས་པའི་བག་ལ་ 
ཉལ་སྤོང་གི། འདོད་པ་དང་སྲིད་པའི་ཟག་པ་ནི་མ་ཡིན་ཏེ། བསམ་བཞིན་དུ་སྲིད་པར་ 
སྐྱེ་བ་ལེན་པའི་ཕྱིར་རོ། །ཞེས་གསུངས་པའི་ཕྱིར། གསུམ་པ་རྩོད་པ་སྤོང་བ་ལ། ཁ་ 
ཅིག ལས་ཉོན་གྱི་དབང་གིས་བྱུང་བའི་བྱང་འཕགས་ཀྱི་སྐྱེ་བ་མེད་པར་ཐལ། ལས་ཉོན་ 
གྱི་དབང་གིས་འཁོར་བར་སྐྱེ་བ་ལེན་པའི་བྱང་འཛགས་མེད་པའི་ཕྱིར་ན། མ་ཁུབ། འདོད་ 
ན། དེ་ཡོད་པར་ཐལ། ལས་ཉེན་གྱི་དབང་གིས་བྱུང་བའི་བྱང་སེམས་སྦྱོར་ལམ་པའི་ 
སྐྱེ་བ་ཡོད་པ་གང་ཞིག དེ་འདྲའི་སྦྱོར་ལམ་པས་ཆེ་དེ་ལ་བྱང་སེམས་ཀྱི་མཐོང་ལམ་ཐོབ་ 
པ་ཡོད་པའི་ཕྱིར། ཁུབ་པ་ཡོད་དེ། དེ་འདྲའི་སྦྱོར་ལམ་པ་དང་མཐོང་ལམ་པ་གཉིས་ 
ལུས་རྟེན་གཅིག་གིས་བསྡུས་པའི་ཕྱིར། གཞན་ཡང། ལས་ཉོན་གྱི་དབང་གིས་བྱུང་ 
བའི་ཉན་ཐོས་སྲིད་པ་ཐ་མ་པ་མེད་པར་ཐལ། ལས་ཉོན་གྱི་དབང་གིས་འཁོར་བར་སྐྱེ་བ་ 

ལེན་པའི་ཉན་ཐོས་སྲིད་པ་ཐ་མ་པ་མེད་པའི་ཕྱིར། ཁྱབ་པ་འགྲིག ཁ་ཅིག བྱང་འཕགས་ 
ལས་དབང་གིས་འཁོར་བར་སྐྱེ་བ་ལེན་པ་ཡོད་པར་ཐལ། བྱང་འཕགས་འཁོར་བར་སྐྱེ་ 
བ་ལེན་པའི་རྒྱུར་གྱུར་པའི་ལས་ཡོད་པའི་ཕྱིར་ན་མ་ཁྱབ། ཁ་ཅིག་ བྱང་འཕགས་ཀྱིས་ 
ཉོན་མོངས་ཉན་གྱི་མ་རིག་པ་དང་འཇིག་ལྟ་སྤང་བྱའི་གཙོ་བོར་བྱས་ནས་སྤོང་ཞིང་། འདོད་ 
སྲིད་ཀྱི་ཉོན་མོངས་སྤང་བྱའི་གཙོ་བོར་བྱས་ནས་མི་སྤོང་བ་སྔར་གྱི་འགྲེལ་ཆེན་གྱི་ལུང་ 
དོན་ཡིན་ཟེར་ན། མི་འཐད་པར་ཐལ། བྱང་འཕགས་ཀྱིས་ཏོན་སྒྲིབ་སྤང་བྱའི་གཙོ་བོར་ 
བྱས་ནས་མི་སྤོང་པའི་ཕྱིར། ཁོ་ན་རེ། སྔ་མ་དེ་མི་འཐད་པར་ཐལ། བྱང་འཕགས་ 
ཀྱིས་དེ་གཉིས་ཆེད་དུ་གཉེར་ནས་སྤོང་བའི་ཕྱིར། དེར་ཐལ། དེ་གཉིས་བྱང་འཕགས་ 
ཀྱིས་ཆེད་དུ་གཉེར་ནས་སྤང་རྒྱུའི་ཉེན་མོངས་ཡིན་པའི་ཕྱིར། དེར་ཐལ། དེ་གཉིས་ 
ཆེད་དུ་གཉེར་ནས་མི་སྤང་རྒྱུའི་ཉོན་མོངས་མ་ཡིན་པའི་ཕྱིར། དེར་ཐལ། དེ་གཉིས་ 
སྐབས་འདིར་བསྟན་གྱི་ཉོན་མོངས་མ་ཡིན་པའི་ཕྱིར་ན། རྩ་བར་མ་ཁྱབ། ལྔ་པ་བྱེད་ 
ལས་ནི། ལམ་ཤེས་ཀྱི་རང་བཞིན་བཤད་པ་དེའི་འོག་ཏུ་དེ་ལྟ་བུའི་རང་བཞིན་ཅན་གྱི་ལམ་ 
ཤེས་ཀྱི་བྱེད་ལས་ནི་ཆོས་ཅན། ཁྱོད་ཉན་ཐོས་ཀྱི་ལམ་ལས་བྱེད་པ་ཁུད་ཞུགས་པ་ཡིན་ 
ཏེ། ཁྱོད་མ་རྫོགས་མ་སྨིན་མ་སྦྱངས་བར་དུ་ཡང་དག་པའི་མཐའ་མངོན་དུ་མི་བྱེད་པ་དང་། 
སྟོང་པ་ཉིད་ལ་དམིགས་པའི་ཤེས་རབ་དང་སྟིང་རྗེ་ལ་སོགས་པའི་ཐབས་ལ་མཁས་པས་ 
སེམས་ཅན་འཁོར་དུ་ཡོངས་སུ་མ་བསྡུས་པ་རྣམས་ཡོངས་སུ་སྡུད་པ་དང་། ལ་སོགས་ 
པས་བསྡུས་པ་རྣམས་སྨིན་ཅིང་གྲོལ་བར་བྱེད་པ་ཡིན་པའི་ཕྱིར། 

སྨྲས་པ། སྟོབས་བཅུའི་རྩལ་གྱི་ཆུ་འདྲིན་ཕྲེང་བའི་དབུས། །གསུང་རབ་གྲུ་ 
ཆར་འདྡོ་བའི་དག་པའི་སྣོད། །ང་རྒྱལ་དྲི་མ་སེལ་ཕྱིར་གློག་འོད་ཕྲེང་། །མ་རིག་མུན་ 

པ་རིང་དུ་བསྐྲད་དམ་སྟམ། །བྲོ་གྲོས་གཙུག་ན་ཟླ་བའི་རིགས་པའི་མདས། །སྔ་རབས་ 
ལྷ་མིན་སྡེར་བཅས་བཅོམ་པ་ན། ་།ད་ལྟའི་རིགས་པ་སྨྲ་བར་ཆློམ་པ་ཕལ། །མི་སྨྲའི་བརྟལ་ 
ཞུགས་འཛིན་པའི་གཉིད་ལ་ཡུར། །ཞེས་བྱ་བ་ནི་བར་སྐབས་ཀྱི་ཚིགས་སུ་བཅད་པའོ།། 


གཉིས་པ། ཉན་བོས་ཀྱི་ལམ་ཤེས་པའི་ལམ་ཤེས་བཤད་པ། 


གཉིས་པ་ལམ་ཤེས་ཀྱི་རང་བཞིན་ལ། ཉན་ཐོས་དང་། རང་རྒྱལ་དང་། བྱང་ 
སེམས་ཀྱི་ལམ་གྱི་རང་བཞིན་ཤེས་པ་གསུམ་ལས། དང་པོ་ལ། ལམ་ཤེས་ཀྱི་ངོ་བོ་དང་། 
རྒྱུ་ངེས་འབྱེད་ཆ་མཐུན་གཉིས། དང་པོ་ལ། མཚམས་སྦྱར་བ། རྩ་བ། འགྲེལ་པ་ 
གསུམ་ལས། དང་པོ་ནི། ཤེས་བྱ་ཆོས་ཅན། དེ་ལྟར་ལམ་ཤེས་ཀྱི་རྟེན་ལ་སོགས་པ་ 
བརྗོད་ནས་ལམ་ཤེས་པ་ཉིད་ཀྱི་སྐབས་སུ་ཉན་ཐོས་ཀྱི་ལམ་ཤེས་པའི་ཚུལ་བརྗོད་པར་རིགས་ 
ཏེ རྣམ་མཁྱེན་ཐོབ་པར་བྱེད་པ་ལ་ཐེག་པ་གསུམ་གྱི་ལམ་ཐམས་ཅད་རྫོགས་པར་བསྦོམ་ 
པར་བྱ་དགོས་པས་དེ་ལྟར་བཤད་པའི་ཕྱིར། གཉིས་པ་ལ། ཆིག་དོན་དང་། མཐའ་ 
དཔྱད་པ་གཉིས་ལས། དང་པོ་ནི། ལམ་ཤེས་པ་ཉིད་རྫོགས་པར་སྒོམ་པ་ཏིད་ཀྱི་ཚུལ་ 
ལ་ནི་ཉན་ཐོས་ཀྱི་ལམ་འདི་ཆོས་ཅན། ཁྱོད་ཇྔི་ལྟར་བསྒོམ་པ་ཡང་ཤེས་པར་བྱ་སྟེ།: ཁྱོད་ 
འཕགས་པའི་བདེན་པ་བཞི་པོ་དག་གི་རྣམ་པ་མི་རྟག་སོགས་བཅུ་དྲུག་སེམས་བསྐྱེད་དང་ 
བསྔོ་བ་དང་བདེན་པར་མི་དམིགས་པའི་ཤེས་རབ་ཀྱིས་ཟིན་པའི་སྒོ་ནས་ནི་སྒོམ་པར་བྱེད་ 
དགོས་པའི་ཕྱིར། གཉིས་པ་མཐའ་དཔྱད་པ་ལ།. དགག་གཞག་སྤང་གསུམ་ལས། དང་ 
པོ་ལ།. ཁ་ཅིག ཁྱད་ཆོས་གསུམ་གྱིས་ཟིན་པའི་སྒོ་ནས་མི་རྟག་སོགས་བཅུ་དྲུག་མངོན་ 


2260 སྐབས་གཉིས་པ། 
བའི་ཕྱིར་དུ་ཤེས་པར་བྱ་བའི་མངོན་རྟོགས་ཉན་ཐོས་ཀྱི་ལམ་ཤེས་པའི་ལམ་ཤེས་ཀྱི་མཚན་ 
ཉིད་ཟེར་ན། བྱང་འཕགས་ཀྱི་རྒྱུད་ཀྱི་གང་ཟག་གི་བདག་མེད་མངོན་སུམ་དུ་རྟོགས་པའི་ 
མཁྱེན་པ་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། མི་རྟག་ 
སོགས་བཅུ་དྲུག་མངོན་སུམ་དུ་རྟོགས་པར་ཐལ། འདོད་པའི་ཕྱིར། འདོད་ན། ཉན་ 
ཐོས་མཐོང་ལམ་པའི་རྒྱུད་ཀྱི་གང་ཟག་གི་བདག་མེད་མངོན་སུམ་དུ་རྟོགས་པའི་མཁྱེན་པ་ 
དེས་མི་རྟག་སོགས་བཅུ་དྲུག་མངོན་སུམ་དུ་རྟོགས་པར་ཐལ། འདོད་པའི་ཕྱིར། འདོད་ 
ན། ཉན་ཐོས་མཐོང་ལམ་བར་ཆད་མེད་ལམ་དེས། དེ་མངོན་སུམ་དུ་རྟོགས་པར་ཐལ། 
འདོད་པའི་ཕྱིར། འདོད་ན། དེ་ཆོས་ཅན། མི་རྟག་སོགས་བཅུ་དྲུག་ཁྱོད་ཀྱི་དངོས་ 
ཡུལ་ཡིན་པར་ཐལ། ཁྱོད་ཀྱིས་དེ་མངོན་སུམ་དུ་རྟོགས་པའི་ཕྱིར། འདོད་མི་ནུས་ཏེ། 
ཁྱོད་བར་ཆད་མེད་ལམ་ཡིན་པའི་ཕྱིར། གཞན་ཡང་། སྟོང་ཉིད་མངོན་སུམ་དུ་རྟོགས་ 
པའི་ཉན་ཐོས་དགྲ་བཅོམ་གྱི་རྟོགས་པ་སྡོན་དུ་སོང་བའི་བྱང་སེམས་ཚོགས་ལམ་པའི་རྒྱུད་ 
ཀྱི་མི་རྟག་སོགས་བཅུ་དྲུག་མངོན་སུམ་དུ་རྟོགས་པའི་ཡེ་ཤེས་ཆོས་ཅན། མཚོན་བྱ་དེར་ 
ཐལ། མཚན་ཉིད་དེའི་ཕྱིར། འདོད་ན། དེ་ཆོས་ཅན། ཐེག་ཆེན་འཕགས་པའི་མཁྱེན་ 
པ་ཡིན་པར་ཐལ། འདོད་པའི་ཕྱིར། འདོད་མི་ནུས་ཏེ། ཆོས་ཅན་དེ་ཡིན་པའི་ཕྱིར། 
རོང་ཊཱིཀ་པ་ན་རེ། ཉན་ཐོས་ཀྱི་ལམ་བདེན་སྟོང་དུ་མངོན་སུམ་དུ་རྟོགས་པའི་ཡེ་ཤེས། 
ཉན་ཐོས་ཀྱི་ལམ་ཤེས་པའི་ལམ་ཤེས་ཀྱི་མཚན་ཉིད་ཟེར་ན། མི་འཐད་པར་ཐལ། ཉན་ 
ཐོས་ཀྱི་ལམ་ཤེས་པའི་ལམ་ཤེས་ཡིན་ན་ཉན་ཐོས་ཀྱི་རྟོགས་རིགས་སུ་གནས་པས་ཁུབ་པའི་ 


༢་༡= ༧ ༨༠ཕ༩, 


ཕྱིར། དེར་ཐལ། གཟུགས་ནི་མི 'རྟག་པ་ཉིད་དུ་ཡི ད་ལ་བྱའོ་ཞེས་སོགས་ཀྱི་མདོ་དེ་ 


སྐབས་གཉིས་པ། 2༠༡ 
ཉན་ཐོས་ཀྱི་ལམ་ཤེས་པའི་ལམ་ཤེས་ཀྱི་འཛིན་སྟངས་འཆད་བྱེད་ཀྱི་མདོ་ཡིན་པའི་ཕྱིར། 
མ་ཁུབ་ན། མི་རྟག་སོགས་མངོན་སུམ་དུ་རྟོགས་པའི་བྱང་སེམས་ཀྱི་མཐོང་ལམ་ཉན་ཐོས་ 
ཀྱི་ལམ་ཤེས་པའི་ལམ་ཤེས་ཡིན་པར་ཐལ། མ་ཁུབ་པ་དེའི་ཕྱིར། འདོད་ན། དེ་ཆོས་ 
ཅན། ཉན་ཐོས་ཀྱི་ལམ་བདེན་སྟོཿ ང་དུ་མངོན་སུམ་དུ་རྟོགས་པའི་ཡེ་ཤེས་ཡིན་པར་ཐལ། 
འདོད་པའི་ཕྱིར། འདོད་ན། སློབ་ལམ་ན་མཉམ་རྗེས་ངོ་བོ་གཅིག་ཏུ་ཡོད་པར་ཐལ་ལོ།། 
གཞན་ཡང་མཚན་ཉིད་དེ་མི་འཐད་པར་ཐལ། ཉན་ཐོས་ཀྱི་ལམ་ཤེས་པའི་ལམ་ཤེས་ཡིན་ 
ན། རྣལ་འབྱོར་མངོན་སུམ་ཡིན་པས་མ་ཁྱབ་པའི་ཕྱིར། དེར་ཐལ། གང་ཟག་གི་བདག་ 
མེད་དོན་སྤྱིའི་ཚུལ་གྱིས་རྟོགས་པའི་ཐེག་ཆེན་གྱི་སྒོམ་ལམ་ཡོད་པའི་ཕྱིར། དེར་ཐལ། 
གཟུང་འཛིན་རྫས་གཞན་གྱིས་སྟོང་པ་དོན་སྤྱིའི་ཚུལ་གྱིས་རྟོགས་པའི་ཐེག་ཆེན་གྱི་སྒོམ་ 
ལམ་ཡོད་པའི་ཕྱིར། དེར་ཐལ། འགྲེལ་བར། དེ་དག་གི་ཤེས་བྱའི་སྒྲིབ་པའི་གཉེན་པོ་ 
ཉིད་དུ་སྒོམ་པའི་ལམ་ཟག་པ་དང་བཅས་པ་དང་། ཟག་པ་མེད་པ་གཉིས་ཡིན་པས་ལམ་ 
རྣམ་པ་གསུམ་མོ་ཞེས་གསུངས་པའི་ཕྱིར། ཁ་ཅིག ཉན་ཐོས་ཀྱི་ལམ་རང་བཞིན་མེད་ 
པར་མངོན་སུམ་དུ་རྟོགས་པའི་ཐེག་ཆེན་འཕགས་པའི་མཁྱེན་པ་ཉན་ཐོས་ཀྱི་ལམ་ཤེས་པའི་ 
ལམ་ཤེས་ཀྱི་མཚན་ཉིད་ཟེར་ན། དེ་འདྲའི་ཐེག་ཆེན་འཕགས་པའི་མཁྱེན་པ་མེད་པའི་ཕྱིར། 
དེར་ཐལ། ཉན་ཐོས་ཀྱི་ལམ་རང་བཞིན་གྱིས་གྲུབ་པའི་ཕྱིར། མ་གྲུབ་ན། དེ་ཆོས་ཅན། 
རང་བཞིན་གྱིས་གྲུབ་པར་ཐལ། གཞི་གྲུབ་པའི་ཕྱིར། ཁ་ཅིག སེམས་བསྐྱེད་བསྔོ་བ་ 
སྟོང་ཉིད་རྟོགས་པའི་ཤེས་རབ་གསུ མ་གྱིས་ཟིན་པའི་སྦོ་ནས་གདུལ་བྱ་ཉན་ཐོས་ཀྱི་རིགས་ 
ཅན་རྡེས་སུ་གཟུང་བའི་ཕྱིར་དུ་ཤེས་པར་བྱ་བའི་མངོན་རྟོགས་ཀྱི་རིགས་སུ་གནས་པའི་ཐེག་ 
ཆེན་འཕགས་པའི་མཁྱེན་པ་དེ་ཉན་ཐོས་ཀྱི་ལམ་ཤེས་པའི་ལམ་ཤེས་ཀྱི་མཚན་ཉིད་ཟེར་ན། 


2༠2 སྐབས་གཉིས་པ། 
གང་ཟག་གི་བདག་འཛིན་སྤངས་པའི་སྤངས་པ་དོན་གཉེར་གྱི་ཐེག་ཆེན་གྱི་མཐོང་ལམ་ཆོས་ 
ཅན། མཚོན་བྱ་དེར་ཐལ། ་མཚན་ཉིད་དེའི་ཕྱིར། དེར་ཐལ། གང་ཟག་གི་བདག་མེད་ 
མངོན་སུམ་དུ་རྟོགས་པའི་ཐེག་ཆེན་གྱི་མཐོང་ལམ་དེ་མཚན་ཉིད་དེ་ཡིན་པའི་ཕྱིར། རྩ་ 
བར་འདོད་ན། དེ་ཆོས་ཅན། ཉན་བོས་ཀྱི་ཤེས་རབ་ཀྱི་རྟོགས་རིགས་སུ་གནས་པར་ཐལ། 
འདོད་པའི་ཕྱིར། འདོད་ན། མ་ཡིན་པར་ཐལ། ཉན་ཐོས་ཀྱི་ཐབས་ཀྱི་རྟོགས་རིགས་ 
སུ་གནས་པའི་ཕྱིར། དེར་ཐལ། གང་ཟག་གི་བདག་འཛིན་སྤངས་པའི་སྤངས་པ་དོན་ 
གཉེར་གྱི་ཉན་བོས་ཀྱི་མཐོང་ལམ་དེ་ཉན་ཐོས་ཀྱི་ཐབས་ཡིན་པའི་ཕྱིར། དེར་ཐལ། ཉན་ 
ཐོས་ཀྱི་སེམས་བསྐྱེད་དེ་ཉན་ཐོས་ཀྱི་ཐབས་ཡིན་པའི་ཕྱིར། ཁ་ཅིག ཉན་ཐོས་ཀྱི་ལམ་ 
ཤེས་པའི་ལམ་ཤེས་དང་། རང་རྒྱལ་གྱི་ལམ་ཤེས་པའི་ལམ་ཤེས་གཉིས་མི་འགལ་བར་ 
ཐལ། བྱང་འཕགས་ཀྱི་རྒྱུད་ཀྱི་གང་ཟག་གི་བདག་མེད་མངོན་སུམ་དུ་རྟོགས་པའི་མཁྱེན་ 
པ་དེ་གཉིས་ཀ་ཡིན་པའི་ཕྱིར། དེར་ཐལ། དེ་རང་རྒྱལ་གྱི་རྟོགས་རིགས་སུ་གནས་པའི་ 
ཕྱིར། དེར་ཐལ། གང་ཟག་གི་བདག་མེད་དེ་རང་རྒྱལ་སློཿ བ་པ་འཕགས་པའི་བསྒོམ་བྱའི་ 
གཙོ་བོ་ཡིན་པའི་ཕྱིར། དེར་ཐལ། གང་ཟག་གི་བདག་འཛིན་དེ་དེའི་སྤང་བྱའི་གཙོ་བོ་ 
ཡིན་པའི་ཕྱིར། དེར་ཐལ། འཁོར་བའི་རྩ་བ་དེའི་སྤང་བྱའི་གཙོ་བོ་ཡིན་པའི་ཕྱིར། དེར་ 
ཐལ། འཁོར་བ་དེའི་སྤང་བྱའི་གཙོ་བོ་ཡིན་པའི་ཕྱིར། དེར་ཐལ། ཐར་པ་དེའི་ཐོབ་ 
བྱའི་གཙོ་བོ་ཡིན་པའི་ཕྱིར་ན་མ་ཁྱབ། འོ་ན། གང་ཟག་གི་བདག་འདིན་རང་རྒྱལ་གྱི་ 
ཐར་པ་འཐོབ་པ་ལ་སྒྲིབ་པའི་གཙོ་བོ་ཡིན་པར་ཐལ། རང་རྒྱལ་སློབ་པ་འཕགས་པས་དེ་ 
སྤང་བྱའི་གཙོ་བོར་བྱས་ནས་སྤོང་པའི་ཕྱིར། འདོད་ན། གཟུང་འཛིན་རྫས་གཞན་དུ་ 
འཛིན་པའི་འཛིན་པ་སྤངས་པའི་སྤངས་པ་འཐོབ་པ་ལ་གེགས་བྱེད་ཀྱི་སྒྲིབ་པའི་གཙོ་བོ་ཡིན་ 

པར་ཐལ། འདོད་པའི་ཕྱིར། འདོད་ན། གང་ཟག་གི་བདག་འཛིན་སྤངས་པའི་གང་ 
ཟག་ཡིན་ན། གཟུང་འཛིན་རྫས་གཞན་དུ་འཛིན་པའི་འཛིན་པ་སྤངས་པའི་གང་ཟག་ཡིན་ 
དགོས་པར་ཐལ། འདོད་པའི་ཕྱིར།. འདོད་ན། ཉན་ཐོས་དགྲ་བཅོམ་པ་ཆོས་ཅན། དེར་ 
ཐལ། དེའི་ཕྱིར། ཁ་ཅིག མི་རྟག་སོགས་བཅུ་དྲུག་གོམས་པ་ལྷུར་ལེན་གྱི་ཚུལ་གྱིས་ 
སྒོམ་པའི་བྱང་སེམས་ཀྱི་མཐོང་ལམ་ཡོད་ཟེར་ན། དེ་བསྒོམ་བྱའི་གཙོ་བོར་བྱེད་པའི་བྱང་ 
སེམས་ཀྱི་མཐོང་ལམ་ཡོད་པར་ཐལ། འདོད་པའི་ཕྱིར། འདོད་ན། ཉོན་སྒྲིབ་སྤང་བྱའི་ 
གཙོ་བོར་བྱེད་པའི་བྱང་འཕགས་ཡོད་པར་ཐལ། འདོད་པའི་ཕྱིར། བྱས་པ་ལ་ཁོ་ན་རེ། 
དེ་གོམས་པ་ལྷུན་ལེན་གྱི་ཚུལ་གྱིས་སྒོམ་པའི་བྱང་སེམས་ཀྱི་མཐོང་ལམ་ཡོད་པར་ཐལ། 
རྣམ་བཤད་ལས། ལམ་འདི་ཡང་མཐོང་ལམ་གྱི་སྐབས་ཉིད་དུ་སྒོམ་པར་བྱེད་ཀྱི། སྦོམ་ 
ཞམ་གྱི་གནས་སྐབས་སུ་གོམས་པ་ལྟུར་ལེན་བྱེད་པ་ནི་མ་ཡིན་ནོ། ཞེས་སྒོམ་ལམ་ལ་ 
མི་བྱེད་པར་དངོས་སུ་བསྟན་པའི་ཤུགས་ལ་ཅིག་ཤོས་བསྟན་པའི་ཕྱིར་ན། དེ་འདྲའི་དངོས་ 
ཤུགས་མི་འཐད་པར་ཐལ། སྒོམ་ལམ་པས་ཏོན་སྒྲིབ་སྦང་བྱའི་གཙོ་བོར་མི་བྱེད་པ་ཤུགས་ 
ལ་བསྟན་ན་ཅིག་ཤོས་བྱེད་པ་དངོས་སུ་བསྟན་དགོས་པ་ཧ་ཅང་ཐལ་བའི་ཉེས་པ་ཡོད་པའི་ 
ཕྱིར། ཁ་ཅིག ཉན་ཐོས་ལམ་འདི་ཤེས་པར་བྱ། ཞེས་པའི་ཤེས་བྱ་ཉན་ཐོས་ཀྱི་ལམ་དེ་ 
ཉན་ཐོས་རང་རྒྱུད་ཀྱིས་བསྡུས་པའི་ལམ་ཡིན་ཟེར་ན། ་མི་འཐད་པར་ཐལ། དེ་བྱང་ཆུ་བ་ 
སེམས་དཔའི་ཐུགས་རྒྱུད་ལ་བསྐྱེད་ནས་ཤེས་དགོས་པའི་ཕྱིར། དེར་ཐལ། བྱང་འཕགས་ 
ཀྱིས་ཉན་ཐོས་ཀྱི་ལམ་ཤེས་ཚུལ་མིག་གིས་གཟུགས་ལ་བལྟ་བ་ལྟར་བྱེད་པ་མི་འཐད་པའི་ 
ཕྱིར། ཁ་ཅིག དེ་བྱང་སེམས་རང་རྒྱུད་ཀྱིས་བསྡུས་པའི་ལམ་ཡིན་ཟེར་ན། མི་འཐད་ 
པར་ཐལ། དེ་རྣམ་བཞག་གི་རྟེན་ཉན་ཐོས་ལ་བཞག་ཅིང་། ཉན་ཐོས་དང་བྱང་སེམས་ 

གཉིས་ཀའི་རྒྱུད་ལ་སྐྱེ་བ་ཞིག་དགོས་པའི་ཕྱིར། གཉིས་པ་རང་ལུགས་ནི། སེམས་ 
བསྐྱེད། བསྔོ་བ། སྟོང་ཉིད་རྟོགས་པའི་ཤེས་རབ་གསུམ་གྱི་ཟིན་པའི་སྒོ་ནས། གདུལ་ 
བྱ་ཉན་ཐོས་ཀྱི་རིགས་ཅན་རྗེས་སུ་གཟུང་བའི་ཆེད་དུ་ཤེས་པར་བྱ་བའི་ཤེས་རབ་ཀྱི་རིགས་ 
སུ་གནས་པའི་ཐེག་ཆེན་འཕགས་པའི་མཁྲེན་པ་ཉན་ཐོས་ཀྱི་ལམ་ཤེས་པའི་ལམ་ཤེས་ཀྱི་ 
མཚན་ཉིད། མི་རྟག་སོགས་བཅུ་དྲུག་རྟོགས་པའི་ཡེ་ཤེས་འདིར་བསྟན་ཤེས་བྱ་ཉན་ཐོས་ 
ཀྱི་ལམ་ཡིན། དབྱེ་ན་བྱང་འཕགས་ཀྱི་རྒྱུད་ཀྱི་ཉན་ཐོས་ཀྱི་ལམ་ཤེས་པའི་ལམ་ཤེས་དང་། 
སངས་འཕགས་ཀྱི་རྒྱུད་ཀྱི་ཉན་ཐོས་ཀྱི་ལམ་ཤེས་པའི་ལམ་ཤེས་གཉིས་ཡོད། གསུམ་ 
པ་རྩོད་པ་སྤོང་བ་ལ་ཁ་ཅིག ཉན་ཐོས་ཀྱི་ཐབས་ཡིན་ན། ཉན་བོས་ཀྱི་ཤེས་རབ་མ་ཡིན་ 
དགོས་པར་ཐལ། ཉན་ཐོས་ཀྱི་ཐབས་ཀྱི་རྟོགས་རིགས་སུ་གནས་ན། ཉན་ཐོས་ཀྱི་ཤེས་ 
རབ་ཀྱི་རྟོགས་རིགས་སུ་མི་གནས་དགོས་པའི་ཕྱིར། འདོད་ན། ཐེག་ཆེན་གྱི་ཐབས་ 
ཡིན་ན་དེའི་ཤེས་རབ་མ་ཡིན་དགོས་པར་ཐལ། འདོད་པའི་ཕྱིར། འདོད་ན། ཐེག་ཆེན་ 
སྲེམས་བསྐྱེད་ཀྱི་འཁོར་དུ་བྱུང་བའི་ཤེས་རབ་ཆོས་ཅན། དེར་ཐལ། དེའི་ཕྱིར། དེར་ 
ཐལ། ཐེག་ཆེན་སེམས་བསྐྱེད་དང་མཚུངས་ལྡན་རྣམ་པ་ལྔ་མཚུངས་ཡིན་པའི་ཕྱིར་ན་ 
མ་ཁྱབ། འོ་ན། སངས་རྒྱས་འཕགས་པའི་ཐེག་ཆེན་སེམས་བསྐྱེད་ཀྱི་འཁོར་དུ་བྱུང་ 
བའི་ཤེས་རབ་ཆོས་ཅན། ཐེག་ཆེན་གྱི་ཐབས་ཡིན་པར་ཐལ། སངས་འཕགས་ཀྱི་རྒྱུད་ 
ཀྱི་ཐེག་ཆེན་ཀུན་རྫོབ་སེམས་བསྐྱེད་དང་མཚུངས་ལྡན་རྣམ་པ་ལྔ་མཚུངས་ཡིན་པའི་ཕྱིར། 
ཁྱབ་པ་འགྲིག འདོད་ན། དེའི་རྒྱུད་ཀྱི་སྟོང་ཉིད་མངོན་སུམ་དུ་རྟོགས་པའི་ཤེས་རབ་ 
ཐེག་ཆེན་གྱི་ཐབས་ཡིན་པར་ཐལ། འདོད་པ་གང་ཞིག དེའི་རྒྱུད་ཀྱི་ཐེག་ཆེན་སེམས་ 
བསྐྱེད་ཀྱི་འཁོར་དུ་བྱུང་བའི་ཤེས་རབ་དེ་སྟོ: ང་ཉི ད་མངོན་སུམ་དུ་རྟོགས་པའི་ཤེས་རབ་ཡིན་ 

པའི་ཕྱིར། འདོད་ན། བྱང་འཕགས་ཀྱི་རྒྱུད་ཀྱི་སྟོང་ཉིད་མངོན་སུམ་དུ་རྟོགས་པའི་ཤེས་ 
རབ་དེ་ཐབས་ཡིན་པར་ཐལ། འདོད་པའི་ཕྱིར། འདོད་མི་ནུས། གཞན་ཡང་། བྱང་ 
སེམས་ཀྱི་ཐབས་དང་ཤེས་རབ་འགལ་བར་ཐལ། བྱང་འཕགས་ཀྱི་རྒྱུད་ཀྱི་དེ་གཉིས་འགལ་ 
བའི་ཕྱིར། དེར་ཐལ། དེའི་རྒྱུད་ཀྱི་གཙོ་བོར་ཆོས་སྐུ་ཐོབ་ཕྱིར་དུ་སྒོམ་པའི་ཤེས་རབ་ 
དང་། དེའི་རྒྱུད་ཀྱི་གཙོ་བོར་གཞན་དོན་གཟུགས་སྐུ་ཐོབ་ཕྱིར་དུ་སྒོམ་པའི་ཉམས་ལེན་ 
འགལ་བའི་ཕྱིར། དེར་ཐལ། སངས་རྒྱས་ཀྱི་སར་རང་དོན་ཆོས་སྐུ་དང་གཞན་དོན་གཟུགས་ 
སྐུ་འགལ་བའི་ཕྱིར། གཞན་ཡང་། དེ་མི་འཐད་པར་ཐལ། དེ་གཉིས་ཀྱི་གཞི་མཐུན་ 
མེད་པའི་ཕྱིར། མ་གྲུབ་ན། དེའི་རྒྱུད་ཀྱི་ཐེག་ཆེན་སེམས་བསྐྱེད་ཀྱི་འཁོར་དུ་བྱུང་བའི་ 
ཤེས་རབ་དེ། དེ་གཉིས་ཀྱི་གཞི་མཐུན་ཡིན་པར་ཐལ། མ་གྲུབ་པ་གང་ཞིག དེ་འདྲའི་ 
ཤེས་རབ་དེ་ཐབས་ཤེས་གཉིས་ཀ་ཡིན་པའི་ཕྱིར། རྟགས་ཁས། འདོད་ན། དེ་འདྲའི་ 
ཤེས་རབ་ཀྱང་ཡིན། སྟོང་ཉིད་རྟོགས་པའི་བློ་ཡང་ཡིན་པའི་གཞི་མཐུན་པ་ཡོད་པར་ཐལ། 
འདོད་པའི་ཕྱིར། འདོད་མི་ནུས་ཏེ། དེའི་རྒྱུད་ཀྱི་ཐེག་ཆེན་སེམས་བསྐྱེད་ཀྱི་འཁོར་དུ་ 
བྱུང་བའི་བློ་ཡིན་ན་མ་རྟོགས་པའི་བློ་ཡིན་དགོས། དེའི་རྒྱུད་ཀྱི་ཐེག་ཆེན་སེམས་བསྐྱེད་ 
ཡིན་ན་མ་རྟོགས་པའི་བློ་ཡིན་དགོས་པའི་ཕྱིར། གསུམ་པ་འགྲེལ་བ་ལ། ཤེས་བྱའི་ 
ལམ་དང་། དེ་ཇི་ལྟར་ཤེས་པའི་ཚུལ་ལོ། །དང་པོ་ནི། མདོ་བར་མ་ལས། འདི་ལ་ 
བྱང་ཆུབ་སེམས་དཔའ་ཆེན་པོ་ནི། རྣམ་པ་ཐམས་ཅད་མཁྱེན་པ་ཉིད་དང་ལྡན་པའི་སེམས་ 
བསྐྱེད་པས་མི་དམིགས་པའི་ཚུལ་གྱིས་གཟུགས་མི་རྟག་པར་ཡིད་ལ་བྱའོ་ཞེས་སོགས་རྣམ་ 
པ་བཅུ་དྲུག་གི་ངོ་བོ་དང་རྣམ་གྲངས་ཅི་རིགས་པའི་སྒོ་ནས་བསྟན་པ་འདིར་འགྲེལ་པས་འཆད་ 
ཕ་ལ་གྲསུས། སྡུག་ཀུན་གྱི་རྣམ་པ་དང་། འགོག་བདེན་གྱི་རྣམ་པ་དང་། ལམ་བདེན་ 

གྱི་རྣམ་པའོ། །དང་པོ་ལ། སོ་སོའི་རྣམ་པ་དང་། ཐུན་མོང་གི་རྣམ་པ་གཉིས། དང་པོ་ 
ལ། སྡུག་བསྔལ་བདེན་པའི་རྣམ་པ་དང་། ཀུན་འབྱུང་བདེན་པའི་རྣམ་པའོ། །དང་པོ་ 
ནི། བདེན་བཞིའི་རྣམ་པ་བཅུ་དྲུག་ཡོད་པ་དེ་ལས། སྡུག་བསྔལ་གྱི་བདེན་པའི་རྣམ་པ་ 
བཞི་གོ་རིམ་བཞིན་དུ་འཆད་དོ། །ཞེས་དམ་བཅས་ནས། སྡུག་བསྔལ་བདེན་པ་ཆོས་ 
ཅན། མི་རྟག་པའི་རྣམ་པ་ཡིན་ཏེ། རྐྱེན་ལས་སྐྱེས་པའི་ཕྱིར། དེ་ཆོས་ཅན། སྡུག་ 
བསྡལ་གྱི་རྣམ་པ་ཡིན་ཏེ། ལས་ཉེན་གྱི་གཞན་དབང་དུ་གྱུར་པའི་ཕྱིར། དེ་ཆོས་ཅན། 
སྟོང་བའི་རྣམ་པ་ཡིན་ཏེ། དོན་གཞན་གྱི་བདག་གིས་སྟོང་པའི་ཆོས་ཡིན་པའི་ཕྱིར། དེ་ 
ཆོས་ཅན། བདག་མེད་པའི་རྣམ་པ་ཡིན་ཏེ། རང་གི་ངོ་བོ་བདག་ཏུ་མ་གྲུབ་པའི་ཆོས་ 
ཡིན་པའི་ཕྱིར། བདག་མེད་པ་དེ་དག་གི་མཚན་ཉིད་དེ་ངོ་བོ་རྣམ་པ་བཞི་པོ་དག་ནི་ཆོས་ 
ཅན། ཞི་བའི་རྣམ་པ་ཡིན་ཏེ། རང་གི་ངོ་བོ་བདག་ཏུ ་མ་གྲུབ་པའི་ཆོས་ཡིན་པའི་ཕྱིར། 
གཉིས་པ་ནི། ཀུན་འབྱུང་བའི་བདེན་པའི་རྣམ་པ་མདོ་ལས་འབྱུང་བ་ལྟར་འཆད་དོ། །སྲེད་ 
པ་ཆོས་ཅན། ནད་དང་འདྲ་བར་རྒྱུའི་རྣམ་པ་ཡིན་ཏེ། སྡུག་བསྡལ་གྱི་རྩ་བར་གྱུར་པ་ 
ཡིན་པའི་ཕྱིར། དེ་ཆོས་ཅན། འབྲས་དང་འདྲ་བ་ཀུན་འབྱུང་བའི་རྣམ་པ་ཡིན་ཏེ། སྡུག་ 
བསྔལ་ཡང་དང་ཡང་དུ་སྐྱེད་བྱེད་པའི་ཕྱིར། དེ་ཆོས་ཅན། ཟུག་རྔུ་དང་འདྲ་བར་རབ་ 
ཏུ་སྐྱེ་བའི་རྣམ་པ་ཡིན་ཏེ། རང་འབྲས་སྡུག་བསྔལ་ཤུགས་དྲག་སྐྱེད་པའི་ཕྱིར། དེ་ཆོས་ 
ཅན། - སྡིག་པའི་རྣམ་པ་དང་འདྲ་བར་རྐྱེན་གྱི་རྣམ་པ་ཡིན་ཏེ། ' ཡང་སྲིད་ཕྱི་མའི་ལྷན་ 
ཅིག་བྱེད་རྐྱེན་ཡིན་པའི་ཕྱིར། གཉིས་པ་ཐུན་མོང་གི་རྣམ་པ་ནི། སྡུག་བསྡྔལ་དང་ཀུན་ 
འབྱུང་བའི་བདེན་པ་དེ་དག་ཉིད་ཆོས་ཅན། སྡུག་ཀུན་སོ་སོའི་ཡིད་འབྱུང་བ་དག་གི་མཚན་ 
ཉིད་ཕྱིར་རྒོལ་བས་ཕ་རོལ་དགྲ་ལྟ་བུར་དང་། གནོད་བྱེད་ཀྱིས་འཇྲིག་པའི་ཆོས་ཅན་གྱི་ 

'ངོ་བོ་'ི 


རྣམ་པའི་ངོ་བོ་ཉིད་དག་དམིགས་པར་བྱ་བ་ཡིན་ཏེ།། སྡུག་ཀུན་གཉིས་ལས་ 3 
བའི་ཕྱིར དུ་ སྦྱོར་ ལམ་དུ་ཞུགས་པ་ ཡིན་ནོ་ཞེས་ འབྱུང་བའི་ འི་ཕྱིར། དེ་ཆོས་ཅན། འདོད་ 
ཆགས་དང་བྲལ་བར་བྱ་བ་དག་གི ་ངོ་བོ་དུས་གཉིས་པར་མི་སྡོ་ ད་པས་གཡོ་བ་དང་། ཕྱིས་ 
འབྱུང་བའི་རྐྱེན་རྒྱུ་ལ་མི་ལྟོ' སྲ་པར་རབ་ཏུ་འཇིག་པའི་རྣམ་པ་དག་ཏུ ་དམིགས་པར་བྱ་བ་ 
ཡིན་ཏེ། སྡུག་ཀུན་ལ་འདོད་ཆགས་དང་བྲལ་བར་བྱ་བའི་ཕྱིར་དུ་ཞུགས་པ་ཡིན་ནོ། །ཞེས་ 
འབྱུང་བའི་ཕྱིར། དེ་ཆོས་ཅན། འགོག་པའི་རང་གི་ངོ་བོ་གནོད་པའི་གནས་སུ་གྱུར་ 
པས་འཇིགས་པ་དང་། སྲིན་པོ་སོགས་ཀྱིས་གླགས་ཐོད་པས་ནད་འགོ་བ་དང་། ་ཐོག་ 
འབབ་པ་སོགས་ཀྱི་འཚེ་བའི་རྣམ་པར་དམིགས་པ་ཡིན་ཏེ། སྡུག་ཀུན་འགོག་པའི་ཕྱིར་ 
ཞུགས་པ་ཡིན་ནོ་ཞེས་རྣམ་གྲངས་བསྡུ་བ་ལས་འབྱུང་བའི་ཕྱིར། གཉིས་པ་འགོག་བདེན་ 
གྱི་རྣམ་པ་ནི། ཉོན་མོངས་པའི་སྒྲིབ་པ་སྤངས་པའི་འགོཿ ག་པའི་བདེན་པའི་འགོག་པའི་ 
རང་གི་ངོ་བོའི་རྣམ་པ་ནི་ཆོས་ཅན། བདག་མེད་པའི་རྣམ་པ་ཡིན་ཏེ། ཉོན་མོངས་སྤངས་ 
པའི་བྲལ་བ་ཡིན་པའི་ཕྱིར། དེ་ཆོས་ཅན། ཞི་བའི་རྣམ་པ་ཡིན་ཏེ། སྡུག་བསྔལ་ཞི་ 
བའི་བྲལ་བ་ཡིན་པའི་ཕྱིར། གྱ་ནོམ་པའི་རྣམ་པའི་བདག་ཉིད་ནི་ཆོས་ཅན། དབེན་པའི་ 
རྣམ་པ་ཡིན་ཏེ། གཙང་བདེའི་ངོ་བོར་ གྱུར་ པའི་བྲལ་བ་ཡིན་པའི་ཕྱིར། ངེས་ པར་འབྱུང་ 
བའི་མཚན་ཉིད་ཀྱི་བྲལ་བ་ནི་ཆོས་ཅན། སྟོང་པ་ཉིད་ཀྱི་རྣམ་པ་ཡིན་ཏེ། ཇི་ལྟར་ངེས་ 
པར་འབྱུང་བའི་ངོ་བོ་བདེན་པས་སྟོ ང་པ་བདེན་གྲུབ་དང་བྲལ་བའི་སྤངས་པ་ཡིན་པའི་ཕྱིར། 
དེ་ཆོས་ཅན། མཚན་མ་མེད་པའི་རྣམ་པ་ཡིན་ཏེ། རྡི་ལྟར་ངེས་པར་འབྱུང་བའི་རྒྱུ་བདེན་ 
པས་སྟོང་པ་བདེན་གྲུབ་དང་བྲལ་བའི་སྤངས་པ་ཡིན་པའི་ཕྱིར། དེ་ཆོས་ཅན། སྨོན་པ་ 
མེད་པའི་རྣམ་པ་ཡིན་ཏེ། ཇི་ལྟར་ངེས་འབྱུང་འབྲས་བུ་བདེན་སྟོཿ ང་བདེན་གྲུབ་དང་བྲལ་ 

བའི་སྤངས་པ་ཡིན་པའི་ཕྱིར། དེ་ཆོས་ཅན། མངོན་པར་འདུ་བྱེད་པ་མེད་པའི་རྣམ་པ་ 
ཡིན་ཏེ། གང་ངེས་པར་འབྱུང་བའི་འབད་རྩོལ་གྱིས་མངོན་པར་འདུ་བྱེད་པ་བདེན་གྲུབ་ 
དང་བྲལ་བའི་སྤངས་པ་ཡིན་པའི་ཕྱིར། གསུམ་པ་ལམ་བདེན་གྱི་རྣམ་པ་ནི། ལམ་གྱི་ 
བདེན་པའི་རྣམ་པ་བདག་མེད་མངོན་སུམ་དུ་རྟོགས་པའི་ཤེས་རབ་ཆོས་ཅན། ལམ་གྱི་རྣམ་ 
པ་ཡིན་ཏེ། མྱང་འདས་སུ་དངོས་སུ་བགྲོད་པའི་ལམ་ཡིན་པའི་ཕྱིར། དེ་ཆོས་ཅན། རིགས་ 
པའི་རྣམ་པ་ཡིན་ཏེ། ཉོན་མོངས་ཀྱི་ས་བོན་གྱི་དངོས་གཉེན་གྱི་རིགས་སུ་གནས་པའི་ 
ལམ་ཡིན་པའི་ཕྱིར། དེ་ཆོས་ཅན། སྒྲུབ་པའི་རྣམ་པ་ཡིན་ཏེ། སེམས་ཀྱི་གནས་ལུགས་ 
མངོན་སུམ་དུ་རྟོགས་པའི་ལམ་ཡིན་པའི་ཕྱིར། དེ་ཆོས་ཅན། ངེས་པར་འབྱིན་པའི་རྣམ་ 
པ་ཡིན་ཏེ། སྡུག་བསྔལ་གཏན་ཟད་དུ་བྱེད་པའི་ལམ་ཡིན་པའི་ཕྱིར། གཉིས་པ་དེ་ཇི་ 
ལྟར་ཤེས་པའི་ཚུལ་ནི། སྔར་བཤད་པའི་ལམ་དེ་རྣམས་ཆོས་ཅན། ཁྱོད་ཉན་ཐོས་རྣམས་ 
ཀྱི་ལམ་ཡིན་པར་བྱང་ཆུབ་སེམས་དཔས་དེ་ལྟར་ཡོངས་སུ་ཤེས་པར་བྱ་བ་ཡིན་ཏེ། སེམས་ 
བསྐྱེད་དང་དགེ་རྩ་རྫོགས་བྱང་དུ་བསྔོ་བའི་བསྔོ་བ་དང་། བདེན་གྲུབ་ཀྱི་ངོ་བོ་ཉིད་མི་དམིགས་ 
པར་རྟོགས་པའི་ཤེས་རབ་ཀྲིས་ཟིན་པའི་སྒོ་ནས་ཤེས་པར་བྱ་བ་ཡིན་པའི་ཕྱིར། ཤེས་ཚུལ་ 
ཡོད་དེ། རྣམ་མཁྱེན་གྱི་རྒྱུ་ཚོགས་སྟོན་པ་ལམ་ཤེས་པ་ཉིད་ཀྱི་སྐབས་སུ་ཡིན་པའི་ཕྱིར། 
སྨྲས་པ། དུཿཁའི་རྦ་ཀློང་འཁྲུགས་པའི་འཁོར་བའི་མཚོར། །ལྕུང་བྱེད་འདོད་པའི་མི་ 
མཐུན་རླུང་ཤུགས་ཀྱིས། །སྐྱོད་མེད་ལམ་གྱི་ཐབས་མཁས་བྱེད་པོ་ཡིས། །མྱང་འདས་ 
བདེ་བའི་རིན་ཆེན་གླིང་དུ་འཁྲིད། །ཅེས་བྱ་བ་ནི་བར་སྐབས་ཀྱི་ཚིགས་སུ་བཅད་པའོ།། 

གཉིས་པ་ངེས་འབྱེད་ཆ་མཐུན་ལ། མཚམས་སྦྱར་བ་ལ། རྩ་བ། འགྲེལ་བ་ 


གསུམ་ལས། དང་པོ་ནི། ཤེས་བྱ་ཆོས་ཅན། ཉན་ཐོས་ཀྱི་ལམ་ཤེས་པའི་ལམ་ཤེས་ཀྲི་ 


སྐབས་གཉིས་པ། 299 
རྒྱུ་ངེས་འབྱེད་ཆ་མཐུན་ཡོད་དེ། བདེན་པ་བཞིའི་རྣམ་པ་མི་རྟག་སོགས་བཅུ་དྲུག་མངོན་ 
སུམ་དུ་གསར་དུ་རྟོགས་པའི་ལམ་ཤེས་རྒྱུད་ལ་སྐྱེ་བ་སྟེ་ཡོངས་སུ་ཤེས་པ་ལ་ནི། དེའི་ 
རྒྱུ་ངེས་པར་འབྱེད་པའི་ཆ་དང་མཐུན་པ་རྟོགས་པ་སྟེ་ཐོབ་པ་སྔོན་དུ་འགྲོ་དགོས་པ་ཅན་ཡིན་ 
པས། ཉན་ཐོས་ཀྱི་ལམ་ཤེས་པའི་ལམ་ཤེས་བརྗོད་ནས། དེ་ནས་ངེས་པར་འབྱེད་པའི་ 
ཆ་དང་མཐུན་པ་འཆད་པའི་ཕྱིར། གཉིས་པ་ལ། ཚིག་དོན་དང་། མཐའ་དཔྱད་པ་གཉིས་ 
ལས། དང་པོ་ལ་དངོས་བསྟན་ནི། ཤེས་བྱ་ཆོས་ཅན། འཕགས་པ་ཉན་ཐོས་ཀྱི་ལམ་ 
མངོན་སུམ་དུ་ཤེས་པའི་ལམ་ཤེས་རྒྱུད་ལ་སྐྱེ་བ་ལ་ནི། དེའི་རྒྱུ་ངེས་འབྱེད་ཆ་མཐུན་སྔོན་ 
དུ་འགྲོ་དགོས་ཏེ། མི་རྟག་སོགས་བཅུ་དྲུག་དོན་སྤྱིའི་ཚུལ་གྱིས་རྟོགས་པའི་ལམ་དེ་ཉིད་ 
སྟོང་ཉིད་དོན་སྤྱིའི་ཚུལ་གྱིས་རྟོགས་པའི་བསྒོམས་བྱུང་གི་ཤེས་རབ་ཀྱིས་དང་པོར་ཟིན་ 
པའི་ཐེག་ཆེན་གྱི་སྦྱོར་ལམ་དེ་དྲོད་དང་། དེ་ནས་རིམ་གྱིས་རྩེ་མོ། བཟོད་པ། ཆོས་ 
མཆོག་རྣམས་སྔོན་དུ་འགྲོ་དགོས་པའི་ཕྱིར། ཤུགས་བསྟན་གྱི་དྲོད་ནི། ཞཐགཱསྦ་ཁྲ་ཉན་ 
ཐོས་ཀྱི་ལམ་ཤེས་པའི་ལམ་ཤེས་ཀྱི་རྒྱུ་ངེས་འབྱེད་ཆ་མཐུན་དུ་གྱུར་པའི་དྲོད་ཀྱི་དསིགས་ 
པ་ཡོད་དེ། གཟུགས་སོགས་ཀྱི་ཆོས་རྣམས་རང་རྐྱ་ཐུབ་པའི་རྫས་ཡོད་ཀྱིས་སྟོངས་པ་ 


༩ 


ཉིད་རྣམས་ངོ་བོ་དབྱེར་མེད་པ་དེའི་དམིགས་པ་ཡིན་པའི་ཕྱིར། དེར་ཐལ། གཟུགས་ 
ལ་སོགས་པ་རང་རྐྱ་ཐུབ་པའི་རྫས་ཡོད་ཀྱིས་སྟོངས་པའི་ཕྱིར། རྩེ་མོ་ནི། དའི་རྒྱུ་ངེས་ 
འབྱེད་ཆ་མཐུན་དུ་གྱུར་པའི་རྩེ་མོའི་དམིགས་པ་ཡོད་དེ། གཟུགས་སོགས་དེ་དག་རང་ 
ྱ་ུབཔའིརྫས་ཡོདདུ་མི་དམིགས་པ་དེ། དེའི་དམིགས་པ་དག་ཏུ་འདོད་པ་ཡིན་པའི་ 
ཕྱིར། བཟོད་པ་ནི། དེའི་རྒྱུ་ངེས་འབྱེད་ཆ་མཐུན་དུ་གྱུར་པའི་བཟོད་པའི་དམིགས་པ་ 


ཡོད་དེ། དམིགས་ཡུ ལ་དུ་མ་ཡོ་ ད་པ་དེ་ལས། རྟག་པ་དང་ལ་སོགས་པ་མི་རྟག་པ་རང་ 


༄00 སྐབས་གཉིས་པ། 
རྐྱ་ཐུབ་པའི་རྫས་ཡོད་དུ་གྲུབ་པའི་ཚུལ་གྱིས་གནས་པ་བཀག་པ་དེའི་དམིགས་པ་ཡིན་པའི་ 
ཕྱིར། ཆོས་མཆོག་ནི། དེར་གྱུར་པའི་ཆོས་ཀྱི་མཆོག་གི་དམིགས་པ་བཤད་དུ་ཡོད་དེ།, 
ས་བཅུ་དག་ལས་བརྩམས་ནས་ནི་ལམ་དེ་དག་རང་རྐྱ་ཐུབ་པའི་རྫས་ཡོད་དུ་མི་གནས་པ་དེའི་ 
དམིགས་པ་མདོ་ལས་རྒྱས་པར་བསྟན་པའི་ཕྱིར། འོ་ན། ལམ་དེ་དག་ཅིའི་ཕྱིར་གནས་ 
བྱར་མི་བདེན་ཞེ་ན། དེའི་རྒྱུ་མཚན་ཡོད་དེ། སངས་རྒྱས་ཀྱིས་མངོན་སུམ་དུ་མཁྱེན་ 
| ནས་ཆོས་རྣམས་གནས་བྱར་བདེན་པར་གྲུབ་པ་ཡོད་ན་གཟིགས་དགོས་པ་ལ་མ་གཟིགས་ 
པའི་ཕྱིར། གཉིས་པ་ལ་མཐའ་དཔྱད་པ་ལ། དགག་གཞག་སྤང་གསུམ་ལས། དང་པོ་ 
ལ། ཁ་ཅིག བྱང་སེམས་སྦྱོར་ལམ་པའི་རྒྱུད་ཀྱི་སྟོང་ཉིད་དོན་སྤྱིའི་ཚུལ་གྱིས་ཏོགས་ 
པའྱི་ཐོ་དེ་ཉན་ཐོས་ཀྱི་ལམ་ཤེས་པའི་ལམཤེས་ཀྱི་རྒྱུ་ངེས་འབྱེད་ཆ་མཐུན་ཡིན་ཟེར་ན། དེ་ 
ཆོས་ཅན། ཁྱོད་ཉན་ཐོས་ཀྱི་རྟོགས་རིགས་སུ་གནས་པར་ཐལ། འདོད་པའི་ཕྱིར། འདོད་ 
མི་ནུས་ཏེ། ཁྱོད་ཐེག་ཆེན་གྱི་རྟོགས་རིགས་སུ་གནས་པའི་ཕྱིར། བྱས་པ་ལ་ཁོ་ན་རེ། 
དེ་ཆོས་ཅན། ཁྱོད་ཉན་ཐོས་ཀྱི་ལམ་ཤེས་པའི་ལམ་ཤེས་ཀྱི་རྒྱུ་ངེས་འབྱེད་ཆ་མཐུན་ཡིན་ 
པར་ཐལ། ཉན་ཐོས་ཀྱི་ལམ་ཤེས་པའི་ལམ་ཤེས་ཀྱི་རྒྱུ་གང་ཞིག ཁྱོད་ངེས་འབྱེད་ཆ་ 
མཐུན་ཡིན་པའི་ཕྱིར། ཟེར་ན་མ་ཁུབ། རྣམ་མཁྱེན་ཆོས་ཅན། ཏྲོད་ལམ་ཤེར་ཕྱིན་ 
ཡིན་པར་ཐལ། ལམ་གང་ཞིག ཤེར་ཕྱིན་པའི་ཕྱིར། ཁུབ་པ་ཁས། གཞན་ཡང་། དེ་ 
ཆོས་ཅན། རྒྱུ་ལམ་ཤེས་ཡིན་པར་ཐལ། རྒྱུ་གང་ཞིག ལམ་ཤེས་ཡིན་པའི་ཕྱིར། ཁོ་ 
ན་རེ། དེ་ཆོས་ཅན། ཁྱོད་ཉན་ཐོས་ཀྱི་ལམ་ཤེས་པའི་ལམ་ཤེས་ཀྱི་རྒྱུ་ངེས་འབྱེད་ཆ་ 
མཐུན་ཡིན་པར་ཐལ། ཁྱོད་འཕགས་པ་ཉན་ཐོས་ལམ་ལ་ནི། །ཞེས་པའི་གཞུང་གི་སྐབས་ 
ནས་དངོས་སུ་བསྟན་པའི་ཐེག་ཆེ ན་གྱི་ངེས་འབྱེད་ཆ་མཐུན་ཡིན་པའི་ཕྱིར་ན་མ་ཁུབ་སྟེ ། 


སྐབས་གཉེས་པ། 30༢1 
གཞུང་འདིས་ཉན་ཐོས་ཀྱི་ལམ་ཤེས་པའི་ལམ་ཤེས་ཀྱི་རྒྱུ་ངེས་འབྱེད་ཆ་མཐུན་དངོས་སུ་ 
མ་བསྟན་པར་དོན་གྱིས་འཕངས་པའི་ཕྱིར། དེར་ཐལ། རྣམ་བཤད་ལས། འདིར་དངོས་ 
སུ་བསྟན་པ་ནི་སྟོཿ ང་ཉིད་རྟོགས་པའི་སྦྱོར་ལམ་ཡིན་ལ། ཉན་ཐོས་ཀྱི་ལམ་ཤེས་པའི་རྒྱུ་ 
ངེས་འབྱེད་ནི་གཞུང་འདིར་དོན་གྱིས་འཕངས་པ་རྣམ་པ་བཅུ་དྲུག་ལ་དམིགས་པའི་འཇིག་ 
རྟེན་པའི་བསྒོམས་བྱུང་ཡིན་ནོ། །ཞེས་གསུངས་པའི་ཕྱིར། ཁ་ཅིག་ཉན་ཐོས་ཀྱི་རྟོགས་ 
རིགས་སུ་གནས་པའི་ཐེག་ཆེན་གྱི་དོན་མངོན་རྟོགས་དེ་ཉན་ཐོས་ཀྱི་ལམ་ཤེས་པའི་ལམ་ 
ཤེས་ཀྱི་རྒྱུ་ངེས་འབྱེད་ཆ་མཐུན་གྱི་མཚན་ཉིད་ཟེར་ན། གང་ཟག་གི་བདག་འཛིན་སྤངས་ 
པའི་སྤངས་པ་དོན་གཉེར་གྱི་ཐེག་ཆེན་གྱི་སྦྱོར་ལམ་ཆོས་ཅན། མཚོན་བྱ་དེར་ཐལ། མཚན་ 
ཉིད་དེའི་ཕྱིར། འདོད་ན། དེ་ཆོས་ཅན། ཉན་ཐོས་ཀྱི་ཤེས་རབ་ཀྱི་རྟོགས་རིགས་སུ་ 
གནས་པར་ཐལ། འདོད་པའི་ཕྱིར། འདོད་ན། མི་གནས་པར་ཐལ། དེའི་ཐབས་ཀྱི་ 
རྟོགས་རིགས་སུ་གནས་པའི་ཕྱིར། གཉིས་པ་རང་ལུགས་ནི། ཉན་ཐོས་ཀྱི་ཤེས་རབ་ 
ཀྱི་རྟོགས་རིགས་སུ་གནས་པའི་ཐེག་ཆེན་གྱི་དོན་མངོན་རྟོགས་དེ་ སཿ ཐོས་ཀྱི་ལམ་ཤེས་ 
པའི་ལམ་ཤེས་ཀྱི་རྒྱུ་ངེས་འབྱེད་ཆ་མཐུན་གྱི་མཚན་ཉི ཉིད། གསུམ་པ་རྩོད་པ་སྤོང་བ་ལ། 
ཁོ་ན་རེ། བྱང་སེམས་སྦྱོར་ལམ་པའི་རྒྱུད་ཀྱི་འཁོར་བ་མཐའ་དག་སྡུག་བསྡལ་གྱི་རང་ 
བཞིན་དུ་སྒོམ་པའི་བློ་ཆོས་ཅན། ཉན་ཐོས་ཀྱི་ཤེས་རབ་ཀྱི་རྟོགས་རིགས་སུ་མི་གནས་ 
པར་ཐལ། དེའི་ཐབས་ཀྱི་རྟོགས་རིགས་སུ་གནས་པའི་ཕྱིར། ཁུབ་པ་ཁས། འདོད་ན། 
དེ་དེའི་རྟོགས་རིགས་སུ་གནས་པར་ཐལ། དེའི་རྒྱུད་ཀྱི་འཁོར་བ་མཐའ་དག་སྡུག་བསྔལ་ 
གྱི་རང་བཞི ན་དུ་རྟོགས་པའི་བློ་ ་དེ་ཉན་ཐོས་ཀྱི་ཤེས་རབ་ཀྱི་རྟོགས་རིགས་སུ་གནས་པའི་ 
ཕྱིར། དེར་ཐལ། དེའི་རྒྱུད་ཀྱི་སྡུག་བསྔལ་བདེན་པ་རྟོགས་པའི་བློ་དེ་དེའི་རྟོགས་རིགས་ 


262 སྐབས་གཉིས་པ། 
སུ་གནས་པའི་ཕྱིར། དེར་ཐལ། དེའི་རྒྱུད་ཀྱི་མི་རྟག་སོགས་བཅུ་དྲུག་རྟོགས་པའི་བློ་ 
དེ་དེའི་ཤེས་རབ་ཀྱི་རྟོགས་རིགས་སུ་གནས་པའི་ཕྱིར་ན། འོ་ན། བྱང་སེམས་སྦྱོར་ལམ་ 
པའི་རྒྱུད་ཀྱི་ཐར་པ་དོན་གཉེར་གྱི་བློ་དེ་ཉན་ཐོས་ཀྱི་ཐབས་ཤེས་གཉིས་སུ་ཕྱེ་བའི་ཤེས་རབ་ 
ཀྱི་རྟོགས་རིགས་སུ་གནས་པར་ཐལ། དེའི་རྒྱུད་ཀྱི་འཁོར་བ་སྡུག་བསྔལ་གྱི་རང་བཞིན་ 
དུ་རྟོགས་པའི་བློ་ དེ་དེར་གནས་པའི་ཕྱིར། དེར་ཐལ། དེའི་རྒྱུད་ཀྱི་སྡུག་བསྔལ་བདེན་ 
པ་རྟོགས་པའི་བློ་ལ་དེའི་ཕྱིར། དེར་ཐལ། དེའི་རྒྱུད་ཀྱི་མི་རྟག་སོགས་བཅུ་དྲུག་རྟོགས་ 
པའི་བློ་ལ་དེའི་ཕྱིར། གསུམ་པ་འགྲེལ་བ་ལ། དྲོད་ནི། སྟོང་ཉིད་རྟོགས་པའི་ཐེག་ 
ཆེན་གྱི་སྦྱོར་ལམ་དྲོད་མཉམ་གཞག་ཡེ་ཤེས་ཆོས་ཅན། ཁྱོད་ཀྱིས་གཟུགས་ལ་སོགས་ 
པའི་ཕུང་པོ་དང་། དེའི་སྟོང་པ་ཉིད་རྣམས་དོན་དམ་པར་ཕན་ཚུན་ཐ་དད་པ་མེད་པར་རྟོགས་ 
པ་ཡིན་ཏེ། ཁྱོད་ཀྱིས་གཟུགས་སོགས་དོན་དམ་པར་རང་རང་གི་ངོ་བོ་ཉིད་ཀྱིས་གྲུབ་ 
པས་སྟོང་པར་རྟོགས་པའི་ཕྱིར། རྩེ་མོ་ནི། སྟེང་ཉིད་རྟོགས་པའི་ཐེག་ཆེན་གྱི་སྦྱོར་ 
ལམ་རྩེ་མོ་མཉམ་གཞག་ཡེ་ཤེས་ཆོས་ཅན། ཁྱོད་ཀྱིས་གཟུགས་ལ་སོགས་པ་དོན་དམ་ 
པར་མེད་པར་རྟོགས་པ་ཡིན་ཏེ། ཁྱོད་ཀྱིས་སྔ་མ་དྲོད་ལ་བཤད་པ་བཞིན་དུ་བདེན་པར་ཡོད་ 
ན་དམིགས་སུ་རུང་བ་ལ། ཁྱོད་ཀྱིས་གཟུགས་སོགས་བདེན་པར་མི་དམིགས་པར་རྟོགས་ 
པའི་ཕྱིར། བཟོད་པ་ནི། ཐེག་ཆེན་གྱི་སྦྱོར་ལམ་བཟོད་པ་མཉམ་གཞག་ཡེ་ཤེས་ཆོས་ 
ཅན། ཁྱོད་སྔར་བཤད་པ་དེ་བཞིན་དུ་གཟུགས་ལ་སོགས་པ་ལ་དོན་དམ་པར་དམིགས་པའི་ 
ཚུལ་གྱིས་གནས་པར་བྱ་བ་བཀག་པ་སྟེ་གནས་བྱར་མེད་པར་རྟོགས་པ་ཡིན་ཏེ། ཁྱོད་ཀྱིས་ 
གཟུགས་སོགས་དོན་དམ་པར་གྲུབ་པའི་ཚུལ་གྱིས་རྟག་པ་ཡང་མ་ཡིན་མི་རྟག་པ་ཡང་མ་ 
ཡིན་པར་རྟོགས་པའི་ཕྱིར། ཆོས་མཆོག་ནི། ཤེས་བྱ་ཆོས་ཅན། སྟོང་ཏིད་རྟོགས་པའི་ 


སྐབས་གཉིས་པ། 3༠3 
ཐེག་ཆེན་གྱི་སྦྱོར་ལམ་མཉམ་གཞག་ཡེ་ཤེས་དེས། ས་དང་པོ་རབ་ཏུ་དགའ་བ་ལ་སོགས་ 
པ་ལ་གནས་བྱར་བདེན་མེད་དུ་རྟོགས་པ་ཡིན་ཏེ། རྒྱུ་མཚན་གང་གི་ཕྱིར་ན་བདེན་པར་ 
ཡོད་ན་དེ་བཞིན་གཤེགས་པས་བདེན་པར་གཟིགས་དགོས་པ་ལ། དེ་བཞིན་གཤེགས་པས་ 
བྱང་ཆུབ་ཏུ་མངོན་པར་རྫོགས་པར་སངས་རྒྱས་ནས་ས་དང་པོ་ལ་སོགས་པའི་ཆོས་རྣམས་ 
དོན་དམ་པར་གནས་བྱར་མ་གཟིགས་པའི་ཕྱིར། ཞེས་བྱ་བ་ཚད་མའི་སྐྱེས་བུས་མ་དམིགས་ 
པའི་གཏན་ཆིགས་ཀྱི་འཐད་པས་དོན་དམ་པར་མི་གནས་པར་རྒྱས་པར་མདོ་ལས་ཇི་སྐད་ 
དུ་བསྟན་པ་ཞེས་བྱ་བའི་རྣམ་པ་དེ་རྣམས་ཀྱིས་གོ་རིམ་བཞིན་དུ་བདེན་པའི་དམིགས་པ་ལ་ 
དམིགས་ནས་བསྒོམ་པས་ངེས་པར་འབྱེད་པའི་ཆ་དང་མཐུན་པ་བཞི་སྐྱེའོ་ཞེས་བྱ་བ་ཡིན་ 
ནོ་སྟེ་ཡིན་པའི་ཕྱིར།། ་ 
གཉིས་པ་རང་རྒྱལ་གྱི་ལམ་ཤེས་པའི་རང་བཞིན་ལ། སྤྱི་དོན་དང་། ཡན་ལག་ 
གི་དོན་གཉིས། གཉིས་པ་ལ། རྟེན་གྱི་ཁྱད་པར། དེའི་ལམ་ཇྡི་ལྟར་ཤེས་པའི་ཚུལ། 
དེའི་རྒྱུ་ངེས་འབྱེད་ཆ་མཐུན་བཤད་པའོ། །དང་པོ་ལ། ཁྱད་ཆོས་དངོས་དང་། རྩོད་པ་ 
སྤོང་བའོ། །དང་པོ་ལ། མཚམས་སྦྱར་བ། རྩ་བ། འགྲེལ་བ་གསུམ་ལས། དང་པོ་ནི། 
ཤེས་བྱ་ཆོས་ཅན། ལུང་དང་བསྟུན་ན་ཉན་ཐོས་ཀྱི་ལམ་ཤེས་པའི་ལམ་ཤེས་བཤད་པའི་དེ་ 
མ་ཐག་པའི་མཇུག་ཐོགས་སུ་རང་སངས་རྒྱས་ཀྱི་ལམ་བརྗོད་པར་རིགས་མོད་ཀྱི་སྟེ་རིགས་ 
ན་ཡང་། ཉན་ཐོས་ཀྱི་ལམ་ཤེས་པའི་ལམ་ཤེས་ཀྱི་རྒྱུ་ངེས་འབྱེད་ཆ་མཐུན་འཆད་པའི་རྒྱུ་ 
མཚན་ཡོད་དེ། རེ་ཞིག་རང་རྒྱལ་གྱི་ལམ་ཉན་ཐོས་ལས་ཁྱད་ཞུགས་པ་ཉིད་དུ་བསྒྲུབ་ 
པའི་ཆེད་ཡིད་པའི་ཕྱིར། དེ་གཉིས་ཁྱད་པར་མེད་ན་ཉན་ཐོས་ཀྱི་ལམ་ལེགས་སུ་འཆད་ 
མི་རིགས་ལ། ཡོད་ན་ཉན་ཐོས་རྣམས་ལས་ལམ་དེ་དག་ཇྲི་ལྟར་ཁྱད་པར་དུ་འཕགས་ན། 


304 སྐབས་གཉིས་པ། 
དུ་ཡིན་པའི་ཕྱིར། གཉིས་པ་ལ། ཆིག་དོན་དང་། མཐའ་དཔྱད་པ་གཉིས་ལས། དང་ 
པོ་ནི། རང་བྱུང་སྟེ 'རང་རྒྱལ་དགྲ་བཅོམ་པ་ཆོས་ཅན། ཁྱོད་སྲིད་པ་ཐ་མའི་ཚེ་སློབ་དཔོན་ 
གཞན་གྱིས་གདམས་ངག་བསྟན་པ་ལ་ལྟོས་མི་དགོས་ཏེ། དེའི་ཚེ་གཞན་ལ་མི་ལྟོས་པར་ 
བདག་ཉིད་ཀྱིས་བྱང་ཆུབ་རྟོགས་པའི་ཕྱིར། ཡང་སྒྲ་སྨོས་པ་ལ་ཆོས་ཅན། དགོས་པ་ 
ཡོད་དེ། དེའི་ཚེ་རང་གིས་གཞན་ལ་ངག་གི་སྒོ་ནས་ཆོས་མི་སྟོན་པར་ཤེས་པའི་ཆེད་ 
ཡིན་པའི་ཕྱིར། བསེ་རུ་ལྟ་བུའི་ཡེ་ཤེས་ནི་ཆོས་ཅན། ཉན་ཐོས་ལས་རྟོགས་པ་ཟབ་པ་ 
ཉིད་དུ་མངོན་པར་བརྗོད་དེ། ཉན་ཐོས་ལྟར་ཆོས་སྟོན་པའི་ངག་གི་འབྲས་རྟགས་ལས་ 
རྟོགས་མི་ནུས་ཤིང་། ལུས་ཀྱིས་ཆོས་སྟོན་པའི་དབང་གི་རྟོགས་པ་ཟབ་མོ་དང་ལྡན་པའི་ 
ཕྱིར། གཉིས་པ་མཐའ་དཔྱད་པ་ལ། ཁ་ཅིག རང་བྱུང་བདག་ཉིད་རྟོགས་པའི་ཕྱིར། ། 
ཞེས་པའི་ཤློཀ་གཅིག་པུ་འདི། རང་རྒྱལ་གྱི་ལམ་ཤེས་པའི་ལམ་ཤེས་འཆད་བྱེད་ཀྱི་གཞུང་ 
ཡིན་ཟེར་ན། མི་འཐད་པར་ཐལ། འདི་རང་རྒྱལ་རང་རྒྱུད་ཀྱིས་བསྡུས་པའི་ལམ་ཉན་ 
ཐོས་ཀྱི་ལམ་ལས་ཁྱད་པར་འཕགས་པ་འཆད་བྱེད་ཀྱི་གཞུང་ཡིན་པའི་ཕྱིར། ཁ་ཅིག ཉན་ 
ཐོས་དགྲ་བཅོམ་རང་རྒྱལ་ལམ་དུ་འཇུག་པ་ཡོད་ཟེར་ན། ཉན་ཐོས་དགྲ་བཅོམ་པའི་རྟོགས་ 
པ་སྡོན་དུ་སོང་བའི་རང་རྒྱལ་ཚོགས་ལམ་པ་ཆོས་ཅན། སྲིད་པ་ཐ་མའི་ཆེ་སློབ་དཔོན་ 
གཞན་གྱི་གདམས་ངག་ལ་ལྟོས་མེད་དུ་བྱང་ཆུབ་མངོན་དུ་བྱེད་པའི་གང་ཟག་ཡིན་པར་ཐལ། 
ཁྱོད་རང་རྒྱལ་གྱི་བྱང་ཆུབ་མངོན་དུ་བྱེད་ངེས་ཀྱི་གང་ཟག་ཡིན་པའི་ཕྱིར། དེར་ཐལ། དེ་ 
ཡོད་པའི་ཕྱིར། དེར་ཐལ། ཉན་ཐོས་དགྲ་བཅོམ་པ་རང་རྒྱལ་ལམ་དུ་འཇུག་པ་ཡོད་པའི་ 
ཕྱིར། འདོད་ན། མ་ཡིན་པར་ཐལ། སྲིད་པ་ཐ་མའི་ཚེ་སློབ་དཔོན་གཞན་གྱི་གདམས་ 


སྐབས་གཉིས་པ། ༡6 
ཚེ་གཞན་གྱི་གདམས་ངག་ལ་ལྟོས་ནས་ཉན་ཐོས་དགྲ་བཉོམ་གྱི་འབྲས་བུ་མངོན་དུ་བྱས་པའི་ 
གང་ཟག་ཡིན་པའི་ཕྱིར་ཏེ། དེ་ཡོད་པའི་ཕྱིར། -གཞན་ཡང་། - དེ་ཆོས་ཅན། (ཏྱོད་ཀྱི་ 
རྒྱུད་ལ་ཐེག་དམན་གྱི་རིགས་ཡོད་པར་ཐལ། ཁྱོད་རང་རྒྱལ་ཚོགས་ལམ་པ་ཡིན་པའི་ 
ཕྱིར། འདོད་མི་ནུས་ཏེ ཁྱོད་ཐེག་དམན་དགྲ་བཅོམ་ཡིན་པའི་ཕྱིར། ཁ་ཅིག  རྒྱུན་ 
ཞུགས་ཀྱི་རྟོགས་པ་སྡོ སྔོན་སོང་གི་རང་རྒྱལ་ཚོགས་ལམ་པ་ཆོས་ཅན། ཐེག་དམན་སོ་ སྐྱ 
ཡིན་པར་ཐལ།, རང་རྒྱལ་སོ་སྐྱེ་ཡིན་པའི་ཕྱིར་ན་མ་ཁུབ། དེ་ཆོས་ཅན། ཐེག་དམན་ 
འཕགས་པ་ཡིན་པར་ཐལ། ཐེག་དམན་དགྲ་བཅོམ་ཡིན་པའི་ཕྱིར། འདོད་ན། དེ་ཆོས་ 
ཅན།:. ཐེག་དམན་སོ་སྐྱེ་དང་ཐེག་དམན་འཕགས་པ་གཉིས་ཀ་མ་ཡིན་པར་ཐལ། གང་ 
ཟག་གི་བདག་མེད་ཡིན་པའི་ཕྱིར། ཁ་ཅིག རང་རྒྱལ་ཡིན་ན་དགེ་སློང་ཡིན་པས་ཁུབ་ 
ཟེར་ན། བར་དོའི་ཏྟེན་ཅན་གྱི་རང་རྒྱལ་ཆོས་ཅན། དེར་ཐལ། དེའི་ཕྱིར། འདོད་ན། 
མིའི་རྟེན་ཅན་ཡིན་པར་ཐལ། འདོད་པའི་ཕྱིར། ཁ་ཅིག དགེ་སློང་དུ་གླུར་པའི་རང་ 
རྒྱལ་ཡིན་ན་རང་རྒྱལ་དགྲ་བཅོམ་ཡིན་པས་ཁུབ་ཟེར་ན། མི་འཐད་པར་ཐལ།་ དགེ་སློང་ 
གི་རྟེན་ལ་ཡན་ལག་བཅུ་གཉིས་བསྒོམས་པས། རང་རྒྱལ་དགྲ་བཉོམ་གྱི་འབྲས་བུ་ཐོབ་ 
པར་བྱེད་པ་ཡོད་པར་ཚད་ལྡན་གྱི་གཞུང་ལས་གསུངས་པའི་ཕྱིར། ཁ་ཅིག རང་རྒྱལ་ 
སྒོམ་ལམ་པ་ཆོས་ཅན། . ཉན་ཐོས་ལས་ལམ་བགྲོད་ཚུལ་གྱི་སྦོ་ནས་ཁྱད་པར་འཕགས་ 
ཏེ། ཁྱོད་ཀྱིས་སྲིད་པ་ཐ་མའི་ཆེ་སློབ་དཔོན་གཞན་གྱིས་ཆོས་བསྟན་པ་ལ་མི་ལྟོས་ཕར་ 
རང་གིས་བྱང་ཆུབ་མངོན་དུ་བྱེད་ནུས་པའི་ཕྱིར། ་ཟེར་ན། གཟུགས་མེད་ཉེར་འགྲོའི་ 


དེའི་ཕྱིར 


ཕྱིར་མི་འོང་ཆོས་ཅན། དེར་ཐལ། དེའི་ཕྱིར། དང་པོ་དེར་ཐལ། ལྟོས་ནས་བྱེད་པ་ 


3༠༠ སྐབས་གཉིས་པ། 
དང་མི་ལྟོས་པར་བྱེད་པ་གང་རུང་གང་ཞིག  ལྟོས་ནས་བྱེད་པ་མ་ཡིན་པའི་ཕྱིར། ཕྱི་ 
མ་མ་གྲུབ་ན། གཟུགས་མེད་ཁམས་ན་སྒྲ་ཡོད་པར་ཐལ། མ་གྲུབ་པ་དེའི་ཕྱིར། འདོད་ 
ན། གཟུགས་མེད་ཁམས་ན་གཟུགས་ཡོད་པར་ཐལ། འདོད་པའི་ཕྱིར། འདོད་མི་ 
ནུས། ཁ་ཅིག རང་རྒྱལ་སྒོམ་ལམ་པ་ཆོས་ཅན། ཉན་ཐོས་ལས་ལམ་བཀྲོད་ཚུལ་གྱི་ 
སྒོ་ནས་ཁྱད་པར་དུ་འཕགས་ཏེ ། སྲིད་པ་ཐ་མའི་ཚེ་སློབ་དཔོན་གཞན་གྱིས་གདམས་ངག་ 
བསྟན་པ་ལ་མི་ལྟོས་པར་རང་རྒྱལ་གྱི་བྱང་ཆུབ་མངོན་དུ་བྱེད་པའི་གང་ཟག་ཡིན་པའི་ཕྱིར། 
ཟེར་ན། རང་རྒྱལ་དགྲ་བཉོམ་གྱི་གོ་འཕང་མདོན་དུ་བྱེད་ངེས་ཀྱི་སྤང་བྱ་ཅིག་ཅར་བའི་ 
རྒྱུན་ཞུགས་ཆོས་ཅན། དེར་ཐལ། དེའི་ཕྱིར། དེར་ཐལ། ཆོས་ཅན་དེ་ཡིན་པའི་ཕྱིར། 
རྩ་བར་འདོད་མི་ནུས་ཏེ། ཆོས་ཅན་དེ་ཡིན་པའི་ཕྱིར། ཁ་ཅིག ཚེ་ཕྱི་མ་དེ་ཉིད་ལ་ 
རང་རྒྱལ་དགྲ་བཉོམ་གྱི་འབྲས་བུ་མངོན་དུ་བྱེད་པའི་རང་རྒྱལ་ཚོགས་ལམ་པ་ཡོད་ཟེར་ན། 


མི་འཐད་པར་ཐལ། དེ་འདྲའི་ཚོགས་སྤྱོད་ཀྱི་རང་རྒྱལ་ཚོགས་ལམ་པ་མེད་པའི་ཕྱིར། དེར་ 
ཐལ། བསེ་རུ་ལྟ་བུའི་རང་རྒྱལ་ཚོགས་ལམ་པ་རང་རྒྱལ་དགྲ་བཉོམ་གྱི་གོ་འཕང་འཐོབ་ 
པ་ལ་བསྐལ་ཆེན་བརྒྱར་ཚོགས་གསོག་དགོས་པར་གསུངས་པའི་ཕྱིར། ཁ་ཅིག རང་ 
རྒྱལ་དགྲ་བཅོམ་པ་ཆོས་ཅན། ཁྱོད་ཉན་ཐོས་ལས་ཆོས་སྟོན་ཚུལ་གྱི་སྒོ་ནས་ཁུད་པར་ 
དུ་འཕགས་ཏེ། སྤྲུལ་སྒྲུར་སྣ་ཚོགས་བསྟན་པའི་སྒོ་ནས་གཞན་རྒྱུད་ལ་རྟོགས་པ་ཁུད་ 
པར་ཅན་སྐྱེད་པར་བྱེད་པའི་ཕྱིར་ཟེར་ན། རྫུ་འཕྲུལ་སྣ་ཚོགས་བསྟན་པའི་སྒོ་ནས་གཞན་ 
རྒྱུད་ལ་དད་པ་ཁྱད་པར་ཅན་སྐྱེད་པའི་ཉན་ཐོས་དགྲ་བཅོམ་པ་ཆོས་ཅན། དེར་ཐལ། དེའི་ 
ཕྱིར། དེར་ཐལ། དེ་ཡོད་པའི་ཕྱིར། དེར་ཐལ། རྫུ་འཕྲུལ་སྣ་ཚོགས་སྟོན་པའི་ཉན་ 
ཐོས་དགྲ་བཅོམ་ཡོད་པའི་ཕྱིར། འདོད་མི་ནུས་ཏེ། ཆོས་ཅན་དེ་ཡིན་པའི་ཕྱིར། ཁ་ 


སྐབས་གཉིས་པ། 3༠༡ 
ཅིག རང་རྒྱལ་དགྲ་བཅོམ་པས་ངག་གི་སྒོ་ནས་ཆོས་སྟོན་པ་མེད་ཟེར་ན། མི་འཐད་ 
པར་ཐལ། རང་རྒྱལ་དགྲ་བཅོམ་པས་ཆོས་དང་དོན་དང་ལྡན་པའི་གཏམ་སྨྲ་བ་ཡོད་པའི་ 
ཕྱིར་ཏེ། དེ་ལྟར་ཡོད་པར་འདུལ་བ་ལུང་ལས་གསུངས་པའི་ཕྱིར། ཁ་ཅིག རང་རྒྱལ་ 
ཡིན་ན་ཟླ་མེད་གཅིག་པུར་གནས་པས་ཁྱབ་ཟེར་ན། ཚོགས་སྤྱོད་ཀྱི་རང་རྒྱལ་ཆོས་ཅན། 
དེར་ཐལ། དེའི་ཕྱིར། དེར་ཐལ། དེ་ཡོད་པའི་ཕྱིར། རྩ་བར་འདོད་མི་ནུས་སོ། །གསུམ་ 
པ་འགྲེལ་བ་ལ། ལམ་བགྲོད་པའི་ཁུད་པར། ཆོས་སྟོན་པའི་ཁུད་པར་རོ། །དང་པོ་ནི། 
ཤེས་བྱ་ཆོས་ཅན། རང་སངས་རྒྱས་དེ་དག་ལ་སྲིད་པ་ཐ་མའི་ཆེ་སངས་རྒྱས་ལ་སོགས་ 
པ་གཞན་གྱིས་བྱང་ཆུབ་བསྟན་མི་དགོས་ཏེ། དེའི་ཚེ་གཞན་གྱིས་བསྟན་པ་ལ་མི་ལྟོས་ 
པར་བདག་ཉིད་ཀྱིས་རང་གི ་བྱང་ཆུབ་མངོན་པར་རྟོགས་པར་འགྱུར་བ་སྟེ ་འཐོབ་པ་ཡིན་ 
པའི་ཕྱིར། དེར་ཐལ། རང་སངས་རྒྱས་རྣམས་ནི་སྔོན་གྱི་ཐོས་པ་དང་སྨོན་ལམ་ལ་སོགས་ 
པ་ལམ་མངོན་པར་འདུས་བྱས་པའི་རྒྱུས་དེ་ལྟར་འགྱུར་བའི་ཕྱིར། ཞེས་བྱ་བ་ནི་ཉན་ཐོས་ 
ལས་ཁྱད་ཞུགས་པ་ཉིད་དུ་སྒྲུབ་པའི་གཅིག་སྟེ་སྒྲུབ་བྱེད་དང་པོ་ཡིན་ཏེ། ལུང་ལས། ཉན་ 
ཐོས་རྣམས་ནི་སྲིད་པ་ཐ་མའི་ཆེ་གཞན་གྱིས་བསྟན་པ་ལ་ལྟོས་ནས་རང་གི་བྱང་ཆུབ་རྟོགས་ 
པར་འགྱུར་ལ། གདུལ་བྱ་གཞན་དག་ཀྱང་བརྗོད་པ་དང་བཅས་པའི་ཆོས་བསྟན་པས་དགེ་ 
བ་ལ་འཇུག་པར་བྱེད་དོ། །ཞེས་འབྱུང་བ་ལྟར་གནས་པའི་ཕྱིར། གཉིས་པ་ནི། ཤེས་ 
བྱ་ཆོས་ཅན། ངག་གི་འབྲས་རྟགས་ལས་རང་རྒྱལ་དེ་དག་གི་ཡེ་ཤེས་མི་རྟོགས་པ་ཉིད་ 
ནི། ཉན་ཐོས་ལས་ཆོས་སྟོན་ཚུལ་གྱི་སྒོ་ནས་ཁྱད་ཞུགས་པ་གཉིས་པ་ཡིན་ཏེ། རྙང་ 
རྒྱལ་དེ་དག་གིས་ནི་རང་གིས་ཐོབ་པའི་ཡེ་ཤེས་ཀྱི་མཐུ་དང་སྨོན་ལམ་ལ་སོགས་པའི་མཐུས་ 


སྒྲ་མེད་པའི་ཆོས་བསྟན་པས། གཞན་དག་དགེ་བ་བཅུ་དང་བདག་མེད་རྟོགས་པ་ལ་སོགས་ 


3༠8 ] སྐབས་གཉིས་པ། 
བསྟན་པའི་སྒོ་ནས་ཉན་པ་པོ་རྣམས་ཀྱིས་འཆད་པ་པོའི་ཤེས་པའི་རྩལ་བློའི་ནུས་པ་རྟོགས་ 
པར་བྱེད་པ་ལ་ལྟོས་པའི་ཕྱིར། གཉིས་པ་ལ། མཚམས་སྦྱར་བ། རྩ་བ། འགྲེལ་བ་ 
གསུམ་ལས། དང་པོ་ནི། ་ སྔར་གྱི་རྩོད་པ་དེར་མ་ཟད། ་དེ་ལས་འཕྲོས་པའི་རྩོད་པ་ 
གཞན་ཡང་ཡོད་དེ། ཇྲི་ལྟར་ཡོད་ན། རང་རྒྱལ་གྱིས་སྒྲ་མེད་པར་རང་གི ་གདུལ་བྱ་ལ་ 
ཆོས་སྟོ༔ ན་ནུས་སམ་སྙམ་པའི་དོགས་པ་ཁོང་ནས་བསུ་བར་བྱེད་པའི་ཕྱིར། གཉིས་པ་ནི། 
ཤེས་བྱ་ཆོས་ཅན། རང་རྒྱལ་གྱིས་སྒྲ་མེད་ཀྱང་ཆོས་སྟོན་པ་མི་འགལ་ཏེ། དེས་ལུས་ 
ཀྱི་རྣམ་འགྱུར་གྱི་སྒོ་ནས་གདུལ་བྱ་གང་དང་གང་རྟོགས་བྱའི་དོན་ནི་གང་དང་གང་ལ་རྣམ་ 
པ་ཇི་ལྟ་རྡི་ལྟར་ཉན་པར་འདོད་པ་དེ་དང་དེ་ལ་དོན་དེ་དང་དེ་སྔར་བཤད་པ་དེ་ལྟར་སྣང་བར་ 
ནུས་པའི་ཕྱིར། གསུམ་པ་ནི། ཤེས་བྱ་ཆོས་ཅན། ° རང་རྒྱལ་དགྲ་བཅོམ་པས་གདུལ་བྱ་ 
ལ་སྒྲ་མེད་པར་ཆོས་སྟོན་པ་མི་འགལ་བ་ཞེས་བྱ་སྟེ་། ཆོས་སྟེན་པའི་སྒྲའི་དགོས་པའི་ 
དོན་ནི། འདི་ལྟར་བརྗོད་པར་བྱ་བའི་ཆོས་རྟོགས་པ་ཉན་པ་པོའི་རྣམ་པར་ཤེས་པ་ལ་ཤིན་ 
ཏུ་སྐྲུན་ཅིང་། སྐྱེད་པ་ཞེས་བྱ་བ་འདི་ཡིན་ན།་ དོན་དེ་ནི་རང་རྒྱལ་དགྲ་བཅོམ་པས་སྒྲ་ 
མེད་དུ་ཆོས་བསྟན་པ་ལ་ཡང་ཡོད་པའི་ཕྱིར། ཡོད་དེ། རང་སངས་རྒྱས་ཉིད་ཀྱི་གནས་ 
སྐབས་ན་ཡང་སྔོན་གྱི་སྨོན་ལམ་ལ་སོགས་པའི་མཐུས་ཆོས་སྟོན་པའི་སྒྲ་མེད་ཀྱང་། གདུལ་ 
བྱ་གང་ཞིག་མངོན་མཐོ་ངེས་ལེགས་ཀྱི་དོན་གང་ལ་རྣམ་པ་རི་ལྟར་ཉན་པར་འདོད་པའི་གདུལ་ 
བྱ་དེའི་རྣམ་པར་ཤེས་པ་ལ་དོན་དེ་རྣམ་པ་དེ་ཁོ་ན་ལྟར་སྣང་བར་འགྱུར་བའི་ཕྱིར། རྒྱུ་མཚན་ 
ཡོད་དེ། ་ བྱང་ཆུབ་སེམས་དཔས་འདི་ལྟར་སངས་རྒྱས་སུ་གྱུར་ནས་བརྗོད་པ་མེད་པར་ 
ཡང་ཆོས་སྟོཿ ན་པར་གྱུར་ཅིག་ཅེས་སྨོ: ན་ལམ་བཏབ་ལ། རང་རྒྱལ་གྱིས་ཀྱང་དེ་ལྟར་བཏབ་ 


སྐབས་གཉིས་པ། 3909. 
པ་དེ་བས་ན་སངས་རྒྱས་དང་འདྲ་བའི་ཕྱིར། ཚིག་ཏུ་བརྗོད་པ་ནི་ཏིང་ངེ་འཛྲིན་ལས་རྣམ་ 
པར་གཡེང་བ་ཡིན་ལ། དེ་ཡང་ཏིང་ངེ་འཛིན་གྱི་རྒྱུད་འཁྲུག་པར་བྱེད་པ་ཡིན་པའི་ཕྱིར། 
རྒྱུ་མཚན་ ཡོད་དེ། ་ཇོ་བོ་ལ་རྣམ་པར་མ་བརྟགས། ཁྱད་པར་ལ་རྣམ་པར་མ་དཔྱད་པར་ 
ཚིག་ངག་ ཏུ ་མི་ ་སྨྲཿ བའི་ཕྱིར། 

སྨྲས་པ། སྒྲ་ཡི་ དབྱངས་སྤངས་ལུས་ཀྱི་རྨད་བྱུང་གར། ° །ལས་ལྡན་ཡང་དག་ 
སྣང་བ་སྒྲུར་མཁས་པ། །སྤུ་སྡུག་རྣམ་བཀྲའི་མདོངས་དང་མི་ལྡན་པའི། །མྱང་འདས་ 
འབྱུག་སྒྲ་མངལ་འཛིན་འདི་ལས་ཅི། །ཞེས་བྱ་བ་ནི་བར་སྐབས་ཀྱི་ཚི་གས་སུ་བཅད་པའོ།། 


གསུམ་པ། རང་རྒྱལ་གྱི་ལམ་ཤེས་པའི་ལམ་ཤེས་བཤད་པ། 


“ གཉིས་པ་རང་རྒྱལ་གྱི་ལམ་ཤེས་པའི་ལམ་ཤེས་ལ། ་མཚམས་སྦྱར་བ།:- རྩ་བ། 
འགྲེལ་བ་གསུམ་ལས། དང་པོ་ནི། ཤེས་བྱ་ཆོས་ཅན། རྣལ་མ་སྟེ་ལུས་རྣམ་གཞག་གི” 
དཀྱུས་དོན་འཆད་བྱེད་ཡིན་པས་རང་སངས་རྒྱས་ཀྱི་ལམ་འཆད་ཚུལ་ཡོད་དེ། སྔར་བཤད་ 
པ་དེ་ལྟར་རང་རྒྱལ་ཉན་ཐོས་ལས་ཁྱད་ཞུགས་པ་བརྗོད་ནས། ཁུད་ཞུགས་པ་རྣམས་ཀྱི་ 
རང་རྒྱལ་གྱི་ལམ་ནི་ཅིག་ཤོས་ལས།ཁྱད་པར་འཕགས་པ་ཁོ་ན་ཡིན་པས་འཆད་པའི་ཕྱིར། 
གཉིས་པ་ལ། ་ཚིག་དོན་དང་།. མཐའ་དཔྱད་པ་གཉིས་ལས། དང་པོ་ནི། བསེ་རུ་ལྟ་ 
བུའི་ལམ་ཆོས་ཅན། 'ཁྱད་ཆོས་གསུམ་དང་ལྡན་པས་ཡང་དག་པར་བསྡུས་པར་ཤེས་པར་ 
བྱ་བ་ཡིན་ཏེ། གཟུང་བ་གཟུགས་ལ་སོགས་པ་ཕྱི་རོལ་གྱི་དོན་དུ་འཛིན་པའི་རྟོག་པ་སྤོང་ 
བའི་ཕྱིར་དང་། གཟུགས་འཛི་ན་ཤེས་པ་ལ་སོགས་པ་འཛིན་པ་བདེན་པར་འཛིན་པ་མི་སྤོང་ 


340 སྐབས་གཉིས་པ། 
བའི་ཕྱིར་དང་ནི། རིགས་ལ་བརྟེན་པའི་རྟེན་གྱི་ཁྱད་པར་དང་ལྡན་པའི་ཕྱིར། གཉིས་ 
པ་མཐའ་དཔྱད་པ་ལ། དགག་གཞག་སྤོང་གསུམ་ལས། དང་པོ་ལ། རོང་ཊིཀ་པ་ན་རེ། 
རང་རྒྱལ་གྱི་ལམ་བདེན་སྟོཿ ང་དུ་མངོན་སུ མ་དུ་རྟོགས་པའི་ཡེ་ཤེས་རང་རྒྱལ་གྱི་ལམ་ཤེ ས་ 
པའི་ལམ་ཤེས་ཀྱི་མཚན་ཉིད་ཟེར་ན། རང་རྒྱལ་གྱི་ལམ་ཤེས་པའི་ལམ་ཤེས་ཡིན་ན་རྣལ་ 
འབྱོར་མངོན་སུམ་ཡིན་པས་ཁྱབ་པར་ཐལ། ཁྱོད་ཀྱི་མཚན་ཉིད་འཐད་པའི་ཕྱིར། འདོད་ 
ན། མཁྱུཐ་པཆ་ཐཝ། གཟུང་འཛྲིན་རྫས་གཞན་གྱི་སྟོང་པར་དོན་སྤྱིའི་ཚུལ་གྱིས་རྟོགས་ 
པའི་ཐེག་ཆེན་གྱི་སྒོམ་ལམ་ཡོད་པའི་ཕྱིར། དེར་ཐལ། དེ་ལྟར་འགྲེལ་པར་བཤད་པའི་ 
ཕྱིར། ཁ་ཅིག རང་རྒྱལ་གྱི་རྟོགས་རིགས་སུ་གནས་པའི་ཐེག་ཆེན་འཕགས་པའི་མཁྲེན་ 
པ་རང་རྒྱལ་གྱི་ལམ་ཤེས་པའི་ལམ་ཤེས་ཀྱི་མཚན་ཉིད་ཟེར་ན། གཟུགས་ཕྱི་རོལ་དོན་ 
དུ་འཛིན་པའི་རྟོག་པ་སྤངས་པའི་སྤང་པ་དོན་གཉེར་གྱི་ཐེག་ཆེན་གྱི་མཐོང་ལམ་ཆོས་ཅན། 
མཚོན་བྱ་དེར་ཐལ། མཚན་ཉིད་དེའི་ཕྱིར། འདོད་ན། དེ་ཆོས་ཅན། རང་རྒྱལ་གྱི་ཤེས་ 
རབ་ཀྱི་རྟོགས་རིགས་སུ་གནས་པར་ཐལ། འདོད་པའི་ཕྱིར། འདོད་ན། མི་གནས་པར་ 
ཐལ། དེའི་ཐབས་ཀྱི་རྟོགས་རིགས་སུ་གནས་པའི་ཕྱིར། དེར་ཐལ། གཟུགས་ཕྱི་རོལ་ 
དོན་འཛིན་གྱི་རྟོག་པ་སྤངས་པའི་སྤངས་པ་དོན་གཉེར་གྱི་རང་རྒྱལ་གྱི་མཐོང་ལམ་དེ་དེའི་ 
ཐབས་ཡིན་པའི་ཕྱིར། དེར་ཐལ། རང་རྒྱལ་གྱི་སེམས་བསྐྱེད་དེ་རང་རྒྱལ་གྱི་ཐབས་ 
ཡིན་པའི་ཕྱིར། ཁ་ཅིག རང་རྒྱལ་དང་སེམས་ཙམ་པ་ལྟ་བ་མི་མཚུངས་ཏེ། སྟོང་ཉིད་ 
རྟོགས་པའི་རང་རྒྱལ་ཡོད་པ་གང་ཞིག དེ་རྟོགས་པའི་ཅིག་ཤོས་མེད་པའི་ཕྱིར་ཟེར་ 
ན། མི་འཐད་པར་ཐལ། དེ་གཉིས་ཀྱི་ལྟ་བ་ལ་མཐོ་དམན་གྱི་ཁྱད་པར་མེད་པའི་ཕྱིར། 
དེར་ཐལ། གཟུང་འཛིན་རྫས་གཞན་གྱིས་སྟོང་པར་རྟོགས་པའི་ལྟ་བ་དེ་དེ་གཉིས་ཀའི་ 

བསྒོམ་བྱའི་གཙོ་བོར་གྱུར་པའི་ལྟ་བ་ཡིན་པའི་ཕྱིར། དེར་ཐལ། དང་པོ་གང་ཞིག ཕྱི་ 
མ་ཡིན་པའི་ཕྱིར། དང་པོ་དེར་ཐལ། ཉན་རང་གཉིས་ཀྱི་བསྒོམ་བྱའི་ལྟ་བ་ལ་ཁུད་པར་ 
ཡོད་པའི་ཕྱིར། གཉིས་པ་དེར་ཐལ། སེམས་ཙམ་པའི་བསྒོམ་བྱའི་གཙོ་བོར་གྱུར་པའི་ 
ལྟ་བ་ཡོད་པའི་ཕྱིར། གཞན་ཡང་། སྟོང་ཉིད་རྟོགས་པའི་ལྟ་བ་དེ་སྟོང་ཉིད་རྟོགས་ 
པའི་རང་རྒྱལ་གྱི་བསྒོམ་བྱའི་གཙོ་བོར་ཡིན་པར་ཐལ། རྩ་བའི་དམ་བཅའ་འཐད་པའི་ཕྱིར། 
འདོད་ན། ཤེས་སྒྲི བ་ཕྲ་མོ་སྤང་བྱའི་གཙོ་བོར་བྱས་ནས་སྤོང་བའི་རང་རྒྱལ་སློབ་པ་ཡོད་ 
པར་ཐལ། འདོད་པའི་ཕྱིར། ཁ་ཅིག དེ་གཉིས་ལྟ་བ་མི་མཚུངས་ཏེ། རང་སངས་ 
རྒྱས་ཀྱིས་གཟུང་བ་བདེན་མེད་དུ་རྟོགས། འཛིན་པ་བདེན་མེད་དུ་མ་རྟོགས། སྲེམས་ 
ཙམ་པས་དེ་གཉིས་ཀ་བདེན་མེད་དུ་རྟོགས་པའི་ཕྱིར། ཟེར་ན། མི་འཐད་པར་ཐལ། ཆོས་ 
ཅན་གཅིག་བདེན་མེད་དུ་རྟོགས་ན། ཆོས་གཞན་བདེན་པར་གྲུབ་མ་གྲུབ་དཔྱོད་པ་ལ་ཞུགས་ 
ན་སྡར་གྱི་ཕྱོགས་ཁྱབ་ཚད་མས་གྲུབ་པའི་ཚུལ་དྲན་པར་བྱས་པས་ངེས་པར་བདེན་མེད་དུ་ 
རྟོགས་ནུས་པའི་ཕྱིར། དེར་ཐལ། འཕགས་པ་ལྷས། གང་གིས་དངོས་གཅིག་དེ་བཞིན་ 
ཉིད་མཐོང་བ། །དེ་ཡིས་དངོས་ཀུན་དེ་བཞིན་ཉིད་དུ་མཐོང་། །ཞེས་གསུངས་པའི་ཕྱིར། 
གཞན་ཡང་། སློ བ་ལམ་དུ་ཆོས་ཅན་མཐའ་དག་བདེན་མེད་དུ་རྟོགས་པ་མི་སྲིད་པར་ཐལ། 
ཕྱི་རོལ་ཀྱི་ཆོས་ཅན་གཟུགས་བརྙན་ལྟ་བུ་བདེན་མེད་དུ་རྟོགས་ཀྱང་། སླར་ཡང་དེའི་ངོར་ 
ྤུ་གུ་བདེན་མེད་དུ་སྒྲུབ་པའི་རྟགས་འགོད་དགོས་པའི་ཕྱིར། རྟགས་ཁས། ཁ་ཅིག གཟུང་ 
དོན་རྟོག་པ་སྤོང་ཕྱིར་དང་། །ཞེས་པའི་ལུང་དོན་ལ་རང་རྒྱལ་གྱི་ལམ་ཤེས་པའི་རྒྱུ་ལམ་ 
ཤེས་དེ་གཟུགས་ཕྱི་རོ་ ལ་དོན་དུ་འཇིན་པའི 'རྟོག་པ་སྤང་བྱའི་གཅོ་བོར་བྱས་ནས་སྤོང་བའི་ 
རིགས་སུ་གནས། བདེན་འཛིན་སྤང་བྱའི་གཙོ་བོར་བྱས་ནས་མི་སྤོང་བའི་རིགས་སུ་གནས། 

རང་རྒྱལ་གྱི་རིགས་ལ་བརྟེན་པའི་ཁུད་པར་གསུམ་དང་ལྡན་པ་ཡིན་ནོ་ཟེར་ན། གཞུང་ 
འདིས།ཁྱད་པར་གསུམ་ལྡན་གྱི་ཤེས་བྱ་རང་རྒྱལ་གྱི་ལམ་ཤེས་པའི་ལམ་ཤེས་དེ་བསྟན་བྱའི་ 
གཙོ་བོར་བྱས་ནས་མ་བསྟན་པར་ཐལ། གཞུང་འདིའི་སྐབས་ནས་བསྟན་པའི་ཁྱད་པར་ 
གསུམ་ལྡན་གྱི་ཤེས་བྱ་རང་རྒྱལ་གྱི་ལམ་མེད་པའི་ཕྱིར། དེར་ཐལ། རང་རྒྱལ་རང་རྒྱུད་ 
ཀྱིས་བསྡུས་པའི་ལམ་དེ་མ་ཡིན། གཟུང་འཛྲིན་རྫས་གཞན་གྱིས་སྟོང་པར་རྟོགས་པའི་ 
ཡེ་ཤེས་ཀྱང་དེ་མ་ཡིན། བྱང་འཕགས་ཀྱི་རྒྱུད་ཀྱི་དེ་ཡང་མ་ཡིན་པའི་ཕྱིར། དང་པོ་མ་ 
གྲུབ་ན། ་མི་འཐད་པར་ཐལ། ” དེ་འདྲ་རང་རྒྱལ་གྱི་ལམ་མཚན་ཉིད་པ་ཡིན་པའི་ཕྱིར། 
གཉིས་པ་མ་གྲུབ་ན། དེར་ཐལ། རྩ་བའི་དམ་བཅའ་གང་ཞིག་ གཟུང་འཛིན་རྫས་གཞན་ 
གྱིས་སྟོང་པར་རྟོགས་པའི་ཡེ་ཤེས་རང་རྒྱལ་གྱི་ལམ་ཤེས་པའི་རྒྱུ་ལམ་ཤེས་མ་ཡིན་པའི་ 
ཕྱིར། དེར་ཐལ། བྱང་འཕགས་ཀྱི་རྒྱུད་ཀྱི་དེ་འདྲ་མངོན་སུམ་དུ་རྟོགས་པའི་ཡེ་ཤེས་དེ་ 
འདིར་བསྟན་ཁྱད་པར་གསུམ་ལྡན་གྱི་ཤེས་བྱ་རང་རྒྱལ་གྱི་ལམ་མ་ཡིན་པ་གང་ཞིག དེ་ 
ལས་དོན་གཞན་དུ་གྱུར་པའི་འཛིན་རྒྱུ་མེད་པའི་ཕྱིར། རྟགས་ཁས། ཁ་ཅིག བྱང་ 
འཕགས་ཀྱིས་དེའི་ལམ་རྟོགས་ཚུལ་ཡོད་དེ།- སེམས་བསྐྱེད་བསྔོ་ ་བ་སྟོང་ཉིད་རྟོགས་ 
པའི་ཤེས་རབ་གསུམ་གྱི་སྒོ་ནས་ཤེས་པར་བྱེད་པའི་ཕྱིར་། བསེ་རུ་ལྟ་བུའི་རང་རྒྱལ་གྱི་ 
སྒོམ་ལམ་ཆོས་ཅན། ཁྱོད་ཁྱད་ཆོས་གསུམ་དང་ལྡན་ཏེ། རང་ལམ་དུ་གཟུང་བ་ཕྱི་རོལ་ 
དོན་དུ་འཛིན་པའི་རྟོག་པ་སྤོང་ནུས། རང་ལམ་དུ་ཤེས་པ་བདེན་པར་འཛིན་པའི་བདེན་ 
འཛིན་ཟད་པར་སྤོང་མི་ནུས། ' རང་རྒྱལ་གྱི་རིགས་ལ་བརྟེན་པའི་ཁུད་པར་གསུམ་དང་ 
ལྡན་པའི་ཕྱིར། ཟེར་ན། མི་འཐད་ཕར་ཐལ།་ འདིར་བསྟན་ཤེས་བྱ་རང་རྒྱལ་གྱི་ལམ་ 
དེ་བྱང་སེམས་ཀྱི་རྒྱུད་ལ་སྐྱེ་བ་ཞིག་ཡོད་པའི་ཕྱིར། དེར་ཐལ། རྣམ་བཤད་ལས། དེ་ 

རང་སངས་རྒྱས་ཀྱི་རྒྱུད་ལ་ཡོད་པ་ན། དེའི་སྐྱེ་མཆེད་དྲུག་གི་ཆོས་ཉིད་ལ་བརྟེན་ལ། བྱང་ 
ཆུབ་སེམས་དཔའི་རྒྱུད་ལ་ཡོད་པ་ནེ་དེའི་རང་བཞིན་གནས་རིགས་ལ་བརྟེན་པའོ། །ཞེས་ 
གསུངས་པའི་ཕྱིར། གཞན་ཡང་། བྱང་སེམས་ཀྲིས་རང་རྒྱལ་གྱི་ལམ་ཤེས་ཚུལ་མིག་ 
གིས་གཟུགས་ལ་བལྟ་བ་ལྟར་བྱ་རིགས་པར་ཐལ། འདིར་བསྟན་ཤེས་བྱ་རང་རྒྱལ་གྱི་ལམ་ 
དེ་རྣམ་གཞག་གི་རྟེན་རང་རྒྱལ་ལ་རྣམ་གཞག་དང་། བྱང་ཆུབ་སེ མས་དཔའི་རྒྱུད་ལ་སྐྱེ་ 
བ་གཉིས་ཚོགས་མ་ཡིན་པའི་ཕྱིར། ཁུབ་པ་ཡོད་དེ། རྣམ་བཤད་ལས། - རྟོགས་པ་ 
འདིས་བསྡུས་པའི་གཞི་ཤེས་ཀྱང་རྣམ་གཞག་གི་རྟེན་རང་སངས་རྒྱས་ལ་རྣམ་པར་བཞག་ 
ཀྱང་བྱང་ཆུབ་སེམས་དཔའི་ཐུགས་རྒྱུད་ལ་ཡང་སྐྱེ་བས། རང་སངས་རྒྱས་ཀྱི་ལམ་ཤེས་ 
པའི་ཚུལ་མིག་གི་གཟུགས་ལ་བལྟ་བ་ལྟར་དུ་གོ་བར་མི་བྱའོ། །ཞེས་གསུངས་པའི་ཕྱིར། 
ཁ་ཅིག གཞུང་འདིའི་སྐབས་ནས་དངོས་སུ་བསྟན་པའི་རང་རྒྱལ་གྱི་ལམ་དེ་རང་རྒྱལ་ 
གྱི་ལམ་མཚན་ཉིད་པ་ལ་བྱེད་རིགས་པར་ཐལ། རྣམ་བཤད་ལས། ཐེག་དམན་པའི་གང་ 
ཟག་གི་རྒྱུད་ལ་བསྐྱེད་པར་བྱ་བ་དང་། བྱང་ཆུབ་སེམས་དཔའི་རྒྱུད་ལ་བསྐྱེད་པར་བྱ་བ་ 
གཉིས་ཀ་བསྟན་ཅིང་། ཞེས་གསུངས་པའི་ཕྱིར་ན། དེ་རྣམ་བཤད་ཀྱི་དགོངས་པ་མ་ཡིན་ 
པར་ཐལ། བྱང་སེམས་དང་རང་རྒྱལ་གཉིས་ཀའི་རྒྱུད་ལ་བསྐྱེད་པར་བྱ་བ་གཉིས་ཚོགས་ 
ཤིག་འདིར་བསྟན་ཤེས་བྱ་རང་རྒྱལ་གྱི་ལམ་ལ་དགོས་པར་གསུངས་པའི་ཕྱིར། གཉིས་ 
པ་རང་ལུགས་ནི། ཁུད་ཆོས་གསུམ་གྱིས་ཟིན་པའི་སྒོ་ནས་གདུལ་བྱ་རང་རྒྱལ་གྱི་རིགས་ 
ཅན་རྗེས་སུ་གཟུང་བའི་ཆེད་དུ་ཤེས་པར་བྱ་བའི་ཤེས་རབ་ཀྱི་རིགས་སུ་གནས་པའི་ཐེག་ཆེན་ 
འཕགས་པའི་མཁྱེན་པ་རང་རྒྱལ་གྱི་ལམ་ཤེས་པའི་ལམས་ཤེས་ཀྱི་མཚན་ཉིད། གསུམ་པ་ 
རྩོད་པ་སྤོང་བ་ལ། ཁ་ཅིག གཟུང་འཛྲིན་རྫས་གཞན་གྱིས་སྟོང་པར་མངོན་སུམ་དུ་རྟོགས་ 

གཟུང་བ་བདེན་མེད་དུ་མངོན་སུམ་དུ་རྟོགས་པའི་ཡེ་ཤེས་དེ་ཉིད་ལ་རང་སངས་རྒྱས་ཀྱི་ 
ལམ་ཞེས་བྱ་ལ་ཞེས་གསུངས་པའི་ཕྱིར་ན། མ་ཁུབ་སྟེ། བྱང་སེམས་མཐོང་ལམ་པའི་ 
རྒྱུད་ཀྱི་འདིར་བསྟན་ཤེས་བྱ་རང་རྒྱལ་གྱི་ལམ་ལྟ་བུ་ལ་དགོངས་པའི་ཕྱིར། ཁ་ཅིག ལམ་ 
མ་ཞུགས་ན་གཟུང་འདིན་རྫས་གཞན་གྱིས་སྟོང་པར་རྟོགས་པའི་ཡེ་ཤེས་མེད་པར་ཐལ། དེ་ 
ལམ་ཡིན་པའི་ཕྱིར། དེར་ཐལ། དེ་འདིར་བསྟན་ཤེས་བྱ་རང་རྒྱལ་གྱི་ལམ་ཡིན་པའི་ 
ཕྱིར། འདོད་ན། ལམ་མ་ཞུགས་ན་དེ་འདྲའི་བློ་མེད་པར་ཐལ། ལམ་མ་ཞུགས་ན་དེ་ 
འདྲའི་ཡེ་ཤེས་མེད་པའི་ཕྱིར་ན་མ་ཁྱབ། གསུམ་པ་ནི་ཤེས་བྱ་ཆོས་ཅན། བྱང་ཆུབ་སེམས་ 
དཔས་རང་རྒྱལ་གྱི་ལམ་མངོན་སུམ་དུ་ཤེས་པར་བྱའི། མངོན་དུ་བྱ་བའི་ཚུལ་གྱིས་རྣམ་ 
པ་ཐམས་ཅད་དུ་ཤེས་པར་བྱ་བ་ནི་མ་ཡིན་ནོ། །ཞེས་བྱ་བ་ནི་ཤེས་བྱ་རང་སངས་རྒྱས་ཀྱི་ 
ལམ་དུ་བསྟན་པ་ཡིན་ཏེ། རང་སངས་རྒྱས་ཀྱི་ལམ་ལ་ཇི་སྐད་བཤད་པ་བདེན་པའི་རྣམ་ 
པ་བཅུ་དྲུག་བསྒོམ་པ་ཁོ་ན་དང་། འབྱུང་ཚུལ་དང་། ལྡོག་ཚུལ་གྱི་དངོས་པོ་ཇི་ལྟ་བ་ 
བཞིན་དུ་རྟེན་ཅིང་འབྲེལ་བར་འབྱུང་བའི་ཡན་ལག་བཅུ་གཉིས་ཀྱི་འབྱུང་ལྡོག་བསྒོམས་ 
ཕྲས། གཟུང་བ་ཕྱི་རོལ་དོན་དུ་ཞེན་པའི་རྣམ་པར་རྟོག་པ་དག་གོ་རིམ་བཞིན་དུ་སྤངས་ 
པ་དང་། ཤེས་པ་བདེན་པར་འཛིན་པའི་དོན་གྱི་རྣམ་པར་རྟོག་པ་དག་མ་སྤངས་པ་དང་། རང་ 
སངས་རྒྱས་ཀྱི་ཐེག་པས་བསྡུས་པའི་བརྟེན་པའི་ཆོས་ཀྱི་ཆོས་ཉིད་རིགས་ལ་བརྟེན་པའི་རྟེན་ 
གཞིའི་ཁྱད་པར་གྱིས་ཁྱད་པར་དུ་འཕགས་པ་དང་ལྡན་པའི་ཆོས་རྟོགས་པར་ཤེས་པར་བྱ་ 
བ་ཡིན་པའི་ཕྱིར། གསུམ་པ་རང་རྒྱལ་གྱི་ལམ་ཤེས་པའི་ལམ་ཤེས་ཀྱི་རྒྱུ་ངེས་འབྱེད་ཆ་ 


མཐུན་ལ། མཚམས་སྦྱར་བ། རྩ་བ། འགྲེལ་བ་གསུམ་ལས། དང་པོ་ནི། ཤེས་བྱ་ 


སྐབས་གཉིས་པ། 375 
ཆོས་ཅན། རང་རྒྱལ་གྱི་ལམ་མངོན་སུམ་དུ་ཤེས་པའི་ཚུལ་བཤད་པའི་འོག་ཏུ། དེའི་ 
ངེས་འབྱེད་ཆ་མཐུན་འཆད་ཚུལ་ཡོད་དེ། རང་རྒྱལ་གྱི་ལམ་ཤེས་པའི་ལམ་ཤེས་ཀྱི་རྒྱུ་ 
ངེས་པར་འབྱེད་པའི་ཆ་དང་མཐུན་པ་ཐོབ་ན་སྔར་ཇྲི་སྐད་བཤད་པའི་ལམ་ཤེས་སྐྱེ་བས་དེ་ 
འཆད་པ་ཡིན་པའི་ཕྱིར། གཉིས་པ་ལ། དྲོད་ནི། དེའི་རྒྱུ་ངེས་འབྱེད་ཆ་མཐུན་དུ་གྱུར་ 
པའི་སྦྱོར་ལམ་དྲོད་ཡོད་དེ། ཕྱི་དོན་མེད་པར་རྟོགས་ཀྱང་། བརྡར་བཏགས་པའི་ཆོས་ 
ཉིད་དང་མི་འགལ་བར་གཟུགས་སོགས་སྟོན་པའི་རྣམ་པ་དྲོ་བར་གྱུར་པ་དེ་ཡིན་པའི་ཕྱིར། 
རྩེ་མོ་ནི། དེ་འདྲའི་རྩེ་མོ་གཞག་ཏུ་ཡོད་དེ། གཟུགས་ལ་སོགས་པ་ཕྱི་རོལ་གྱི་དོན་དུ་ 
འགྲུབ་པ་མེད་པ་ལ་སོགས་པས་ཕྱེ་བ་དེ་དེ་འདྲའི་རྩེ་མོར་གྱུར་པའི་ཕྱིར། བཟོད་པ་ནི། 
དེ་འདྲའི་བཟོད་པ་ཡོད་དེ། མིག་སོ གས་ནང་གི་སྐྱེ་མཆེ ད་རྣམས་སྟོང་པར་རྟོགས་པ་ལ་ 
སོགས་པའི་མཐུ་ཡིས་གཟུགས་སོགས་ཕྱི་རོལ་དོན་དུ་མི་འཛིན་པ་དེ་དེ་འདྲའི་བཟོད་པ་ 
ཡིན་པའི་ཕྱིར། ཆོས་མཆོག་ནི། དེ་འདྲའི་ཆོས་མཆོག་གཞག་ཏུ་ཡོད་དེ། གཟུགས་ 
སོགས་ཕྱི་རོལ་དོན་དུ་སྐྱེ་བ་མེད་པ་སོགས་ཀྱི་རྣམ་པ་ཅན་ནི། དེར་གྱུར་པའི་ཆོས་ཀྱི་མཆོག་ 
ཡིན་པའི་ཕྱིར། གསུམ་པ་ལ། དྲོད་ནི། བཏགས་པའི་ཆོས་ཉིད་ཅེས་སོགས་རྩ་འགྲེལ་ 
གྱི་དོན་ཡོད་དེ། གཟུགས་ལ་སོགས་པ་ཐ་སྟད་ཙམ་དུ་ཡོད་པའི་ཆོས་ཀྱི་བརྡ་ལས་བྱུང་ 
བའི་བཏགས་པའི་ཆོས་ཉིད་མི་འགལ་བར་རབ་ཏུ་སྟོན་པ་ལྟར་རྟོགས་པའི་དྲོད་དངོས་སུ་ 
བསྟན་ནས། གཟུང་འཛིན་རྫས་ཡོད་ཀྱིས་སྟོཿ ང་པར་རྟོགས་པའི་དྲོད་ཤུགས་ལ་བསྟན་པའི་ 
ཕྱིར། རྩེ་མོ་ནི། རྐང་པ་ལྷག་མ་གཉིས་རྩ་འགྲེལ་གྱི་དོན་ཡོད་དེ། གཟུགས་ལ་སོགས་ 
པ་ལ་དོན་དམ་པར་འགྲིབ་པ་དང་འཕེལ་བ་མེད་པ་ལ་སོགས་པའི་དོན་དུ་སློབ་པ་ལྟར་རྟོགས་ 
པའི་རྩེ་མོ་དངོས་སུ་བསྟན་ནས། ཅིག་ཤོས་ཤུགས་ལ་བསྟན་པའི་ཕྱིར། བཟོད་པ་ནི། 


376 སྐབས་གཉིས་པ། 
རྐང་པ་ལྷག་མ་རྩ་འགྲེལ་གྱི་དོན་གཞག་ཏུ་ཡོད་དེ། དོན་དམ་པར་ངོ་བོ་ཉིད་ཀྱིས་སྟོང་ 
པ་ཉི་ད་ཀྱི་ཕྱིར་གཟུགས་ལ་སོགས་པ་ལ་ནང་དང་ཕྱི་རོལ་ལ་སོགས་པ་བདེན་པས་སྟོང་པ་ 
ཉིད་དུ་རྟོགས་པ་ཉིད་ཀྱིས་གཟུང་བྱ་བདེན་གྲུབ་ཡོངས་སུ་མི་འཛིན་པའི་བཟོད་པ་དངོས་ 
སུ་བསྟན་ནས་ཅིག་ཤོས་ཤུགས་ལ་བསྟན་པའི་ཕྱིར། ཆོས་མཆོག་ནི།: རྐང་པ་ལྷག་མ་ 
ཙ་འགྲེལ་གྱི་དོན་ཡོད་དེ། གཟུགས་ལ་སོགས་པ་ལ་དོན་དམ་པར་སྐྱེ་བ་དང་འགག་པ་ 
ལ་སོགས་པ་མེད་པར་རྟོགས་པའི་ཆོས་མཆོག་གི་ཡེ་ཤེས་དངོས་སུ་བསྟན་ནས་ཅིག་ཤོས་ 
ཤུགས་ལ་བསྟན་པའི་ཕྱིར།་ དོན་བསྡུ་ནི། ཤེས་བྱ་ཆོས་ཅན། བྱང་སེམས་ཀྱི་རྒྱུད་ལ་ 
རང་རྒྱལ་གྱི་ལམ་ཤེས་པའི་ལམ་ཤེས་ཀྱི་ངེས་པར་འབྱེད་པའི་ཆ་དང་མཐུན་པ་སྐྱེ་ཚུལ་ཡོད་ 
དེ། སྡར་བཤད་པའི་རྣམ་པ་རྣམས་ཀྱིས་བདེན་པ་བཞིའི་གོ་རིམ་བཞིན་དུ་བདེན་པ་བཞིའི་ 
དམིགས་པ་ལ་དམིགས་ནས་བསྤོམས་པས་སྐྱེ་བའི་ཕྱིར།། 


བཞི་པ། བྱང་སེམས་ཀྱི་ལམ་ཤེས་པའི་ལམ་ཤེས་བཤད་པ། 


གསུམ་པ་བྱང་སེམས་ཀྱི་ལམ་ཤེས་པའི་ལམ་ཤེས་ཀྱི་རང་བཞིན་འཆད་པ་ལ། སྤྱིའི་ 
མཚམས་སྦྱར་བ་དང་། སོ་སོའི་ངོ་བོ་བཤད་པའོ། །དང་པོ་ནི། ཤེས་བྱ་ཆོས་ཅན། རང་ 
སངས་རྒྱས་ཀྱི་ལམ་གྱི་མཇུག་ཐོགས་སུ་བྱང་ཆུབ་སེམས་དཔའི་ལམ་ཤེས་པའི་ལམ་ཤེས་ 
འཆད་ཚུལ་ཡོད་དེ། བདེན་དང་བདེན་ལ་སོགས་ཀྱིས་འཆད་པའི་ཕྱིར། གཉི་ས་པ་ལ། 
མཐོང་ལམ་བཤད་པ། སྒོམ་ལམ་བཤད་པ་གཉིས། དང་པོ་ལ།་ སྐད་ཅིག་མ་མདོར་ 
བསྟན་པ། རྣམ་པ་སྒོམ་ཚུལ་རྒྱས་པར་བཤད་པ།  རྣམ་པ་མ་བསྟན་པར་འདོད་པ་དགག་ 

པ་གསུམ། དང་པོ་ལ། ་རྩ་བ་དང་། .འགྲེལ་བ་གཉིས། .དང་པོ་ལ། -ཚིག་དོན་དང་། 
མཐའ་དཔྱད་པ་གཉིས་ལས། དང་པོ་ནི། ཤེས་བྱ་ཆོས་ཅན། ལམ་ཤེས་ཉིད་ཀྱི་སྐབས་ 
ལ་མཐོང་བའི་ལམ་ཕན་ཡོན་དང་བཅས་པ་འདི་བཤད་པར་བྱ་བ་ཡིན་ཏེ་། ` ཕན་ཡོན་དང་ 
བཅས་པ་དེ་ཡང་སྡུག་ཀུན་གྱི་བདེན་པ་དང་། འགོག་ལམ་གྱི་བདེན་པ་ལ་བཟོད་པ་དང་ 
ཤེས་པའི་སྐད་ཅིག་མརྣམ་པ་བཞིའི་སྒོ་ནས་བཤད་པའི་ཕྱིར། གཉིས་པ་མཐའ་དཔྱད་པ་ 
ལ། དགག་གཞག་སྤང་གསུམ་ལས། དང་པོ་ལ། ཁ་ཅིག སྦྱོར་ལམ་ཆོས་མཆོག་གི་ 
མཇུག་ཐོཿ གས་དེ་མ་ཐག་ཏུ་བདེན་བཞི འི་རྣམ་པ་བཅུ་དྲུག་ལ་དམི གས་ནས་སྟོཿ ང་ཉི ད་སྤྲོ། པ་ 
བྲལ་མངོན་སུམ་གྱིས་གསར་དུ་རྟོགས་པའི་ཤེས་རབ་ཏིང་འཛིན་མཚུངས་ལྡན་དང་བཅས་ 
པ་གང་ཞིག སྦྱིན་སོགས་སྤྱོད་པའི་རིགས་མཐའ་དག་གིས་ཟིན་པ་དེ་ཐེག་ཆེན་གྱི་མཐོང་ 
ལམ་གྱི་མཚན་ཉིད་ཟེར་ན། གང་ཟག་གི་བདག་མེད་མངོན་སུམ་དུ་རྟོགས་པའི་ཐེག་ཆེན་ 
གྱི་མཐོང་ལམ་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། དེར་ཐལ། ཆོས་ 
ཅན་དེ་ཡིན་པའི་ཕྱིར།.- འདོད་ན། སློབ་ལམ་ན་བློ་གཅིག་གིས་བདེན་གཉིས་ཅིག་ཅར་ 
དུ་མངོན་སུམ་དུ་རྟོགས་པ་ཡོད་པར་ཐལ། འདོད་པའི་ཕྱིར། ཁ་ཅིག དེ་ཐེག་ཆེན་ཐུན་ 
མོང་མ་ཡིན་པའི་མཐོང་ལམ་གྱི་མཚན་ཉིད་ཟེར་ན། བྱང་སེམས་མཐོང་ལམ་པའི་རྒྱུད་ 
ཀྱི་སྟིང་རྗེ་ཆེན་པོ་ཆོས་ཅན། མཚན་ཏིད་དེར་ཐལ། མཚོན་བྱ་དེའི་ཕྱིར། དེར་ཐལ། 
ཐེག་ཆེན་གྱི་རྟོགས་རིགས་སུ་གནས་པའི་ཐེག་ཆེན་གྱི་མཐོང་ལམ་ཡིན་པའི་ཕྱིར། འདོད་ 
ན། མངོན་སུམ་ཡིན་པར་ཐལ། ' འདོད་པའི་ཕྱིར། འདོད་མི་ནུས་ཏེ། རྟོག་པ་ཡིན་ 
པའི་ཕྱིར། ཁ་ཅིག ` སྲིད་ཞི་གཉིས་ཀའི་མཐའ་འགོག་བྱེད་ཀྱི་ཐེག་ཆེན་གྱི་བདེན་པ་ 


,~, 


མངོན་རྟོགས་དེ་ཐེག་ཆེན་མཐོང་ལམ་གྱི་མཚན་ཉིད་ཟེར་ན།་ སྐྱོན་འཕེན་པ་ཁ་ཅིག བྱང་ 


373 སྐབས་གྲཉས་ཐ། 
སེམས་མཐོང་ལམ་པའི་རྒྱུད་ཀྱི་སྟིང་རྗེ་ཆེན་པོ་ཆོས་ཅན། མཚན་ཉིད་དེར་ཐལ། མཚོན་ 
བྱ་དེའི་ཕྱིར། འདོད་ན། དོན་དམ་ལ་བརྟེན་པའི་དེ་ཡིན་པར་ཐལ། འདོད་པ་གང་ཞིག 
ཀུན་རྫོབ་ལ་བརྟེན་པའི་དེ་མ་ཡིན་པའི་ཕྱིར། ཕྱི་མ་དེར་ཐལ། ཀུན་རྫོབ་ལ་བརྟེན་པའི་ 
སྲིད་མཐའ་འགོག་བྱེད་ཀྱི་ཡེ་ཤེས་མ་ཡིན་པའི་ཕྱིར། དེར་ཐལ། བདག་མེད་ཕྲ་རགས་ 
གང་རུང་རྟོགས་པའི་ཡེ་ཤེས་མ་ཡིན་པའི་ཕྱིར་ན་མ་ཁུབ་སྟེ། ཐེག་ཆེན་གྱི་མཐོང་ལམ་ 
དེ་སྲིད་ཞི་གཉིས་ཀའི་མཐའ་འགོག་བྱེད་ཀྱི་ཡེ་ཤེས་ཡིན་པའི་ཕྱིར། ཁ་ཅིག སྲིད་ཞིའི་ 
མཐའ་འགོག་བྱེད་ཀྱི་རྟོགས་རིགས་སུ་གནས་པའི་ཐེག་ཆེན་གྱི་བདེན་པ་མངོན་རྟོགས་ཐེག་ 
ཆེན་མཐོང་ལམ་གྱི་མཚན་ཉིད་ཟེར་ན། བྱང་སེམས་མཐོང་ལམ་པའི་རྒྱུད་ཀྱི་སྟི ང་རྡེ་ཆེན་ 
ཕོ་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། སྲིད་མཐའ་ 
འགོག་བྱེད་ཀྱི་རྟོགས་རིགས་སུ་གནས་པར་ཐལ། འདོད་པའི་ཕྱིར། འདོད་ན། ཐེག་ 
དམན་གྱི་རྟོགས་རིགས་སུ་གནས་པར་ཐལ། འདོད་པའི་ཕྱིར། འདོད་མི་ནུས། ཁ་ཅིག 
ཐེག་ཆེན་གྱི་སྦྱོར་ལམ་རྫོགས་རྗེས་སུ་བྱུང་ཞིང་། ཐེག་ཆེན་གྱི་སྒོམ་ལམ་མ་སྐྱེས་གོང་ 
གི་མཁྱེན་པ་དེ་ཐེག་ཆེན་གྱི་མཐོང་ལམ་གྱི་མཚན་ཉིད་ཟེར་ན། ཐེག་ཆེན་གྱི་སྒོམ་ལམ་ 
གྱི་འབྲས་བུར་གྱུར་པའི་ཐེག་ཆེན་གྱི་མཐོང་ལམ་ཆོས་ཅན། མཚན་ཉིད་དེར་ཐལ། མཚོན་ 
བྱ་དེའི་ཕྱིར། འདོད་ན། སྒོམ་ལམ་མ་སྐྱེས་གོང་གི་མཁྱེན་པ་ཡིན་པར་ཐལ། འདོད་ 
པའི་ཕྱིར། འདོད་མི་ནུས་ཏེ། དེའི་ཕྱི་ལོགས་སུ་གྲུབ་པའི་ཕྱིར། གཞན་ཡང་། ཐེག་ 
ཆེན་སྦྱོར་ལམ་གྱི་རྒྱུར་གྱུར་པའི་ཐེག་ཆེན་གྱི་མཐོང་ལམ་ཆོས་ཅན། མཚན་ཉིད་དེར་ཐལ། 
མཚོན་བྱ་དེའི་ཕྱིར། འདོད་ན། ཐེག་ཆེན་སྦྱོར་ལམ་རྫོགས་རྗེས་སུ་མ་བྱུང་བར་ཐལ། 
ཐེག་ཆེན་གྱི་སྦྱོར་ལམ་གྱི་སྔ་ལོགས་སུ་བྱུང་བའི་ཕྱིར། དེར་ཐལ། ཆོས་ཅན་དེ་ཡིན་ 


སྐབས་གཉིས་པ། 319 
པའི་ཕྱིར། ཁ་ཅིག སྟོང་ཉིད་མངོན་སུམ་དུ་རྟོགས་པའི་ཐེག་ཆེན་གྱི་བདེན་པ་མངོན་ 
རྟོགས་དེ་སྐབས་འདིར་དངོས་སུ་བསྟན་པའི་ཐེག་ཆེན་མཐོང་ལམ་གྱི་མཚན་ཏིད་ཟེར་ན། 
ཉན་ཐོས་དགྲ་བཅོམ་གྱི་རྟོགས་པ་སྔོན་དུ་སོང་བའི་ཆོས་ཉིད་ལ་མངོན་སུམ་དུ་མཉམ་པར་ 
བཞག་པའི་མཐོང་ལམ་མཉམ་གཞག་ཡེ་ཤེས་ཆོས་ཅན། མཆོན་བྱ་དེར་ཐལ། མཚན་ 
ཉིད་དེའི་ཕྱིར། འདོད་ན། དང་པོ་ཉིད་ནས་ཐེག་ཆེན་དུ་རིགས་ངེས་ཀྱི་དེར་ཐལ། འདོད་ 
པའི་ཕྱིར། འདོད་ན། དམན་ལམ་སྔོན་མ་སོང་གི་ཐེག་ཆེན་གྱི་མཐོང་ལམ་ཡིན་པར་ 
ཐལ། འདོད་པའི་ཕྱིར། འདོད་མི་ནུས་ཏེ། ཆོས་ཅན་དེ་ཡིན་པའི་ཕྱིར། ཁ་ཅིག 
སྟོ ང་ཉིད་ལ་གཉིས་སྣང་ནུབ་པའི་ཐེག་ཆེན་གྱི་བདེན་པ་མངོན་རྟོགས་གང་ཞིག མཐོང་ 
སྤང་བདེན་འཛིན་ལས་དངོས་སུ་གྲོལ་བ་ཐེག་ཆེན་གྱི་མཐོང་ལམ་རྣམ་གྲོལ་ལམ་གྱི་མཚན་ 
ཉིད་ཟེར་ན། དེ་འདྲ་སྐད་ཅིག་གཉིས་པ་ཆོས་ཅན། མཚན་ཉིད་དེར་ཐལ། མཚོན་བྱ་ 
དེའི་ཕྱིར། འདོད་ན། ཐེག་ཆེན་མཐོང་ལམ་བར་ཆད་མེད་ལམ་གྱི་དངོས་འབྲས་སུ་གྱུར་ 
པའི་ཐེག་ཆེན་གྱི་མཐོང་ལམ་རྣམ་གྲོལ་ལམ་སྐད་ཅིག་གཉིས་པ་ཡོད་པར་ཐལ། འདོད་ 
པའི་ཕྱིར། འདོད་ན། འོ་ན། དེ་འདྲ་སྐད་ཅིག་སྔ་ཕྱི་གཉིས་དུས་མཉམ་པར་ཐལ། འདོད་ 
པའི་ཕྱིར། འདོད་མི་ནུས། ཁ་ཅིག ཐེག་ཆེན་གྱི་མཐོང་ལམ་མཉམ་གཞག་ཡེ་ཤེས་ 
གང་ཞིག བདེན་འཛིན་ཀུན་བརྟགས་ཀྱི་དངོས་གཉེན་བྱེད་པ་དེ་ཐེག་ཆེན་གྱི་མཐོང་ལམ་ 
བར་ཆད་མེད་ལམ་གྱི་མཚན་ཉིད་ཟེར་ན། བདེན་འཛིན་ཀུན་བརྟགས་ཀྱི་རྒྱུར་གྱུར་པའི་ 
ཐེག་ཆེན་གྱི་མཐོང་ལམ་བར་ཆད་མེད་ལམ་ཡོད་པར་ཐལ། དེའི་རྒྱུར་གྱུར་པའི་རྣམ་མཁྱེན་ 
ཡོད་པའི་ཕྱིར། དེར་ཐལ། དེའི་རྒྱུར་གྱུར་པའི་སངས་འཛགས་ཡོད་པའི་ཕྱིར། དེར་ 


ཐལ། སངས་འཕགས་ལ་དམིགས་ནས་བདེན་འདིན་སྐྱེ་བ་ཡོ་ ད་པའི་ཕྱིར། འདོད་ན། 


°2༠ སྐབས་གཉིས་པ། 
དེ་འདྲའི་བར་ཆད་མེད་ལམ་ཆོས་ཅན།  ཏྱོད་བདེན་འཛྲིན་ཀུན་བརྟགས་ལ་ཕན་འདོགས་ 
བྱེད་ཡིན་པར་ཐལ། དེའི་རྒྱུ་ཡིན་པའི་ཕྱིར། འདོད་ན། ˆ མ་ཡིན་པར་ཐལ། དེ་ལ་ 
གནད་བྱེད་ཡིན་པའི་ཕྱིར། . དེར་ཐལ། ་དེའི་དངོས་གཉེན་ཡིན་པའི་ཕྱིར། དེར་ཐལ། 
ཆོས་ཅན་དེ་ཡིན་པའི་ཕྱིར།. ཁུབ་པ་ཁས། །ཁ་ཅིག་ ཐེག་ཆེན་གྱི་མཐོང་ལམ་མཉམ་ 
གཞག་ཡེ་ཤེས་གང་ཞིག བདེན་འདིན་ཀུན་བརྟགས་སྤངས་པ་དེ། ཐེག་ཆེན་གྱི་མཐོང་ 
ལམ་རྣམ་གྲོལ་ལམ་གྱི་མཚན་ཉིད་ཟེར་ན། ཐེག་ཆེན་གྱི་མཐོང་ལམ་རྣམ་གྲོལ་ལམ་ལས་ 
ལངས་པའི་རྗེས་ཐོག་ཀྱི་རྗེས་སུ་སྟོང་ཉིད་ལ་རྩེ་གཅིག་ཏུ་མཉམ་པར་བཞག་པའི་ཐེག་ཆེན་ 
གྱི་མཐོང་ལམ་མཉམ་གཞག་ཡེ་ཤེས་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ 
ཕྱིར། “འདོད་ན། ་དེ་ཆོས་ཅན། ཁྱོད་དང་མཉམ་གཞག་ཐུན་གཅིག་ལས་སྐྱེས་པའི་ 
ཐེག་ཆེན་གྱི་མཐོང་ལམ་བར་ཆད་མེད་ལམ་ཡོད་པར་ཐལ། འདོད་པའི་ཕྱིར། འདོད་ 
མི་ནུས་ཏེ་། ཆོས་ཅན་དེ་ཡིན་པའི་ཕྱིར། ཁ་ཅིག མཐོང་སྤང་སྤངས་པའི་ཐེག་ཆེན་གྱི་ 
བདེན་པ་མངོན་རྟོགས་དེ་ཁེག་ཆེན་གྱི་མཐོང་ལམ་རྣམ་གྲོལ་ལམ་གྱི་མཚན་ཉིད་ཟེར་ན། ཐེག་ 
ཆེན་མཐོང་ལམ་རྗེས་ཐོབ་ཡེ་ཤེས་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། 
འདོད་ན། དེ་ཆོས་ཅན། ཐེག་ཆེན་གྱི་མཐོང་ལམ་ཤེས་པ་བརྒྱད་པོ་གང་རུང་ཡིན་པར་ 
ཐལ། . འདོད་པའི་ཕྱིར། ཁུྱབ་པ་ཡོད་དེ། དེའི་བར་ཆད་མེད་ལམ་ཡིན་ན་བཟོད་པ་ 
བརྒྱད་པོ་གང་རུང་ཡིན་དགོས་པའི་ཕྱིར། ཁ་ཅིག་ ཐེག་ཆེན་གྱི་མཐོང་ལམ་རྣམ་གྲོལ་ 
ལམ་ལས་ལངས་པའི་སྒྲ་དོན་འདྲེས་རུང་དུ་འདིན་པའི་ཞེན་རིག་ཏུ་གྱུར་པའི་ཐེག་ཆེན་གྱི་ 
བདེན་པ་མངོན་རྟོགས་གང་ཞིག་ རང་རྒྱུད་ལྡན་གྱི་གང་ཟག་གི་རྒྱུད་ལ་མངོན་གྱུར་ཏུ་ 


- ˆ 


བྱུང་བ་དེ་ཐེག་ཆེན་གྱི་མཐོང་ལམ་རྗེས་ཐོབ་ཡེ ཤེས་ཀྱི་མཚན་ཉིད་ཟེར་ན། ཐེག་ཆེན་གྲི་ 

མཐོང་ལམ་རྗེས་ཐོབ་ཡེ་ཤེས་ལ་གནས་པའི་སེམས་དཔའི་རྒྱུད་ཀྱི་གཟུགས་བདེན་སྟོང་སྒྱུ་ 
མ་ལྟ་བུར་སྣང་བའི་ཡེ་ཤེས་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ 
མི་ནུས་ཏེ། རྟོག་མེད་ཀྱི་ཤེས་པ་ཡིན་པའི་ཕྱིར། གཞན་ཡང་། སློབ་པའི་རྗེས་ཐོབ་ཡེ་ 
ཤེས་ཡིན་ན་རྟོག་པ་ཡིན་དགོས་པར་ཐལ། མཚན་ཉིད་དེ་འཐད་པའི་ཕྱིར། འདོད་ན། 
ལམ་བསྒྲིགས་ལས། སྒྲུབ་པ་སྒོམ་ལམ་རྗེས་ཐོབ་ཀྱི་གནས་སྐབས་སུ་འབྱུང་བ་ཡིན་ཡང་ 
རྟེན་འབྲེལ་སྒྱུ་མ་ལྟ་བུར་སྣང་བའི་བློ་འདྲེས་རུང་འདིན་པའི་རྟོག་བྲལ་ལོ། །ཞེས་གསུངས་ 
པ་མི་འཐད་པར་ཐལ། འདོད་པའི་ཕྱིར། ཁ་ཅིག བདག་མེད་ཕྲ་རགས་གང་རུང་ལ་རྩེ་ 
གཅིག་ཏུ་མཉམ་པར་བཞག་པའི་ཐེག་ཆེན་གྱི་བདེན་པ་མངོན་རྟོགས་དེ་ཐེག་ཆེན་གྱི་མཐོང་ 
ལམ་པར་ཆད་མེད་ལམ་གྱི་མཚན་ཉིད་ཟེར་ན། བྱང་སེམས་མཐོང་ལམ་པའི་རྒྱུད་ཀྱི་གང་ 
ཟག་གི་བདག་མེད་ལ་རྩེ་གཅིག་ཏུ་མཉམ་པར་བཞག་པའི་མཉམ་གཞག་ཡེ་ཤེས་ཆོས་ཅན། 
མཚོན་བྱ་དེར་ཐལ། མཚན་ཉིད་དེའི་ཕྱིར། འདོད་ན། ཆོས་ཉིད་ལ་མངོན་སུམ་དུ་ 
མཉམ་པར་བཞག་པའི་མཉམ་གཞག་ཡེ་ཤེས་ཡིན་པར་ཐལ། འདོད་པའི་ཕྱིར། འདོད་ 
མི་ནུས་ཏེ། ཆོས་ཅན་དེ་ཡིན་པའི་ཕྱིར། ཁ་ཅིག ཐེག་ཆེན་གྱི་མཐོང་ལམ་ཤེས་བཟོད་ 
སྐད་ཅིག་བཅུ་དྲུག་ཅིག་ཅར་དུ་སྐྱེ་སྟེ། འགྲེལ་ཆེན་ལས། དགོངས་པ་འདི་ཉིད་ཀྱིས་ 
ན་རིགས་པའི་སྟོབས་ཀྱི་མཐོང་བའི་ལམ་གྱི་མངོན་པར་རྟོགས་པ་སྐད་ཅིག་མ་གཅིག་ཡིན་ 
ཡང་། སྐད་ཅིག་མ་བཅུ་དྲུག་ཉིད་དུ་བཤད་པ་ཡིན་ནོ། །ཞེས་གསུངས་པའི་ཕྱིར། ཟེར་ 
ན། ཐེག་ཆེན་གྱི་མཐོང་ལམ་བཟོད་པ་བརྒྱད་དང་ཤེས་པ་བརྒྱད་ཅིག་ཅར་དུ་སྐྱེ་བར་ཐལ། 
འདོད་པའི་ཕྱིར། འདོད་ན། ཐེག་ཆེན་གྱི་མཐོང་ལམ་བར་ཆད་མེད་ལམ་དང་རྣམ་གྲོལ་ 
ལམ་ཅིག་ཅར་དུ་སྐྱེ་བར་ཐལ། འདོད་པའི་ཕྱིར། འདོད་མི་ནུས་ཏེ། དེ་གཉིས་རྒྱུ་ 

འབྲས་ཡིན་པའི་ཕྱིར། འགྲེལ་ཆེན་གྱི་ལུང་དོན་ཡོད་དེ། དེ་སྟོང་ཉིད་ལ་རྩེ་གཅིག་ཏུ་ 
མཉམ་པར་བཞག་པའི་མཉམ་གཞག་ཐུན་གཅིག་ཏུ་དགོངས་པའི་ཕྱིར། ཁ་ཅིག བཅུ་ 
དྲུག་པོ་དེ་དུས་མཐའི་སྐད་ཅིག་མ་ཡིན་ཟེར་ན། མི་འཐད་པར་ཐལ། དེ་བཅུ་དྲུག་པོ་བྱ་ 
རྫོགས་ཀྱི་སྐད་ཅིག་མ་ཡིན་པའི་ཕྱིར། དེར་ཐལ། འགྲེལ་ཆེན་ལས། སེམས་ཀྱི་སྐད་ 
ཅིག་མ་ནི་ཤེས་བྱ་ལ་ཤེས་པ་སྐྱེ་བ་ཡོངས་སུ་གཟུང་ངོ་། །ཞེས་གསུངས་པའི་ཕྱིར་རོ། །ཁ་ 
ཅིག ཐེག་ཆེན་གྱི་མཐོང་ལམ་ཤེས་བཟོད་སྐད་ཅིག་མ་བཅུ་དྲུག་རྫས་ཅིག་ཅར་དུ་སྐྱེ་ཐ་ 
ཡིན་ཏེ། ཐེག་ཆེན་གྱི་མཐོང་ལམ་ཆོས་བཟོད་བཞི་དང་པོར་སྐྱེ་བ་རྫས་གཅིག དེ་རྗེས་ 
ཆོས་ཤེས་བཞི་སྐྱེ་བ་རྫས་གཅིག དེ་རྗེས་རྗེས་བཟོད་བཞི་སྐྱེ་བ་རྫས་གཅིག དེ་རྗེས་རྗེས་ 
ཤེས་བཞི་སྐྱེ་བ་རྫས་གཅིག་ཟེར་ན། ཐེག་ཆེན་གྱི་མཐོང་ལམ་རྣམ་གྲོལ་ལམ་གྱི་རྗེས་སུ་ 
དེ་དང་རྒྱུད་གཅིག་ཏུ་གྱུར་པའི་ཐེག་ཆེན་གྱི་མཐོང་ལམ་བར་ཆད་མེད་ལམ་སྐྱེ་བ་ཡོད་པར་ 
ཐལ། དམ་བཅའ་འཐད་པའི་ཕྱིར། འདོད་ན། མི་འཐད་པར་ཐལ། ཐེག་ཆེན་གྱི་མཐོང་ 
ལམ་རྣམ་གྲོལ་ལམ་ཡིན་ན་མཐོང་སྤང་མ་ལུས་པར་སྤངས་པས་ཁྱབ་པའི་ཕྱིར། ཁ་ཅིག 
དེ་བཅུ་དྲུག་པོ་ཅིག་ཅར་དུ་མི་སྐྱེ་སྟེ། ཐེག་ཆེན་གྱི་མཐོང་ལམ་སྡུག་བསྔལ་ཆོས་བཟོད་ 
དང་ཆོས་ཤེས་གཉིས་ཅིག་ཅར་དུ་མི་སྐྱེ་བའི་ཕྱིར། རིམ་ཅན་དུ་ཡང་མི་སྐྱེ་སྟེ ། བཟོད་ 
པ་བརྒྱད་རིམ་ཅན་དུ་མི་སྐྱེ། ཤེས་པ་བརྒྱད་རིམ་ཅན་དུ་མི་སྐྱེ་བའི་ཕྱིར་ཟེར་ན། འོ་ན། 
དེ་བཅུ་དྲུག་རྫས་གཅིག་མ་ཡིན་པར་ཐལ། ཆོས་བཟོད་དང་ཆོས་ཤེས་གཉིས་རྫས་གཅིག་ 
མ་ཡིན་པའི་ཕྱིར། འདོད་ན། དེ་བཅུ་དྲུག་རྫས་ཐ་དད་མ་ཡིན་པར་ཐལ། བཟོད་པ་ 
བརྒྱད་རྫས་ཐ་དད་མ་ཡིན་པ་གང་ཞིག ཤེས་པ་བརྒྱད་རྫས་ཐ་དད་མ་ཡིན་པའི་ཕྱིར། ཁུབ་ 
པ་ཁས། འདོད་ན། དེ་བཅུ་དྲུག་རྫས་སུ་མ་གྲུབ་པར་ཐལ། དེ་བཅུ་དྲུག་རྫས་གཅིག་ 

དང་རྫས་ཐ་དད་གང་རུང་མ་ཡིན་པའི་ཕྱིར། ཁ་ཅིག ཐེག་ཆེན་གྱི་མཐོང་ལམ་སྡུག་བསྔལ་ 
ཆོས་བཟོད་དེས་བདེན་བཞིའི་ཆོས་ཉིད་མངོན་སུམ་ 'དུ་ ་རྟོགས་པའི་ཆ་ནས་དེ་ཐེག་ཆེན་གྱི་ 
མཐོང་ལམ་ཆོས་བཟོད་བཞིར་བཞག ཆོས་བཟོད་བཞིའི་ཆོས་ཏིད་མངོན་སུམ་ དུ་ རྟོགས་ 
པའི་ཆ་ནས་རྗེས་བཟོད་བཞིར་བཞག དེས་ཤེས་པ་བརྒྱད་ལ་ཡང་རིགས་འགྲེ་ཟེར་ན། 
འོ་ན། བདེན་བཞིའི་ཆོས་ཉིད་མངོན་སུམ་དུ་རྟོགས་པའི་ཡེ་ཤེས་ཡིན་ན། ཐེག་ཆེན་ 
གྱི་མཐོང་ལམ་ཆོས་བཟོད་བཞི་ག་ཡིན་དགོས་པར་ཐལ། འདོད་པའི་ཕྱིར། འདོད་ན། 
རྣམ་མཁྱེན་ཆོས་ཅན། དེར་ཐལ། དེའི་ཕྱིར། ཁ་ཅིག འདའ་བྱའི་མཐོང་ལམ་དང་ 
འདའ་བྱེད་ཀྱི་མཐོང་ལམ་གཉིས་ཅིག་ཅར་དུ་སྐྱེ་སྟེ། ཐེག་ཆེན་གྱི་མཐོང་ལམ་སྡུག་བསྔལ་ 
ཆོས་བཟོད་དང་། མི་རྟག་སོགས་བཅུ་དྲུག་མངོན་སུམ་དུ་རྟོགས་པའི་མཐོང་ལམ་ཅིར་ 
ཅར་དུ་སྐྱེ་བའི་ཕྱིར། ཐེག་ཆེན་གྱི་མཐོང་ལམ་སྡུག་བསྔལ་ཆོས་བཟོད་པའི་རྒྱུད་ལ་མི་ 
རྟག་སོགས་བཅུ་དྲུག་མངོན་སུམ་དུ་རྟོགས་པའི་ཐེགས་ཆེན་གྱི་མཐོང་ལམ་ཡོད་པའི་ཕྱིར་ 
ཟེར་ན། མཐོང་ལམ་དེ་གཉིས་མངོན་གྱུར་དུ་ཅིག་ཅར་དུ་ཡོད་པར་ཐལ། དེ་གཉིས་ 
མངོན་གྱུར་དུ་ཅིག་ཅརདུ་སྐྱི་བའི་རྒྱུཡོདཔའི་ཕྱིར། དེར་ཐལ། དེ་གཉིས་དངོས་སུ་ 
ཅིག་ ཅར་དུ་ སྐྱ བའི་ རྒྱུ ཡོད་པའི་ཕྱིར། དེར་ཐལ། ། ཐེག་ཆེན་གྱི་སྦྱོར་ལམ་ཆོ་ ས་མཆོག་ 
ཆེན་པོའི་ཡེ་ཤེས་དེ་དེ་ཡིན་པའི་ཕྱིར། དེར་ཐལ། དའགཉས་གཏདངས་ཚྱུ་ཡིན 

པའི་ཕྱིར། དེར་ཐལ། དེ་འདའ་བྱའི་ཐེག་ཆེན་གྱི་མཐོང་ལམ་གྱི་དངོས་ རྒྱ ཡིན་པ་གང་ 
ཞིག ཧཾ སྲག མོ པའི་ཕྱིར། དང་པོ་དེར་ཐལ། དེ་འདའ་བྱེད་ཀྱི་ 
མཐོང་ལམ་གྱི་དངོས་ རྒྱུ་གང་ ཞིག དེ ཐཐ ཅིག་ ཅར་དུ་སྐྱེ་བའི ་ཕྱིར། རོང་ཊིཀ་པ་ 
ན་རེ། ཐེག་ཆེན་གྱི་མཐོང་ལམ་སྐྱེ་བའི་ལུས་རྟེན་རང་སྟོབས་ཀྱི་དབང་དུ་བྱས་ན་གླིང་ 


༢༢༧ སྐབས་གཉིས་པ། 
གསུམ་གྱི་མི་དང་འདོད་ལྷའི་རྟེན་ལ་དངོས་སུ་གསར་དུ་སྐྱེ་ལ། གཞན་སྟོབས་ཀྱི་དབང་ 
དུ་བྱས་ན་ངན་སོང་དང་གཟུགས་ཁམས་པའི་རྟེན་ལ་ཡོད་དེ། ཟ་མ་ཏོག་བཀོད་པའི་མདོ་ 
ལས། འཕགས་པ་འཇིག་ཏྟེན་དབང་ཕྱུག་གིས་ཡུལ་ལྟ་ར་ཌ་སིར་ཡི་དྭགས་མང་པོ་བདེན་ 
པ་མཐོང་བ་ལ་བཀོད་པར་གསུངས་པ་དང་། ལྷའི་བུ་བློ་ 'གྲོས་རབ་གནས་ཀྱིས་ཞུས་པའི་ 
མདོ་ལས། འདོད་གཟུགས་ཀྲི་ལྷའི་བུ་བྱེ་བ་ཁྲག་ཁྲིག་ཆོས་རྣམས་ལ་ཆོས་ཀྱི་མིག་རྡུལ་ 
མེད་ཅིང་དྲི་མ་དང་བྲལ་བ་རྣམ་པར་དག་པ་ཐོབ་བོ་ཞེས་གསུངས་པའི་ཕྱིར། ཟེར་ན། མི་ 
འཐད་པར་ཐལ། བསྡུ་བ་ལས། གཟུགས་ཀྱི་ཁམས་དང་གཟུགས་མེད་པའི་ཁམས་གོང་ 
མར་སྐྱེས་ཕས་ཀྱང་དང་པོར་བདེན་པ་རྣམས་མངོན་པར་མི་རྟོགས་ཏེ། ཞེས་དང་། མཛོད་ 
ལས། གོང་ན་མཐོང་ལམ་མེད། །མི་སྐྱོ་ལུང་ལས་འདིར་རྩོམ་ཞིང་། །ཞེས་པ་མི་ 
འཐད་པར་ཐལ། དམ་བཅའ་འཐད་པའི་ཕྱིར། གཞན་ཡང་། ཐེག་ཆེན་གྱི་སྦྱོར་ལམ་ 
ཆོས་མཆོག་ཆེན་པོ་ལ་གནས་པའི་ངན་སོང་བ་ཡོད་པར་ཐལ། འདོད་པའི་ཕྱིར། འདོད་ 
ན། མཛོད་ལས། བཟོད་ཐོབ་ངན་སོང་ཡོངས་མི་ལྟུང་། །ཞེས་གསུངས་པ་མི་འཐད་ 
པར་ཐལ། འདོད་པའི་ཕྱིར། གཞན་ཡང་། ཁམས་གོང་མའི་རྟེན་ལ་མཐོང་ལམ་གསར་ 
དུ་སྐྱེ་བ་མེད་པར་ཐལ། ། རྣམ་བཤད་ལས། ། སྒྲ་མི་ སྙན་པ་དང་། ཟ་མ་དང་། མ་ནེང་མ་ 
གཏོགས་པའི་མི་དང་འདོད་ལྷའི་རྟེན་ལ་སྐྱེ། གོང་མའི་རྟེན་ལ་མ་ཡིན་ཏེ།། ཁམས་གསུམ་ 
ལ་སྐྱོ་ཤས་ཆུང་བའི་ཕྱིར་རོ། །ཞེས་གསུངས་པའི་ཕྱིར། ཁ་ཅིག ཐེག་ཆེན་གྱི་མཐོང་ 
ལམ་བསམ་གཏན་ས་དྲུག་ལ་བརྟེན་ནས་དངོས་སུ་གསར་དུ་སྐྱེ་བ་ཡོད་ཟེར་ན། མེད་པར་ 
ཐལ། དེ་དངོས་སུ་གསར་དུ་སྐྱེ་བའི་སེམས་རྟེན་དུ་གྱུར་པའི་བསམ་གཏན་གྱི་ཉེར་བསྡོགས་ 
མེད་པའི་ཕྱིར། དེར་ཐལ། དེ་འདྲའི་རྟེན་ཡིན་ན་བསམ་གཏན་གྱི་དངོ་ས་གཞི་ཐོབ་པས་ 


སྐབས་གཉིས་པ། ( 325 
ཅིག་ཤོས་ལ་བརྟེན་ནས་བསྐྱེད་པ་ལ་དགོས་པ་མེད་པའི་ཕྱིར། དང་པོ་དེར་ཐལ། དེ་ཡིན་ 
ན་ཆོས་རྒྱུན་གྱི་ཏིང་འཇྲིན་ཐོབ་པས་ཁུབ་པའི་ཕྱིར། གཉིས་པ་རང་ལུགས་ལ། ཐེག་ 
ཆེན་གྱི་བདེན་པ་མངོན་རྟོགས་ཐེག་ཆེན་གྱི་མཐོང་ལམ་གྱི་མཚན་ཉིད། དེ་ལ་དབྱེ་ན། དེ་ 
མཉམ་གཞག་ཡེ་ཤེས། དེ་རྗེས་ཐོབ་ཡེ་ཤེས། དེ་གཉིས་ཀ་མ་ཡིན་པའི་ཐེག་ཆེན་གྱི་ 
མཐོང་ལམ་དང་གསུམ། ཆོས་ཉིད་ལ་གཉིས་སྣང་ནུབ་པའི་ཐེག་ཆེན་གྱི་བདེན་པ་མངོན་ 
རྟོགས་དང་པོའི་མཚན་ཉིད། དེ་ལ་དབྱེ་ན། དེ་བར་ཆད་མེད་ལམ། དེ་རྣམ་གྲོལ་ལམ། 
དེ་གཉིས་ཀ་མ་ཡིན་པའི་ཐེག་ཆེན་གྱི་མཐོང་ལམ་མཉམ་གཞག་ཡེ་ཤེས་དང་གསུམ། སྟོང་ 
ཉིད་ལ་གཉི་ས་སྣང་ནུབ་པའི་ཐེག་ཆེན་གྱི་བདེན་པ་མངོན་རྟོགས་གང་ཞིག རང་གི་ངོ་ 
སྐལ་གྱི་སྤང་བྱར་གྱུར་པའི་མཐོང་སྤང་བདེན་འཛིན་གྱི་དངོས་གཏེན་བྱེད་པ་དེ་དང་པོའི་ 
མཚན་ཉིད། དེ་ལ་དབྱེ་ན། ཐེག་ཆེན་གྱི་མཐོང་ལམ་བཟོད་པ་བརྒྱད་ཡོད། སྟོང་ཉིད་ 
ལ་གཉིས་སྣང་ནུབ་པའི་ཐེག་ཆེན་གྱི་བདེན་པ་མངོན་རྟོགས་གང་ཞིག རང་དང་མཉམ་ 
གཞག་ཐུན་གཅིག་ལ་སྐྱེས་པའི་ཐེག་ཆེན་གྱི་མཐོང་ལམ་བར་ཆད་མེད་ལམ་གྱི་ངོ་སྐལ་གྱི་ 
སྤང་བྱ་ལས་གྲོལ་བ་དེ་གཉིས་པའི་མཚན་ཉིད། དེ་ལ་དབྱེ་ན། ཐེག་ཆེན་གྱི་མཐོང་ལམ་ 
ཤེས་པ་བརྒྱད་ཡོད། སྟོང་ཏིད་ལ་རྩེ་གཅེ ག་ཏུ ་མཉམ་ཕར་བཞག་པའི་མཉམ་གཞག་ལས་ 
ལངས་པའི་རྗེས་ཐོབ་ཀྱི་རྡེས་སུ། སླར་ཡང་སྟོང་ཉི ད་ལ་རྩེ་གཅིག་ཏུ ་མཉམ་པར་བཞག་ 
པའི་ཐེག་ཆེན་གྱི་མཐོང་ལམ་མཉམ་གཞག་ཡེ་ཤེས་ལྟ་བུ་གསུམ་པའི་མཚན་གཞི། ཐེག་ 
ཆེན་གྱི་མཐོང་ལམ་མཉམ་གཞག་ཡེ་ཤེས་ལས་ལངས་པའི་ཐེག་ཆེན་གྱི་བདེན་པ་མངོན་ 
རྟོགས་གང་ཞིག རང་རྒྱུད་ལྡན་གྱི་གང་ཟག་གི་རྒྱུད་ལ་མངོན་གྱུར་ཏུ་བྱུང་བ་དེ་ཐེག་ཆེན་ 


226 སྐབས་གཉིས་པ། 


གྱི་མཐོང་ལམ་རྗེས་ཐོབ་ཡེ་ཤེས་ཀྱི་མཚན་ཉིད། མཐོང་ལམ་བར་ཆད་མེད་ལམ་པའི་རྒྱུད་ 
ཀྱི་ཀུན་རྫོབ་སེམས་བསྐྱེད་ལྟ་བུ་མཉམ་རྗེས་གཉིས་ཀ་མ་ཡིན་པའི་ཐེག་ཆེན་མཐོང་ལམ་ 
གྱི་མཚན་གཞི། དེ་ཡང་དང་པོར་བཟོད་པ་བརྒྱད་ཅིག་ཅར་དུ་སྐྱེ། དེའི་རྗེས་སུ་ཤེས་པ་ 
བརྒྱད་ཅིགཅར་དུ་སྐྱ། དེའི་རྗསསུ་རྗས་ཐབ་ཡེ་ཤེས་སྐྱེ། ལུས་ཏེན་ནི། སྒྲ་མི་སྟན་ 
པ་དང་། ཟ་མ་མ་ནིང་མ་གཏོགས་པའི་མི་དང་འདོད་ལྷའི་རྟེན་ལ་སྐྱེ། སེམས་རྟེན་ནི་ 
བསམ་གཏན་གྱི་དངོས་གཞི་ལ་བརྟེན་ཏེ། དེ་ལྟར་རྣམ་བཤད་ལས་གསུངས་པའི་ཕྱིར། 
གསུམ་པ་རྩོད་པ་སྤོང་བ་ལ་གང་ཟག་གི་བདག་མེད་ལ་རྩེ་གཅིག་ཏུ་མཉམ་པར་བཞག་པའི་ 
ཉན་ཐོས་ཀྱི་མཐོང་ལམ་མཉམ་གཞག་ཡེ་ཤེས་དེ། ཉན་ཐོས་ཀྱི་མཉམ་གཞག་ཡེ་ཤེས་ 
མ་ཡིན་པར་ཐལ། དེ་འདྲའི་བྱང་སེམས་ཀྱི་རྒྱུད་ཀྱི་དེ་ཐེག་ཆེན་གྱི་མཉམ་གཞག་ཡེ་ཤེས་ 
མ་ཡིན་པའི་ཕྱིར་ན་མ་ཁུབ། འོ་ན། གང་ཟག་གི་བདག་མེད་ལ་རྩེ་གཅིག་ཏུ་མཉམ་ 
པར་བཞག་པའི་ཏན་ཐོས་ཀྱི་མཐོང་ལམ་བར་ཆད་མེད་ལམ་དང་རྣམ་གྲོལ་ལམ་མེད་པར་ 
ཐལ། དེ་འདྲའི་ཐེག་ཆེན་གྱི་དེ་འདྲ་མེད་པའི་ཕྱིར། ཁུབ་པ་ཁས། བྱས་པ་ལ་ཁོ་ན་རེ། 
དེ་འདྲའི་ཐེག་ཆེན་གྱི་བར་ཆད་མེད་ལམ་ཡོད་པར་ཐལ། གང་ཟག་གི་བདག་འདིན་གྱི་ 
དངོས་གཉེན་དུ་གྱུར་པའི་ཐེག་ཆེན་གྱི་བར་ཆད་མེད་ལམ་ཡོད་པའི་ཕྱིར་ན་མ་ཁུབ། དེར་ 
ཐལ། དམན་ལམ་སྔོན་མ་སོང་གི་རྒྱུན་མཐའི་བར་ཆད་མེད་ལམ་དེ་དེ་ཡིན་པའི་ཕྱིར། དེར་ 
ཐལ། དེས་སྒྲིབ་གཉིས་ཅིག་ཅར་དུ་སྤོང་བའི་ཕྱིར། ཁ་ཅིག ཐེག་ཆེན་གྱི་མཐོང་ལམ་ 
སྡུག་བསྔལ་ཆོས་བཟོད་ཀྱིས་ཁོ་རང་རྟོགས་པར་ཐལ། དེས་བྱང་ཆུབ་སེམས་དཔའི་ལམ་ 
རྟོགས་པའི་ཕྱིར། དེར་ཐལ། དེས་བྱང་ཆུབ་སེམས་དཔའི་ལམ་ཤེས་པའི་ཕྱིར། དེར་ 
ཐལ། དེ་བྱང་སེམས་ཀྱི་ལམ་ཤེས་པའི་ལམ་ཤེས་ཡིན་པའི་ཕྱིར་ན་མ་ཁུབ། འོ་ན། བྱང་ 


སྐབས་གཉིས་པ། ༢༧༧ 
ཆུབ་སེམས་དཔའི་ལམ་ཤེས་པ་དང་ལམ་ཤེས་ཀྱི་གཞི་མཐུན་ཡིན་ན། བྱང་ཆུབ་སེམས་ 
དཔའི་ལམ་ཤེས་པའི་ལམ་ཤེས་ཡིན་དགོས་པར་ཐལ། ཚུར་ལ་དེ་ལྟར་དགོས་པའི་ཕྱིར། 
རྟགས་ཁས། འདོད་ན། གང་ཟག་གི་བདག་མེད་མངོན་སུམ་དུ་རྟོགས་པའི་རྣམ་མཁྱེན་ 
ཆོས་ཅན། དེར་ཐལ། དེའི་ཕྱིར། ཁོ་ན་རེ། སློབ་ལམ་ན་བདེན་གཉིས་ཅིག་ཅར་དུ་ 
མངོན་སུམ་དུ་རྟོགས་པའི་བློ་ཡོད་པར་ཐལ། དེ་ལྟར་མངོན་སུམ་དུ་རྟོགས་པའི་གང་ཟག་ 
ཡོད་པའི་ཕྱིར་ན་མ་ཁྱབ། དེར་ཐལ། ཐེག་ཆེན་གྱི་མཐོང་ལམ་སྡུག་བསྔལ་ཆོས་བཟོད་ 
ལ་གནས་པའི་གང་ཟག་དེ་དེ་ཡིན་པའི་ཕྱིར། དེར་ཐལ། དེའི་རྒྱུད་ཀྱི་མཐོང་ལམ་སྡུག་ 
བསྔལ་ཆོས་བཟོད་ཀྱིས་སྟོང་ཉིད་རྟོགས་པ་དང་། དེའི་རྒྱུད་ཀྱི་མཐོང་ལམ་དེ་སྱོང་བྱེད་ 
ཀྱི་རང་རིག་གིས་མཐོང་ལམ་དེ་མངོན་སུམ་དུ་རྟོགས་པ་དུས་མཉམ་དུ་ཡོད་པའི་ཕྱིར། ཁ་ 
ཅིག ཁམས་གོང་མའི་ཏྟེན་ལ་ཐེག་ཆེན་གྱི་མཐོང་ལམ་དངོས་སུ་གསར་དུ་སྐྱེ་བ་ཡོད་ 
པར་ཐལ། དེའི་རྟེན་ལ་ལམ་ཤེས་དངོས་སུ་གསར་དུ་སྐྱེ་བ་ཡོད་པའི་ཕྱིར། དེར་ཐལ། 
ལམ་ཤེས་ཀྱི་མདོ་འཆད་པའི་འཁོར་དུ་དངོས་སུ་གསར་དུ་ལྷགས་པའི་འདོད་གཟུགས་ཀྱི་ 
ལྷ་རྣམས་ཀྱི་རྒྱུད་ལ་ལམ་ཤེས་དངོས་སུ་གསར་དུ་སྐྱེ་རུང་དུ་བསྒྲུབ་པའི་ཆེད་དུ་དེ་བཞིན་ 
གཤེགས་པའི་རང་འོད་ཀྱིས་ལྷ་དེ་རྣམས་མོག་མོག་ཕོར་མཛད་པའི་ཕྱིར། དེར་ཐལ། ལྷ་ 
དེ་རྣམས་ཀྱི་རྒྱུད་ལ་ལམ་ཤེས་སྐྱེ་རུང་དུ་བསྒྲུབ་པའི་ཆེད་དུ་དེ་ལྟར་མཛད་པའི་ཕྱིར་ན་མ་ 
ཁུབ། དེར་ཐལ། དེའི་རྒྱུད་ལ་ལམ་ཤེས་སྐྱེ་རུང་དུ་སྒྲུབ་པར་མཛད་པའི་ཕྱིར། དེ་ལྟར་ 
མ་ཡིན་ན། དེ་འདྲའི་ལྷ་ཡིན་ན་ལམ་ཤེས་དངོས་སུ་གསར་དུ་སྐྱེ་བའི་རྟེན་ཡིན་དགོས་ 
པར་ཐལ། འདོད་པའི་ཕྱིར། འདོད་ན། དེ་ཡིན་ན་ཐེག་ཆེན་སེམས་བསྐྱེད་རྒྱུད་ལ་ལྡན་ 
པའི་གང་ཟག་ཡིན་དགོས་པར་ཐལ། འདོད་པའི་ཕྱིར། འདོད་ན། མདོ་ལས། ལྷའི་བུ་ 


བརྡ ཱ སྐབས་གཉིས་པ། 
-- ྣྣྣྣྣྣྣསྣསྣྣྣསྣསྣསསསསྣསས་ 


གང་དག་གིས་བླ་ན་མེ ད་པ་ཡང་དག་པར་རྫོགས་པའི་བྱང་ཆུབཏུ ་སེམས་མ་བསྐྱེད་པ་དེ་ 
དག་གི ས་ཀྱང་བླ་ན་མེད་པ་ཡང་དག་ཕར་རྫོགས་པའི་བྱང་ཆུབ་ཏུ ་སེམས་བསྐྱེད་པར་བྱའོ།། 
ཞེས་གསུངས་པ་མི་འཐད་པར་ཐལ། འདོད་པའི་ཕྱིར། འདོད་མི་ནུས། 

སྨྲས་པ། ཁུངས་ལྡན་ལུང་གི་རལ་པ་ཆེར་གཡོ་ཞིང་། །མི་བཟད་རིགས་པའི་ 
སྡེར་མོའི་རྣོ་དབལ་གྱིས། -།རྒོལ་ངན་རི་དྭགས་སྙིང་གཕུག་པ་ན། །གཞུང་ལུགས་ 
གངས་ཀྱི་ས་འཛྲིན་སྤོ་ལ་མཛེས། །ཐབས་མང་འཕྲུལ་གྱིས་ངལ་བརྒྱ་ལྟུར་བླངས་ནས།། 
མཐའ་བྲལ་རྒྱལ་ཁམས་ཞུལ་བར་མ་ཕྱིན་ཀྱང་། །ཞེས་བྱའི་སྣང་བརྙན་འགོག་མེད་འཆར་ 
བའི་བློའི། །མེ་ལོང་འདི་འདྲ་དཔྱོད་ལྡན། ་མགུལ་ པའི་ རྒྱུན །དྲེགས་ལྡན་ཕལ་གྱི་སྦྱོད་ 
ཡུལ་མ་ཡིན་ཞིང་། །ཟང་ཟིང་ནོར་གྱིས་ བསྐྲུན དུ་མ་ ་མཆིས་པའི། ། །སྤྱད་པས་འཛད་ 
མེད་ལེགས་བཤད་དངོས་པོ་འདིས། །འཇྲམ་མགོན་བླ་མའི་བཀའ་དྲིན་ཡང་ཡང་དྲན། ། །ཞེས་ 
བྱ་བ་ནི་བར་སྐབས་ཀྱི་ ཀྱི་ཚིགས་སུ་ 'བཅད་ པའོ།། 

གཉིས་པ་ནི། ཤེས་བྱ་ཆོས་ཅན།  ལམ་ཤེས་པ་ཉིད་ཀྱི་སྐབས་སུ། སེམས་ཅན་ 
སྨིན་པར་བྱེད་པ་སོགས་ཆེ་འདི ་དང་ཆེ་རབས་གཞན་གྱི་ཡོན་ཏན་དག་དང་ལྡན་པ། སྟོང་ 
ཉིད་མངོན་སུམ་གྱིས་གསར་དུ་བསྒོ: མ་པར་བྱ་བ་ལ་ནི། མཐོང་བའི་ལམ་ཕན་ཡོན་ཆེན་ 
པོ་ཞེས་བརྗོད་རིགས་ཏེ། སྐབས་འདིར་བྱང་ཆུབ་སེམས་དཔའི་ཆོས་ཤེས་པའི་བཟོད་པ་ 
སོགས་ སྐད་ཅིག་མ་བཞི་པོ་སོ་སོར་རེ་རེ་ལ་ སྡུག་བསྔལ་ལ་ སོགས་པའི་བདེན་པའི་ཆོ་ ཆོས་ 
ཉིད་དང་ཡུལ་ཡུལ་ཅན་ དུ་འབྲེལ་བ་དག་དང་ལྡན་པ་ཕན་ཡོན་ཆེན་པོ་ ཅན་དུ་བརྗོད་ པའི་ 
ཕྱིར། གཉིས་པ་ལ། མཚམས་སྦྱར་བ། རྩབ། འགྲེལ་པ་གསུམ་ལས། དང་པོ་ལ། 
སྡུག་བདེན་ནི། ཤེས་བྱ་ཆོས་ཅན། མཐོང་ལམ་ཤེས་བཟོད་སྐད་ཅིག་མ་བཅུ་དྲུག་རྣམ་ 

ཕྱིར། གཉིས་པ་ནི། སྡུག་བདེན་གྱི་དེ་བཞིན་ཉིད་དང་། སངས་རྒྱས་ཏེ་དེ་མངོན་ 
སུམ་དུ་རྟོགས་པའི་ཡེ་ཤེས་དེ་དག་དོན་དམ་པར་ཕན་ཚུན་རྟེན་དང་བརྟེན་པའི་དངོས་པོ་མེད་ 
པ་དེའི་ཕྱིར། དོན་དམ་པར་རྟེན་དང་བརྟེན་པའི་རྣམ་གྲངས་ཀྱིས་ཁས་མི་ལེན་པ་དང་སྟེ། 
དེ་མེད་པར་མངོན་སུམ་དུ་རྟོགས་པའི་ཐེག་ཆེན་གྱི་མཐོང་ལམ་སྡུག་བསྡལ་ཆོས་བཟོད་ 
ཀྱི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། དེའི་ངོ་སྐལ་གྱི་སྤང་བྱའི་ས་བོན་གྱི་དངོས་ 
གཉེན་བྱེད་པའི་ཆོས་བཟོད་ཀྱི་ཡེ་ཤེས་ཡིན་པའི་ཕྱིར། ཆེན་པོ་སྟེ་གཟུགས་སོགས་བདེན་ 
སྟོང་གི་སྡུག་བསྔལ་ཆོས་ཤེས་ཀྱི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། སྡུག་བསྔལ་ 
ཆོས་བཟོད་ཀྱི་ངོ་སྐལ་གྱི་སྤང་བྱའི་ས་བོན་ལས་དངོས་སུ་གྲོལ་བའི་རྣམ་གྲོལ་ལམ་གྱི་ངོ་ 
བོར་གནས་པའི་དེའི་ཡེ་ཤེས་ཡིན་པའི་ཕྱིར། སྡུག་བསྔལ་དོན་དམ་པར་འཇལ་བྱེད་ཀྱི་ 
ཚད་མ་མེད་པ་ཉིད་དུ་མངོན་སུམ་དུ་རྟོགས་པའི་སྡུག་བསྔལ་རྗེས་བཟོད་ཀྱི་ཡེ་ཤེས་ཆོས་ 
ཅན། དེའི་རྣམ་པ་ཡིན་ཏེ་། དེའི་ངོ་སྐལ་གྱི་སྤང་བྱའི་ས་བོན་ལས་དངོས་སུ་གྲོལ་བའི་ 
རྣམ་གྲོལ་ལམ་ཡིན་པའི་ཕྱིར། སྡུག་བསྔུལ་དོན་དམ་པར་མཚན་མ་མེད་པར་མངོན་སུམ་ 
དུ་རྟོགས་པའི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། སྡུག་བསྔལ་རྗེས་བཟོད་ཀྱི་ངོ་ 
སྐལ་གྱི་སྤང་བྱ་ལས་དངོས་སུ་གྲོལ་བའི་རྣམ་གྲོལ་ལམ་གྱི་ངོ་བོར་གནས་པའི་སྡུག་བསྔལ་ 
རྗེས་ཤེས་ཀྱི་ཡེ་ཤེས་ཡིན་པའི་ཕྱིར། ཀུན་འབྱུང་གི་བཞི་ནི། ཀུན་འབྱུང་དོན་དམ་པར་ 
རྟག་ཆད་ཀྱི་མཐའ་མེད་པར་མངོན་སུམ་དུ་རྟོགས་པའི་ཀུན་འབྱུང་ཆོས་བཟོད་ཀྱི་ཡེ་ཤེས་ 
ཆོས་ཅན། ་དེའི་རྣམ་པ་ཡིན་ཏེ། རྟགས་སྔར་བཞིན། ཀུན་འབྱུང་ཆོས་བཟོད་དེར་ 
གནས་པའི་རྣལ་འབྱོར་པ་གཟུགས་ལ་སོགས་པ་ལ་སངས་རྒྱས་ཉིད་ཀྱི་རང་བཞིན་བདེན་ 

སྟོཿ ང་དུ་ངེས་པར་འཛིན་པའི་ཀུན་འབྱུང་ཆོས་ཤེས་ཀྱི་ཡེ་ཤེས་ཆོས་ཅན། དེའི་རྣམ་པ་ཡིན་ 
ཏེ། རྟགས་རིགས་འགྲེ། ཀུན་འབྱུང་དོན་དམ་པར་བླང་བྱ་དང་དོར་བར་བྱར་མེད་པར་ 
མངོན་སུམ་དུ་རྟོགས་པའི་ཀུན་འབྱུང་རྗེས་བཟོད་ཀྱི་ཡེ་ཤེས་ཆོས་ཅན། དེའི་རྣམ་པ་ཡིན་ 
ཏེ། རྟགས་རིགས་འགྲེ། བྱམས་པ་ལ་སོགས་པའི་ཚད་མེད་བཞི་སྤོམ་པའི་ཡོན་ཏན་ 
དང་ལྡན་པའི་ཀུན་འབྱུང་རྗེས་ཤེས་ཀྱི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། རྟགས་ 
རིགས་འགྲེ། འགོག་བདེན་གྱི་བཞི་ནི། གཟུགས་སོགས་བདེན་སྟོང་གི་སྟོང་ཉིད་མངོན་ 
སུམ་དུ་རྟོགས་པའི་འགོག་པ་ཆོས་བཟོད་ཀྱི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། དགེ་ 
བའི་རྩ་བའི་འབྲས་བུ་སངས་རྒྱས་ཉིད་འཐོབ་པའི་ཕན་ཡོན་གྱི་འགོག་པ་ཆོས་ཤེས་ཆོས་ཅན། 
དེའི་རྣམ་པ་ཡིན་ཏེ། འགོག་པ་རྗེས་བཟོད་དུ་གཉེན་པོ་རྣམ་པར་བྱང་བའི་རིགས་ཀུན་ 
ཡོངས་སུ་བསྡུས་པའི་ཡོན་ཏན་དང་ལྡན་པའི་འགོག་པ་རྗེས་བཟོད་ཀྱི་ཡེ་ཤེས་ཆོས་ཅན། 
དེའི་རྣམ་པ་ཡིན་ཏེ། ཕྱིའི་འཚེ་བ་ཉམ་ང་བ་དང་། ནང་གི་འཚེ་བརླུང་མཁྲིས་སོགས་ 
ནད་ཀུན་སེལ་བའི་འགོག་པ་རྗེས་ཤེས་ཀྱི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། ལམ་ 
བདེན་གྱི་བཞི་ནི། མྱང་ངན་ལས་འདས་པ་ལ་བདེན་པར་འདིན་པའི་བདེན་འཛིན་གྱི་སྤོས་ 
པ་ཞི་བ་ཉིད་ཀྱི་ལམ་ཆོས་བཟོད་ཀྱི་ཡེ་ཤེས་ཆོས་ཅན། དེའི་རྣམ་པ་ཡིན་ཏེ། ལམ་ཆོས་ 
ཤེས་ལ་གནས་པའི་རྣལ་འབྱོར་པ་ལ་སངས་རྒྱས་རྣམས་ཀྱིས་སྲུང་སྐྱོབ་མཛད་པའི་ཕན་ཡོན་ 
ཅན་གྱི་ལམ་ཆོས་ཤེས་ཀྱི་ཡེ་ཤེས་ཆོས་ཅན། སྲོག་མི་གཅོད་པ་ལ་སོགས་པ་མི་དགེ་བཅུ་ 
སྤོ ང་བའི་དགེ་བཅུ་རྣམ་ཀུན་མངོན་སུ མ་དུ་མཁྱེན་པ་ཐོབ་པའི་ཚུལ་ཏེ ]རྒྱུ་ལ་ནི ་བདག་ཉིད་ 
གནས་ཏེ་སེམས་ཅན་གཞན་དག་དེ་ལ་འགོད་པའི་ཡེ་ཤེས་ཆོས་ཅན། སྤྱིན་པ་ལ་སོགས་ 
པའི་ཕྱིན་དྲུག་རྫོགས་པའི་བྱང་ཆུབ་ཏུ་བསྔོ་བར་བྱེད་པའི་ཡོན་ཏན་དང་ལྡན་པའི་ཐེག་ཆེན་ 

གྱི་མཐོང་ལམ་རྗེས་ཤེས་ཆོས་ཅན། དོན་བསྡུ་ནི། ཤེས་བྱ་ཆོས་ཅན། བཅུ་དྲུག་སྐྱེ་ 
ཚུལ་ཡོད་དེ། ལམ་ཤེས་ཉིད་ཀྱི་སྐབས་སུ་སྐད་ཅིག་མ་བཅུ་དྲུག་དེ་སྟན་ཐོག་གཅིག་ཏུ་ 
བར་མ་ཆད་དུ་སྐྱེ་བའི་ཕྱིར། གསུམ་པ་འགྲེལ་བ་ལ། རྒྱས་པར་བཤད་པ་དང་། དོན་ 
བསྡུ་བ་གཉིས། དང་པོ་ལ་བཞི་ཡོད་པའི་སྡུག་བསྡལ་བདེན་པ་ལ་རྒྱས་བཤད་དང་། དོན་ 
བསྡུ་གཉིས་ལས། དང་པོ་ལ། ཆོས་བཟོད་ཀྱི་རྣམ་པ་ནི། ཤེས་བྱ་ཆོས་ཅན། དོན་དམ་ 
པའི་ཚུལ་ཉིད་ཀྱི་སྡུག་བདེན་གྱི་དེ་བཞིན་ཉིད་དང་། སངས་རྒྱས་ཏེ་དེ་མངོན་སུམ་དུ་ 
རྟོགས་པའི་ཡེ་ཤེས་དེ་དག་དོན་དམ་པར་ཕན་ཚུན་རྟེན་དང་བརྟེན་པའི་རྣམ་གྲངས་ཀྱིས་གནས་ 
པར་ཁས་མི་ལེན་པ་ཡིན་ཏེ། དོན་དམ་པར་དེ་དག་ལ་རྟེན་དང་བརྟེན་པའི་དངོས་པོ་སྟེ་ 
རང་བཞིན་མེད་པ་དེའི་ཕྱིར། ཆོས་ཤེས་ནི། གཟུགས་ལ་སོགས་པ་དོན་དམ་པར་བདེན་ 
སྟོང་ཆོས་ཀྱི་དབྱིངས་ཀྱི་ངོ་བོ་ཉིད་ཀྱིས་དེའི་ཡུལ་ཅན། ཤེར་ཕྱིན་ཡང་ཆེན་པོ་ཉིད་དང་ 
ལྡན་པའི་སྡུག་བསྔལ་ཆོས་ཤེས་ཀྱི་ཡེ་ཤེས་ཆོས་ཅན། རྟགས་བསལ་སྔར་ལྟར། རྗེས་ 
བཟོད་ནི། ཆོས་ཤེས་ལ་བཤད་པ་དེ་བཞིན་དུ་གཟུགས་སོགས་དེ་དག་དོན་དམ་པར་འཇལ་ 
བྱེད་ཀྱི་ཚད་མ་མེད་པ་ཉིད་དུ་མངོན་སུམ་དུ་རྟོགས་པའི་སྡུག་བསྡལ་རྗེས་བཟོད་ཀྱི་ཡེ་ཤེས་ 
ཆོས་ཅན། རྗེས་ཤེས་ནི། སྔ་མ་བཞིན་དུ་ནམ་མཁའ་ཚད་མེད་པ་ཉིད་ཀྱིས་སྡུག་བསྔལ་ 
དེ་དག་དོན་དམ་པར་ཚད་མེད་པར་མངོན་སུམ་དུ་རྟོགས་པའི་རྗེས་ཤེས། ་ཡེ་ཤེས་ཆོས་ 
ཅན། གཉིས་པ་ནི། སྡུག་བསྔལ་ཆོས་བཟོད་སོགས་བཞི་ཆོས་ཅན། སྡུག་བསྔལ་གྱི་ 
བདེན་པའི་ཆོས་ཉིད་ཀྱི་རྣམ་པ་ཅན་དག་ཡིན་ཏེ། ཆོས་ཉིད་མངོན་སུམ་དུ་རྟོགས་པ་ཞེས་ 
བྱ་བ་དེ་ལྟ་བུའི་ཡེ་ཤེས་སྔར་བཤད་ཟིན་པ་དེ་ལྟར་ཡིན་པའི་ཕྱིར། གཉིས་པ་ཀུན་འབྱུང་ 
བདེན་པ་ལ། རྒྱས་བཤད་དང་། དོན་བསྡུ་གཉིས། དང་པོ་ལ། ཆོས་བཟོད་ནི། ཟག་ 

བཅས་ཀྱི་རྒྱུས་བསྡུས་པའི་གཟུགས་ལ་སོགས་པ་ལ་དོན་དམ་པར་ངོ་བོ་ཉིད་མེད་པ་ཉིད་ 
ཀྱིས་རྟག་པ་དང་ཆད་པའི་མཐའ་ཉིད་ལ་སོགས་པ་མེད་པ་མངོན་སུམ་དུ་རྟོགས་པའི་ཀུན་ 
འབྱུང་ཆོས་བཟོད་ཀྱི་ཡེ་ཤེས་ཆོས་ཅན། ཆོས་ཤེས་ནི། ཀུན་འབྱུང་ཆོས་ཤེས་ཀྱི་ཤེས་ 
རབ་ཀྱི་ཕ་རོལ་ཏུ 'ཕྱིན་པ་ལ་གནས་ཕའི་རྣལ་འབྱོར་པ་ནི་ཆོས་ཀྱི་དབྱིངས་ཀྱི་ངོ་ཐོ་ཉིད་ཀྱི་ 
གཟུགས་ལ་སོགས་པ་ལ་དེ་བཞིན་གཤེགས་པ་ཉིད་ཀྱི་རང་བཞིན་བདེན་སྟོ། ང་དུ་ངེས་པར་ 
འཛིན་པའི་ཀུན་འབྱུང་ཆོས་ཤེས་ཀྱི་ཡེ་ཤེས་ཆོས་ཅན། རྗེས་བཟོད་ནི། སྔ་མ་གཉིས་ 
ལས་བཤད་པ་དེ་བཞིན་དུ་ཤེར་ཕྱིན་དེའི་རྒྱུན་དེ་ལ་གནས་པ་ནི་ཆོས་ཐམས་ཅད་དོན་དམ་ 
པར་བླང་བ་དང་དོར་བ་མེད་པར་སྒོམ་པ་ལ་སོགས་པ་ཀུན་འབྱུང་རྗེས་བཟོད་ཀྱི་ཡེ་ཤེས་ཆོས་ 
ཅན། རྗེས་ཤེས་ནི། “དོན་དམ་པར་ངོ་བོ་ཉིད་མེད་པར་མོས་པ་སྔོན་དུ་འགྲོ་བའི་ཚད་ 
མེད་པ་བཞི་བསྒོམ་པར་བྱའོ་སྟེ།་ དེ་ལྟར་སྒོམ་པའི་ཡོན་ཏན་དང་ལྡན་པའི་ཀུན་འབྱུང་ 
རྗེས་ཤེས་ཀྱི་ཡེ་ཤེས་ཆོས་ཅན། གཉིས་པ་ནི།. ཆོས་བཟོད་སོགས་བཞི་ཆོས་ཅན། ཀུན་ 
འབྱུང་གི་བདེན་པའི་ཆོས་ཉིད་ཀྱི་རྣམ་པ་དག་ཡིན་ཏེ། ། ཀུན་འབྱུང་གི་ཆོས་ཉིད་མངོན་ 
སུམ་དུ་རྟོགས་པ་ཞེས་བྱ་བ་དེ་ལྟ་བུའི་ཡེ་ཤེས་སྡར་བཤད་ཟིན་པའི་ཕྱིར། གསུམ་པ་འགོག་ 
བདེན་ལ། རྒྱས་བཤད་དང་། དོན་བསྡུ་གཉིས། དང་ཐོ་ལ།: ཆོས་བཟོད་ནི། གཟུགས་ 
ལ་སོགས་པའི་ངོ་ཐོ་གཞུག་མ་དང་པོ་ནས་བདེན་པར་གྲུབ་པའི་རང་བཞིན་ཁོ་ནས་སྟོང་པ་ 
ཉིད་མངོན་སུམ་དུ་རྟོགས་པའི་འགོག་པ་ཆོས་བཟོད་ཀྱི་ཡེ་ཤེས་ཆོས་ཅན། ཆོས་ཤེས་ 
ནི། ཆོས་ཀྱི་དབྱིངས་དང་མཉམ་པའི་དགེ་བའི་རྩ་བརྣམས་ཀྱི་འབྲས་བུ་དེ་བཞིན་གཤེགས་ 
པ་ཉིད་འཐོབ་པའི་འགོག་པ་ཆོས་བཟོད་ཀྱི་ཡེ་ཤེས་ཆོས་ཅན། ་རྗེས་བཟོད་ནི། འགོག་ 
པ་རས་བཟོད་ཀྱི་ཤེས་རབ་ཀྱི་ཕ་རོལ་ཏུ་ཕྱིན་པར་གཉེན་པོ་རྣམ་བྱང་གི་རིགས་རྣམས་རྣམ་ 

པ་ཐམས་ཅད་དུ་བསྡུས་པའི་འགོག་པ་རྗེས་བཟོད་ཀྱི་ཡེ་ཤེས་ཆོས་ཅན། རྗེས་ཤེས་ནི། འགོག་ 
པ་རྗེསཤེས་དེ་ཉིད་ཀྱིས་ཕྱི་དང་ནང་གི་འཚེ་བ་རབ་ཏུ་ཞི་བའི་ཡོན་ཏན་དང་ལྡན་པའི་འགོག་ 
པ་རྗེས་ཤེས་ཀྱི་ཡེ་ཤེས་ཆོས་ཅན། གཉིས་པ་ནི། འགོག་པ་ཆོས་བཟོད་སོགས་བཞི་ 
ཆོས་ཅན། འགོག་པའི་བདེན་པའི་ཆོས་ཏིད་ཀྱི་རྣམ་པ་དག་ཡིན་ཏེ། འགོག་པའི་ཆོས་ 
ཉིད་མངོན་སུམ་དུ་རྟོགས་པ་ཞེས་བྱ་བ་དེ་ལྟ་བུའི་ཡེ་ཤེས་བསྟན་ཟིན་པའི་ཕྱིར། བཞི་ 
པ་ལམ་བདེན་ལ། རྒྱས་བཤད་དང་། ། དོན་བསྡུ་གཉིས། དང་པོ་ལ། ཆོས་བཟོད་ནི། 

དོན་དམ་པར་ངོ་བོ་ཉིད་མེད་པ་ སྦོམ་པ་ཁོ་ནས་གཟུགས་ལ་སོགས་པ་དང་། མྱ་ངན་ལས་ 
འདས་པ་ལ་བདེན་པར་མངོན་པར་ཞེན་པ་ཞི་བའི་ཆོས་བཟོད་ཀྱི་ཡེ་ཤེས་ཆོས་ཅན། ཆོས་ 
ཤེས་ནི། ཆོ' ས་ཤེས་ཀྱི་ཡེ་ཤེས་དེ་ཤེས་རབ་དང་ཐབས་ལ་མཁས་པ་ལ་ཞུགས་པ་ལ་ལྷས་ 
བྱས་པ་དང་། འབྱུང་བས་བསྒྱུར་བ་དང་། ནང་གི་བདག་ཉིད་ཅན་གྱི་བར་ཆད་གསུམ་ 
སངས་རྒྱས་རྣམས་ཀྱིས་བསྲུང་བ་དང་བསྐྱབ་པ་དང་སྦ་བ་དག་མཛད་པའི་ཕན་ཡོན་ཅན་གྱི་ 
ལམ་ལ་ཆོས་ཤེས་ཀྱི་ཡེ་ཤེས་ཆོས་ཅན། རྗེས་བཟོད་ནི། སངས་རྒྱས་ཉིད་མངོན་པར་ 
འདོད་པས། བདག་ཉིད་སྲོག་གཅོད་པ་སྤོང་བ་ལ་སོགས་པ་རྣམ་པ་ཐམས་ཅད་མཁྱེན་པ་ 
ཉིད་ཀྱི་རྒྱུ་ཕར་ཕྱིན་ལ་གནས་ནས། དེ་ཉིད་ལ་གཞན་དག་འགོད་པའི་ཡོན་ཏན་དང་ལྡན་ 
པའི་རྗེས་བཟོད་ཀྱི་ཡེ་ཤེས་ཆོས་ཅན། རྗེས་ཤེས་ནི། སྦྱིན་པ་ལ་སོ གས་པའི་དགེ་བ་མི་ 
ཟད་པར་བྱེད་པར་འདོད་པས་ཡང་དག་པར་རྫོགས་པའི་བྱང་ཆུབ་ཏུ 'བསྔོ་བར་བྱ་བ་སྟེ་བྱེད་ 
པའི་ཡོན་ཏན་དང་ལྡན་པའི་ལམ་ལ་རྗེས་ཤེས་ཀྱི་ཡེ་ཤེས་ཆོས་ཅན། གཉིས་པ་ནི། བཤད་ 
མ་ཐག་པ་དེ་ལྟ་བུའི་ཆོས་བཟོད་སོགས་བཞི་ཆོས་ཅན། ལམ་གྱི་བདེན་པའི་ཆོས་ཉིད་ཀྱི་ 
རྣམ་པ་ལ་དམིགས་པ་དག་ཡིན་ཏེ། ལམ་བདེན་གྱི་ཆོས་ཉིད་མངོན་སུམ་དུ་རོགས་པ་ཞེས་ 

བྱ་བའི་ཐེག་ཆེན་གྱི་བདེན་པ་མངོན་རྟོགས་ཡིན་པའི་ཕྱིར། གཉིས་པ་དོན་བསྡུ་ནི། བཅུ་ 
དྲུག་པོ་དེ་ལྟ་བུ་ནི་ཆོས་ཅན། ཁྱོད་ལམ་ཤེས་པ་ཉིད་ཀྱི་སྐབས་སུ། སྐད་ཅིག་མ་སྟེ་མཉམ་ 
གཞག་ཐུན་གཅིག་དག་ཡིན་ཏེ། ཁྱོད་མཉམ་གཞག་ཐུན་གཅིག་ལས་སྐྱེས་པ་རིགས་པས་ 
འགྲུབ་པའི་ཕྱིར། གསུམ་པ་ལ། ཁས་བླངས་བརྗོད་པ་དང་། དེ་དགག་པའོ། །དང་པོ་ 
ནི། ཤེས་བྱ་ཆོས་ཅན། ཁ་ཅིག་ནི་འདིར་སྐད་ཅིག་མ་མདོར་བསྟན་གྱི་ཚིག་ལེའུར་བྱས་ 
པའི་བརྗོད་དོན་ཉེ་བར་མཚོན་པ་སྟོན་པ་ལྷུར་ལེན་པའི་གཞུང་རྒྱས་བཤད་ཀྱི་ཚིག་དང་། དོན་ 
དེ་དག་སྟོན་པའི་མདོའི་ཚིག་གིས་མཐོང་ལམ་ཤེས་བཟོད་ཀྱི་རྣམ་པའི་དོན་དངོས་སུ་མ་བཤད་ 
པར། མཐོང་བའི་ལམ་གྱི་སྐད་ཅིག་མ་བཅུ་དྲུག་རྗེས་ཀྱི་གནས་སྐབས་སུ་འབྱུང་བའི་ཕན་ 
ཡོན་དངོས་སུ་བསྟན་པས་ཏེ ་བར་མཚོན་པ་ཉི་ཚེ་མཛད་པར་ཟད་པར་ཐལ། དེར་མ་ཟད་ 
སྔར་བཤད་པ་དང་མ་བཤད་པའི་ངེས་པར་འབྱེད་པའི་ཆ་དང་མཐུན་པ་ལ་སོགས་པ་མཐོང་ 
སྒོམ་སྟོན་པའི་དོན་གྱི་ཚིག་ལེའུར་བྱས་པ་རྣམས་སུའང་དེ་བཞི ན་དུ་བལྟ་བར་བྱ་བ་ཡི ན་ 
པའི་ཕྱིར། ཞེས་ཟེར་རོ། །གཉིས་པ་ནི། སློབ་དཔོན་དབྱིག་གཉེན་དང་། དེ་དང་ 
མཐུན་པ་གཞན་དག་ན་རེ། དེ་བཞིན་ཉིད་དང་ཞེས་སོགས་ཀྱི་གཞུང་དེ་དག་གིས་ནི་ཆོས་ 
ཅན། མངོན་པར་རྟོགས་པའི་རིམ་པ་ུང་ཟད་ཀྱང་དངོས་སུ་མ་བསྟན་པར་ཐལ། མངོན་ 
རྟོགས་ཀྱི་འཛིན་སྟངས་ཀྱི་རྣམ་པ་རྡི་ལྟར་སྒོམ་པའི་རིམ་པ་ལ་སོགས་པ་དངོས་སུ་མ་བསྟན་ 
པའི་ཕྱིར། ཤེས་བྱ་ཆོས་ཅན། ཉེས་པ་གཞན་ཡང་ཚིག་དོན་ལ་མ་ཞུགས་པ་ནི། དམིགས་ 
པ་དང་ནི་རྣམ་པ་དང་། །ཞེས་བྱ་བ་སོགས་པའི་ཚིགས་སུ་བཅད་པའི་དོན་ཡང་ཇི་ལྟར་ 
དྲང་སྟེ་དྲང་བ་མི་རིགས་པར་ཐལ། སྐབས་དང་པོའི་ངེས་འབྱེད་ཆ་མཐུན་གྱི་གཞུང་གིས་ 
རྣམ་པ་མ་བསྟན་པའི་ཕྱིར། ཞེས་སེང་བཟང་ཟེར་རོ།། 

ལྔ་པ། ཐེག་ཆེན་གྱི་སྒོམ་ལམ་བཤད་པ། 

གཉིས་པ་སྦོམ་ལམ་ལ། སྤྱིའི་མཚམས་སྦྱར་བ་དང་། སོ་སོའི་དོན་བཤད་པ་ 
གཉིས། དང་པོ་ནི། མཐོང་ལམ་གྱི་རྗེས་སུ་སྒོ་ མ་ལམ་འཆད་པའི་རྒྱུ་མཚན་ཡོད་དེ། 
མཐོང་བའི་ལམ་གྱི་མཇུག་ཐོགས་སུ ་སྒོམ་པའི་ལམ་དེ་མ་ཐག་བརྗོད་པར་བྱ་བ་རིགས་པ་ 
ཡིན་པ་ལས་ཏེ་དེ་ལྟར་བཤད་པའི་ཕྱིར། གཉིས་པ་ལ། སྒོམ་ལམ་གྱི་བྱེད་པ་དང་། བྱེད་ 
པ་ཅན་གྱི་སྒོམ་ལམ་གཉིས། དང་པོ་ལ། མཚམས་སྦྱར་བ། རྩ་བ། འགྲེལ་པ་གསུམ་ 
ལས། དང་པོ་ནི། རེ་ཞིག་སྒོམ་ལམ་དེའི་བྱེད་པ་འཆད་པའི་ རྒྱུ་མཚན་ ཡོད་དེ། སྤོམ་ 
ལམ་ལས་སྤྦོམ་ལམ་གྱི་བྱེད་པ་བརྗོད་པར་བྱ་བ་ ཉུང་བ་ ཉིད་དང་། གདུལ་བྱ་འབྲས་བུ་ལ་ 
གཞོལ་བ་ཉིད་དུ་རྒྱུ་ལ་ཞུགས་ཤིང་གཞུག་པའི་ཆེད་ཡིན་པའི་ཕྱིར། གཉིས་པ་ལ། ཚིག་ 
དོན་དང་། མཐའ་དཔྱད་པ་གཉིས་ལས། དང་པོ་ནི། སྒོམ་ལམ་གྱི་བྱེད་པ་དྲུག་ལས་ 
སྐྱེས་བུ་ 'བྱེད་འབྲས་བཞི་ཡོད་དེ། བྱང་སེམས་སྒོམ་ལམ་པའི་སེམས་ཡོ༔ ངས་སུ་དུལ་བ་ 
དང་ང་རྒྱལ་མ་མཆིས་པའི་ཀུན་ནས་ཞི་བ་དང་། དེའི་མཐུས་དགེ་བའི་བཤེས་གཉེན་ཐམས་ 
ཅད་ལ་འདུད་པ་དང་། དེའི་མཐུས་ཆགས་སོགས་ཉོན་མོངས་ཐམས་ཅད་ཀྱི་གཡུལ་ལས་ 
རྒྱལ་བ་དང་། ཕ་རོལ་ཀྱི་གནོད་པ་བྱས་པས་ཀྱང་བཛྲི་བ་མེད་པ་ཉིད་དང་ལྡན་པའི་ཡོན་ 
ཏན་རྣམས་སུ་ཡོད་པའི་ཕྱིར། དེའི་རྒྱུ་མཐུན་གྱི་འབྲས་བུ་ཡོཿ ད་དེ། རྫོགས་པའི་བྱང་ 
ཆུབ་ཐོབ་ནས་ཆོས་ཉིད་མངོན་སུ མ་དུ་མཐོང་བ་དེ་དེ་ཡིན་པའི་ཕྱིར། དེའི་བདག་པོའི་ 
འབྲས་བུ་ཡོད་དེ། དེ་ལ་གནས་པའི་རྟེན་གྱི་ཡུལ་དང་ཕྱོགས་དེ་ལྷ་སོགས་ཀྱིས་མཆོད་ 
པའི་གནས་ཉི ད་དུ་བྱེད་པ་དེ ་དེ་ཡིན་པའི་ཕྱིར། གཉིས་པ་མཐའ་དཔྱད་པ་ལ། དགག་ 

གཞག་སྤང་གསུམ་ལས། དང་པོ་ལ། ཁ་ཅིག རང་ཐོབ་བྱེད་ཀྱི་ཐབས་སུ་གྱུར་པའི་ 
ཐེག་ཆེན་གྱི་སློམ་ལམ་བསྒོམས་སྟོབས་ཀྱིས་ཐོབ་པའི་རྣམ་དཀར་གྱི་ཡོན་ཏན་ཐེག་ཆེན་ 
ཀྱི་སྒོམ་ལམ་གྱི་བྱེད་པའི་མཚན་ཉིད་ཟེར་ན། ལོངས་སྐུའི་སེན་མོ་ཟངས་མདོག་ཆོས་ 
ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། རྣམ་དཀར་གྱི་ཡོན་ཏན་ 
ཡིན་པར་ཐལ། འདོད་པའི་ཕྱིར། འདོད་ན། དགེ་བ་ཡིན་པར་ཐལ། འདོད་པའི་ཕྱིར། 
འདོད་ན། མ་ཡིན་པར་ཐལ། ལུང་མ་བསྟན་ཡིན་པའི་ཕྱིར། དེར་ཐལ། རྣམ་སྨིན་གྱི་ 
འབྲས་བུ་ཡིན་པའི་ཕྱིར། ཁུབ་པ་ཡོད་དེ། མཛྡོད་ལས། རྣམ་སྨིན་ལུང་དུ་མ་བསྟན་ 
ཆོས། །ཞེས་གསུངས་པའི་ཕྱིར། ཁ་ཅིག ཐེག་ཆེན་གྲི་སྤོམ་ལམ་ཐོབ་མྱོང་བའི་གང་ 
ཟག་གི་རྒྱུད་ཀྱི་ཐེག་ཆེན་གྱི་སྒོམ་ལམ་བསྒོམས་སྟོབས་ཀྱིས་ཐོབ་པའི་སེམས་དཔའི་ཡོན་ 
ཏན་དེའི་མཚན་ཉིད་ཟེར་ན། རྣམ་མཁྱེན་ཆོས་ཅན། མཚན་ཉིད་དེར་ཐལ། མཚོན་བྱ་ 
དེའི་ཕྱིར། དེར་ཐལ། ཆོས་ཅན་དེ་ཡིན་པའི་ཕྱིར། འདོད་ན། སེམས་དཔའི་ཡོན་ཏན་ 
ཡིན་པར་ཐལ། འདོད་པའི་ཕྱིར། འདོད་མི་ནུས་ཏེ། ཆོས་ཅན་དེ་ཡིན་པའི་ཕྱིར། ཁ་ 
ཅིག ཐེག་ཆེན་གྱི་སྒོམ་ལམ་བསྒོམས་སྟོབས་ཀྱིས་ཐོབ་པའི་ཡོན་ཏན་དེའི་མཚན་ཉིད་ 
ཟེར་ན། མཚན་ཉིད་དེ་ཆོས་ཅན། ཁྱོད་ལམ་མ་ཞུགས་ན་མེད་པར་ཐལ། ཁྱོད་མཚོན་ 
བྱ་དེ་ཡིན་པའི་ཕྱིར། འདོད་ན། དེ་ཡོད་པར་ཐལ། དེ་ན་ཐེག་ཆེན་གྱི་སྒོམ་ལམ་སྤོམ་ 
པ་ཡོད་པ་གང་ཞིག དེ་ཡོད་ན་དེ་བསྦོམས་པའི་ཕན་ཡོན་ཡོད་དགོས་པའི་ཕྱིར། དང་ 
པོ་དེར་ཐལ། དེ་སྒོམ་པའི་གང་ཟག་ཡིན་ན་དེ་རང་རྒྱུད་ལ་བསྐྱེད་ནས་སྒོམ་པ་ཡིན་མི་ 
དགོས་པའི་ཕྱིར། དེར་ཐལ། རྣམ་མཁྱེན་སྒོམ་པའི་གང་ཟག་ཡིན་ན་དེ་རང་རྒྱུད་ལ་ 
བསྐྱེད་ནས་སྒོམ་པའི་གང་ཟག་ཡིན་མི་དགོས་པའི་ཕྱིར། དེར་ཐལ། མཁྱེན་གསུམ་ 

སྒོམ་པའི་བྱང་སེམས་ཡོད་པའི་ཕྱིར། གཉིས་པ་རང་ལུགས་ནི། ཐེག་ཆེན་གྱི་སྒོམ་ 
ལམ་ཐོབ་མྱོང་བའི་གང་ཟག་གི་རྒྱུད་ཀྱི་ཐེག་ཆེན་གྲི་སྒོ་ མ་ལམ་བསྐོམས་སྟོ བས་ཀྲིས་ཐོབ་ 
པའི་ཡོན་ཏན་ཐེག་ཆེན་གྱི་སྒོམ་ལམ་གྱི་བྱེད་པའི་མཚན་ཉིད། གསུམ་པ་རྩོད་པ་སྤོང་ 
བ་ལ། ཁོ་ན་རེ། ལམ་མ་ཞུགས་ན་ཐེག་ཆེ ན་གྱི་སྦྱོར་བ་བསྒོཿ མས་སྟོབས་ཀྱིས་ཐོབ་པའི་ 
ཡོན་ཏན་ཡོད་པར་ཐལ། དེ་ན་ཐེག་ཆེན་གྱི་སྒོམ་ལམ་བསྦོམས་སྟོབས་ཀྱིས་ཐོབ་པའི་ 
ཡོན་ཏན་ཡོད་པའི་ཕྱིར། འདོད་ན། དེ་ན་ཐེག་ཆེ ན་གྱི་སྦྱོར་བའི་ཡོན་ཏན་ཡོད་པར་ 
ཐལ། འདོད་པའི་ཕྱིར་ན་མ་ཁྱབ། འོ་ན། ལམ་མ་ཞུགས་ན་རྣམ་མཁྱེན་སྦྱོར་བའི་ཡོ ན་ 
ཏན་ཡོད་པར་ཐལ། དེ་ན་རྣམ་མཁྱེན་སྦྱོར་བ་བསྒོཿ མས་སྟོབས་ཀྱིས་ཐོབ་པའི་ཡོན་ཏན་ 
ཡོད་པའི་ཕྱིར། ཁུབ་པ་ཁས། དེར་ཐལ། དེ་ན་རྣམ་མཁྱེན་བསྒོམས་སྟོ བས་ཀྱིས་ཐོབ་ 
པའི་ཡོན་ཏན་ཡོད་པའི་ཕྱིར། དེར་ཐལ། དེ་ན་རྣམ་མཁྱེན་སྒོམ་པ་ཡོད་པ་གང་ཞིག 
དེ་ཡོད་ན་དེ་ལ་བརྟེན་ནས་ཐོབ་པའི་ཡོན་ཏན་ཡོད་དགོས་པའི་ཕྱིར། དང་པོ་དེར་ཐལ། 
དེ་ན་དཀོན་མཆོག་གསུམ་སྤོམ་པ་ཡོད་པའི་ཕྱིར། གསུམ་པ་ནི། ཤེས་བྱ་ཆོས་ཅན། བྱང་ 
སེམས་སྒོམ་ལམ་པས་ཐེག་ཆེན་གྱི་སྒོམ་ལམ་བསྒོ་ མས་པའི་བྱེད་པ་ལ་རྣམ་པ་དྲུག་ཡོཿ ད་ 
པ་ཡིན་ཏེ། བྱང་སེམས་སྒོམ་ལམ་པས་ཐེག་ཆེན་གྱི་སྒོམ་ལམ་བསྒོམས་སྟོབས་ཀྱིས་ 
རྣམ་པ་ཐམས་ཅད་དུ་སེ མས་ལ་ལམ་གོང་མ་སྐྱེད་པ་ལ་རང་དབང་ཉི ད་དུ་སྟེ ་གཞན་གྱི་དྲིང་ 
ལ་མི་ལྟོས་པར་བྱེད་པའི་ཡོན་ཏན་དང་། དེ་བསྒོམས་པས་ང་རྒྱལ་ཐམས་ཅད་བཅོམ་པའི་ 
དགེ་བའི་བཤེས་གཉེན་ལ་སོགས་པ་ཡོན་ཏན་གོ། ང་མ་དང་སྐྱེ་བོ་ཐམས་ཅད་ལ་གུས་པས་ 
འདུད་པ་དང་། དེ་བསྤོམས་པས་ཉོན་མོ་ ངས་པའི་དབང་དུ་མི ་འགྱུར་བར་འདོད་ཆགས་ 

338 སྐབས་གཉས་བྲ། 
ཕ་རོལ་ཀྱིས་བྱས་པའི་དུག་མཚོན་སོགས་གནོད་པ་རྡེས་སུ་སྒྲུབ་པའི་ཡུལ་མ་ཡིན་པ་ཉིད་ 
ཀྱི་ཡོན་ཏན་དང་། རང་སྟོབས་ཀྱིས་ཡང་དག་པར་རྫོགས་པའི་བྱང་ཆུབ་སྒྲུབ་པའི་ཡོན་ 
ཏན་དང་། དེ་འདྲའི་བྱང་སེམས་བཞུགས་པའི་རྟེན་གྱི་ཡུལ་ཏེ་ས་ཕྱོགས་དེ་ཡང་སྐྱེ་བོ་ 
ཀུན་གྱིས་ཕྱག་དང་མཆོད་པ་བྱ་བ་ཉིད་དུ་བྱེད་པ་ཞེས་བྱ་བའི་ཡོན་ཏན་རྣམས་སུ་ཡོད་པའི་ 
ཕྱིར། གཉིས་པ་བྱེད་པ་ཅན་གྱི་ཐེག་ཆེན་གྱི་སྒོམ་ལམ་ལ། དབྱེ་བ་བསྟན་ཏེ་མཚམས་ 
སྦྱར་བ་དང་། སོ་སོའི་ངོ་བོ་གཉིས། དང་པོ་ལ། ཆིག་དོན་དང་། མཐའ་དཔྱད་པ་ 
གཉིས། དང་པོ་ནི། ཤེས་བྱ་ཆོས་ཅན། ཐེག་ཆེན་གྱི་སྒོམ་ལམ་གྱི་བྱེད་པ་བསྟན་པའི་ 
འོག་ཏུ། དེའི་སྒོམ་པའི་ལམ་འཆད་པ་ཡིན་ལ། དེ་ཡང་རྣམ་པ་གཉིས་ཡོད་དེ། རྟོག་ 
པའི་ཟག་པ་དང་བཅས་པ་དང་། རྟོག་པའི་ཟག་པ་མེད་པའི་ཐེག་ཆེན་གྱི་སྒོམ་ལམ་གྱི་བྱེ་ 
བྲག་གིས་ཏེ་དབྱེ་བ་རྣམ་པ་གཉིས་སུ་ཡོད་པའི་ཕྱིར། གཉིས་པ་མཐའ་དཔྱད་པ་ལ། དགག་ 
གཞག་སྤང་གསུམ་ལས། དང་པོ་ལ། ཁ་ཅིག ཐེག་ཆེན་གྱི་མཐོང་ལམ་རྫོགས་རྗེས་ 
སུ་བྱུངཞིང་། ཐེག་ཆེན་གྱི་མི་སློབ་ལམ་མ་སྐྱེས་གོང་གི་མཁྱེན་པ་དེ་ཐེག་ཆེན་གྱི་སྒོམ་ 
ལམ་གྱི་མཚན་ཉིད་ཟེར་ན། ཐེག་ཆེན་གྱི་མཐོང་ལམ་གྱི་རྒྱུར་གྱུར་པའི་ཐེག་ཆེན་གྱི་སྒོམ་ 
ལམ་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། དེ་ཆོས་ཅན། 
ཐེག་ཆེན་གྱི་མཐོང་ལམ་རྫོགས་རྗེས་སུ་མ་བྱུང་བར་ཐལ། དེའི་སྔ་རོལ་ཏུ་བྱུང་བའི་ཕྱིར། 
དེར་ཐལ། དེའི་རྒྱུ་ཡིན་པའི་ཕྱིར། མཚན་ཉིད་དེ་ལ་སྐྱོན་འཕེན་པ་ཁ་ཅིག མཐོང་ 
ལམ་རྫོགས་རྗེས་སུ་ ་བུང་ཞི ང་། མི་སློཿ བ་ལམ་མ་སྐྱེས་གོཿ ང་གི་མཁྱེན་པ་དེ་སྦོམ་ལམ་གྱི་ 
མཚན་ཉིད་དུ་འདྲོག་རིགས་པར་ཐལ། དམ་བཅའ་འཐད་པའི་ཕྱིར། འདོད་ན། ཉན་ 
ཐོས་དགྲ་བཉོམ་གྱི་རྟོགས་པ་སྔོན་དུ་སོང་བའི་བྱང་སེམས་ཀྱི་སྒོམ་ལམ་ཆོས་ཅན། མཚན་ 

ཉིད་དེར་ཐལ། མཚོན་བྱ་དེའི་ཕྱིར། འདོད་ན། མི་འཐད་པར་ཐལ། མི་སློབ་ལམ་ 
སྔོན་ དུ་ སོང་བའི་མཁྱེན་པ་ཡིན་པའི་ཕྱིར། དེར་ཐལ། ཆོས་ཅན་དེ་ཡིན་པའི་ཕྱིར། ཟེར་ 
ན། འོ་ན། དེ་འདྲའི་སྦོམ་ལམ་པ་དེ་མི་སློབ་པ་ཡིན་པར་ཐལ། དེ་འདྲའི་སྡོམ་ལམ་དེ་ 
མི་སློབ་ལམ་ཡིན་པའི་ཕྱིར། རྟགས་ཁས། འདོད་ན། དེ་ཆོས་ཅན། མི་སློབ་པ་མ་ 
ཡིན་པར་ཐལ། སློབ་པ་ཡིན་པའི་ཕྱིར། དེར་ཐལ། སློབ་བཞིན་པ་ཡི ན་པའི་ཕྱིར། 
དེར་ཐལ། ཐེག་ཆེན་གྱི་ལམ་ལ་སློབ་བཞིན་པ་ཡིན་པའི་ཕྱིར། དེར་ཐལ། ཆོས་ཅན་དེ་ 
ཡིན་པའི་ཕྱིར། ཞེས་ཟེར་ཏེ་དཔྱད་པར་བྱའོ། །ཁ་ཅིག བདག་མེད་མངོན་སུ་ མ་དུ་ 
རྟོགས་ཟིན་གོམས་པར་བྱེད་པའི་ཏིང་འཛིན་ཤེས་རབ་མཚུངས་ལྡན་དང་བཅས་པ་ཐེག་ཆེན་ 
སྒོམ་ལམ་གྱི་མཚན་ཉིད་ཟེར་ན། བྱང་སེམས་སྒོམ་ལམ་པའི་ རྒྱུད་ ཀྲི ཀུན་ ་རྫོབ་སེམས་ 
བསྐྱེད་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། དེ་ཆོས་ཅན། 
མངོན་སུམ་ཡིན་པར་ཐལ། འདོད་པའི་ཕྱིར། འདོད་ན། དེ་བྱང་འཕགས་ཀྱི་རྒྱུད་ཀྱི་ 
མངོན་སུམ་ཡིན་པར་ཐལ། དེ་མངོན་སུམ་ཡིན་པའི་ཕྱིར། འདོད་ན། རྣམ་མཁྱེན་བྱང་ 
འཕགས་ཀྱི་རྒྱུད་ཀྱི་མངོན་སུམ་གྱི་སྤྱོད་ཡུལ་ཡིན་པར་ཐལ། བྱང་སེམས་སྒོམ་ལམ་པའི་ 
རྒྱུད་ཀྱི་ཀུན་རྫོབ་སེ མས་བསྐྱེད་མངོན་སུ་ མ་ཡིན་པ་གང་ཞིག རྣམ་མཁྱེན་དེ་དེའི་ཡུལ་ 
ཡིན་པའི་ཕྱིར། གཉིས་པ་དེར་ཐལ། རྫོགས་པའི་བྱང་ཆུབ་དེ་དེའི་ཡུལ་ཡིན་པའི་ཕྱིར། 
མ་གྲུབ་ན། དེ་ཆོས་ཅན། རྫོགས་པའི་བྱང་ཆུབ་ཁྱོད་ཀྱི་ཡུལ་ཡིན་པར་ཐལ། ཁྱོད་ 
ཀུན་རྫོབ་སེ མས་བསྐྱེད་ཡིན་པའི་ཕྱིར། གཞན་ཡང་། དེ་མི་འཐད་པར་ཐལ། ཐེག་ 
ཆེན་སྦོམ་ལམ་དང་རྟོག་པའི་གཞི་མཐུན་ཡོད་པའི་ཕྱིར། དེར་ཐལ། ཡང་དང་ཡང་ དུ་ 
སེམས་པ་དང་། །འཇལ་དང་ངེས་རྟོག་སྤོམ་པའི་ལམ། །ཞེས་གསུངས་པའི་ཕྱིར། ཁ 

ཅིག ཐེག་ཆེན་གྱི་སྒོམ་ལམ་གང་ཞིག མཉམ་གཞག་ཡེ་ཤེས་ཀྱི་ངོ་བོར་གྱུར་པ་ཐེག་ 
ཆེན་ཟག་མེད་སྒོམ་ལམ་གྱི་མཚན་ཉིད། དེ་གང་ཞིག རྗེས་ཐོབ་ཡེ་ཤེས་ཀྱི་ངོ་བོར་གྱུར་ 
པ་ཐེག་ཆེན་ཟག་བཅས་སྤོམ་ལམ་གྱི་མཚན་ཉིད་ཟེར་ན། གཟུགས་བདེན་སྟོཿ ང་སྒྱུ་མ་ལྟ་ 
བུར་སྣང་བའི་ས་གཉིས་པའི་ཡེ་ཤེས་ཆོས་ཅན། མཚན་ཉིད་དང་པོ་དེར་ཐལ། མཚོན་ 
བྱ་དེའི་ཕྱིར། དེར་ཐལ། སྦྲ་དོན་འདྲེས་རུང་དུ་འཛིན་པའི་ཞེན་རིག་དང་བྲལ་བའི་ཐེག་ 
ཆེན་གྱི་རྗེས་ལ་མངོན་རྟོགས་ཡིན་པའི་ཕྱིར། ཁུབ་པ་ཡོད་དེ། ཞེན་རིག་དང་བཅས་ 
པའི་དེ་འད་ཡིན་ན་ཐེག་ཆེན་གྱི་ཟག་བཅས་སྒོམ་ལམ་ཡིན་དགོས་པའི་ཕྱིར་ཏེ། ཆིག་ 
གསལ་ལས། ཟག་པ་དང་བཅས་པ་དང་ཟག་པ་མེད་པའི་བྱེ་བྲག་གིས་རྣམ་པར་རྟོག་པ་ 
དང་བཅས་པ་དང་བྲལ་བ་གཙོ་བོར་གྱུར་པའོ། །ཞེས་གསུངས་པའི་ཕྱིར། རྩ་བར་འདོད་ 
མི་ནུས་ཏེ། ཆོས་ཅན་དེ་ཡིན་པའི་ཕྱིར། ཁ་ཅིག ཁམས་གོང་གི་རྟེན་ལ་ཐེག་ཆེན་གྱི་ 
སྒོམ་ལམ་གསར་དུ་སྐྱེ་བ་ཡོད་ཟེར་ན། ཁམས་གོང་གི་རྟེན་ལ་ཐེག་ཆེན་གྱི་མཐོང་ལམ་ 
གསར་དུ་སྐྱེ་བ་ཡོད་པར་ཐལ། དེའི་རྟེན་ལ་དེའི་སྒོམ་ལམ་གསར་དུ་སྐྱེ་བ་ཡོད་པའི་ཕྱིར། 
འདོད་མི་ནུས། ཁ་ཅིག ཐེག་ཆེན་གྱི་སྒོམ་ལམ་དངོས་སུ་གསར་དུ་སྐྱེ་བའི་རྟེན་དེ་ལ་ 
ཟག་མེད་ས་དགུར་གྲངས་ངེས་ཟེར་ན། མི་འཐད་པར་ཐལ། དེ་དངོས་སུ་གསར་དུ་སྐྱེ་ 
བའི་འདོད་སེམས་དང་སྲིད་རྩེའི་སེམས་ཡོད་པའི་ཕྱིར། དེར་ཐལ། འགྲེལ་ཆེན་ལས། 
འདོད་པའི་ཁམས་གཟུགས་ཀྱི་ཁམས་དང་གཟུགས་མེད་པའི་ཁམས་སུ་ཞེས་སྨོས་པས་ནི་ 
འདོད་པའི་ཁམས་ལ་སོགས་པའི་ས་དགུ་ཕོའི་སྒོམ་པའི་ལམ་གཟུང་བར་བྱའོ། །གང་ 
ཡང་། འདོད་པ་ཁམས་དང་སྲིད་རྩེ་ན། བྱང་ཆུབ་ལམ་གྱི་ཡན་ལག་སྤངས་ཞེས་བརྗོད་ 
པ་དེ་ནི་ཐབས་ལ་མི་མཁས་པ་ཡིན་པའི་ཕྱིར་ཉན་ཐོས་ཀྱི་དབང་དུ་བྱས་པ་ཡིན་པས་དེ་དང་ 

འདི་ལ་འགལ་བ་མེད་དོ། །ཞེས་བྱ་བ་ནི་ཁ་ཅིག་གིའོ།: །ཞེས་གསུངས་པའི་ཕྱིར། གཉིས་ 
པ་རང་ལུགས་ནི། ཐེག་ཆེན་གྱི་རྗེས་ལ་མངོན་རྟོགས་ཐེག་ཆེན་གྱི་སྒོམ་ལམ་གྱི་མཚན་ 
ཉིད། དེ་ལ་དབབྱེ་ན།: དེ་ཟག་བཅས་ཟག་མེད་གཉིས། སྒྲ་དོན་འདྲེས་རུང་དུ་འཛིན་ 
པའི་ཞེན་རིག་དང་བཅས་པའི་ཐེག་ཆེན་གྱི་རྡེས་ལ་མངོན་རྟོགས་དེ་དང་པོའི་མཚན་ཉིད། 
དེ་དང་བྲལ་བའི་ཐེག་ཆེན་གྱི་རྗེས་ལ་མངོན་རྟོགས་དེ་གཉི་ས་པའི་མཚན་ཉིད། གླིང་གསུམ་ 
གྱི་མི་དང་འདོད་ལྷའི་ལུས་རྟེན་ལ་ཐེག་ཆེན་གྱི་སྒོམ་ལམ་གསར་དུ་སྐྱེ་བ་ཡོད་ཅིང་། སེམས་ 
རྟེན་ནི་ཁམས་གསུམ་ས་དགུར་འགྲེལ་ཆེན་ལས་བཤད་དོ། །གསུམ་པ་རྩོད་པ་སྤོང་བ་ 
ལ། ཁོ་ན་རེ། ས་གཉིས་པའི་ཡེ་ཤེས་ཆོས་ཅན། ཐེག་ཆེན་གྱི་ཟག་བཅས་སྒོམ་ལམ་ 
ཡིན་པར་ཐལ། མཚན་ཉིད་དེའི་ཕྱིར། དེར་ཐལ། བདེན་འཇཛིན་དང་བཅས་པའི་རྗེས' 
ལ་མངོན་རྟོགས་ཡིན་པའི་ཕྱིར། དེར་ཐལ། ས་གཉིས་པ་བ་དེ་བདེན་འཛིན་དང་བཅས་ 
པའི་གང་ཟག་ཡིན་པའི་ཕྱིར་ན་མ་ཁུབ།. འོ་ན། བྱང་སེམས་གཉིས་པ་ཐའི་རྒྱུད་ཀྱི་དབང་ 
ཤེས་དེ་རྟོག་པ་དང་བཅས་པ་ཡིན་པར་ཐལ། ས་གཏི ས་པ་བ་དེ་རྟོག་པ་དང་བཅས་པའི་གང་ 
ཟག་ཡིན་པའི་ཕྱིར། ཁུབ་པ་ཁས། དེར་ཐལ། བྱང་སེམས་ས་བརྒྱད་པ་བའི་རྒྱུད་ལ་ཡེ་ 
ཤེས་ཆོས་སྐུ་འཇལ་བའི་རྟོག་ཡོད་པའི་ཕྱིར། .དེར་ཐལ། རྣམ་བཤད་ལས། ས་བརྒྱད་ 
པ་ཡན་ཆད་ན་སྒྲ་དོན་འདྲེས་རུང་འདིན་པའི་རྟོག་པ་མེད་ན་ལྐོག་གྱུར་གྱི་དོན་ཅུང་ཟད་ཀྱང་ 
ཡུལ་དུ་བྱེད་མི་དགོས་པར་འགྱུར་རོ། །ཞེས་གསུངས་པའི་ཕྱིར།།. 


མིལ སྐབས་གཉིས་པ། 


དྲུག་པ། མོས་པ་སྤོམ་ལམ་བཤད་པ། 


གཉིས་པ་ལ། ཟག་བཅས་སྒོམ་ལམ། ཟག་མེད་སྒོམ་ལམ་གཉིས། དང་པོ་ 
ལ། དབྱེ་བས་མཚམས་སྦྱར་བ། སོ་སོའི་དོན་བཤད་པ། དོན་བསྡུ་བ་གསུམ། དང་པོ་ 
ནི། ཤེས་བྱ་ཆོས་ཅན། ཐེག་ཆེན་གྱི་སྒོམ་ལམ་ཟག་པ་དང་བཅས་པ་ལ་དབྱེ་ན་གསུམ་ 
ཡོད་དེ། དེ་ལ་མོས་པ་སྤོམ་ལམ་དང་། བསྔོ་བ་སྦོམ་ལམ་དང་། རྗེས་སུ་ཡི་རང་བ་ 
ཡིད་ལ་བྱེད་པ་ཞེས་བྱ་བའི་སྒོམ་ལམ་རྣམས་སུ་ཡོད་པའི་ཕྱིར། གཉིས་པ་ལ། མོས་ 
པ་སྦོམ་ལམ། བསྔོ་བ་སྒོམ་ལམ། རྗེས་སྲུ་ཡི་རང་སྒོམ་ལམ་གསུམ། དང་པོ་ལ། 
མོས་པ་བསྦོམ་ལམ་དངོས་དང་། དེའི་ཕན་ཡོན་བཤད་པ་གཉིས། དང་པོ་ལ། མཚམས་ 
སྦྱར་བ། རྩ་བ། འགྲེལ་བ་གསུམ་ལས། དང་པོ་ནི། ཤེས་བྱ་ཆོས་ཅན། སྒོམ་པའི་ 
ལམ་གསུམ་པོ་དེ་རྣམས་ཀྱི་ནང་ནས། ། དང་པོ་ཡུམ་དོན་གསུམ་གྱི་འབྱུང་གནས་སུ་མོས་ 
ཤིང་ཡིད་ཆེས་པ་ཡིད་ལ་བྱེད་པ་ཞེས་བྱ་བའི་མོས་པ་སྒོམ་ལམ་འཆད་ཚུལ་ཡོད་དེ། དེ་ 
རང་གི་རྩ་བ་དང་ཡན་ལག་གི་སྒོ་ནས་བཤད་པར་བྱ་བ་ ཡིན་པའི་ཕྱིར། གཉིས་པ་ལ། ཆཚིག་ 
དོན་དང་། མཐའ་དཔྱད་པ་གཉིས། དང་པོ་ནི། ཐེག་ཆེན་གྱི་མོས་པ་སྒོམ་ལམ་ཆོས་ 
ཅན། ཁྱོད་ལ་དབྱེ་ན། རྣམ་པ་གསུམ་དུ་ཤེས་པར་བྱ་བ་ཡིན་ཏེ། ངང་གི་དོན་གྱི་མོས་ 
པ་སྒོམ་ལམ་དང་ནི། རང་གཞན་གཉིས་ཀའི་དོན་གྱི་མོས་པ་སྒོམ་ལམ་དང་། གཞན་ 
དོན་མོས་པ་སྒོམ་ལམ་རྣམས་སུ་ཡོད་པའི་ཕྱིར། གསུམ་པོ་དེ་ཡང་ནི་ཆོས་ཅན། ཁྱོད་ 
ལ་དབྱེ་ན་སོ་སོར་རྣམ་པ་གསུམ་གསུམ་དུ་འདོད་དེ། ཁྱོ ཁྱོད་ལ་མོས་པ་སྤོམ་ལམ་ཆུང་ངུ་ 
དང་འབྲིང་དང་ཆེན་པོ་རྣམས་སུ་ཡོད་པའི་ཕྱིར། ཆུང་འབྲིང་ཆེན་པོ་དེ་ཡང་ཆོས་ཅན། 


སྐབས་གཉིས་པ། ༢ 


རྣམ་པ་གསུམ་གསུམ་དུ་འདོད་དེ། ཁྱོད་ལ་སོ་སོར་མོས་པ་སྦོམ་ལམ་ཆུང་ངུའི་ཆུང་ངུ་ 
དང་། ལ་སོགས་པ་ཆུང་ངུའི་འབྲིང་སོགས་དབྱེ་བ་ཡིས་དེ་ལྟར་ཡོད་པའི་ཕྱིར། ཤེས་ 
བྱ་ཆོས་ཅན། ཐེག་ཆེན་གྱི་མོས་པ་སྒོམ་ལམ་དེ་ལ་རྣམ་པ་ཏི་ཤུ་རྩ་བདུན་དུ་འདོད་དེ། སྔར་ 
བཤད་པ་དེ་ལྟར་ན་སྟེ་དེའི་ཕྱིར། གཉིས་པ་མཐའ་དཔྱད་པ་ལ། དགག་གཞག་སྤང་གསུམ་ 
ལས། དང་པོ་ལ། ཁ་ཅིག ཡུམ་དོན་གསུམ་གྱི་འབྱུང་གནས་སུ་ཡིད་ཆེས་པའི་ཐེག་ 
ཆེན་གྱི་རྡེས་ལ་མངོན་རྟོགས་དེ་མོས་པ་སྒོམ་ལམ་གྱི་མཚན་ཉིད། རང་དོན་མོས་པ་སྒོམ་ 
ལམ་དང་གཞན་དོན་མོས་པ་སྒོམ་ལམ་འགལ་ཟེར་ན། ཡུམ་རང་དོན་གྱི་འབྱུང་གནས་ 
སུ་ཡིད་ཆེས་པའི་ཟག་པ་དང་བཅས་པའི་ཐེག་ཆེན་གྱི་རྡེས་ལ་མངོན་རྟོགས་ཡིན་ན་མོས་ 
པ་སྒོམ་ལམ་ཡིན་དགོས་པར་ཐལ། འདོད་པའི་ཕྱིར། འདོད་ན། ཡུམ་དོན་གསུམ་གྱི་ 
འབྱུང་གནས་སུ་ཡིད་ཆེས་པའི་ཟག་པ་དང་བཅས་པའི་ཐེག་ཆེན་གྱི་རྗེས་ལ་མངོན་རྟོགས་ 
ཡིན་ན་རང་དོན་མོས་པ་སྒོམ་ལམ་ཡིན་དགོས་པར་ཐལ། མཚན་ཉིད་དེ་འཐད་པའི་ཕྱིར། 
འདོད་ན། དེ་ཡིན་ན་གཞན་དོན་མོས་པ་བསྒོམ་ལམ་ཡིན་དགོས་པར་ཐལ། འདོད་པའི་ 
ཕྱིར། འདོད་ན། དེ་ཆོས་ཅན། རང་དོན་མོས་པ་སྦོམ་ལམ་མ་ཡིན་པར་ཐལ། གཞན་ 
དོན་མོས་པ་སྒོམ་ལམ་ཡིན་པའི་ཕྱིར། དེར་ཐལ། ཆོས་ཅན་དེ་ཡིན་པའི་ཕྱིར། ཁུྱབ་ 
པ་ཁས། གཞན་ཡང་། དེ་གཉིས་མི་འགལ་བར་ཐལ། མོས་པ་སྡོམ་ལམ་ཡིན་ན་མོས་ 
སྒོམ་གསུམ་ག་ཡིན་དགོས་པའི་ཕྱིར། དེར་ཐལ། དེ་ཡིན་ན། ཡུམ་རང་དོན་གྱི་འབྱུང་ 
གནས་སུ་ཡིད་ཆེས་པའི་རྗེས་ལ་མངོན་རྟོགས་དང་། ཡུམ་གཞན་དོན་གྱི་འབྱུང་གནས་ 
སུ་ཡིད་ཆེས་པའི་རྗེས་ལ་མངོན་རྟོགས་དང་། ཡུམ་དོན་གཉིས་ཀའི་འབྱུང་གནས་སུ་ 


=÷ ÷ 

ཁོ་ན་རེ། དེ་གཉིས་འགལ་བར་ཐལ། ཡུམ་རང་དོན་དང་གཞན་དོན་གཉིས་ཀྱི་ནང་ནས་ 
གཙོ་བོར་རང་དོན་གྱི་འབྱུང་གནས་སུ་ཡིད་ཆེས་པའི་ཐེག་ཆེན་གྱི་རྗེས་ལ་མངོན་རྟོགས་ 
དང་། ཡུམ་དེ་གཉི ས་ཀྱི་ནང་ནས་གཙོ་བོར་གཞན་དོན་གྱི་འབྱུང་གནས་སུ་ཡི ད་ཆེས་ 
པའི་ཐེག་ཆེན་གྱི་རྡེས་ལ་མངོན་རྟོགས་གཉིས་འགལ་བའི་ཕྱིར་ཟེར་ན་མི་འཐད་པར་ཐལ། 
ཡུམ་དོན་གཉིས་ཀྱི་ནང་ནས་གཙོ་བོར་རང་དོན་གྱི་འབྱུང་གནས་སུ་ཡིད་ཆེས་པའི་ཟག་ 
ཕ་དང་བཅས་པའི་ཐེག་ཆེན་གྱི་རྗེ་ལ་མངོན་རྟོགས་མེད་པའི་ཕྱིར། དེར་ཐལ། དེ་གཉིས་ 
ཀྱི་ནང་ནས་གཙོ་བོར་རང་དོན་དོན་དུ་གཉེར་བའི་བྱང་སེམས་ཀྱི་སྒོམ་ལམ་མེད་པའི་ཕྱིར། 
དེར་ཐལ། ཆོས་གཟུགས་ཀྱི་སྐུ་གཉིས་ཀྱི་ནང་ནས་གཙོ་བོར་རང་དོན་ཚོས་སྐུ་དོན་དུ་ 
གཉེར་བར་བྱེད་པའི་སྒོམ་ལམ་མེད་པའི་ཕྱིར། དེར་ཐལ། བྱང་སེམས་སྒོམ་ལམ་པ་ 
ཡིན་ན།་ དེ་གཉིས་ཀྱི་ནང་ནས་གཙོ་བོར་གཞན་དོན་གཟུགས་སྐུ་དོན་དུ་གཉེ ཆྭ་བྲས་ཁྱུབ་ 
པའི་ཕྱིར། གཉིས་པ་རང་ལུགས་ནི། “ཡུམ་དོན་གསུམ་གྱི་འབྱུང་གནས་སུ་ཡིད་ཆེས་ 
པའི་ཟག་པ་དང་བཅས་པའི་ཐེག་ཆེན་གྱི་རྡེས་ལ་མངོན་རྟོགས་ཐེག་ཆེན་གྱི་མོས་པ་སྒོམ་ 


ལམ་གྱི་མཚན་ཉིད། གསུམ་པ་རྩོད་པ་སྤོང་བ་ལ། 'ཁོ་ན་རེ། རང་དོན་མོས་པ་སྒོམ་ 
ལམ་མ་དག་ས་བདུན་གྱི་རྗེས་ཐོབ་ཀྱིས་བསྡུས། གཉིས་དོན་མོས་པ་སྒོམ་ལམ། བརྒྱད་ 
པ་དང་དགུ་པའི་རྗེས་ཐོབ་ཀྱི་ས་བསྡུས།: གཞན་དོན་མོས་པ་སྒོམ་ལམ། ས་བཅུ་པའི་ 
རྗེས་ཐོབ་ཀྱིས་བསྡུས་ཟེར་ན། མི་འཐད་པར་ཐལ། ས་བཅུ་པས་བསྡུས་པའི་རང་དོན་ 
མོས་པ་སྒོམ་ལམ་ཡོད་པ་གང་ཞིག ས་གཉིས་པས་བསྡུས་པའི་གཞན་དོན་མོས་པ་སྦོམ་ 
ལམ་ཡང་ཡོད་པའི་ཕྱིར། དང་ཕོ་དེར་ཐལ། ་རང་དོན་མོས་སྒོམ་ཆེན་པོའི་ཆེན་པོ་ཡོད་ 
པ་གང་ཞིག དེ་ཡིན་ན་ས་བྱཅ་པའི་ཡེ་ཤེས་ཡིན་དགོས་པའི་ཕྱིར། ཕྱི་མ་དེར་ཐལ། དེ་ 

ཡིན་ན་ཐེག་ཆེན་གྱི་སྒོམ་ལམ་ཆེན་པོའི་ཆེན་པོ་ཡིན་དགོས་པ་གང་ཞིག -དེ་ཡིན་ན་ས་ 
བྱཅུ་པའི་ཡེ་ཤེས་ཡིན་དགོས་པའི་ཕྱིར། རྩ་རྟགས་གཉིས་པ་དེར་ཐལ།  གཞན་དོན་ 
མོས་སྒོམ་ཆུང་ངུའི་ཆུང་དུ་ཡོད་པ་གང་ཞིག དེ་ཡིན་ན་ས་གཉིས་པ་མན་གྱི་ཡེ་ཤེས་ 
ཡིན་དགོས་པའི་ཕྱིར། ཕྱི་མ་དེར་ཐལ། དེ་ཡིན་ན་ཐེག་ཆེན་གྱི་སྒོམ་ལམ་ཆུང་ངུའི་ 
ཆུང་ངུ་ཡིན་དགོས་པ་གང་ཞིག དེ་ཡིན་ན་ཅིག་ཤོས་དེ་ཡིན་དགོས་པའི་ཕྱིར། 
སྨྲས་པ། འདོད་ལྷའི་མེ་ཏོག་མདའ་ཡིས་མ་ཕུག་ཅིང་། །ར་གྷུའི་བུ་ཡིས་ཉག་ 
ཕྲན་འཕངས་མིན་པར། །དབང་ཕྱུག་མགྲིན་བཅུ་ལྟ་བུའི་རྒོལ་བ་དག །འཇྔོམས་བྱེད་ 
འདི་འདྲ་སྔོན་མེད་རིག་པའི་རྩལ། །འདི་ན་རིགས་པ་སྨྲ་བའི་དམ་བཅའ་ཀུན། །རི་མོར་ 
བྲིས་པའི་མར་མེའི་གསལ་ཆ་ལྟར། །ཡང་དག་གཞུང་དོན་འཆད་ལམ་ཕྱིར་གྱུར་ཆེ། །རྒྱ་ 
གར་མཁས་ལ་དགའ་བཅུང་ཟད་ཐལ། །ཞེས་བྱ་བ་ནི་བར་སྐབས་ཀྱི་ཚིགས་སུ་བཅད་པའོ།། 
གསུམ་པ་འགྲེལ་བ་ནི། ཐེག་ཆེན་མོས་པ་བསྒོམ་ལམ་གྱི་ངོ་བོ་ཡང་ཆོས་ཅན། 
ཁྱོད་ལ་དབྱེ་ན་རྣམ་པ་གསུམ་ཡོད་དེ། ཁྱོད་ལ་རང་དང་གཞན་དང་གཉིས་ཀའི་དོན་ལ་ 
དམིགས་པ་ཉིད་ཀྱི་སྒོ་ནས་རྣམ་པ་གསུམ་ཡོད་པའི་ཕྱིར། མོས་པ་སྒོམ་ལམ་ཆོས་ཅན། 
ཁྱོད་འཕགས་ལམ་གྱི་དང་པོར་མདོན་དུ་མི་བྱེད་པའི་རྒྱུ་མཚན་ཡོད་དེ། ཁྱོད་ཡུམ་དོན་ 
གསུམ་གྱི་འབྱུང་གནས་སུ་ཚུལ་ཇྲི་ལྟར་མོས་པ་བཞིན་མཐོང་བའི་དགེ་བའི་ཆོས་མོས་ཡུལ་ 
ཤེར་ཕྱིན་ཀྱི་རྟེན་ཡིན་ན་ཡང་རྗེས་ཐོབ་དག་པ་ཐེག་ཆེན་གྱི་འཇིག་རྟེན་པའི་སྒོམ་པའི་ལམ་ 
གྱི་དབང་དུ་བྱས་པ་ལས་འཐོབ་པའི་ལམ་ཡིན་པའི་ཕྱིར། མོས་པ་གསུམ་པོ་དེ་དག་ཆོས་ 
ཅན། རེ་རེ་ནས་རྣམ་པ་གསུམ་གསུམ་དུ་ཡོད་དེ། རེ་རེ་ཞིང་ཆུང་ངུ་ལ་སོགས་པའི་ 


བྱེ་བྲག་གིས་གསུམ་གསུམ་དུ་ཡོད་པའི་ཕྱིར། ཆུང་ངུ་ལ་སོགས་པ་དེ་ཡང་ཆོས་ཅན། 

རྣམ་པ་གསུམ་གསུམ་ཡོད་དེ། སོ་སོར་ཆུང་ངུའི་ཆུང་དུ་ལ་སོགས་པའི་དབྱེ་བས་དེ་ལྟར་ 
ཡོད་པའི་ཕྱིར། དོན་བསྡུ་བ་ནི། ཤེས་བྱ་ཆོས་ཅན། མོས་པ་སྒོམ་ལམ་དེ་ལ་རྣམ་པ་ཉི་ 
ཤུ་རྩ་བདུན་ཡོད་དེ། དགུ་ཚན་གསུས་གྱི་སྒོ་ནས་དེ་ལྟར་ཡོད་པའི་ཕྱིར།། 


བདུན་པ། མོས་པའི་ཕན་ཡོན་བཤད་པ། 


གཉིས་པ་ཕན་ཡོན་ལ། མཚམས་སྦྱར་བ། རྩ་བ། འགྲེལ་པ་གསུམ། དང་པོ་ 
ནི། ཤེས་བྱ་ཆོས་ཅན། དེ་ལྟར་མོས་པ་སྒོམ་པ་ལ་སངས་རྒྱས་ལ་སོགས་པས་བསྟོད་པ་ 
མཛད་པ་དང་ལ་སོགས་པས བཀུར་བ་དང་བསྔ་ གས་པར་མཛད་པ་ལ་དགོས་པ་ཡོད་དེ། མོས་ 
པ་དེ་སྦོམ་པའི་བྱང་ཆུབ་སེམས་ དཔའ་སྤྲོ སྤྲོ་བ་བསྐྱེད་པར་བྱ་བའི་ ཆེད་ཡིན་པའི་ཕྱིར། གཉིས་ 
པ་ནི། གཞུང་ལམ་འབྲས་བུའི་ཤེ ས་རབ་ཀྱི་ཕ་རོལ་ཏུ ་ཕྱིན་པ་ལ་དོན་གསུ མ་གྱི་འབྱུང་ 
གནས་སུ་མོས་པའི་གནས་སྐབས་རྣམས་ ལ་ནི་ཆོས་ཅན། ཁྱོད་བསྟོད་པ་དང་བཀུར་བ་ 
དང་ནི་བསྔགས་པར་ འདོད་དེ། དགུ་ ཚན་གསུམ་གྱིས་བསྟོད་ ཤཿ བསྔགས་པར་ འདོད་ 
པའི་ཕྱིར། གསུམ་པ་ནི། ཤེས་བྱ་ཆོས་ཅན། དེ་འདྲའི་རྣལ་ འབྱོར་པ་ལ་སངས་རྒྱས་ 
སོ གས་ཀྱིས་བསྟོད་པ་དང་བཀུར་བ་དང་བ སྔགས་པར་འདོད་དེ། ཡུམ་དོན་གསུམ་གྱི་ 
འབྱུང་གནས་སུ་ཇི་ལྟར་མོ་ ས་པ་བཞིན་དུ་མཐོང་བའི་ཆོས་ཀྱི་མཚན་ཉི ད་ཀྱི་མོས་ཡུལ་ཤེས་ 
རབ་ཀྱི་ཕ་རོ་ ལ་ཏུ 'ཕྱིན་པ་ལ་ཡི ད་ཆེས་པའི་རྣམ་པས་ཞུགས་པའི་མོཿ ས་པ་ཡིད་ལ་བྱེད་པ་ 
དང་པོ་དང་གཉིས་པ་དང་གསུམ་པ་སྟེ ་གནས་སྐབས་དགུ་དགྲ་ཏུ ་བརྗོད་པའི་ཕྱིར། དེར་ 
ཐལ། དེ་ཡང་སོ་སོ་ ར་རྣམ་པ་དགུ་པོ། རིམ་བཞི ན་དུ་སྔ་མ་སྔ་མ་ལས་ཕྱི་མ་གོ་ ང་ནས་ 

གོ ང་དུ་འཕགས་པའི་སྒོ་ནས་མངོན་པར་དགའ་བར་བྱེད་ཅི ང་བསྟོད་པ་སོགས་མཛད་པའི་ 
ཕྱིར། དེས་ན་བསྟོད་པ་ལ་སོགས་པའི་འདི་དག་ནི་ཆོས་ཅན། དོན་ལ་མི་གནས་བཞིན་ 
དུ་གཅམ་བུའི་ངོ་བསྟོད་ནི་མ་ཡིན་ཏེ། ཡོན་ཏན་ཡོད་པ་ལྟར་དོན་ཡང་དག་པ་ཇྲི་ལྟ་བ་ 
བཞིན་རྟོགས་པའི་མཚན་ཉིད་ཅན་གྱི་སྦོ་ནས་མཛད་པའི་ཕྱིར།། 


བརྒྱད་པ། བསྡོ་བ་སྒོམ་ལམ་བཤད་པ། 


གཉིས་པ་བསྔོ་བ་སྒོམ་ལམ་ལ། མཚམས་སྦྱོར་བ། རྩ་བ། འགྲེལ་བ་གསུམ་ 
ལས། དང་པོ་ནི། ཤེས་བྱ་ཆོས་ཅན། སྒོམ་ལམ་གཉིས་པ་དགེ་རྩ་རྫོགས་བྱང་གི་ཡན་ 
གག་ཏུ་སྒྱུར་བྱེད་བསྔོ་ཐ་ཡིད་ལ་བྱེད་པ་ཞེས་བྱ་ཐ་འཆད་ཚུལ་ཡོད་དེ། དེ་ལྟར་ཡུམ་ 
དོན་གསུམ་གྱི་འབྱུང་གནས་སུ་མོས་པའི་སྒོམ་ལམ་ལས་བསྔོ་བ་འབྱུང་བའི་ཕྱིར། གཉིས་ 
པ་ལ། ཆིག་དོན་དང་། མཐའ་དཔྱད་པ་གཉིས། དང་པོ་ནི། ཡོངས་སུ་བསྔོ་བ་ཁྱད་ 
པར་ཅན་བྱང་སེམས་སྤོམ་ལམ་པ་དེ་ཡི་བསྔོ་བ་ཆོས་ཅན། ཁྱོད་བྱེད་པ་མཆོག་དང་ལྡན་ 
པ་ཡིན་ཏེ། རང་གཞན་གྱི་དགེ་རྩ་ རྣམས་རྫོགས་བྱང་གི་ཡན་ལག་ཏུ་སྒྱུར་བར་བྱེད་པའི་ 
བསྔོ་བ་ཡིན་པའི་ཕྱིར། ཤེས་བྱ་ཆོས་ཅན། དེ་ལ་ནི་རྣམ་པ་བཅུ་གཉིས་ཡོད་དེ། བྱེད་ 
པ་མཆོག་དང་ལྡན་པའི་བསྔོ་བ། སྦྱིན་བྱའི་རྫས་ལ་བདེན་ཞེན་འགོག་པའི་དམིགས་མེད་ 
ཀྱི་རྣམ་པ་ཅན་དུ་བསྔོ་བ། སྦྱིན་ཡུལ་ལ་བདེན་ཞེན་འགོག་པའི་ཕྱིན་ཅི་མ་ལོག་པའི་མཚན་ 
ཉིད་ཅན་གྱི་བསྔོ་བ། སྦྱིན་པ་ལ་དེ་འགོག་པའི་དབེན་པའི་བསྔོ་བ། རང་དང་སངས་རྒྱས་ 
ཀྱི་དགེ་བ་ལ་དེ་འགོག་པའི་སངས་རྒྱས་བསོད་ནམས་ཚོགས་ཀྱི་རང་བཞིན་དྲན་པའི་སྤྱོད་ 

ཡུལ་ཅན་གྱི་བསྔོ་བ། ཕྱིན་དྲུག་གི་དགེ་ཐ་ལ་དེ་འགོག་པའི་ཐབས་མཁས་དང་བཅས་པའི་ 
བསྔོ་བ།་ འཁོར་གསུམ་ལ་དེ་འགོག་པའི་མཚན་མ་མེད་པའི་བསྔོ་བ། ཐ་སྙད་དུ་རྟེན་ 


འབྲེལ་སྒྱུ་མར་ཤེས་ནས་སངས་རྒྱས་ཀྱི་སར་དམིགས་པའི་སངས་རྒྱས་རྗེས་སུ་ཡི་རང་གི་ 
བསྔོ་བ། འཁོར་བའི་རྒྱུར་མི་བསྔོ་བའི་ཁམས་གསུམ་དུ་གཏོགས་པ་མ་ཡིན་པའི་བསྔོ་ 
བ། བསྡོ་བ་གཞན་བསོད་ནམས་ཆེན་པོ་འབྱུང་བའི་བདག་ཉིད་ཆུང་ངུ་དང་། འབྲིང་ 
དང་། ཆེན་པོ་རྣམ་པ་གསུམ་དུ་ཡོད་པའི་ཕྱིར། གཉིས་པ་མཐའ་དཔྱད་པ་ལ། དགག་ 
གཞག་སྤེང་གསུམ་ལས། དང་པོ་ལ། ཁ་ཅིག རང་གི་དགེ་རྩ་རྫོགས་བྱང་གི་ཡན་ 
ལག་ཏུ་སྒྱུར་བར་བྱེད་པའི་བསྡོ་བ་སྒོམ་ལམ་དང་། ་གཞན་དགྱི་དགེ་རྩ་རྫོགས་བྱང་གི་ 
ཡན་ལག་ཏུ་སྒྱུར་བར་བྱེད་པའི་བསྔོ་བ་སྒོམ་ལམ་འགལ་ཟེར་ན། མི་འཐད་པར་ཐལ། བསྔོ་ 
བ་སྒོམ་ལམ་ཡིན་ན་དེ་གཉིས་ཀ་ཡིན་དགོས་པའི་ཕྱིར། གཉིས་པ་རང་ལུགས་ནི། རང་ 
གཞན་གྱི་དགེ་རྩ་རྫོགས་བྱང་གི་ཡན་ལག་ཏུ་སྒྱུར་བར་བྱེད་པའི་ཟག་པ་དང་བཅས་པའི་ཐེག་ 
ཆེན་གྱི་རྡེས་ལ་མངོན་རྟོགས་བསྔོ་བ་སྒོམ་ལམ་གྱི་མཚན་ཉིད། གསུམ་པ་རྩོད་པ་སྤོང་ 
བ་ལ། ཁོ་ན་རེ། ཐེག་དམན་གྱི་བསྔོ་བ་སྒོམ་ལམ་ཆོས་ཅན། མཚན་ཉིད་དེར་ཐལ། 
མཚོན་བྱ་དེའི་ཕྱིར།་ དེར་ཐལ། དེ་ཡོད་པའི་ཕྱིར། དེར་ཐལ། ཉན་ཐོས་སྒོམ་ལམ་ 
པའི་རྒྱུད་ཀྱི་བསྔོ་བ་དེ་དེ་ཡིན་པའི་ཕྱིར། དེར་ཐལ། དེ་བསྔོ་བ་གང་ཞིག སྒོམ་ལམ་ 
ཡིན་པའི་ཕྱིར་ན་མ་ཁྱབ། གསུམ་པ་ནི། བྱང་སེམས་སྒོམ་ལམ་པ་ཆོས་ཅན། ཁྱོད་ 
ཀྱིས་དགེ་བ་སེམས་ཅན་ཐམས་ཅད་ཀྱི་དོན་དུ་མི་ཟད་པར་བྱ་བའི་ཕྱིར་བླ་ན་མེད་པ་ཡང་དག་ 
པར་རྫོགས་པའི་བྱང་ཆུ་བ་ཏུ 'བསྡོ་བ་རྣམ་པ་བཅུ་གཉིས་བྱེད་དེ། ཁྱོད་ཀྱིས་དགེ་བ་རྣམས་ 
དོན་དམ་པར་མི་དམིགས་པར་ཐ་སྟད་དུ་དམིགས་པ་ཐེག་པ་གསུམ་གྱིས་གདུལ་བར་བྱ་བའི་ 

སེམས་ཅན་ལ་ལམ་ཏེ་བར་སྟོཿ ན་པའི་རྒྱུའི་ངོ་བོ་བྱེད་པ་དང་ལྡན་པ་རྣམས་ཀྱིས་དེ་ལྟར་བྱེད་ 
པའི་ཕྱིར། བསྔོ་བ་ཡིད་བྱེད་ཀྱི་བྱང་སེམས་སྤོམ་ལམ་པའི་བསྔོ་བ་ཆོས་ཅན། ཇྡི་སྐད་ 
བཤད་པའི་མོས་པ་ཁུད་པར་ཅན་ཞེས་བྱ་བ་དེ་ལྟར་མིང་དུ་བཏགས་པའི་ཡིད་ལ་བྱེད་པའི་ 
བསྔོ་བ་ཡིན་ཏེ། གོ་རིམ་བཞིན་དུ། གྲ་ན་མེད་པའི་བྱང་ཆུབ་དོན་དམ་པར་མི་དམིགས་ 
ཤིང་ཐ་སྙད་དུ་དམིགས་པའི་བསྔོ་བ་ཡིན་པའི་ཕྱིར། དེ་ཆོས་ཅན། མི་དམིགས་པའི་ 
མིང་ཅན་གྱི་བསྔོ་བ་ཡིན་ཏེ ། ཚུལ་ཁྲིམས་ལ་སོགས་པའི་ཕུང་པོ་དོན་དམ་པར་མི་དམིགས་ 
ཐ་སྙད་དུ་དམི གས་པའི་བསྔོ་བ་ཡིན་པའི་ཕྱིར། དེ་ཆོས་ཅན། ཕྱིན་ཅི་མ་ལོག་ 
པའི་མིང་ཅན་གྱི་བསྔོ་ ་བ་ཡིན་ཏེ། བསྔོ་བར་བྱེད་པའི་སེམས་ཅན་ ༢༦ 
དེ་ཆོས་ཅན། དབེན་པའི་མིང་ཅན་གྱི་བསྔོ་བ་ཡིན་ཏེ ། བསྔོ་ ་བ་པོ་བདག་ལ་སོགས་པ་ 
དང་ལྡན་པའི་དངོས་པོ་སྔར་བཞིན། དེ་ཆོས་ཅན། དེ་བཞིན་གཤེགས་པའི་དགེ་བའི་རྩ་ 
བའི་ཚོགས་ཀྱི་རང་བཞིན་དྲན་པའི་མིང་ཉན་གྱི་བསྔོ་བ་ཡིན་ཏེ། དུས་གསུམ་གྱི་སངས་ 
རྒྱས་ཀྱི་དགེ་བ་སྔར་བཞིན། དེ་ཆོས་ཅན། ཐབས་ལ་མཁས་པ་དང་བཅས་པའི་མིང་ཅན་ 
གྱི་བསྔོ་བ་ཡིན་ཏེ ། སྦྱིན་པའི་ཕར་ཕྱིན་ལ་སོཿ གས་པ་སྔར་བཞིན། དེ་ཆོས་ཅན། མཚན་ 
མ་མེད་པའི་མིང་ཅན་གྱི་བསྔོ་བ་ཡིན་ཏེ། བསྔོ་བ་སྔར་བཞིན། དེ་ཆོས་ཅན། སངས་ 
རྒྱས་ཀྱིས་གནང་བའི་མིང་ཅན་གྱི་བསྔོ་བ་ཡིན་ཏེ། ལམ་ཐམས་ཅད་སྔར་བཞིན། 'དེ་ 
ཆོས་ཅན། ཁམས་གསུམ་པོར་མ་གཏོགས་པའི་མིང་ཅན་གྱི་བསྔོ་བ་ཡིན་ཏེ། འདོད་པ་ 
ལ་སོགས་པའི་ཁམས་སྔར་བཞིན། དེ་ཆོས་ཅན། བསོ ད་ནམས་ཆེན་པོ་ལས་བྱུང་བ་ 
ཞེས་བྱ་བའི་བསྔོ་བ་ཆུང་ངུའི་མིང་ཅན་གྱི་བསྔོ་བ་ཡིན་ཏེ། འགྲོ་ཀུན་དགེ་བ་བཅུ་ལ་སོགས་ 


པའི་ལས་ཀྱི་ལམ་ལ་བཀོད་པའི་དགེ་བ་སྔར་བཞིན། དེ་ཆོས་ཅན། བསོད་ནམས་ཆེན་ 


350 སྐབས་གཉིས་པ། 
པ་ལ་བཀོད་པའི་དགེ་བ་སྔར་བཞིན། དེ་ཆོས་ཅན། བསོད་ནམས་ཆེན་པོ་འབྱུང་བ་བསྔོ་ 
བ་ཆེན་པོའི་མིང་ཅན་ཡིན་ཏེ། འགྲོ་ཀུན་བླ་ན་མེད་པའི་བྱང་ཆུབ་ལ་གནས་པར་བྱས་པའི་ 
དགེ་བ་རྣམས་སྔར་བཞིན།། 


དགུ་པ། རྗེས་སུ་ཡི་རང་སྒོམ་ལམ་བཤད་པ། 


གསུམ་པ་རྗེས་སུ་ཡི་རང་སྒོམ་ལམ་ལ། མཚམས་སྦྱར་བ། རྩ་བ། འགྲེལ་བ་ 
གསུམ་ལས། དང་པོ་ནི། ཤེས་བྱ་ཆོས་ཅན། དེའི་འོག་ཏུ་དུས་གསུམ་པར་རྗེས་སུ་ཡི་ 
རང་བ་ཡིད་ལ་བྱེད་པ་ཞེས་བྱ་བའི་སྒོམ་ལམ་འཆད་དེ། རབ་ཏུ ་དགའ་བའི་སེམས་ཀྲིས་ 
དེ་ལྟར་ལེགས་པར་བསྔོས་པའི་དངོས་པོ་གོང་དུ་མངོན་པར་སྤེལ་བར་བྱ་བའི་ཆེད་ཡིན་ 
པའི་ཕྱིར། གཉིས་པ་ལ། ཆིག་དོན་དང་། མཐའ་དཔྱད་པ་གཉིས་ལས། དང་པོ་ནི། 
བྱང་སེམས་སྒོམ་ལམ་པའི་རྒྱུད་ཀྱི་རྗེས་སུ་ཡི་རང་ཆོས་ཅན། ཁྱོད་རྗེས་སུ་ཡི་རང་བ་ 
ཡིད་ལ་བྱེད་པའི་སྤོམ་ལམ་ཡིན་པར་སྐབས་འདེར་བརྗོད་དེ། ཐ་སྙད་དུ་དམིགས་པའི་ 
ཐབས་དང་། དོན་དམ་པར་མི་དམིགས་པར་རྟོགས་པའི་ཤེས་རབ་ཀྲིས་ཟིན་པ་དག་གིས་ 
རང་གཞན་གྱི་དགེ་རྩ་ལ་ཡི་རང་བ་དེ་དང་མཚུངས་ལྡན་གྱི་ཟག་པ་དང་བཅས་པའི་ཐེག་ཆེན་ 
གྱི་རྡེས་ལ་མངོན་རྟོགས་ཡིན་པའི་ཕྱིར། གཉིས་པ་མཐའ་དཔྱད་པ་ལ། དགག་གཞག་ 
སྤོང་གསུམ་ལས། དང་པོ་ལ། ཁ་ཅིག རང་གི་དགེ་རྩ་ལ་དགའ་བསྒོམ་པའི་རྗེས་སུ་ 
ཡི་རང་སྒོམ་ལམ་དང་། གཞན་གྱི་དགེ་རྩལ་དགའ་བ་སྒོམ་པའི་རྗེས་སུ་ཡི་རང་སྒོམ་ 

ལམ་གཉིས་འགལ་ཟེར་ན། དེ་མི་འཐད་པར་ཐལ། རྗེས་སུ་ཡི་རང་སྒོམ་ལམ་ཡིན་ན་ 
དེ་གཉིས་ཀ་ཡིན་དགོས་པའི་ཕྱིར། གཉིས་པ་རང་ལུགས་ནི། རང་གཞན་གྱི་དགེ་རྩ་ 
ལ་དགའ་བ་སྒོམ་པའི་ཟག་པ་དང་བཅས་པའི་ཐེག་ཆེན་གྱི་རྗེས་ལ་མངོན་རྟོགས་དེ་རྗེས་སུ་ 
ཡི་རང་སྒོམ་ལམ་གྱི་མཚན་ཉིད། གསུམ་པ་རྩོད་པ་སྤོང་བ་ལ། ཁ་ཅིག རྗེས་སུ་ཡི་ 
རང་སྒོམ་ལམ་ཡིན་ན་གཞན་གྱི་དགེ་རྩ་ལ་དགའ་བ་བསྒོམས་པས་དགེ་བ་དེ་ཆེ་ཆུང་མཉམ་ 
པར་ཐོབ་པས་ཁྱབ་པར་ཐལ། དེའི་ཕན་ཡོན་ཞིག་ཡོད་པའི་ཕྱིར་ན་མ་ཁྱབ། འདོད་ན། 
སངས་རྒྱས་འཕགས་པའི་དགེ་རྩ་ལ་དགའ་བ་སྤོམ་པའི་རྗེས་སུ་ཡི་རང་སྒོམ་ལམ་ཆོས་ 
ཅན། དེར་ཐལ། དེའི་ཕྱིར། འདོད་མི་ནུས། གསུམ་པ་ནི། བྱང་སེམས་སྦོམ་ལམ་ 
པའི་རྒྱུད་ཀྱི་རྗེས་སུ་ཡི་རང་བ་ཆོས་ཅན། ཁྱོད་རྗེས་སུ་ཡི་རང་བར་བྱ་བའི་སྒོམ་ལམ་ 
དག་ཡིན་ཏེ། རབ་ཏུ ་དགའ་བའི་སེམས་ཀྱིས་ཀུན་རྫོབ་ཏུ་ཐབས་ཀྱི་རང་བཞིན་གྱི་དགེ་ 
བའི་རྩ་བ་རྣམས་ལ་དམིགས་ནས་དོན་དམ་པར་མི་དམིགས་པར་རྟོགས་པའི་ཤེས་རབ་ཀྲིས་ 
ཟིན་པ་ཉིད་ཀྱིས་ཟག་པ་དང་བཅས་པའི་ཐེག་ཆེན་གྱི་རྗེས་ལ་མངོན་རྟོགས་ཡིན་པའི་ཕྱིར། 
གསུམ་པ་དོན་བསྡུ་བ་ནི། སྒོམ་ལམ་གསུམ་བསྟན་པ་དེ་ལ་གསུམ་པོའི་བྱེད་ལས་མདོར་ 
བསྡུས་པའི་དོན་མོས་པ་ཡིད་ལ་བྱེད་པས་ཁྱད་པར་དུ་བྱས་པའི་སྒོམ་ལམ་ནི་ཆོས་ཅན། ཁྱོད་ 
བྱེད་ལས་ཁྱད་པར་ཅན་དང་ལྡན་ཏེ། འབྱུང་ཁུངས་དག་ནས་གསེར་གྱི་གར་བུ་རྙེད་པ་བཞིན་ 
དུ་བསོད་ནམས་མངོན་པར་འདུ་བྱེད་པ་ཡིན་པའི་ཕྱིར། བསྔོ་བ་ཡིད་ལ་བྱེད་པས་ཁྱད་ 
པར་དུ་བྱས་པའི་སྦོམ་ལམ་ནི་ཆོས་ཅན། བྱེད་ལས་ཁྱད་པར་ཅན་དང་ལྡན་ཏེ། གར་བུ་ 
དེ་གསེར་འགར་གྱིས་རྒྱན་དུ་སྒྲུར་བ་བཞིན་དུ། ཁྱོད་ཀྱིས་དགེ་བ་རྣམས་ཡང་དག་པར་ 
རྫོགས་པའི་བྱང་ཆུབ་ཀྱི་ཡན་ལག་ཏུ་སྒྱུར་བར་བྱེད་པའི་ཕྱིར། རྗེས་སུ་ཡི་རང་བ་ཡིད་ 


352 སྐབས་གཉིས་པ། 
ལ་བྱེད་པས་ཁྱད་པར་དུ་བྱས་པའི་སྤོམ་ལམ་ནི་ཆོས་ཅན། .བྱེད་ལས་ཁུད་པར་ཅན་དང་ 
ལྡན་ཏེ། རང་དང་གཞན་གྱིས་བསོད་ནམས་བྱས་པ་མཉམ་པ་ཉིད་དུ་འཐོབ་བོ་ཞེས་བྱ་བ་ 
འདི་འབྱུང་བ་ཡིན་པའི་ཕྱིར། 

སྨྲས་པ། . ཚངས་དབང་མཆོད་སྦྲིན་བརྒྱ་པ་ལ་སོགས་པའི། །ཀུན་གྱི་གཙུག་ན་ 
ཞབས་རྡུལ་ལེགས་འགོད་པས། །བསྟོད་བསྔགས་དབྱངས་ཀྱིས་དབུགས་དབྱུང་མོས་པའི་ 
ལམ། །དེ་འདྲར་འཇུག་པའི་སྐྱེས་བུ་སྐལ་བ་བཟང་། །ཆོས་ཀུན་དམིགས་མེད་སྟོང་ 
པའི་མཁའ་དབྱིངས་ལ། །ཕུལ་བྱུང་དགེ་བའི་རླུང་གི་རྒྱལ་མཚན་གྱིས། །བྱང་ཆུབ་མཆོག་ 
གི་ཁ་དོག་རྣམ་བཀྲ་བ། །འདི་འདྲ་སྐལ་བཟང་ཡོངས་ཀྱི་གཟིགས་མོའི་གནས། །གཞན་ 
གྱིས་ངལ་བརྒྱས་བསྒྲུབས་པའི་དགེ་བའི་འབྲས། །རྣམ་སྨིན་དཀར་པོར་འཇག་པའི་ལོངས་ 
སྤྱོད་ལ། །ལྷན་ཅིག་དགྱེས་རྒུར་སྤྱོད་པའི་བྱང་སེམས་ལ། །མ་བྱིན་ལེན་གྱི་ལྟུང་བ་ 
བྱུང་གི་དྭོགས། །ཨེ་མ་སྔོན་མེད་སུ་ཝ་ནྡྷ། །ཐེག་ཆེན་ལམ་གྱི་སོར་མོ་ལས། །ལེགས་ 
འོངས་གཟུགས་ཀྱི་སྤྲུལ་སྒྱུར་འདི། །ལྟ་བྱེད་ལེགས་བྱས་ཟོང་གིས་བསྒྲུབས། ཞེས་བྱ་ 
བ་ནི་བར་སྐབས་ཀྱི་ཚིགས་སུ་བཅད་པའོ།། 


བཅུ་པ། སྒྲུབ་པ་སྒོམ་ལམ་བཤད་པ། 


གཉིས་པ་ཟག་མེད་སྦོམ་ལམ་ལ། དབྱེ་བས་མཚམས་སྦྱར་བ། སོ་སོའི་ངོ་བོ་ 
བཤད་པ་གཉིས། དང་པོ་ལ། ཚིག་དོན་དང་། མཐའ་དཔྱད་པ་གཉིས་ལས། དང་པོ་ནི། 
ཤེས་བྱ་ཆོས་ཅན། ཐེག་ཆེན་གྱི་ཟག་པ་དང་བཅས་པའི་སྒོཿ མ་ལམ་བསྟན་པའི་འོག་ཏུ་ཟག་ 

པ་མེད་པའི་སྒོམ་ལམ་འཆད་ཚུལ་ཡོད་དེ། དེ་ཡང་དབྱེ་ན་སྒྲུབ་པ་སྒོ་མ་ལམ་དང་། རྣམ་ 
དག་སྒོམ་ལམ་རྣམ་པ་གཉིས་སུ་ཡོད་པའི་ཕྱིར། གཉིས་པ་མཐའ་དཔྱད་པ་ལ། དགག་ 
གཞག་སྤོང་གསུམ་ལས། དང་པོ་ལ། ཁ་ཅིག ཐེག་ཆེན་གྱི་ཟག་མེད་སྒོམ་ལམ་གང་ 
ཞིག རྟོགས་པ་མཐར་ཐུག་གི་ལག་རྗེས་འཇེག་བྱེད་ཀྱི་རིགས་སུ་གནས་པ་སྒྲུབ་པ་སྦོམ་ 
ལམ་གྱི་མཚན་ཉིད། དེ་གང་ཞིག སྤངས་པ་མཐར་ཐུག་གི་ལག་རྗེས་འཇོག་བྱེད་ཀྱི་ 
རིགས་སུ་གནས་པ་རྣམ་དག་སྤོམ་ལམ་གྱི་མཚན་ཉིད་ཟེར་ན། གང་ཟག་གི་བདག་མེད་ 
མངོན་སུམ་དུ་རྟོགས་པའི་བྱང་སེམས་ཀྱི་སྒོམ་ལམ་ཆོས་ཅན། མཚན་ཉིད་དང་པོ་དེར་ 
ཐལ། མཆོན་བྱ་དེའི་ཕྱིར། འདོད་ན། དེ་ཆོས་ཅན། ཐེག་ཆེན་གྱི་རྟོགས་རིགས་སུ་ 
གནས་པར་ཐལ། འདོད་པའི་ཕྱིར། འདོད་མི་ནུས་ཏེ། ཆོས་ཅན་དེ་ཡིན་པའི་ཕྱིར། 
ཁ་ཅིག ཐེག་ཆེན་གྱི་ཟག་མེད་སྒོམ་ལམ་གང་ཞིག མཉམ་གཞག་ཡེ་ཤེས་ཀྱི་ངོ་བོར་ 
གྱུར་པ་དེ་སྒྲུབ་པ་སྒོམ་ལམ་གྱི་མཚན་ཉིད། དེ་གང་ཞིག རྣམ་གྲོལ་ལམ་གྱི་ངོ་བོར་ 
གྱུར་པ་དེ་རྣམ་དག་སྒོམ་ལམ་གྱི་མཚན་ཉིད་ཟེར་ན། གང་ཟག་གི་བདག་མེད་མངོན་སུམ་ 
དུ་རྟོགས་པའི་བྱང་སེམས་ཀྱི་སྒོམ་ལམ་ཆོས་ཅན། མཚན་ཉིད་དང་པོ་དེར་ཐལ། མཚོན་ 
བྱ་དེའི་ཕྱིར། དེར་ཐལ། རང་ཐོབ་བྱེད་ཀྱི་ཐབས་སུ་གྱུར་པའི་རྟོགས་པ་དང་སྤངས་པ་ 
མཐར་ཐུག་གཉིས་ཀའི་ལག་རྗེས་འཇྡོག་བྱེད་ཀྱི་ཐེག་ཆེན་གྱི་ཟག་མེད་སྒོམ་ལམ་ཡིན་པའི་ 
ཕྱིར། གཞན་ཡང་། དེ་ཆོས་ཅན། རྣམ་དག་སྒོམ་ལམ་ཡིན་པར་ཐལ། ཐེག་ཆེན་གྱི་ 
ཟག་མེད་སྒོམ་ལམ་གང་ཞིག སྒྲུབ་པ་སྒོམ་ལམ་མ་ཡིན་པའི་ཕྱིར། ཕྱི་མ་མ་གྲུབ་ན། 
དེ་ཆོས་ཅན། དེར་ཐལ། ཐེག་ཆེན་གྱི་ཟག་མེད་སྒོམ་ལམ་གང་ཞིག ཐེག་ཆེན་གྱི་རྣམ་ 
གྲོལ་ལམ་གྱི་ངོ་བོར་གྱུར་པའི་ཕྱིར། དེར་ཐལ། རྣམ་དག་སྦོམ་ལམ་ཡིན་པའི་ཕྱིར། 

ཁྱབ་པ་ཁས། གཉིས་པ་རང་ལུགས་ནི། ཐེག་ཆེན་གྱི་ཟག་མེད་སྒོམ་ལམ་གང་ཞིག 
རྟོགས་པ་མཐར་ཐུག་གི་ལག་རྡེས་འཇྡོག་བྱེད་དེ་སྒྲུབ་པ་སྒོམ་ལམ་གྱི་མཚན་ཉིད། དེ་ 
གང་ཞིག སྤངས་པ་མཐར་ཐུག་གི་ལག་རྗེས་འཇོག་བྱེད་དེ་རྣམ་དག་སྤོམ་ལམ་གྱི་མཚན་ 
ཉིད། གསུམ་པ་རྩོད་པ་སྤོང་བ་ལ། ཁོ་ན་རེ། སྤོམ་ལམ་གཉིས་པོ་འགལ་བར་ཐལ། 
སྤངས་རྟོགས་གཉིས་ཀྱི་ནང་ནས་གཙོ་བོར་རྟོགས་པ་མཐར་ཐུག་གི་ལག་རྗེས་འཇྡོག་བྱེད་ 
དང་། དེ་གཉིས་ཀྱི་ནང་ནས་གཙོ་བོར་སྤངས་པ་མཐར་བུག་གི་ལག་རྗེས་འཇྲོག་བྱེད་འགལ་ 
བའི་ཕྱིར་ཟེར་ན། ཁ་ཅིག མ་གྲུབ་སྟེ། འཇྡོག་བྱེད་དེ་གཉིས་མེད་པའི་ཕྱིར། དེར་ 
ཐལ། བྱས་མི་རྟག་གཉིས་ཀྱི་ནང་ནས་བྱས་པ་དང་། དེ་གཉིས་ཀྱི་ནང་ནས་མི་རྟག་པ་ 
གཉིས་ཀ་མེད་པའི་ཕྱིར་ན། རང་ལུགས་ལ་མ་ཁྱབ། དེར་ཐལ། དེ་གཉིས་ཀྱི་ནང་ 
ནས་གཅིག་པོ་གཞི་གྲུབ་ན་ཅིག་ཤོས་མེད་དགོས་པའི་ཕྱིར། གཉིས་པ་ལ། སྒྲུབ་པ་སྒོམ་ 
ལམ་དང་། རྣམ་དག་སྒོམ་ལམ་གཉིས། དང་པོ་ལ། མཚམས་སྦྱར་བ། རྩ་བ། འགྲེལ་ 
བ་གསུམ་ལས། དང་པོ་ནི། ཤེས་བྱ་ཆོས་ཅན། རྣམ་དག་སྤོམ་ལམ་གྱི་དང་པོར་ཡོན་ 
ཏན་མངོན་པར་སྒྲུབ་པའི་མཚན་ཉིད་ཅན་གྱི་སྒྲུབ་པ་སྒོམ་ལམ་འཆད་ཚུལ་ཡོད་དེ། ཟག་ 
མེད་སྒོམ་ལམ་ལ་དེ་གཉིས་སུ་ཡོད་པར་བསྟན་པའི་ཕྱིར། གཉིས་པ་ནི། ཐེག་ཆེན་གྱི་ 
སྒྲུབ་པ་སྒོམ་ལམ་ཆོས་ཅན། ཁྱོད་ལ་ལྡོག་པའི་སྒོ་ནས་ལྔར་ཡོད་དེ། སྒོམ་ལམ་དེའི་ 
ངོ་བོ་ཉིད་དང་། འབྲས་བུ་མཆོག་ཉིད་དང་། བྱེད་ལས་ཀུན་ནས་མངོན་པར་འདུ་མི་ 
བྱེད་པ་དང་། གནས་སྐབས་ཆོས་རྣམས་དམིགས་སུ་མེད་པར་ནི་གཏོད་པར་བྱེད་པ་དང་། 
མཐར་དོན་ཆེན་སངས་རྒྱས་ཉིད་དུ་བྱེད་པའི་དེ་རྣམས་སུ་ཡོད་པའི་ཕྱིར། གསུམ་པ་ནི། 

དེ་ཆོས་ཅན། རང་གི་ངོ་བོ་ཉིད་ཡོད་དེ། གཟུགས་ལ་སོགས་པའི་གནས་ལུགས་ཕྱིན་ 


སྐབས་གཉིས་པ། 3༠5 
ཅི་མ་ལོག་པར་མཐོང་བའི་ཐེག་ཆེན་གྱི་རྗེས་ལ་མངོན་རྟོགས་ཡིན་པའི་ཕྱིར། དེ་ཆོས་ 
ཅན། ཐབས་མཆོག་ཉིད་དང་ལྡན་ཏེ། ཐབས་ཀྱིས་མ་ཟིན་པའི་སྦྱིན་སོགས་གཞན་གྱིས་ 
སངས་རྒྱས་ཉིད་མི་འཐོབ་པ་དེས་ཟིན་པའི་དབང་གིས་འཐོབ་པའི་ཕྱིར། དེ་ཆོས་ཅན། ཀུན་ 
ལ་མངོན་པར་འདུ་མི་བྱེད་པ་དང་ལྡན་ཏེ། ཆོས་ཐམས་ཅད་ཀྱི་ཁྱད་པར་སྐྱེ་བ་མེད་པར་ 
རྟོགས་པའི་རྣལ་འབྱོར་པར་སྦྱོར་བར་བྱེད་པའི་ཕྱིར། དེ་ཆོས་ཅན། གནས་སྐབས་ཀྱི་ 
འབྲས་བུ་གཏོད་པར་བྱེད་པ་དང་ལྡན་ཏེ། དེ་ལྟ་བུའི་ངོ་བོ་ཉིད་ལ་སོགས་པ་དང་ལྡན་པའི་ 
ལམ་གྱི་ཆོས་རྣམས་མི་དམིགས་པ་ཉིད་དུ་རྣལ་འབྱོར་པའི་རྒྱུད་ལ་སྐྱེད་པར་བྱེད་པའི་ཕྱིར། 
དེ་ཆོས་ཅན། མཐའི་འབྲས་བུ་དོན་ཆེན་པོ་ཉིད་དང་ལྡན་ཏེ། དོན་ཆེན་པོ་སངས་རྒྱས་ 
ཉིད་དུ་བྱེད་པའི་ཕྱིར།། 


བཅུ་གཅིག་པ། རྣམ་དག་སྒོམ་ལམ་བཤད་པ། 


གཉིས་པ་ལ། རྒྱུའི་ཁྱད་པར། ཡུལ། འབྲས་བུ། ངོ་བོ་བཞི། དང་པོ་ལ། 
མཚམས་སྦྱར་བ། རྩ་བ། འགྲེལ་བ་གསུམ་ལས། དང་པོ་ནི། ཤེས་བྱ་ཆོས་ཅན། དེའི་ 
འོག་ཏུ་གཉིས་པ་ཤིན་ཏུ་རྣམ་པར་དག་པའི་མཚན་ཉིད། རྣམ་དག་སྒོམ་ལམ་འཆད་དེ། 
མཐུན་རྐྱེན་གང་ཞིག་ཡོངས་སུ་བཟུང་བ་དང་། འགལ་རྐྱེན་བོར་བས་འཐོབ་པར་འགྱུར་ 
བའི་རྣམ་དག་སྒོམ་ལམ་འདི་སྐྱེ་བ་དང་མི་སྐྱེ་བའི་རྒྱུ་གང་ཞིག་ཡིན་སྟམ་པའི་ཐེ་ཚོམ་བསལ་ 
བའི་སྒོ་ནས་འཆད་པའི་ཕྱིར། གཉིས་པ་ནི། ཕྱིའི་རྐྱེན་སངས་རྒྱས་བསྟེན་པ་དང་། ནང་ 
སྦྱིན་སོགས་དང་། ཞི་ལྷག་ཟུང་འབྲེལ་གྱི་ཐབས་ལ་མཁས་པ་གང་ཡིན་པ་རྣམས་ནི་ཆོས་ 


ཁི སྐབས་གཉིས་པ། 
ཅན། ཁྱོད་རྣམ་དག་སྒོམ་ལམ་འདི་ལ་མོས་པའི་རྒྱུ་དག་ཡིན་ཏེ། དེ་སྐྱེ་བའི་མཐུན་ 
རྐྱེན་ཡིན་པའི་ཕྱིར། བདུད་ཀྱི་ཐིབས་ཀྱིས་ནོན་པ་དང་། ཟབ་མོའི་ཆོས་སྟོང་ཉིད་ལ་ 
མི་མོས་པ་དང་། ཕུང་པོ་ལ་སོགས་ལ་མངོན་པར་ཞེན་པ་དང་། སྡིག་པའི་གྲོགས་པོས་ 
ཡོངས་སུ་ཟིན་པ་རྣམས་ནི་ཆོས་ཅན། ཁྱོད་རྣམ་དག་སྒོམ་ལམ་སོགས་ཆོས་ཀྱིས་འཕོངས་ 
པའི་རྒྱུ་དག་ཡིན་ཏེ། དེའི་འགལ་རྐྱེན་ཡིན་པའི་ཕྱིར། གསུམ་པ་ནི། སངས་རྒྱས་ 
མཉེས་པར་བྱེད་པ་དང་། སྦྱིན་པ་ལ་སོ གས་པའི་ཕ་རོ་ ལ་ཏུ 'ཕྱིན་པའི་ཉམས་ལེན་རྫོགས་ 
པར་བྱེད་པ་དང་། ཞི་གནས་ལ་མཁས་ཞེས་བྱ་བ་རྣམས་ནི་ཆོས་ཅན། ཏྱོད་དེ་སྐྱེ་བའི་ 
རྒྱུ་རྣམ་དག་ཡིན་ཏེ། དེའི་མཐུན་རྐྱེན་ཡིན་པའི་ཕྱིར། སྡོན་དགེ་བ་དམན་པའི་བདུད་ 
ཀྱིས་གནོད་པ་བྱས་པ་དང་། ཆོས་ཟབ་མོ་ལ་མ་མོས་པ་དང་། བདེན་གྲུབ་ཀྱི་དངོས་པོར་ 
འཛིན་པ་དང་། མི་དགེ་བའི་གྲོགས་པོ་དང་འགྲོགས་པ་ནི་ཆོས་ཅན། ཁྱོད་དེ་མི་སྐྱེ་བའི་ 
རྒྱུ་ཡིན་ཏེ། ཁྱོད་དེའི་འགལ་རྐྱེན་ཡིན་པའི་ཕྱིར། གཉིས་པ་ལ། མཚམས་སྦྱར་བ། 
རྩ་བ། འགྲེལ་བ་གསུམ་ལས། དང་པོ་ནི། ཤེས་བྱ་ཆོས་ཅན། རྣམ་དག་སྦོམ་ལམ་ 
འཐོབ་པ་དང་མི་འཐོབ་པའི་རྒྱུ་དག་བཤད་པ་ཡིན་ཏེ་། སྐབས་སུ་བབ་པའི་རྣམ་པར་དག་ 
པ་སྤྱིར་བསྟན་པའི་ཕྱིར། ལྷག་མ་རྣམས་འཆད་ཚུལ་ཡོད་དེ། དེའི་མཐུན་ཕྱོགས་དང་ 
མི་མཐུན་ཕྱོགས་སྔར་བཤད་པ་དེ་ལྟར་ཡིན་པའི་ཕྱིར། གཉིས་པ་ལ། ཚིག་དོན་དང་། 
མཐའ་དཔྱད་པ་གཉིས་ལས། དང་པོ་ནི། དགེ་སྦྱོང་ཚུལ་གྱི་འབྲས་བུ་ངོ་སྐལ་གྱི་དྲི་མས་ 
དག་པ་ན་དེའི་ཡུལ་གཟུགས་ལ་སོགས་པ་ཡང་དེ་ཉིད་ཀྱི་དག་པ་ཉིད་ཡིན་ཏེ། གང་གི་ 
ཕྱིར་ན་དག་བྱ་གཅིག་གིས་དབེན་པའི་དག་པ་དེ་གཉིས་ངོ་བོ་ཐ་དད་མ་ཡིན་ཞིང་། རིགས་ 
ཐ་དད་པའི་གཅད་དུ་མེད་པའི་རིགས་གཅིག་པའི་དག་པར་བརྗོད་པའི་ཕྱིར། གཉིས་པ་ 


སྐབས་གཉིས་པ། 3༠7 
ལ། དགག་གཞག་གཉིས་ལས། དང་པོ་ལ། ཁ་ཅིག འབྲས་བུ་རྣམ་གྲོལ་ལམ་ཆོས་ 
ཅན། ཁྱོད་རང་རྒྱུ་བར་ཆད་མེད་ལམ་གྱི་བསལ་བྱའི་དྲི་མས་དག་པ་ན། ཁྱོད་ཀྱི་ཡུལ་ 
གཟུགས་སོགས་ཀྱང་རང་རྒྱུ་བར་ཆད་མེད་ལམ་གྱི་བསལ་བྱའི་དྲི་མས་དག་པ་ཡིན་ཏེ། ཁྱོད་ 
རང་རྒྱུ་བར་ཆད་མེད་ལམ་གྱི་བསལ་བྱའི་དྲི་མས་དག་པའི་དག་པ་དང་། གཟུགས་སོགས་ 
དེས་དག་པའི་དག་པ་གཉིས། རང་མཚན་ལ་ཛས་ཐ་དད་མ་ཡིན་ཞིང་། སྤྱི་མཚན་ལ་ 
ལྡོག་པ་སོ་སོར་དཔྱད་རྒྱུ་མེད་པའི་ཕྱིར། ཟེར་ན རྣམ་མཁྱེན་རྒྱུན་མཐའི་བར་ཆད་མེད་ 
ལམ་གྱི་བསལ་བྱའི་དྲི་མས་དག་པ་ན་དེའི་ཡུལ་གཟུགས་སོགས་དེས་དག་པར་ཐལ། དམ་ 
བཅའ་འཐད་པའི་ཕྱིར། འདོད་ན། དེས་དེ་དག་པ་ན་སེམས་ཅན་ཐམས་ཅད་དག་པར་ 
ཐལ། འདོད་པའི་ཕྱིར། འདོད་ན། དེས་དེ་དག་པ་ན་སེམས་ཅན་ཐམས་ཅད་འབད་མེད་ 
དུ་གྲོལ་བར་ཐལ། འདོད་པའི་ཕྱིར། གཞན་ཡང་། ས་བརྒྱད་པའི་རྣམ་གྲོལ་ལམ་གྱིས་ 
བདེན་འཛིན་ཆུང་ངུའི་ཆེན་པོ་སྤངས་པ་ན། གཟུགས་ནས་རྣམ་མཁྱེན་གྱི་བར་གྱི་ཆོས་ 
ཐམས་ཅད་ཀྱིས་དེ་སྤངས་པར་ཐལ། འདོད་པའི་ཕྱིར། འདོད་ན། སྐྱེས་བུ་གཅིག་སངས་ 
རྒྱས་པ་ན་སྐྱེས་བུ་ཕྱི་མ་རྣམས་ལམ་སྒོམ་པའི་འབད་པ་ལ་མི་ལྟོས་པར་སངས་རྒྱས་ཟིན་པར་ 
ཐལ། འདོད་པའི་ཕྱིར། ཁྱབ་པ་ཡོད་དེ། རྣམ་བཤད་ལས། རྣལ་འབྱོར་པ་རང་ཉིད་ཀྱི་ 
དྲི་མ་མཐའ་དག་ཟད་པ་ན། དེའི་ཡུལ་མཐའ་དག་དྲི་མ་མཐའ་དག་གིས་དབེན་པར་སྟོན་ 
པ་མ་ཡིན་ཏེ། དེ་ལྟ་ན། སྐྱེས་བུ་གཅིག་སངས་རྒྱས་པ་ན། ཕྱི་མ་རྣམས་ལམ་སྒོམ་ 
པའི་འབད་པ་ལ་མི་ལྟོས་པར་ཐལ་བར་འགྱུར་རོ། །ཞེས་གསུངས་པའི་ཕྱིར། གསུམ་ 
པ་འགྲེལ་པ་ནི། ཤེས་བྱ་ཆོས་ཅན། དེ་ལྟར་འབྲས་བུ་དང་གཟུགས་ལ་སོགས་པ་དག་ 
བྱ་གཅིག་གིས་རྣམ་པར་དག་པ་རིགས་གཅིག་ཏུ་བརྗོད་པའི་རྒྱུ་མཚན་ཡོད་དེ། རྣམ་དག་ 

དེ་ཉིད་རང་དང་སྤྱིའི་མཚན་ཉིད་ངོ་བོ་ཐ་དད་པ་ཉིད་མ་ཡིན་པ་དེའི་ཕྱིར། དེར་ཐལ། གང་ 
གི་ཕྱིར། འབྲས་བུ་དག་པ་གཟུགས་ལ་སོགས་པ་དེ་དག་གི་རྣམ་པར་དག་པ་ངོ་བོ་ཉིད་ 
ཀྱིས་ཐ་མི་དད་ཅིང་། ཚད་མས་རིགས་ཐ་དད་དུ་གཅད་དུ་མེད་པ་ཉིད་ཀྱི་ཕྱིར། དེར་ 
ཐལ། འབྲས་བུ་རྣམ་གྲོལ་ལམ་དང་དེའི་ཡུལ་གཟུགས་ལ་སོགས་པ་རྣམ་པར་དག་པ་ནི་ 
གཟུགས་ལ་སོགས་པ་ལ་རྣམ་གྲོལ་ལམ་དེའི་ངོ་སྐལ་གྱི་སྤང་བྱ་གཟུགས་ལ་སོགས་པ་ལ་ 
བདག་ཏུ་མངོན་པར་ཞེན་པ་ལ་སོགས་པ་དང་བྲལ་བས་རབ་ཏུ་ཕྱེ་བ་ཉིད་ཀྱིས་དག་བྱ་གཅིག་ 
གིས་དབེན་པའི་དག་ཆ་ཡིན་པའི་ཕྱིར། ཤེས་བྱ་ཆོས་ཅན། མདོ་ལས། འབྲས་བུ་རྣམ་ 
པར་དག་པ་གང་ཡིན་པ་དེ་ནི་གཟུགས་ལ་སོགས་པ་རྣམ་པར་དག་པ་ཡིན་ཏེ། ཞེས་བརྗོད་ 
པའི་རྒྱུ་མཚན་ཡོད་དེ། འཕགས་པའི་གང་ཟག་གི་དགེ་སྦྱོང་གི་ཚུལ་གྱི་འབྲས་བུ་རྣམ་ 
གྲོལ་ལམ་གང་ཡིན་པ་དེའི་ངོ་སྐལ་གྱི་མི་མཐུན་པའི་ཕྱོགས་ཐམས་ཅད་དང་བྲལ་བ་ཉིད་ 
ཀྱིས་དེའི་ཡུལ་གཟུགས་སོགས་རྣམས་ཀྱང་དྲི་མ་མེད་པ་སྟེ་རྣམ་པར་དག་པ་ཡིན་པའི་ཕྱིར། 
གསུམ་པ་ལ། མཚམས་སྦྱར་བ། རྩ་བ། འགྲེལ་བ་གསུམ་ལས། དང་པོ་ནི། ཤེས་བྱ་ 
ཆོས་ཅན། རྣམ་པར་དག་པའི་སྒོམ་ལམ་སྤྱིར་བརྗོད་ནས། ད་ནི་ཐེག་གསུམ་གྱི་རྣམ་ 
པར་དག་པ་ཁྱད་པར་དུ་འཆད་དེ། ལྷག་མ་རྣམས་འཆད་པའི་ཕྱིར། གཉིས་པ་ལ། ཚིག་ 
དོན་དང་། མཐའ་དཔྱད་པ་གཉིས་ལས། དང་པོ་ནི། ཉན་ཐོས་དགྲ་བཅོམ་པའི་འགོག་ 
བདེན་ཆོས་ཅན། སློབ་མ་ཉན་ཐོས་ཀྱི་རྣམ་དག་ཡིན་ཏེ། ཉོན་མོངས་སྤངས་པའི་ཉན་ 
ཐོས་ཀྱི་བྲལ་བ་ཡིན་པའི་ཕྱིར། རང་རྒྱལ་དགྲ་བཅོམ་པའི་འགོག་བདེན་ཆོས་ཅན། བསེ་ 
རུ་རང་རྒྱལ་གྱི་རྣམ་དག་ཡིན་ཏེ། གཟུགས་ཕྱི་རོལ་དོན་འཛིན་གྱི་ཤེས་བྱའི་སྒྲིབ་པའི་ 
རྟོག་པ་སྤངས་པའི་རང་རྒྱལ་གྱི་བྲལ་བ་ཡིན་པའི་ཕྱིར། ས་གཉིས་པའི་འགོག་བདེན་ཆོས་ 

ཅན། རྒྱལ་སྲས་རྣམས་ཀྱི་རྣམ་དག་ཡིན་ཏེ། ལམ་གསུམ་གྱི་སྒྲིབ་པ་ཉམས་པའི་བྱང་ 
སེམས་ཀྱི་བྲལ་བ་ཡིན་པའི་ཕྱིར། སངས་རྒྱས་ཀྱི་འགོག་བདེན་ཆོས་ཅན། རྣམ་ཀུན་ 
ཤིན་ཏུ་བའི་དག་པ་ཡིན་ཏེ། སྒྲིབ་གཉིས་སྤངས་པའི་བྲལ་བ་ཡིན་པའི་ཕྱིར། གཉིས་ 
པ་ལ། དགག་གཞག་གཉིས་ལས། དང་པོ་ལ། ཁ་ཅིག ཉོན་སྒྲིབ་སྤངས་པའི་ཉན་ 
ཐོས་ཀྱི་རྒྱུད་ཀྱི་བྲལ་བ་ཉན་ཐོས་ཀྱི་རྣམ་དག་གི་མཚན་ཉིད་ཟེར་ན། ཉན་ཐོས་མཐོང་ལམ་ 
རྣམ་གྲོལ་ལམ་ལ་གནས་པའི་གང་ཟག་གི་རྒྱུད་ཀྱི་གང་ཟག་གི་བདག་འཛིན་མཐོང་སྤང་ 
སྤངས་པའི་འགོག་བདེན་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། གཞན་ 
ཡང་། ཐེག་ཆེན་གྱི་རྣམ་དག་ཡིན་ན། ཐེག་ཆེན་གྱི་མྱང་འདས་ཡིན་དགོས་པར་ཐལ། 
ཐེག་དམན་ལ་དེའི་ཕྱིར། འདོད་ན། བྱང་སེམས་ཀྱི་རྣམ་དག་ཆོས་ཅན། དེར་ཐལ། 
དེའི་ཕྱིར། འདོད་ན། སངས་རྒྱས་ཀྱི་མྱང་འདས་ཡིན་པར་ཐལ། འདོད་པའི་ཕྱིར། 
འདོད་མི ནུས། ཁ་ ཅིག ལམ་གསུམ་གྱིས་སྒྲིབ་པ་ཅི་རིགས་སྤངས་པའི་བྱང་སེམས་ 
ཀྱི་བྲལ་བ་བྱང་སེམས་ཀྱི་རྣམ་དག་གི་མཚན་ཉིད་ཟེར་ན། དེའི་རྒྱུད་ཀྱི་འགོག་བདེན་ཆོས་ 
ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། དེས་དེ་མ་སྤངས་པར་ 
ཐལ། བྱང་འཕགས་ཀྱིས་དེ་མ་སྤངས་པའི་ཕྱིར། གཉིས་པ་རང་ལུགས་ནི། རང་ཐོབ་ 
བྱེད་ཀྱི་ཐབས་སུ་ ་གྱུར་པའི་བར་ཆད་མེད་ལམ་གྱི་ངོ་སྐལ་གྱི་སྒྲིབ་པ་སྤངས་པའི་ཉན་ཐོས་ 
ཀྱི་བྲལ་བ་དེ་ཉན་ཐོས་ཀྱི་རྣམ་དག་གི་མཚན་ཉིད། དེ་བཞིན་དུ་རང་རྒྱལ་དང་བྱང་སེམས་ 
ལ་རིགས་འགྲེ། སྒྲིབ་གཉིས་བག་ཆགས་དང་བཅས་པ་སྤངས་པའི་བྲལ་བ་དེ་རྣམ་དག་ 
ཤིན་ཏུ ་བའི་མཚན་ཉིད། གསུམ་པ་འགྲེལ་པ་ནི། གོ གོ་རིམ་བཞིན་དུ། ཉན་ཐོས་དགྲ་ 
བཅོམ་པའི་འགོག་བདེན་ཆོས་ཅན། དེའི་རྣམ་དག་ཡིན་ཏེ། འདོད་ཆགས་ལ་སོགས་ 

པའི་ཉོན་མོངས་པ་སྤངས་པའི་དེའི་བྲལ་བ་ཡིན་པའི་ཕྱིར། རང་རྒྱལ་དགྲ་བཅོམ་པའི་ 
དེ་ཆོས་ཅན། རང་སངས་རྒྱས་ཀྱི་དེ་ཡིན་ཏེ། ཉོན་མོངས་པའི་སྒྲིབ་པ་དེ་དང་ཤེས་བྱའི་ 
སྒྲིབ་པའི་ཕྱོགས་གཅིག་ཕུ་གཟུང་བ་ཕྱི་རོལ་དོན་དུ་འཛིན་པའི་གཟུང་བའི་དོན་གྱི་རྣམ་པར་ 
རྟོག་པ་སྤངས་པའི་རང་རྒྱལ་གྱི་བྲལ་བ་ཡིན་པའི་ཕྱིར། ས་གཉིས་པའི་འགོག་བདེན་ཆོས་ 
ཅན། བྱང་ཆུབ་སེམས་དཔའ་རྣམས་ཀྱི་དག་པ་ཡིན་ཏེ། ཐེག་པ་གསུམ་གྱི་ལམ་གྱི་སྒྲིབ་ 
པ་གསུམ་ཅི་རིགས་སྤངས་པའི་བྱང་སེམས་ཀྱི་བྲལ་བ་ཡིན་པའི་ཕྱིར། ཤིན་ཏུ ་རྣམ་པར་ 
དག་པ་ཆོས་ཀྱི་དབྱིངས་ལས་བྱུང་བ་ཉིད་དེ་ཐོབ་པའི་སངས་རྒྱས་ཀྱི་འགོག་བདེན་ནི་ཆོས་ 
ཅན། བླ་ན་མེད་པའི་སངས་རྒྱས་ཀྱི་དག་པ་ཡིན་པར་འདོད་དེ། ཉོན་མོངས་པ་དང་ཤེས་ 
བྱའི་སྒྲིབ་པ་བག་ཆགས་དང་བཅས་པ་རྣམ་པ་ཐམས་ཅད་དུ་སྤངས་པའི་བྲལ་བ་ཡིན་པའི་ཕྱིར། 
བཞི་པ་ལ། རྣམ་དག་ཤིན་ཏུ་བ་ཡིན་མིན་གྱི་ཁྱད་པར་དང་། སངས་རྒྱས་ཀྱི་རྣམ་དག་ 
ཤིན་ཏུ་བར་བསྒྲུབ་པའོ། །དང་པོ་ལ། དྲི་བ་དང་། ལན་གཉིས་ལས། དང་པོ་ནི། ཤེས་ 
བྱ་ཆོས་ཅན། ལམ་ཤེས་པ་ཉིད་ཀྱི་སྐབས་སུ་རྣམ་པར་དག་པ་དངོས་སུ་སྨོཿ ས་པའི་ཞར་ལ་ 
གོ་ རིམ་བཞིན་དུ་སངས་རྒྱས་ཀྱི་རྣམ་དག་དེ་རྣམ་དག་ཤིན་ཏུ་བ་ཡིན་པ་དང་། ཉན་ཐོས་ 
ལ་སོགས་པའི་རྣམ་དག་དེ་ཅིག་ཤོས་རྣམ་དག་ཤིན་ཏུ་བ་མ་ཡིན་པར་བཤད་པ་དེ་ཇི་ལྟ་བུ་ 
ཡིན་ཞེས་དྲི་བར་བྱ་བ་ཡིན་ཏེ། སྐབས་འདིར་ཉན་རང་གི་རྣམ་དག་འཆད་པ་སྐབས་སུ་ 
མ་བབ་པ་ཡིན་པའི་ཕྱིར་སྙམ་དུ་འདྲི་བའི་ཕྱིར། གཉིས་པ་ལན་ལ། རྩ་བ་དང་། འགྲེལ་ 
བ་གཉིས། དང་པོ་ལ། ཚིག་དོན་དང་། མཐའ་དཔྱད་པ་གཉིས་ལས། དང་པོ་ནི། 
ཤེས་བྱ་ཆོས་ཅན། སངས་རྒྱས་དང་ཉན་རང་གི་རྣམ་དག་ལ་ཤིན་ཏུ་བ་ཡིན་མིན་གྱི་ཁྱད་ 
པར་འཐད་དེ། ཁམས་གསུམ་ས་དགུ་ལ་ནི་སྒོམ་སྤང་གཟུང་འཛིན་གྱི་རྣམ་རྟོག་ཆེན་པོའི་ 


སྐབས་གཉིས་པ། 3༠༢ 
ཆེན་པོ་ལ་སོགས་པ་འཇོམས་བྱེད་དྲི་མ་ཡི་གཉེན་པོ་ཐེག་ཆེན་གྱི་སྒོམ་ལམ་ཆུང་ངུའི་ཆུང་ 
ངུ་ལ་སོགས་པ་སྒོམ་ལམ་ནིསྒྲིབ་གཉིས་དག་བྱེད་ཡིན་ཞིང་། ཉན་རང་གིས་དེ་གཉིས་ 
ཀ་སྤོང་མི་ནུས་པའི་ཕྱིར། གཉིས་པ་ལ། ཁ་ཅིག ས་གཉིས་པའི་བར་ཆད་མེད་ལམ་ 
བདེན་འཛིན་ཆེན་པོའི་ཆེན་པོའི་དངོས་གཉེན་ཡིན་པ་ནས། ས་བཅུ་པའི་བར་ཆད་མེད་ 
ལམ་བདེན་འཛིན་ཆུང་ངུའི་ཆུང་ངུའི་དངོས་གཉེན་བར་ཆད་མེད་ལམ་ཡིན་ནོ། །ཟེར་ 
ན། མི་འཐད་པར་ཐལ། རང་གི་ངོ་སྐལ་གྱི་སྤང་བྱར་གྱུར་པའི་བདེན་འཛིན་ཆེན་པོའི་ 
ཆེན་པོའི་དངོས་གཉེན་ཡིན་ན། བདེན་འདིན་ཆེན་པོའི་ཆེན་པོའི་དངོས་གཉེན་ཡིན་མི་ 
དགོས་པའི་ཕྱིར། མ་གྲུབ་ན། ས་དང་པོའི་སྒོམ་ལམ་བར་ཆད་མེད་ལམ་ཆོས་ཅན། དེར་ 
ཐལ། དེའི་ཕྱིར། དེར་ཐལ། དེའི་ངོ་སྐལ་གྱི་སྤང་བྱར་གྱུར་པའི་དེ་ཡོད་པའི་ཕྱིར། 
གཞན་ཡང་། ས་བཅུ་པའི་རྣམ་གྲོལ་ལམ་དེ་བདེན་འཛིན་ཆུང་དུའི་ཆུང་ངུ་སྤངས་པའི་ 
ཡེ་ཤེས་ཡིན་པར་ཐལ། དེ་འདྲའི་བར་ཆད་མེད་ལམ་དེ་དེའི་དངོས་གཉེན་ཡིན་པའི་ཕྱིར། 
འདོད་ན། དེ་བདེན་འཛིན་གྱི་ས་བོན་སྤངས་པའི་ཡེ་ཤེས་ཡིན་པར་ཐལ། འདོད་པའི་ 
ཕྱིར། འདོད་ན། དེ་ཤེས་སྒྲིབ་སྤངས་པའི་ཡེ་ཤེས་ཡིན་པར་ཐལ། འདོད་པའི་ཕྱིར། 
འདོད་མི་ནུས། གཉིས་པ་འགྲེལ་པ་ནི། ཤེས་བྱ་ཆོས་ཅན། སངས་རྒྱས་ཀྱི་རྣམ་པར་ 
དག་པ་དེ་དག་རྣམ་དག་ཤིན་ཏུ་བ་ཡིན་པ་དང་། ཉན་རང་གི་དེ་ཅིག་ཤོས་མ་ཡིན་པར་འཆད་ 
རིགས་ཏེ། འདོད་པའི་ཁམས་དང་། བསམ་གཏན་བཞི་དང་། གཟུགས་མེད་པའི་ 
སྙོམས་པར་འཇུག་པ་དག་སྟེ །ཁམས་གསུམ་ས་དགུ་ལ་ཡོ། ད་པའི་སྒོམ་སྤང་མི་མཐུན་པའི་ 
ཕྱོགས་གཟུང་འཛིན་གྱི་རྣམ་པར་ཏྟོག་པ་ཆེན་པོའི་ཆེན་པོ་ལ་སོགས་པ་རྣམ་པ་དགུའི་གཉེན་ 

པོའི་ངོ་བོར་གོ་རིམ་བཞི ན་དུ་སྒོ མ་ལམ་ཆུང་ངུའི་ཆུང་ངུ་ལ་སོ། གས་པ་རྣམ་པ་དགུ་སྒྲི བ་ 


362 སྐབས་གྲཉས་པ། 
པའི་རྣམ་པ་ཐམས་ཅད་དག་བྱེད་ཡིན་ཞིང་། ཅིག་ཤོས་ཉན་རང་གི་སྒོམ་ལམ་ནི་སྤང་བྱ་ 
ཉི་ཚེ་བ་ཙམ་རྣམ་པར་དག་པའི་རྒྱུ་ཡིན་པའི་ཕྱིར། གཉིས་པ་སངས་རྒྱས་ཀྱི་རྣམ་དག་ཤིན་ 
ཏུ་བར་སྒྲུབ་པ་ལ། མཚམས་སྦྱར་བ། རྩ་བ། འགྲེལ་པ་གསུམ་ལས། དང་པོ་ནི། 
ཤེས་བྱ་ཆོས་ཅན། རྫོགས་པའི་སངས་རྒྱས་ཀྱི་རྣམ་དག་དེ་ཤིན་ཏུ་བ་རྡི་ལྟར་ཡིན་ཏེ་མ་ 
ཡིན་པར་ཐལ། དེའི་སྒྲུབ་བྱེད་མེད་པའི་ཕྱིར། ཞེ་ན། གཉིས་པ་ནི། བྱང་སེམས་ཀྱི་ 
སྒོམ་ལམ་མཉམ་གཞག་ཡེ་ཤེས་ཆོས་ཅན། ཁྱོད་ཁམས་གསུམ་གྱི་སྒྲིབ་པ་མ་ལུས་པ་ 
དག་བྱེད་ཀྱི་གཉེན་པོ་ཉིད་དུ་འདོད་པ་ཡིན་ཏེ། སྤང་གཉེན་གྱི་རིམ་པ་དེ་ལ་ཀླན་ཀ་སྤངས་ 
པའི་སྒོ་ནས་དེའི་གཉེན་པོར་སྒྲུབ་པའི་ཕྱིར། དེར་ཐལ། ཁྱོད་འཇལ་བྱེད་ཀྱི་ཤེས་པ་ 
དང་། གཞལ་བྱ་དག་དོན་དམ་པར་མ་གྲུབ་པར་མཉམ་པ་ཉིད་དུ་མངོན་སུམ་གྱིས་རྟོགས་ 
པ་ཉིད་ཀྱིས་སྤང་བྱ་དེ་དག་དངོས་སུ་འཇྔོམས་བྱེད་ཡིན་པའི་ཕྱིར། གསུམ་པ་ནི། ཁོ་ 
ན་རེ། ཇི་སྐད་བཤད་པའི་སྤང་གཉེན་གྱི་རིམ་པ་དེ་མི་འཐད་པར་ཐལ། དགྲ་སྟོབས་ལྡན་ 
ལ་གཤེད་མ་སྟོབས་ལྡན་དགོས་པ་ལྟར། དེ་ལ་སྒོམ་སྤང་ཆེན་པོའི་ཆེན་པོ་ནས་དང་པོར་ 


རིམ་གྱིས་འགགས་ན། གཉེན་པོ་སྦེམ་ལམ་ནི་ཆེན་པོའི་ཆེན་པོ་ལ་སོགས་པའི་རིམ་ཅན་ 
དུ་སྐྱེ་བ་འཐད་ལ། དྲག་སྟེབས་ཆུང་ལ་གཤེད་མ་སྟོབས་ལྡན་མི་དགོས་པ་བཞིན་དུ་མི་ 
མཐུན་ཕྱོགས་ནི་ཆུང་ངུའི་ཆུང་དུ་ལ་སོགས་པ་འགགས་པ་ལ་གཏེན་པོ་ཡང་ཆུང་ངུའི་ཆུང་ 
ངུ་ལ་སོགས་པ་རིགས་པས། སྒོམ་སྤང་ཆུང་ངུའི་ཆུང་ངུ་མཐར་འགགས་ན། སྦོམ་ 
ལམ་ཆུང་ངུའི་ཆུང་ངུ་ཡང་མཐར་སྐྱེ་བར་རིགས་སོ་སྟེ ་རིགས་པའི་ཕྱིར། ཞེས་ཀླན་ཀ་ 
སྨྲ་ན། ཤེས་བྱ་ཆོས་ཅན། སྔར་ཇྡི་སྐད་བཤད་པ་དེ་མི་འཐད་པའི་སྐྱོན་མེད་དེ། གོས་ལ་ 
ཆགས་པའི་དྲི་མ་ཕྲ་མོ་བསལ་བ་ལ་བཅོ་བླག་མཁན་ཆེ་ཐང་དུ་འབད་པའི་དཔེས་ཀླན་ཀ་སྤངས་ 

པའི་སྒོ་ནས་སྤང་གཏེན་གྱི་རིམ་པ་དེ་ལྟར་གྲུབ་པའི་ཕྱིར། ཤེས་བྱ་ཆོས་ཅན། དེས་ན་ 
སངས་རྒྱས་ཀྱི་རྣམ་པར་དག་པ་རྣམ་དག་ཤིན་ཏུ་བ་ཡིན་པར་རྣམ་པར་བཞག་པ་ཡིན་ཏེ། ཐེག་ 
ཆེན་གྱི་སྒོམ་ལམ་ཤིན་ཏུ་བ་རྡི་སྐད་དུ་བསྟན་པ་གང་ཡིན་པ་དེ་ཉིད་ཁམས་གསུམ་པའི་རྣམ་ 
པ་ཅན་གྱི་ཤེ ས་པ་དང་ཤེས་བྱ་དག་དོན་དམ་པར་མི་དམི གས་པ་སྟོང་པ་ཉི ད་ཀྱིས་མཉམ་པ་ 
ཉིད་གང་ཡིན་པ་དེ་ཉིད་དྲི་མ་མཐའ་དག་གི་གཏེན་པོའི་ངོ་བོ་ཉིད་ཡིན་པའི་ཕྱིར། གསུམ་ 
པ་སྐབས་བསྡུ་བ་ནི། ཤེས་བྱ་ཆོས་ཅན། འཕགས་པ་ཤེས་རབ་ཀྱི་ཕ་རོལ་ཏུ་ཕྱིན་པའི་ 
མན་ངག་གི་བསྟན་བཅོས་མངོན་པར་རྟོགས་པའི་རྒྱན་ཅེས་བྱ་བ་ལས། སྐབས་གཉིས་ 


པའི་འགྲེལ་བ་སྟེ། གཉིས་པའི་ཚིག་དོན་ཀུན་གཏན་ལ་ཕབ་པ་ཡིན་ཏེ། ལམ་ཤེས་མཚོན་ 
བྱེད་ཀྱི་ཆོས་བཅུ་གཅིག་ལེགས་པར་བཤད་པའི་སྒོ་ནས་གཏན་ལ་ཕབ་པའི་ཕྱིར། 
སྨྲས་པ། གྲངས་མེད་རྒྱལ་བའི་སྲས་ཀྱི་སྤྱོད་ཚུལ་ཀ་ཤི་མཛེས་དགའི་བཞིན་རས་ 
གང་། །འཆར་བར་བྱེད་པའི་བསྟན་བཅོས་མེ་ལོང་སྔ་རབས་ངག་བགྲོས་འབྲུལ་པའི་གཡའ།། 
དྲུངས་ནས་འབྱིན་བྱེད་སེང་བཟང་བཞེད་དོན་སྣང་བརྙན་མ་ལུས་སྟན་བྱེད་པའི། །མྲངཿ 
ཐོས་ལང་ཚོ་རྣམ་པར་རྒྱས་པའི་སྒེག་མོའི་འཕྱང་འཕྲུལ་ཨཱ་དར་ཤ །འདི་ལྟའི་རྒྱན་གྱིས་ 
སྤུད་པས་མི་ངོམས་ཤིང་། །ལེགས་བཤད་ཟས་ལ་དུག་གི་ཆུ་བཞིན་ལྟ། །གཞུང་ལུགས་ 
མཐོང་ཚེ་སྦྲུལ་ལ་གླ་རྩི་ཅན། །མཁས་པའི་དབུས་སུ་མི་སྨྲའི་བརྟལ་ཞུགས་འཛིན། །བྱུན་ 
པོ་ཚོགས་ནས་དྲེགས་པས་འགྱིང་བྱེད་པའི། །གངས་ཁྲོད་བསྟན་པ་འཛིན་པར་རབློམ་ 
པ། །དེ་འདྲ་ཡོངས་ཀྱི་སྦྱོད་ཡུལ་མ་ཡིན་ཡང་། །རིགས་ལམ་སྨྲ་བའི་བློ་གསལ་རྒྱུན་ 
དུ་མཛེས། །ཁ་བའི་རྡུལ་བརྩེགས་ཆུ་ཤེལ་ཞུན་མའི་རི། །ཟླ་སྣང་གསར་པས་ཁྱབ་པའི་ 
འོད་དཀར་ལ། །མིག་སྟོང་ཅན་གྱིས་བལྟས་ཀྱང་མཐོང་མིན་པའི། །ཕྲ་ཞིབ་རིག་པའི་ 

གནས་འདི་བླ་མའི་དྲིན། །དཔལ་ལྡན་འདྲེན་མཆོག་མཆོག་གི་ལམ་བཟང་དེར། །བགྲོད་ 
པའི་ཐབས་ཚུལ་ཚུལ་བཞིན་འཆད་བྱེད་པའི། །རྒྱ་བོད་མཁས་ཀུན་ཀུན་ཀྱི་དགོངས་དོན་ 
ལས། །འཁྲུལ་མེད་གཞུང་དོན་དོན་གྱི་སྟིང་པོ་དྲིལ། །ཞེས་ཤེས་རབ་ཀྱི་ཕ་རོལ་ཏུ་ 
ཕྱིན་པའི་མན་ངག་གི་བསྟན་བཅོས་མངོན་པར་རྟོགས་པའི་རྒྱན་རྩ་འགྲེལ་གསལ་བར་བྱེད་ 
པ་བློ་བཟང་དགོངས་རྒྱན་གདོང་ལྔའི་དབང་པོའི་སྒྲ་དབྱངས་ཞེས་བྱ་བ་ལས། སྐབས་གཉིས་ 


7 ` 


པའི་ཚིག་དོན་མཐའ་དཔྱོད་རྡི་སྟེད་པ་བཤད་ཟིན་ཏོ།། །། 


སྐབས་གསུམ་པ། 365 
སྐབས་གསུམ་པ། 
གཞི་ཤེས་མཚོན་བྱེད་ཀྱི་ཆོས་དགུ་བཤད་པ། 


གྲངས་མེད་ཚོགས་གཉིས་རྒྱ་མཚོའི་རྦ་རླབས་སྲིད་རྩེའི་བར་དུ་འཕྱུར་བའི་སྒྲས།། 
གསེར་མངལ་ཅན་སོགས་རྣམ་པར་སྐྲག་པས་དྲེགས་པའི་སྟེམས་པ་རབ་བཏང་ནས། །གང་ 
གི་བགྲོད་བྱེད་ཟུང་གི་འཁོར་ལོ་རལ་པའི་ཟུར་ཕུད་ལ་བསྟེན་པ། །འགྲོ་ བའི་གཉེན་གྱུར་ 
ཤཱཀྱ་སེང་གེ་ཆོས་དང་དགེ་འདུན་བཅས་ལ་འདུད། །བུ་རམ་ཤིང་པའི་ལུང་རྟོགས་མུ་ཐི་ 
ལའི། །མཆོད་སྡོང་མཛེས་པར་སྤ་ལ་བརྒལ་བརྟགས་ཀྱིས། །ཚུལ་མིན་དྲི་མའི་ཆ་ཤས་ 
ཀུན་འཁྲུད་པའི། །བྱེད་པོ་འཇྔམ་དབྱངས་སྨྲ་བའི་དབང་ཕྱུག་རྒྱལ། །ཐེག་གསུམ་སྐྱེས་ 
བུ་ཀུན་གྱི་ཐུན་མོང་དུ། །སྤྱོད་པའི་གཞི་ཤེས་ནོར་གྱི་བང་མཛོད་སྒེ། །རྣམ་པར་ཕྱེ་ནས་ 
ཆོས་སྦྱིན་འདིར་གཏོང་གི །ལེགས་བཤད་དོན་དུ་གཉེར་རྣམས་དེ་འདུས་ཤིག། 


= རེ 


གཞི་ཤེས་མཚོན་བྱེད་ཀྱི་ཆོས་དགུ་རྒྱས་པར་བཤད་པ། 


གསུམ་པ་ལམ་ཤེས་རྣམ་པར་དག་བྱེད་ཀྱི་ཡན་ལག་གཞི་ཤེས་བཤད་པ་ལ། འབྲེལ་ 
བཀོད་པས་མཚམས་སྦྱར་བ། ལེའུའི་གཞུང་བཤད་པ། སྐབས་བསྡུ་བ་གསུམ། དང་ 
པོ་ལ། ཚིག་དོན་དང་། མཐའ་དཔྱད་པ་གཉིས་ལས། དང་པོ་ནི། ཤེས་བྱ་ཆོས་ཅན། 
ལམ་ཤེས་ཀྱི་འོ ག་ཏུ ་ཐམས་ཅད་ཤེས་པ་ཏི་ ད་འཆད་པའི་རྒྱུ་མཚན་ཡོ་ ད་དེ། གཞི་མི་རྟག་ 


སོགས་བཅུ་དྲུག་པོ་ཐམས་ཅད་ཡོངས་སུ་ཤེས་པ་མེད་པར་ཐེག་པ་གསུམ་གྱི་ལམ་ལེགས་ 


3༠༠ སྐབས་གསུམ་པ། 
པར་ཡོངས་སུ་ཤེས་པ་མེད་པས་ལམ་ཤེས་ཀྱི་ཡན་ལག་ཏུ་འཆད་པའི་ཕྱིར། གཉིས་པ་ 
མཐའ་དཔྱད་པ་ལ། དགག་གཞག་སྤོང་གསུམ་ལས། དང་པོ་ལ། ཁ་ཅིག ནྦང་སྒུད་ 
ལྡན་གྱི་གང་ཟག་དེའི་རྒྱུད་ཀྱི་གང་ཟག་གི་བདག་མེད་མངོན་སུམ་དུ་རྟོགས་པའི་ཤེས་རབ་ 
ཀྱིས་ཟིན་པའི་ཡེ་ཤེས་གང་ཞིག ཉན་ཐོས་ཀྱི་རྟོགས་རིགས་སུ་གནས་པ་གཞི་ཤེས་ཀྱི་ 
མཚན་ཉིད་ཟེར་ན། རང་རྒྱལ་གྱི་མཐོང་ལམ་ཆོས་བཟོད་ཆོས་ཅན། མཚན་ཉིད་དེར་ 
ཐལ། མཚོན་བྱ་དེའི་ཕྱིར། དེར་ཐལ། ཆོས་ཅན་དེ་ཡིན་པའི་ཕྱིར། རྩ་བར་འདོད་ན། 
ཉན་ཐོས་སློབ་པ་འཕགས་པས་གཉིས་སྟོང་བསྒོམ་བྱའི་གཙོ་བོར་བྱེད་པར་ཐལ། འདོད་ 
པའི་ཕྱིར། འདོད་ན། དེས་གཟུང་འདིན་རྫས་གཞན་དུ་འཛིན་པའི་རྟོག་པ་སྤང་བྱའི་གཙོ་ 
བོར་བྱེད་པར་ཐལ། འདོད་པའི་ཕྱིར། འདོད་ན། ཉན་ཐོས་དགྲ་བཅོམ་པས་དེ་སྤངས་ 
པར་ཐལ། འདོད་པའི་ཕྱིར། འདོད་ན། རྣམ་པར་ཐར་པ་ཅུང་ཟད་ཙམ་ཞིག་གིས་ལྷག་ 
པ་ཞེས་བཤད་པ་མི་འཐད་པར་ཐལ། འདོད་པའི་ཕྱིར། འདོད་མི་ནུས། རོང་ཊིཀ་པ་ན་ 
རེ། གཞི་གང་ཟག་གི་བདག་མེད་མངོན་སུམ་དུ་རྟོགས་པའི་མཁྱེན་པ་གཞི་ཤེས་ཀྱི་མཚན་ 
ཉིད་ཟེར་ན། ཉན་ཐོས་འཕགས་པའི་རྒྱུད་ཀྱི་འདུས་བྱས་མི་རྟག་པར་མངོན་སུམ་དུ་རྟོགས་ 
པའི་མཁྱེན་པ་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། འདོད་ན། དེ་ 
འདྲའི་མཁྱེན་པ་དེས་འདུས་བྱས་མི་རྟག་པར་མངོན་སུམ་དུ་རྟོགས་པར་ཐལ། འདོད་པའི་ 
ཕྱིར། འདོད་ན། ཉན་ཐོས་མཐོང་ལམ་བར་ཆད་མེད་ལམ་དེས་དེ་མངོན་སུམ་དུ་རྟོགས་ 
པར་ཐལ། འདོད་པའི་ཕྱིར། འདོད་ན། དེ་ཆོས་ཅན། ཁྱོད་ཀྱིས་དེ་མངོན་སུམ་དུ་མ་ 
རྟོགས་པར་ཐལ། ཁྱོད་བར་ཆད་མེད་ལམ་ཡིན་པའི་ཕྱིར། གཞན་ཡང་། བྱང་འཕགས་ 
ཀྱི་རྒྱུད་ཀྱི་གང་ཟག་གི་བདག་མེད་དོན་སྤྱིའི་ཚུལ་གྱིས་རྟོགས་པའི་བློ་ ་ཆོས་ཅན། མཚན་ 

ཉིད་དེར་ཐལ། མཚོན་བྱ་དེའི་ཕྱིར། འདོད་མི་ནུས་སོ། །ཁ་ཅིག སྤང་རྟོགས་ཏི་ཚེ་ 
བའི་རིགས་སུ་གནས་པའི་འཕགས་རྒྱུད་ཀྱི་མཁྱེན་པ་གཞི་ཤེས་ཀྱི་མཚན་ཉིད་ཟེར་ན། སངས་ 
འཕགས་ཀྱི་རྒྱུད་ཀྱི་གཞི་ཤེས་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། 
འདོད་ན། སངས་འཕགས་ཀྱི་རྒྱུད་ལ་སྤངས་པ་ཉི་ཚེ་བའི་རིགས་སུ་གནས་པའི་མཁྱེན་ 
པ་ཡོད་པར་ཐལ། འདོད་པའི་ཕྱིར། འདོད་ན། སྒྲིབ་གཉིས་སྤངས་པའི་སྤངས་པ་དེ་ 
སྤངས་པ་ཉི་ཚེ་བ་ཡིན་པར་ཐལ། འདོད་པའི་ཕྱིར། འདོད་ན། སངས་རྒྱས་འཕགས་པ་ 
དེ་དྲག་བཅོམ་ཉི་ཆེ་བ་ཡིན་པར་ཐལ། འདོད་པའི་ཕྱིར། འདོད་མི་ནུས། ཁ་ཅིག ཐེག་ 
དམན་གྱི་རྟོགས་རིགས་སུ་གནས་པའི་ཐེག་ཆེན་འཕགས་པའི་མཁྱེན་པ་དང་ཐེག་དམན་ 
འཛགས་པའི་མཁྱེན་པ་གང་རུང་གཞི་ཤེས་ཀྱི་མཚན་ཉིད་ཟེར་ན། ཐེག་དམན་འཕགས་ 
རྒྱད་ཀྱི་སྟོང་ཉིད་མངོན་སུམ་དུ་རོགས་པའི་ཤེས་རབ་ཆོས་ཅན། མཚོན་བྱ་དེར་ཐལ། མཚན་ 
ཉིད་དེའི་ཕྱིར། དེར་ཐལ། ཕྱི་མ་དེ་ཡིན་པའི་ཕྱིར། འདོད་ན། དེ་མི་མཐུན་ཕྱོགས་ཀྱི་ 
གཞི་ཤེས་ཡིན་པར་ཐལ། དེ་གཞི་ཤེས་གང་ཞིག དེ་ཐེག་དམན་འཕགས་པའི་མཁྱེན་ 
པ་ཡིན་པའི་ཕྱིར། འདོད་ན། བདེན་འཛིན་གྱིས་བཅིངས་པའི་རིགས་སུ་གནས་པར་ 
ཐལ། འདོད་པའི་ཕྱིར། འདོད་མི་ནུས་ཏེ། སྟོང་ཉིད་མངོན་སུམ་དུ་རྟོགས་པའི་བློ་ 
ཡིན་པའི་ཕྱིར། གཞན་ཡང་། དེ་ཆོས་ཅན། ཐེག་དམན་གྱི་རྟོགས་རིགས་སུ་གནས་ 
པར་ཐལ། གཞི་ཤེས་ཡིན་པའི་ཕྱིར། རྟགས་ཁས། འདོད་ན། མ་ཡིན་པར་ཐལ། 
སྟོང་ཉིད་རྟོགས་པའི་རྟོགས་རིགས་སུ་གནས་པའི་ཕྱིར། ཁུབ་པ་ཡོད་དེ། དེ་བསྤོམ་ 
བྱའི་གཙོ་བོར་བྱེད་པའི་ཐེག་དམན་པ་མེད་པའི་ཕྱིར། ཁ་ཅིག གཞི་ཤེས་དེ་སྐབས་གསུམ་ 
པའི་བསྟན་བྱའི་གཙོ་བོར་གྱུར་པའི་གཞི་ཤེས་ཡིན་ཟེར་ན། གཞི་ཤེས་ཆོས་ཅན། གཉེན་ 

པོ་ཕྱོགས་ཀྱི་གཞི་ཤེས་ཡིན་པར་ཐལ། འདོད་པའི་ཕྱིར། ཁྱབ་པ་ཡོད་དེ། དེའི་བསྟན་ 
བྱའི་གཙོ་བོར་གྱུར་པའི་གཞི་ཤེས་ཡིན་ན། རྒྱན་གྱི་ཆེད་དུ་བྱ་བའི་གདུལ་བྱས་ཉམས་ 
སུ་ལེན་པའི་གཞི་ཤེས་ཡིན་དགོས་པའི་ཕྱིར། ཁ་ཅིག མི་མཐུན་ཕྱོགས་ཀྱི་གཞི་ཤེས་ 
དེ་སྐབས་གསུམ་པའི་བསྟན་བྱའི་གཙོ་བོར་གྱུར་པའི་གཞི་ཤེས་ཡིན་ཟེར་ན། དེ་ཆོས་ 
ཙཅན། ཁྱོད་ཉམས་སུ་ལེན་པའི་རྒྱན་གྱི་ཆེད་དུ་བྱ་བའི་གདུལ་བྱ་ཡོད་པར་ཐལ། ཁྱོད་ 
དེའི་བསྟན་བྱའི་གཙོ་བོར་གྱུར་པའི་གཞི་ཤེས་ཡིན་པའི་ཕྱིར། འདོད་ན། དེའི་ཆེད་དུ་ 
བྱ་བའི་གདུལ་བྱར་གྱུར་པའི་ཐེག་དམན་པ་ཡོད་པར་ཐལ། འདོད་པའི་ཕྱིར། འདོད་ན། 
མངོན་རྟོགས་རྒྱན་གྱི་ཆེད་དུ་བྱ་བའི་གདུལ་བྱར་གྱུར་པའི་ཐེག་དམན་པ་ཡོད་པར་ཐལ། འདོད་ 
པའི་ཕྱིར། འདོད་མི་ནུས། ཁ་ཅིག ཐེག་དམན་པའི་རྒྱུད་ཀྱི་གཞི་ཤེས་ཡིན་ན། མི་ 
མཐུན་ཕྱོགས་ཀྱི་གཞི་ཤེས་ཡིན་པས་ཁྱབ། མི་མཐུན་ཕྱོགས་ཀྱི་གཞི་ཤེས་ཡིན་ན་བདེན་ 
འཛིན་གྱིས་བཅིངས་པས་ཁྱབ་ཟེར་ན། སྟོཿ ང་ཉིད་མངོན་སུམ་དུ་རྟོགས་པའི་ཉན་ཐོས་ཀྱི་ 
རྒྱུད་ཀྱི་གཞི་ཤེས་ཆོས་ཅན། མི་མཐུན་ཕྱོགས་ཀྱི་གཞི་ཤེས་ཡིན་པར་ཐལ། ཐེག་དམན་ 
པའི་རྒྱུད་ཀྱི་གཞི་ཤེས་ཡིན་པའི་ཕྱིར། ཁྱབ་པ་ཁས། འདོད་ན། བདེན་འཇིན་གྱིས་ 
བཅིངས་པའི་གཞི་ཤེས་ཡིན་པར་ཐལ། འདོད་པའི་ཕྱིར། ཁྱབ་པ་ཁས། འདོད་ན། དེ་ 
ཆོས་ཅན། གཞི་ལམ་བདེན་གྲུབ་ཏུ་བདེན་ཞེན་གྱིས་འདོད་པའི་གང་ཟག་གི་རྒྱུད་ཀྱི་གཞི་ 
ཤེས་ཡིན་པར་ཐལ། འདོད་པའི་ཕྱིར། ཁུབ་པ་ཡོད་དེ། རྣམ་བཤད་ལས། བདེན་ 
འཛིན་གྱིས་བཅིངས་པའི་དོན་ཡང་གཞི་དང་ལམ་ལ་བདེན་པར་གྲུབ་མ་གྲུབ་བརྟགས་པ་ན། 
བདེན་པར་ཞེན་པ་ལས་མི་འདའ་བའི་དོན་ཏེ། སྡར་ཆོས་ཀྱི་གནས་ལུགས་ཐོས་བསམ་ 


ཅི 
་ 

འི་ག་ལར། འེ 


བྱང་འཕགས་ཀྱི་རྒྱུད་ཀྱི་མི་རྟག་སོགས་བཅུ་དྲུག་མངོན་སུམ་དུ་རྟོགས་པའི་ཡེ་ཤེས་དེ་དེའི་ 
བསྟན་བྱའི་གཙོ་བོར་གྱུར་པའི་གཞི་ཤེས་ཡིན་ཟེར་ན། དེ་རྒྱུད་ལྡན་གྱི་གང་ཟག་ཡིན་ 
ན་དེའི་བསྟན་བྱའི་གཙོ་བོར་གྱུར་པའི་གཞི་ཤེས་རྒྱུད་ལྡན་གྱི་གང་ཟག་ཡིན་དགོས་པར་ 
ཐལ། འདོད་པའི་ཕྱིར། འདོད་ན། བྱང་སེམས་སྦོམ་ལམ་པ་ཆོས་ཅན། དེར་ཐལ། 
དེའི་ཕྱིར། འདོད་ན། དེའི་རྒྱུད་ཀྱི་གཞི་ཤེས་སྐབས་གསུམ་པས་དངོས་སུ་བསྟན་པར་ 
ཐལ། འདོད་པའི་ཕྱིར། འདོད་ན། སྒོམ་པའི་ལམ་ནི་མ་བསྟན་ཏོ། །ཞེས་གསུངས་པ་ 
མི་འཐད་པར་ཐལ། འདོད་པའི་ཕྱིར། གཉིས་པ་རང་ལུགས་ནི། ཐེག་དམན་གྱི་རྟོགས་ 
རིགས་སུ་གནས་པའི་འཕགས་རྒུད་ཀྱི་མཁྱེན་པ་གཞི་ཤེས་ཀྱི་མཚན་ཉིད། གཟུགས་མི་ 
རྟག་པ་ཉིད་དུ་ཡིད་ལ་བྱའོ། །ཞེས་པའི་མདོའི་བསྟན་དོན་དུ་གྱུར་བའི་མི་རྟག་སོགས་ 
བཅུ་དྲུག་མངོན་སུམ་དུ་རྟོགས་པའི་དམན་ལམ་སྡོན་མ་སོང་གི་བྱང་སེམས་མཐོང་ལམ་པའི་ 
མཁྱེན་པ་དེ་སྐབས་གསུམ་པའི་བསྟན་བྱའི་གཙོ་བོར་གྱུར་པའི་གཞི་ཤེས་ཡིན་ཏེ། འགྲེལ་ 
ཆེན་ལས། དེ་བས་ན་མི་རྟག་པ་ལ་སོགས་པའི་རྣམ་པས་འཕངས་པ་རྣམས་ཀྱི་གཞི་མ་ 
ལུས་པ་ཡོངས་སུ་ཤེས་པ་ཡིན་པའི་དོན་དུ་ཐམས་ཅད་ཤེས་པ་ཉིད་ལོགས་ཤིག་ཏུ་བཤད་པར་ 
གཟུང་ངོ་། །ཞེས་གསུངས་པའི་ཕྱིར། གསུམ་པ་རྩོད་པ་སྤོང་པ་ལ། ཁ་ཅིག རྟོགས་ 
རིགས་གསུམ་ག་ཚང་བའི་ཉན་ཐོས་ཀྱི་མཐོང་ལམ་ཡོད་པར་ཐལ། ཐེག་དམན་འཕགས་ 
རྒྱུད་ཀྱི་སྟོང་ཉིད་མངོན་སུམ་དུ་རྟོགས་པའི་ཤེས་རབ་དེ་སྟོང་ཉིད་རྟོགས་པའི་རྟོགས་རིགས་ 
སུ་གནས་པའི་ཕྱིར། འདོད་ན། ཐེག་ཆེན་གྱི་སྦྱོར་ལམ་དེས་རྟོགས་རིགས་གསུམ་ཚང་ 
བའི་ཐེག་ཆེན་མཐོང་ལམ་གྱི་རྒྱུ་བྱེད་པས་དེ་ཐེག་དམན་སྦྱོར་ལམ་ལས་ཁུད་པར་འཕགས་ 
པ་མི་འཐད་པར་ཐལ། འདོད་པའི་ཕྱིར་ན་མ་ཁྱབ་སྟེ། ཚང་བར་འདྲ་ཡང་ཚང་ཚུལ་མི་ 

འདྲ་བའི་ཕྱིར། དེར་ཐལ། བྱང་ཆུབ་སེམས་དཔས་གདུལ་བྱ་རིགས་ཅན་གསུམ་རྗེས་ 
སུ་གཟུང་བའི་ཕྱིར་དུ་རྟོགས་རིགས་གསུམ་སྐྱེད། ཐེག་དམན་ལ་དེ་མེད་པའི་ཕྱིར། ཁ་ 
ཅིག ཐེག་ཆེན་གྱི་མཐོང་ལམ་ཆོས་ཅན། དམན་ལམ་སྔོན་དུ་མ་སོང་བའི་མཁྱེན་པ་ཡིན་ 
པར་ཐལ། སྐབས་གསུམཔའི་བསྟན་བྱའི་གཙོ་བོར་གྱུར་པའི་མཁྱེན་པ་ཡིན་པའི་ཕྱིར། 
དེར་ཐལ། ཆོས་ཅན་དེ་ཡིན་པའི་ཕྱིར། ཟེར་ན། དེ་རྒྱུད་ལྡན་གྱི་གང་ཟག་ཡིན་ན་ཅིག་ 
ཤོས་རྒྱུད་ལྡན་གྱི་གང་ཟག་ཡིན་དགོས་པར་ཐལ། འདོད་པའི་ཕྱིར། འདོད་ན། ཉན་ 
ཐོས་དགྲ་བཉོམ་གྱི་རྟོགས་པ་སྔོན་དུ་སོང་བའི་ཐེག་ཆེན་མཐོང་ལམ་པ་ཆོས་ཅན། དེར་ 
ཐལ། དེའི་ཕྱིར། 

སྨྲས་པ། ལུང་རིགས་དབྱར་གྱི་པདྨོ་བཞད་པའི་མགྲོན། །འབོད་ལ་ཆས་པའི་ 
རྣམདཔྱད་ལེགས་ལྡན་དཔྱིད། །ཡོངས་འདིན་གསུང་གི་དྲིབཞོནགྱིས་བསྐུལ་བ།།བློ 
གསལ་གཞོན་ནུའི་དགའ་སྟན་འདི་སྨད་བྱུང་། །ཞེས་བྱ་བ་ནི་བར་སྐབས་གྱི་ཆིགས་སུ་ 
བཅད་པའོ།། 

གཉིས་པ་ལ། གཞི་ཤེས་ཀྱི་རང་བཞིན་བཤད་པ། མཁྱེན་གསུམ་གྱི་མཇུག་བསྡུ་ 
བའོ། །དང་པོ་ལ། ཉེ་རིང་གི་ལམ་བཤད་པ། གཞི་ཤེས་ཀྱི་སྦྱོར་བ། སྦྱོར་བ་བསྐོམས་ 
པའི་འབྲས་བུ་བཤད་པ་གསུམ། དང་པོ་ལ། ལམ་ཉེ་རིང་གི་རྒྱུ་མཚན་བཤད་པ། རྒྱུ 
མཚན་དེ་ཉིད་སྒྲུབ་པ། མི་མཐུན་ཕྱོགས་དང་གཉེན་པོའི་དབྱེ་བ་བཤད་པ་གསུམ། དང་ 
པོ་ལ། རྩ་བ། འགྲེལ་བ་གཉིས། དང་པོ་ལ། ཚིག་དོན་དང་། མཐའ་དཔྱད་པ་གཉིས་ 
ལས། དང་པོ་ནི།. གཞི་ཤེས་པའི་ཤེས་རབ་ཀྱི་ཕ་རོལ་ཏུ 'ཕྱིན་པ་ཆོས་ཅན། ཁྱོད་སངས་ 
རྒྱས་དང་བྱང་ཆུབ་སེ མས་དཔའི་རྒྱུད་ལ་ཉེ ་བར་འདོད་དེ། དུས་གསུ མ་གྱི་ཆོས་རྣམས་ 

བདེན་པའི་རང་བཞིན་མེད་པར་མཉམ་པ་ཉིད་དུ་མངོན་སུམ་དུ་ཤེས་པའི་ཡེ་ཤེས་ཀྱིས་ཟིན་ 
པའི་མཁྱེན་པ་ཡིན་པའི་ཕྱིར། ཚུ་རོལ་འཁོར་བའི་མཐའ་དང་ཕ་རོལ་ཞི་བའི་མཐའ་ལ་ 
གནས་པ་མིན་ཏེ། ཁྱོད་མཐའ་དེ་གཉིས་འགོག་བྱེད་ཀྱི་མཁྱེན་པ་ཡིན་པའི་ཕྱིར། དེ་ 
ཆོས་ཅན། མཐའ་དེ་དག་གི་བར་ན་དོན་དམ་པར་མི་གནས་པ་ཡིན་ཏེ། སྟོང་ཉིད་རྟོགས་ 
པའི་ཤེས་རབ་གྱིས་ཟིན་པའི་ཕྱིར། གཉིས་པ་མཐའ་དཔྱད་པ་ལ། དགག་གཞག་སྤོང་ 
གསུམ་ལས། དང་པོ་ལ། ཁ་ཅིག ཐེག་དམན་གྱི་རྟོགས་རིགས་སུ་གནས་པའི་ཐེག་ 
ཆེན་འཕགས་པའི་མཁྱེན་པ་ཤེས་པས་སྲིད་མཐའ་ལ་མི་གནས་པའི་ལམ་ཤེས་ཀྱི་མཚན་ཉིད་ 
ཟེར་ན། བྱང་འཕགས་ཀྱི་རྒྱུད་ཀྱི་གཉིས་སྟོཿ ང་མངོན་སུམ་དུ་རྟོགས་པའི་མཁྱེན་པ་ཆོས་ 
ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། དེར་ཐལ། རང་རྒྱལ་གྱི་རྟོགས་ 
རིགས་སུ་གནས་པའི་དེ་ཡིན་པའི་ཕྱིར། འདོད་ན། ཉན་ཐོས་ཀྱི་རྟོགས་རིགས་སུ་གནས་ 
པར་ཐལ། འདོད་པའི་ཕྱིར། ཁ་ཅིག ཐེག་ཆེན་གྱི་རྟོགས་རིགས་སུ་གནས་པའི་ཐེག་ 
ཆེན་འཕགས་པའི་མཁྱེན་པ་སྟིང་རྗེས་ཞི་ལ་མི་གནས་པའི་ལམ་ཤེས་ཀྱི་མཚན་ཉིད་ཟེར་ 
ན། ཐེག་ཆེན་གྱི་མཐོང་ལམ་བར་ཆད་མེད་ལམ་ཆོས་ཅན། མཚོན་བྱ་དེར་ཐལ། མཚན་ 
ཉིད་དེའི་ཕྱིར། འདོད་ན། ཐབས་ཁྱད་པར་ཅན་གྱི་རིགས་སུ་གནས་པར་ཐལ། འདོད་ 
པའི་ཕྱིར། འདོད་མི་ནུས། ཁ་ཅིག གང་ཟག་གི་བདག་མེད་མངོན་སུམ་དུ་རྟོགས་ 
པའི་ཐེག་ཆེན་གྱི་མཐོང་ལམ་ཤེས་པས་སྲིད་མཐའ་ལ་མི་གནས་པའི་གཞི་ཤེས་དང་། བྱང་ 
སེམས་མཐོང་ལམ་པའི་རྒྱུད་ཀྱི་སྟི ང་རྡེ་ཆེན་པོ་སྟིང་རྗེས་ཞི་མཐའ་ལ་མི་གནས་པའི་གཞི་ 
ཤེས་ཡིན་ཟེར་ན། མི་འཐད་པར་ཐལ། ཤེས་པས་སྲིད་མཐའ་ལ་མི་གནས་པའི་གཞི་ 
ཤེས་ཡིན་ན་འཁོར་བའི་སྐྱོན་རྟོགས་པས་ཁྱབ་པ་གང་ཞིག གང་ཟག་གི་བདག་མེད་མངོན་ 

པོ་དེར་ཐལ། རྣམ་བཤད་ལས། སློབ་དཔོན་དང་འཕགས་པ་གཉིས་ཀས་ཤེས་རབ་ཀྱིས་ 
འཁོར་བའི་སྐྱོན་མཐོང་བར་གསུངས་པའི་ཕྱིར་དང་། འཁོར་བའི་སྐྱོན་དོན་དམ་འཇལ་ 
བའི་རིགས་ཤེས་ཀྱིས་མི་རྙེད་པའི་ཕྱིར་རོ། །ཞེས་གསུངས་པའི་ཕྱིར། གཞན་ཡང་། 
དེ་མི་འཐད་པར་ཐལ། ཚིག་རྐང་སྔ་མས་མི་རྟག་སོགས་བཅུ་དྲུག་མངོན་སུམ་དུ་རྟོགས་ 
པའི་བྱང་སེམས་ཀྱི་མཐོང་ལམ་ཤེས་པས་སྲིད་མཐའ་ལ་མི་གནས་པའི་ལམ་ཤེས་དང་། ཕྱི་ 
མས་བྱང་སེམས་མཐོང་ལམ་པའི་རྒྱུད་ཀྱི་སྟིང་རྗེ་ཆེན་པོ་སྟིང་རྗེས་ཞི་མཐའ་ལ་མི་གནས་ 
པའི་ལམ་ཤེས་སུ་བསྟན་པའི་ཕྱིར། ཁ་ཅིག སྲིད་མཐའ་ལ་མི་གནས་པའི་ལམ་ཤེས་ 
ཡིན་ན་ཤེས་པས་སྲིད་མཐའ་ལ་མི་གནས་པའི་ལམ་ཤེས་ཡིན་པས་ཁྱབ་ཟེར་ན། ཐེག་ཆེན་ 
གྱི་མཐོང་ལམ་སྡུག་བསྔལ་ཆོས་བཟོད་ཆོས་ཅན། དེར་ཐལ། དེའི་ཕྱིར། འདོད་ན། 
མ་ཡིན་པར་ཐལ། ཤེས་པས་སྲིད་མཐའ་ལ་མི་གནས་ཞེས་པའི་ཤེས་པ་ཡིན་ན་དོན་དམ་ 
དཔྱོད་བྱེད་ཀྱི་བློ་མ་ཡིན་དགོས་པའི་ཕྱིར། ཁ་ཅིག སྐབས་འདིར་བསྟན་གྱི་སྲིད་མཐའ་ 
ཡིན་ན་འཁོར་བ་ཡིན་དགོས་ཏེ། སྲིད་མཐའ་ཡིན་ན་འཁོར་བ་ཡིན་དགོས་པའི་ཕྱིར། སྐབས་ 
འདིར་བསྟན་གྱི་ཞི་མཐའ་ཡིན་ན་ཞི་བ་ཡིན་དགོས་ཏེ། སྐབས་འདིར་བསྟན་གྱི་ཞི་མཐའ་ 
ཡིན་ན་མྱང་འདས་ཡིན་དགོས་པའི་ཕྱིར་ཟེར་ན། འོ་ན། སྐབས་འདིར་བསྟན་གྱི་སྲིད་ 
མཐའ་ལ་གནས་ན་སྲིད་མཐའ་ལ་གནས་དགོས་པར་ཐལ། འདོད་པའི་ཕྱིར། འདོད་ན། 
ལྷག་མེད་མྱང་འདས་ལ་གནས་པའི་ཉན་ཐོས་དགྲ་བཅོམ་པ་ཆོས་ཅན། དེར་ཐལ། དེའི་ 
ཕྱིར། དེར་ཐལ། འདིར་བསྟན་བྱང་སེམས་ལམ་ལ་ལྟོས་པའི་སྲིད་མཐའ་ལ་གནས་པའི་ 

པའི་ཕྱིར། ཁུབ་པ་ཡོད་དེ། འགྲེལ་བ་ལས། དངོས་པོར་དམིགས་པ་ཉིད་ཀྱིས་འཁོར་ 
བ་ལ་གནས་པ་ཡིན་པར་ཤེས་པར་བྱའོ། །ཞེས་གསུངས་པའི་ཕྱིར། གཞན་ཡང་། སྐབས་ 
འདིར་བསྟན་གྱི་ཞི་མཐའ་ལ་གནས་ན་མྱང་འདས་ལ་གནས་དགོས་པར་ཐལ། འདོད་པའི་ 
ཕྱིར། འདོད་ན། ཉན་ཐོས་མཐོང་ལམ་པ་ཆོས་ཅན། དེར་ཐལ། དེའི་ཕྱིར། དེར་ཐལ། 
འདིར་བསྟན་བྱང་སེམས་ལམ་ལ་ལྟོས་པའི་ཞི་མཐའ་ལ་གནས་པའི་ཕྱིར། དེར་ཐལ། སྲིད་ 
པར་སྐྱེ་བ་ཆད་ཙམ་གྱིས་ཐོབ་བའི་མྱང་འདས་ལ་མཐའ་གཅིག་ཏུ་བླང་བྱར་ཞེན་པའི་ཆ་ལ་ 
གནས་པའི་ཕྱིར། ཁྱབ་པ་ཡོད་དེ། འགྲེལ་པ་ལས། དངོས་པོ་མེད་པར་དམིགས་པ་ 
ཉིད་ཀྱིས་མྱ་ངན་ལས་འདས་པ་ལ་གནས་པ་ཡིན་པར་ཤེས་པར་བྱའོ། །ཞེས་གསུངས་པའི་ 
ཕྱིར། ཁ་ཅིག སྐབས་འདེར་བསྟན་གྱི་སྲིད་མཐའ་ཡིན་ན་སྲིད་མཐའ་ཡིན་དགོས་པར་ 
ཐལ། སྐབས་འདིར་བསྟན་གྱི་ཀུན་རྫོབ་ལ་ལྟོས་པའི་སྲིད་མཐའ་ཡིན་ན་སྲིད་མཐའ་ཡིན་ 
དགོས་པའི་ཕྱིར། ཟེར་ན། འོ་ན། འདིར་བསྟན་སྲིད་མཐའ་ཡིན་ན་འདིར་བསྟན་ཀུན་ 
རྫོབ་ལ་ལྟོས་པའི་སྲིད་མཐའ་ཡིན་དགོས་པར་ཐལ། འདོད་པའི་ཕྱིར། འདོད་ན། མི་ 
དགོས་པར་ཐལ། སྲིད་པར་སྐྱེ་བ་ལ་མཐའ་གཅིག་ཏུ་དོར་བྱར་ཞེན་པའི་ཆ་འདིར་བསྟན་ 
སྲིད་མཐའ་གང་ཞིག དེ་འདིར་བསྟན་ཀུན་རྫོབ་ལ་ལྟོས་པའི་སྲིད་མཐའ་མ་ཡིན་པའི་ཕྱིར། 
དེར་ཐལ། དེ་ལ་གནས་པའི་གང་ཟག་ཡིན་ན་ཅིག་ཤོས་ལ་གནས་པའི་གང་ཟག་ཡིན་པས་ 
མཁྱབ་པའི་ཕྱིར། དེར་ཐལ། ཉན་བོས་ལྷག་མེད་པ་དེ་དེ་ལ་གནས་པ་མ་ཡིན་པའི་ཕྱིར། 
དེར་ཐལ། དེ་ལས་ཉོན་གྱི་དབང་གིས་ཡུན་རེང་པོར་ཉིང་མཚམས་སྦྱོར་བའི་ཆ་ལ་གནས་ 
པ་མ་ཡིན་པའི་ཕྱིར། ཁུྱབ་པ་ཡོད་དེ། དེ་འདིར་བསྟན་ཀུན་རྫོབ་ལ་ལྟོས་པའི་སྲིད་མཐའ་ 
ཡིན་པའི་ཕྱིར། དེར་ཐལ། འགྲེལ་པ་ལས། ཤེས་རབ་ཀྱིས་ཚུ་རོལ་གྱི་མཐའ་འཁོར་ 

བ་རྟག་པའི་མཚན་ཉིད་ཅེས་གསུངས་པའི་ཕྱིར། ཁ་ཅིག སྐབས་འདིར་བསྟན་གྱི་ཞི་ 
མཐའ་ཡིན་ན་ཞི་མཐའ་ཡིན་དགོས་པར་ཐལ། སྐབས་འདིར་བསྟན་གྱི་ཀུན་རྫོབ་ལ་ལྟོས་ 
པའི་ཞི་མཐའ་ཡིན་ན་ཞི་མཐའ་ཡིན་དགོས་པའི་ཕྱིར་ཟེར་ན། འདེར་བསྟན་ཞི་མཐའ་ཡིན་ 
ན་འདིར་བསྟན་ཀུན་རྫོབ་ལ་ལྟོཿ ས་པའི་ཞི་མཐའ་ཡིན་དགོས་པར་ཐལ། ཐལ་བ་དེ་འཐད་ 
པའི་ཕྱིར། འདོད་ན། མི་འཐད་པར་ཐལ། སྲིད་པར་སྐྱེ་བ་ཆད་ཙམ་གྱིས་ཐོབ་པའི་མྱང་ 
འདས་ལ་མཐའ་གཅིག་ཏུ་བླང་བྱར་ཞེན་པའི་ཆ་འདིར་བསྟན་ཞི་མཐའ་གང་ཞིག དེ་འདིར་ 
བསྟན་ཀུན་རྫོབ་ལ་ལྟོས་པའི་ཞི་མཐའ་མ་ཡིན་པའི་ཕྱིར། ཕྱི་མ་དེར་ཐལ། དེ་ལ་གནས་ 
པའི་གང་ཟག་ཡིན་ན་ཅིག་ཤོས་ལ་གནས་པའི་གང་ཟག་ཡིན་པས་མ་ཁྱབ་པའི་ཕྱིར། དེར་ 
ཐལ། ཉན་བོས་མཐོང་ལམ་པ་ཅིག་ཤོས་ལ་གནས་པ་མ་ཡིན་པའི་ཕྱིར། དེར་ཐལ། དེ་ 
སྲིད་པར་སྐྱེ་བ་ཆད་ཙམ་གྱིས་ཐོབ་པའི་མྱང་འདས་ལ་གནས་པ་མ་ཡིན་པའི་ཕྱིར། ཁུབ་ 
པ་ཡོད་དེ། དེ་འདིར་བསྟན་ཀུན་རྫོབ་ལ་ལྟོས་པའི་ཞི་མཐའ་ཡིན་པའི་ཕྱིར། དེར་ཐལ། 
འགྲེལ་བ་ལས། སྟིང་རྗེས་ཕ་རོལ་གྱི་མཐའ་མྱ་ངན་ལས་འདས་པ་ཆད་པའི་མཚན་ཉིད། 
ཅེས་གསུངས་པའི་ཕྱིར། ཁ་ཅིག ཐེག་དམན་དྲག་བཅོམ་ཡིན་ན་འདིར་བསྟན་ཀུན་རྫོབ་ 
ལ་ལྟོས་པའི་ཞི་མཐའ་ལ་གནས་པས་ཁྱབ་ཟེར་ན། རང་རྒྱལ་དགྲ་བཅོམ་པ་ཆོས་ཅན། དེར་ 
ཐལ། དེའི་ཕྱིར། འདོད་ན། སྲིད་པར་སྐྱེ་བ་ཆད་ཙམ་གྱིས་ཐོབ་པའི་མྱང་འདས་ལ་ 
གནས་པར་ཐལ། འདོད་པའི་ཕྱིར། འདོད་ན། ཉོན་སྒྲིབ་སྤངས་པ་ཙམ་གྱིས་རབ་ཏུ་ཕྱེ་ 
བའི་མྱང་འདས་ལ་གནས་པར་ཐལ། འདོད་པའི་ཕྱིར། འདོད་ན། དེའི་རྒྱུད་ཀྱི་མྱང་ 
འདས་དེ་དེ་ཡིན་པར་ཐལ། འདོད་པའི་ཕྱིར། འདོད་ན། དེ་ཆོས་ཅན། དེ་མ་ཡིན་པར་ 
ཐལ། གཟུང་འཛྲིན་རྫས་གཞན་དུ་འཛིན་པའི་ས་བོན་སྤངས་པའི་མྱང་འདས་ཡིན་པའི་ 

ཕྱིར། ཁ་ཅིག ཚུ་རོལ་ འཁོར་བའི་མཐའ་འགོག་བྱེད་ཀྱི་ཤེས་རབ་ཡིན་ན། འཁོར་ 
བའི་སྐྱོན་མ་མཐོང་བས་ཁྱབ་ཟེར་ན། སངས་འཕགས་ཀྱི་རྒྱུད་ཀྱི་གང་ཟག་གི་བདག་མེད་ 
རྟོགས་པའི་ཤེས་རབ་ཆོས་ཅན། དེར་ཐལ། དེའི་ཕྱིར། དེར་ཐལ། འཁོར་བའི་རྩ་བ་ 
བདག་འཛིན་དང་དམིགས་པ་གཅིག་ལ་དམིགས་ནས་འདིན་སྟངས་དངོས་འགལ་དུ་ཞུགས་ 
པའི་བློ་ཡིན་པའི་ཕྱིར། འདོད་མི་ནུས་ཏེ། ཆོས་ཐམས་ཅད་མངོན་སུམ་དུ་རྟོགས་པའི་ 
ཕྱིར། ཁ་ཅིག འཁོར་བ་ཡིན་ན་སྤང་བྱ་ཡིན་པས་ཁུབ་ཟེར་ན། སོ་སོ་སྐྱེ་བོ་ཚུལ་ཁྲིམས་ 
རྣམ་དག་གི་དབང་གིས་དལ་འབྱོར་གྱི་ཆོས་བཅོ་བརྒྱད་དང་ལྡན་པའི་མིར་ཉིང་མཚམས་ 
སྦྱོར་བ་ཆོས་ཅན། དེར་ཐལ། དེའི་ཕྱིར། དེར་ཐལ། ལས་ཀྱི་དབང་གིས་རང་དབང་ 
མེད་པར་འཁོར་བར་སྐྱེ་བ་ལེན་པའི་ཆ་ཡིན་པའི་ཕྱིར། འདོད་ན། མངོན་མཐོའི་ལུས་ 
རྟེན་སྤང་བྱ་ཡིན་པར་ཐལ། འདོད་པའི་ཕྱིར། འདོད་མི་ནུས། གཉིས་པ་རང་ལུགས་ 
ནི། གཞི་ཀུན་རྫོབ་ལ་ལྟོས་ཏེ་སྲིད་མཐའ་འགོག་བྱེད་ཀྱི་རྟོགས་རིགས་སུ་གནས་པའི་ 
ཐེག་ཆེན་འཕགས་པའི་མཁྱེན་པ་ཤེས་པས་སྲིད་མཐའ་ལ་མི་གནས་པའི་ལམ་ཤེས་ཀྱི་མཚན་ 
ཉིད། གཞི་ཀུན་རྫོབ་ལ་ལྟོས་ཏེ་ཞི་མཐའ་འགོག་བྱེད་ཀྱི་རྟོགས་རིགས་སུ་གནས་པའི་ 
ཐེག་ཆེན་འཕགས་པའི་མཁྱེན་པ་སྟིང་རྗེས་ཞི་མཐའ་ལ་མི་གནས་པའི་ལམ་ཤེས་ཀྱི་མཚན་ 
ཉིད། གསུམ་པ་རྩོད་པ་སྤོང་བ་ལ། ཁོ་ན་རེ། ཐེག་ཆེན་གྱི་མཐོང་ལམ་བར་ཆད་མེད་ 
ལམ་ཆོས་ཅན། མཚན་ཉིད་དང་པོ་དེར་ཐལ། མཚོན་བྱ་དེའི་ཕྱིར། དེར་ཐལ། .ཤེས་ 
རབ་ཀྱིས་དེ་ལ་མི་གནས་པའི་ལམ་ཤེས་ཡིན་པའི་ཕྱིར་ན་མ་ཁྱབ། མ་གྲུབ་ན། དེར་ 
ཐལ། ཤེས་རབ་ཀྱི་སྟོབས་ཀྱིས་དེ་ལ་མི་གནས་པའི་ལམ་ཤེས་ཡིན་པའི་ཕྱིར། དེར་ཐལ། 
ཤེས་རབ་བདེན་འཛིན་མཐོང་སྤངས་ཀྱི་དངོས་གེན་གྱི་སྟོབས་ཀྱིས་དེ་ལ་མི་གནས་པའི་ 

བསྐྱེད་ཆོ་ས་ཅན། མཚོན་བྱ་གཉིས་པ་དེར་ཐལ། མཚན་ཉིད་དེའི་ཕྱིར། འདོད་ན། སྟིང་ 
རྗེས་ཞི་ལ་མི་གནས་དང་། ཞེས་པའི་སྒྲས་བསྟན་པའི་སྟིང་རྗེ་ཡིན་པར་ཐལ། འདོད་ 
པའི་ཕྱིར། འདོད་ན། སྟིང་རྗེ་ཡིན་པར་ཐལ། འདོད་པའི་ཕྱིར་ན་མ་ཁུབ། 

སྨྲས་པ། སྲིད་དང་ཞི་བའི་བགྲོད་དཀའི་ཟླ་འཕེལ་དག །བརྩོན་པའི་གཟིངས་ 
ལ་བརྟེན་ནས་མི་གནས་པའི། །མྱང་འདས་ནོར་བུའི་གླི ང་དུ་སོ: ན་པ་ཡི། །སྟིང་སྟོབས་ 
ཟོང་གིས་གཏམས་པའི་དེད་དཔོན་མཆོག །དེ་འདྲའི་དབྱངས་སྙན་དྲི་ཟའི་འཕར་འགྲོའི་ 
དབྱངས། །བཟངཔོའིསྐལ་བར་སྤྱོད་པའི་ཐོས་འཛིན་དུ། །རྣམ་པར་སྙན་ཡང་དམན་པའི་ 
ཐེག་པ་ཀུན། ° །ཆུང་ངུའི་བློ་རུ་ཆུད་མིན་འཕྱང་མོ་ ཉུག །ཅེས་བྱ་བ་ནི་བར་སྐབས་ཀྱི་ 
ཚིགས་སུ་བཅད་པའོ།། ་ 

གཉིས་པ་འགྲེལ་བ་ལ། དངོས་བསྟན་སྲིད་ཞིའི་མཐའ་འགོག་བྱེད་ཀྱི་ལམ་དང་། 
ཤུགས་བསྟན་ཉན་རང་ལམ་དེ་དང་བྲལ་བར་བསྟན་པའོ། །དང་པོ་ནི། གཞི་ཤེས་པའི་ 
ལམ་ཤེས་རབ་ཀྱི་ཕ་རོལ་ཏུ་ཕྱིན་པ་གང་ཡིན་པ་དེ་ནི་ཆོས་ཅན། ཁྱོད་སངས་རྒྱས་དང་ 
བྱང་ཆུབ་སེམས་དཔའ་རྣམས་ཀྱི་རྒྱུད་ལ་ཉེ་བར་གྱུར་པར་འདོད་པ་ཡིན་ཏེ། ཁྱོད་དུས་ 
གསུམ་པའི་ཆོས་རྣམས་བདེན་པའི་སྐྱེ་བ་མེད་པའི་རྣམ་པར་མཉམ་པ་ཉིད་དུ་མངོན་སུམ་ 
དུ་རྟོགས་པའི་ཡེ་ཤེས་ཀྱིས་ཟིན་པའི་མཁྱེན་པ་ཡིན་པའི་ཕྱིར། མི་རྟག་སོགས་མངོན་ 
སུམ་དུརྟགས་པའིབྱང་སེམསཀྱི་རྒྱུདཀྱིཤེས་རབ་ཆོས་ཅན། ཁྱོད་ཀྱིས་ཚུ་རལ་གྱི་མཐའ་ 
འཁོར་བས་བསྡུས་པ་གོ་རིམ་བཞིན་དུ་ལས་ཉོན་གྱི་དབང་གིས་ཉིང་མཚམས་སྦྱོར་བའི་ 
རྟག་མཐའ་འགོག་པར་བྱེད་པ་ཡིན་ཏེ། ཁྱོད་འཁོར་བའི་རྩ་བ་འྡོམས་བྱེད་ཡིན་པའི་ 

ཕྱིར། བྱང་སེམས་ཀྱི་ རྒྱུད་ ཀྱི་སྟིང་རྗེ་ཆེན་པོ་ཆོས་ཅན། ཁྱོད་ཀྱིས་ཕ་རོལ་གྱི་མཐའ་མྱ་ 
ངན་ལས་འདས་པ་སྲིད་པར་ སྐྱེ བ་ཆད་པ་ལ་ 'བརྟེན་ནས་ཐོབ་པའི་ཆད་པའི་མཚན་ཉིད་ཀྱི་མཐའ་ 
འགོག་པ་ཡིན་ཏེ། ཁྱོད་འཁོར་བར་སྐྱེ་བ་ཡང་དང་ཡང་དུ་བླངས་ནས་མི་གནས་པའི་མྱང་ 
འདས་སྒྲུབ་བྱེད་ཀྱི་ལམ་ཡིན་པའི་ཕྱིར།  གཞི་ཤེས་པའི་ཤེར་ཕྱིན་ཆོས་ཅན། །ྱོད་སྲིད་ 
པའི་མཐའ་དང་ཞི་བའི་མཐའ་ལ་མི་གནས་ཤིང་། ། དེ་དག་གི་བར་ན་ཡང་དོན་དམ་པར་ 
མི་གནས་ཏེ། ཁྱོད་སྲིད་ཞི ་བདེན་སྟོང་དུ་མངོན་སུ སུམདུ་ རྟོགས་པའི་ཤེས་རབ་ཀྱིས་ཟིན་ 
པའི་སྒོ་ནས་མཐའ་དེ་དག་འགོག་བྱེད་ཀྱི་མཁྱེན་པ་ཡིན་པའི་ཕྱིར། གཉིས་པ་ནི། ཤེས་ 
བྱ་ཆོས་ཅན། སྐབས་འདིར་ཉན་རང་གི་གཞི་ཤེས་མ་བསྟན་པའི་ སྐྱོན ་མེད་དེ། སྐབས་ 
འདིར་བྱང་སེ མས་ཀྱི་ཀུན་ཤེས་པ་དངོས་སུ་ ་བསྟན་པ་ཉིད་ཀྱི་སྐབས་ལས་བཟློག་སྟེ ཤུགས་ 
ལ་བསྟན་པའི་ཕྱིར། ཤེས་བྱ་ཆོས་ཅན། ཉན་ཐོས་འཕགས་པ་དང་རང་སངས་རྒྱས་ལ་ 


སོཿ གས་པ་རྣམས་ལ་ཡང་དག་པའི་ཤེས་རབ་ཀྱི་ཕ་རོལ་ཏུ ཕྱིན་པ་རིང་བར་གྱུར་པ་ཡི ན་ཏེ། 
དེའི་རྒྱུད་ལ་དུས་གསུམ་མཉམ་པ་ཉིད་དུ་མདོན་སུམ་དུ་ཤེས་པའི་ཡེ་ཤེས་མེད་པའི་ཕྱིར། 
ཐེག་དམན་པ་རང་རང་གིས་རྟོགས་པ་ཙམ་གྱི་གཞི་ཤེས་པའི་ལམ་ཤེས་རབ་ཀྱི་ཕ་རོལ་ཏུ་ 
-ཕྱིན་པའི་གཟུགས་བརྙན་ལ་གནས་པའི་ཉན་རང་ཆོས་ཅན། འདིར་བསྟན་འཁོར་བའི་མཐའ་ 
ལ་གནས་པ་ཡིན་པར་ཤེས་པར་བྱ་སྟེ། ལས་ཏོན་གྱི་དབང་གིས་སྲིད་པར་སྐྱེ་བའི་དངོས་ 
ཕོ་མཐའ་གཅིག་ཏུ་དོར་བྱར་བྱེད་པའི་ཕྱིར། དེར་ཐལ། ཁྱོད་ལས་ཉོན་གྱིས་སྲིད་པར་ 
སྐྱེ་བ་མི་ལེན་པར་མ་ཟད། སྲིད་པར་སྐྱེ་བ་ལེན་པའི་རྒྱུ་སྟིང་བརྩེ་བ་དང་བྲལ་བའི་ཕྱིར། 
དེ་ཆོས་ཅན། མྱ་ངན་ལས་འདས་པའི་མཐའ་ལ་གནས་པ་ཡིན་པར་ཤེས་པར་བྱ་སྟེ། ཁྱོད་ 
སྲིད་པར་སྐྱེ་བའི་འཁོར་བའི་དངོས་པོ་མེད་པ་བླང་བྱར་དམིགས་པ་ཉིད་ཀྱི་ཕྱིར། དེར་ 


3728 སྐབས་གསུམ་པ། 


བརྟེན་ནས་མྱང་འདས་སྒྲུབ་པའི་ཐབས་ཤེས་པའི་ཤེས་རབ་དང་བྲལ་བའི་ཕྱིར།། 


ཐེག་ཆེན་དང་ཐེག་དམན་གཉིས་འབྲས་ཡུམ་ལ་ཉེ་རིང་དུ་འདྲོག་པའི་ 
རྒྱུ་མཚན་བསྟན་པ། 


གཉི ས་པ་རྒྱུ་མཚན་དེ་སྒྲུབ་པ་ལ་རྡི་ལྟར་རྩོད་པའི་ཚུལ་དང་། རྩོད་པ་དེ་སེལ་ 
བྱེད་ཀྱི་ལན་གཉིས་ལས། དང་པོ་ནི། ཤེས་བྱ་ཆོས་ཅན། རྩུཡཆནའི་སཱང་ན་དུ་ 
གསུམ་ མཉམ་ཉིད་ དུ་ཤེས་ པ་ ཡོད་ པ་དང་མེད་པའི་ཁུད་པར་ལས་ ཉན་ ་བོས་ དང་བྱང་ཆུབ་ 
སེམས་ དཔའ་ལ་སོགས་པ་ལ་ཡང་ དག་ པའི་ཤེས་རབ་ཀྱི་ཕ་རོལ་ཏུ་ཕྱིན་པ་རིང་བ་དང་རིང་ 
བའི ་ཅིག་ཤོས་སུ་ སུ 'གྱུར་ཐ། ་མི་འཐད་པར་ཐལ། ། དུས་གསུམ་མཉམ་ ཉིད་ དུ་ཤེས་པ་ཉན་ 
རང་ལ་ཡང་ཡོད་པའི་ཕྱིར། དེར་ཐལ། ། དུས་གསུམ་མཉམ་པ་ ཉིད་ དུ་ཤེས་ པ་ནི་གཞིའི་ 
གནས་ལུགས་རྟོགས་པ་ཁོ་ ན་ཡིན་ལ། གཞིའི་གནས་ལུགས་རྟོགས་པ་དེ་ཡང་འཕགས་ 
པ་ཐམས་ཅད་ལ་ཡོད་པ་ཉིད་མ་ཡིན་ནམ་སྟེ་ཡོད་པའི་ཕྱིར། གཞན་ཡང་། ཉན་རང་ 
ལྭ་དེ་ཡོད་པར་ཐལ། ཀླུ་སྒྲུབ་ཀྱི་ལུགས་ལས་ཏེ། འཇིག་རྟེན་ལས་འདས་པར་བསྟོད་ 
པ་ལས། རྟེན་ཅིང་འབྲེལ་བར་འབྱུང་བ་གང་། །དེ་ཉིད་ཁྱོད་ནི་སྟོང་པར་བཞེད། །ཅེས་ 
སྟོང་པ་ཏྟེན་འབྱུང་གི་དོན་ཡིན་པར་འབྱུང་བའི་ཕྱིར་དང་། རྟེན་འབྲེལ་གྱི་གནས་ལུགས་ 
རྟོགས་པ་ཉན་རང་ལ་ཡང་ཡོ། ད་པའི་ཕྱིར་ཞེ་ན། གཉིས་པ་ལ། རྩ་བ། འགྲེལ་བ། དོན་ 
མྟང་ཐ་གྲུམ་ དང་པོ་ལ། ཆིག་དོན་དང་། མཐའ་དཔྱད་པ་གཉིས་ལས། དང་པོ་ནི། 

ཉན་རང་འཛགས་པ་ཆོས་ཅན། གཞི་ཤེས་པའི་ཤེར་ཕྱིན་དེ་ནི་ཁྱོད་ལ་རིང་བ་ཡིན་ཏེ། ཁྱོད་ 
གཞི་བདེན་པར་གྲུབ་པའི་མཚན་མར་དམིགས་པའི་སྒོ་ནས་འབྲས་ཡུམ་སྐྱེད་པའི་ཐབས་ 
མ་ཡིན་པས་ཟིན་པའི་ཕྱིར། བྱང་སེམས་ཆོས་ཅན། ཤེར་ཕྱིན་དེ་ནི་ཁྱོད་ལ་ཡང་དག་ཉེ་ 
བ་ཉིད་དུ་བཤད་པའི་རྒྱུ་མཚན་ཡོད་དེ། འབྲས་ཡུམ་སྐྱེ་བའི་ཐབས་ལ་མཁས་པ་ཡིས་ཟིན་ 
པའི་རྣལ་འབྱོར་བ་ཡིན་པའི་ཕྱིར། གཉིས་པ་མཐའ་དཔྱད་པ་ལ། དགག་གཞག་སྤོང་ 
གསུམ་ལས། དང་པོ་ལ། ཁ་ཅིག བདེན་འཛིན་གྱིས་བཅེངས་པའི་ཐེག་དམན་འཕགས་ 
པའི་མཁྱེན་པ་དེ་འབྲས་ཡུམ་ལ་རིང་བའི་གཞི་ཤེས་ཀྱི་མཚན་ཉིད། ཐེག་དམན་འཕགས་ 
པའི་མཁྱེན་པ་ཡིན་ན། གཞི་ཤེས་ཡིན་པས་ཁུབ། ས་མཚམས་ཐེག་དམན་འཕགས་པ་ 
མཐའ་དག་གི་རྒྱུད་ལ་ཡོད་ཟེར་ན། སྟོང་ཉིད་མངོན་སུམ་དུ་རྟོགས་པའི་ཉན་ཐོས་ཀྱི་མཐོང་ 
ལམ་ཆོས་ཅན། གཞི་ཤེས་ཡིན་པར་ཐལ། ཐེག་དམན་འཕགས་པའི་མཁྱེན་པ་ཡིན་པའི་ 
ཕྱིར། ཁུབ་པ་ཁས། འདོད་ན། དེ་འབྲས་ཡུམ་ལ་རིང་བའི་གཞི་ཤེས་ཡིན་པར་ཐལ། 
འདོད་པ་གང་ཞིག དེ་ཐེག་དམན་འཕགས་པའི་མཁྱེན་པ་ཡིན་པའི་ཕྱིར། འདོད་ན། བདེན་ 
འཛིན་གྱིས་བཅིངས་པར་ཐལ། འདོད་པའི་ཕྱིར། རྟགས་ཁུབ་ཁས། འདོད་མི་ནུས་ཏེ། 
ཆོས་ཅན་དེ་ཡིན་པའི་ཕྱིར། ཁ་ཅིག གཞི་ཤེས་གང་ཞིག ཐབས་ཤེས་ཁྱད་པར་ཅན་ 
གྱིས་ཟིན་པ་དེ་འབྲས་ཡུམ་ལ་ཉེ་བའི་གཞི་ཤེས་ཀྱི་མཚན་ཉིད། ས་མཚམས་ས་དང་པོ་ 
ནས་སངས་རྒྱས་ཀྱི་སའི་བར་ལ་ཡོད་ཟེར་ན། ཉན་ཐོས་དགྲ་བཅོམ་གྱི་རྟོགས་པ་སྔོན་དུ་ 
སོང་བའི་བྱང་སེམས་ཚོགས་ལམ་པའི་རྒྱུད་ཀྱི་མི་རྟག་སོགས་བཅུ་དྲུག་མངོན་སུམ་དུ་རྟོགས་ 
པའི་ཡེ་ཤེས་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། ཁ་ཅིག གཟུགས་ 
སོགས་བདེན་པར་ཞེན་པའི་གཞི་ཤེས་འབྲས་ཡུམ་ལ་རིང་བའི་གཞི་ཤེས་ཀྱི་མཚན་ཉིད་ཟེར་ 


380 སྐཐསགྲསུམ་པྲ། 
བྱ་དེའི་ཕྱིར། འདོད་ན། གཟུགས་སོགས་བདེན་པར་ཞེན་པའི་བློ་ཡིན་པར་ཐལ། འདོད་ 
པའི་ཕྱིར། འདོད་ན། ལོག་ཤེས་ཡིན་པར་ཐལ། འདོད་པའི་ཕྱིར། འདོད་མི་ནུས་ཏེ། 
ཆོས་ཅན་དེ་ཡིན་པའི་ཕྱིར། གཉིས་པ་རང་ལུགས་ནི། སྟོང་ཉིད་རྟོགས་པའི་ཤེས་རབ་ 
ཀྱིས་མ་ཟིན་ཅིང་ཐེག་ཆེན་གྱི་རྟོགས་རིགས་སུ་མི་གནས་པའི་ཐེག་དམན་འཕགས་པའི་མཁྲེན་ 
པ་འབྲས་ཡུམ་ལ་རིང་བའི་གཞི་ཤེས་ཀྱི་མཚན་ཉིད། གཞི་ཤེས་གང་ཞིག ཐབས་ཁྱད་ 
པར་ཅན་གྱིས་ཟིན་པ་འབྲས་ཡུམ་ལ་ཉེ་བའི་གཞི་ཤེས་ཀྱི་མཚན་ཉིད། གསུམ་པ་རྩོད་པ་ 
སྤོང་བ་ལ། ཁོ་ན་རེ། ཉན་ཐོས་དགྲ་བཉོམ་གྱི་རྟོགས་པ་སྔོན་དུ་སོང་བའི་ཐེག་ཆེན་ལམ་ 
དུ་འཇུག་ཁ་མའི་གང་ཟག་གི་རྒྱུད་ཀྱི་གཞི་ཤེས་ཆོས་ཅན། མཚོན་བྱ་ཕྱི་མ་དེར་ཐལ། མཚན་ 
ཉིད་དེའི་ཕྱིར། དེར་ཐལ། སྙིང་རྗེ་ཆེན་པོས་ཟིན་པའི་གཞི་ཤེས་ཡིན་པའི་ཕྱིར་ན་མ་ 
ཁྱབ། གཉིས་པ་ནི། ཤེས་བྱ་ཆོས་ཅན། ཉན་རང་འཕགས་པ་དེ་དག་ལ་རྒྱལ་བའི་ཡུམ་ 
སྟེ་གཞི་ཤེས་པའི་ཤེར་ཕྱིན་རི ང་བར་གྱུར་བ་ཡིན་ཏེ ། ཉན་ཐོས་ལ་སོགས་པ་དངོས་པོའི་ 
ངོ་བོ་བདེན་སྟོཿ ང་སྤྲོ་ ས་བྲལ་དུ་མི་ཤེས་པ་རྣམས་ལ་དུས་གསུ མ་མཉམ་པ་ཉིད་ཀྱི་ཡེ་ཤེས་ 
དེ་མེད་པ་དེའི་ཕྱིར། དེར་ཐལ། དེ་དག་གི་དངོས་པོ་བདེན་གྲུབ་ཀྱི་མཚན་མ་དང་ལྡན་ 
པ་ཉིད་དུ་རྟོག་པ་སྟེ་འཛིན་པ་ཡིན་པའི་ཕྱིར། དེར་ཐལ། ཁྱོད་གང་ཟག་གི་བདག་མེད་ 
རྟོགས་པར་ཟད་ཀྱི་གནས་ལུགས་སྟོན་པའི་དགེ་བའི་བཤེས་གཉེན་ལ་སོགས་པ་ཐབས་མཁས་ 
པ་དང་བྲལ་བའི་ཕྱིར། དཔེ་ཡང་ཡོད་དེ། སྒྱུ་མ་མཁན་གྱིས་སྤྲུལ་པའི་རྟ་གླང་གི་དངོས་ 
པོ་སྣང་བ་ལ་སྒྱུ་མ་ཡིན་པ་དེའི་རང་གི་ངོ་བོ་མི་ཤེས་པས་དངོས་པོ་ལ་མངོན་པར་ཞེན་པ་ 


ཉིད་ཀྱི་རྟ་གླང་གི་ངོ་བོ་ཉིད་མེད་པར་མི་རྟོགས་ཤིང་མི་སྣང་བ་བཞིན་དུ། དངོས་པོ་རྣམས་ 


སྐབས་གསུམ་པ། 387 
ལ་བདེན་པར་ཞེན་པའི་ཕྱིར། བྱང་ཆུབ་སེམས་དཔའ་འཕགས་པ་དེ་དག་ཆོས་ཅན། ཡུམ་ 
འདི་ཡང་དག་པར་ཉེ་ཐར་གྱུར་པ་ཡིན་ཏེ། ཁྱོད་དུས་གསུམ་མཉམ་པ་ཉིད་དུ་ཤེས་པ་དེའི་ 
ཕྱིར། དེར་ཐལ། གཟུགས་སོགས་བདེན་སྟོང་དུ་ཤེས་པའི་ཕྱིར། ཁུབ་པ་ཡོད་དེ། གཟུགས་ 
ལ་སོགས་པའི་ཆོས་བདེན་སྟོང་དུ་ཡོངས་སུ་ཤེས་པ་དེ་ཉིད་དུས་གསུམ་མཉམ་པ་ཉིད་དུ་ 
ཡོངས་སུ་ཤེས་པ་ཡིན་པའི་ཕྱིར། རྟགས་སྔ་མ་དེར་ཐལ། ཁྱོད་བདེན་པ་གཉིས་ཀྱི་རྣམ་ 
དབྱེ་ལ་མཁས་པ་ལ་བརྟེན་པའི་ཐོས་པ་ལ་སོགས་པའི་ཤེས་པ་སྐྱེ་བའི་ཐབས་ལ་མཁས་པས་ 
བདེན་པའི་དངོས་པོར་མངོན་པར་ཞེན་པའི་འཁྲུལ་པའི་མཚན་མ་བསལ་བ་ཡིན་པའི་ཕྱིར། 
དེར་ཐལ། ཁྱོད་དུས་ཡུན་རིང་མོ་ཞིག་ནས་བདེན་པ་གཉིས་ཀྱི་རྣམ་དབྱེ་ལ་མཁས་པའི་ 
དགེ་བའི་བཤེས་གཉེན་ཡང་དག་པར་མགུ་བར་བྱས་པའི་མན་ངག་ཕྱིན་ཅི་མ་ལོག་པ་ཅན་ 
ཡིན་པའི་ཕྱིར། གསུམ་པ་དོན་བསྡུ་བ་ནི། ཤེས་བྱ་ཆོས་ཅན། ཉན་རང་དང་བྱང་སེམས་ 
ལ་ཤེར་ཕྱིན་ཉེ་རིང་གི་ཁུད་པར་འཐད་དེ། ཉན་རང་ཡུམ་སྦོམ་པའི་ཐབས་ལ་མཁས་པ་ 
མ་ཡིན་པས་ནི་རིང་བ་ཉིད་ཡིན་ལ། ཅིག་ཤོས་ཐབས་ལ་མཁས་པ་ཉིད་ཀྲིས་ནི་མི་རིང་ 
བ་ཉིད་ཡིན་པའི་ཕྱིར། 

སྨྲས་པ། པད་དཀར་མིག་ལྟར་ཐབས་མང་དག་གིས་གྱ་གྱུའི་བསམ་པ་རིང་སྤངས་ 
ཤིང་། །ཀུན་ལ་ཕན་པའི་ལྷག་པའི་བསམ་པས་དྲང་པོའི་རང་བཞིན་ལ་གནས་ཀྱང་། །སྒྲིབ་ 
་གཉིས་དགྲ་སྡེའི་གཡུལ་ངོ་ལས་རྒྱལ་བྱང་ཆུབ་མཆོག་གི་རྒྱལ་སྲིད་དཔལ། །འཐོབ་པའི་ 
ཐབས་མཁས་བྱང་ཆུབ་སེམས་དཔའ་ཨེ་མ་སྲིད་འདིའི་རྒྱན་དུ་མཚར། །བདེན་སྟོང་མཉམ་ 
ཉིད་ཅང་ཤེས་ལ་ཞོན་ནས། །རྒྱལ་ཡུམ་གཞི་ཤེས་ཤེར་ཕྱིན་ཕྱིར་བསྟེགས་པས། །བཅུ་ 


གཉིས་བདག་པོ་རང་ཉིད་འདོད་སྟམ་ནས། ངལ་བསོ་མེད་པར་མཁའ་ལ་བརྩོན་པས་རྒྱུ།། 


3༠༧ སྐབས་གསུམ་པ། 


ཞེས་བྱ་བ་ནི་བར་སྐབས་ཀྱི་ཆིགས་སུ་བཅད་པའོ།། 
གསུམ་པ་མི་མཐུན་ཕྱོགས་དང་གཉེན་པོའི་དབྱེ་བ་བཤད་པ་ལ། གཞི་ལམ་ལ་ 
མཚན་འཛིན་གྱི་སྤང་གཉེན་བཤད་པ། འབྲས་བུ་ལ་མཚན་འདིན་གྱི་སྤང་གཉེན་བཤད་ 
པ། མཇུག་བསྡུ་བ་དང་གསུམ། དང་པོ་ལ། སྤང་བྱ་བཤད་པ་དང་། གཉེན་པོ་བཤད་པ་ 
གཉིས། དང་པོ་ལ། མཚམས་སྦྱར་བ། རྩ་བ། འགྲེལ་བ་གསུམ་ལས། དང་པོ་ནི། 
ཤེས་བྱ་ཆོས་ཅན། སྔར་བཤད་པ་དེ་ལྟར་ཉན་ཐོས་ལ་སོགས་པའི་ཡུམ་ཤེར་ཕྱིན་ལ་རིང་ 
བར་འགྱུར་བའི་རྒྱུ་མཚན་ཡོད་དེ། རིང་བར་སྒྲུབ་པར་བྱེད་པ། སྟིང་རྗེ་ཁུད་པར་ཅན་ 
དང་བྲལ་ཞིང་བདེན་འཛིན་གྱིས་བཅིངས་པ་དེ་ཉིད་བྱང་ཆུབ་སེམས་དཔའི་རིགས་ངེས་པ་ 
ལ་ལྟོས་ནས། ལམ་གྱི་གོལ་ས་མི་མཐུན་པའི་ཕྱོགས་ཡིན་པར་སྒྲུབ་པའི་སྒྲུབ་བྱེད་འཆད་ 
པར་བྱེད་པའི་ཕྱིར། གཉིས་པ་ལ། ཆི་ག་དོན་དང་། མཐའ་དཔྱད་པ་གཉིས་ལས། དང་ 
པོ་ནི། གཞི་ཤེས་བྱ་རྡི་ལྟ་བས་བསྡུས་པ་གཟུགས་ལ་སོགས་པའི་ཕུང་པོ་གང་ཟག་གི་བདག་ 
གིས་སྟོང་པ་ཉིད་དང་། ཇི་སྟེ ད་པས་བསྡུས་པ་དུས་གསུ་ མ་དུ་རྟོགས་པའི་ཆོ་ ས་རྣམས་ 
དང་། ལམ་སྦྱིན་སོགས་བྱང་ཆུབ་ཀྱི་ཕྱོགས་རྣམས་ལ་བདེན་པར་སྤྱོད་པའི་འདུ་ཤེས་ཀྱིས་ 
བཅིངས་པའི་ལམ་ཆོས་ཅན། བྱང་ཆུབ་སེམས་དཔའ་རིགས་ངེས་པའི་ལམ་གྱི་གོལ་ས་ 
མི་མཐུན་ཕྱོགས་ཡིན་ཏེ། འབྲས་བུ་ཤེར་ཕྱིན་སྒྲུབ་པའི་རིང་ལམ་ཡིན་པའི་ཕྱིར། གཉིས་ 
པ་མཐའ་དཔྱད་པ་ལ། དགག་གཞག་གཉིས་ལས། དང་པོ་ལ། ཁ་ཅིག མི་མཐུན་ 
ཕྱོགས་ཀྱི་གཞི་ཤེས་ཡིན་ན་མི་མཐུན་ཕྱོགས་ཡིན་པས་ཁྱབ་ཟེར་ན། ཐེག་དམན་གྱི་མཐོང་ 
ལམ་བར་ཆད་མེད་ལམ་ཆོས་ཅན། དེར་ཐལ། དེའི་ཕྱིར། འདོད་ན། མི་མཐུན་ཕྱོགས་ 
མ་ཡིན་པར་ཐལ། ལམ་བདེན་ཡིན་པའི་ཕྱིར། གཞན་ཡང་། ཉན་བཐོས་མཐོང་ལམ་ 

པས་བདེན་འདིན་གྱིས་བཅིངས་བཞིན་དུ། དེ་བཞིན་གཤེགས་པ་ལ་ཕྱག་འཚལ་བའི་བསོད་ 
ནམས་ཀྱི་ཚོགས་སུ་གྱུར་པའི་འཕགས་རྒྱུད་ཀྱི་མཁྱེན་པ་ཆོས་ཅན། དེར་ཐལ། དེའི་ 
ཕྱིར། འདོད་མི་ནུས་ཏེ། རང་གི་མི་མཐུན་ཕྱོགས་མ་དད་པའི་གཉེན་པོ་ཡིན་པའི་ཕྱིར། 
དེར་ཐལ། འགྲེལ་བ་ལས། དེ་བཞིན་གཤེགས་པ་ལ་སོགས་པ་ལ་ཕྱག་འཚལ་བ་ལ་སོགས་ 
པ་ནི་བསོད་ནམས་ཀྱི་ཚོགས་ཀྱི་རྒྱུ་ཡིན་པ་ཉིད་ཀྱིས་གཉེན་པོ་ཡིན་མོད་ཀྱི་ཞེས་གསུངས་ 
པའི་ཕྱིར། ཁ་ཅིག ཉན་ཐོས་ཀྱི་མཐོང་ལམ་དེ་སྱུར་དུ་འཚང་རྒྱ་བར་འདོད་པའི་བྱང་ 
སེམས་ལམ་ལ་ལྟོས་ཏེ་སྤང་བྱ་ཡིན་ཀྱང་། སྤྱིར་བྱང་སེ མས་ལམ་ལ་ལྟོས་ཏེ་སྤང་བྱ་མ་ 
ཡིན་ཟེར་ན། བྱང་སེམས་ལམ་ལ་ལྟོས་ཏེ་སྤང་བྱ་ཡིན་ན་སྤང་བྱ་ཡིན་པས་ཁྱབ་པར་ཐལ། 
དམ་བཅའ་འཐད་པའི་ཕྱིར། འདོད་ན། ཉན་ཐོས་མཐོང་ལམ་པའི་རྒྱུད་ཀྱི་རང་ཉིད་གཅིག་ 
པུ་ཞི་བདེ་དོན་གཉེར་གྱི་བློ་ཆོས་ཅན། དེར་ཐལ། དེར་ཕྱིར། དེར་ཐལ། དེ་ཉན་རང་ 
ཡིད་བྱེད་ཀྱི་བསམ་པས་དབེན་པའི་དབེན་པ་དེ་བྱང་ཆུབ་སེམས་དཔའི་དབེན་པའི་མཆོག་ 
ཏུ་མདོ་སྡེ་ལས་གསུངས་པའི་ཕྱིར། འདོད་མི་ནུས་ཏེ། ལམ་བདེན་ཡིན་པའི་ཕྱིར། གཉིས་ 
པ་རང་ལུགས་ནི། སྟིང་རྗེ་ཆེན་པོ་དང་བྲལ་ཞིང་བདེན་འཛིན་གྱིས་བཅིངས་པའི་ཐེག་ཆེན་ 
ཀྱི་རྟོགས་རིགས་སུ་མི་གནས་པའི་ཐེག་དམན་འཕགས་པའི་མཁྱེན་པ་སྐབས་འདིར་དངོས་ 
སུ་བསྟན་པའི་མི་མཐུན་ཕྱོགས་ཀྱི་གཞི་ཤེས་ཀྱི་མཚན་ཉིད། བདེན་འཛིན་གྱིས་བཅིངས་ 
པའི་རིགས་སུ་གནས་ཤིང་ཐེག་ཆེན་གྱི་རྟོགས་རིགས་སུ་མི་གནས་པའི་ཐེག་དམན་འཕགས་ 
པའི་མཁྱེན་པ་སྦྱིར་མི་མཐུན་ཕྱོགས་ཀྱི་གཞི་ཤེས་ཀྱི་མཚན་ཉིད། དེ་དང་འབྲས་ཡུམ་ལ་ 
རིང་བའི་གཞི་ཤེས་དོན་གཅིག ས་མཚམས་ཐེག་དམན་གྱི་མཐོང་ལམ་ནས་ཐེག་དམན་ 
མི་སློ༔ བ་པའི་བར་དུ་ཡོད། ཐབས་ཤེས་ཁྱད་པར་ཅན་གྱིས་ཟིན་ཅིང་། ཐེག་དམན་གྱི་རྟོགས་ 

རིགས་སུ་གནས་པའི་འཕགས་རྒྱུད་ཀྱི་མཁྱེན་པ་གཉེན་པོ་ཕྱོགས་ཀྱི་གཞི་ཤེས་ཀྱི་མཚན་ 
ཉིད། ས་མཚམས་ཐེག་ཆེན་ཚོགས་ལམ་ནས་སངས་རྒྱས་ཀྱི་སའི་བར་ན་ཡོད་དོ། །གསུམ་ 
པ་ནི། གཟུགས་ལ་སོགས་པ་དུས་གསུམ་པའི་ཆོས་སོ་སྐྱེའི་རྒྱུད་ཀྱི་ཟག་པ་དང་བཅས་ 
པ་དང་། བྱང་ཆུབ་ཡན་ལག་སོགས་ཟག་པ་མེད་པ་དང་། གཉིས་ཀའི་ངོ་བོ་བདེན་པའི་ 
དངོས་པོར་མ་གྱུར་པ་ཐམས་ཅད་ལ་བདེན་པའི་དངོས་པོར་དམིགས་པ་ཉིད་ཀྱིས་བཅིངས་ 
བཞིན་དུ་གཞན་གྱིས་ཀུན་བརྟགས་པའི་གང་ཟག་ གི་བདག་ལ་སོགས་པ་སྟོང་པ་ཉི ད་དུ་མངོན་ 
སུམ་དུ་ལྟ་བའི་ཤེས་རབ་དང་། དྲན་པ་ཉེར་གཞག་སོགས་དེ་ཁོ་ནར་རྟོགས་པའི་སྒྲུབ་པའི་ 
འདུ་ཤེས་ཀྱིས་བཅིངས་པའི་ཉན་ཐོས་ཀྱི་མཐོང་ལམ་སྡུག་བསྡལ་ཆོས་བཟོད་ཆོས་ཅན། རང་ 
གི་ངོ་སྐལ་གྱི་སྤང་བྱའི་གཉེན་པོ་ཡིན་ཏེ། ཉོན་སྒྲིབ་ཀུན་བརྟགས་ལ་དངོས་སུ་གནོད་ 
བྱེད་ཡིན་པའི་ཕྱིར། དེ་ཆོས་ཅན། ཁྱོད་ཉན་ཐོས་དེ་དག་གི་སྤང་བྱའི་དངོས་ཀྱི་གཉེན་ 
པོ་ཡིན་ན་ཡང་། བྱང་སེམས་ལམ་གྱི་གོལ་ས་མི་མཐུན་པའི་ཕྱོགས་ཡིན་ཏེ། བྱང་སེམས་ 
དེའི་རྒྱུད་ལ་སྐྱེད་པ་སྤང་བར་བྱ་བ་ཡིན་པའི་ཕྱིར། དེར་ཐལ། དངོས་པོའི་གནས་ལུགས་ 
ལ་ཕྱིན་ཅི་ལོག་ཏུ་ཞུགས་པ་ཉིད་ཀྱིས་བཅིངས་པའི་ལམ་ཡིན་པའི་ཕྱིར།། 
གཉིས་པ་གཉེན་པོ་བཤད་པ་ལ། མཚམས་སྦྱར་བ། རྩ་བ། འགྲེལ་བ་གསུམ་ 
ལས། དང་པོ་ནི། ཤེས་བྱ་ཆོས་ཅན། བྱང་ཆུབ་སེམས་དཔའ་རྣམས་ཀྱིས་རྲི་སྐད་བཤད་ 
པ་ལས་བཟློག་སྟེ། གཉེན་པོ་ཡིན་པར་སྟོན་པའི་ཚུལ་ཡོད་དེ། དེ་བསྟན་པའི་ཕྱིར་དུ་ 
གཞུང་ལྷག་མ་རྣམས་བྱུང་བའི་ཕྱིར། གཉིས་པ་ནི། སྦྱིན་པའི་ཕར་ཕྱིན་ལ་སོགས་པ་ 
ཕྱིན་དྲུག་ལ་ངར་འདིན་མེད་པ་ལ་རང་གནས་ནས། གདུལ་བྱ་གཞན་དག་ཀྱང་དེ་ལ་སྦྱོར་ 
བར་བྱེད་པའི་གཞི་ལམ་རྣམ་གསུམ་བདེན་མེད་དུ་རྟོགས་པའི་ཡེ་ཤེས་དེ་ནི་ཆོས་ཅན། ཁྱོད་ 

གཞི་ལམ་ལ་བདེན་པར་ཆགས་པའི་མཐའ་འགོག་བྱེད་ཡིན་ཏེ། ཁྱོད་དེའི་གཉེན་པོ་ཡིན་ 
པའི་ཕྱིར། གསུམ་པ་ནི། འཁོར་གསུམ་རྣམ་པར་དག་པའི་སྦྱིན་པ་ལ་སོགས་པའི་ལམ་ 
དང་། གཞི་ལ་བདག་མེད་པར་མངོན་སུམ་དུ་རྟོགས་པས་རང་གནས་པ་དང་། དེ་ལ་ 
གཞན་ཡང་སྦྱོར་བའི་བྱང་འཕགས་ཀྱི་རྒྱུད་ཀྱི་མཁྱེན་པ་ནི་ཆོས་ཅན། ཁྱོད་རྣམ་གྲངས་ 
མིན་པར་རྣམ་པ་ཐམས་ཅད་དུ་གཉེན་པོ་ཡིན་ཏེ། ཁྱོད་ཆོས་ཀྱི་གནས་ལུགས་ལ་ཡང་དག་ 
པར་ཞུགས་པའི་ཕྱིར་དང་། བདེན་པར་ཆགས་པའི་ཚོགས་ཀྱི་གནས་ཐམས་ཅད་བཀག་ 
པས་བྱང་སེམས་ཀྱི་རྒྱུད་ལ་བླང་བར་བྱ་བ་ཡིན་པའི་ཕྱིར། གཉིས་པ་འབྲས་བུ་ལ་མཚན་ 
འཛིན་གྱི་སྤང་གཉེན་བཤད་པ་ལ། འབྲས་བུ་ལ་མཚན་འདིན་གྱི་ངོ་བོ། སྤོང་བྱེད་ཀྱི་ 
གཉེན་པོ། འཕྲོས་དོན་དང་གསུམ། དང་པོ་ལ། རྩ་བ་དང་། འགྲེལ་པ་གཉིས་ལས། 
དང་པོ་ནི། རྒྱལ་བ་ལ་སོགས་པ་ལ་བདེན་པར་ཆགས་པ་ཕྲ་མོས་བཅེངས་བཞིན་དུ་དེ་ལ་ 
ཕྱག་འཚལ་བ་སོགས་ནི་ཆོས་ཅན། བྱང་སེམས་ལམ་གྱི་མི་མཐུན་ཕྱོགས་ཡིན་ཏེ། དེའི་ 
གོལ་ས་ཡིན་པའི་ཕྱིར། གཉིས་པ་ནི། ཉན་ཐོས་རྣམས་ཀྱིས་དེ་བཞིན་གཤེགས་པ་ལ་ 
སོགས་པ་ལ་ཕྱག་འཚལ་བ་ལ་སོགས་པ་ནི་ཆོས་ཅན། ཁྱོད་བསོད་ནམས་ཀྱི་ཚོགས་ཀྱི་ 
རྒྱུ་མཐུན་པ་ཉིད་ཀྱིས་མ་དད་པ་ལ་སོགས་པའི་གཉེན་པོ་ཡིན་མོད་ཀྱི། བྱང་སེམས་ལམ་ 
གྱི་མི་མཐུན་པའི་ཕྱོགས་ཡིན་ཏེ། ཐོབ་བྱའི་འབྲས་བུ་ལ་བདེན་པར་ཆགས་པ་ཕྲ་མོའི་ངོ་ 
བོ་ཉིད་ཀྱི་བདེན་འཛིན་གྱིས་བཅིངས་པའི་རྣམ་པ་ཐམས་ཅད་དུ་ཉེས་སྐྱོན་དང་བྲལ་བ་མ་ཡིན་ 
པའི་ཕྱིར། བམ་པོ་གཉིས་པ་བཤད་པའི་འོག་ཏུ་བམ་པོ་གསུམ་པ་འཆད་ཚུལ་ཡོད་དེ། གཞུང་ 
ལྷག་མ་རྣམས་ཀྱིས་བཤད་པའི་ཕྱིར། གཉིས་པ་སྤོང་བྱེད་ཀྱི་གཉེན་པོ་བཤད་པ་ལ། མི་ 
མཐུན་ཕྱོགས་ཡིན་པའི་རྒྱུ་མཚན་དང་། གཉེན་པོ་དངོས་བཤད་པ་གཉིས། དང་པོ་ལ། 

མཚམས་སྦྱར་བ། རྩ་བ། འགྲེལ་པ་གསུམ་ལས། དང་པོ་ནི། ཤེས་བྱ་ཆོས་ཅན། རྒྱལ་ 
ལ་ཞེས་སོགས་སུ་མ་ཟད། གཞན་ཡང་ཚུལ་ཇི་ལྟར་ཐོབ་བྱའི་འབྲས་བུ་ལ་བདེན་པར་ཆགས་ 
པ་ཕྲ་མོས་བཅེངས་པའི་ལམ་དེ་བྱང་སེམས་ལམ་གྱི་མི་མཐུན་ཕྱོགས་ཡིན་ཞེ་ན། དེ་ཡང་ 
བཤད་དུ་ཡོད་དེ། ཆོས་ཀྱི་ལམ་ཞེས་སོགས་ཀྱིས་བཤད་པའི་ཕྱིར། གཉིས་པ་ནི། ཆོས་ 
རྣམས་ཀྱི་ལམ་གནས་ལུགས་མཐར་ཐུག་དེ་ནི་ཆོས་ཅན། ཁྱོད་ཟབ་པ་ཉིད་ཡིན་ཏེ། བདེན་ 
པར་གྲུབ་པའི་རང་བཞིན་གྱིས་དབེན་པའི་ཆོས་ཉིད་ཡིན་པའི་ཕྱིར། གསུམ་པ་ནི། ཤེས་ 
བྱ་ཆོས་ཅན། དེ་བཞིན་གཤེགས་པ་ལ་སྐྱབས་གནས་སུ་བདེན་པར་དམིགས་པ་ཡང་བྱང་ 
སེམས་ལམ་གྱི་མི་མཐུན་ཕྱོགས་ཡིན་ཏེ། རྒྱུ་མཚན་གང་གི་ཕྱིར་ན། ཆོས་ཀྱི་རིགས་ 
རྣམས་དོན་དམ་པར་གྲུབ་པའི་ངོ་བོ་ཉིད་ཁོ་ནས་སྟོང་པའི་ཆོས་དེ་དག་ཟབ་པ་ཉིད་ཡིན་པ་ 
དེའི་ཕྱིར། གཉིས་པ་ལ། མཚམས་སྦྱར་བ། རྩ་བ། འགྲེལ་པ་གསུམ་ལས། དང་པོ་ 
ནི། འོ་ན། ཐོབ་བྱའི་འབྲས་བུ་ལ་ཆགས་པ་དི་ལྟར་སྤང་ཞེ་ན། བཤད་དུ་ཡོད་དེ། གཞུང་ 
ལྷག་མ་རྣམས་ཀྱིས་འཆད་པའི་ཕྱིར། གཉིས་པ་ནི། བྱང་འཕགས་ཀྱི་རྒྱུད་ཀྱི་ཆོས་རྣམས་ 
བདེན་སྟོང་དུ་རང་བཞིན་གཅིག་པར་ནི་མངོན་སུམ་དུ་ཤེས་པའི་མཁྱེན་པ་ཆོས་ཅན། འབྲས་ 
བུ་དེ་ལ་ཆགས་པ་སྤོང་བ་ཡིན་ཏེ། དེའི་དངོས་གཉེན་ཡིན་པའི་ཕྱིར། གསུམ་པ་ནི། 
བྱང་འཕགས་ཀྱི་རྒྱུད་ཀྱི་ཤེས་པ་དང་ཤེས་བྱ་བདེན་སྟོང་མཉམ་པ་ཉིད་དུ་རོ་གཅིག་པར་མངོན་ 
སུམ་དུ་ཡོངས་སུ་ཤེས་པའི་མཁྱེན་པ་ནི་ཆོས་ཅན། ཁྱོད་འབྲས་བུ་ལ་ཆགས་པ་སྤོང་བ་ 
ཡིན་ཏེ། དེའི་དངོས་གཉེན་ཡིན་པའི་ཕྱིར། ཤེས་པ་དང་ཤེས་བྱ་བདེན་སྟོང་དུ་རོ་གཅིག་ 
པར་གྲུབ་སྟེ། གཟུགས་ལ་སོགས་པའི་ཆོས་ཐམས་ཅད་བདེན་སྟོ་ ང་དུ་རང་བཞིན་གཅིག་ 
པ་ཁོ་ན་སྟེ། འདི་ལྟ་སྟེ་རང་བཞིན་མེད་པའོ་ཞེས་པའི་དོན་ཡིན་པའི་ཕྱིར། གསུམ་པ་ 

འཕྲོས་དོན་ལ། ཟབ་པའི་རྒྱུ་མཚན་དང་། རྟོགས་དཀའ་བའི་རྒྱུ་མཚན་གཉིས། དང་ 
པོ་ལ། དྲི་བ་དང་། ལན་གཉིས་ལས། དང་པོ་ནི། ཁོ་ན་རེ། སྔ་མར་མ་ཟད་གཞན་ 
ཡང་ཡོད་དེ། ཇི་ལྟར་ན་ཆོས་རྣམས་དོན་དམ་པར་མེད་པར་རང་བཞིན་གྱིས་ཟབ་པ་ཡིན་ 
ཞེས་དྲིས་པའི་ཕྱིར། གཉིས་པ་ལ། རྩ་བ་དང་། འགྲེལ་བ་གཉིས་ལས། དང་པོ་ནི། 
དོན་དམ་བདེན་པ་དེ་ནི་ཆོས་ཅན། (8༦5967༤ ཚ༦ 
ཁྱོད་མཐར་ཐུག་དཔྱོད་པའི་རིགས་ཤེས་ཀྱིས་རྟོགས་པར་བྱ་བ་ཉིད་ཡིན་གྱི་གཟུགས་མཐོང་ 
བ་ལ་སོགས་པའི་ཐ་སྟད་ཚད་མས་རྟོགས་པ་བཀག་པ་ཡིན་པའི་ཕྱིར། གཉིས་པ་ནི། ཆོས་ 
རྣམས་ཀྱི་རང་བཞིན་དེ་ནི་ཆོས་ཅན། ཁྱོད་ཟབ་པ་ཉིད་ཡིན་ཏེ། ཁྱོད་འཕགས་པའི་མཉམ་ 
གཞག་ཡེ་ཤེས་ཀྱིས་གཟིགས་པར་བྱ་བ་ཡིན་གྱི་ཐ་སྟད་པའི་ཚད་མས་མངོན་ སུམ་དུ་རྟོགས་ 
པར་དཀའ་བ་ཉིད་དུ་བཤད་པ་དེའི་ཕྱིར། དེར་ཐལ། རྒྱུ་མཚན་གང་གི་ཕྱིར་ན། གཟུགས་ 
འཛིན་དབང་ཤེས་ལ་སོགས་པའི་ཐ་སྟད་པའི་རྣམ་པར་ཤེས་པ་ཐམས་ཅད་ཀྱི་དམིགས་པའི་ 
དོན་ཡིན་པ་ཚད་མས་བསལ་བའི་ཕྱིར། གཉིས་པ་རྟོགས་དཀའ་བའི་རྒྱུ་མཚན་ལ། དྲི 
ལན་གཉིས་ལས། དང་པོ་ནི། དེར་མ་ཟད་གཞན་ཡང་ཡོད་དེ། སྔར་བཤད་པ་དེ་ལྟར་ 
ཆོས་རྣམས་ཀྱི་རང་བཞིན་རྟོགས་པར་དཀའ་བ་ཉིད་ཡིན་པའི་ རྒྱུ་མཚན་ཅི་ཡིན་ཞེས་དྲིས་ 
པའི་ཕྱིར། གཉིས་པ་ལ། རྩ་བ་དང་། འགྲེལ་བ་གཉིས་ལས། དང་པོ་ནི། དོན་དམ་ 
པའི་བདེན་པ་དེ་ནི་ཆོས་ཅན། རྟོག་གེའི་བློས་མངོན་སུམ་གྱིས་བསམ་གྱིས་མི་ཁུབ་པར་ 
འདོད་དེ། གཟུགས་ལ་སོ གས་པ་ཀུན་རྫོབ་པར་མི་ཤེས་ཤིང་། ཆོས་མཐར་ཐུག་དཔྱོད་ 
པའི་རིག་ཤེས་ཀྱིས་རྟོགས་བྱ་ཁོ་ན་ཡིན་པའི་ཕྱིར། གཉིས་པ་ནི། སྟོང་ཉིད་དེ་ནི་ཆོས་ 
ཅན། ཁྱོད་རྟོགས་པར་དཀའ་བ་ཉིད་ཡིན་ཏེ། ཐ་སྙད་པའི་ཚད་མས་མངོན་སུམ་དུ་བསམ་ 


༢༠༠ སྐབས་གསུམ་པ། 
གི་ཕྱིར་ན། གཟུགས་ལ་སོགས་པ་ནས་སངས་རྒྱས་ཀྱི་ཆོས་མ་འདྲེས་པའི་རྣམ་པའི་བར་ 
གྱི་ཀུན་རྫོབ་ཀྱི་རང་བཞིན་ཡིན་པ་ཡོངས་སུ་མི་ཤེས་ཤིང་། གནས་ལུགས་མཐར་ཐུག་ 
འཕགས་པའི་མཉམ་གཞག་ཡེ་ཤེས་ཀྱིས་གཟིགས་པའི་ཕྱིར། གསུམ་པ་མཇུག་བསྡུ་བ་ 
ལ། མཚམས་སྦྱར་བ། རྩ་བ། འགྲེལ་བ་གསུམ་ལས། དང་པོ་ནི། ཤེས་བྱ་ཆོས་ཅན། 
དེ་ལྟར་མི་མཐུན་པའི་ཕྱོགས་དང་། ལ་སོགས་པ་གཏེན་ཕོ་ཕྱོགས་ཀྱི་གཞི་ཤེས་ཉིད་བརྡོད་ 
ནས་མཇུག་བསྡུ་བའི་ཚུལ་ཡོད་དེ། གཞུང་ལྷག་མ་རྣམས་ཀྱིས་བསྡུ་བའི་ཕྱིར། གཉིས་ 
པ་ནི། ཀུན་ཤེས་ཉིད་ཀྱི་ལུགས་ལ་སྟེ་སྐབས་སུ་མི་མཐུན་པ་དང་གཉེན་པོའི་ཕྱོགས་དག་ 
གི་གཞི་ཤེས་ཀྱི་རྣམ་པར་དབྱེ་བ་མ་ལུས་པ་ཡུམ་གྱི་མདོ་ལས་ཇྡི་སྐད་བཤད་པ་བསྟན་བཅོས་ 
འདིན་ཤེས་པར་བྱ་བ་ཡིན་ཏེ། དེ་ལྟར་གོང་དུ་བཤད་པའི་ཚུལ་གྱིས་ཤེས་པར་བྱ་བ་ཡིན་ 
པའི་ཕྱིར། གསུམ་པ་ནི། ཤེས་བྱ་ཆོས་ཅན། ཐམས་ཅད་ཤེས་པ་ཉིད་ཀྱི་སྐབས་སུ་གོ་ 
རིམ་བཞིན་དུ་ཉན་ཐོས་འཕགས་པའི་རྒྱུད་ཀྱི་གཞི་ཤེས་དེ་མི་མཐུན་ཕྱོགས་ཀྱི་གཞི་ཤེས་ 
དང་། བྱང་ཆུབ་སེམས་དཔའི་རྒྱུད་ཀྱི་དེ་གཉེན་པོ་ཕྱོགས་ཀྱི་གཞི་ཤེས་ཡིན་པས་རབ་ཏུ་ 
དབྱེ་བ་ཤེས་པར་བྱ་སྟེ། ད་ལྟར་སྔར་བཤད་པའི་ཚུལ་གྱིས་ཤེས་པར་བྱ་བ་ཡིན་པའི་ཕྱིར།། 

གཉིས་པ་གཞི་ཤེས་ཀྱི་སྦྱོར་བ་ལ། དེའི་དབྱེ་བ་དང་། དེའི་རང་བཞིན་གཉིས། 
དང་ཕོ་ལ། མཚམས་སྦྱར་བ། རྩ་བ། འགྲེལ་བ་གསུམ་ལས། དང་པོ་ནི། ཤེས་བྱ་ 
ཆོས་ཅན། དེ་ལྟར་མི་མཐུན་པའི་ཕྱོགས་ལ་སོགས་པའི་གཞི་ཤེས་རྣམས་བརྗོད་ནས། གཞི་ 
ཤེས་དེ་དག་རྣམ་པར་སྤོམ་པའི་སྦྱོར་བ་གང་ཡིན་ཞེ་ན། ཡོད་དེ། གཞུང་སྙག་མྲས་ 
གཞི་ཤེས་ཀྱི་སྦྱོར་བ་བཅུར་ཕྱེ་ནས་འཆད་པའི་ཕྱིར། གཉིས་པ་ལ། ཚིག་དོན་དང་། མཐའ་ 

དཔྱད་པ་གཉིས་ལས། དང་པོ་ནི། ཤེས་བྱ་ཆོས་ཅན། སྐབས་འདིར་བྱང་སེམས་ཀྱི་ 
ཞི་ཤེས་སྦྱར་བ་ད་ལ་རྣམཔ་བཅུཡོད་དེ། ཡུལ་གྱི་སྒོནས་བཞི། ཇོ་བོའི་སྒོ་ནས་ 
གསུམ། བྱེད་ལས་ཀྱི་སྒོ་ནས་གཉིས། ཤེས་བྱེད་དཔེའི་སྒོ་ནས་གཅིག་རྣམས་སུ་ཡོད་ 
པའི་ཕྱིར། དང་པོ་ཡོད་དེ། ཁུད་གཞི་གཟུགས་སོགས་ལ་དམིགས་ནས་བདེན་ཞེན་བཀག་ 
པ་དང་། དེའི་ཁུད་ཆོས་མི་རྟག་པ་སོགས་ལ་དམིགས་པ་དང་། ཡོན་ཏན་གྱི་རྟེན་དུ་མ་ 
རྫོགས་པའི་སྦྱོར་བ་དང་། དེའི་རྟེན་དུ་རབ་ཏུ་རྫོགས་པ་དེ་ལ་ཆགས་པ་མེད་པ་ཉིད་ཀྱི་ 
སྦྱོར་བ་དང་། བདེན་པར་ཞེན་པའི་སྤྱོད་པ་བཀག་པའི་སྦྱོར་བ་རྣམས་སུ་ཡོད་པའི་ཕྱིར། 
གཉིས་པ་ཡོད་དེ། ལས་སུ་བྱ་བ་ལ་བདེན་ཞེན་འགོག་པ་མི་འགྱུར་བ་དང་། བྱེད་པ་པོ་ 
ལ་དེ་འགོག་པ་བྱེད་པ་བྱེད་པོ་མེད་པ་ཉིད་དང་། འབྲས་བུ་ལ་དེ་འགོག་པ་བྱ་དཀའ་བའི་ 
སྦྱོར་བ་རྣམ་པ་གསུམ་རྣམས་སུ་ཡོད་པའི་ཕྱིར། གསུམ་པ་ཡོད་དེ། རིགས་ཅན་གསུམ་ 
གྱི་སྐལ་བ་ཇི་ལྟ་བ་བཞིན་དུ་འབྲས་བུ་ཐོབ་པས་འབྲས་བུ་ཡོད་པར་འདོད་པ་དེའི་སྦྱོར་བ་ 
དེ་དང་ནི། ཕན་ཡོན་གཞན་ལ་རག་ལས་པ་མི ན་པའི་སྦྱོར་བ་གང་ཡིན་པ་དག་ཏུ ་ཡོད་ 
པའི་ཕྱིར། བཞི་པ་ཡོད་དེ། སྣང་བ་རྣམ་པ་བདུན་དུ་ཤེས་པར་བྱེད་པའི་བྱང་སེམས་ཀྱི་ 
གཞི་ཤེས་སྦྱོར་བ་གཅིག་ཡོད་པའི་ཕྱིར། 

སྨྲས་པ། སུམ་རྩེན་ཚལ་དུ་མངར་པོར་འཐུལ་བའི་དྲི། །མི་སྦྱིན་སྐྱེས་རྣམས་ 
སྤྱོད་ལ་མཚར་དུ་ཅི། །སྔོན་ཆད་རྣ་བར་བྲོ་མིན་བྱང་སེམས་ཀྱི། །གཞི་ཤེས་སྦྱོར་བའི་ 
དྲི་འདི་གང་གིས་བསྒྲུབས། །བཅོས་མིན་ངེས་འབྱུང་ཁ་བའི་རྡུལ་བརྩེགས་ལ། །བླ་གོས་ 
སྨུག་རྩིའི་མདངས་ཀྱིས་འཁྱུད་པ་ཡི། །དོན་ལྡན་འབྲས་བུར་དུད་པའི་ཁུར་ལྡན་ཀུན། །གཙུག་ 
ལག་འདི་འདྲ་ཐོས་པའི་བགོ་སྐལ་བྱོས། །ཞེས་བྱ་བ་ནི་བར་སྐབས་ཀྱི་ཚིགས་སུ་བཅད་ 

པའོ།། 

གཉིས་པ་མཐའ་དཔྱད་པ་ལ། དགག་གཞག་སྤོང་གསུམ་ལས། དང་པོ་ལ། ཁ་ 
ཅིག གཞི་ཀུན་རྫོབ་ཀྱི་སྔོད་ལུགས་ཀྱི་ངོ་བོ་དང་ཁྱད་པར་ལ་ཕྱིན་ཅི་ལོག་ཏུ་ཞེན་པ་དང་། 
དོན་དམ་པའི་སྡོད་ལུགས་ལ་ཕྱིན་ཅི་ལོག་ཏུ་ཞེན་པའི་གཉེན་པོར་སྒོམ་པ་གང་རུང་གི་སེམས་ 
དཔའི་རྣལ་འབྱོར་གཞི་ཤེས་སྦྱོར་བའི་མཚན་ཉིད་ཟེར་ན། གང་ཟག་གི་བདག་མེད་རྟོགས་ 
པའི་ཉན་ཐོས་ཀྱི་སྦྱོར་ལམ་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། དེར་ 
ཐལ། དེ་འདྲའི་ཉན་ཐོས་ཀྱི་མཐོང་ལམ་དེ་ཡིན་པའི་ཕྱིར། ཁ་ཅིག མཚན་ཉིད་དེ་ 
སེམས་དཔའི་གཞི་ཤེས་སྦྱོར་བའི་མཚན་ཉིད་ཟེར་ན། རྒྱུན་མཐའི་བར་ཆད་མེད་ལམ་ཆོས་ 
ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། དེར་ཐལ། དོན་དམ་པའི་སྡོད་ 
ལུགས་ལ་ཕྱིནཅི་ལོག་ཏུ་ཞེན་པའི་གཉེན་པོར་སྒོམ་པའི་ཕྱིར། དེར་ཐལ། དེ་བདེན་ 
འཛིན་གྱི་གཉེན་པོར་སྒོམ་པའི་ཕྱིར་ཏེ། ཆོས་ཅན་དེ་ཡིན་པའི་ཕྱིར། འདོད་ན། ཐེག་ 
དམན་གྱི་རྟོགས་རིགས་སུ་གནས་པར་ཐལ། འདོད་པའི་ཕྱིར། འདོད་མི་ནུས། ཁ་ཅིག 
གཞི་ཀུན་རྫོབ་ཀྱི་སྡོད་ལུགས་ལ་ཕྱིན་ཅི་ལོག་ཏུ་ཞེན་པ་དང་དོན་དམ་པའི་སྡོད་ལུགས་ལ་ 
ཕྱིན་ཅི་ལོག་ཏུ་ཞེན་པ་གང་རུང་གི་གཉེན་པོར་སྒོམ་པའི་སེམས་དཔའི་རྣལ་འབྱོར་དེ་སྐབས་ 
འདིར་དངོས་སུ་བསྟན་པའི་སེམས་དཔའི་གཞི་ཤེས་སྦྱོར་བའི་མཚན་ཉིད་ཟེར་ན། ཐེག་ 
ཆེན་གྱི་མཐོང་ལམ་བར་ཆད་མེད་ལམ་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ 
ཕྱིར། འདོད་ན། མ་ཡིན་པར་ཐལ། སེམས་དཔའི་གཞི་ཤེས་སྦྱོར་བ་མ་ཡིན་པའི་ཕྱིར། 
དེར་ཐལ། ཐེག་དམན་གྱི་རྟོགས་རིགས་སུ་གནས་པ་མ་ཡིན་པའི་ཕྱིར། ཁུབ་པ་ཡོད་ 
དེ། རྣམ་བཤད་ལས། སྐབས་འདིར་སྟོང་པ་ཉིད་ཀྱི་རྣམ་པ་ཅན་གྱི་ལམ་བཤད་པ་ནི་གང་ 

༢: ལལ 0 གད འོལས་ 
གིས་ཟིན་པའི་ལམ་དེ་ཉིད་བསྟན་པ་ཡིན་གྱི་གཞི་ཤེས་སྦྱོར་བའི་མཚོན་བྱེད་ནི་གཞི་ཤེས་ 
ཀྱི་རྣམ་པ་ཅན་དུ་ཤེས་པར་བྱའོ། །ཞེས་གསུངས་པའི་ཕྱིར། ཁ་ཅིག རྟག་པ་དང་ཀུན་ 
རྫོབ་བདེན་པའི་གཞི་མཐུན་ཀུན་བརྟགས་ཀྱི་མཚན་ཉིད་ཟེར་ན། མྱུ་གུ་བདེན་པར་སྐྱེ་བ་ 
ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། མ་གྲུབ་ན། མྤུ་གུ་ཆོས་ཅན། 
ཁྱོད་བདེན་པར་སྐྱེ་བཀཀུན་བརྟགས་ཡིན་པར་ཐལ། ཁྱོད་འདུས་བྱས་ཡིན་པའི་ཕྱིར། རྩ 
བར་འདོད་མི་ནུས། ཁ་ཅིག ྒྱ་སྐྱེན་ལས་སྐྱེས་པ་གཞན་དབང་གི་མཚན་ཉིད་ཟེར་ན། 
རྒྱུ་རྐྱེན་ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། ཁ་ཅིག གང་ལ་ 
དམིགས་ནས་བསྒོམས་པས་ཤེས་སྒྲིབ་དག་པར་འགྱུར་བའི་རྣམ་དག་གི་དམིགས་པ་ཡོངས་ 
གྲུབ་ཀྱི་མཚན་ཉིད་ཟེར་ན། གཟུགས་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ 
ཕྱིར། དེར་ཐལ། གཟུགས་ལ་དམིགས་ནས་བདེན་སྟོ་ ང་དུ་རྟོགས་ཟིན་བསྒོམ་པར་བྱས་ 
པས་གཟུགས་བདེན་པར་འཛིན་པའི་བདེན་འཛིན་ལས་གྲོལ་བར་འགྱུར་བའི་ཕྱིར། གཉིས་ 
པ་རང་ལུགས་ནི། གཞི་ཀུན་རྫོབ་པའི་སྡོད་ལུགས་ཀྱི་ངོ་བོ་དང་ཁྱད་པར་ལ་ཕྱིན་ཅི་ལོག་ 
ཏུ་ཞེན་པ་དང་། དོན་དམ་པའི་སྡོད་ལུགས་ལ་ཕྱིན་ཅི་ལོག་ཏུ་ཞེན་པ་གང་རུང་གི་གཉེན་ 
པོར་སྒོམ་པའི་སེམས་དཔའི་རྣལ་འབྱོར་དེ། གཞི་ཤེས་ཀྱི་སྐབས་སུ་བསྟན་པའི་བྱང་སེམས་ 
ཀྱི་སྦྱོར་བའི་མཚན་ཉིད། ས་མཚམས་ཐེག་ཆེན་གྱི་ཚོགས་ལམ་ནས་རྒྱུན་མཐའི་བར་དུ་ 
ཡོད། གཞུང་འདིའི་སྐབས་ནས་དངོས་སུ་བསྟན་པའི་བྱང་སེམས་ཀྱི་སྦྱོར་བ་ཡིན་ན་ཐེག་ 
ཆེན་གྱི་རྟོགས་རིགས་སུ་གནས་པས་ཁྱབ། གཞུང་འདིའི་བསྟན་བྱའི་གཙོ་བོར་གྱུར་པའི་ 
བྱང་སེམས་ཀྱི་སྦྱོར་བ་ཡིན་ན་ཐེག་དམན་གྱི་རྟོགས་རིགས་སུ་གནས་པས་ཁུབ། བསྟ་ཧཾ་ 


= 

དེ། རྐྱེན་ལ་རགས་ལས་པའི་སྣང་བ་ཡིན་པའི་ཕྱིར། དེ་ཆོས་ཅན། བདེན་པར་མེད་དེ། 
བག་ཆགས་འདོོག་པའི་རྣམ་པ་ལས་མ་འཕོས་པའི་སྣང་བ་ཡིན་པའི་ཕྱིར། དེ་ཆོས་ཅན། 
བདེན་པར་མེད་དེ། དེར་གྲུབ་པའི་རྟེན་མེད་པའི་སྣང་བ་ཡིན་པའི་ཕྱིར། དེ་ཆོས་ཅན། 
བདེན་པར་མེད་དེ། བྱེད་པ་པོ་བདེན་པར་གྲུབ་པ་མ་ཡིན་པའི་སྣང་བ་ཡིན་པའི་ཕྱིར་ཏེ་ 
རིམ་པ་བཞིན་དཔེར་ན་མྨི་ལམ་དང་སྒྱུ་མ་དང་སྨིག་རྒྱུ་དང་སྒྲ་བརྙན་དང་མིག་ཡོར་དང་དྲི་ 
ཟའི་གྲོང་ཁྱེར་དང་སྤྲུལ་པ་བཞིན། ཞེས་སོ། །གཉིས་པ་ནི། ཤེས་བྱ་ཆོས་ཅན། ཉན་ 
ཐོས་ལ་སོགས་པའི་སྦྱོར་ལམ་ནི་སྔར་བྱང་སེམས་ལ་རྡི་སྐད་བཤད་པ་ལས་བཟློག་སྟེ། བདེན་ 
ཞེན་མ་བཀག་པར་སྤོམ་པའི་སྦྱོར་བ་ཡིན་ཏེ། བྱང་སེམས་ཀྱི་སྦྱོར་བ་དངོས་སུ་བསྟན་ 
པའི་རྗེས་སུ་འགྲོ་བའི་སྒོ་ནས་བསྟན་པས་དེའི་ཤུགས་ཀྱིས་ན་དེ་ལྟར་ཤེས་དགོས་པའི་ཕྱིར། 
གཉིས་པ་སྦྱོར་བའི་རང་བཞིན་ལ། མཚམས་སྦྱར་བ། རྩ་བ། འགྲེལ་པ་གསུམ་ལས། 
དང་པོ་ནི། ཡུལ་ཡུལ་ཅན་བདེན་སྟོང་མཉམ་པ་ཉིད་ཀྱི་སྒོ་ནས་སྦྱོར་བས་སྒོམ་དགོས་ 
པས་སྦྱོར་བའི་འོག་ཏུ་མཉམ་པ་ཉིད་འཆད་ཚུལ་ཡོད་དེ། གཞུང་ལྷག་མས་འཆད་པའི་ 
ཕྱིར། གཉིས་པ་ལ། ཚིག་དོན་དང་། མཐའ་དཔྱད་པ་གཉིས་ལས།, དང་པོ་ནི། འདིར་ 
བསྟན་སྦྱོར་བ་དེ་ཡི་མཉམ་པ་ཉིད་ཆོས་ཅན། ཁྱོད་ལ་རྣམ་པ་བཞི་ཡོད་དེ། ཡུལ་གཟུགས་ 
ལ་སོགས་པའི་ངོ་བོ་དང་། མཚན་མ་དང་། དབྱེ་བ་དང་། ཡུལ་ཅན་ལ་བདེན་པར་ 
ཆྲོ་མ་པ་མེད་པའི་སྦྱོར་བ་རྣམས་སུ་ཡོད་པའི་ཕྱིར། གཉིས་པ་མཐའ་དཔྱད་པ་ལ། དགག་ 
གཞག་གཉིས་ལས། དང་པོ་ནི། ཁ་ཅིག གཞིའི་དབྱེ་བ་དང་། མཚན་མཚོན་དང་། 
ཡུལ་ཅན་ལ་བདེན་ཞེན་འགོག་པའི་སེམས་དཔའི་རྣལ་འབྱོར་གཞི་ཤེས་ཀྱི་སྦྱོར་བའི་མཉམ་ 
ཉིད་ཀྱི་མཚན་ཉིད་ཟེར་ན། གང་ཟག་གི་བདག་མེད་རྟོགས་པའི་ཉན་ཐོས་ཀྱི་སྦྱོར་ལམ་ 

ཆོས་ཅན། མཚན་ཉིད་དེར་ཐལ། མཚོན་བྱ་དེའི་ཕྱིར། དེར་ཐལ། གཞི་ཤེས་ཀྱི་སྦྱོར་ 
བའི་འཛིན་སྟངས་ཡིན་པའི་ཕྱིར། རྩ་བར་འདོད་མི་ནུས། ཁ་ཅིག མཚན་ཉིད་དེ་སེམས་ 
དཔའི་རྒྱུད་ཀྱི་གཞི་ཤེས་སྦྱོར་བའི་མཉམ་ཉིད་ཀྱི་མཚན་ཉིད་ཟེར་ན། ཐེག་ཆེན་གྱི་མཐོང་ 
ལམ་སྡུག་བསྔལ་ཆོས་བཟོད་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། 
འདོད་ན། སེམས་དཔའི་རྒྱུད་ཀྱི་གཞི་ཤེས་སྦྱོར་བའི་འཛྲིན་སྟངས་ཡིན་པར་ཐལ། འདོད་ 
པའི་ཕྱིར། འདོད་ན། སེམས་དཔའི་རྒྱུད་ཀྱི་གཞི་ཤེས་སྦྱོར་བ་ཡིན་པར་ཐལ། འདོད་ 
པའི་ཕྱིར། འདོད་ན། ཐེག་དམན་གྱི་རྟོགས་རིགས་སུ་གནས་པར་ཐལ། འདོད་པའི་ 
ཕྱིར། འདོད་མི་ནུས། གཉིས་པ་རང་ལུགས་ནི། གཞིའི་དབྱེ་བ་དང་མཚན་མཚོན་ 
དང་ཡུལ་ཅན་ལ་བདེན་ཞེན་འགོག་པའི་ཤེས་རབ་ཀྱིས་ཟིན་པའི་སེམས་དཔའི་རྣལ་འབྱོར་ 
གཞི་ཤེས་ཀྱི་སྐབས་སུ་བསྟན་པའི་བྱང་སེམས་སྦྱོར་བའི་མཉམ་ཉིད་ཀྱི་མཚན་ཉིད། ས་ 
མཚམས་ཐེག་ཆེན་གྱི་ཚོགས་ལམ་ནས་རྒྱུན་མཐའི་བར་དུ་ཡོད། གསུམ་པ་འགྲེལ་བ་ 
ནི། འདིར་བསྟན་ཐེག་ཆེན་གྱི་སྦྱོར་བ་ཆོས་ཅན། ཁྱོད་ཡུལ་ཡུལ་ཅན་བདེན་སྟོང་དུ་ 
རྟོགས་པར་མཉམ་པ་ཉིད་ཡིན་པས་སྦྱོར་བའི་མཉམ་པ་ཉིད་ཡིན་ཏེ། གཟུགས་ལ་སོགས་ 
པ་ལ་བདེན་པར་མངོན་པར་ཞེན་པ་དང་། སྔོན་པོ་ལ་སོགས་པའི་མཚན་མ་དང་དབྱེ་བའི་ 
སྤྲོས་པ་མེད་པ་དང་། ཡུལ་ཅན་རྟོགས་པའི་བདེན་པར་ཆློམ་པ་རྣམས་རྣམ་པ་ཐམས་ཅད་ 
དུ་མི་དམིགས་པར་རྟོགས་པའི་ཤེས་རབ་ཀྱིས་ཟིན་པའི་སེམས་དཔའི་རྣལ་འབྱོར་ཡིན་པའི་ 
ཕྱིར།། 

གསུམ་པ་སྦྱོར་བ་བསྒོམས་པའི་འབྲས་བུ་ལ། སྐད་ཅིག་མ་མདོར་བསྟན་པ། རྣམ་ 


པ་རྒྱས་པར་བཤད་པ་གཉིས། དང་པོ་ལ། མཚམས་སྦྱར་བ། རྩ་བ། འགྲེལ་བ་གསུམ་ 

ཆེན་གྱི་མཐོང་བའི་ལམ་སྒོམ་དགོས་པས་མཐོང་བའི་ལམ་འཆད་ཚུལ་ཡོད་དེ། གཞུང་ 
ལྷག་མས་འཆད་པའི་ཕྱིར། གཉིས་པ་ལ། ཚིག་དོན་དང་། མཐའ་དཔྱད་པ་གཉིས་ 
ལས། དང་པོ་ནི། སྡུག་བསྔལ་ལ་སོགས་པ་བདེན་པ་བཞི་ལ་དམིགས་ནས་ཆོས་ཤེས་ 
པའི་བཟོད་པ་དང་། རྗེས་སུ་ཤེས་པའི་བཟོད་པ་དང་། ཆོས་དང་རྗེས་སུ་ཤེས་པའི་སྐད་ 
ཅིག་མ་བཅུ་དྲུག་གི་བདག་ཉིད་འདི་ཆོས་ཅན། ཀུན་ཤེས་ཚུལ་ལ་དངོས་བསྟན་མཐོང་ 
བའི་ལམ་ཡིན་ཏེ། དེ་འདྲའི་ཐེག་ཆེན་གྱི་བདེན་པ་མངོན་རྟོགས་ཡིན་པའི་ཕྱིར། གཉིས་ 
པ་མཐའ་དཔྱད་པ་ལ། ་དགག་གཞག་གཉིས་ལས། དང་པོ་ལ། ཁ་ཅིག སྤྲོས་བྲལ་ 
མངོན་སུམ་དུ་རྟོགས་པའི་ཐེག་ཆེན་གྱི་བདེན་པ་མངོན་རྟོགས་དེ་སྐབས་འདིར་དངོས་སུ་ 
བསྟན་པའི་ཐེག་ཆེན་གྱི་མཐོང་ལམ་གྱི་མཚན་ཉིད་ཟེར་ན། ཉན་ཐོས་དགྲ་བཅོམ་གྱི་རྟོགས་ 
པ་སྡོན་དུ་སོང་བའི་ཐེག་ཆེན་གྱི་མཐོང་ལམ་སྡུག་བསྔལ་ཆོས་བཟོད་ཆོས་ཅན། མཚོན་ 
བྱ་དེར་ཐལ། མཚན་ཉིད་དེའི་ཕྱིར། དེར་ཐལ། ཆོས་ཅན་དེ་ཡིན་པའི་ཕྱིར། རྩ་བར་ 
འདོད་ན། དང་པོ་ཉིད་ནས་ཐེག་ཆེན་དུ་རི་གས་ངེས་པའི་ལམ་ཡིན་པར་ཐལ། འདོད་ 
པའི་ཕྱིར། གཞན་ཡང་། ཐེག་ཆེན་གྱི་མཐོང་ལམ་རྣམ་གྲོལ་ལམ་ལས་ལངས་པའི་རྗེས་ 
ཐོབ་ཀྱི་རྡེས་སུ་སྟོང་ཉི ད་ལ་རྩེ་གཅིག་ཏུ ་མཉམ་པར་བཞག་པའི་མཐོང་ལམ་མཉམ་གཞག་ 
ཡེ་ཤེས་ཆོས་ཅན། མཚོན་བྱ་དེར་ཐལ། མཚན་ཉིད་དེའི་ཕྱིར། འདོད་ན། སྐབས་ 
འདིར་དངོས་སུ་བསྟན་པའི་ཐེག་ཆེན་གྱི་མཐོང་ལམ་དེ་ལ་དེ་ཤེས་བཟོད་སྐད་ཅིག་མ་བཅུ་ 
དྲུག་ཏུ་གྲངས་མ་ངེས་པར་ཐལ། འདོད་པའི་ཕྱིར། གཉིས་པ་རང་ལུགས་ནི། སྐབས་ 
འདིར་དངོས་སུ་བསྟན་པའི་ཐེག་ཆེན་གྱི་བདེན་པ་མངོན་རྟོགས་དེ་སྐབས་འདིར་དངོས་སུ་ 

བསྟན་པའི་ཐེག་ཆེན་གྱི་མཐོང་ལམ་གྱི་མཚན་ཉིད། དབྱེ་ན་བཅུ་དྲུག་ཡོད། གསུམ་པ་ 
འགྲེལ་བ་ནི་རྩ་བ་ལྟར་རོ། །གཉིས་པ་རྣམ་པ་རྒྱས་པར་བཤད་པ་ལ། མཚམས་སྦྱར་བ། 
རྩབ། འགྲེལ་བ་གསུམ་ལས། དང་པོ་ནི། ཤེས་བྱ་ཆོས་ཅན། བདེན་པ་བཞི་ལ་དམིགས་ 
པའི་ཐེག་ཆེན་མཐོང་ལམ་གྱི་རྣམ་པ་གང་ཡིན་ཞེ་ན། བཤད་དུ་ཡོད་དེ། ལྷག་མས་འཆད་ 
པའི་ཕྱིར། གཉིས་པ་ནི། ཀུན་ཤེས་པ་ཉིད་ཀྱི་སྟེ་སྐབས་འདིར་དངོས་སུ་བསྟན་པའི་ 
སྐད་ཅིག་མ་ཐེག་ཆེན་གྱི་མཐོང་ལམ་ཆོས་ཅན། ཁྱོད་ལ་བཅུ་དྲུག་ཡོད་དེ། ཐར་ཆྭད་ 
མེད་ལམ་གྱིས་བསྡུས་པ་བཟོད་པ་བརྒྱད་དང་། རྣམ་གྲོལ་ལམ་གྱིས་བསྡུས་པ་ཤེས་པ་བརྒྱད་ 
རྣམས་སུ་ཡོད་པའི་ཕྱིར། གསུམ་པ་འགྲེལ་བ་ལ། དངོས་བསྟན་གྱི་མཐོང་ལམ་བཤད་ 
པ། ཤུགས་བསྟན་གྱི་མཐོང་ལམ་བཤད་པ། སྒོམ་ལམ་མི་སྟོན་པའི་རྒྱུ་མཚན་བཤད་ 
པའོ། །དང་པོ་ལ། སོ་སོར་ཕྱེ་སྟེ་བཤད་པ་དང་། བསྡུས་ཏེ་བསྟན་པའོ། །དང་པོ་ལ་ 
བཞི་ལས། དང་པོ་ནི། གཟུགས་ལ་སོགས་པ་མི་རྟག་པ་ཆོས་ཅན། ཁྱོད་དོན་དམ་པར་ 
རྟག་པ་ཡང་མ་ཡིན། མི་རྟག་པ་ཡང་མ་ཡིན་ཏེ། ཁྱོད་དོན་དམ་པར་རྟག་པ་དང་མི་རྟག་ 
པ་ཉིད་དང་བྲལ་བ་ཡིན་པའི་ཕྱིར། དེར་ཐལ། ཁྱོད་དོན་དམ་པར་གྲུབ་པའི་ངོ་བོ་ཉིད་ 
མེད་པའི་ཕྱིར། སྡུག་བསྔལ་ཀྱི་རྣམ་པ་ཆོས་ཅན། ཁྱོད་དོན་དམ་པར་རྟག་པ་དང་ཆད་ 
པའི་མཐའ་དང་བྲལ་བ་ཡིན་ཏེ། དོན་དམ་པར་སྡུག་བསྔལ་བ་དང་སྡུག་བསྔལ་བ་མ་ཡིན་ 
པ་དང་བྲལ་བ་ཉིད་ཀྱི་ཕྱིར། སྡུག་བསྔལ་དོན་གཞན་གྱི་བདག་གིས་སྟོང་པ་ཆོས་ཅན། ཁྱོད་ 
དོན་དམ་པར་རྣམ་པར་དག་པ་ཡིན་ཏེ། ཁྱོད་དོན་དམ་པར་སྟོང་པ་དང་མི་སྟོང་པ་དང་བྲལ་ 
བའི་ཕྱིར། སྡུག་བསྔལ་བདག་གི་ངོ་བོར་མ་གྲུབ་པ་ཆོས་ཅན། ཁྱོད་དོན་དམ་པར་མ་ 
སྐྱེས་པ་དང་། མ་འགགས་པ་དང་། ཆགས་སོགས་ཀྱི་ཀུན་ནས་ཉེན་མོངས་པ་མ་ཡིན་ 

པ་དང་། དད་སོགས་ཀྱི་རྣམ་པར་བྱང་བ་མ་ཡིན་ཏེ། ཁྱོད་བདག་དང་བདག་མེད་པའི་ 
ངོ་བོ་ཉིད་དོན་དམ་པར་གྲུབ་པ་མ་ཡིན་པའི་ཕྱིར། ཞེས་བྱ་བ་ལ་སོགས་པ་ནི་སྡུག་བསྔལ་ 
གྱི་བདེན་པའི་རྣམ་པ་དག་ཡིན་ནོ། །གཉིས་པ་ནི། ཟག་བཅས་ཀྱི་ལས་དང་སྲེད་པ་ཆོས་ 
ཅན། དོན་དམ་པར་མ་གྲུབ་པ་ནམ་མཁའ་དང་འདྲ་བ་ཡིན་ཏེ། སྡུག་བསྡལ་གྱི་རྒྱུ་དང་ 
རྒྱུ་མ་ཡིན་པ་དོན་དམ་པར་མ་གྲུབ་པ་སོགས་ཉིད་ཀྱི་ཕྱིར། དེ་ཆོས་ཅན། ཉོན་མོངས་ 
པ་དང་ཞེ་བའི་ཉོན་མོངས་པ་ཐམས་ཅད་བདེན་པར་གྲུབ་པ་སྤངས་པ་ཡིན་ཏེ། ཀུན་འབྱུང་ 
བ་དང་ཀུན་འབྱུང་བ་མེད་པ་དོན་དམ་པར་གྲུབ་པ་དང་མི་ལྡན་པའི་ཕྱིར། དེ་ཆོས་ཅན། དོན་ 
དམ་པར་ཡོངས་སུ་འཛིན་པ་ལས་གྲོལ་བ་ཡིན་ཏེ། སྡུག་བསྔལ་དྲག་ཏུ་རབ་ཏུ་སྐྱེ་བ་དང་། 
རབ་ཏུ་མི་སྐྱེ་བ་དོན་དམ་པར་གྲུབ་པ་དང་མ་འབྲེལ་བའི་ཕྱིར། དེ་ཆོས་ཅན། རང་གི་ 
ངོ་བོ་བརྗོད་དུ་མེད་པ་ཡིན་ཏེ། སྡུག་བསྡལ་གྱི་རྐྱེན་དང་རྐྱེན་མ་ཡིན་པ་བདེན་གྲུབ་ལས་ 
རྣམ་པར་གྲོལ་བ་ཡིན་པའི་ཕྱིར། ཞེས་བྱ་བ་ནི་ཀུན་འབྱུང་བདེན་པའི་རྣམ་པ་ལ་དམིགས་ 
པ་རྣམས་ཡིན་ནོ། །གསུམ་པ་ནི། འགོག་པའི་བདེན་པའི་དོན་ཉོན་མོངས་སྤངས་པའི་ 
བྲལ་བ་ཆོས་ཅན། ཚིག་ཏུ་བརྗོད་པས་དོན་དམ་པར་རྒྱུད་གཞན་ལ་སྦྱིན་དུ་མེད་དེ། གང་ 
གི་ཕྱིར་ན་འགོག་པ་དང་། འགོག་པ་མེད་པ་དོན་དམ་པར་གྲུབ་པ་དང་མ་འབྲེལ་བ་དེའི་ 
ཕྱིར། དེ་ཆོས་ཅན། དམིགས་པ་དོན་དམ་པར་མེད་པར་བྱེད་པ་ཡིན་ཏེ། སྡུག་ཐསྡཝ་ 
ཞི་བ་དང་མ་ཞི་བ་བདེན་པར་མེད་པའི་ཕྱིར། དེ་ཆོས་ཅན། རྟག་ཆད་ཀྱི་མཐའ་གཉིས་ 
ལས་འདས་ཤིང་། དོན་དམ་པར་རང་བཞིན་གྱིས་རྣམ་པར་དག་པ་ཡིན་ཏེ། ཐར་པ་གྱ་ 
ནོམ་པ་དང་གྱ་ནོམ་པ་མ་ཡིན་པ་དོན་དམ་པར་གྲུབ་པ་དང་བྲལ་བའི་ཕྱིར། དེ་ཆོས་ཅན། 
ནད་ཐམས་ཅད་མི་སྐྱེ་བའི་ཕན་ཡོན་དང་ལྡན་ཏེ། ངེས་པར་འབྱུང་བ་དང་། ངེས་པར་ 

འབྱུང་བ་མེད་པར་ཡང་བདེན་པར་མེད་པའི་ཕྱིར། ཞེས་བྱ་བ་ནི་འགོག་པའི་བདེན་པའི་ 
རྣམ་པ་ལ་དམིགས་པ་ཡིན་ནོ། །བཞི་པ་ནི། ལམ་བདེན་སྟོང་དུ་མངོན་སུམ་དུ་གསར་ 
དུ་རྟོགས་པའི་ཡེ་ཤེས་ཆོས་ཅན། དམྱལ་བ་ལ་སོགས་པའི་ངན་སོང་ཆད་པ་དང་ལྡན་ཏེ། 
ལམ་དང་ལམ་མ་ཡིན་པ་དོན་དམ་པར་གྲུབ་པ་དང་བྲལ་བར་མངོན་སུམ་དུ་རྟོགས་པའི་ཡེ་ 
ཤེས་ཡིན་པའི་ཕྱིར། དེ་ཆོས་ཅན། རྒྱུན་ཞུགས་སོགས་ཀྱི་འབྲས་བུ་མངོན་སུམ་དུ་བྱ་ 
བའི་དོན་གྱི་ཐབས་ལ་དོན་དམ་པར་རྣམ་པར་མི་རྟོག་པ་ཉིད་དང་ལྡན་ཏེ། ཉོན་མོངས་ཀྱི་ 
གཉེན་པོར་རིགས་པ་དང་རིགས་པ་མ་ཡིན་པ་དང་དོན་དམ་པར་མ་འདྲེས་པ་མངོན་སུམ་ 
དུ་རྟོགས་པའི་ཡེ་ཤེས་པའི་ཕྱིར། དེ་ཆོས་ཅན། ཆོས་ཐམས་ཅད་ཀྱི་བདེན་པར་གྲུབ་པའི་ 
མཚན་མ་དག་དང་མ་འབྲེལ་བ་ཡིན་ཏེ། སྲེམས་ཀྱི་གནས་ཚོད་ཕྱིན་ཅི་མ་ལོག་པར་སྒྲུབ་ 
པ་དང་སྒྲུབ་པ་མ་ཡིན་པ་དོན་དམ་པར་གྲུབ་པ་ལས་རྣམ་པར་གྲོལ་བ་ཉིད་ཀྱི་ཕྱིར། ཐེག་ 
ཆེན་གྱི་མཐོང་ལམ་རྗེས་ཤེས་ཆོས་ཅན། བརྗོད་པར་བྱ་བ་ཤེས་བྱ་དོན་དང་། རྔོད་པར་ 
བྱེད་པའི་ངོ་བོའི་མཚན་ཉིད་སྒྲ་གཉིས་ལ། གཉིས་སྣང་དང་བཅས་པའི་ཚུལ་གྱིས་དསིགས་ 
པའི་ཤེས་པ་སྐྱེ་བ་མེད་པ་ཡིན་ཏེ། མྱང་འདས་སུ་ངེས་པར་འབྱིན་པ་དང་། ངེས་པར་ 
འབྱིན་པ་མ་ཡིན་པ་དོན་དམ་པར་མེད་པ་མངོན་སུམ་དུ་གསར་དུ་རྟོགས་པ་ཏིད་ཀྱིས་ཁྱད་ 
པར་དུ་བྱས་པའི་ཡེ་ཤེས་ཡིན་པའི་ཕྱིར། ཞེས་བྱ་བའི་རྣམ་པ་བཞི་ནི་ལམ་གྱི་བདེན་པའི་ 
རྣམ་པ་ཡིན་ནོ། །གཉིས་པ་བསྡུས་ཏེ་སྟོན་པ་ལ། དེ་ལྟ་བུའི་རྣམ་པ་ཅན་གྱི་ཀུན་ཤེས་ 
པ་ཉིད་ཀྱི་སྐད་ཅིག་མ་དེ་དག་ནི་ཆོས་ཅན། བྱང་ཆུབ་སེམས་དཔའ་རྣམས་ཀྱི་མཐོང་བའི་ 
ལམ་ཡིན་ཏེ། དེའི་བདེན་པ་མངོན་རྟོགས་ཡིན་པའི་ཕྱིར། གཉིས་པ་ཤུགས་བསྟན་གྱི་ 
མཐོང་ལམ་ནི། ཉན་ཐོས་རྣམས་ཀྱི་སྤྲོས་བྲལ་གྱི་རྣམ་པ་ཅན་དེ་ལས་བཟློག་པ་མི་རྟག་པ་ 

ལ་སོགས་པའི་རྣམ་པ་དག་ཏུ་བསྒོམ་པར་བྱ་བའི་མཐོང་ལམ་ནི་ཆོས་ཅན། ཀུན་ཤེས་པ་ 
ཉིད་ཀྱི་སྐབས་ལ་ཤུགས་བསྟན་གྱི་མཐོང་བའི་ལམ་ཡིན་ཏེ། དེའི་བདེན་པ་མངོན་རྟོགས་ 
ཡིན་པའི་ཕྱིར། གསུམ་པ་སྒོམ་ལམ་མི་སྟོན་པའི་རྒྱུ་མཚན་ལ། ཚིག་དོན་དང་། མཐའ་ 
དཔྱད་པ་གཉིས་ལས། དང་པོ་ནི། ཤེས་བྱ་ཆོས་ཅན། མི་རྟག་སོགས་བཅུ་དྲུག་སྒོམ་པ་ 
ལྷུར་ལེན་གྱི་ཚུལ་གྱིས་སྦོམ་པར་བྱེད་པའི་ཐེག་ཆེན་གྱི་སྒོམ་པའི་ལམ་ནི་སྐབས་འདིར་ 
མ་བསྟན་ཏོ་སྟེ་མི ་སྟེན་པའི་རྒྱུ་མཚན་ཡོད་དེ། ཉན་ཐོས་ཀྱི་ལམ་མི་རྟག་སོགས་བཅུ་ 
དྲུག་མངོན་སུམ་དུ་རྟོགས་པའི་ཡེ་ཤེས་ནི། བྱང་ཆུབ་སེམས་དཔས་ཤེས་མཐོང་གིས་བལྟས་ 
ནས་མངོན་སུམ་དུ་ཡོངས་སུ་ཤེས་པར་བྱ་བ་ཡིན་གྱི། མངོན་དུ་བྱ་བ་ནི་མ་ཡིན་པས་བསྒོམ་ 
པར་མི་བྱེད་པའི་ཕྱིར། གཉིས་པ་མཐའ་དཔྱད་པ་ལ། ཁ་ཅིག སྐབས་འདིར་དངོས་སུ་ 
མ་བསྟན་པའི་སྒོམ་ལམ་ཡིན་ན། སྐབས་འདིར་དངོས་སུ་མི་སྟོ: ན་རྒྱུའི་སྒོཿ མ་ལམ་ཡིན་ 
པས་ཁུབ་ཟེར་ན། ཉན་ཐོས་རང་རྒྱུད་ཀྱིས་བསྡུས་པའི་སྒོམ་ལམ་ཆོས་ཅན། དེར་ཐལ། 
དེའི་ཕྱིར། འདོད་ན། མ་ཡིན་པར་ཐལ། བྱང་ཆུབ་སེམས་དཔས་མངོན་སུམ་དུ་ཤེས་ 
པར་བྱ་བའི་མངོན་རྟོགས་མ་ཡིན་པའི་ཕྱིར། ཁ་ཅིག སྐབས་འདིར་དངོས་སུ་མ་བསྟན་ 
པའི་སྦོམ་ལམ་ཡིན་ན་ཐེག་དམན་གྱི་རྟོགས་རིགས་སུ་གནས་པས་ཀྱབ་ཟེར་ན། སྟོང་ 
ཉིད་མངོན་སུམ་དུ་རྟོགས་པའི་བྱང་སེམས་ཀྱི་སྒོམ་ལམ་ཆོས་ཅན། དེར་ཐལ། དེའི་ 
ཕྱིར། འདོད་མི་ནུས། གྲ་ཆུང་བན་རེ། མི་རྟག་སོགས་བཅུ་དྲུག་གོམས་པ་ལྷུར་ལེན་ 
གྱི་ཚུལ་གྱིས་སྒོམ་པའི་ཐེག་ཆེན་གྱི་སྒོམ་ལམ་སྐབས་འདིར་དངོས་སུ་མི་སྟོན་རྒྱུའི་སྒོམ་ 
ལམ་ཡིན་ཟེར་ན། དེ་ཡོད་པར་ཐལ། འདོད་པའི་ཕྱིར། འདོད་ན། མི་རྟག་སོགས་ 
བཅུ་དྲུག་བསྒོམ་བྱའི་གཙོ་བོར་བྱས་ནས་སྒོམ་པའི་ཐེག་ཆེན་གྱི་སྒོམ་ལམ་ཡོད་པར་ཐལ། 

འདོད་པའི་ཕྱིར། འདོད་ན། གང་ཟག་གི་བདག་མེད་བསྒོམ་བྱའི་གཙོ་བོར་བྱས་ནས་ 
སྒོམ་པའི་དེ་ཡོད་པར་ཐལ། འདོད་པའི་ཕྱིར། འདོད་ན། དེ་ལྟར་སྒོམ་པའི་བྱང་སེམས་ 
སྒོམ་ལམ་པ་ཡོད་པར་ཐལ། འདོད་པའི་ཕྱིར། འདོད་ན། རང་ཉིད་གཅིག་པུ་ཞི་བདེ་ 
དོན་དུ་གཉེར་བའི་བྱང་སེམས་སྒོམ་ལམ་པ་ཡོད་པར་ཐལ། འདོད་པའི་ཕྱིར། ཁ་ཅིག 
མི་རྟག་སོགས་བཅུ་དྲུག་གོམས་པ་ལྟུར་ལེན་གྱི་ཚུལ་གྱིས་སྦོམ་པའི་བྱང་སེམས་ཚོགས་ 
ལམ་པ་ཡོད་ཟེར་ན། དེ་འབད་རྩོལ་ཆེན་པོས་སྒོམ་པའི་བྱང་སེམས་ཚོགས་ལམ་པ་ཡོད་ 
པར་ཐལ། འདོད་པའི་ཕྱིར། འདོད་ན། ཉོན་སྒྲིབ་འབད་རྩོ་ལ་ཆེན་པོས་སྤོང་བའི་བྱང་ 
སེམས་ཚོགས་ལམ་པ་ཡོད་པར་ཐལ། འདོད་པའི་ཕྱིར། འདོད་ན། ཐར་པ་དང་ཐམས་ 
ཅན་མཁྱེན་པ་གཉིས་ཀྱི་ནང་ནས་ཐར་པ་འབད་རྩོལ་ཆེན་པོས་དོན་དུ་གཉེར་བའི་བྱང་སེམས་ 
ཚོགས་ལམ་པ་ཡོད་པར་ཐལ། འདོད་པའི་ཕྱིར། འདོད་མི་ནུས། 
གཉིས་པ་མཁྱེན་གསུམ་གྱི་མཇུག་བསྡུ་བ་ལ། མཚམས་སྦྱར་བ། རྩ་བ། འགྲེལ་ 
པ་གསུམ་ལས། དང་པོ་ནི། ་ཤེས་བྱ་ཆོས་ཅན། དེ་ལྟར་མཁྱེན་གསུམ་རྒྱས་པར་བསྟན་ 
ནས། མངོན་པར་རྟོགས་པའི་དོན་མཐའ་དག་སྡུད་པར་བྱེད་པ་ཉིད་ཀྱིས། ཐམས་ཅད་ 
མཁྱེན་པ་ཉིད་གསུམ་གྱི་མཇུག་བསྡུ་བར་བྱེད་པའི་ཚུལ་ཡོད་དེ། གུང་ལྷག་མསབླ་ཛྲུ་ 
བའི་ཕྱིར། གཉིས་པ་ནི། དེ་ལྟར་མཁྱེན་གསུམ་རྒྱས་པར་བསྟན་ནས། འདི་ནི་ཆོས་ 
གང་ཡང་ཐོབ་པར་མི་བྱེད་ཅེས་སོ། གས་གཞི་ཤེས་ཀྱི་མཇུག་སྡུད་སྟོ: ན་པའི་མདོ་ཆིག་འདི་ 
དང་། དེ་ལྟར་ཡུམ་ཁམས་གསུམ་ལས་ཞེས་སོ: གས་ཡང་ལམ་ཤེས་ཀྱི་མཇུག་སྡུད་སྟོ: ན་ 
པའི་མདོ་ཚིག་འདི་དང་། ཡང་ཡུམ་འདི་ནི་སངས་རྒྱས་ཀྱི་ཆོས་ཞེས་སོགས་ཀྱི་ཚིག་ 
འདི་ཡིན་ཏེ་མདོ་ཆིག་རྣམ་པ་གསུམ་པོ་འདི་ནི་ཆོས་ཅན། མཁྱེན་གསུམ་བརྗོད་བྱར་བྱེད་ 

པའི་གནས་སྐབས་གསུམ་པོ་དག་གི་མཇུག་རྫོགས་པར་ཡོངས་སུ་བསྟན་པ་ཡིན་ཏེ། ཁྱོད་ 
མཁྱེན་གསུམ་མཇུག་སྡུད་སྟོན་པའི་ཡུམ་བར་མའི་མདོ་ཚིག་ཡིན་པའི་ཕྱིར། གསུམ་ 
པ་ནི། སྡར་བཤད་མ་ཐག་པའི་ཚུལ་དུ་ཤེས་རབ་ཀྱི་ཕ་རོལ་ཏུ་ཕྱིན་པ་འདི་ནི་ཆོས་ཡང་ 
དག་པ་ཞེས་སོགས་རྣམ་པ་ཐམས་ཅད་མཁྱེན་པ་ཉིད་ཀྱི་མཇུག་སྡུད་ཀྱི་ཚིག་འདི་དང་། བཅོམ་ 
ལྡན་འདས་འདི་ནི་གང་ལ་ཡང་ཞེས་སོགས་ལམ་ཤེས་པ་ཉིད་ཀྱི་མཇུག་སྡུད་ཀྱི་ཆི་ག་འདི་ 
དང་། རབ་འབྱོར་སྟོ༔ ང་པ་ཉིད་ནི་རབ་ཏུ་འཇུག་ཅེས་སོགས་གཞི་ཐམས་ཅད་ཤེས་པ་ཉིད་ 
ཀྱི་མཇུག་སྡུད་ཀྱི་ཚིག་འདི་ལྟ་སྟེ། དེ་ལྟར་ལེའུ་གསུམ་གྱི་མཁྱེན་གསུམ་མཇུག་སྡུད་ 
ཀྱི་ཚིག་དོན་ཚན་རྣམ་པ་གསུམ་པོ་ཆོས་ཅན། ཁྱོད་མཁྱེན་གསུམ་མཇུག་སྡུད་ཡོངས་སུ་ 
རྫོགས་པར་མཛད་པ་ཡིན་ཏེ། ཁྱོད་མཁྱེན་གསུམ་རྒྱས་པར་བསྟན་པ་དེའི་མཇུག་སྡུད་ 
སྟེན་པའི་མདོ་ཚིག་ཡིན་པའི་ཕྱིར། གསུམ་པ་སྐབས་བསྡུ་བ་ནི། ཤེས་བྱ་ཆོས་ཅན། 
ཤེས་རབ་ཀྱི་ཕ་རོལ་ཏུ་ཕྱིན་པའི་མན་ངག་གི་བསྟན་བཅོས་མངོན་པར་རྟོགས་པའི་རྒྱན་ཅེས་ 
བྱ་བ་ལས། སྐབས་གསུམ་པའི་འགྲེལ་པའོ་སྟེ། སྐབས་གསུམ་པའི་ཚིག་དོན་མཐའ་ 
དག་ལེགས་པར་བཤད་པ་ཡིན་ཏེ། གཞི་ཤེས་མཚོན་བྱེད་ཀྱི་ཆོས་དགུ་བཤད་པའི་སྒོ་ནས་ 
གཏན་ལ་ཕབ་པའི་ཕྱིར།། 

སྨྲས་པ། ཆོས་ཀུན་རྣམ་འབྱེད་ཤེས་རབ་ས་སྲུང་སྣར། །ཞིབ་མོར་དཔྱོད་པའི་ 
རིགས་པའི་མཚོན་ནོ་ཅན། །ཁུངས་ལྡན་ལུང་གི་གསེར་སྦྱངས་རྒྱན་སྤུད་པའི། །རིགས་ 
ལྡན་སྐབས་གསུམ་དབང་པོའི་མདུན་སར་མཛེས། །གཞུང་ལུགས་ལྟ་ལ་རྨོངས་པའི་མུན་ 
འཐིབས་ཤིང་། །འཁྲུལ་གཏམ་ཕུད་སྒྲ་དབྱར་གྱི་རྔ་ལྟར་སྒྲོགས། །ངན་སྤྱོད་དུག་རླངས་ 
གཞན་ལ་འགོ་བྱེད་པའི། །འགྲོ་ཕན་འདྲེན་པར་ཆྲོམ་ལ་འདི་མ་མཆིས། །མི་ཤེས་རྟོག་ 


སྐབས་གསུམཇ། 403 
བྲལ་བློ་ཡི་མཚོ་ནང་དུ། །རིགས་གཞུང་ཆུ་ཤེལ་དབང་པོའི་དཀྱིལ་འཁོར་ཅན། །ཤར་ 
ཆེ་ཤེས་བྱའི་རི་བོང་སྟོན་མི་སྟོན། །ཀུན་ཕན་ཉིད་ལ་རང་དབང་ཇི་ལྟར་མཆིས། །ཐེག་ 
གསུམ་གཞི་ཤེས་དོན་ཀུན་མ་ལུས་པ། །དཔྱད་གསུམ་དག་པའི་དབྱངས་སུ་བླངས་པ་ནི།། 
སྐབས་གསུམ་པི་ཝང་སྒྲུར་བའི་སྒེ ག་མོ་དེ། །དུས་གསུམ་བྱེད་པོར་ཆློམ་པའི་གནས་སུ་ 
བྲོས། །ཞེས་ཤེས་རབ་ཀྱི་ཕ་རོལ་ཏུ་ཕྱིན་པའི་མན་ངག་གི་བསྟན་བཅོས་མངོན་པར་རྟོགས་ 
པའི་རྒྱན་རྩ་འགྲེལ་གསལ་བར་བྱེད་པ་བློ་བཟང་དགོངས་རྒྱན་གདོང་ལྔའི་དབང་པོའི་སྒྲ་ 
དབྱངས་ལས། སྐབས་གསུམ་པའི་ཆིག་དོན་མཐའ་དཔྱོད་ཇྡི་སྟེད་པ་བཤད་ཟིན་ཏོ།། །།སརྦ་ 


མངྒ་ལཾ།། 


༈ དགའ་ལྡན་བྱང་རྩེའི་དཔེ་མཛྲོད་མཛུབ་གནོན་གློག་འཕྲུལ་སྡེ་ཚན་གྱིས་ 
བོད་རྒྱལ་ལོ་ ༢༡༢༢ ཟླ་བ་ ༡༠ ཚེས་ ༢༡ དང་ 
ཕྱི་ལོ་ ༢༠༠༦ ཟླ་བ་ ༡༢ ཚེས་ ༡༠ ཉིན་ 
དེབ་ཕྲེང་ཉི་ཤུ་རྩ་གསུམ་པ་ཞུ་བསྒྲིགས་ 
ཞུས།། 


404 པར་བྱང་སྨོན་ཚིག 
པར་བྱང་སྨོན་ཚིག 
རྣམ་གྲོལ་ཞི་བའི་རྒྱ་མཚོར་རོ་གཅིག་ཏུ། །གཞོལ་བའི་མཐའ་ཡས་ཆོས་ཚུལ་ 
དལ་འབབ་ཀླུང་། །ཚིག་གི་གཟེགས་མ་རེས་ཀྱང་དུག་གསུམ་གྱི། །དྲི་མ་ཡོངས་འཁྲུད་ 
ལེགས་བཤད་བདུད་རྩི་འདི། །དཔར་དུ་བསྐྲུན་པའི་རྣམ་དཀར་ཕུང་པོའི་མཐུས། །ཡང་ 
དག་ཆོས་ཀྱི་སྒོ་མོ་སྟོང་ཕྲག་བརྒྱ། །གདངས་ཏེ་རྒྱུད་ལྔའི་འགྲོ་བ་མ་ལུས་པ། །ངེས་ 
ལེགས་ནོར་བུའི་བརྡོད་ལ་དབང་འབྱོར་ཤོག། །། 


ཆའ 


ཅེས་འཛམ་གླིང་ཡངས་པའི་ཁྱོན་ལ་འཚེ་མེད་ཞི་བའི་ལམ་སྟོཿ ན་རྣམ་འདྲེན་༧ཤཱཀྱ་སེངྒེ འི་རིང་ལུགས་སྒོ་ 
ཀུན་ནས་རྒྱས་པ་སོགས་འཕྲལ་ཡུན་ལེ གས་ཚོགས་དུ་མའི་ཆེ ད་དུ་དམིགས། ནང་བསྟན་གྲུབ་མཐའ་རིས་མེད་ཀྱི་ 
གསུ ང་རབ་དག་དཔར་དུ་བསྐྲུན་དང་བསྐྲུན་འགྱུར་གང་འའང་སྦྱར་ཆོ། ག་པའི་དགེ་བསྔོའི་སྨོ ན་ཚིག་ཏུ ་༧ཤཱཀྱའི་དགེ་ 
སྦྱོང་ཆོ‹ ས་སྨྲ་བ་ངག་དབང་བློ་བཟང་བསྟན་འཛིན་རྒྱ་མཚོས་སྦྱར་བའོ། །། །། 


ཐུགས་རྗེ་ཆེ་ཞུ། 408 


སློ་བ་སྟོན་པ་དང་ཞུ་དག་པ། 
ཏྲེ་ཧོར + 


ཞུ་དག་དང་ས་བཅད་ཟུར་འདོན་པ། 
གསེར་ཀོང་ཤོཿ ག་དྲུག་བློ་བཟང་དམ་ཆོ་ ས། 


གློག་འཕྲུལ་དུ་འཇོག་མཁན། 
དགའ་བྱང་དཔེ་མཛོད་མཛུ་བ་གནོན་གློག་འཕྲུལ་སྡེ་ཚན། 


གསུང་རྩོམ་འདི་ཏི ད་པར་བསྐྲུན་སྐ བས་ངེས་པ་དོན་གྱི་མཁས་དབང་ཏྲེ་ཧོར་དགེ་བཤེས་བློ་བཟང་ 
ཆོས་ཉིད་མཆོག་གི ས་སྦྱོར་དངོས་མཇུག་གསུ་ མ་ནས་མྨད་དུ་བྱུང་བའི་ལམ་སྟོཿ ན་དང་། རིན་ཐང་བྲལ་ 
བའི་བཀའ་སློཿ བ་རི་མ་བསྩལ་གནང་བྱུང་བས་རྒན་མཆོག་གི ་དབུ ས་ཞུ་དག་པ་རྣམས་དང་དཔེ ་མཛོད་ 
ལས་བྱེད་ཡོངས་ལ་ཞེ་ཐག་པ་ནས་ 
ཐུགས་རྗེ་ཆེ་ཞུ།། 


དཔེ་མཛྲོད་འགན་འཛིན་ཀླུ་འབུ མ་ཟོ་བཟང་ཚེ་རིང་ནས།། 

